
ଡଳ୍ଲର ଦିନନାଥ ପାଠୀ ଜଣେ ଚିତ୍ରକର, 
ଲେଖକ, କଳା ସମାଲୋଚକ ଓ କଳା 
ଏତିହାସିକ । ଡିଜାଇନର୍‌ ଓ ଭିଜୁଏଲାଇଜର୍‌ 
ଭାବେ ବହୁ ଆନ୍ତର୍ଜାତୀୟ ତଥା ଜାତୀୟ କଳା 
ପ୍ରକଵ୍ତର ରଚୟିତା । ସଫଳ କଳା ସଂଗଠକ ଓ 
କଳା ପ୍ରଶାସକ | ଭୁବନେଶ୍ବର ବି.କେ. ଚାରୁ ଓ 
କାରୁକଳା ମହାବିଦ୍ୟାଳୟର ପ୍ରତିଷ୍ଠାତା ଅଧ୍ଯକ୍ଷ ଓ 
କେନ୍ଦ୍ର ଲଳିତକଳା ଏକାଡେମୀର ପ୍ରାକ୍ତନ ସଚିବ । 
ଓଡ଼ିଶା କ୍ରାଫ୍ଲସ୍‌ କାଉନ୍‌ସିଲର ଅଧ୍ଯକ୍ଷ ଓ ରାଜ୍ୟ 
ଲଳିତ କଳା ଏକାଡେମୀର ପୂର୍ବତନ ସଭାପତି । 
ଅଙ୍ଗରାଗ - ଦେବପ୍ରସାଦ ନୃତ୍ଯ ପ୍ରତିଷ୍ଠାନର 
ଚେୟାର୍‌ମ୍ୟାନ୍‌ ଏବଂ ବାରାଣସୀସ୍ପ ଏଲିସ୍‌ 
ବୋନର୍‌ ଗବେଷଣା ସଂସ୍କାର ନର୍ଦ୍ଦେଶକ । 
ଭାରତର ରାଷ୍ଟ୍ରପତିଙ୍କ ରଜତ ଫଳକଠାରୁ ଆରମ୍ଭ 
କରି ଓଡ଼ିଶା ସରକାରଙ୍କ ସୂର୍ଯ୍ୟ ସମ୍ମାନ ଯାଏଁ ବହୁ 
ଆନ୍ତର୍ଜାତୀୟ ତଥା ଜାତୀୟ ପୁରସ୍କାରରେ 
ସମ୍ମାନିତ । ଦେଶ ବିଦେଶରେ ତାଙ୍କ ଚିତ୍ର 
ପ୍ରଦର୍ଶନୀ ଆୟୋଜିତ ଓ ବହୁ ସଂଗ୍ରହାଳୟରେ 
ଚିତ୍ର ସ୍ଥାନିତ । ବତିଶି ବର୍ଷ ଧରି ଜୁରିକ୍‌ର ରିଟବର୍ଗ 
ସଂଗ୍ରହାଳୟର ଅବୈତନିକ କ୍ଯୟୁରେଟର୍‌ ଓ 
ବିଶ୍ବବିଖ୍ୟାତ କଳା ଏତିହାସିକ ଡକ୍ଟର ଏବର୍‌ହାର୍ତ୍‌ 
ଫିସର୍‌ଙ୍କ ଗବେଷଣା ସହଯୋଗୀ । ଓଡ଼ିଶାର 
କଳାକୁ ବିଶ୍ବସ୍ତରରେ ପରିଚିତ କରେଇବାରେ 
ଡକ୍ଟର ପାଠୀଙ୍କ ଭୂମିକା ଉଲ୍ଲେଖନୀୟ | ଇଂରାଜୀ, 
ଜର୍ମାନ୍‌ ଓ ଓଡ଼ିଆରେ ପଞ୍ଚାବନରୁ ଉର୍ଶ୍ବ ଗ୍ରନ୍ଧର 
ରଚିତା । 

ଲେଖକଙ୍କ ପ୍ରକାଶିତ ଚିତ୍ରୋପନ୍ୟାସ 


ସାୟୋନାରା ୧୯୯୮ 

ପୁନର୍ନବା ୧୯୯୯ 

ଶ୍ନୋକଛନ୍ଦ ୨୦୦୧ 

ଦିନେ ନ ଡାକିବୁ ଧରମା ବୋଲି ୨୦୦୯ 

ଅନଙ୍ଗ ହୋଇବି 


ଦହୁଥାଏ ଦେହ, ପ୍ରାଣ 
ତୁଛ ଲାଗେ ଅନ୍ୟ 
ସୁଖମାନ, ସ୍ବର୍ଗ ଓ 
ରାଜ ସିଂହାସନ । 


ଅରୂପରେ ରୂପ ଭରେ 
ପ୍ରାଣରେ ପୁଲକ, 
ଦେହରେ ରଙ୍ଗମାଖେ 
କଣ୍ଠରେ ଆଳାପ । 


ସବୂ ରତୁ ବସନ୍ତ ପାଲଟେ 
ସମସ୍ତେ ପାଲଟର୍ରି ଭୋଗର ସାମଗ୍ରୀ 
ଭାବ, ଭାଷା, ଓଠ ଓ କଟାକ୍ଷ, 
ଗ୍ରୀବା ଓ ନିତମ୍ବ, ସବୁ ହୁଏ 
ଯୋନିମୟ, ଲିଙ୍ଗମୟ । 


ଚିନ୍ତା ରୂପ ଘେନେ 

ବିରହ ପାଲଟଇ କାବ୍ୟ 

ପୁଷ୍ଧନୁୂ ହାତେ ଧରି 

ଭ୍ରମେ ସିଏ ଦେହ ଅରଣ୍ୟରେ 
ଜର୍ଜରିତ କରେ, ବେପଥୁ କଗାଏ 
ତା'ର ଅବ୍ୟର୍ଥ ବାଣ | 

କୌପୀନ ସନ୍ଧିରୁ 

କିଶଳୟ ଶାଖା ମେଲେ 
ଅସ୍ତମିତ ସ୍ତନମାନେ 
ଲୋଡ଼ଥା୍ତି 

ଆଉ ଏକ ଜ୍ୟୋସ୍ଥାର ରହସ୍ଯ | 


ଚନ୍ଦନରୁ ଶୀତଳ ସେ 
ଅଗ୍ନିଠାରୁ ତେଜୋମୟ 

ପ୍ରଭଂଜନୂ ବଳି ବେଗବାନ 
ସାଗରର ଗଭୀରତା ତୁଛ । 


ଏକାଭଳି ମନ ପ୍ରାଣ 

ଓ ରତିର ଭଶ୍ଵର 

ଲିପ୍ତରେ ନିଲିପ୍ର 

ସେ ଅମର, ସେ ଅକ୍ଷର 
ଚିରନ୍ତନ, ଭାବକଳ ରୂପ । 

Can God have so arranged 
human existence that it is bascd 
eternally on false hopes ? The 
loving embrace, then its sequel: 
children, each with its own 
interests and self-created destiny... 
Tas that ardent coming together 
had no other purpose than to 
perpetuate the species ? 


Swami Kriyananda 
Religion in the New Age 

ଆମୁଖ : ପାଠକ ଓ ପାଠକୀୟତା 


ପାଠକୀୟତାରୁ ପ୍ରସଙ୍ଗ ଆରମ୍ଭ ! ପାଠକୀୟତାର ବ୍ୟାପକ ଅବବୋଧ ଭିତରେ 
ଏହାର ବିସ୍ତୃତି । ପାଠକୀୟତା ମୁଣ୍ଡଗଣତି ବା ଭୋଟଗଣତି ଭଳି ଲୋକତାନ୍ତିକ ବ୍ୟବସ୍ତାର 
ପରିମାପକ ନୁହେଁ (ଯଦିଓ ତାହାହିଁ ଆଜିର ସମାଜରେ ଗୃହୀତ ଓ ଗୁଣାତ୍ମକତାର 
ବିରୋଧୀ) । ଏହା ଅତ୍ୟନ୍ତ ବ୍ୟକ୍ତିଗତ ଓ ନିକାଞ୍ଚନୀୟ ବିଧାନ । ପାଠକ ରାମା, ଦାମା, 
ଶ୍ୟାମା ବା ଟମ୍‌, ଡିକ୍‌, ହ୍ୟାରି ନୂହଁଳି । ଏମାନେ ରାମଚନ୍ଦ୍ର ଦାମୋଦର ଓ ଶ୍ୟାମସୁନ୍ଦର ! 
ଏକଥା କହିଲା ବେଳେ କେବଳ ପ୍ରାଚ୍ୟ ଓ ପାଶ୍ଚାତ୍ୟର ସ୍ଥିତି ସ୍ବୀକାର ଯଥେଷ୍ଟ ନୁହେଁ । 
ମଧ୍ଷପ୍ରାଚ୍ୟ, ଦୂରପ୍ରାଚ୍ଯୟ, ଭୂମଧ୍ଯୟ ସାଗରୀୟ, କଟ୍ଗୋ। ଉପତ୍ଯକାର କଳା ମଣିଷ ଓ 
ଆଣ୍ଟାର୍‌ଟିକାର ବରଫ ଘରେ ରହୁଥିବା ମଣିଷ ତଥା ବିତ୍ତଶାଳୀ ଆମେରିକୀୟ ସହିତ 
ସମ୍ପର୍କ ଯୋଡ଼ିହେଇ ଯାଉଛି । ଏମାନେ ସମସ୍ତେ ରତିଗର୍ଭା ନାୟକ-ନାୟିକା । ଏମାନଙ୍କ 
ଆକାଙ୍କ୍ଷା, ଜିଜ୍ଞାସା, ପ୍ରିତିବାଞ୍ଚା, ପ୍ରେମଗ୍ରାହ୍ୟତା, ବିଦ୍ବରା ଓ ଓଜ୍ବଲ୍ଯ ଅଛି । 
ମନୋରାଜ୍ୟରେ ଭ୍ରମିବାକୁ, ରତି ପୁଷ୍ଠରେ ମଣ୍ଡି ହେବାକୁ ଏବଂ ଏକ ଅଖଣ୍ଡ ନିସ୍ତ୍ରଳନ 
ପ୍ରତିବଦ୍ଧତାରେ ବି ଶ୍ଵାସିବାକୁ ଏମାନେ ଆଗ୍ରହୀ । 


ସୂଜନ ଆବେଗ ଓ ସୂକନ ନିବିଷ୍ଟ କର୍ମ ଲେଖକ ଏବଂ ପାଠକ ଭିତ୍ତିରେ ଦ୍ବିବଚନୀୟ 
ସଜ୍ଞା ନୁହେଁ । ଏହା ଉଭୟଙ୍କୁ ଏକାଭଳି ଆବୋରେ । ବ୍ରହ୍ମ ଯଦି ଲେଖକ, ଜଗତ ହେବ 

ତା'ର ପାଠକ । ଏଣୁ ବ୍ରହ୍ମ ସତ୍ୟ ଜଗତ ମିଥ୍ୟା, କହିବାରେ ଯଥାର୍ଥତା ନାହିଁ | ହଁ, ଏଭଳି 
ହେଇପାରେ ଏ ଜଗତରେ ବ୍ରହ୍ମ ଓ ଜୀବ ବ୍ୟତିରେକ ତୃତୀୟ ସତ୍ତାର ସ୍ପିତି ନାହିଁ । ବ୍ରହ୍ମ ଓ 
ଜୀବର ସମନ୍ବିତ ସ୍ଵରୂପ ହିଁ ଲେଖକ-ପାଠକ । ଗୋଟିଏ ନିତ୍ୟ ବହମାନ, ବର୍ଵିଷ୍ଣ ସୃଜନସରତା, 
ତା'ର ଦୂଇଟି ଅଭିନ୍ନ ଅଙ୍ଗ ହେଲା ଲେଖକ ଓ ପାଠକ | ପାଠକ ଯଦି ମୁଖରୁ ଜାତ, ଲେଖକ 
ହୃଦୟରୁ କିମ୍ବା ସହସ୍ରାରରୁ । ସମଗ୍ର ଶିଛକର୍ମଟି ମସ୍ତିଷ୍ଟ ମେଧା, ହୃଦୟ ଓ ପ୍ରାଣପ୍ରାଚୁର୍ଯ୍ୟ 
ଦ୍ଵାରା ପରିଚାଳିତ । ଯିଏ ଲେଖକକୁ, ଲେଖକର ଶିଛାୟନକୁ ବିଶ୍ଵାସ କରେ, ତା'ର 
ପ୍ରସାରିତ ସର୍ଜନ ସାମ୍ରାଜ୍ୟରେ ସତତ ଭ୍ରମିବା ପାଇଁ ସଦା ଜାଗ୍ରତ ରହେ, ଲେଖକକୁ ରମଣ 
କରିବାର ଆସ୍ପର୍ବା ରଖେ, ସିଏ ହିଁ ପାଠକ |! ଲେଖକକୁ ସଙ୍ଗରେ ଘେନି ରଙ୍ଗଶାଳାରେ 
ବିରାକେ, ଶୟନକକ୍ଷରେ ରତିରଙ୍ଗରେ ବିନିଦ୍ର ରଜନୀ ବିତାଏ, ଲେଖକର ଗର୍ଭଭେଦ 
କରେ ପୁଣି ତା'ର ଗର୍ଭବେଦନା ବୁଝେ, ସିଏ ହିଁ ପାଠକ । ପାଠର ଉରୀୀର୍ଣ୍ଣ ସ୍ତର ବା 
ପାଠକୋତ୍ତର ସ୍ତର ହେଲା ଦର୍ଶନ ଯେଉଁଠି ଅକ୍ଷରମାନେ ରୂପବାନ ହେଇଯାଆଛ୍ତି । ସେଠି 
ସାହିତ୍ୟ ଚିନ୍ତନର ଭୂମି ହୋଇଯାଏ ଏବଂ ତା'ରି ଉପରେ ରୂପର କୋଣାର୍କଟିଏ ଆପେ 
ଆପେ ଉଭା ହେଇଯାଇଥାଏ । ସାହିତ୍ୟର ଆଘ୍ରାଣ ଚକ୍ଷୁରୁ ଆରମ୍ଭ ହେଇଥାଏ । ଚକ୍ଷୁର 
ସ୍ଵାଦନ କ୍ରିୟା ହିଁ ଦର୍ଶନ । ଚକ୍ଷୁ ହିଁ ପଠନ ଓ ଦର୍ଶନ ଉଭୟ କର୍ମର ମୁଳ ଆଧାର । 
ପାଠଦର୍ଶନରୁ ପାଠୋତ୍ତରଦର୍ଶନ ପ୍ରକିୟା ଆରମ୍ଭ ହୁଏ । ଦର୍ଶନ ପରେ ନିଦିଧ୍ଯାସନ ଓ 
ଆହରଣ ମାଧ୍ୟମ ଦେଇ ପାଠ ଅନ୍ତର୍ଭୁକ୍ତ ହୁଏ ଅନ୍ତଚକରଣରେ, ଆତ୍ମାର ପ୍ରକୋଷ୍ଠରେ । 
ତେବେ ଯାଇ ଦର୍ଶନରୁ ଯାହା ପ୍ରାରମ୍ଭିକ ରୂପାଭାସ ମିଳିଥାଏ ତାହା ପରବର୍ରୀ ପର୍ଯ୍ୟାୟରେ 
ରତି ଅନୁଭବରେ ସମାହିତ ହୁଏ । ଏଭଳି ପାଠକଟିଏ ବା ପାଠକବର୍ଗଟିଏ ପାଇଲେ ଯାଇ 
ଏ ଉପନ୍ୟାସର ( ଯେକୌଣସି ଉପନ୍ୟାସ ବା ସାହିତ୍ୟର) ମଞ୍ଞ ପରିବେଷଣ କରିବାରେ 
ସାର୍ଥକତା ମିଳିବ । ଅନ୍ୟଥା ମନ୍ଦିର ଗାତ୍ରରେ ମିଥୁନମୁର୍ଭି ଦର୍ଶନ ଭଳି ତାତ୍କାଳିକତାର 
ଆନନ୍ଦ ଉପଲବନ୍ଧରେ ପାଠକର କାଳକ୍ଷେପଣ ସାର୍ଥକ ହେବ ସିନା ! 


ନଗ୍ପତାକୁ କେନ୍ଦ୍ର କରି ସମାଜରେ ପାଠକମାନଙ୍କ ମଧ୍ଯରେ ବହୁ ଝଡ଼ଝିଞ୍ଜା 
ବହିଯାଇଛି । ଯିଏ ଭଦ୍ର, ସଂସ୍କୃତ ଓ ସମ୍ଭାନ୍ତ ବୋଲି ନିଜକୁ ପରିଚିତ କରିବାପାଇ 
ରାହାଁନ୍ତି ସେମାନଙ୍କ ପାଇଁ ନଗ୍ଧତା ଏକ ବ୍ୟାଧୂ ଭଳି । କିଛି ବର୍ଷ ତଳେ ମୋ ଦ୍ଵାରା ରଚିତ 
ପୁନର୍ନବା ଚିତ୍ରଂଉପନ୍ୟାସ ପାଠ କରିସାରି ଜଣେ ପ୍ରତିଷ୍ଠିତ ଓ ବୟସ୍କ ସାହିତ୍ୟିକ ମୋତେ 
ଚେତେଇ ଦେଇ କହିଥିଲେ : ‘ତମେ ମାଂସ ଖାଅ ବୋଲି ହାଡ଼କୁ ଗଳାରେ ଝୁଲେଇ 
କ'ଣ ବୁଲିବ ।” ଆଉ ଜଣେ ବିଶିଷ କବି ସେହି ଏକା ପ୍ରସଙ୍ଗକୁ ଗୋଟିଏ ଭିନ୍ନ ବାଗରେ 
କହି ମୋତେ ଭରସା ଦେଲେ । ତାଙ୍କ ଆଶ୍ଵାସନାର ବାକ୍ଯଟି ଥଲା, “ ବେଳେ ବେଳେ 
ମହାପ୍ରସାଦରୁ ବି ଆମିଷର ବା ଆମିଷରୁ ବି ମହାପ୍ରସାଦର ଗନ୍ଧ ଭାସିଆସେ ।” ଦୁଇକଣ 
ପାଠକଙ୍କର ଦୁଇଟି ଭିନ୍ନ ମତ । ମନେହୁଏ, ଗୋଟିଏ ରକ୍ଷଣଶୀଳ ଆଭିମୁଖ୍ୟର ଏବଂ 
ଅନ୍ୟଟି ମୁକ୍ତ ଚିନ୍ତନର ଓ ସମ୍ବେଦନର । ପୁନର୍ନବା ଉପନ୍ୟାସରେ ଚିତ୍ରକାରମାନେ ରାଧା 

ଓ ଲଳିତାଙ୍କ କାଠମୂରରି ଖୋଦେଇ ସାରି ସେମାନଙ୍କୁ ଚିତ୍ର କରୁଥିବା ବେଳେ ରାଧା ଓ 
ଲଳିତାଙ୍କ ଅଙ୍ଗବର୍ଣ୍ଠନା ଅପରିହାର୍ଯ୍ୟ ହୋଇପଡ଼ିଛି । ଚିତ୍ରକାର କାଠଗଡ଼ ଭିତରୁ ରାଧାଙ୍କ 
ରୂପକୁ ପ୍ରକଟ କରୁଥିବା ବେଳେ ତା'ର ନିହାଣ ରାଧାଙ୍କ ବେକ ପାଖରେ ଅଟକି ରହୁନି, 
ତାଙ୍କ ସ୍ତନ ଯୁଗଳ ଓ ଯୋନି ଦେଶକୁ ସଧ୍ଯ ପ୍ରତ୍ୟୟ କରିଦେଉଛି । ଏ ପରିପ୍ରେକ୍ଷୀରେ 
ଅନ୍ଧାତୋଲ୍‌ ଫ୍ରାନ୍ସଙ୍କ ଅତି କଠୋର ବ୍ୟଙ୍ଗଟି ମନେପଡ଼େ ! ବ୍ୟଙ୍ଗଟିର ନାଁ “ ପେଙ୍ଗୁଇନ୍‌ 
ଦ୍ଵୀପ” । କନୈକ ସାଧୁ ଦଳେ ଫେଙ୍ଗୁଇନ୍‌ଙ୍କୁ ଭୁଲକ୍ରମେ ବେପ୍‌୍ଟାଇଜ୍‌ କରିଦେଲେ । 
ଯେହେତୁ ବେପ୍‌ଟାଇଜ୍‌ ହେବାର ଉଦ୍ଦେଶ୍ଯ ଆଦିମ ପ୍ରାକୃତିକ ଅବସ୍ଥାରୁ ଏକ ସଭ୍ୟ 
ସଂସ୍କୃତ ଅବସ୍ଥାକୁ ଉନ୍ନୀତ ହେବା, ବେପ୍ଟାଇଜ୍‌ ହେଇଥୁବା ପେଙ୍ଗୁଇନ୍‌ ଦଳକ ପକ୍ଷୀରୁ 
ମଣିଷ ହେବାକୁ ଭଗବାନଙ୍କ ନିକଟରେ ଦାବି କଲେ । ଭଗବାନ ଦୃନ୍ଦ୍ରରେ ପଡ଼ିଲେ, 
ନିଜ ନିଷ୍ପରିର ଅବି ମୂଶ୍ୟକାରିତାରେ ସେ ଛନ୍ଦି ହୋଇଗଲେ | ଅନ୍ତତଃ ପେଙ୍ଗୁଇନ୍‌ମାନେ 
ମଣିଷମାନଙ୍କ ଭଳି ଲୁଗା ପିନ୍ଧିବା ଉଚିତ ମନେ କରି ଭଗବାନ ସେହି ମର୍ମରେ 
ଆଦେଶନାମା ଜାରିକଲେ । ପେଙ୍ଗୁଇନ୍‌ମାନେ ଆବ୍ରାହମ୍‌ଙ୍କ ପରିବାରଭୁକ୍ତ ହେଇଗଲା 
ପରେ ଇଭ୍‌ଙ୍କ ଦ୍ଵାରା ଅଭିଶପ୍ତା ହେଲେ ଏବଂ ପରେ ପରେ ସେମାନେ ଲଜାଶୀଳା 
ହେଲେ । ତା'ପରେ ସାଧୁବେଶରେ ଦାନବଟିଏ ଆସି ପ୍ରଥମ କରି ଲୁଗା ପିନ୍ଧିଥିବା 
ପେଙ୍ଗୁଇନ୍‌କୁ ବଳପୂର୍ବକ ଉଠେଇ ନେଇ ଧର୍ଷଣ କଲା । ଏବେ ପେଙ୍ଗୁଇନ୍‌ମାନେ ଅନୁଭବ 


ao 


କଲେ ସତେ ଯିମିତି ତାଙ୍କ ଗୋଡ଼ ତଳୁ କିଏ ପୃଥିବୀକୁ ଓଟାରି ନେଇଗଲା । 


ଲଙ୍ଗଳା ଦେହକୁ ଘୋଡ଼େଇବାକୁ ଯାଇ ଲୁଗାର ବ୍ଯବହାର ଶଠତା ଓ ପ୍ରତାରଣାର 
ପ୍ରଥମ ପଦକ୍ଷେପ । ପରିଧାନ ପରେ ପରେ ଧନସମ୍ପରି, ଶ୍ରେଣୀବିବାଦ ଓ ଯୁଦ୍ଧ ଘନେଇ 
ଆସିଲା। ମନେହୁଏ ମଣିଷଙ୍କ ଯେତେ ସବୁ ନୀତିକଥା ପ୍ରତାରଣା, ଗର୍ବ, ଅଭିମାନ ଓ 
ହିଂସା ଉପରେ ନିର୍ଭର କରେ । ଲୁଗାରେ ଆଳ୍ଛାଦିତ ଦେହ କାମନା ଓ ବାସନା ଜାଗ୍ରତ 
କରାଏ ଏବଂ ଲଜାଶୀଳତା ପାପ ଭଵ୍ରି ମଣିଷକୁ ଆକ୍ରାନ୍ତ କରେ । ପରିଧାନ ଆଗରୁ 
ଉଲଙ୍ଗତା ସମାଜରେ ତିଷ୍ଠି ରହିଛି ଭାବିବା ଭୁଲ ବରଂ ଉଲଙ୍ଗତା ପରିଧାନ ସହିତ ସମାଜରେ 
ପ୍ରବେଶ କରିଛି । ପରିଧାନ ହିଁ ଆମ ଭିତରେ ବିଭେଦ ଓ ଇତର ଭାବ ସୃଷ୍ଟି କରିଛି । 
କହିବାକୁ ଗଲେ ସଭ୍ୟତାର ଦୁଃଖଦ ସମ୍ପାନ ହେଲା ପରିଧାନ । ଯୌନତା ସହିତ କ୍ଷମତା, 
ରାଜନୀତି ଓ ସୁଖ ଜଡ଼ିତ କାରଣ ପେଙ୍ଗୁଇନ୍‌ ମାନେ ଯେତେ ସମୟ ଯାଏଁ ପକ୍ଷୀ ଥୁଲେ, 
ସେମାନେ ଲଙ୍ଗଳା ନଥୁଲେ, ପରିଧାନ ତାଙ୍କୁ ଉଲଙ୍ଗତା ଆଣିଦେଲା | ଉଲଙ୍ଗତା ହେଉଛି 
ସ୍ବାଭାବିକତା ଓ ପରିଧାନ ସାମାଜିକ ବ୍ୟବସ୍ଥାର ଆୟୁଧ ! ଉଲଙ୍ଗ ଦେହର ଚିତ୍ରାତ୍ମକତା ବା 
କାବି୍ୟକତା ହେଉଛି ନଗ୍ନତା ୮ ଦେହକୁ ନେଇ ଧର୍ମ, ସାହିତ୍ୟ ଓ ଚିତ୍ରକଳା ଭିନ୍ନ ଭିନ୍ନ ମତ 
ପୋଷଣ କରନ୍ତି । ଏହା ବିଷମତା ଓ ଦୃନ୍ଦ୍ର ଭିତରେ ସନ୍ତୁଳିତ ହୁଏ । ନଗ୍ନତା ସହିତ 
ଯୌନତାର ମୌଳିକ ସମ୍ପର୍କ ନଥୂଲେ ମଧ୍ଯ, ନଗ୍ନତା କହିଲେ ଯୌନତା ଆପେ ଆପେ 
ମନକୁ ଆସିଯାଏ । 

ପେଙ୍ଗୁଇନ୍‌ ଗପ ଏବଂ ଆଦମ୍‌ ଓ ଇଭ୍‌ ଗପ ଭିତରେ ନଗ୍ନ ଦେହକୁ ନେଇ 
ପାପବୋଧର ମାତ୍ରା ତୀବ୍ର । ଏଣୁ ଷୋଡ଼ଶ ଶତାଦ୍ଦୀର ପ୍ରସିଦ୍ଧ ଚିତ୍ରଶିଛୀ ଆଲର୍ବଟ୍‌ ତୁଏରରଙ୍କ 
ଏଚ୍ରିଙ୍ଗ ଚିତ୍ରରେ ଆଦମ୍‌ ଓ ଇଭଙ୍କ ଯୌନାଙ୍ଗ ' ଫିଗ୍‌ ' ପତ୍ରଦ୍ଵାରା ଆଚ୍ଛାଦିତ । ଏସବୁ ଜାଣି 
ନଜଣା ଭାବ, ନିରୀହତା ଓ ପାପବୋଧ, ନୀତି ଓ ଲଜ଼ା, ନ୍ୟାୟ ଓ ଦଣ୍ଡ ପରିହାର ନକଲେ 
ସାହିତ୍ୟରେ ନଗ୍ନତା ବା “ନ୍ୟୁଡ଼ିଟି'ର ନାନ୍ଦନିକ ଆବେଦନକୁ ଉପଲବ୍ଧ କରିହେବନି । 
ଚିତ୍ରକଳାରେ ନଗ୍ନଦେହ ପରିବେଷଣର ମାତ୍ରା ସର୍ବାଧ୍ବକ । ଅବଶ୍ୟ ନଗ୍ନଦେହ ଓ ଉଲଗ୍ନ 
ଦେହର ଭିନ୍ନତା ବୁଝିବାର ଆବଶ୍ୟକତା ଅଛି । ଆମେ ଅଧୁକାଂଶ ସମୟରେ ନଗ୍ଧଦେହକୁ 
ଲଙ୍ଗଳା ଦେହ ବୋଲି ଧାରଣା କରି ସେଥୂରେ ଅଶ୍ଲୀଳତା ଆରୋପ କରିଥାଉ । 


ଏହି ଉପନ୍ୟାସଟି ପଢ଼ିବା ଆଗରୁ ଅମରୁଶତକ କାବ୍ଯଟିର ଆମୂଳଚୂଳ ପାଠ 
ସାରିଦେଇଥଲେ ଲେଖକ ଓ ପାଠକ ଉଭୟଙ୍କର ଅଶେଷ ମଙ୍ଗଳ ସାଧୂତ ହେଇପାରିବ । 
ସେମାନେ ନିରୋଳା କାବ୍ୟାମୂତ ପାନକରି ନାନ୍ଦନିକ ସୌନ୍ଦର୍ଯ୍ୟବୋଧ ପାଇଁ ନିଜ ନିଜକୁ 
ପ୍ରସ୍ତୁତ କରିପାରିବେ । ଲେଖକ ପାଠକଙ୍କ ପର୍ନୋଗ୍ରାଫୀୟ କଟୁକଷାୟ ଆକ୍ଷେପୋକ୍ରିରୁ 
ନିସ୍ତାର ପାଇବେ ଆଉ ପାଠକେ ନିର୍ମଳ ମନ, ଉଳୁଳା ପ୍ରାଣ ଓ ସମ୍ବେଦନୀୟ ହୃଦୟରେ 
ରତି ରହସ୍ୟର ସଂଗୋପନୀୟ ବିଦ୍ସ୍ପତାକୂ ନିଜ ପୂରିଟାନ୍‌ ମାନସିକତାରେ ସଂଚରେଇବାରେ 
ସକ୍ଷମ ହେବେ । ମୁକ୍ତ ରତିରଙ୍ଗ ବା ଫ୍ରି ସେଵ୍‌ରେ ବିଶ୍ଵାସ କରୁଥିବା ପାଠକବର୍ଗ ହୁଏତ ଏ 
ଉପନ୍ୟାସରେ ସଂଗ୍ରଥୃତ ବକ୍ତବ୍ୟ ଉତ୍ତାଳ ଯୌନ ଆବେଦନର ସାମାନ୍ୟତମ ଆସ୍ହା ପୂରଣ 
କରିପାରିଲାନି ବୋଲି ଅଭିଯୋଗ ବାଢ଼ିବେ | କହିରଖେ ଲେଖକଟି ଅଠଷଠି ପାରି ହେଇ 
ସାରିଥିବା ଜଣେ ଚିତ୍ରଶିନୀ ଯିଏ କେବଳ ଅମରୁଶତକ ନୁହଁ ଓଡ଼ିଶାର କବି ( ଅବଶ୍ୟ 
ସେତେବେଳକୁ ଓଡ଼ିଶା ବୋଲି ରାଜ୍ୟଟିଏ ଜନ୍ମ ହେଇ ନଥିଲା) ଜୟଦେବଙ୍କ ଅମରକାବ୍ୟ 
ଗୀତଗୋବିନ୍ଦ ଆଧାରିତ ଚିତ୍ରଭାଷାର ଅସଂଖ୍ୟ ରତିଦସ୍ତ ତାଳପତ୍ର ଖେଦାରେ ଅଙ୍ଗୁଳି 
ସଂଚାଳନ କରୁଥବା ଅବସ୍ଥାରେ ସହସ୍ରବାର ପୀନପୟୋଧରପରିସରମର୍୍ଦନର ଯୌନସୁଖ 
ଅନୁଭବିଛନ୍ତି ଓ ବିଂଶ ଶତାଦ୍ଦୀର ବିସ୍ମୟ ଚିତ୍ରକର ପାବ୍‌ଲୋ ପିକାସୋଙ୍କ ବହୁ ଅନୁଢ଼ା 
ଯୁବତୀଙ୍କ ସହିତ ନିଜ ଚିତ୍ରଶାଳାରେ ରମଣ ବର୍ଣ୍ଣନକୁ ପାଠକରି ମଧ୍ଯ ରମଣକ୍ରୀଡ଼ା ପରିହରି 
ଏକା ଏକା ଭୀମଟାର୍ଗିର ଭୀମକାନ୍ତ ଧୂସର ପଠାରେ ଆସକ୍ତ ସନ୍ଧ୍ୟାସୀର କୀବନ ବିତଉଛନ୍ତି | 
କାମନାରୁ ନିବୃତ୍ତି ନ ମିଳିଲେ, ଅଙ୍ଗମାନେ ଶିଥୂଳ ନହେଲେ, ବାସ୍ତବତା ଠାରୁ ଦୂରରେ ନ 
ରହିଲେ ରମଣଚର୍ଟ୍ଟା ପାଇଁ ମନ ବଳେଇବା ବିଡ଼ମ୍ବନା । ସଂଭୋଗର ଅନୁଶୀଳନ ପାଇଁ 
ଜଣେ ସନ୍ନ୍ଯାସୀର ମାନସିକତା ଆବଶ୍ୟକ ପଡ଼େ । କାମସୂତ୍ରର ରଚୟିତା ବାସ୍ସ୍ୟାୟନ ଜଣେ 
ରଷି ଥଲେ । ମନସ୍ତତ୍ତ୍ବବିତ୍‌ ସୁଧୀର କାକର୍‌ ତାଙ୍କ ' ଏସେଟିକସ୍‌ ଅଫ୍‌ ଡିଜାଏର୍‌' ବା 
' କାମନାର ସନ୍ଧ୍ଯାସ” ଉପନ୍ୟାସରେ ବାସ୍ୟାୟନଙ୍କ ସମ୍ପର୍କରେ ଯେଉଁ ବର୍ଣ୍ଣନା ଦେଇଛନ୍ତି, 
ତାହା ପ୍ରଣିଧାନଯୋଗ୍ୟ । ବାସ୍ସ୍ୟାୟନଙ୍କ ମା ଅପରୂପା, ଲାବଣ୍ୟମୟୀ ଅବନ୍ତୀକା କୌଶାମ୍ବୀର 
ପ୍ରସିଦ୍ଧ ଗଣିକା ଥଲେ । ତାଙ୍କ ଭଉଣୀ ଚନ୍ଦ୍ରିକା ମଧ୍ଯ ଅନିନ୍ଦ୍ୟ ସୁନ୍ଦରୀ ବାରାଙ୍ଗନା ଥଲେ । 


୧୮ ରୂପ ରଙ୍ଗ ଅନଙ୍ଗ 

ବେଷଶ୍ୟାଳୟରେ ବାସ୍ୟାୟନଙ୍କ ଶୈଶବ କଟିଥିଲା । ସେଇଠି ହିଁ ଯୌନଜୀବନ ଓ ପ୍ରେମବିଳାସ 
ସମ୍ପର୍କରେ ତାଙ୍କ ଧାରଣା ଜନ୍ମିଥଲା । ବାସ୍ସ୍ୟାୟନଙ୍କ ଜୀବନ କାହାଣୀ ଶେଷରେ ନିଜ ପନ୍ନୀ 
ମାଳବିକା, ରାଣୀଙ୍କ ଭଗିନୀ ଓ ଭଗିନୀଙ୍କ ପ୍ରେମିକ ତଥା ରାଜା ଉଦୟନଙ୍କ ସଭାକବିକୁ 
କେନ୍ଦ୍ରକରି କାମନା ଓ ଅସୂୟାର ବଳୟ ଭିତରେ ସନୁଳିତ ହେଲା । କାମସୂତ୍ର ଭଳି ବିଶ୍ବପ୍ରସିଵି 
ଥିବା ଗ୍ରଚ୍ଛଧର ରଚୟିତା ବାସ୍ସ୍ୟାୟନ ରମଣ ଅନଭିଜ୍ଞ ଥଲେ ବୋଲି ଜଣାପଡ଼ିଲା | 


କାମସୂତ୍ର ନଗର ସଂସ୍କୃତିର ଏକ କାଛ୍ଚନିକ ବ୍ଯାଖ୍ୟାନ । ଏଥୁରେ ଉଲ୍ଲିଖୂତ 
କାମବନ୍ଧରେ ଛନ୍ଦୋବଵଧ ନରନାରୀ ମୂଳତଃ ପ୍ରକନନଧର୍ମୀ ନୁହଁନ୍ତି । କାମରୁ ଉତ୍ତବ 
ଆନନ୍ଦର ଶେଷ କେବଳ ଆନନ୍ଦ ପ୍ରାପ୍ତିରେ । ଆମ ମନ୍ଦିର ଗାତ୍ରରେ ଖୋଦିତ ଅଣ- 
ନାରୀୟ ଯୌନ ଚିତ୍ର ଯାହା ଅଣ-ପ୍ରକନନ ଧର୍ମୀ, ତାକୁ ମଦ୍ଯ କାମସୂତ୍ରରେ ସ୍ଥାନ ଦିଆଯାଇଛି 
କାରଣ ତାହା ଯୌନ ସଂଭୋଗର ପ୍ରତୀକ ¦! ଏଭଳି ଭାସ୍କର୍ଯ୍ୟର ସାଂସ୍କୃତିକ ପଙଟ୍ଟଭୂମି 
ଭିତରକୁ ପ୍ରବେଶ ନକରି ଏହାର କୈବିକ ଞଚିତ୍ୟ ସମ୍ପର୍କରେ ହୁଏତ ପ୍ରଶ୍ନ କରାଯାଇପାରେ 
ଏବଂ ପ୍ରଶ୍ନର ଉତ୍ତରରେ କୁହାଯାଇପାରେ ମଣିଷ ଜାତିର ଅଭିବୃଦ୍ଧି ଓ ସୁରକ୍ଷା ପାଇଁ 
ଜୈବିକ-ପ୍ରକନନ ଧର୍ମୀ କାମର ଆବଶ୍ୟକତା ଅଛି । ଅଧୁନା ଭାରତବର୍ଷରେ ପ୍ରଚଳିତ 
କାମ-ଅସ୍ମିତାର ଭତ୍ସ ବହୁବିଧ । ତାହା ଏକାସାଙ୍ଗରେ ପାରମ୍ପରିକ, ଉପନିବେଶୀୟ, 
ଆଧୁନିକ ଓ ବିଶ୍ବାୟନଭିଭିକ । ଏସବୁ ମତବାଦ ବା ପ୍ରଭାବ ଭିତରର ଅନ୍ତଦ୍‌ନ୍ଦ 
ଯୌନାଚ଼ାରକୂ ନେଇ ଗ୍ରହଣ କରିବାକୁ ଥିବା ଆମର ନିଷ୍ପତ୍ତିରେ ବାଧକ ହେଉଛି । ଏଣୁ 
ଆମର କାମଭାବନା କାମସୂତ୍ର, ଅମରୁଶତକ ବା ଗୀତଗୋବିନ୍ଦର ଭାବରାଜ୍ୟକୂୁ ଆଧାର 
କରିବ ନା ବଲିଉଡ଼ୀୟ, ପର୍ନୋଗ୍ରାଫୀୟ ରତିମାନସକୁ ଆଦରିବ, ସେଥୂନେଇ ଦ୍ବିଧା 
ଉପୁଜୁଛି । ଆମ ଦେଶରେ ଅଛମାତ୍ରାରେ ହେଲେ ମଧ୍ଯ ପ୍ରଚଳିତ ସମଲିଙ୍ଗୀ କାମାଭ୍ୟାସ 
ତଥାକଥୁତ ପ୍ରତିଷ୍ଠିତ ସାଂସ୍କୃତିକ ପରମ୍ପରାକୁ ତାସ୍ତଲ୍ୟ କରୁଛି । ଏଥିରୁ ଉପୁଜିଥୁବା ସମସ୍ୟା 
ବସ୍ତୁତଃ ରାଜନୈତିକ । ଏସବୁଥିରେ ଭଲମନ୍ଦର ବିବେକାକୁମୋଦିତ ପ୍ରଶ୍ନ ଗୁରୁତ୍ଵ ନୁହେଁ । 
ଗୁରୁତ୍‌ ହେଉଛି ମାନକ ପରମ୍ପରା ସହିତ ବୈକଳିତ ବ୍ୟବସ୍ଥାର ସଂଘର୍ଷ । ପ୍ରଶ୍ନ ହେଉଛି 
ବ୍ୟକ୍ତି ସ୍ଵାଧୀନତାରେ ରଚି ମୁଖ୍ୟ ଭୂମିକା ଗ୍ରହଣ କରିବ ନା ନୁହେଁ । କାମ ପ୍ରବଣତା ଆଉ 
ଶୟନକକ୍ଷର ସଂସ୍କୃତି ଭିତରେ ସୀମିତ ହେଇ ରହିନାହିଁ । କାମର ଚାରଣ ଭୂମି ବିସ୍ତାରିତ 
ହେଇଯାଇଛି । କାମସୂତ୍ରର ଦେଶ ଭାରତବର୍ଷରେ ଦେଖାଯାଇଥିବା ବୈକଛିକକାମ ଆମର 
ପ୍ରତିଷ୍ଠିତ ନୀତିନିଷ୍ଠ ମାନସିକତାକୁ ଦୋହଲାଇ ଦେଉଛି । ଅବଶ୍ୟ ସମକାମ।ତା (ସ୍ତ୍ରୀ ସ୍ତୀ 
କାମ ବା ପୁରୁଷ ପୁରୁଷ କାମ ସମ୍ପର୍କ) ଆମ ସମାଜ ଓ ସଂସ୍କୃତିରେ ଏକାବେଳକେ ନୂଆ 
ନୁହେଁ । ବିଂଶ ଶତାଦ୍ଦୀରେ ପାଶ୍ଚାତ୍ୟରୁ ଏହି ଗନ୍ଧ ବହିବା ଆଗରୁ ମଧ୍ଯଯୁଗୀୟ ଉର୍ଦ୍ଧୁ 
କବିତାରେ ଲେସ୍‌ବିଆନ୍‌ ସମ୍ପର୍କକୁ ' ଚପାଟି' ବୋଲି ଆଖ୍ୟା ଦିଆଯାଇଥଲା ! ଏକାଦଶ 
ଶତାବ୍ଦୀର କଥାସରିତସାଗରରେ ଏହାକୁ କୃହାଯାଇଥଲା “ ସୁୟମ୍ବର ସଖୀ” | ଏବେ ପୁରୁଷ 
ସହିତ ପୁରୁଷର କାମ ସମ୍ପର୍କକୁ ଖୁସୀ, ଦୋସ୍ତି, ୟାରନ୍ନା, କୋଠୀ ଏମିତି କେତେ ଅଭୁତ 

ଶବ୍ଦରେ ବର୍ଣ୍ଣନ କରାଯାଉଛି । ଏଣୁ ଯୌନତାର ବୈକଛ୍ୀୟ ସମ୍ଭାବନା ଆମ ସଂସ୍କୃତିର 
ଦୁର୍ବଳ ଦ୍ଵାରଗୁଡ଼ିକୁ ଖୋଲିଦେଲା । 


ଅଧ୍କାଂଶ ସମୟରେ ଆମେ ଆମର ପ୍ରାଚ୍ରୀନ ସାହିତ୍ୟ; ଯଥା ପୁରାଣ ଓ କାବ୍ୟର 
ଯଥାଯୋଗ୍ୟ ଅନୁଶୀଳନ କରୁନା | ଏସବୁ ରଚନାରେ ଅସମ୍ଭବ ବୋଲି କୌଣସି ପ୍ରସ୍ତାବନା 
ହିଁ ନାହିଁ । ବଙ୍ଗଳା ଭାଷାରେ ରଚ୍ରିତ ପଦ୍ମପୁରାଣ ଓ କୃଭିବାସ ରାମାୟଣରେ ଭଗୀରଥଙ୍କ 
ମୂଳ ଜନ୍ଧବୃ୍ତାନ୍ତକୁ ପରିବର୍ଭନ କରାଯାଇ ସମଲିଙ୍ଗୀ ଯୌନବିଳାସରୁ ତାହା ସମ୍ଭୂତ ବୋଲି 
କୁହାଯାଇଛି । ଆଖ୍ୟାୟନଟି ଏଭଳି : ରାଜା ଦିଲ୍ୟପ ଅପୁତ୍ରକ ହୋଇ ମୃତ୍ୟୁବରଣ କଲେ । 
ସୂର୍ଯ୍ୟବଂଶ ରକ୍ଷା କରିବା ପାଇଁ ଶିବ (ବୃହ୍ା ହେବାରେ ବି କୁଣ୍ଠା ନାହିଁ) ଦିଲ୍ଲୀପଙ୍କ ଦୁଇ 
ବିଧବୀ ରାଣୀଙ୍କୁ ପରସ୍ପର ସହିତ ରମଣ କରିବା ପାଇଁ ପ୍ରବର୍ଚଗ୍ରେଇଲେ । ଏହି ରମଣ 
ସମ୍ଭୋଗରୁ ଅସ୍ଥି ନଥବା ସନ୍ତାନଟିଏ ଜନ୍ମ ନେଲା। କିନ୍ଧୁ ରାଣୀଦ୍ୟ ସାମାଜିକ ଲଜାରୁ ମୁକ୍ତି 
ପାଇବା ପାଇଁ ସନ୍ତାନଟିକୁ ସରଯୁ ନଦୀରେ ବିସର୍ଜନ କରିବା ପାଇଁ ଉଦ୍ୟତ ହେଲେ । ନଦୀ 
କୂଳେ ବଶିଷ୍ଠ ରଷିଙ୍କ ସହିତ ସେମାନଙ୍କ ଦେଖାହେଲା ଏବଂ ତାଙ୍କ ଉପଦେଶ କ୍ରମେ 
ସେମାନେ ରାସ୍ତାକଡ଼େ ସନ୍ତାନଟିକୁ ଛାଡ଼ିଦେଇ ଫେରିଯାଉଥବା ବେଳେ ଅଷ୍ଟାବକ୍ର ରଖି 
ସମସ୍ତ ଘଟଣା ହୃଦୟଙ୍ଗମ କରି ସେହି ଦୁର୍ବଳ ମାଂସ ପିଣ୍ଡୁଳାଟିକୁ ସୁସ୍ଥ ଶରୀରରେ ପରିବର୍ଭନ 
କରିଦେଇ ଦୁଇଟି ଭଗରୁ ଜନ୍ମ ହେଇଥିବାରୁ ଶିଶ ପୁତ୍ରକୁ ଭଗୀରଥ ନାମ ଦେଲେ । ଏହା ତ 
ସମଲିଙ୍ଗୀ ସମ୍ପର୍କରେ ଜାତ ସନ୍ତାନର ଏକ ବଳିଷ୍ଠ ଉଦାହରଣ | ଏହି ଆଖ୍ୟାନରେ ଗୋଟିଏ 
ଶିଶୂର ସାଂସ୍କୃତିକ 'ରୂପାୟନ ପାଇଁ ନିଃସ୍ବାର୍ଥପରତା, ତ୍ୟାଗ ଓ ଯାତନା, ଏଭଳିକି ଅପ୍ରାକୃତ 
ଯୌନସୁଖକୁ ମଧ୍ଯ ସ୍ବୀକୃତି ମିଳୁଛି ଏବଂ ଦିଲ୍ଲୀପଙ୍କ ଦୂଇ ରାଣୀ ଗୋଟିଏ ସାମାଜିକ ବିପରିର 
ମୁଲ୍ତି ପାଇପାରୁଛତ୍ତି । ଦେବତାମାନେ ଦୁଇରାଣୀଙ୍କ କୃତପାପକୁ ନିଜେ ଗ୍ରହଣ କରିନେଇ 
ସେମାନଙ୍କୁ ପାପ ବନ୍ଧନରୁ ମୁକ୍ତି ଦେଇଦେଉଛନ୍ତି । ହିନ୍ଦୁ ବିବାହ ହେଉ ବା ଖ୍ରୀଷିଆନ୍‌ ବିବାହ 
ହେଉ, ଭଗବତ୍‌ କୃପା ହିଁ ବିବାହକୁ ଫଳପ୍ରସୁ କରେ ବୋଲି କୂହାଯାଇଛି । ରାଣୀମାନେ 
ବିଧବା ହେଇଥିବା ସତ୍ତ୍ଵେ ଏବଂ ଉଭୟେ ନାରୀ ହେଇଥିବା ସନ୍ତ୍ବେ ଭଗୀରଥ ଭଳି ଜଣେ 
ପଣ୍ୟବାନ ରାଜାଙ୍କୁ ଜନ୍ମ ଦେଇପାରିଲେ । ଯୀଶୁଖ୍ରୀଷ୍ଟଙ୍କ କ୍ଷେତ୍ରରେ ବି ସେଭଳି ଦୈବୀ ଆର୍ଶୀବାଦ 
ଫଳବତୀ ହେଲା । ମେରୀ ପ୍ରଶ୍ନ କଲେ ମୋର ତ କିଏ ପୂରୁଷ ନାହାନ୍ତି, ପୁତ୍ର କିଭଳି ସମ୍ଭବ ? 
ଦେବଦୂତ କହିଲେ, ଇଶ୍ଵରଙ୍କ ଇଚ୍ଛାରେ ଅସମ୍ଭବ ବୋଲି କିଛିନାହିଁ । ମେରୀଙ୍କ କ୍ଷେତ୍ରରେ 
ଯୌନ ସମ୍ପର୍କର ପ୍ରଶ୍ନ ନାହିଁ କାରଣ ଯୀଶୁ ଅଯୋନିସମ୍ଭୂତ । କିନ୍ତୁ ଭଗୀରଥଙ୍କ ମା”ମାନେ 
ଯେଭଳି ଅପ୍ରାକୃତକ ଯୌନକର୍ମର ଶିକାର ହେଲେ ଓ ରାମାୟଣ ଭଳି ଗୋଟିଏ ପବିତ୍ର ଗ୍ର 
ଏଭଳି ,ଆଖ୍ୟାନକୁ କିଭଳି ସ୍ଵୀକୃତି ଦେଲା, ତାହା ଆଚମ୍ଭିତ ଲାଗେ । 


କହିବାରେ ସଂଭ୍ରମ ନାହିଁ ଯେ ବୃଦ୍ଧ ଓ ବୃଦ୍ଧାମାନେ ପ୍ରତ୍ୟକ୍ଷ ରମଣ ସୁଖରୁ ବଞ୍ଚତ 
ହେଲେ, ସେମାନଙ୍କ ଯୌନାଙ୍ଗମାନ ମସ୍ତିଷ୍କର ମେଧା ରାଜ୍ୟରେ ପ୍ରବେଶ କର ସେମାନଙ୍କ 

ନିର୍ମଜ ଇଳ୍ଛାମାନଙ୍କୁ ସନ୍ତାପିତ କରୁଥିବାରୁ ଏବଂ ସେବେଳକୁ ( କବି ହୋଇଥୁଲେ ସେମାନଙ୍କ ) 
ପ୍ରେମ ଓ ପ୍ରଣୟକବିତାର ଉତ୍ସ ଶୁଷ୍ଠ ହେଇପଡ଼ଥବାରୁ ଆମେ ସେମାନଙ୍କୁ ପ୍ରଥମରୁ 
ଅମରୁଶତକ, ଗୀତଗୋବିନ୍ଦ, ଶୃଙ୍ଗାରଶତକ ଭଳି ରସାଳ କାବ୍ୟ ଗ୍ରନ୍ଧ ସତତ ପାଠ କରିବାକୁ 
ଅନୁରୋଧ ଜଣେଇ ଏହି ଉପନ୍ୟାସର ଅବତାରଣାରେ ମନୋନିବେଶ କରିଛୁ । ହଁ ପୂଣି 
କହିଦେବା ସମୀଚୀନ ମନେ ହେଉଛି ଯେ ପ୍ରେମ ଓ ତା'ର ସଂଚାରୀଭାବ ରତି ଭଗବଦ୍‌ 
ପ୍ରସାଦରୁ ହିଁ ପ୍ରାପ୍ତଚ ନାରିକେଳ ପାଣି ଭଳି ନିର୍ମଳ ଓ ଆଉଟା ସୁନା ଭଳି ନିଷ୍କଳଙ୍କ ଓ ଆଭା 
ମଣ୍ଡିତ । ପ୍ରେମରେ ଓ ରତିରେ ଜାତି, ଧର୍ମ, ଦେଶ, କାଳ, ପାତୁ ଓ ଏଭଳିକି ଦେହ ଓ 
ଲିଙ୍ଗର ବିଚାର ଅନାବଶ୍ୟକ: ! ଏହା ଯଦିଓ ମଦନଙ୍କ ଭଳି ଅରୂପ, ତଥାପି ଅପ୍ରମେୟ, 
ଅବ୍ୟାପାର, ଅପୁରୁଷେୟ ଅଭିବ୍ୟକ୍ତି । ଅତଏବ ମହାଯୋଗେଶ୍ବଵର ଶିବଙ୍କ ଅନୁମତି ଭିକ୍ଷାକରି, 
ଶକ୍ତିମୟୀ ଅମ୍ମିକାଙ୍କ କୃପା ଲାଭ କରି ଏହାକୁ ଗ୍ରହଣ କଲେ ରତି-ଦସ୍ଧ ସନ୍ଦିତ ରସସ୍ତୋତ 
ଓଲଟ ଦର୍ପରେ ଓଜ, ତେଜ ଓ ପ୍ରାଣ ପ୍ରବାହରେ ପରିଣତ ହେଇ ଜାଗ୍ରତ କୂଣ୍ଡଳିନୀର 
ପରାକ୍ରମରେ ସମସ୍ତ ମାନବୀୟ ଓ ଦିବ୍ୟସତ୍ତାକୁ ମଥୂତ ଓ ଆଲୋଡ଼ିତ କରି ସୁଖଶୀର୍ଷ 
ସହସ୍ରାରରେ ପହୁଞ୍ଚେଇ ଦେବ । ଏଠି ଅବଗୁଣ୍ଠଡନର, ସାମାଢିକ ମୁଖାନ୍ୟାସର ନୀତି ନିୟମ 
ପ୍ରକରଣର ଅବକାଶ ନାହିଁ । ରତି ସାଗର ଭଳି ଗଭୀର ଓ ଆକାଶ ଭଳି ବ୍ୟାପ୍ତ । ରତିଦମ୍ଭ 
କୂବ୍ଜାକୁ ସମ୍ଭୋଗକ୍ଷମା ଅନିନ୍ଦ୍ୟ ରମଣୀରେ ପରିଣତ କରିଦେଇପାରେ । ରତି ସ୍କୁରଣରେ 
ଓ ମନନରେ ପ୍ରବୃଦ୍ଧ, ବଳ୍କଳ ପରିଶୋଭିତ ଯୋଗସିଦ୍ଧ ମୁନିଙ୍କର ବୀର୍ଯ୍ୟ ସ୍କଳନ ଘଟିପାରେ । 
ଯୋଗସିଦ୍ଧ ବିଶ୍ବାମିତ୍ରଙ୍କୁ ରତିରଙ୍ଗରେ ବହଲେଇ ଦେବା ପାଇଁ ଅପସରା ମେନକା ସ୍ବର୍ଗରୁ 
ମର୍ର୍ୟପୃଷ୍ଠକୁ ଓହ୍ଲେଇ ଆସି ଏଠି ବିଶ୍ଵମୋହିନୀ ଶକୁନ୍ତଳାଙ୍କୁ ଜନ୍ନଦେଇ ପୁଣି ଇନ୍ଦ୍ରସଭାକୁ 
ବାହୁଡ଼ି ଯାଇପାରନ୍ତି । ରତିଲଗ୍ନା ହେଇପାରନ୍ତି କ୍ଲିଓପାଟ୍ରା ଓ ଆମବେନର ୟୁବରାଣୀ ଡାଏନା । 
କଲିଓପାଟ୍ରା ଓ ଡ଼ାଏନା ତ ଇତିହାସର ଚରିତ୍ର । ଉପନ୍ୟାସର ଏ ସାମାନ୍ୟ ଭୂମିକା ପାଇଁ 
ଇତିହାସର ଅବତାରଣା ହୁଏତ ଅମୂଳକ ବୋଲି ପାଠକେ କହିପାରନ୍ତି । ବୃଦ୍ଧ-ଚିତ୍ରକର 
ମକ୍‌୍ବୁଲ୍‌ ଫିଦା ହୁସେନ୍‌ ରତିର ଉଷ୍ ଆହ୍ବାନରେ କେତେ ନା କେତେବାର ମାଧୁରୀଙ୍କୁ 
ଚଳଚିତ୍ରରେ ଓ ସାଧାରଣ ଜୀବନର ବିଭିନ୍ନ ମୋଡ଼ରେ ସଂଦର୍ଶନ କରିନାହାନ୍ତି ! ଅମାପ, 
ଅକଳନ ଏ ଆବୃରି । 


ରତିରହସ୍ୟକୂୁ ଉନ୍ମୋଚନ କରିବା ପାଇଁ, ରତିରଙ୍ଗକୁ ଇନ୍ଦ୍ରଧନୁର ସାତରଙ୍ଗରେ 
ହେଉ ଅବା ପୂଷ୍ଠଧନୂର ପଞ୍ଚପୁଷ୍ତରେ ହେଉ ପଖାଳି ନେବା ପାଇଁ ଓ ତା'ର କାବ୍ୟିକ ଓ 
ଶୈଳିକ ମଧୁ ପାନ କରିବା ପାଇଁ ଏକଦା ଆମ ସମାଜରେ ନାୟକ ଓ ନାୟିକାମାନେ 
ପ୍ରତିପାଳିତ ହେଉଥିଲେ, ଯିମିତି ଦେବାଳୟରେ ଦେବଦାସୀ, ନଅରରେ ପୋଇଲି, ଧନାଢ଼୍ୟ 
ବ୍ୟକ୍ତିଙ୍କ ଘରେ ରକ୍ଷିତା ସିମିତି ନଗରରେ ଗଣିକା, ବେଶ୍ଯା ଓ ବାରଙ୍ଗନା । ସେମାନେ 
ସମସ୍ତ ପାରିବାରିକ ଓ ସାମାଜିକ ବାଧାବନ୍ଧନରୁ ମୁକ୍ତ ହେଇ କେବଳ ରତିବିଳାସ ଓ 

ରତିସଂଭୋଗ ଜନିତ ଗୁରୁଦାୟିତ୍ଵ ସମ୍ପନ୍ନ ପାଇଁ ଉଦିଷ୍ଷ ଥୁଲେ ! ଦେବଦାସୀଙ୍କୁ ଦେବଭୋଗ୍ୟା 
କୂହାଯାଉଥଲେ ମଧ୍ଯ ସେମାନେ ବାସ୍ତବରେ ଥିଲେ ନରଭୋଗ୍ୟା । ସୁଠାମ ଶରୀର, ସୁଗଠିତ 
ରୁଜ, ବିପୁଳ ପ୍ରଶସ୍ତ ବକ୍ଷ, ଉନ୍ନତ ଗ୍ରୀବା, ସମସରୁଳିତ କପାଳ, ଧନ୍ନାୟିତ ଭ୍ରଲତା, 
ଉଜ୍ଵଳ ବିସ୍ତାରିତ ଆଖୁ, ସମକୁଞ୍ଞତ ଓଠ, ନିଘଞ୍ଚ କେଶରାଶି, ସିଂହକଟୀ, ସଘନ ସୁଦୃଢ଼ 
ଜଘନ, ଜଂଘ, ପେଣ୍ଡା, ପଦୃପାଖୁଡ଼ା ଭଳି କଅଁଳ ଓ ଛନ୍ଦୋବଦ୍ଧ ହାତ ଅଙ୍ଗୁଳି ସବୁ ଯିମିତି 
ନିଖୁଣ, ସତେ ଗୋଟିଏ ଚାଉଳରେ ଗଢ଼ା ନାୟକର ଅନୁପମ ମଦନ ମୂର୍ରି । ସିମିତି ନାୟିକା 
ସକଳ ନାରୀସୁଲଭ ଵ୍ଢଶ୍ଵର୍ଯ୍ୟରେ ଭରପୁର । ସ୍ଵର୍ଶକେନ୍ଦୁ ସମ ଉଦ୍ୟତ ସ୍ତନ ଯୁଗଳ, ଲତାୟିତ 
ଭୁକ ବଲ୍ରୀ, ଗୁରୁ ବର୍ରୁଳ ନିତମ୍ବ କ୍ଷୀଣକଟୀ, ରମ୍ଭା ବୃକ୍ଷସମ ଜଂଘ, ପଦୃପାଖୁଡ଼ା ଭଳି 
ପାଦ, ତ୍ରିବଳି ଯୁକ୍ତ ବେକ, ଚନ୍ଦ୍ରଙ୍କୁ ନିନ୍ଦିଲା ଭଳି ମୁଖ, ମାଛଭଳି ଆଖ, ପଛରେ କେକୀ 
ପୁଛପ୍ରାୟେ ଲୋଟିଲା ଭଳି ଘନ କୁଞ୍ଚତ କେଶର ସମ୍ଭାର ଅଙ୍ଗେ ବହି ନାୟିକା ସ୍ବୟଂ 
ରତିଦେବୀ ଭଳି ତିଆର । ରତିକେଳିପ୍ରବଣତାକୁ ଉନ୍ମାଦନାରେ ଭରିଦେବା ପାଇଁ, ନାୟକ- 
ନାୟିକାଙ୍କ ସଂଭୋଗ ସ୍ଵପ୍ନକୂ ସାର୍ଥକ କରିଦେବା ପାଇଁ ସଖ୍ୟ ଦେବାକୁ, ମାନଭଞ୍ଜନ କରିବାକୁ 
ବିରହଜନିତ ବିମର୍ଷକୁ ଲଘୁ କରିବାକୁ ପୁଞ୍ଜାଏ ସଖା, ସଖୀ । ରାଧା '‘ରମୟମୟା ସହ ' 
ଉଚ୍ଟାରିବା ମାତ୍ରେ ସଖୀଙ୍କ ଭିତରୁ ଅତି ବିଶ୍ବସ୍ତା ଜଣେ, ଲଳିତା ଧରାଯାଉ ତାଙ୍କୁ ନେଇ 
ନିଭୂତ କୁଞ୍ଜରେ କୃଷ୍ଣଙ୍କ ସାନ୍ଧିଧରେ ଛାଡ଼ିଦେଇ ଆସୁଥଲା । ବାଣାସୁରର କନ୍ଯା ଉଷାର 
ସ୍ଵପ୍ଧଂମୋହ ଦୂର କରିବା ପାଇଁ ଚିତ୍ରଲେଖା ଚିତ୍ରପଟରେ ତିନି ଲୋକର ଦେବତା, ଦାନବ, 
ରାଜନ୍ୟବର୍ଗ ଓ ସାଧାରଣ ମଣିଷଙ୍କ ଚିତ୍ର ଅଙ୍କନ କରିବସୁଥଲା । ସଖୀର ପ୍ରେମବାଞ୍ଚା ପୂର୍ଣ 
ହେଇ ଯାଉଥଲା ଓ ପ୍ରେମର ପଥ ସରଳ ହେଇଯାଉଥୁଲା | ସଖା ଓ ସଖୀମାନେ କଳରେ 
ଥାଇ ମଧ୍ଯ ପାଣି ସ୍ପର୍ଶ ନକରିବା ପ୍ରତିଜ୍ଞାରେ ବଦ୍ଧମୁଳ । ନାୟକ-ନାୟିକା, ସଖା-ସଖୀ 
ସମସ୍ତେ ନିଜ ନିଜ ସୀମା ସମ୍ପର୍କରେ ସଚେତନ ଥଲେ । ବେଳେବେଳେ ଉଲଂଘନ 
ସ୍ଵାଭାବିକତାରେ ପରିସମାପ୍ତି ଘଟୁଥଲା । ଗୀତଗୋବିନ୍ଦରେ ପ୍ରେମ ବା କାମ ପରିବେଷଣ 
ଠାରୁ ବଳି ସଖୀର ଆଉ କ'ଣ ବଳିଷ୍ଠ ଉଦାହରଣ ହେଇପାରେ ।! ଏହି ଭାବନାକୁ ଶିଛୀ 
ଯେତେବେଳେ ରୂପଦିଏ ତାଳପତ୍ର ଉପରେ ବା କାଗଜରେ ଚିତ୍ର ଅଙ୍କନ କରେ ତାହା 
ଦେଖୁଲେ ମନେହୁଏ ଏଭଳି ଦୃଶ୍ଯ ରଚନା ବାସ୍ତବ କ୍ଷେତ୍ରରେ ଅସମ୍ଭବ । କୁଞ୍ଜରେ ବା 
କେଳିଗ୍ଧହରେ ନାୟକ ନାୟିକା ରତିକ୍ରୀଡ଼ାରେ ନିମଗ୍ନ ଅଥଚ ସେଇଠି ସଖୀଟିଏ ଉପସ୍ଥିତ 
ରହି ସବୁ ଉପଲବ୍ଧ କରି ସୁଦ୍ଧା ଗବାକ୍ଷ ଦେଇ ଉପବନର ଶୋଭା ଉପଭୋଗ କରୁଛି । 
ସତରେ ସିଏ କ'ଣ ବିକାରଶୂନ୍ୟ ନା ସମସ୍ତ ଉଷ୍ପତା ଓ ଉଦ୍ଦୀପନାକୁ ତୁଛ କରିଦେଇ ନିଜ 
ସୀମା ସମ୍ପର୍କରେ ସଚେତନ । ଲର୍ଦିବା ସଖୀମାନଙ୍କ ଧର୍ମ ନୁହେଁ ଏଣୁ ହିନ୍ଦୀ ସିନେମାର 
ଅଘଟଣ ଭଳି ଏଠି ତ୍ରିକୋଣୀୟ ରତି ଦୃନ୍ଦ୍ରର କଥନିକା କେବେ ସୁଦ୍ଧା ରୂପାୟିତ ହୁଏ ନାହିଁ । 
ରତି ଏଠି ଅନାଗଚାରିତ ବା ଉଛ୍ନଖ୍ଖଳ ନୁହେଁ ବରଂ କାବ୍ଯ ଭଳି ପଲବିତ, ପୁଷ୍ଠଭାରରେ 
ଅବଦମିତ ଏବଂ ଗନ୍ଧବତୀ । 

ସମାଜର ମନୋରଞ୍ଜନ ପାଇଁ ଆଜିକାଲି ବିଦେଶରେ ଯେଉଁ ' ଲାଇଭ୍‌ ଶୋ” ବା 
ରତି -ପ୍ରଦର୍ଶନମାନ ଅନୁଷ୍ଠିତ ହୁଏ, ସେଥୁରେ ଅଭିନୟ କରୁଥିବା ନାୟକ ନାୟିକା 
ରତିଲୀଳାରେ ମାତିରହୁଥିଲେ ମଧ୍ଯ ରଙ୍ଗମଞ୍ଚ ଉପରେ ସ୍ତଳନକୁ ପ୍ରଶୟ ଦିଅନ୍ତି ନାହିଁ । 
ଅଭିନୟରେ ଲିପ୍ତ ରହୁଥିବା ବେଳେ ଅଭିନୟର ମିଛପଣ ସତ ହେଇ ସେମାନଙ୍କୁ ଘାରିଦିଏ । 
ସେମାନେ ନିଜ ନିଜ ସୀମା ସମ୍ପର୍କରେ ସଚେତନ ହେଇପଡ଼ନ୍ି ବା ସେମାନଙ୍କ ପାଇଁ 
ଉଦ୍ଦିଷ୍ଟ ରମଣଅଭିନୟର ସାଧାରଣ ବ୍ୟାକରଣ ସେମାନଙ୍କୁ ଆଗକୁ ବଢ଼ିବାକୁ ଦିଏନାହିଁ । 
ଏଭଳି ଅଭିନୟ କ'ଣ ଅମରୂଶତକୀୟ ପ୍ରେମର ପୁନରାବୃରି ନା ଆଧୁନିକ ରତି-ଉଳ୍ନଞ୍ଖଳତାର 
ଅନ୍ୟ ଏକ ରୂପ ? ତାହା ପାଠକେ ବିଚ଼ାର କରିବେ । 


କ'ଣ କୁହାଯାଇପାରିବ ଏଭଳି ପ୍ରେମ ଗୀତଗୋବିନ୍ଦର ଆଧାରରେ ରଚିତ ! 
ନିବିଡ଼ ଆଲିଙ୍ଗନରେ ତନୁ ପୁଲକିତ ହେବ, ରତି ବି ହେବ, କୃଷ୍ଣ ରାଧା ଓ ଗୋପୀଙ୍କ 
ସହିତ ରମଣ ରଚିବେ, ଅଥଚ ବୀର୍ଯ୍ୟ ସ୍ଥଳନ ହେବ ନାହିଁ । ଉର୍ଶ୍ବ ଲିଟଂ ହେବ, ଯୋନି 
ମୁଦ୍ରାରେ ସ୍ଥାନିତ ହେବ, କିତୁ ବୀର୍ଯ୍ୟ ଚ୍ୟୁତି ଘଟିବ ନାହିଁ । ତେଣୁ ସେ ଅଚ୍ୟୁତ । କ୍ଷଣିକ ସୁଖ 
ଓ ଅଖଣ୍ଡ ସୁଖ ମଧ୍ଯରେ ଏହାହିଁ ପ୍ରଭେଦ । ଏଥୁରେ କାମ ଭାବ ଅପେକ୍ଷା ମାଧୁର୍ଯ୍ୟ ଭାବର 
ପ୍ରାବଲ୍ୟ । ଏଣୁ କୃଷ୍ଣଙ୍କର ରମଣ ପ୍ରକନନଧର୍ମୀ ନୁହେଁ । ତାଳପତ୍ରର ଲେଖନକାରମାନେ; 
ସେମାନେ ଗୀତଗୋବିନ୍ଦର ଲେଖନକାର ଧନଞ୍ଜୟ ବିପ୍ର ହୁଅନ୍ତୁ ବା ଅମରୁଶତକର ଶରଣକୂଳ 
ଚିତ୍ରକାର ହୁଅନୁ ଏ ଅଖଣ୍ଡ ପ୍ରେମର ମହିମା ବୁଝିଥୂଲେ ବୋଲି ନାୟକ-ନାୟିକାଙ୍କୁ ଚିତ୍ରରେ 
ଅଖଣ୍ଡ ରତି ବନ୍ଧନରେ ଖଞ୍ଜି ଦେଇଥୁଲେ । ଚିତ୍ରଦ୍ଵାରା ଆକୃଷ୍ଠ ହେଲେ ହୁଏତ କାହାର 
ସ୍କଳନ ହେଇଯାଇପାରେ, କିଚୁ ଚିତ୍ରରେ ଚରିତ୍ରମାନଙ୍କର ବୀର୍ଯ୍ୟ ସ୍କଳଳନ ଘଟେ ନାହିଁ, 
ସେଠାରେ ରୂପ କେବଳ ପ୍ରେମମୟ ଓ ଚିରନ୍ତନ ସୁଖର ପ୍ରତିମା । ବେଳେବେଳେ ପ୍ରଶ୍ନ 
ଉଠେ ଜୀବନରେ ଓ କଳାରେ ନାରୀ କେବଳ କଣ ଭୋଗ୍ୟା ? କ୍ଷଣିକ ସୁଖ ପାଇଁ ହେଉ 
ବା ପ୍ରେମର ଏକ ନିରନ୍ତର ବିଳାସ ପାଇଁ ହେଉ ସିଏ କ'ଣ କେବଳ କାମିନୀ, ରମଣୀ 
ଆଉ ଅବଳା ? ତା” ସ୍ତନ ଯୁଗଳରୁ ଦୂଷ୍ଣର ଧାରା ଓ ଆଖୁରୁ ଲୁହର ଧାର ନାରୀର 
ବ୍ୟକ୍ତିତ୍ଵକୁ କ'ଣ ଅର୍ଥ ପ୍ରଦାନ କରେ ? ଶୁଣନ୍ତୁ ଜଣେ ନାରୀର ଅନ୍ତରର ଭାଷା : 

ଚନ୍ଦ୍ରଦର୍ପଣରେ ନିରେଖ ନିଜକୁ 

ମୋ ଚଅଁର ମୁକୁଳା କଲି, 

ଜହୃବରୁ ପଦ୍ଧନାଡ଼ ତୋଳି ଆଣି 

ଚଆଅର ବାନ୍ଧିଲି। ଆଉ ଜ୍ୟୋସ୍ସ୍ାର 

ଓଢ଼ଣା ଦେଲି ମଥାପରେ, 

ସ୍ମିତ ହାସରେ ମୋ ବିଷଣ୍ଠ ଓଠକୁ 

ରସମୟ କଲି, ଆଉ 

ରଙ୍ଗେଇଲି ଆରକ୍ତ ବର୍ଣ୍ଣରେ ! 
ମୋ ପାଦର ଚଞ୍ଚଳତାରେ 
ଆଙ୍କଦେଲି ଅଳତାର ଧାର 

ଆଖୁ କଣେ ମାଖୁଲି ସ୍ବପ୍ନର କଜଳ 


= ~~ 


ସୀମନ୍ତରେ ପିନ୍ଧିଲି ମୁଁ ଲୁହର ଶୃଙ୍ଖଳ । 


ଏଭଳି ମନୋଭାବନା କେବଳ ରାଧାଙ୍କର ନହେଇ ପାରେ ଏଠି ରାଧା ସାଧାରଣ 
ନାରୀରେ ପରିଣତ ହେଇଯାଇଛନ୍ତି, ଆଉ କୃଷ୍ଣ ଆମଭଳି ଜଣେ ସାଧାରଣ ପୁରୁଷରେ । 
ଆଧ୍ଯାମ୍ବିକତାର ସବୁ ଛଳନା ଏଠି ପରାହତ | ନାରୀ ମଧଦ୍ଯଯୁଗୀୟ ରୀତି କବିତାର ରତି ଦସ୍ତା, 
ଆଲୁଳାୟିତକେଶା, କାମନାଜର୍ଜରିତା; ସ୍ତନରେ, ଗଣ୍ଡରେ ପ୍ରେମିକର ନଖଚିହ୍ନ ବହନ କରି 
ଏବଂ ରାତ୍ରିର ଘନ ଅନ୍ଧାରରେ ଅଭିସାରିକା ସାଜି ପ୍ରେମିକ ସହିତ ନିଭୂତ କୁଞ୍ଜରେ ଦେହଦାନ 
କରୁଥିବାର ଏବଂ ସମସ୍ତ ଅପବାଦକୁ ମୁଣ୍ଡରେ ମୁଣ୍ଡାଇ ପ୍ରେମିକା ସାଜିବାର ଭୋଗ୍ୟ ବସ୍ତୁ 
ନୂହେଁ। ସିଏ ତା'ର ଦେହ ସଚେତନାର ସମସ୍ତ ସମ୍ଭମକୂ ପଛରେ ପକାଇ ଲଡଜାର ଓଢ଼ଣାକୁ 
ମୁହଁରୁ ଅନ୍ତର କରିଦେଇ, ତା'ର ସାମାଜିକ ଦାୟିତ୍ଵ ପ୍ରତି ଉଦଗ୍ରୀବ ରହି ନାରୀ ସ୍ବାଧୀନତାର 
ଡ଼ିଣ୍ଡିମ ବକେଇବାକୁ ତିଆର । ଏଭଳି ନାରୀମାନଙ୍କୁ ଆମେ ହାଟରେ ବାଟରେ, ଉତ୍ସବ 
ମହୋତ୍ସବରେ ସବୁବେଳେ ଭେଟୁଛୁ । ସେମାନେ ଲଜାଶୀଳା, ମଉନବତୀ ନୁହଁନ୍ତି, ବେଶ୍‌ 
ପ୍ରଗଳ୍ଭା | ମନେହୁଏ ମଦ୍ଯଯୁଗୀୟ ସବୁ ବାଧା ବନ୍ଧନ ଧୀରେ ଧୀରେ ଭୁଶୁଡ଼ି ପଡ଼ଛି । 


ଏହି ଦୃଷ୍ଟିରୁ ବେଳେବେଳେ ଲାଗେ ଜଣେ ପାଠକ ରାମଚନ୍ଦ୍ର ଶ୍ୟାମସୁନ୍ଦର ଓ 
ଦାମୋଦର ହେବା ସର୍ବଦା ବାଞ୍ଚନୀୟ ନୂହେଁ। ପାଠକର ଅବସ୍ଥା ବା ପ୍ରସିଦ୍ଧି ଯାହା ହେଇଥାଉ 
ପଛକେ ସେ ସହାନୁଭୂତିଶୀଳ ଓ ସମ୍ବେଦନଶୀଳ ହୋଇପାରିଲେ ହେଲା | ଏଠି ଅବଶ୍ଯ 
ସମ୍ତଭାନ୍ତ ( ଏଲିଟିଷ୍୍‌) ଓ ସାଧାରଣ ( ପପୁଲାର୍‌)ର ପ୍ରଭେଦ ମୁଣ୍ଡଟେକି ଠିଆ ହେଉଛି । 
ସମ୍ଭାନ୍ତ ଓ ସାଧାରଣଙ୍କ ସାଂସ୍କୃତିକ ବିଗାର ଓ ଆଭିମୁଖ୍ୟରେ ଯେଉଁ ଭିନ୍ନତା ଦେଖାଦିଏ 
ତାହା ବେଳେବେଳେ ରେଳଧାରଣାରୁ ଚକ ଖସିଯିବାର ଅବସ୍ଥା ଭଳି ଲାଗେ ! ପପୁଲାର୍‌ 
ଗୋଷ୍ଠୀର ମାନସିକତାରେ ଯେଉଁମାନେ ଅଂଶୀଦାର ହୁଅନ୍ତି ସେମାନେ ହେଲେ ମୁନାଫାଖୋର 
ବେପାରୀ, କଳକାରଖାନାର ଶ୍ରମିକ, ଚାଷୀ, ମୁଲିଆ, ଭିକ୍ଷୁକ, ରଗୋର ଓ ତସ୍ପକର । ଏ 
ଗୋଷ୍ଠୀର ରୁଚ୍ରି ମଧ୍ଯବିତ୍ତ ଶ୍ରେଣୀର ଆଭିମୁଖ୍ୟ ଦ୍ଵାରା ନିୟନ୍ତିତ । ମିଡ଼ିଆ ବା ବହୁଳ ବିଜ୍ଞାପିତ 
ବ୍ୟବସ୍ଥା ଯଥା ଟେଲିଭିଜନ୍‌, ଖବରକାଗଜ, ସିନେମା ପ୍ରଭୃତି ସାଧାରଣ ( ପପୁଲାର୍‌) ସଂସ୍କୃତିର 
ବ୍ୟାକରଣ କେବଳ ନିୟନ୍ତ୍ରଣ କରନ୍ତି ନାହିଁ, ନୂତନ ରୁଚି ଓ ଆଦର୍ଶ ନିର୍ମାଣ କରନ୍ତି । 
ଆଧୁନିକତାର ଉଚ୍ଚ ଭାବାତ୍ମକତା ଗଣସଂସ୍କୃତିର ସାଧାରଣୀକରଣ ଭିତରେ ନଥାଏ। ରାଧା 
ପୌରାଣିକ ସ୍ପିତିରୁ ଓହ୍ଲେଇ ଆସି ଗଣସଂସ୍କୃତିର ଏକ ଅବାସ୍ତବ ସହଜଲଭ୍ୟ ରୂପବିମ୍ବରେ 
ପରିଣତ ହେଇଯାଆନ୍ତୁ, ତାହା କାମ୍ଯ ନୁହେଁ । 

ସଂଯମ, ବୈଧତା ଓ ନୀତିପୂଙ୍ଗବତାର ରୁପାୟନ ତ ଏବର ସମାଜରେ 
ଦୁର୍ଲଭ । ଏଠି ମିଳିବେ ରତିରଙ୍କ, କାମଭଛ୍ଛଝଳ, ହୀନବୀର୍ଯ୍ୟ ଅଗଣିତ ନରନାରୀ । 
ଏମାନେ ସଭିଏଁ କାମନାରେ ଦସ୍ପିଭୂତ । କାମଶୀର୍ଷର ବିପୁଳ ସମ୍ଭାବନାରେ ପହଞ୍ଚ 
ମଦନ ଓ ରତିରେ ରୂପାନ୍ତରିତ ହେବା ଅଫୁରନ୍ତ ଆନନ୍ଦ ଏମାନଙ୍କ ନିକଟରେ ସଦା 
ପରାହତ । ଏମାନେ ବାତାହତ ଛଞ୍ଚାଣ ବା ଅସହାୟ ନିରୀହ କପୋତ ! ଖାଦକ ଓ 
ଖାଦ୍ୟର ସମ୍ପର୍କ ଏଠି ବାସ୍ତବତାର ନିୟମ | ଏଠି ଜରାବ୍ୟାଧ୍ଟ, ରୋଗଶୋକରେ ମଣିଷ 
କବଳିତ; କାକୁସ୍ଥ । ରତି ଚରମ ଆନହନ୍ଦପ୍ରାପ୍ତିର ଅବଲମ୍ବନ ନୁହେଁ । ରତି କେବଳ 
ପ୍ରଜନନ ଧର୍ମୀ, ଆହାର, ନିଦ୍ରା ଓ ଭୟର ପରବର୍ରୀ ଅବସ୍ଥା । ରତି ସୁଖ ଏକ କାବ୍ୟିକ 
ସମ୍ମେଦନା ବୋଲି ଏଭଳି ମଣିଷମାନଙ୍କର ଧାରଣା ନାହିଁ । ରତି ମନସ୍କ ହେବା ଭାବଗତ 
ପରିପ୍ରକାଶ ହେଇପାରେ । ରତି ଅଦେହରେ ବି ପ୍ରାପ୍ତି ହୋଇପାରେ । ଏସବୁ ଉନ୍ନତ 
ଚିନ୍ତାଠାରୁ ଆଜିର ମଣିଷ ବହୁଦୂରରେ । 


ରତିସୁଖସାରେ ଗତମଭିସାରେ ମଦନମନୋହରବେଶମ୍‌-ଏହା ଥଲା ଜୟଦେବୀୟ 
ପ୍ରେମବାଞ୍ଚା, ଅଭିସାରର ସାର୍ଥକତା । ଯମୁନା ପୁଳିନର କୁଞ୍ଜଞବନ କସ୍ପିନ କାଳେ ଅନୁଡ଼ିଶାଳ 
ବା ପ୍ରସୂତି ଗୃହରେ ସମାହିତ ହେଇନାହିଁ । ସମସ୍ତ ଜଗତ ନିଛକ ପ୍ରେମର ବିସ୍ତାର ମାତ୍ର । 
ରତି ପ୍ରେମମୟ ମୂର୍ରି । ରତି ପ୍ରେମର ସୁବର୍ଣ୍ଣ ପ୍ରତିମା । ରତି ପ୍ରେମର ଭବ୍ୟ ନାନ୍ଦନିକତାରେ 
ବନ୍ଧା । ଷୋହଳ ସହସ୍ର ଗୋପୀ, ମଦନର ବହୁ ଆକାଂକ୍ଷିତ ରସଘନ ରୂପ ଶ୍ୟାମଙ୍କ ପାଖରେ 
ନିବେଦିତ । ରତି, ରମଣ ଏକ କାବ୍ୟିକ, ଶୈଛିକ, ଚିତ୍ରାଶ୍ରିତ ପ୍ରକ୍ରିୟା ମାତ୍ର । ରୂପ 
ଅରୂପର ଏକ ସଘନ ଆଦିମ ପ୍ରବୃର୍ଦିକୁ ହୃଦୟଙ୍ଗମ କରିବା ପାଇଁ ଏକ ଜାଗତିକ “ ବୃଭିଭିନ୍‌ ' 
ବିଶ୍ଵର ଆବଶ୍ଯକତା । ତାହା କ'ଣ ଏତେ ଅନାୟାସେ ଲଭ୍ଯ ହେଇପାରେ ? ବିଶ୍ଵର 
ଧନାଢ଼୍ୟ ବ୍ୟକ୍ତିମାନେ ମଧ୍ଯ ରତିଦସ୍ତ ବୃତ୍ତିଭିନ୍ନ ବିଶ୍ବଟିଏ ରଚନା କରିବାରେ ସମର୍ଥ 
ହେଇପାରିବେ ନାହିଁ । ସେଭଳି ବିଶ୍ବକୁ କାବ୍ୟରେ, ପୁରାଣରେ, କଳାରେ ଓ ସ୍କାପତ୍ୟରେ 
କେବଳ ରଚିବାକୁ ହୁଏ । ଏହା ଭାବଭରା ମୁକ୍ତ ରତିରଙ୍ଗର ସମ୍ପାନ । ଏହି ଭାବକୁ ସ୍ବର୍ଗରୁ 
ମାଟିକୁ ଓହ୍ଲେଇ ଆଣିଲେ ସେ ତା'ର ଅଲୌକିକତା ହରେଇ ବସେ । ମାଟି ପାଣି ତାକୁ 
ପଙ୍କିଳ କରିଦିଅନ୍ତି । ମାଟି ରତିକୁ ପ୍ରଜନନଧର୍ମୀ କରିଦିଏ । ଅପର ପକ୍ଷରେ ରତି-ମାନସ 
ହିଁ ମାଟିକୁ ସୁବର୍ଣରେ, ସ୍ର୍ଗରେ ପରିଣତ କରିଦିଏ । ରତି-ରହସ୍ଯର ଉନ୍ମୋଚନ ସାଧନାର 
ବ୍ୟାପାର । ଲାଗୁଥିବ ସବୁ ସାଧାରଣ, ଅଳିକ, କ୍ଷଣଭଙ୍ଗୁର, ନଶ୍ବର କିନ୍ତୁ ତା'ରି ଭିତରେ 
ଗୁନ୍ଛା ହେଇଥିବ କଳକଛର ସୁଖ । ଏହି ସୁଖ ହିଁ ଅଣୁରୁ ଅଣୀୟାନ, ମହରୁ ମହୀୟାନ । 


~~ om 


ମାଟିର ଜଞ୍ଜାଳ ଯିମିତି ସର୍ବଗ୍ରାସୀୟ ଅପର ପକ୍ଷରେ ତା'ର ସମ୍ମୋହନ ଶଗ୍ତି ବି 
ସିମିତି ଅମାପ । ଏଠି ରୋଗ, ଶୋକ, ଜରା ମୂତ୍ୟୁ ପ୍ରତ୍ୟେକ ପ୍ରାଣୀକୁ ତା'ର ଜାନ୍ତବ 
ଆକର୍ଷଣ ଭିତରେ ଅଥୟ କରିପକାଏ 1,ଆହାର, ନିଦ୍ରା ଭୟ, ମୈଥୁନର ଜୀବନ ଅତି 

କ୍ଷଣିକ ଅଥଚ ଦୁର୍ବାର । ସହସ୍ରଯୋନି ଭ୍ରମଣ ଯନ୍ତ୍ରଣାଦାୟକ ! ତାକୁ ଅତିକ୍ରମିବାକୁ କେତେ 
ତପ, କେତେ ସାଧନ, କେତେ ବିନିଗ୍ରହ ପୁଣି କେତେ ସନ୍ଧ୍ୟାସ । ଏଠି ସଂଭୋଗରେ ମଧ 
ନିର୍ଜନତା । ତଥାପି କାମନାର ବିଷ ବଳୟରୁ ମୁକ୍ତି ନାହିଁ। ରମଣର କ୍ଷଣିକ. ଆନନ୍ଦକୁ ଅନନ୍ତ 
ଆନନ୍ଦରେ ପରିଣତ କରିବାର ପ୍ରଚେଷ୍ଟାରେ ପୁନଃ ପୌନିକତାର ବିଡ଼ମ୍ବନା । କଳଛଳକଳର 
ସୁଖ ପାଇବାର ପ୍ରତିଶ୍ରତି ନା ବାସ୍ୟାଯନ ନା ଅମରୁଶତକର କିମ୍ବଦନ୍ତୀୟ କବି ଆଗର୍ଯ୍ୟ 
ଶଙ୍କର ଦେଇପାରିବେ ? ସବୁ କେବଳ ପାଠକୀୟ ପ୍ରଲୋଭନ । 

“ବିଭିନ୍ନ ' ବିଶ୍ବକୁ ସ୍ଵର୍ଗର ପରିକଳିତ ସମ୍ଭାବନା ସହିତ ତୁଳନା କରାଯାଇଛି । 
ଏହାକୁ ଅନୁସନ୍ଧିଛାର ଓ ପ୍ରାପ୍ତିର ଯୋଗ୍ୟ ବୋଲି ଧାରଣା ଦିଆଯାଇଛି । ଏହା ହୁଏତ 
ଗୋଟିଏ ସୁରମ୍ୟ ହର୍ମ୍ୟ (ବିଶ୍ଵ ବି କହାଯାଉ) ବା ଗୋଟିଏ ନନ୍ଦନବନ, ଆନନ୍ଦର ବନ । 
କିଏ କିଏ ମଧ୍ଯ କହିଥାନ୍ତି ଏହା ଏକ ମାନସିକ ଅବସ୍ଥା ନୁହେଁ, ଗୋଟିଏ ବାସ୍ତବତା । 
ଖ୍ରୀଷ୍ଟକନ୍ସ ପୂର୍ବର ଚ଼ାରିହଜାରରୁ ଦୁଇ ହଜାର ବର୍ଷ ମଧ୍ଯରେ ଟାଇଗ୍ରୀସ୍‌ ଓ ଇଉଫ୍ରେଟିସ୍‌ 
ନଦୀର ମଧ୍ୟଭାଗ ଉପତ୍ୟକାକୁ  ବୃତିଭିନ୍‌ ' ବିଶ୍ଵର ଭୂମ କୁହାଯାଉଥଲା | ଏଠି ଚିରହରିତ 
ସବୂଜ ବନରେ ମଣିଷ, ପଶୁପକ୍ଷୀ ଓ ଦେବତା ଏକା ସାଙ୍ଗରେ ଅମରତୃର ଏିଶ୍ବର୍ଯ୍ୟ ଉପଭୋଗ 
କରୁଥିଲେ | ପଞ୍ଚଦଶ ଶତାବ୍ଦୀରେ ନାବିକ କଲମ୍ବସ ଓରିନୋକୋ ନଦୀ ମୁହାଣରେ ସମୁଦ୍ର 
ମଧ୍ଯରେ ମଧୁର କଳଥବା ଦ୍ଵୀପର ସନ୍ଧାନ ପାଇଥିଲେ | ବାଇବେଲ୍‌ର ବର୍ଣ୍ଣତ ଚ଼ାରୋଟି 
ପବିତ୍ର ଜଳଧାରା ମଧ୍ଯରୁ ଓରିନୋକୋ ନଦୀ ଅନ୍ଯତମ । କଲମ୍ବସ୍‌ ଏହି ଦ୍ଵୀପକୁ ସ୍ଵର୍ଗ 
ବୋଲି ଅଭିହିତ କରିଥିଲେ । ଆଦମ୍‌ଙ୍କ ପୁଅ ଏହି ସ୍ଵର୍ଗର ସନ୍ଧାନରେ ତୀ୍ୟର୍ଥଯାତ୍ରାରେ 
ଯାଇଥୁବାର କିମ୍ବଦନ୍ତୀ ଅଛି | ସବୁ ଯୁଗରେ ସ୍ଵର୍ଗରେ ପହଞ୍ଚବା ପାଇଁ ମଣିଷର ପ୍ରଚେଷ୍ଷା 
ଜାରି ରହିଛି ଏବଂ ସ୍ଵର୍ଗପ୍ରାପ୍ତିର ଆସ୍ମହାକୁ ଧର୍ମ ସହିତ ସମ୍ପର୍କିତ କରି ଦିଆହେଇଛି । 
ମଧ୍ଯଯୁଗର ଅଭ୍ୟୁଦୟ ପୂର୍ବ ଯାଏଁ ପ୍ରାଚ୍ୟ ଭୂଖଣ୍ଡରେ ହିଁ ଏହି ସ୍ଵର୍ଗର ଅବସ୍ଥିତି ଥୁଲା ଏବଂ 
ନିର୍ଦଦନ୍ଧରେ ଭାରତବର୍ଷକୁ ହି ସ୍ଵର୍ଗ ବୋଲି ଚିହ୍ନଟ କରାଯାଉଥୁଲା । ଏହା ଥିଲା କ୍ଷୀର ସାଗର 
ପରିବେଷ୍ଠିତ ଜମ୍ବୁଦ୍ଧୀପ । ଧୀରେ ଧୀରେ ବିଜ୍ଞାନ ସ୍ଵର୍ଗ ଆବିଷ୍ଠାରର ପ୍ରୟାସ ଭିତରେ ରହସ୍ୟ 
ଭରିଦେଲା । ଏବେ ଗବେଷକମାନେ ଆର୍ମେନିଆ, ମେସୋପୋଟାମିଆ, ପାଲେଷ୍ଟାଇନ୍‌, 
ସେସିଲିସ୍‌ ଓ ସିନ୍ଧୁ ଉପତ୍ୟକାରେ ସ୍ଵର୍ଗର ସନ୍ଧାନ ପାଇବା ପାଇଁ ଆଶା ପୋଷଣ କଲେ । 
ଯେତେ ଯାହା କୁହାଯାଉଥଲେ ମଧ୍ଯ ସ୍ଵର୍ଗର ସନ୍ଧାନ କେବଳ ପ୍ରାଚ୍ୟରେ ଓ ଶେଷରେ 
ଭାରତବର୍ଷରେ ହିଁ ସ୍ପିରୀକୃତ । 


ମହାଭାରତରେ ସ୍ଵର୍ଗର ପରିକଳ୍ପନା ନଗାଧୂରାଜ ହିମାଳୟର ଉର୍ନ୍ବରେ ଯେଉଁ 
ରାସ୍ତାରେ ପଞ୍ଚୁପାଣ୍ଡବ ସ୍ଵର୍ଗାରୋହଣରେ ବାହାରିଥିଲେ । ବାଇବେଲ୍‌ରେ ସ୍ଵର୍ଗର ଧାରଣା 
ଅସ୍ପଷ୍ଟ । କିନ୍ଧୁ ଏଥିରେ ପ୍ରଫେଟ୍‌ ମହମ୍ମଦ ନିଜେ ସ୍ବର୍ଗକୁ ଚାକ୍ଷୁଷ କରିଥିବାର ବର୍ଣ୍ଣନା ଅଛି । 
ମହମ୍ମଦଙ୍କ ସ୍ଵର୍ଗରେ ଥିବା ହର୍ମ୍ୟର ବର୍ଶନା ଅତ୍ୟନ୍ତ ଲୋଭନୀୟ । ସ୍ଵର୍ଗରେ ହଜାର ହଜାର 

ଅନିନ୍ଦ୍ୟ ସୁନ୍ଦରୀ ରମଣଯୋଗ୍ୟା ନାରୀଙ୍କ ଉପସ୍ପିତି କଥା ଶୁଣିଲେ ତା'ର ସନ୍ଦର୍ଭ ମନେ 
ହେଉଛି ଅମରୂଶତକୀୟ । ସ୍ଵର୍ଗର ଅବସ୍ଥିତି କାଳନିକ ହେଉ ବା ବାସ୍ତବ ହେଉ, ଇରାନ୍‌ର 
ଇସ୍‌ ଫାହନ ନଗରୀ ହେଉ, ବା ଜେରୁଜେଲମ୍‌ ସହର ହେଉ, ବା ତିବ୍ଦତୀୟ 
ବୌଦ୍ଧଧର୍ମୀମାନଙ୍କ ଅଦୃଶ୍ୟନଗରୀ ଶମ୍ଭାଳା ହେଉ ବା ତାଓ ବିଶ୍ବାସୀଙ୍କ କୂନମୁନ୍‌ ପର୍ବତ 
ଶୃଙ୍ଗ ହେଉ, ସ୍ଵର୍ଗର ସ୍ପିତି ସ୍ବୀକାର୍ଯ୍ୟ । ଆଜିର ଜଗତୀକରଣ ବ୍ୟବସ୍ଥା ବିଶ୍ବରେ ଏକତ୍ଵ ଓ 
ସାମ୍ୟତ୍ୃ ପ୍ରତିଷ୍ଠା କରିବାରେ ଚେଷ୍କିତ ଅଛି । କୁହାଯାଉଛି ସ୍ଵର୍ଗରେ ଅର୍ଥ ଓ ଆନନ୍ଦ ସହକରେ 
ଲଭ୍ୟ ହେଇପାରିବ । ଏଠି ଉପନିଷଦୀୟ ଢ଼ାଞ୍ଚାର ଶତୋତ୍ତର ଜୀବନଧାରୀ ମଣିଷ ନିରାମୟ 
ଜୀବନ ବଞ୍ଚପାରିବେ ଓ ଶହେବର୍ଷ ପ୍ରାପ୍ତିରେ ବି ସେମାନଙ୍କୁ କୁହାଯିବ ଯୁବକ । ତେବେ 
ସେମାନେ ଅମରୂଶତକର ନାୟକ ଓ ନାୟିକାରେ ପରିଣତ ହେଇ ଚିରନ୍ତନ ଯୌନାନନ୍ଦ 
ପାଇବାରେ ଆଉ କ'ଣ ଅଭାବ ରହିଲା ? 


ଲାଗିବ ମୁଁ ଗାର୍ବାକ୍‌ ଦର୍ଶନ ଆଡ଼କୁ ମୁହେଇଛି । ଅଙ୍ଗବିଳାସ, ଅଙ୍ଗସୁଖ, ଦେହଚର୍ଯ୍ୟା 
ଓ ଦେହଭୋଗକୁ ସୂଚେଇବାକୁ ପ୍ରାଥମିକତା ଦେଇ କଥା କହୁଚି । ପ୍ରଥମରୁ ହିଁ ପାଠକବର୍ଗଙ୍କୁ 
କହିଦେଇଛି ଯେ ମୁଁ ଜଣେ ରୂପର ଏବଂ ରଙ୍ଗର ମଣିଷ । ସେହି ରଙ୍ଗ ବା ବର୍ଣ୍ଣକୁ ପାଥେୟ 
କରି, ରୂପକୁ ସମ୍ବଳ କରି ଉପନ୍ୟାସର ଇମାରତ ଗଢ଼ଣ ଆରମ୍ଭ କରିବା ପୂର୍ବରୁ ପଥର, 
ବାଲି, ଲୁହାଛଡ଼ ଓ ସିମେଣ୍ଟର କଥାତକ କହିବା ପାଇଁ ଚେଷ୍ଟା କରୁଛି । ବର୍ଣ ଓ ରୂପର 
ଦୁଇଟି ସ୍ତର । ବାହ୍ୟରୂପ ଆଉ ସେହି ବାହ୍ୟତାରେ ଗୋପ୍ୟ ହେଇ ରହିଥିବା ଅନ୍ତର୍ବୁପ । ବର୍ଣ୍ 
ହେଉଛି ଆମର ମାଟି ଆଉ ସେଥୁରେ ଗଢ଼ା ଆମ ଦେହ । ପ୍ରତ୍ୟେକ ପାଠକ ପ୍ରଜାପତି, 
ସେମାନେ ସେହି ମାଟିରୁ ହିଁ ଦେହ ଗଢ଼ିପାରିବେ, ବିଶ୍ଵରୂପ ରଚ୍ରିପାରିବେ । ବିଶ୍ଵରୂପ 
ହେଇଯିବ ମାଟିର ପ୍ରାଣ, ତା'ର ଅନ୍ତର୍ଗୁପ । ପୁଣି ଅତି ଅଦଭୁତ ଭାବେ, ରହସ୍ୟମଯୟତାରେ 
ଲାଞ୍ଚିତ ହେଇ ମାଟି ହିଁ ହେଇଯିବ ବିଶ୍ଵଦୂପର ଅଖଣ୍ଡ ପ୍ରକାଶ । ବାହ୍ୟ ଅନ୍ତର ସମ୍ପର୍କ ଅଭିନ୍ନ 
ଓ ଅପୂର୍ବ । ବର୍ଣ ଓ କବିତା ଯେମିତି ସହୋଦର, ପ୍ରେମ ଓ ରତିର ବ୍ୟାପାର ବି ସେମିତି 
ଗୋଟିଏ ଭାବର ଆଚରଣ । ଲାଗୁଥିବ ସବୁ ଦେହଜ କିନ୍ତୁ ପଙ୍କରୁ ଉତ୍ତୁରି ଆସିବ ଖୁଲିଖୁଲି 
ହେଇ ପଦ୍ଧ । ପଙ୍କ ରହିଯିବ ସାତତାଳ ପୋଖରୀ ଭିତରେ । ପଦ୍ଧ ଉଷ୍ମ ପରିଶିବା ପାଇଁ, ତା” 
ଗର୍ଭରେ ବିରାଜିବା ପାଇଁ ଆହ୍ଵାନିବ ତେ ଜସ୍ତ୍ରିୟ ସୂର୍ଯ୍ୟକୁ । ଚନ୍ଦ୍ରଭାଗା ମୁହାଣରେ ପଦ୍ଧକେଶର 
ମନ୍ଦିରଟିଏ ଗଢ଼ିଉଠିବ। ସୂର୍ଯ୍ୟରଥ ସେଇଠୁ ତା ଯାତ୍ରା ଆରମ୍ଭିବ । କ୍ଲାନ୍ତ ପଥ୍ଵକ ପରି ସନ୍ଧ୍ୟା 
ଘୋଟି ଆସିବ । ସୂର୍ଯ୍ୟ ଉଭାନ ହେଇଯିବେ । ଚତୁର୍ଦିଗ ଅନ୍ଧାର ଘୋଟିବ । ରତିରଙ୍ଗର 
ବେଳ ଆସନ୍ଧ ହେବ । ଏ ଅବଧୂ ଯେଉଁ ଗନ୍ଧର୍ବ ଗାନ୍ଧର୍ବାମାନେ ଅହଲ୍ୟା ଭଳି ପାଷାଣୀ 
ହେଇଯାଇଥୁଲେ ସେମାନେ ରକ୍ମାଂସର ଦେହ ଧରିବେ । ଆରମ୍ଭ ହେବ ମର୍ଦ୍ଦଳ, ଝାଞ୍ଜ, 
କରତାଳ, ମଞ୍ଜିରା, ବୀଣା, ସୁରମାର୍ଦଳର ଛନ୍ଦୋବଦ୍ଧ ଉଦ୍‌ଘୋଷ । ନିନାଦିତ ଝଙ୍କାରରେ, 
ଅନ୍ଧାର ଭିତରେ ତାରାମାନେ ଆପେ ଖଞ୍ଜି ହୋଇ ଚନ୍ଦାତପ ସାଜିଦେବେ । ନାୟକ ତା'ର 

ନାୟିକାକୁ ପ୍ରେମସମ୍ଭାଷଣ କରି, ତାକୁ ଆଲିଙ୍ଗନ କରି, ଓଠ ଚୁମ୍ବନ କରି, କୂଚମର୍ବନ କରି 
ରତି ଆରମ୍ଭିବ । ସେଠି କିଏ ହେଲେ ଦେଖଣାହାରୀ ନଥିବେ । ସେମାନଙ୍କ ସାକ୍ଷୀ ବୋଲି 
କିଏ ' ନଥିବେ । ସେମାନେ ନିଜେ ନିଜ ପାଇଁ ବଞ୍ଚ ରହିବେ । ସେମାନଙ୍କୁ ଅଭିନେତା, 
ଅଭିନେତ୍ରୀ ଜ୍ଞାନ କରିବା ଯଥାର୍ଥ ହେବନି । ସେମାନେ ଉଭୟ କର୍ରା ଓ କର୍ମ । ସେମାନେ 
ହିଁ ମଦନ ରତିର ବାସ୍ତବ ରୂପ । 


ଅତ୍ଯନ୍ତ ହାସ୍ୟାସ୍ପଦ କଥା, କୋଣାର୍କ ଦେହରେ ଖୋଦିତ ମିଥୁନ ଓ ମୈଥୁନ 
ମୂର୍ରିମାନେ କୂଆଡ଼େ ବାସ୍ୟାୟନଙ୍କ ରଚିତ କାମସୂତ୍ରରେ ବର୍ଣ୍ଣିତ କାମବନ୍ଧମାନଙ୍କର ପାଷାଣୀ 
ପ୍ରତିମା । ଏଭଳି ଅନୁଦାର ବାକ୍ୟ ଯୌନ-ମାନସିକତାର କୂସିତ ପରିପ୍ରକାଶ । ସୂତ୍ରଗ୍ରନ୍ଛ ଓ 
କାବ୍ୟଗ୍ରଚ୍ନର ସମ୍ମେଦନ ସମ୍ପୂର୍ଣ ଅଲଗା । କାମଶାସ୍ତ୍ଟ ରତିରହସ୍ୟ, କୋକଶାସ୍ତ୍ର ଅନଙ୍ଗରଙ୍ଗ, 
ପଞ୍ଚସାୟକ ପ୍ରଭୂତି ଗ୍ରନ୍ଛଗୁଡ଼ିକ କାମ ସଂକ୍ରାନ୍ତୀୟ ବିଜ୍ଞାନ । କାମଶାସ୍ତ୍ର ତ୍ରିବର୍ଗ ମଧ୍ଯରୁ ଅନ୍ୟତମ । 
ଅନ୍ୟଦୂଇଟି ହେଲା ମନୁଙ୍କ ରଚ୍ରିତ ମନୁସୁ ତି ଓ କୌଟିଲ୍ୟଙ୍କ ଅର୍ଥଶାସ୍ତ୍ର । କାମଶାସ୍ତ୍ର ଧର୍ମ, 
ଅର୍ଥ ଓ କାମ ସମ୍ପର୍କୀୟ ଆଲୋଚନାରୁ ତା'ର ବକ୍ତବ୍ୟ ଆରମ୍ଭ କରେ ! ଏହି ବକ୍ତବ୍ୟର ଉତ୍ସ 
ବହୁ ପୁରାତନ ଓ ରକ୍୍‌ବେଦର ବ୍ୟାଖ୍ୟାନ ଭିତରେ ସଂଗ୍ରଥତ ।! ଏଥିରେ ଜୀବନ ଧାରଣ 
କରିବାର କୌଶଳ ନିହିତ ଅଛି ଏବଂ ଜୀବନର ଅନ୍ୟ ଗୁରୁତ୍ଵପୂର୍ଣ ଉପଲବ୍ଧ ନିଗ୍ରହ ଓ 
ମୋକ୍ଷକୁ ଆଦରିବାର ମାର୍ଗ ଦର୍ଶାଯାଇଛି । ଏଣୁ ତ୍ରିବର୍ଗ, ଚତୁର୍ବଗରେ ସମାହିତ ହୋଇ 
ଧର୍ମ, ଅର୍ଥ କାମ ଓ ମୋକ୍ଷରେ ବିକଶିତ ହୋଇଛି । କାମସୂତ୍ର ଏ ସଂସାରକୁ ଭେଦିବାର 
ଗୋଟିଏ ସାଧାରଣ, ସରଳୀକୃତ ମାର୍ଗଦର୍ଶୀକା । ଏଥିରେ ଧର୍ମ ଆଚରଣର ବିଷୟ, ନୀତି 
ପାଳନର ମାର୍ଗ ବତେଇ ଦିଆଯାଇଛି । ପର ନାରୀକୁ ମାତ୍ସଜ୍ଞାନ କରିବା ପାଇଁ ମଧ୍ଯ ନିର୍ଦ୍ଦେଶ 
ଦିଆଯାଇଛି । ଏହାର ପରିପ୍ରେକ୍ଷୀ ଧର୍ମବିଷୟକ ହୋଇଥିଲେ ବି ରତି ରହସ୍ଯର ଗୋପନୀୟତା 
ଉନ୍ମୋଚନ କଲାବେଳେ ପରନାରୀକୁ କିଭଳି ବଶୀଭୂତ କରାଯାଇପାରିବ, ତା”ର ବି 
ଉଲ୍ଲେଖ ଅଛି ! କାରଣ ସୂତ୍ରର ସଂକଳନ କଲାବେଳେ ଭଲ, ମନ୍ଦ; ସବୁର ଆଲୋଚନା, 
ଅବତାରଣା ଗ୍ରହଣୀୟ | 


ଅପର ପକ୍ଷରେ କାବ୍ୟର ସମ୍ମେଦନତା ଅନ୍ୟ ପ୍ରକାରର ! କାବ୍ୟରେ ଜୀବନ ଓ 
ଯୌହନ୍ଦର୍ଯ୍ୟର ପ୍ରକାଶ । ଏଣୁ ଲଳିତବିସ୍ତର ଓ କାବ୍ୟମୀମାଂସୀରେ ଗଣିକାର ରୂପ ଓ ଗୁଣର 
ବର୍ଣ୍ଣନା ସୂତ୍ରଠାରୁ ତାକୁ ଭିନ୍ନ କରିଦେଇ ପ୍ରାଣ ପ୍ରାଚୂର୍ଯ୍ୟରେ ଭରପୂର କରିଦେଇଛି । ଗଣିକା 
କୁଆଡ଼େ ଅସାଧାରଣ ପ୍ରତିଭାମୟୀ ନାରୀ ଯାହାର ଶିକ୍ଷା, ଦୀକ୍ଷା ଭାବ ଭଙ୍ଗୀ ଏକ ଉନ୍ନତ 
ତଥା ସମ୍ଭାନ୍ତ ଜୀବନର କଥା କହେ । ପୂରାଣ ଓ କାବ୍ୟ ଗଣିକାର ଅନନ୍ୟ ରୂପ ବର୍ଣ୍ଣନାରେ 
ଶତମୁଖ । ମହାକବି କାଳିଦାସ, ବିଶାଖାଦଉ, ମାଘ, ଦଶ୍ଚିନ୍‌, ଶୂଦୁକ, ବାଣ ସମସ୍ତେ ପ୍ରାୟ 
ଏକା ଭଳି ଏକା ସ୍ବରରେ ନାରୀର ରୂପ ବର୍ଣ୍ଣନାରେ ବିଭୋର । କେବଳ ସଂସ୍କୃତ କାବ୍ୟ 
ନୁହେଁ, ମଧ୍ଯଯୁଗୀୟ ଓଡ଼ିଆ କାବ୍ୟ କବିତାରେ ମଧ୍ଯ ନାରୀର ପ୍ରଲୋଭନୀୟ ବର୍ଣ୍ଣନା କୌତୂହଳ 

ସୃଷ୍ଟିକରେ । ଉପେନ୍ଦ୍ର ତାଙ୍କ କାବ୍ୟରେ ଗୁହସ୍ଥୁ ପରଂପରାର ଉଦ୍‌ଘୋଷଣା କରୁଥିଲେ ମଧ୍ଯ 
ତାଙ୍କ ନାରୀର ରସିକତା ଗଣିକାଠାରୁ ବଳି । କାବ୍ୟ ପରମ୍ପରାରେ ନାରୀର ସୌନ୍ଦର୍ଯ୍ୟ ଚର୍ଚା 
ପୌରାଣିକ ଯୁଗରୁ ଆଧୁନିକଯୁଗ ଯାଏଁ ଗଢ଼ିଆସିଛି । 


ଯେଉଁ ଆଖୁ ଦେଖୁନାହିଁ ବାଳା ବିବସନ 
ଆଖରେ ନ ଲେଖ ଶିଖୁ ଚନ୍ଦିକା ସମାନ । 
ରତିଉତ୍ସବେ କିଙ୍କଣୀ କିଣି କିଣି ଯେହୁ 
କର୍ଣ ଶୁଣିନାହିଁ ବିଳ ଉପମାକୁ ପାଉ । 
ଯେଉଁ ମୁଖ ଚାଟୁକରି ନାହିଁ ଯୁବତୀକୁ 
ସେ ନିଶ୍ଚେ ବହିଛି ନିରର୍ଥକ ଭାରତୀକୁ । 
ଯେଉଁ ଦେହ ଲାଗିନାହିଁ ରସକ୍ଵତୀ ଦେହୀ 
ଅଗମ୍ୟ ବନରେ ଶୁଷ୍ଠ ଦାରୁପରା ସେହି । 
ପ୍ରିୟା ଗୁନ୍ଛିଦେବା ଫୁଲ ନ ଘେନିଲା ଶିର 
ପଥରେ ଥବା ପଥର ସମାନ ତାହାର । 


ମୁଁ ସେଇଥ୍‌ ପାଇଁ ପ୍ରଥମରୁ କହିସାରିଛି ଅମରୁଶତକର ରତିରହସ୍ୟଯୁକ୍ତ କାବ୍ୟ 
ପଠନ କର, ତାକୁ ଘେନ, ମନନ କର । ମଝି ମଝିରେ ଚନ୍ଦ୍ରଭାଗାର ଶୁଷ୍ଠ ମୁହାଣକୁ ଯାଇ 
ସେଠି ସୂର୍ଯ୍ୟରଥର କଳିତ ପ୍ରତିବିମ୍ବକୁ ଚାହଁ । ମୁଁ ଖୁବ ସଚେତନ ହେଇ ଏତକ କହିଛି । 
ପ୍ରତିବିମ୍ବ ଏବର ନୁହେଁ । କାଳଜୟୀ ସ୍ଵ ତିର । କାଳର ଅଳନ୍ଧୁ ପରସ୍ତ ଭିତରେ ହଜି 
ଯାଇଥିବା ପ୍ରତିଛବି । ଯଦି ତାହା ହେଜି ପାରୁନ କୋଣାର୍କ ଦେଖୁସାରି ମଧ୍ଯ ତମେ ରତି 
ବିମୁଖ ହେଇ ରହିଯିବ । ପଥର ଭାସ୍କର୍ଯ୍ୟମାନେ ସ୍ଥାଣୁ ନୁହଁନ୍ତି । ସେମାନେ ପ୍ରାଣମୟ 
ପ୍ରତିମା । ନାୟକ ନାୟିକାଙ୍କ ପ୍ରତିପୋଷିତ ରୂପ । ସେମାନେ ରତିବିଳାସକୁ ସାର୍ଥକ 
କରିବା ପାଇଁ କାଳକୟୀ ରୂପ ଧରି ପଥର କାଚ୍ଛରେ ଆଜିଯାଏଁ ତିଷ୍ଠି ରହିଛନ୍ତି । ଏ 
ରୂପମାନଙ୍କୁ ଭବ୍ୟ ସମାକର କଳଙ୍କ ବୋଲି ଆଖ୍ୟା ଦେଇ କୋଣାର୍କକୁ ଧ୍ଵଂସ କରିଦେବାର 
ଅପଚେଷ୍ଟା କରାଯାଇଥୁଲା । ଜଘନ୍ଯ ଏଭଳି ଅବିମୂଶ୍ଯକାରିତାର ଦାନବୀୟ ପ୍ରକାଶ । 
ଘୃଣ୍ୟ ସେଭଳି ମଣିଷଙ୍କ ଅରସିକ ପଣିଆ । 


ମନେଥବ ଏଇ ଅଳଦିନ ତଳର ଘଟଣା । ଚିତ୍ର ତାରକା ଖୁସ୍‌ବୁ କ”'ଣ ବା 
ଏମିତି କହି ପକେଇଲେ ଯେ ସମଗ୍ର ଦକ୍ଷିଣ ମେଦିନି କମ୍ପିଲା । ଶତସହସ୍ତ ସମାଲୋଚନା 
ଓ ଆକ୍ଷେପର ଶରବ୍ୟ ହେଲେ ଖୁସ୍ବୁ । ମୁକ୍ତରତିରଙ୍ଗର ସୁଗନ୍ଧ ବିତରେଇବା ବଦଳରେ 
ସମାଜର ରକ୍ଷଣଶୀଳତା, ବିବାହବନ୍ଧନର ପବିତ୍ରତା, ଯୁଗଯୁଗ ଧରି ବହି ଆସିଥୁବା 
ସଂସ୍କୃତିର ବିମଳଧାରାକୂୁ ପଙ୍କଳ କରିଦେବା ଅପଚେଷ୍ଟାରେ ଖୁସ୍‌ଦବୁ ବହୁଲୋକଙ୍କ 
ଶତ ପାଲଟି ଗଲେ । ଚରିତ୍ରବତ୍ତା ଓ ସତୀତ୍ବ, ମୁକ୍ତରତିରଙ୍ଗ ଏବଂ ବୈବାହିକବନ୍ଧନ, 

ସମାଜ ଓ ତାଙ୍କ ଭିତରେ ପାଚେରୀ ଭଳି ଠିଆ ହେଇଗଲା | ଆଜିର ନାୟିକା ଓ ନାୟକ 
କହିଲେ ପ୍ରେମକୁ ରୁଦ୍ଧକରନା, ଅବରୋଧ କରନା ସତୀତ୍ଵ ନୁହେଁ, ଚରିତ୍ରବତ୍ତା ନୁହେଁ, 
ଉଚ୍ଲଳା ଅନାବିଳ ପ୍ରେମ ସ୍ଵାଦନ ହିଁ ଆମର କାମ୍ୟ । ବ୍ୟକ୍ତି ସ୍ଵତନ୍ତ୍ରତା, ସହନଶୀଳତା, 
ବସ୍ତୁନିଶ୍ତିୟତା, ସୁଖାନେ୍୍‌ଷା, ଧର୍ମହୀନତା, ଲିଙ୍ଗସାମ୍ୟତା ଓ ସ୍ଵାଧୀନତା ବିରୁଦ୍ଧରେ 
ଯୁଦ୍ଧଘୋଷଣା ପାଇଁ ରକ୍ଷଣଶୀଳ ସମାଜ ଏବେ ପ୍ରସ୍ତୁତ ହେଲାଣି । ଏସବୁ ଯଥେଛ୍ଛାଗର 
ଆମ ପରମ୍ପରାର ବିଧ୍ଵବ୍ଯବସ୍ଥା ନୁହେଁ । ଏହା ପାଶ୍ଚ୍ଯାତ୍ଯ ଆଧୁନିକତା ପ୍ରଚେଦିତ 
ମାନସିକତାର ପ୍ରକାଶ । ଏଣୁ ବର୍ଜନୀୟ | କିନ୍ତୁ କାବ୍ୟ ଓ ପୁରାଣରେ କୁନ୍ତୀ, ଅହଲ୍ୟା 
ପ୍ରଭୃତିଙ୍କୁ ସତୀ ବୋଲି ଆଖ୍ଯା ଦେଇ ଯଥେଚ୍ଛାଗର ସ୍ଵୀକାର କରାଯାଉଛି । ଆମର 
ନାୟିକା -ନାୟକ ମାନେ ସଦାକାଳେ ଉଚ୍ଲଳା ପ୍ରେମର ବହୁ ଆକାଡ୍‌କ୍ଷିତ ପ୍ରତିମା ଏକଥା 
ଭୁଲିଗଲେ ଚଳିବନି । ଆମର ପୁରୁଣା ସମାଜ ଓ ଏତି ହ୍ୟ ମୁକ୍ତରତିର ସ୍ତାବକ ଥୁଲା | 
ରତିରଙ୍ଗକୁ ନେଇ ଏତେ ବାଧା ବନ୍ଧନ ନଥୁଲା । ବିଧ ପ୍ରଣୀତ ହେଇନଥୁଲା । 


ନାୟକମାନେ ଆଜିର ସମାଜରେ ଯେଭଳି ସ୍ଵଚ୍ଛନ୍ଦ ବନ୍ଧନମୁକ୍ତ, ନାୟିକାମାନେ 
ବି ସେହି ସୁଯୋଗର ସଦ୍‌ବ୍ୟବହାର ପାଇଁ ଚେଷ୍ଟିତ ହେବା ସ୍ଵାଭାବିକ । ସେଇଥପାଇଁ 
ନାରୀ ସ୍ଵାଧୀନତାର ନାରା । ଏଣୁ ଚିତ୍ରତାରକା ଖୁସ୍‌ବୁଙ୍କର କଥନିକା ପ୍ରାକ-ବିବାହ 
ଅନୁଷ୍ଠାନର ରତି ଅନୁଭୂତି ନୁହେଁ ବରଂ ନାରୀମାନଙ୍କୁ ପଣ୍ଯ ବସ୍ତୁ ରୂପେ ନିଜ 
ହାତମୁଠାରେ ରଖୁଥିବା ନାୟକମାନଙ୍କର ଅଧ୍ୁକାରକୁ ଉପହାସ କଲା । ମରହଙ୍ଟା ଅମଳରୁ 
ଗଢ଼ି ଦେଇଥିବା ନିୟମ ଓ ସଂଯମର ସାମ୍ରାଜ୍ୟ କାଳେ ଖୁସ୍‌ବୁଙ୍କ ରତି ଆହ୍ବାନରେ 
ଭୁଷୁଡଢ଼ି ପଡ଼ିବ, ଏଣୁ ସମାଜର ବଡ଼ପଣ୍ଡାମାନେ ତ୍ରସ୍ତ ହେଇଉଠିଲେ । ସେମାନେ 
ବିଚାର କଲେ ପ୍ରତ୍ୟେକ ରତିଯୋଗ୍ୟା ନାରୀ ଗୋଟିଏ ଗୋଟିଏ ଅତି ପ୍ରଭାବଶାଳୀ 
ବିସ୍ପୋରକ । ସେମାନେ ଅପ୍ରମିତ ମୋହିନୀ ଶକ୍ତିର ଅଧ୍ୁବକାରିଣୀ ! କଟାକ୍ଷର କାଉଁରୀ 
ସ୍ପର୍ଶରେ ବିତ୍ତଶାଳୀ ସାମ୍ରାଜ୍ୟ ଭୂଇଁ ଉପରେ ଲୋଟି ପଡ଼ିବାର ଭୂୟସୀ ନଜିର ଅଛି । 
ଏଣୁ ସେମାନେ ପ୍ରତିବନ୍ଧକ ଲଗେଇ ଦେଲେ ନାୟୟିକାର କଥନିକା ଉପରେ, ପୋଷାକ 
ପରିଛଦ ଉପରେ ଓ ଚାଲିଚଳଣ ଉପରେ । ଉଦ୍ଦେଶ୍ୟରେ କୁହାଗଲା ସମାଜର ଓ 
ପରମ୍ପରାର ସମ୍ମାନ ରକ୍ଷା । ଏହା କେବଳ ବାଚନିକ ଓଚିତ୍ୟ ବା ନିୟମ ପ୍ରଣୟନର 
ପରିପ୍ରେକ୍ଷୀ ହେଇ ରହିଲାନି, ପରମ୍ପରାର ଇଜତ ରକ୍ଷା ପାଇଁ ନାରୀକୁ ପ୍ରାଣ ବିସର୍ଚିବାକୂ 
ହେଲା । ଏଭଳି ପ୍ରଚେଷ୍ଟା ନାୟି କାର, ନାରୀର ଯୌନଗର୍ବ ଓ ଯୌବନଗର୍ବ ଫେରେଇ 
ଆଣିବାରେ ତ ସମର୍ଥ ହେଲାନାହିଁ ବରଂ ନାରୀକୁ ଯୌନ କ୍ରୀଡ଼ନକ ଓ ବସ୍ତୂସର୍ବସ୍ବ 
କରିଦେଲା । ଏଣେ ରତିରହସ୍ୟକୁ ଉନ୍ମୋଚନ କରିବା ପାଇଁ ଓ ଯୌନକୌତୂହଳକୁ 
ପ୍ରଶମିତ କରିବା ପାଇଁ ଗଣିକାଳୟରେ ନାୟକଙ୍କ ଭିଡ଼ ବଢ଼ିଲା । ଅନାଚାର, ଧର୍ଷଣ ଓ 
ହିଂସାର ମାତ୍ରା ବଢ଼ିଲା । 

ଆମ ସମାଜ କେଉଁ ଆଦିମ କାଳରୁ ଲିଇଂ ଓ ଯୋନିର ରତିମୁସ୍ଧ ପ୍ରତୀକାତ୍ମକ 
ରୂପକୁ ଶିବଶକ୍ତିର ଉତ୍ସରୁପେ ପୂଜା କରି ଆସୁଛି । ଲିଙ୍ଗ ଜ୍ୟୋତିର ଓ ଜୀବନର ଆଧାର, 
ଯୋନି ଆନନ୍ଦର ଓ ସୃଷ୍ଟିର ଉତ୍ସ । ଯୋନିପୀଠ ଉପରେ ଉତ୍ଥତ ଲିଙ୍ଗ ବିଶ୍ଵଂଆଧାରର 
ମୁଳଭାବେ କେଉଁ ଯୁଗରୁ ତିଷ୍ଠି ରହିଛି । ଏହି ସ୍ଵରୂପରେ ମାଂସଳ ବିଭସପତା ନାହିଁ । ଅଛି 
ଏକ ସାବଲୀଳ ନାନ୍ଦନିକ ରୂପବିଭବର ସମ୍ମେଦନ । ଏହି ପ୍ରତୀକରେ ଆକର୍ଷଣର ସାରବରା 
ଭିନ୍ନେ ପ୍ରକାରର । ଏହାହିଁ ନାୟିକା ଓ ନାୟକର ରୂପସଂକୋଚନ ଓ ରୂପବିବର୍ଗଶନର ଏକ 
ଅଦ୍ଭୂତ ସରଳୀକରଣ । ଏଠାରେ ଶିଳ୍ମାନସିକତାର ଓ ମନ୍ତ୍ରାଧୀନ ରୂପବିମ୍ବର ଖେଳ । 
ରୂପ ବାସ୍ତବ ହେଲେ, ଏଭଳିକି ବାସ୍ତବର କାଛନିକ ଅଳଂକରଣ ହେଲେ ମଧ୍ଯ ଉଗ୍ର 
ସତ୍ୟନିଷ୍ଠତାକୁ ସମାଜ ସ୍ଵୀକୃତି ଦେବ ନାହିଁ। ଏଣୁ ପ୍ରତୀକାତ୍ମକତା'ର ଅରୂପରେ ମହନୀୟ 
ଭବ୍ୟରୂପର ପରିକଳ୍ପନା, ମିଥୁନ ମୁର୍ରିର ପ୍ରାରମ୍ଭିକ ଆଧାରରେ କାମକଳା ଯନ୍ଧର ସ୍ଥାପନା 
ଭଳି, ମନ୍ଦିରର ବାହ୍ୟ ଆଡ଼ମ୍ବର ଭିତରେ ରତିରହସ୍ୟ ପ୍ରସଙ୍ଗଟିକୁ ଠିକେ ଠିକେ ସୂଚେଇ 
ଦେଲାଭଳି ବିଶ୍ବଲିଙ୍ଗ (ଯୋନି ଉହ୍ଯ ରହି) ର ପ୍ରତୀକାମ୍ମତା ହିଁ ନାୟିକା-ନାୟକ ରତି 
ବିଳାସର ଚରମ ପରାକାଷ୍ଠା, ବଲିଉଡ଼ୀୟ ପନୌଗ୍ରାଫି ନୁହେଁ । ଏହା ବରଂ ପୂର୍ଣ୍ଣଗ୍ରାଫି 
(ମାନେ ସଂପୂର୍ଣ ରୂପଚୟନ)ର ପ୍ରଚୋଦନା । ରୂପରୁ ଅରୂପକୁ ଆରୋହଣ ପୁଣି ଅରୂପରୁ 
ରୂପର ଫେଡ଼ାଣ । ଲିଙ୍ଗ ତ ବହୁବିଧ, ଜ୍ୟୋର୍ତିଲିଙ୍ଗର ସଂପୁଟ ବି ବିବିଧ । ସ୍ପଟିକ ଲିଙ୍ଗ 
ଠାରୁ ଭାସ୍କରେଶ୍ବର ମନ୍ଦିରରେ ପୂଜିତ ଅଶୋକ ସ୍ତମ୍ଭାକାର ଲିଙ୍ଗ ଏବଂ ସିଂହାଞ୍ଚଳର ମୁଖଲିଙ୍ଗ 
ଯାଏଁ । ନାୟିକା ଯିମିତି ଯୋନିମୟତାର ଭରପୂର, ନାୟକ ସିମିତି ଲିଙ୍ଗବର୍ଣାଢ଼୍ୟରେ 
ଗରିମାମୟ । ଏଠି କାଳ୍ନନିକତାର ମନ୍ତ୍ରମୟ ଅର୍ଚ୍ଚନା | ମଦନକୁ ଭସ୍ମୀଭୂତ କରିଦେଲା ପରେ 
ହୁଏତ ପଶ୍ଚାତାପରେ ବା ଶ୍ତିଙ୍କ ତାଡ଼ନାରେ ସ୍ବୟଂ ଶିବଙ୍କୁ ଏଭଳି ଅରୂପରେ ସମାହିତ 
ହେବାକୁ ପଡ଼ିଲା । ଏହାହିଁ ମୁକ୍ତ ରତିରଙ୍ଗର ସାମାଜିକୀକରଣ, ଧର୍ମୀୟ ପବିତ୍ରକରଣ । 
ଏଥ୍‌ରୁ ଆମେ ଏତିକି ହୃଦୟଙ୍ଗମ କଲୁ ଯେ ରତିବିଳାସର ସଂବେଦନା ବାସ୍ତବ ପକ୍ଷେ 
ଅବାସ୍ତବ ଓ ମନ୍ତ୍ରଭଳି ହିଁ ଉଚ୍ଚାରିତ । 


ନାୟକ-ନାୟିକା ରତି ଅବଧାନର ସତ୍ଯଟିକୁ ପ୍ରାଞ୍ଜଳ ଭାବେ ଏକ ଦୃଶ୍ୟମାନ 
ସଂପର୍କ ଭିତରେ ଘେନିବାକୁ ହେଲେ ଆମକୁ ଚଉଷଠି ଯୋଗିନୀପୀଠର ଉନ୍ମୁକ୍ତ ବେଢ଼ା 
ଭିତରକୁ ପ୍ରବେଶ କରିବାକୁ ହେବ । କୋଣାକି ଠାରେ ରତିମୁନ୍ଧ ନାୟକ-ନାୟିକାଙ୍କୁ ଭେଟିବା 
ଆଗରୁ ମନ୍ତ୍ର ପରମ୍ପରାରେ ବନ୍ଧା ନାୟକ-ନାୟିକାର ଏକ ଭବ୍ଯ ଉଦାହରଣୀୟ ଓ 
ଉଲ୍ଲେଖନୀୟ ସଂପର୍କକୁ ବୁଝି ପାରିଲେ ରତିତ୍ରସ୍ତତାରୁ ରକ୍ଷା ମିଳିପାରିବ । 


ଯୋନିପୀଠ ଉପରେ ପ୍ରତିଷ୍ଠିତ ଆକାଶଧର୍ମୀ ଉନ୍ମକ୍ତ ଚଉଷଠୀ ଯୋଗିନୀ ମନ୍ଦିର । 
ମନ୍ଦିର ମଧ୍ଯରେ ପ୍ରବେଶ କରିବା ଆଗରୁ ମନ୍ଦିର ପରିକ୍ରମା କାଳରେ ଭେଟ ହେବ 
ଅଷ୍ଟକାତ୍ୟାୟନୀଙ୍କୁ । ସେମାନଙ୍କ ଉତ୍ତୋଳିତ ଡାହାଣ ହାତରେ ଉନ୍ମୁକ୍ତ କଟାରି । ବାମ 

ହାତରେ ରକ୍ତ ଆହରଣ ପାଇଁ ବ୍ୟଗ୍ର କପାଳା ! ପ୍ରଥମେ ଅଷ୍ଟକାତ୍ୟାୟନୀଙ୍କୁ ବନ୍ଦନା କର । 
ତାଙ୍କ ଠାରୁ ଶକ୍ତି ଆହାରଣ କରି ମନ୍ଦିରରେ ପ୍ରବେଶିବା ପାଇଁ ଅନୁମତି ଭିକ୍ଷା କର । 
ତା'ପରେ ଯୋନିଦ୍ଵାର ଖୋଲିଗଲା । କିନୁ ସେଠି ଉଭୟ ପାର୍ଶ୍ବରେ ଦୁଇଜଣ, ଜଣେ ଚଣ୍ଡି, 
ଆଉ ଜଣେ ଚାମୁଣ୍ଡା, ଲୋଳିତ ଚମ, କଂକାଳସାର ଦେହ, ଗଣି ହେଇ ପଡ଼ଥବା ପଂଜିରା, 
ଖାଙ୍କଳା ପେଟ, ଜିଭ ଭଳି ଓଲମ୍ବିତ ସ୍ତନ ଯୁଗଳ, ଡାହାଣ ହାତରେ ଉଦ୍ୟତ କଟାର ଏବଂ 
ବାମହାତରେ ରକ୍ତପାନ କରିବା ପାଇଁ କପାଳ ପାତ୍ର ଧରି ଦଣ୍ଡାୟମାନ | ଉଦାମ ଅଟ୍ଗହାସ୍ୟରେ 
ଛାତି ଭିତରଟା ଥରି ଉଠିବ । ତମେ ଯାହା ସଙ୍ଗରେ ରତିବିଳାସ ରଚ୍ରିବ, ରତି ରଙ୍ଗରେ 
ମଜିବା ପାଇଁ ବ୍ୟଗ୍ର, ସେ ହିଁ ଜଗନ୍ନାତା ଶକ୍ତିଧାରିଣୀ ନାୟିକା ! ନାରୀ କହ, ପ୍ରେୟସୀ କହ, 
ପ୍ରିୟତମା କହ, ସେ ହିଁ ଗୌରୀ, ମାହେଶ୍ବରୀ, କାଳୀ | ଅପ୍ରମିତ ଓଜ ଶକ୍ତିରେ ଗରୀୟାନ 
ହେଇନଥୁଲେ ତମେ ସେହି ଯୋନିଦ୍ଵାର ସମ୍ମୁଖରେ ହିଁ ଟଳିପଡ଼ିବ । ସେଇଠି ହିଁ ପରିସମାପ୍ତି 
ଘଟିବ ରତିସମ୍ଭୋଗର ଆଦ୍ୟଯତ୍ରା । ଧୈର୍ଯ୍ୟସଂଚୟ କର, ଶକ୍ତିସଂଚୟ କରି ଯୋନି ଦ୍ଵାର 
ଅତିକ୍ରମ କରି ଯୋନି ପୁଷ୍ଠରେ ପ୍ରବେଶ କର । ଏହାହିଁ ନଳିନୀ ବନ, ଚଉଷଠି ରତିବନ୍ଧର, 
ରତିରହସ୍ଯର ଚଉଷଠିଟି ପାଖୁଡ଼ା, ପ୍ରତି ପାଖୁଡ଼ାରେ ଜଣେ ଜଣେ ଯୋଗିନୀ । ପ୍ରତ୍ୟେକଙ୍କ 
ଅଲୌକିକ ବିଭବ ଅଛି, ଗୁଣ ଅଛି । ପ୍ରତ୍ୟେକ ଯୋଗିନୀ ଗୋଟିଏ ଗୋଟିଏ ରତିକଳାର, 
ରୂପକଳାର ପ୍ରତିମା । ରତିସୁଖ ଧର୍ଷଣ ଅନୁଭବ ନୁହେଁ । ଏଭିଳିକି ଜାଗତିକ ରମଣ 
ଅନୁଭବ ବି ନୂହେଁ। ଏହା ଯୋଗର ବ୍ୟାପାର |! ଏହା ମନୋଗତ ବା ଇନ୍ଦ୍ରିୟଗତ ସୁଖ ପ୍ରାପ୍ତିର 
ଆସ୍ତହା ନୁହେଁ, ଏହା ଦେହୋରତର ସାଧନାର ବିଷୟ । କି ଭୀମ, ଭୟଙ୍କର, କରାଳ ମୁର୍ରି 
ଏମାନଙ୍କର, କି ମଦମରତ୍ତ, ପ୍ରେମଦଶ୍ଧ ଭଙ୍ଗୀରେ ଏମାନେ ନୃତ୍ୟ କରୁଛନ୍ତି ! ଉନ୍ମକ୍ତ ଘନ 
ନିଟୋଳ ସ୍ତନ, ମେଖଳା ବିହୀନ କଟି ଦେଶ, ନିଃଶଙ୍କ ସୁଠାମ ଦେହରେ ଲାବଣ୍ୟ ଫୁଟି 
ଉଠୁଛି ଏ ନାୟିକା ମାନଙ୍କର । ଏମାନେ ଗୋପୀଙ୍କ ଭଳି ରାସ ରଚି ଦେଇଛନ୍ତି ହୀରାପୁରର 
ପଦ୍ଧପୁଷ୍ଠରିଣୀ ସଂଲଗ୍ନ ଆମ୍ରବିଥୀରେ । ପଦ୍ଧପୁଷ୍ଠରିଣୀ ତ ଚିତ୍ର-ଯମୁନା, ଗୀତଗୋବିନ୍ଦ 
ତାଳପତ୍ରପୋଥ୍ରର ଯମୁନା । ଯମୁନା, ପୁଶ୍ଚରିଣୀ, କାଳିୟ ଗଣ୍ଡ ଏ ସବୁର ପ୍ରତୀକାମ୍ମକତା ଭିନ୍ନ 
ନୂହେଁ। ଏ ସଭିଏଁ ଯୋନି, ମହାଯୋନିର ଭବ୍ୟରୂପ । ଏହି ଯୋନି -ପୁଷ୍ଠରିଣୀର ପାଣି ବେଳେ 
ବେଳେ ନୀଳ, ଘନନୀଳ, କଳାଇଅରିଆ, କାଉଆଖୁଆ, ଆଉ ଅନ୍ୟବେଳେ ଆଉଟା ସୁନା 
ଭଳି ଉନ୍ମଳ, ତେଜସ୍କର, ବିପୁଳ ରୌଦ୍ରକାନ୍ତିରେ ଉଦ୍ଭାସିତ । ସମଗ୍ର ବିଶ୍ଵକୁ ତା'ର ଉତପ୍ତ 
ଲାଭାଭିତରେ ଜୀର୍ଣ୍ଣ କରିଦେବାର ପ୍ରତିଶ୍ରତିରେ ବିଦଗ୍ଧ । 

ସ୍ଲରଣ ବା ସଲ୍‌ ତି ଯାହା ପାଠକୀୟତାର ଅନ୍ୟତମ ଉପାଦାନ, ତାହା ନାନ୍ଦନିକତା, 
କବିତା ଓ କଳା ସହିତ ସମ୍ପ କ୍ତ | ଏହା ମଧ୍ୟ ଏକ ଅଣବିଷୟକ ଆଧ୍ଯାମ୍ଭିକ ଅନୁଭବ ! ପ୍ରେମ 
ସହିତ ସଲ୍‌ ତିର ବିଭାବନା ଏଭଳି ଭାବେ ଜଡ଼ିତ ଯେ ଅନଙ୍ଗଂଙ୍କ ଅନ୍ୟନାମ ମଧ୍ଯ ସ୍ମର | ସମର 
ଓ କାମ ପୁରାଣ ପୂର୍ବ ସମୟର ପ୍ରେମର ଦେବତାଙ୍କ ପ୍ରତିଶବ୍ଦ | ସ୍ବୃତିକୁ କାବ୍ଯରେ ଆୟୁଧ 
ଭଳି ବ୍ଯବହାର କରି ଅସମ୍ପୂର୍ଵ୍ଣ ପ୍ରେମ, ଅସଂଭୋଗ ରତକୁ ବିପ୍ରଲମ୍ଭଶୃଙ୍ଗାର ଓ 

ସଂଭୋଗଶୂଙ୍ଗାର ବୋଲି ବର୍ଣ୍ଣନା କରିବା ଏକ ଲେଖକୀୟ ପରମ୍ପରା । କବି ବିଲ୍ହଣଙ୍କ 
ଚୌରପଞ୍ଚାଶିକ କାବ୍ୟର ପ୍ରତ୍ୟେକ ଛନ୍ଦ ଗୋଟିଏ ଗୋଟିଏ ଚିତ୍ରକଳ । କବି ଓ ରାଜକୂମାରୀ 
ମଧ୍ଯରେ ଗଢ଼ି ଉଠିଥିବା ଗୋରା ପ୍ରେମର ଭୟାବହ ପରିଣତି ପାଇଁ କବି ବିଲ୍ହଣଙ୍କୁ ମୃତ୍ୟୁଦଣ୍ଡ 
ଭୋଗିବାକୁ ପଡ଼ିଛି । କବି କିଚୁ ଆସନ୍ଧ ମୂତ୍ୟୁର ଅସହାୟ ବେଳାରେ ମଧ୍ଯ ନିଜ ପ୍ରେମିକାର 
ରୂପମାଧୁରୀରେ ଆଛନ୍ନ ହୋଇ ଯେଉଁ କାବ୍ୟ ପଡ୍‌କ୍ତି ରଚନା କରିଯାଇଛନି ତାହା ଅତ୍ୟନ୍ତ 
ରମଣୀୟ ଓ କାବ୍ୟର ପ୍ରଭାବରେ ତାଙ୍କ ପ୍ରିୟା କବିମାନସରେ ଉଦା ହେଇଯାଇ ମୂତ୍ୟୁବେଳାକୁ 
ରମଣବେଳାରେ ପରିଣତ କରିଦେଇଛି । କବିଙ୍କ ମୁଖରୁ ସତୁରି ଯାଉଛି । 


ଏବେ ବି 

ମୋର ମନେ ପଡ଼େ 

ତମ ହରିଣୀ ଚଞ୍ଚଳ ଆଖୁ 

ଯାହା ରତିଶୀର୍ଷେ 

ମୁଦି ହେଇଯାଏ । 

ତମ ସୁନ୍ଦର ସୁନାର ଦେହ 

ଆହୁରି କମନୀୟ ଲାଗେ, 

ତମ ଗଭା ବନ୍ଧନ ମାନେନା | 

ତମ ରତିର ପଦ୍ଧବନେ 

ମୁଁ ହାତୀ ଭଳି ଧସେଇ ପଶୁଥାଏ ! 


ଏଭଳି ସ୍କରଣକୁ ବା ସ୍ମରଣୀୟ କାବ୍ଯ ପଡ଼କ୍ତିକୁ ନାନ୍ଦନିକ ପର୍ଯ୍ୟାୟର ବୋଲି 
ଅଭିହିତ କରାଯାଇଛି । ସଂସ୍କୃତ ସାହିତ୍ୟରେ ଏହାର ଭୂରି ଭୂରି ପ୍ରମାଣ ଅଛି ଯେଭଳି କବି 
କାଳିଦାସଙ୍କ ଅଭିଜ୍ଞାନ ଶାକୂନ୍ତଳମ୍‌, ଯେଉଁଥିରେ ରାଜା ଦୂଷ୍ୟନ୍ତ ସଲ ତି ବିଭ୍ରମରୁ ଶକୁନ୍ତନାଙ୍କୁ 
ଗ୍ରହଣ ନକରି ରାଜସଭାରୁ ଫେରାଇ ଦେଇଛନ୍ତି । ଦୂଷ୍ଯନ୍ତ ଓ ବିଦୂଷକ ରାଜାଙ୍କ ଏକଦା 
ପ୍ରେୟସୀ ହଂସପଦିକା ଗାଉଥୁ୍‌ବା ଗୀତ ଶ୍ରବଣ କରି ଶକୂରଳାଙ୍କୁ ମନେ ପକାଇ ପାରିଛନ୍ି । 


କାହିଁକି ଏ ଗୀତ ମୋ 
ଜୀବନ ତନ୍ତ୍ରୀରେ 
ଭରୁଛି କାମନାର ନିଆଁ, 
ବିରହ ନଥାଇ ବିଷାଦର 
ବାଧା ସାଧୁଛି ତା ଦାଉ । 


ଅନୁପମ ରୂପ ତା'ର 
ସୁମଧୁର କଣ୍ଠର ସଙ୍ଗୀତ 

ସଂଚ଼୍ାରୁଛି ଅସରତା 
ହୃଦୟର ନିଭୂତ କୋଣରେ । 
କାଟି ଉଠେ 

ବିଗତ ଦିନର ସ୍ଲୁତି 

ଯାହା ଏଯାବତ୍‌ ମୂୃତଥୁଲା 
ମୋହରି ସଂସାରେ !। 


ଆମ ପାଇଁ ଉଭୟେ ବିଲ୍ହଣ ଓ କାଳିଦାସ ଲେଖକ ବି ଓ ପାଠକ ବି ଯେଉଁମାନଙ୍କ 
ସଜନ କାବ୍ୟ ସମ୍ଭାରରେ ଲେଖକ ଓ ପାଠକ ମଧ୍ଯରେ ଥିବା ତଥାକଥୂତ ପ୍ରଭେଦ ଅନ୍ତହିତ 
ହେଇଯାଉଛି । ପ୍ରେମର ସମ୍ଭାରକୁ ସ୍ତୁତି ଏକ ନାନ୍ଦନିକ ବିସ୍ତାରରେ ପହୁଞ୍ଚାଇ ଦେଇ 
ନାରୀକୁ ତା'ର ନାଯ୍ୟ ଦାବୀ ଫେରାଇ ଦେଉଛି। ତେଣୁ କବି ବିଲ୍ହଣ ମୃତ୍ୟୁରେ ବି ଅମର 
ହେଇଛନି ତାଙ୍କର କାବ୍ୟ ପ୍ରସିଵି ପାଇଁ । ପ୍ରେମ ମରଣକୁ ଅତିକ୍ରମି ନାରୀ ସୌନ୍ଦର୍ଯ୍ୟର ଓ 
ତା'ର ଯୌନ ସଂଭୋଗର ଯଶଗାନ କରିଛି । 


ପାଠକୀୟତାର ବିଭିନ୍ନ ପର୍ଯ୍ୟାୟ ଭିତରୁ ଅନ୍ଯଗୋଟିଏ ପର୍ଯ୍ୟାୟ ହେଲା ପାଠ 
ମାଧ୍ୟମରେ ନାରୀ ସହିତ ମନୋରମଣର ସୁଯୋଗ ଓ ପାଠିକା ହେଇଥୁଲେ ଅନ୍ୟ ନାରୀର 
ଚିତ୍ରରୂପ ସହିତ ଏକାତ୍ମ ହୋଇ ବା କାୟା ପ୍ରବେଶ କରି ସେହି ମାଧ୍ଯମରେ ଅନ୍ୟ ପୁରୁଷ 
ସହିତ ଚକ୍ଷୁରତି ସ୍ଥାପନ । ଚଳଚ୍ଚିତ୍ର ପତ୍ରିକାଗୁଡ଼ିକରେ ପ୍ରକାଶ ପାଉଥିବା ଅଭିନେତ୍ରୀଙ୍କ 
ଚିତ୍ର, ପ୍ରେମ, ରତି ଓ କାମର ବିଭିନ୍ନ ଅଖ୍ୟଯାୟିକା, ପ୍ରଣୟ, ପରିଣୟ, ଫେମିନିଜମ୍‌, 
ସମକାମୁକତା ଏବଂ ସର୍ବୋପରି ଦେହର ଉପସ୍ଥାପନା ପାଠକ ଓ ପାଠିକାଙ୍କ ଅନୁଭବର 
ଏକ ରମଣୀୟ ତନ୍ଦିଳ ଅବସ୍ଥାକୁ ଉନ୍ିତ କରିଦିଏ । ଏଭଳି ପତ୍ରିକା ମାଧ୍ୟମରେ ବେଳେବେଳେ 
ଘୋଷଣା ପ୍ରକାଶ ପାଇଥାଏ ଯେ ଅମୁକ ଅଭିନେତ୍ରୀ ଭରଜିନ୍‌ ବା ଅସ୍ପର୍ଶିତ ଓ ସେ ଅନ୍ୟମାନଙ୍କ 
ଠାରୁ ଅଧକ କାମୋନ୍କାଦକ ବା କାମପ୍ରବୀଣା । ସେଇ ଅଭିନେତ୍ରୀ ଜଣକ ଅତି ଆକର୍ଷଣୀୟ 
ଭଙ୍ଗୀରେ ପ୍ରଚଛ୍ଛଦରେ ମୁଦ୍ରିତ ହେଇଥାନି । ତାଙ୍କ ଦେଖୁଲେ ମନେ ହେବ ସେ ତାଙ୍କ ନିର୍ବାଚିତ 
ପୁରୂଷ ସହିତ ରମଣରେ ମାତିଯିବା ପାଇଁ ତିଆର । ଅନ୍ୟଭାବରେ କହିବାକୁ ହେଲେ 
କୁହାଯାଇପାରିବ ସିଏ ସହଜ ଲଭ୍ଯ ଏଣୁ ପାଠକଟିଏ ସେଭଳି ସମ୍ଭାବନାକୁ ନିଜର 
କରିପାରିବ । ଯଦି ପାଠକ ବଦଳରେ ପାଠିକାଟିଏ ହେଇଥବ ତା'ହେଲେ ସେ ନିଜକୁ 
ଅଭିନେତ୍ରୀ ସ୍ଥାନରେ ଅବସ୍ଥାପିତ କରି ଅଭିନେତ୍ରୀର ପ୍ରିୟ ପୁରୁଷଟିକୂୁ କବଳିତ କରିପାରିବ । 
ସହରୀ ନାରୀମାନେ ଏଭଳି ପତ୍ରିକାର ପାଠିକା ହେବାର ମୂଳକାରଣ ହେଲା ଏଥରେ 
ପରିବେଷଣ କରାଯାଇଥିବା ଯୌନଦର୍ଶନ ଓ ଯୌନଚର୍ଟ୍ଟାର ପରିପ୍ରେକ୍ଷୀରେ ନିଜକୁ ସଜେଇବା 
ଏବ୍‌ଂ ନୂତନ ସମ୍ଭାବନାର ଆବିଷ୍କାର କରିବା । ଏଇଥୁପାଇଁ ବ୍ୟୁଟି ପା୍ଲିର୍‌ମାନଙ୍କ ସଂଖ୍ୟା 
ବୃଦି ଘଟିଛି । ପ୍ରାକୃତିକ ରୂପ ଓ ଆନନ୍ଦକୁ ପରିହାର କରି ଅପ୍ରାକୃତିକ ବେଶ ଚର୍ଚ୍ଚାରେ 

ପରିତୃ ପ୍ତି । ଅଭିନେତ୍ରୀ ଅଭିନୟର _ପରିଧ୍‌ ବାହାରେ ଯେଭଳି ରମଣ ଉନ୍ମଲଖ ଓ 
ଭୋଗ୍ୟସାମଗ୍ରୀ, ସେଭଳି ପାଠିକାମାନେ ମଧ୍ଯ ନିଜକୁ ତା'ରି ଢ଼ଙ୍ଗରେ ସମାନ୍ତରାଳ ଜୀବନ 
ବିତେଇବା ପାଇଁ ଚାହାଁନ୍ତି । ଚିତ୍ରତାରକାମାନେ ଅନେକ ବ୍ୟକ୍ତିକେନ୍ଦ୍ରିକ ପ୍ରଶ୍ନର ସମ୍ମୁଖୀନ 
ହୁଅନ୍ତି । ସେଥିରୁ କେତୋଟି ପ୍ରଶ୍ନର ସାମାନ୍ୟ ଝଲକ ଏଠାରେ ଦିଆଯାଇପାରେ ! ଜଣେ 
ପୁରୁଷ ସହିତ ବିବାହ ବନ୍ଧନରେ ଆବଦ୍ଧ ନହୋଇ, ତା'ର ଶୟ୍ୟାସଙ୍ଗନୀ ହେବାରେ ଆପରି 
କଣ ? ପୁରୁଷ ସହିତ ବାସ ' ସହବାସ ”ରେ ପରିଣତ ହେଇଯିବାରେ ବାଧା କେଉଁଠି ? 
ପରିଣୟ ପୂର୍ବରୁ ଜଣେ ନାରୀ ମାତୃତ୍ଵ ଲଭିବାରେ କ'ଣ ନୀତିଗତ ବାଧକତା ଅଛି ? 
ସ୍ବାମୀ ଲଟ ହେଲେ ତାହା ସହିତ ଜୀବନ ନିର୍ବାହ କରିବାର ବିଧ୍ବସମ୍ମତ ପଚ୍ଛା କ'ଣ ? 
ପାଠକଟିଏ ବା ପାଠିକାଟିଏର ମାନସିକ ସମ୍ପକ୍ତିର ବ୍ୟାପକତା ଏଠି ଲକ୍ଷ୍ୟ କରିବାର କଥା । 
ପଠନକର୍ମ ପୃଷ୍ଠାର ବା କୌଣସି ଗ୍ରଚ୍ଛ ବିଶେଷର ଭୂଗୋଳ ମଧ୍ଯରେ ସୀମିତ ନୁହେଁ । 
ପଠନକର୍ମର ଗୋଟିଏ ଅପ୍ରତିହତ ପ୍ରଭାବ କେବଳ ଭୌତିକ ନୁହେଁ, ତାହା ମନୋରାଜ୍ୟରେ 
ପ୍ରବେଶ କରି ଅତୃପ୍ତ କାମନାମାନଙ୍କୁ ଜାଗ୍ରତ କରାଏ । ପାଠକ ନିଜର ନିର୍ବାଚିତ ନାରୀଟିଏକୁ 
ଚିତ୍ରର ନିର୍ଜୀବ ଇଲାକାରୁ ତୋଳି ନେଇ ତାକୁ ଜୀବନ୍ଯାସ ଦେଇ ତା” ସହିତ ରମଣ 
କରେ । ଏହା ହିଁ ପାଠକୀୟ ପରିବୃପ୍ତି । ଗୀତଗୋବିନ୍ଦ କାବ୍ୟ ପାଠକର, ଅମରୁଶତକ ବା 
ଡେବୋନିର୍‌ ପଢ଼, ପଠନସୁଖ ଲେଖକର ଅଭୀପ୍ସାକୁ ନେଇ ଗଢ଼ିଉଠେ ! 


ପାଠଟିଏ ପଢ଼ିବା ନାରୀଟିଏକୁ ପଢ଼ିବା ସଙ୍ଗେ ସମାନ । ଯେତେ ନୂଆ ନୂଆ ପାଠ 
ସେତିକି ନୂଆ ନୂଆ ଅନୁଭବ । ନାରୀ କେବଳ ଗୋଟିଏ ଦେହ ନୁହେଁ, ସେ ଏକ ସଂସ୍କୃତିର 
ପ୍ରତୀକ, ମାନବିକତା ଓ ମନସ୍କତାର ପୁଞ୍ଜିଭୂତ ଅନୁଭବ |! ଏଭଳି ଉନ୍ନତ ଭାବନା ପ୍ରାୟତଃ 
ବହିର ପୂଷ୍ଠା ଭିତରେ ସୀମିତ ରହିଯାଏ । ନାରୀ ହେଇଯାଏ ଦେହ ସର୍ବସ୍ବ । ଯୌନକ୍ଷୁଧା 
ମେଣ୍ଟାଇବାର ଗୋଟିଏ ଅବଲମ୍ବନ । ସେଠି ପ୍ରେମ ନଥାଏ, କାବ୍ୟ କବିତା ନଥାଏ, ରୂପ 
ରଙ୍ଗର ବ୍ୟାଖ୍ୟା ନଥାଏ, ଥାଏ ଖାଲି ଗଦ୍ୟମୟ ଉପଭୋକ୍ତା ସଂସ୍କୃତିର ସଂଭୋଗ ଭାବନା ! 
ବିଶ୍ଵାସ କରାଯାଏ ଯେତିକି କମ୍‌ ବୟସର ଦେହ ସେତିକି ତାହା ଅନାଘ୍ରତ ସଜଫୁଲ | ସେହି 
ଅନାଘ୍ରତ ଦେହ ସହିତ ଯୌନ ସମ୍ପର୍କ ରଖ୍ବଲେ ଜଣେ ପ୍ରୌଢ଼ କୁଆଡ଼େ ତା” ହଜିଲା 
ଯୌବନ ଫେରିପାଏ । ଜୀବନ ଦୀର୍ଘହୁଏ, ଅମରତ୍ୃର ସନ୍ଧାନ ମିଳିଯାଏ । ତେଣୁ ଅପ୍ରାପ୍ତ 
ବୟସର ବାନିକାମାନେ ଧର୍ଷଣର ଶିକାର ହୁଅନି । ହାଟରେ ଦାନ୍ତ ଗଣି ଗୋରୁ ବିକ୍ରି ହେଲା 
ଭଳି ବେଶ୍ୟାଳୟମାନଙ୍କରେ ଏମାନଙ୍କ ଦେହ ପଣ୍ୟ ହୁଏ । ସଂଭୋଗ ବେଳାର ନଖ-ଦନ୍ତ 
ଚିହ୍ନ ଯାହା କାମ ସଂପ୍ରୀତିର କାବ୍ୟ ଥଲା ତାହା ଅତି ଅବିଶ୍ଵସନୀୟ ଭାବେ ନାରୀର ଯନ୍ତ୍ରଣାର 
କାରଣ ହୁଏ । ଅନାଘ୍ରତ ଯୋନିର ବିଶ୍ଵସନୀଯତା ଆଣିବା ପାଇଁ ପ୍ରତି ଧର୍ଷଣ ପରେ ଯୋନି 
ମୁଖକୁ ସିଲେଇ ଦିଆଯାଏ । ପୁଣି ସିଏ ହେଇଯାଏ ଅଚୁମ୍ବିତ ସଜଫୁଲ ଅନ୍ୟ ଜଣେ କରଘନ୍ୟ 
ମାଂସଲୋଭୀ ରସିକର ଆଘ୍ରାଣ ପାଇଁ । ଏହା କଛ ନା ମାନସର ପ୍ରକାଶ ନୁହେଁ, କାମ୍ୋଡ଼ିଆର 
ବେଶ୍ୟା ସୋମାଲି ମାମ୍‌ର ଜୀବନାନୁଭୂତି । 

ଦ୍ଵିତୀୟ ବଶ୍ବଯୁଦ୍ଧର ଅବ୍ଯବହିତ ଯାଏଁ ଆମେରିକୀୟଙ୍କ ବିଶ୍ବାସ ଥଲା ଯେ ପ୍ରାଚ୍ୟ 
ଦେଶର ନାରୀଙ୍କ ଯୋନିର ଆକାର ବିଶାଳ । ଏଣୁ ଯୁଦ୍ଧପର ସମାଜରେ ମାନବିକ 
ବିଶ୍ଵସନୀୟତା ଫେରେଇ ଆଣିବା ପାଇଁ ଆମେରିକାରେ ଜାପାନର ସୁନ୍ଦରୀମାନଙ୍କୁ ଥଇଥାନ 
କରାଗଲା । ଏହାର ପରିଣତି କିନୁୁ ଭୟାବହ ହେଲା । ସେମାନେ ଯୁଦ୍ଧର କ୍ଷତକୁ ଭରଣା 
କରିବା ପରିବର୍ଭେ ବେଶ୍ୟାଳୟମାନଙ୍କରେ ନିଜେ କ୍ଷତବିକ୍ଷତ ହେଲେ |! ବେଶ୍ୟାଳୟରେ 
ସ୍ଥାନର ଅଭାବ ହେତୁ ସଂଭୋଗ ପାଇଁ, ଧର୍ଷଣ ପାଇଁ ଖୋଲା ବାରଣ୍ଡା ବ୍ୟବହାର କରାଗଲା ! 
ଏହା ଥୁଲା ଅତ୍ୟନ୍ତ ଘୃଣ୍ୟ, ଜାନତବ; ଆମେରିକୀୟ ସଭ୍ୟତାର ଅସଲ ଦାନବୀୟ ରୂପ । 
ବିଂଶ ଶତାଦ୍ଦୀର ଆରମ୍ଭରେ ଆମେରିକୀୟ ଉପନିବେଶୀୟ ସାମ୍ରାଜ୍ୟର ପ୍ରସାର ହେଲା 
ପରେ ନାରୀ ଦେହକୁ ନେଇ ଆରମ୍ଭ ହେଇଗଲା ଯୌନକ୍ରୀଡ଼ା। ଆମେରିକାର ସୈନ୍ୟମାନେ 
ଯୁଦ୍ଧ କରିବାକୁ ଯେଉଁ ଯେଉଁ ଦେଶରେ ପହଞ୍ଚଲେ ସେମାନଙ୍କ ମନୋରଞ୍ଜନ ପାଇଁ ସେଠି 
ଯୌନ ବିପଣିମାନ ଖୋଲିଗଲା | ଫିଲିପାଇନ୍‌, ଜାପାନ, କୋରିଆ, ଭିଏତନାମ, ଇରାକ, 
ଆଫଗାନିସ୍ଥାନ୍‌ ଆମେରିକୀୟ ସୈନିକଙ୍କ ଯୌନ ଲାଳସାର ଶିକାର ହେଲା | ଏହି ବର୍ବର, 
ଅମାନବିକ ଅଭିସାର ' ଯୌନ ସମ୍ବସର” ନାମରେ ଅଭିହିତ ହେଲା | ଦ୍ଵିତୀୟ ବିଶ୍ବଯୁଦ୍ଧର 
ଶେଷ ଓ ଭିଏତ୍‌ନାମ ଯୁଦ୍ଧର ପରିସମାପ୍ତି ଭିତରେ ପ୍ରାୟ ଦୂଇଲକ୍ଷ ଏସୀୟ ନାରୀ ' ଯୁଦ୍ଧବଧୁ' 
ଭାବେ ଆମେରିକାରେ ପହଞ୍ଚଲେ । ସେଥୂ ମଧ୍ଯରୁ ଆନୁମାନିକ ଭାବେ ସତୁରୀ ହଜାର 
ଜାପାନୀ, ପଚ଼ାଶ ହଜାର ଫିଲିପିନ୍‌, ତିରିଶି ହଜାର କୋରିଆନ୍‌, ବାର ହଜାର ଥାଇ, ଆଠ 
ହଜାର ଭିଏତ୍‌ନାମୀ ଓ ଛଅ ହଜାର ଚୈନୀକ । ଆମେରିକାର ଖବରକାଗଜଗୁଡ଼ିକ ଏମାନଙ୍କୁ 
ବର୍ଣ୍ଡିଳ ପ୍ରକାପତି ( ମେଡମ୍‌ ବଟର୍‌ଫ୍ଲାଇ) ଆଖ୍ୟାଦେଲେ ! ଏସୀୟ ନାରୀ ସେମାନଙ୍କ ପାଇଁ 
ଥିଲା ଅଗମ୍ୟ ଓ ରହସ୍ୟମୟ, ଯୌନୋଦ୍ଦୀପକ, ଲୋଭନୀୟ ଓ ଭୟଙ୍କର ମଧ୍ଯ । ଏହି 
ନାରୀମାନଙ୍କୁ ପୁଣି କୁହାଯାଉଥଲା ସାଇଗନ୍‌ର ବିଷ୍ଟା । ଆଉ କେହି କେହି ସେହି କଥାଟିକୁ 
ଅନ୍ୟ ବାଗରେ କହୁଥିଲେ “ ଲୋଭନାୟ ବିଷ୍ଠା' | ଭିଏତ୍ନାମୀଙ୍କ ଦେଶପ୍ରେମ ଓ ଷଧୈର୍ଯ୍ୟକୁ 
ଆମେରିକୀୟମାନେ ଠିକ୍‌ ଭାବେ ଆକଳନ କରିପାରିନଥିଲେ ¦ ସେହି ଦେଶର ନାରୀମାନଙ୍କ 
ସେମାନେ କ୍ରୀଡ଼ନକ ଜ୍ଞାନ କରୁଥିଲେ । ଏଇ ଯିମିତି ସେମାନେ ଅତି ହାଲୁକା ମନରେ 
ଗୀତଟିଏ ଗାଉଥୂଲେ । 


ହେ ଜୋ, ସେଇଆଡ଼େ ଥରେ ଘୂରିଆସ 

ଯୌନ ବିକୃତିର ଆନନ୍ଦକୁ ସାମାନ୍ୟ ମଣନି 
ଦେହ ଘଷା ମୋଡ଼ାରେ ସମ୍ପର୍ଣ୍ଣ ସମ୍ପକ୍ତି 
କାମକଳାର କିଛି ନୂଆବନ୍ଧ 

ସେମାନେ ତାକୁ ପାରସ୍ୟର ଠାଣି ବୋଲି କହନ୍ତି । 


ସବୁ ଏସୀୟ ନାରୀ ପାଇଁ ଏକ ପ୍ରକାର ଭାବନା, ଏକ ପ୍ରକାର ବ୍ଯବହାର । 
ସେମାନେ କୂଆଡ଼େ ଯୌନମନା ଓ ଦାସୀ । ଉନବିଂଶ ଶତାଦ୍ଦୀର ପ୍ରଥମ ତ୍ରୈୟୀରେ ପ୍ରଦର୍ଶନ 

ବସ୍ତୁ ଭଳି ଜଣେ ଚୈନୀକ ନାରୀ ପ୍ରଥମେ ନ୍ୟୁୟର୍କ ସହରରେ ପହଞ୍ଚଥଲା । ସେ ଅଲା 
ଷୋଡ଼ଶୀ ଓ ସୁନ୍ଦରୀ । ସେ ପ୍ରାଚ୍ୟର ପାରମରିକ ପୋଷାକରେ ମଣ୍ଡିତ ହୋଇ ଏକ ପ୍ରଦର୍ଶନ 
ସାମଗ୍ରୀ ଭଳି ଗୋଟିଏ ସଂଗ୍ରହାଳୟରେ ବସିରହିଲା । ଦର୍ଶକମାନେ ତାକୂ ଦେଖୁବାକୁ 
ଆସିଲେ । ତାହାର କିଛି ବର୍ଷ ପରେ ଗୋଟିଏ ସର୍କସ ଦଳରେ ଯାଇ ଅନ୍ୟ ଜଣେ ଚ୍ରୈନୀକ 
ନାରୀ ଆମେରିକାରେ ପହଞ୍ଚଗଲା । ତାକୁ ଦେଖୁବା ପାଇଁ ଛ' ଦିନରେ କୋଡ଼ିଏ ହଜାର 
ଦର୍ଶକ ରୁଣ୍ଡ ହେଇଥିଲେ । ଚୀନ୍‌ ଦେଶର ନାରୀମାନଙ୍କ ଦେହ ସମ୍ପର୍କରେ ଯେଉଁ ଅନ୍ଧଧାରଣା 
ବ୍ୟାପି ଯାଇଥଲା ତାହା ଅତ୍ୟନ୍ତ ଦୁର୍ଭାଗ୍ୟଜନକ । କୁଆଡ଼େ କୃହାଯାଉଥୂଲା, ଶ୍ଵେତାଙ୍ଗୀମାନଙ୍କର 
ଯୌନାଙ୍ଗ ଠାରୁ ଏମାନଙ୍କ ଗୁପ୍ତଅଙ୍ଗ ସମ୍ପୂର୍ଣ ଭିନ୍ନ । ମୁଳତଃ ଏସିଆନ୍‌ଙ୍କ ସମ୍ପର୍କରେ ଗଢ଼ି 
ଉଠିଥିବା ୟୁରୋପୀୟଙ୍କ ଅନେକ ଧାରଣାକୁ ଆମେରିକୀୟମାନେ ନିଜର କରିନେଲେ । 
ଏସୀୟ ନାରୀଙ୍କ ପ୍ରାଣ ପ୍ରାଚୂର୍ଯ୍ୟୟ ଯୌନତା ଓ ଭୟଙ୍କରତା ଶେଷରେ ହଲିଉଡ୍‌ ପରମ୍ପରାରେ 
ପଞ୍ଜିକୃତ ହେଇ ପୁଣି ୟୁରୋପ ମାଟିକୁ ଫେରିଲା । 


ଶ୍ଵେତାଙ୍ଗମାନେ ଜଣେ ଏସୀୟ ନାରୀକୁ କୌଣସି ଏକ ଶ୍ଵେତାଙ୍ଗ ସହିତ ଦେଖୁଲେ 
ଯାହା ସବୁ ମତାମତ ଦିଅତ୍ତି ତାହା ବାସ୍ତବିକ ଉପଭୋଗ୍ୟ । ଏଥୁରେ ବର୍ଣ୍ଣବୈଷମ୍ୟର 
ବଵଦ୍ଧମୂଳଧାରଣା ଲକ୍ଷଣୀୟ | 


ଓଃ, ସେ ଶେଯର ଭୂଆ ବିଲେଇ | 

ଦେଖୁନ କେତେ ନିରୀହ କଣ୍ଢେଇଟିଏ । 

ସିଏ ନିଶ୍ଚୟ ସବୂକଥା ବିନା ପ୍ରତିବାଦରେ ମାନିନେଉଥୁବ | 
ସେ ଅଲୌକିକ ଯୌନ ଉତ୍ତେଜକ । 

ସେ ଗ୍ରୀନ୍‌କାର୍ଡ ପାଇବା ଆଶାରେ ଅଙ୍କଶାୟିନୀ । 

ସେ ମୂକ, ନୀରବ । 


ପାଠକୀୟତାର ଅନ୍ୟ ଏକ ହୀନ ପ୍ରଚେଷ୍ଟା ହେଲା ଯୌନପର୍ଯ୍ୟଟନ । ଯୌନ 
ପର୍ଯ୍ୟଟନର ମୂଳ ମନ୍ତ୍ର ହେଲା ଯେ କୌଣସି ନୈତିକ ମୂଲ୍ୟ ବିନିମୟରେ ଅର୍ଥ ଉପାର୍ଜନ । 
ଯଦି କୋମଳାଙ୍ଗୀ ସଦ୍ୟ ଯୌବନା କାନ୍ତିମୟୀ ନାରୀର ଦେହସୁଖ ଆନନ୍ଦ ପ୍ରଦାନ କରେ 
ତା' ହେଲେ ତାକୁ ପାଇବା ପାଇଁ ସପତ ସମୁଦ୍ର ଡେଇଁ ଭ୍ରମଣ ଅନିବାର୍ଯ୍ୟ ଏବଂ ଏହା ହିଁ 
ଯୌନପର୍ଯ୍ୟଟନ । ଆମେ ପାଶ୍ଚାତ୍ୟ ଦେଶର ଯୌନମାନ ସିକତାକୁ ଉଚ୍ପ୍ଖଳ, ଅଶାଳୀନ ଓ 
ଅବ୍ୟବସ୍ଥିତ କହିଥାଉଁ କିନ୍ତୁ ଆମ ପ୍ରାଚ୍ୟ ଭୂଖଣ୍ଡରେ ଆମେ ଯେଉଁ ଯୌନସୁଖର ବିପଣୀ 
ଖୋଲିଦେଇଛୁ ତାହା ବାସ୍ତବିକ ଲଜାକର ଓ ଘୃଣ୍ୟ ମଧ୍ଯ । ଆମେ କହୁଛୁ, ଆମେ ମଧ୍ଯ 
ଆହ୍ବାନ ଜଣାଉଛୁ ବିଶ୍ଵର ଯେତେକ ଯୌନ କ୍ଷୁଧା ଅଛ, ଆସ, ଏଠି ସମ୍ଭୋଗର ଲୀଳା 
ରଚନା କର | ଏବେ ପୁଣି ଇଣ୍ଟର୍ନେଟ୍‌, ଅନ୍‌ଲାଇନ୍‌ରେ ଏସୀୟ ସୁନ୍ଦରୀମାନେ ବିକ୍ରୀ 
ହେଲେଣି । ବହୁ “ବଧୁ ଯୋଗାଣ କମ୍ପାନୀମାନେ ମୁଣ୍ଡ ଟେକି ଉଠିଲେଣି । ଏସୀୟ 


ରୂପ ରଙ୍ଗ ଅନଙ୍ଗ ୩୭ 


Digitized by srujanika@gmail.com 


ସୁନ୍ଦରୀଙ୍କ ସମ୍ପର୍କରେ ଆମର ଧାରଣା ସବୁ ମରି ହଜିଗଲାଣି । ଏସୀୟ ନାରୀମାନେ 
କହିଲେଣି, ଆମେ ରନ୍ଧାଶାଳର କରଚୁଲି ନୋହୁଁ । ଆମେ ସାମାନ୍ୟ ଦୀପଶିଖା ହେଲେ 
ବି ତହିଁରେ ଉତ୍ତାପ ଅଛି, ଦାହିକା ଶଳ୍ତି ଅଛି । ତମେ ଯଦି ବର୍ଣ ଦେଶ ଓ ଜାତୀୟତାକୁ 
ନେଇ ନାରୀକୁ ଭାଗବଣ୍ଟରା କରିବାକୁ ଚାହଁ, ଶେଷରେ ଏସୀୟ ନାରୀର ଦାବି କ୍ଷୀଣରୁ 
କ୍ଷୀଣତର ହେଇଯିବ । ଏସୀୟ ନାରୀମାନେ ଏବେ ବି ବିଶ୍ଵାସ କରନ୍ତି କୋମଳତା ଓ 
ନୀରବତାରେ ଅମାପ ଶକ୍ତିଥାଏ । 


ନାରୀର ଦେହରେ ଯୁଗ ୟୁଗ ଧରି ଦାନା ବାନ୍ଧିଥିବା ବିଶ୍ଵାସର ଉପବନକୁ ସମୂଳେ 
ଉତ୍ପାଟନ କରିଦେଲେ ଯାହା ଶେଷରେ ରହିଯିବ ତାହା ହେଲା କୂସିତ ନଗ୍ନତା ଓ ଯୌନତା, 
ମାଂସ ଓ କ୍ଷୁଧାର ବିପଣୀ । ସ୍ତନର ସେହି କୋମଳତା, କଠିନତା, ଓଠର ଅମୃତମୟତା, 
ଆଖୁର ଆକର୍ଷଣ ଓ ଯୌନାଙ୍ଗର ରହସ୍ଯୟମୟତା, ସବୁ ଅତୁଟ ରହୁ । ନାରୀ ହେଉଛି 
ଗୋଟିଏ କବିତା, ସଙ୍ଗୀତ, ବର୍ଷର ଇନ୍ଦ୍ରଧନୁ ଓ ମଳୟର ବନ । ତେଣୁ ଆରମ୍ଭରୁ ହିଁ ଆମେ 
ପାଠକ ବନ୍ଧୁମାନଙ୍କୁ ଅମରୁଶତକ , ଗୀତଗୋବିନ୍ଦ, ଚ୍ରୌରପଞ୍ଚାଶିକ ପଢ଼ିବା ପାଇଁ ଚେତେଇ 
ଦେଇଛୁ । ଅସଲ କଥାଟି ଚ୍େତେଇ ଦେବାପାଇଁ ଏହି ଗୋଟିଏ ବାକ୍ୟକୁ ଆମେ ପୁନରାବୃରି 
କରିଚ଼ାଲିଛୁ । ନିବେଦନ ଖୁବ୍‌ ପ୍ରାସଙ୍ଗିକ । ଯଦି “ ହରିଙ୍କ କେଳି କଉତୁକ ଆଖ୍ୟାନ ନ ଶୁଣିବାରେ 
ମନରେ ଉଦ୍‌ବେଳନ ହେଉନାହିଁ, ଦେହ ରୋମାଞ୍ଚରେ ପୁଲକିତ ହେଉନାହିଁ, ପ୍ରାଣରେ 
ଜୁଆର ଉଠୁନାହିଁ ତା'ହେଲେ “ରୂପ ରଙ୍ଗ ଅନଙ୍ଗ ' ପାଠ ନି୍ପୟୋଜନ । 


ଉତ୍କଳ କେବଳ ଉତକୃଷ୍ଷ କଳାର ଦେଶ ନୁହେଁ, ଉନ୍ମକ୍ତ କଳାର ଦେଶ ମଧ୍ଯ । 
କଳାର ବ୍ୟାପକତା ଏଠି ଲକ୍ଷ୍ୟ କରିବାର କଥା । ଚଉଷଠି କଳା କେବଳ ଏକ ପ୍ରତୀକାତ୍ମକତା | 
କଳାମୟ ଏ ବିଶ୍ବ । ରତିମୟ ଏ ବିଶ୍ବ । ପ୍ରେମମୟ ଏ ବିଶ୍ବ । କେବଳ ଗ୍ରହଣ କରିବାରେ 
ସାର୍ଥକତା ଅଛି । ଆମୁଖ ପରେ ଉପସ୍ଥାପିତ ପୃଷ୍ଠା ଗୁଡ଼ିକରେ ପ୍ରେମମୟତା, ରତିମୟତା ଓ 
କଳାତ୍ମକତାକୁ ଏକ ଭିନ୍ନ ଢଙ୍ଗରେ ଗ୍ରହଣ କରିବାର ପ୍ରଚେଷ୍ଟା, ନିକେ ନୂହେଁ, ପାଠକ, 
ପାଠିକାଙ୍କ ସଙ୍ଗରେ ଏକାତ୍ମ ହେଇ ନାୟକ-ନାୟିକା ଭଳି ବା ନାୟିକା-ନାୟକ ଭଳି । 
ଦେହରୁ ଆରମ୍ଭ, ଅଦେହରେ ଶେଷ ଏ ମିଥୁନ ଯୁଗଳ । ଶେଷରେ ରହିଯାଏ ଲେଖକଟିଏ 
ଏକାହେଇ ପାଠକ ବା ପାଠିକାଟିର ଅପେକ୍ଷାରେ । ପାଠକୀୟତାରୁ ପ୍ରସଙ୍ଗର ଅଭିସାର ଓ 
ଅଭିସଂଗତି ଆରମ୍ଭ, ପାଠକୀୟଯତାରେ ତାହା ଶେଷ । 

ରୂପାନନ୍ଦ ‘ ରପ ରଙ୍ଗ ଅନଙ୍ଗ ' ଉପନ୍ୟାସର ପ୍ରୋଟାଗୋନିଷ୍କ ବା ମୁଖ୍ଯଚରିତ୍ର 
ନୂହଁଚ୍ତି। ଅମରୁଶତକ କାବ୍ୟ ନିଜେ ହିଁ ଏହାର ମୁଖ୍ୟଚ୍ରିତ୍ର । ଏହି ଶତକର ଭାଷ୍ଯକାର 
ଭାବେ “ଅବଶ୍ୟ ସେ କାବ୍ୟ ଠାରୁ ଭିନ୍ନ ନୁହଁନ୍ତି । ସେ ଅମରୁଶତକର କାବ୍ଯଚ୍େତନାରେ 
ଆଲୋକିତ ଗୋଟିଏ ପ୍ରବହମାନ, ଚୂଳମାନ ସରା । ଅମରୁଶତକ ଅନ୍ତତଃ ପକ୍ଷରେ ଏକ 


୩୮ ରୂପ ରଙ୍ଗ ଅନଙ୍ଗ 

ହଜାରରୁ ନର୍ବ୍ବ ବର୍ଷ ଧରି ସାମାଜିକ ଭିତ୍ତି ଉପରେ ତିଷ୍ଠି ରହିପାରିଥବା ଏକ କାଳ୍ପନିକ କାବ୍ୟ, 
ଅବାସ୍ତବ ଓ ସାଧାରଣ ଭାବରେ ଗ୍ରହଣୀୟ ମିଥ୍ୟାର ଅସାଧାରଣ ରୂପାୟନ | ସତ୍ୟ ସର୍ବଦା 
ଆପେକ୍ଷିକ, ପରିପ୍ରେକ୍ଷୀ ଓ ପରିବର୍ରନର ଦାସ । ସତ୍ୟ ନିରଙ୍କୁଶ ନୂହେଁ। ଯାହାକୁ ମିଥ୍ୟାବୋଲି 
ଅଭିହିତ କରାଯାଇଛି ତାହା ବି ସର୍ବଦା ଅପରିବର୍ଭିତ ରହିନପାରେ । ଯାହା ପ୍ରମାଣିକ ତଥ୍ୟ 
ବୋଲି କୁହାଯାଇଥାଏ ତାହା ବି କାଳର ପରୀକ୍ଷଣ ଭିତରେ କାଳ୍ଚନିକ ବା ମିଥ୍ୟା ହେଇଯାଏ। 
ଅମରୂଶତକ ଚଥ୍ୟ ନୁହେଁ ସିନା କାବ୍ୟରସ ପରିବେଷଣ କରିବାରେ ସତ୍ୟନିଶ୍ଠ । ଏହା ଏକ 
ନିର୍ଗୁଣ ଓ ନୈରୂପ୍ୟ କାବ୍ୟ ନୁହେଁ । ଏଥିରେ ସନ୍ନିବେଶିତ ବ୍ୟାଖ୍ୟାନନ ଉତ୍ତୟ ଲେଖକୀୟ ଓ 
ପାଠକୀୟ ସିଦ୍ଧାନ୍ତର କଷଟି ପଥରରେ ଚର୍ଚ୍ଚିତ ଓ ଗୃହୀତ । 


କାୟାପ୍ରବେଶ ଏହି କାବ୍ଯର ମୁଖ୍ୟ ଉପଜ୍ୀବ୍ଯ । ଏଣୁ ଏହାର କାବ୍ଯାନୁରୂତି 
ପରୋକ୍ଷ । ଏହା କଛନାର କଳନା ମାତ୍ର । ଏହାର ଅନ୍ତର୍ନିହିତ ବିରୋଧାଭାଷ ଯୋଗୁଁ ଏହା 
ବ୍ୟତିକ୍ରମର ଆଧାର ହୋଇ ତିଷ୍ଠି ରହିପାରିଛି । ଯଦି ଆଚାର୍ଯ୍ୟ ଶଙ୍କରଙ୍କ ଏହି କାବ୍ଯର 
ରଚୟିତା ବୋଲି ଧରାଯାଏ (ଆମେ ଓପନ୍ଯାସିକ ହେତୁ ଏତେ ଇତିହାସ ଓ ତଥ୍ଯ 
ଖୋଜିବାରେ ବ୍ୟସ୍ତ ନୋହୁଁ) ଚା” ହେଲେ କଣେ କାମ ଅନଭିଜ୍ଞ ବ୍ୟକ୍ତିର କାଛନିକ ବିଳାସ 
ହେଲା ଅମରୁଶତକ | ଅମରୁଶତକ କାବ୍ୟର ସତ୍ୟନିଷ୍ଠତା ବା ତଥ୍ୟ ଭିତ୍ତିକତା ଗୁରୁତ୍ଵପୂର୍ଣ 
ନୁହେଁ । ଅପର ପକ୍ଷରେ ସତ୍ୟନିଶ୍ଠତା ଠାରୁ ଏହା କେତେଦୂର ବା କେତେକରି ବ୍ୟତିକ୍ରମ 
ତାହା ହିଁ କାବ୍ୟ ଅବବୋଧରେ ସହାୟକ ହୋଇଥାଏ । କାମ ଏକ କୈବିକ ପ୍ରବୃତ୍ତି କିନୁ 
ଶୃଙ୍ଗାର ଏକ ଭାବମୟ ଉପାଦାନ । ଏହା କାବ୍ୟଧର୍ମୀ । କୌଣସି ନିର୍ଦ୍ଦିଷ୍ଟ ଚରିତ୍ରକୁ ନେଇ 
ଅମରୁଶତକୀୟ ଭାବଭୂମିର ଅଭ୍ୟୁଦୟ ଘଟିନାହିଁ । ପ୍ରତ୍ୟେକ ପାଠକ ଓ ପାଠିକାଙ୍କ ମନରେ 
ଓ ପ୍ରାଣରେ ଏହା ଆମ୍ମପ୍ରତ୍ୟୟ ଜାଗରୁକ କରାଇ, ଚିତତବୃରିକୁ ଦୁବୀଭୂତ କରାଇ ପ୍ରାଣରେ 
ଅଲୌକିକ ଆନନ୍ଦ ସଂଚ଼ାର କରାଇଥାଏ । ଏଣୁ ଏହା ଏକ ସାର୍ଥକ କାବ୍ୟ । କୂହାଯାଇଛି 
ପାଠକ ନିକଟରେ ଆଦୂତ ହେବା ପାଇଁ କବି ନିଜ କାବ୍ୟକୁ ଏକ ମୂର୍ଭିମୟୀ କଳାବିଳାସିନୀ, 
ଅନିନ୍ଦ୍ୟନାୟିକା ଭାବେ ଉପସ୍ଥାପନା କରିବା ଏକାନ୍ତ ବାଞ୍ଚନୀୟ । 


ରୂପାନନ୍ଦ, ରଚନାରେ, ରୂପଦର୍ଶନରେ, ରୂପମନନ ଓ ଚର୍ଚାରେ ଜଣେ ଧୂରୀଣ 
ବ୍ୟକ୍ତି ବିଶେଷ ହୋଇଥଲେ ମଧ୍ଯ ଏହି ଉପନ୍ୟାସରେ ଅମରୁଶତକର ସିଏ ସାକ୍ଷୀପୁରୁଷ 
ମାତ୍ର । ସେ ଅମରୁଶତକ କାବ୍ୟରେ କାୟା ପ୍ରବେଶ କରି ଷଠିଭୋର ବୟସରେ ମଧ୍ଯ 
ଶୃଙ୍ଟାରବିଭୋର । ସେ ନିଜର ସଂଭୋଗ ସସୀମୀତତା ଉପଲବ୍ଧ କରି ମଧ୍ଯ ଅମରୁଶତକର 
କାମମାୟାରେ ଉତ୍ତାଳ | ସୂକ୍ଷ୍ମରେ କହିବାକୁ ଗଲେ ରୂପାନନ୍ଦ ଅମରୁଶତକର ଅଲଟର୍‌- 
ଇଗୋ । ତାଙ୍କ ଅମରୁଶତକ ନିଜେ କଥା କହିପାରିବା ଅବସ୍ଥାରେ ନାହିଁ ତ ସିଏ ତା'ର 
ହେଇ ତାକୁ ଏକ ଭିନ୍ଵ ପାଠକ ସମାଜରେ ପରିଚିତ କରେଇଦେବେ, ତା” ପାଇଁ 
ସାକ୍ଷ୍ଯ ଦେବେ । 


ରୂପ ରଙ୍ଗ ଅନଙ୍ଗ ୩୯ 

ପାଠକ ସମାଜ ଏହି ଉପନ୍ୟାସର ଅନ୍ୟ ଏକ ଗୁରୁତ୍ବପୂର୍ଣ ବିଭବ । ସେମାନଙ୍କ 
ଲାଗି ଭାବ ରାଜ୍ୟର ବିକାଶ ସମ୍ଭବ ହେଇଛି ଓ ତା'ର ବୋଧଗମ୍ଯତାର ସମ୍ପସାରଣ 
ଘଟିଛି । ସେହି ପାଠକ ସମାଜକୁ ଭେଟିବାରେ ରୂପାନନ୍ଦ ଆଗ୍ରହ ରଖୁଛନ୍ତି । ପାଠକମାନଙ୍କ 
ଯୋଗୁଁ ଅମରୂଶତକ ତା'ର ନୂତନ ରୂପ, ଭାବ ଓ ବିଭାବରେ ବିମଣ୍ଡିତ ହୋଇ ଅଧ୍ବକ 
ରମଣୀୟ, ଆକର୍ଷଣୀୟ ଓ ଆଦ୍ଧତ ହୋଇପାରିଛି । ପାଠକ ସମାଜ ଜୁରିକ୍‌ ସହରର 
ଭୌଗୋଳିକ ସରହଦ ମଧ୍ଯରେ ଅବସ୍ଥାପିତ ହୋଇଥିଲେ ମଧ୍ଯ ଏହାର ଲାକ୍ଷ୍ଯଣିକତାରେ 
ଆନ୍ତର୍ଜାତିକ ସମ୍ମେଦନା ଭରପୂର ! ଉପନ୍ୟାସଟି ପାଠକଲେ ମନେହେବ ରୂପାନନ୍ଦ (ଯଦିଓ 
ପ୍ରଥମ କରି ନୁହେ) ଘରୁ ଗୋଡ଼ କାଢ଼ି ବିଶ୍ଵଭ୍ରମଣରେ ବାହାରିଛନ୍ତି । ଏହା ଭ୍ରମଣ ବୋଲି 
ପ୍ରତ୍ୟୟ ହେଉଥଲେ ମଧ୍ଯ ବାସ୍ତବିକ ଏଥରେ ଭରିରହିଛି ଏକ ଦିଗ୍‌ବିଜୟର ପ୍ରୌଢ଼ି, 
ପ୍ରତିବଦ୍ଧତା ଓ ପ୍ରଚ୍ରୋଦନା | କିନୁ ଦିଗ୍ବିଜୟ ଅଘୋଷିତ |! ସାଙ୍ଗରେ ସେନାପତି ଅନଙ୍ଗ, 
ୟୁଦ୍ଧ ଉପକରଣ ଭିତରେ ରହିଛି କିଛି ଶବ୍ଦ, ରୂପ, ଧ୍ବନିର ବ୍ୟଞ୍ଜନା, ତା'ର ଶାଣିତ ଓ 
ତାର୍ଵିକ ସମ୍ବେଦନା ! 


ଆଚାର୍ଯ୍ୟ ଶଙ୍କର ସାମୟିକ ଭାବରେ ହେଲେ ମଧ୍ଯ ଜଣେ ବୁଦ୍ଧିମତୀ ନାରୀର 
ପ୍ରଶ୍ନରେ ପରାଜିତ, କିନୁ ଏ ଦିଗ୍ବିକୟରେ ଅମରୂଶତକର କେବେ ବି ପରାଜୟ ହେଇନାହିଁ 
ସେ ଅଧ୍ବକରୁ ଅଧ୍ବକ ବିକଶିତ ହେଇଛି । କାହା ସହିତ ବା କୌଣସି ପରମ୍ପରା ସହିତ 
ସାଲିସ୍‌ ହେବାର ପ୍ରଶ୍ନ ଇ ଉଠିନାହିଁ । ଦିଗ୍‌ବିକୟ ବେଳେ ସଂଘର୍ଷ ଘଟିଛି ପ୍ରାଚ୍ୟ ଓ 
ପାଶ୍ଚାତ୍ୟର, ପ୍ରାଚ୍ୟର ବିମୁକ୍ତ ଯୌନଚେତନା ସହିତ ପାଶ୍ଚାତ୍ୟର ରକ୍ଷଣଶୀଳ ମାନସିକତା 
ସହିତ । ଅତି ଆଶ୍ଚର୍ଯ୍ୟ ଭାବେ ଜଗତୀକରଣର ବିଶ୍ଵଭାବନାରେ ପ୍ରାଚ୍ୟ ଓ ପାଶ୍ଚାତ୍ୟ ଏକାକାର 
ହେଇଯାଇ ସାମ୍ଭୃତିକ ପାଠକ ସମାଜକୁ ଦୁଇଟି ପ୍ରାଞ୍ଜଳ ବିଭାଗରେ ବାଣ୍ଡିଦେଇଛନ୍ତି । 
ଯୌନତାକୁ ନେଇ ବା ମଣିଷର ମୌଳିକ ଆବଶ୍ୟକତା, ଆହାର, ନିଦ୍ରା, ଭୟ ଓ ମୈଥୁନକୁ 
ନେଇ ପାଠକ ସମାଜର ବିଭାଗୀକରଣ; ଗୋଟିଏ ରକ୍ଷଣଶୀଳତାର କୁଣ୍ଡଳୀ ଭିତରେ ଆଉଟୁ 
ପାଉଟୁ ହେଉଅୂଲା ବେଳେ ଅନ୍ୟଟି ମୁକ୍ତ ଆକାଶର ବିହଙ୍ଗ ଭଳି ନବୀନର ଉନ୍ନାଦନାରେ 
ମଜଗୁଲ । ପାଠକ ସମାଜ କେବେହେଲେ ଦୃନ୍ଦ୍ର ରହିତ ନୁହେଁ ଏହା ସଂଳାପଧର୍ମୀ । ତା'ରି 
ଭିତରେ ମୁଣ୍ଡଟେକି ସଗର୍ବେ ଅମରୂଶତକ ଉଦ୍ଘୋଷଣା କରୁଛି ହଜାରେ ବର୍ଷ ତଳର ମୁକ୍ତ 
ଯୌନଚିନ୍ତନର ରସାଳତା, ତା”ର କାବ୍ୟକତା ଓ ରୂପପାଟବ । 


ସଂଘର୍ଷ ଅବଶ୍ୟମ୍ଭାବୀ ହେଇପଡ଼ଛି । ସଂଘର୍ଷରେ କିନ୍ତୁ ରକ୍ତପାତ ଘଟୁନି, ଘଟୁଛି 
ବୀର୍ଯ୍ୟପାତ । ସଂଘର୍ଷ ହିଂସାପ୍ରଣୋଦିତ ନୂହେଁ, ତାହା ପ୍ରେମ, କାମ ଓ ମୈଥୁନର ଆଲୋଡ଼ନ । 
ସଂଘର୍ଷର ପ୍ରାପ୍ତି ଚରମ ଆନନ୍ଦ, ଅମରୁଶତକର ପାଠକସମାଜକୁ, ତା'ର ଆମ୍ପରିଚିତି 
ଦେଇ କହୁଚି, ମୋର ଭାଷାହେଲା ବୈଦିକ ରଷିଙ୍କ ମନ୍ତ୍ର ଶତ ସହସ୍ର ଘୃତ ଭାଣ୍ଡର 
ଦସ୍ପିଭୂତ ସୁଗନ୍ଧ ମୋର ରୂପ ହେଲା ସୂର୍ଯ୍ୟରଥ କୋଣାର୍କର ପାଟବତା, ମୋର ରଚୟିତା 
ହେଲେ ଜଣେ ଆକନ୍ସ ବ୍ରହ୍ମଗରୀ, ଅଦୈୈତ ବେଦାନ୍ତୀ ଆଚାର୍ଯ୍ୟ ଶଙ୍କର । ମୋର ବିଭବ 

ଆଉ ବିଭୂତି ହେଲା ସୂର୍ଣ୍ଠପ୍ରସୁ ଭାରତ । ଅମରୁଶତକ ଭଳି ସଂସ୍କୃତ ଭାଷାର ରୀତିକାବ୍ୟର 
ନିଷ୍ଠା ଓ ସାମାଜିକ ପ୍ରତିବବ୍ତାର ଚେର କେତେ ଗଭୀର, କେତେ ବ୍ୟାପକ ଓ ଏକ 
ଆନ୍ତର୍ଜାତିକ ପାଠକ ଗୋଷ୍ଠୀରେ କିଭଳି ତାହା ଏବେ ବି ଗ୍ରହଣୀୟ ତା'ର ଏକ ପ୍ରେକ୍ଷାପଟ 
ଏ ଉପନ୍ୟାସରେ ଉନ୍ମୋଚିତ ହୋଇଛି । ଏଣୁ ଦୈହିକ ବ୍ଯବଳେଦ, ଦେହଚର୍ଟ୍ଟା ସାଙ୍ଗକୁ 
ଅଙ୍ଗପ୍ରତ୍ୟଙ୍ଗର ବିଭିନ୍ନ କ୍ରିୟା ପ୍ରକ୍ରିୟାର ଵର୍ଶନା ପାଠକଙ୍କୁ ଉତ୍ତାଳ ମନେ ହେଉଥୁଲେ ମଧ୍ଯ 
ତା'ର ମୌଳିକ ଉଦ୍ଦେଶ୍ଯ ଯୌନାଭିମୁଖୀ ନୁହେଁ । ବରଂ ଏହା କାବ୍ୟିକ ସଂଚୂରଣର 
ବ୍ୟାପାର । ବିଂଶ ଶତାବ୍ଦୀର ଜେମସ୍‌ ଜଏସ୍‌, ଡି.ଏଚ୍‌. ଲରେନ୍୍‌, ଆନାଇସ୍ନିନ୍‌, ଉଇଲିୟମ୍‌ 
ବରୋ, ହେନେରି ମିଲର, ହାରୋଲଡ୍‌ ରବିନ୍‌ସ ପ୍ରଭୃତି ଲେଖକଙ୍କ ଯୌନତା ପ୍ରସଙ୍ଗ 
ସମ୍ବନ୍ଧିତ ପୁସ୍ତକ ଭଳି ଏହି ଉପନ୍ୟାସର ସମ୍ଭେଦନା ପୁରୁଣା ଓ ପାରଖରିକ ଅବବୋଧକୁ 
କୁଠାରଘାତ କରିଥୁଲେ ମଧ୍ଯ ଏହା ମୁଖ୍ୟତଃ ନୂତନ ଯୌନଚ୍େତନାର ଅପ୍ରାସଙ୍ଗକ ମନେ 
ହେଉଥବା କେତେକ ମାନବିକ ସମ୍ପର୍କର ବିସ୍ତାରିତ ସନ୍ଦର୍ଭ । ପ୍ରସିଦ୍ଧ ଇତାଲୀୟ ଯୌନ 
ଲେଖକ ଜିଓଭାନ୍ସି ଗିୟାକୋମୋ ତାଙ୍କ ରଚିତ ବାରଖଣ୍ଡ ବିଶିଷ୍ଟ ସ୍ମ ତିଗ୍ରନ୍ଛରେ ଯେତିକି 
ଯୌନ ଅଭିଜ୍ଞତା, ସଙ୍ଗମ, ନାରୀ ମିଳନ ଚିତ୍ର, କାମ-କେଳି ଇତ୍ୟାଦି ଉପସ୍ଥାପନ କରିଛନ୍ତି 
ସେତିକି ପରିମାଣରେ ମାନବିକ ସମ୍ପର୍କ ମଧ୍ୟରେ ଥିବା ଭାଗବତ ଓ ଆଧ୍ଯାମ୍ଭିକ ଉତ୍ତରଣକୁ 
ଆବିଷ୍କାର କରିବାରେ ମଧ୍ଯ ସମର୍ଥ ହୋଇଛନ୍ତି । 


ଏସବୁ ରଚନା ଠାରୁ ପ୍ରଭାବଶାଳୀ ହେଲା ଅମରୁଶତକର ସୂକ୍ଷ୍ମ ମାନବୀୟ ଅଭିବ୍ୟକ୍ତି 
ଯାହାର ପୃଷ୍ଠରେ ନାୟକ ଓ ନାୟିକାଙ୍କ କାହାଣୀ ଆଦୌ ଗୁରୁତ୍ବପୂର୍ଣ ନୁହେଁ । କେବଳ 
ତା'ର ଚିରନ୍ତନ ମାନବୀୟ ଦିଗଟି ହିଁ ପ୍ରଣିଧାନଯୋଗ୍ୟ । ଆମେ ଆକଳନ କରିବାରେ 
ଅସମର୍ଥ ଯେ କିଭଳି ପ୍ରାଚ୍ୟ ଯୌନଚ୍େତନା ଏହି ପାଶ୍ଚାତ୍ଯ ଲେଖକମାନଙ୍କ ପ୍ରଭାବିତ 
କରିଛି । ଆମ ଭାରତୀୟ ସାହିତ୍ୟରେ ଯୌନତାକୁ ନେଇ ସୁବିସ୍ତୃତ ରଚନା ସମ୍ପଦ ରହିଛି । 
ଏପରିକି କୌଣସି ବିଶ୍ଵ ସଂସ୍କୃତିର ଚର୍ଚାରେ ଏତେ ପରିମାଣରେ ସାହିତ୍ଯସମ୍ଭଦ ନାହିଁ 
ବୋଲି କୁହାଯାଇ ପାରିବ । ବିଶେଷ କୂରି ପଞ୍ଚମ ଶତାବ୍ଦୀରୁ ଷୋଡ଼ଶ ଶତାବ୍ଦୀ ମଧ୍ଯରେ 
ଭାରତୀୟ ସାହିତ୍ୟରେ କବି ଅମରୁକଙ୍କ ସହିତ ଭର୍ତ୍ତହରି, କାଳିଦାସ ଇତ୍ୟାଦିଙ୍କ ଉଦାହରଣ 
ନିଆଯାଇପାରେ । ସନ୍ଦେହମୁକ୍ତ, ମର୍ଯ୍ୟାଦାବନ୍ତ ଓ ସାବଲୀଳତାରେ ଉନ୍ନୀତ ଭାଷା ବ୍ୟବହାର 
କରି ପାଠକ ହୃଦୟରେ କେବଳ ଆମୋଦ-ଆଲୋକ ନୁହେଁ, ତା” ସାଙ୍ଗକୁ ଚେତନାର 
ବିକାଶ କରିବା ହେଉଛି ଏସବୁ ସାହିତ୍ୟକୃତିର ମୌଳିକ ଲକ୍ଷ୍ୟ । ଆମେ ଏଠାରେ ତାହା ହିଁ 
କରିବା ପାଇଁ ପ୍ରୟାସ କରିଛୁ । ଏଥିରେ ନା ଅଛି ଅତିରଞ୍ଜନ ବା ପଟାଟୋପ ନା ଅବାସ୍ତବତା 
ଓ ମିଥ୍ୟାଚ଼ାରର ପ୍ୂଷ୍ଠଭୂମି । 


ପାଠକ ସମାଜର ଉଚ୍ଲୁକତା ଓ ସମ୍ମେଦନା ଏ ଉପନ୍ୟାସ ରଚନା କରିବା ପଥକୁ 

ସୁଗମ କରିଦେଇଛି । ସବୁ ଜାଗତିକ ପୂର୍ଵତା ମଧ୍ଯରେ ଯିମିତି ଅପୂର୍ଣତାର ବେଦନାଦସ୍ର 
ମୁହୁର୍ଭ ଲୁକଟାୟିତ ହେଇ ରହିଥାଏ ସେଭଳି ଅମରୁଶତକ ସହିତ ଚିନ୍ତନରେ ଏକୀଭୂତ 

ହୋଇଯାଇଥଲେ ମଧ୍ଯ, ତା'ର ଭାଷ୍ୟକାର ଭାବେ ରୂପାନନ୍ଦ ଭାବିବସିଛନ୍ି ତାଙ୍କ ଭାଷ୍ୟର 
ସୀମା। ତ୍ରସ୍ତହୋଇ ଉଠିଛନ୍ତି ଓ ମନସ୍ଥ କରିଛନ୍ତି ସେ ଜଗତୀକରଣର ସମ୍ମୋହନୀୟ ଚର୍୍ଚାକୁ 
ନେଇ ଭାଷ୍ୟର ଭାଷ୍ୟ ଲେଖୁବେ ! ତାହା ହେବ ଅମରୁଶତକୀୟ ଭୀଷ୍ୟର ଭାଷ୍ୟରୂପ । ଏଣୁ 
ସେ ବାରମ୍ବାର ଘୋଷଣା କରୁଛନ୍ି, ପ୍ରଥମ ଭାଷ୍ୟ ସହିତ ପରିଚିତ ନହେଲେ ଭାଷ୍ଯର 
ପରବର୍ରୀ ଆନନ୍ଦ ଲଭିବା ବିଡ଼ମ୍ବନା ମାତ୍ର । 


ଏ ଉପନ୍ୟାସର ଅନ୍ୟାନ୍ୟ ଗୌଣ ଚରିତ୍ର ହେଲେ, ଅନୀତା, ନିକୋଲାସ୍‌, ଡାଭିତ୍‌, 
ଜନ୍‌, ଶିଶି, ରିହାନ୍ା, ଏଲିନା, ରାନିଆ ଓ ସାଲିମା | ଏମାନେ ଭିନ୍ୃ ଭିନ୍‌ ଯୌନ ମତବାଦର 
ପ୍ରବର୍ଭକ ଠିକ୍‌ ନୂହଁଚି ଅଭ୍ୟାସରତ ନାଗରିକ ବୋଲି କହିବା ସମୀଚୀନ ହେବ । ଏମାନେ 
ପାଠକ ସମାଜର ସୁଯୋଗ୍ୟ ପ୍ରତିନିଧ୍ଟ ଏମାନେ ହିଁ ଅମରୂଶତକର ନବ୍ୟପ୍ରସ୍ଥ ଉନ୍ମୋଚନ 
କରି ଦେଇଛନ୍ତି, ପ୍ରାଚ୍ୟ ଭାଷ୍ୟର ସୀମାକୁ ଲଂଘିଛନ୍ତି । ଏମାନଙ୍କ ଲାଗି ଉପନ୍ୟାସ ଗତିଶୀଳ 
ହେଇଯାଇଛି । କଛଳନାର ଅନେକ ଯୌନ ବିଳାସ ସାମ୍ପୃତିକ ବାସ୍ତବତାକୁ ସାହସ ଦେଇଛି 
କିନଧୁ ଯୌନରାଜନୀତିର ଶରବ୍ଯ ହେବାକୁ ବାରଣ କରିଛି । କାମରହସ୍ଯକୂ, ତା'ର 
ଅଲୌକିକତାକୁ ଜଳାଞ୍ଜଳି ନ ଦେବାକୁ ପରାମର୍ଶ ଦେଇଛି । 


ଏ ଉପନ୍ୟାସରେ ଶ୍ଲୀଳ ଓ ଅଶ୍ଲୀଳକୁ ନେଇ, ସାମାଜିକ ଉଁଚିତ୍ୟ ଅନୌଚିତ୍ୟକୁ 
ନେଇ ରକ୍ଷଣଶୀଳ ପାଠକଙ୍କ ମନ ଆନ୍ଦୋଳିତ ହେଇପାରେ, କିଛି ଅସଂଲଗ୍ନ ପ୍ରତିକ୍ରିୟା 
ମଧ୍ଯ ପ୍ରକାଶ ପାଇପାରେ ଏଥରେ ଆଚମ୍ବିତ ହେବାର କିଛି ନାହିଁ । ପ୍ରେମ ଓ କାମ 
ଯେଭଳି ଜୀବନ ପ୍ରକଣରରୁ ବର୍ଜନୀୟ ହେବାର ଆଦୌ ସମ୍ଭାବନା ନାହିଁ, ସେଭଳି 
ରସାଳ ସାହିତ୍ୟ ମଧ୍ଯରୁ ଅମରୂଶତକ ଭଳି ରତିକାବ୍ୟରନୁ ଅନ୍ତରହଁତ ହୋଇଗଲେ ରସଜ୍ଞାନର 
ସୀମା ସଙ୍କୃଚିତ ହେଇଯିବ । ଅବଶ୍ଯ ଏହା ସର୍ବାଦୌ ସ୍ଵୀକାର୍ଯ୍ୟ ଯେ ରସ ନିଷ୍ପି 
ପାଠକୀୟତାର ଉଦ୍ବ୍ଳ ଚିତ୍ରଓବୃଭି ( ସଚେତନ ଭାବେ ଚିତ୍ତକୁ ଚିତ୍ର କରାଯାଇଛି) ଉପରେ 
ନିର୍ଭର କରେ । ଆମର ଏହି ଉପନ୍ୟାସର ଥୀମ୍‌ ହେଲା ଅମରୂଶତକର କାବ୍ୟ ଓ ଚିତ୍ରାନୁଭବ 
ଏବଂ ତା'ର ବିବିଧତା, ବିଚିତ୍ରତା ଓ ସାଂସ୍କୃତିକ ସଂକ୍ରମଣ । ଏଣୁ ଏଥିରେ ଉଭୟ 
ଭାଗବତ ଓ ନାନ୍ଦନିକ ପରିପ୍ରେକ୍ଷୀ ମଧ୍ଯ ଅଛି । ଏହି ଦୂଇଟି ସୂଜନ ପ୍ରକରଣର ସମସନୁଳିତ 
ଆଘ୍ରାଣ ବିନା ରସସଂଚ଼ାର ଅସମ୍ଭବ । 


କାବ୍ୟ କହ, ଗଛ କହ ବା ଉପନ୍ୟାସ କହ ଯଦି ତାର ନିର୍ଯ୍ୟାସ ପାଠକୀୟ 
ସମ୍ଭେଦନାରେ ରସ ସଂଚାର କରିବାରେ ଅସମର୍ଥ ହେଲା ତା” ହେଲେ ତାହା ସ୍ପକନ 
ସମ୍ମାନ ଲାଭ କରିପାରିବ ନାହିଁ । ରସଜ୍ଞାନୀ ଓ ତତ୍ଜ୍ଞାନୀଙ୍କ ଞଠଚିତ୍ୟବୋଧ ଅଲଗା ଅଲଗା 
ହୋଇପାରେ । ତର୍ତ୍ବସନ୍ଧିସୁ ସମାଲୋଚ୍କମାନେ ଧ୍ଵନିର ପଲ୍ଲବତା ଓ ରୂପ ସୌନ୍ଦର୍ଯ୍ୟର 
ଚ଼ମଳାରିତାରୁ ଯଦି ଆନନ୍ଦ ଓ ଆଲୋକ ପାଇପାରୁନାହାଁନ୍ତି ତାହାହେଲେ ଅନ୍ତର୍ନିହିତ ସତ୍ୟର 
ଅନୁସନ୍ଧିସା ରସାଣିତ ନୁହେଁ ବୋଲି ଜାଣିବାକୁ ହେବ । ଏହି ସତ୍ଯ ଅନୁସନ୍ଧିସା, ଶ୍ଲୀଳ ଓ 
ଅଶ୍ଲୀଳତାରୁ ଉର୍ଶ୍ବରେ, ସାମାଜିକ ନୀତି ନିୟମରୁ ଉର୍ନ୍ଵବରେ ଏକ ବିମଳ ଭାବ ରାଜ୍ୟର 

ଅନୁଭବ । ଲେଖକ ଜଣେ ଚିତ୍ରକାର ଓ କବି । ଏଣୁ ଅମରୁଶତକର ଅନ୍ତରାତ୍ମା ସହିତ 
ଏକାକାର ହେବାରେ ଅସୁବିଧା ଘଟୁନାହିଁ। ଏହି ଉପନ୍ୟାସର ପ୍ରାୟ ସମସ୍ତ ଚୃରିତ୍ର ନିରଳସ 
ପାଠକ, ସଂବିତ୍‌ କବି ଓ ସମ୍ଭାବିତ ଚିତ୍ରକାର । ଏଣୁ ଏଥୁରେ ଭାବଗତ ସମନ୍ଵୟ ରକ୍ଷା 
ହେଇପାରିଛି । ସମସ୍ତେ ମିଶି ଉପନ୍ୟାସଟିକୁ ରସାନୁଭବ ପର୍ଯ୍ୟାୟକୁ ନେଇଯାଇଛନ୍ତି । 


ଜଗତୀକରଣର ସବୁଠାରୁ ଦୁର୍ବଳ ଦିଗଟି ହେଲା ବିଶ୍ଵଭାବନାର ପ୍ରତିକ୍ରିୟାରେ 
ଗଢ଼ି ଉଠୁଥିବା ଛୋଟ ଛୋଟ ସ୍ଵାର୍ଥର ଦ୍ଵୀପ ଯେଉଁଠି ଆଞ୍ଚଳିକତା ନାମରେ ଜାତି, ଜାତୀୟତା, 
ଭାଷା ଓ ଧର୍ମକୁ ନେଇ ସ୍ଵାର୍ଥାନ୍ଧ ତାର ମହଲ । ସେମାନେ ନିଜେ ନିଜେ ସଂସ୍କୃତିର ରକ୍ଷକ 
ସାଜି ବିଶ୍ବଗ୍ରାମର ବିସ୍ତାରିତ ଦିଗନ୍ତକୁ ବିଭ୍ରାନ୍ତ କରିବାକୁ ତିଆର । ରସାନୁଭଇବକୂ ସହଜାତ 
ପ୍ରବୃତ୍ତି କରିବାକୁ ସେମାନଙ୍କ ନିକଟରେ ନା ଅଛି ସମୟ ନା ମାନସିକତା । ସେମାନଙ୍କ 
ଚିନ୍ତା ଓ କାର୍ଯ୍ୟ ବାସ୍ତବତା ଠାରୁ ଭିନ୍ନ । କଗତୀକରଣର ବାସ୍ତବିକ ଅସାରତାକୁ ପ୍ରତିରୋଧ 
କରିବାକୁ ହେଲେ ବୋଧକତାକୁ ସୂକ୍ଷ୍ମ ଓ ଶାଣିତ କରିବାକୁ ହେବ । 


ପାଠକୀୟତାର ପ୍ରସଙ୍ଗ ଅତ୍ୟନ୍ତ ବିସ୍ତାରିତ । ରସାନୂଭୂତି ମାଧ୍ଯମରେ ହିଁ ସମାଜକୁ 
ଏକ ସୂତ୍ରରେ ବାନ୍ଧି ରଖ୍ଵବାର ଉପାୟ ମିଳିପାରେ । 


-୩- 


ନାରୀ ଓ ପ୍ରେମ ସୃଷ୍ଟିର ଆଦିମ କାଳରୁ ପୁଷ୍ପ ଓ ବୃନ୍ତରଳି ଅଙ୍ଗାଙ୍ି ଭାବେ ଜଡ଼ିତ । 
ପ୍ରାଚ୍ୟ ଓ ପାଶ୍ଚାତ୍ୟ, ଉଭୟ ସାହିତ୍ୟ ପିରଖରାରେ ଏହାର ଯଥେଷ୍ଟ ଅନୁରଣନ ଅଛି । 
ରାମାୟଣ ଓ ମହାଭାରତ ଭଳି ମହାକାବ୍ୟ ନାରୀ ଓ ପ୍ରେମକୂ ଆଧାର କରି ରଚ୍ରିତ ହେଇଛି । 
ଏହି ଉଭୟ କାବ୍ୟକୁ ପୁରାଣ କୁହାଯାଉଥଲେ, ମଧ୍ଯ ଗ୍ୟେୟ କାବ୍ୟ ଓ ତାର ସାଙ୍ଗୀତିକ 
ଆରୋହ ମଧ୍ଯରେ ବେଳେବେଳେ ପ୍ରେମର ଉତ୍ତାଳ ତରଙ୍ଗ ପାଇ ହେଉଛି । ଯଦିଓ ମଧ୍ଯଯୁଗୀୟ 
ରୀତି କାବ୍ୟରେ ବୈଷ୍ଠବୀୟ ପ୍ରେମର ପରିଚ୍ର୍୍ଟା ମଧ୍ୟରେ ରାଧା ଅତ୍ୟନ୍ତ ପ୍ରେମସ୍ପଦା ନାରୀ 
ଭାବେ ଉତୁରି ପଡ଼ିଛନ୍ତି ତଥାପି ଏହା ଆଗରୁ ତାମିଲ୍‌ କାବ୍ୟ କବିତାରେ ଅଣ୍ଡଲ୍‌ଙ୍କ ଉଚ୍ଚାଙ୍ଗ 
ଯୌନ ପ୍ରଚ୍ରଛୋଦିତ ଭାଷା ନାରୀ ଓ ତା” ପ୍ରେମକୁ ଏକ ଉଚ୍ଚତର ସୋପାନରେ ଅଧ୍ଶ୍ତିତ 
କରାଇପାରିଛି । ଏଣୁ ଆମେ ନାରୀ ଓ ପ୍ରେମ ସହିତ କବିତାକୁ ମଧ୍ୟ ସଂଯୋଗ କରୁଛ । ଏହି 
ସଂଯୋଗ ପ୍ରକ୍ରିୟାକୁ ଆଉ ଟିକିଏ ବିସ୍ତାର କଲେ ନାରୀ ଓ ପ୍ରେମ ସହିତ କବିତା, ସଙ୍ଗୀତ, 
ନୃତ୍ୟ ଓ ଚିତ୍ରକଳା ମଧ୍ଯ ସ୍ଵାଭାବିକ ଭାବେ ସମ୍ପକ୍ତ ହୋଇଯାଉଛି । 


ପ୍ରେମର ଏହି ସବୁ ନାନ୍ଦନିକ ପରିଚ୍ରର୍ଯ୍ୟାର ବହୁ ଆଗରୁ ଗ୍ରୀସ୍‌ ଦେଶରେ ଆଜକୁ 
ପ୍ରାୟ ଦୂଇ ହଜାର ଛଅ ଶହ ବର୍ଷ ତଳେ ସାଫୋ ନାମ୍ବୀ କଣେ ବିଦୂଷୀ ଜନ୍ମିଥିଲେ । ସେ 
ସମୟର ଗ୍ରୀସ୍‌ରେ ସାମାଜିକ ଓ ରାଜନୈତିକ ଜୀବନ ସହ ଯୌନତା ଅବିଚଚିନ୍ନ ଭାବରେ 
ଜଡ଼ିତ ଥଲା | ସେ ଯେଉଁ ଦ୍ବୀପରେ ଜନ୍ମିଥିଲେ ତାହାର ନାଁ ଥୁଲା ଲେସ୍‌ବୋସ୍‌ । ଯୌନାଚ଼ରାରର 

ବହୁ ପ୍ରଚଳିତ ଲେସ୍‌ବିଆନ୍‌ ଶବ୍ଦଟି ଲେସ୍‌ବୀୟ ଅଥବା ଲେସ୍‌ବୋସ୍‌ ଦ୍ଵୀପର ବାସିନ୍ଦା, 
ବିଶେଷ କରି ସାଫୋଙ୍କ ସହିତ ସମ୍ପର୍କିତ । ଅମରୁଶତକ କାବ୍ୟର ସାମ୍ପୃତିକ ପଟ୍ଟଭୂମିରେ 
ଲେସ୍‌ବିଆନ୍‌ ଶବ୍ଦର ତଥା ଲେସ୍‌ବିଆନ ଯୌନଚର୍୍ଚାର ସମ୍ପର୍କ ଦୃଷ୍ଟିରୁ ଆମର .ଆଲୋଚୃନା 
ଭିତରେ ସାଫୋ ଅବିସମ୍ବାଦିତ ଭାବେ ଉଭା ହେଇଯାଉଛନ୍ତି । ସାଫୋ ତାଙ୍କ ସମୟରେ 
ଲେସ୍‌ବୋସ୍‌ ଦ୍ଵୀପର ସବୁଠାରୁ ବିଶିଷ୍ଟ ଓ ଆସାମାନ୍ୟ ପ୍ରତିଭା ସମ୍ପନ୍ନ ବ୍ଯକ୍ତିଥିଲେ । 
ଲେସ୍‌ବୋସ୍‌ର ରମଣୀମାନଙ୍କୁ ଇଙ୍ଗିତ କରି ପ୍ରଖ୍ୟାତ ନାଟ୍ୟକାର ଆରିଷ୍ଟୋଫେନ୍‌ସ 
ସର୍ବପ୍ରଥମେ ଲେସ୍‌ବିଆନ୍‌ ଶବ୍ଦର ପ୍ରୟୋଗ କରିଛନ୍ତି । ଲେସ୍‌ବୋସ୍‌ ଦ୍ଵୀପର ରମଣୀ କହିଲେ 
ଅପ୍ରାକୃତିକ ଯୌନାଚ଼ାରରେ ଲିପ୍ତ ଥିବା ନାରୀଙ୍କୁ ବୁଝାଉଥୁଲା ! 


ସାଫୋଙ୍କର ବହୁ କବିତା କାଳର କରାଳ ଗର୍ଭରେ ଲୀନ ହେଇଯାଇଛି । ସମୟର 
ଧ୍ଵଂସ ସ୍ତୁପ ମଧ୍ଯରୁ ଯାହା କିଛି ଉଦ୍ଧାର କରାଯାଇପାରିଛି ତାହା ପାପିରସ୍‌ରେ ଲିଖୂତ କେତେକ 
ସାମାନ୍ୟ କାବ୍ୟଖଣ୍ଡ ! ତଥାପି ତାଙ୍କ ସମସାମୟିକ ଓ ପରବର୍ରୀ କବିମାନଙ୍କର କୃତିକୁ 
ଆଧାର କରି ଯାହା ଆକଳନ କରିହେଉଛି, ସେହି ଭିତରେ ସାଫୋଙ୍କ କାବ୍ୟ ପ୍ରତିଭା ଓ 
ତା'ର ନାନ୍ଦନିକ ବିଭବ ପରିସ୍ତୁଟ ହେବାରେ ବାଧା ଉପୁଜୁନାହିଁ। ଏହି କାବ୍ୟଖଣ୍ଡଗୁଡ଼ିକରେ 
ତରୁଣୀ ମାନଙ୍କର ରୂପଲାବଣ୍ଯର ବର୍ଣ୍ଣନା ବ୍ୟତୀତ, ବିବାହ ଗୀତ, ପ୍ରାର୍ଥନା ଗୀତ ଓ 
ପାରିବାରିକ କବିତାର ଅଂଶସବୁ ପାଇହୁଏ । ତରୁଣୀମାନଙ୍କ ଉଦ୍ଦେଶ୍ଯରେ ରଚ୍ରିତ 
କବିତାଗୁଡ଼ିକରେ ସାଫୋଙ୍କର ସମକାମୀ ଯୌନାଚାର ସମ୍ପର୍କ ବିଷଦ ଭାବେ ଚର୍ଚ୍ଚିତ । 
ସାଫୋଙ୍କର ବାନ୍ଧବୀଙ୍କ ସଂଖ୍ୟା ଅନେକ । ସେମାନଙ୍କ ମଧ୍ଯରୁ ସେ ଆନାକ୍‌ଟୋରିଆ, 
ଆଥୁସ, ଆନ୍ଦ୍ରୋମାକି, ଇରିନ୍ନା ପ୍ରଭୃତିଙ୍କ ନାମ ଉଲ୍ଲେଖ କରିଛନ୍ତି। ତାଙ୍କ କବିତା ପ୍ରେମକାଳୀନ 
ଲାକ୍ଷଣିକ ବର୍ଣ୍ଣନାରେ ଭରପୁର । ସେଗୁଡ଼ିକ ହେଲା ହୃଦ ସ୍ତନ୍ଦନର ବେଗ ବଢ଼ିବା, କାନରେ 
ଅସ୍ଵାଭାବିକ ଗୁଞ୍ଜନ ଶୁଭିବା, ମୁଖରୁ ବାକସ୍ତୁରଣ ନ ହେବା, ଦେହ ଝାଳରେ ବୁଡ଼ିଯିବା 
ପ୍ରଭୃତି । ସବୁ ଦୈହିକ ଓ ମାନସିକ ପ୍ରତିକ୍ରିୟାକୁ ସମାଲୋଚକ ମାନେ ଅବଦମିତ ସମକାମିତାର 
ଲକ୍ଷଣ ଭାବେ ଦର୍ଶାଇଛନ୍ତି । 


ଉପନ୍ୟାସର ପ୍ରାସଙ୍ଗିକତାରେ ସାଫୋଙ୍କର ସମକାମିତା ସମ୍ପର୍କରେ ପାଠକୀୟ 
ଅବବୋଧର ସୁବିଧା ଦୃଷ୍ଟିରୁ ଏଠାରେ ତାଙ୍କ କବିତାର କିୟଦଂଶ ଯଥାର୍ଥ ମନେ ହୁଏ | 
“ “ପିରା ଓ ମିଥାଇମ୍ବାର୍‌ ବା ସାରା ଲେସ୍‌ବୋସ୍ର 
କୌଣସି ତରୁଣୀ ମୋତେ ପ୍ରଲୁନ୍ଧ କରିପାରିନାହାଁରି । 
ଆନାକ୍ଟୋରିଆ ଓ ସୁଶ୍ରୀ ସାଇଢ଼ୋ ତ ନିହାତି ନଗଣ୍ୟ, 
ଆଥସ୍‌ ଆଉ ଆଗଭଳି ମନୋରମ ନୁହେଁ 
ଏବେ କେହି ଆଉ ମୋର ହେଇ ନାହାଁନ୍ତି । 

ଉପରୋକ୍ତ କବିତାର ଆବେଗିକ ଭାବଭୂମିର ଆଲୋଚ୍ନା ମଧ୍ଯରେ 
ସମକାମିତାର ଗନ୍ଧ ଅତ୍ୟନ୍ତ ସ୍ତଷ୍ଟ । ବୈଭବମୟ ବାଇଜାଣ୍ଡିୟମ୍‌ ସାମ୍ରାଜ୍ୟର ସ୍ଵର୍ଣ ଯୁଗରେ 
ରଚ୍ରିତ ହୋଇଥବା ପ୍ରାଚୀନ ଜ୍ଞାନକୋଷ ' ସୁଦା'ରେ ମଧ୍ଯ ଉଲ୍ଲେଖ ଅଛି ଯେ ଆଥସ୍‌, 
ତେଲେସିସ୍ତା ଓ ମୋଗାରା ନାମ୍ପୀ ତିନି ଜଣ ତରୁଣୀଙ୍କ ସହିତ ସାଫୋଙ୍କର ସମକାମୀ 
ଯୌନ ସମ୍ପର୍କ ରହିଥୁଲା । ସେଥ୍ବଯୋଗୁଁ ସେ ନିନ୍ଦିତ ମଧ୍ଯ ହୋଇଥୂଲେ । ସାଫୋଙ୍କ 
ଜୀବନଚର୍ଯ୍ୟାକୁ ନେଇ ମୁଣ୍ଡ ଟେକି ଉଠିଥିବା ବହୁ ଲୋକକଥା ଭିତରେ ମଧ୍ଯ 
ସମକାମୁକତାର ସ୍ଵର ଗୁଞ୍ଜରିତ ହୁଏ । ପ୍ରାଚୀନ ଗ୍ରୀସ୍‌ରେ ସମକାମୀ ଓ ବିସମକାମୀ 
ଯୌନାଚ୍ରାରର କୌଣସି ନୀତିଗତ ବ୍ଯବଧାନ ନଥୁଲା । ଗ୍ରୀକ୍‌ କିମ୍ବଦନ୍ତୀ ଅନୁସାରେ 
ହେରା ଶୃଙ୍ଖଳିତ :6ବିବାହିକ କୀବନ & ମାତୃତ୍ଵର ଅଧ୍ଷ୍ଠାତ୍ରୀ ଦେବୀ । ଅନ୍ଯ ପକ୍ଷରେ 
ଇରୋସ୍‌ ଓ ଆଫ୍ରୋଡ଼ାଇଟି ହେଉଛଚନ୍ି ଯୌନତା ଓ କାମନାର ଦେବଦେବୀ । 
ଆଫ୍ରୋଡ଼ାଇଟିଙ୍କୁ ଅସମଲିଙ୍ଗୀ ପ୍ରେମର ଦେବତା ଭାବରେ ଏବଂ ଇରୋସ୍‌ଙ୍କୁ ସମକାମୀ 
ପ୍ରେମର ଭିନ୍ନ ଭିନ୍ନ ଦେବତା ଭାବରେ ଆରାଧନା କରାଯିବା ଫଳରେ ଏହା ବିସମକାମୀ 
ଓ ସମକାମୀ ଯୌନାଚାର ମଧ୍ଯରେ ଏପରି ଏକ ପାଚେରୀ ତିଆରି କରିଦେଲା ଯାହାର 
ପ୍ରତିଫଳନ ବର୍ଭମାନର ସମାଜରେ ମଧ୍ଯ ଦେଖାଯାଇଛି । 


-୪- 


ଭାଷା ପଠନର ଅତି ଅନ୍ତରଙ୍ଗ ମାଦ୍ଯମ । ଏହା ଅବବୋଧର ଏକାନ୍ତ ଅବଲମ୍ବନ | 
କିନୁ ସତ୍ଯକୁ ପ୍ରକାଶ କରିବା ପାଇଁ ଯେତିକି ସାମର୍ଥ୍ୟ ଆବଶ୍ୟକ ତାହା ଭାଷା ନିକଟରେ 
ପର୍ଯ୍ୟାପ୍ତ ନଥାଏ । ଭାଷା ଭିତରେ ସାମାଜିକ ଅନୁବନ୍ଧନ ଗୁନ୍ଧା ହେଇ ରହିଥାଏ । ଏହି 
ଅନୁବନ୍ଧନ ଓ ପ୍ରତିବଦ୍ଧତା ଭାଷାରୁ ନିଷ୍ଠା ଚୋରାଇ ନିଏ । ଭାଷା ମାଧ୍ୟମରେ ଅଟ୍ଗେ 
ଭୋଗିଥିବା ଅନୁଭବକୁ ପ୍ରକାଶ କରିବା ପାଇଁ ଆମେ କ”ଣ ସମର୍ଥ ହେଇପାରୁ ? 
ଯୌନସଂଭୋଗ କ୍ଷେତ୍ରରେ ତାହା ଏକାବେଳେକେ ସମ୍ଭବ ନୂହେଁ। ଆମେ ଆମର ଅନୁଭବକୁ 
ବ୍ୟକ୍ତ କରିବା ପାଇଁ ଭାଷାର ଯେଉଁ ଯାଦୁକରୀ ପଞ୍ଜର ବ୍ୟବହାର କରୁ ତାହା ଆମ ଯୌନ 
ବିଳାସକୂ ହୁଏତ ଗୋଟିଏ ନିହାତି ଅବଶ୍ୟମ୍ଭାବି କର୍ମ ବା ଅପକର୍ମ ବୋଲି ମଧ୍ଯ ପ୍ରତ୍ୟୟ 
କରିଦେଇ ପାରେ । ସାହିତ୍ୟରେ ଯୌନଚ୍ରର୍୍ଚା ସମ୍ପର୍କରେ ବର୍ଣ୍ଣନା କଲାବେଳେ ଆମେ 
ଯେଉଁ ସବୁ ଶବ୍ଦର ଆଶ୍ରୟ ନେଉ, ସେଥରେ ଘଟଣା ପ୍ରବାହକୁ ଲୁଗାଇବାର ପ୍ରବୃତ୍ତି ବଳବତ୍ତର 
ଥାଏ । ପାଠକ ସମାକ ଏକ ନିର୍ଦିଷ୍ଟ ଧରଣର ଶଦଦ ହିଁ ପଢ଼ିବାକୁ ଓ ଶୁଣିବାକୁ ଭଲ ପାଆନ୍ତି 
ଵା ଭଲ ପାଆନ୍ତି ବୋଲି ସମାଳକୁ ଓ ଲେଖକକୁ ଆପାତତଃ ଧାରଣା ଦିଅନ୍ତି । ଶବ୍ଦ ଓ 
ଶବ୍ଦକୁ ଆଧାର କରି ତା'ର ଭାଷା ଦୁଇ ପ୍ରକାରର ସମାଜ ଆପେ ଆଫେ ସୃଷ୍ଟି କରିଦିଏ । 
ଗୋଟିଏ ଭଦ୍ର, ଶାଳୀନ, ସଂସ୍କୃତ ଓ କୃତ୍ରିମ ଏବଂ ଅନ୍ୟଟି ଅସଭ୍ୟ, ଆଶାଳୀନ, ସ୍ବାଭାବିକ 
କିନୂ ନିମ୍ନବର୍ଗର ସମାଜ । ଏଠି ସ୍ଵତଃ ପ୍ରଶ୍ନ ଉଠେ ଆମ ଦେହ ଓ ସେଥୁରୁ ଉତ୍ପନ୍ନ ଆନନ୍ଦ 

କ”ଣ ଭାଷା ଭିରିରେ ଭିନ୍ନ ଭିନ୍ନ ଯେ ସାହିତ୍ଯ ସେହି ଏକାଭଳି ଆନନ୍ଦକୁ ଓ ତା'ର 
ବର୍ଣ୍ଣନକୁ ଦୂଇ ପ୍ରକାରରେ ପରିବେଷଣ କରିଥାଏ ? ଯୌନସଂଭୋଗ ଓ ଯୌନଚ୍ର୍୍ଚାର 
ସତ୍ଯନିଷ୍ଠ ପ୍ରକାଶ ପାଇଁ ଆମ ପାଖରେ, ବିଶେଷତଃ ଆମ ଓଡ଼ିଆ ଭାଷାରେ ଉପଯୁକ୍ତ 
ଶବ୍ଦର ଅଭାବ ବା ଯେଉଁ କେତେକ ପ୍ରଚଳିତ ସହଜଲଭ୍ୟ ଶବଦ ଅଛି ତାହାର ବ୍ୟବହାର 
ଉଚ୍ଟାଙ୍ଗ ସାହିତ୍ୟରେ ନିଷେଧ । 


ବେଳେବେଳେ ସଂସ୍କୃତ ଭାଷା ବକ୍ରୋକ୍ତି ମାଧ୍ଯମରେ ଅଡ଼ଆ କଥାଟିକୁ ସହଜରେ 
କହିଦେଇଥାଏ | ଯାହାର ତାପ୍ୂର୍ଯ୍ୟ କେବଳ ସେହି ସାଂସ୍କୃତିକ ଭାବଭୂମି ଭିତରେ ସୀମିତ, 
ଅନ୍ୟ ଭାବରେ ପୁନରୁଦ୍ଧାର ସମ୍ଭବ ନୁହେଁ । କବି ବିଲ୍ହଣଙ୍କ ଦ୍ଵାରା ସଂସ୍କୃତ ଭାଷାରେ 
ବର୍ଣ୍ଣିତ ନାରୀର ଝିନ୍ଧ ରୋମାବଳୀର ସୌନ୍ଦର୍ଯ୍ୟ ଯାହା ନାଭିକେନ୍ଦ୍ରରୁ ଉପୁଜି ସ୍ତନ ଦୟ 
ମଧ୍ଯରେ ନିର୍ବାପିତ ଦୀପଶିଖା ଭଳି ଲୀନ ହେଇଯାଉଛି ତାହାର ଅନୁବାଦ ଅନ୍ଯଭାଷାରେ, 
ସମ୍ଭବ ହେଇପାରିନାହିଁ, ବିଶେଷ କରି ଇଂରାଜୀ ଭାଷା ଅନ୍ଯ ଏକ ସଂସ୍କୃତିର ବାହକ 
ହେଇଥବାରୁ ମୂଳ ସଂସ୍କୃତ ପାଠରେ ନିହିତ ଥବା ନାନ୍ଦନିକ ସୂକ୍ଷ୍ମଭାବର ବ୍ଯଞ୍ଜନାମତ୍ମକତା 
ସେଥିରେ ପ୍ରତିଫଳିତ ହେବା କଷ୍ଟସାଧ୍ୟ । ବିଲ୍ହଣ ନାଭିକଥା କହୁଥିଲେ ବି ସେ ହୁଏତ 
ନାଭି କଥା କହୁନାହାଁନି । ତାହା ଯୋନିଦେଶର କଥା ବୋଲି ବୁଝିବାକୁ ହେବ । ଏଣୁ 
ଇଂରାଜୀ ଭାଷାରେ ଗେରଟ୍ରଡ଼୍‌ କ୍ଲୋରିଅସ୍‌ ତାକୁ ଅନୁବାଦ କରିକହିଲେ “ ଦେହର ଛାୟାସ୍ବିଗ୍ଧ 
ମସ୍ପଣ ଗଢ଼ାଣିଆର ଲୋମ ' । ଏହା ଠିକ୍‌ ଅନୁବାଦ ନୁହେଁ, ଅନ୍ଯ ଗୋଟିଏ ଭାବରାଜ୍ୟର 
କଥା । ଅନ୍ଯ ଜଣେ ତାଙ୍କର ଅନୁବାଦରେ ଆହୁରି ବ୍ଯଞ୍ଜନା ଓ କଳ୍ପନା ଭରିଦେଇ 
ରୋମାବଳୀକୁ ସର୍ପସହ ତୁଳନାକରି କହିଲେ, ଯେ ସାପ କୂଆଢ଼େ ସ୍ତନ ସନ୍ଧିଆଡ଼େ ଅଗ୍ରସର 
ହେଉଥୁବା କାଳରେ ସ୍ତନରେ ଚିତ୍ରିତ ମୟୂରକୁ ଦେଖ ଭୟ ପାଇ ନାଭିକୂପକୁ ଲେଉଟି 
ଆସି ସେଠି କେଉଁଠି ଅଦୃଶ ହେଇଗଲା । ( ତାହା ନାଭିକୂପ ନା ଯୋନିଦେଶ ? ) ପାଠକଙ୍କ 
ଆସ୍କହାକୁ ନିର୍ଭର କରି ଗୋଟିଏ ନିର୍ଦଦିଷ୍ ପାଠର ଭାବ ବଦଳି ବଦଳି ଯାଉଥାଏ । 


ଜଣେ ଓଡ଼ିଆ ଲେଖୁକା ତାଙ୍କ ଗପରେ ଗୋଟିଏ ପରକୀୟା ପ୍ରେମର ବର୍ଣ୍ଣନ 
ଭିତରେ ନାୟିକାଟିର ଦେହ ସୌନ୍ଦର୍ଯ୍ୟକୁ କହିବା ପାଇଁ ଯଦିଓ ସାହସିକ ପଦକ୍ଷେପ ନେଇଛନ୍ତି, 
ତଥାପି ସ୍ତନ ଶବ୍ଦ ଉଚ୍ଚାରଣ କରି ନ ପାରି କହିଛନ୍ି ଛାତି ବା ଗୋଲାକୃତି । ଛାତି ବକ୍ଷ ସିନା 
ସ୍ତନକୁ ସୂଚଉଥୁବା ବକ୍ଷୋଜ ନୁହେଁ । ଭାଷାର ବୈକଲ୍ଯ ସମ୍ପର୍କରେ ଲେଖୁକା ମଧ୍ଯ ନିଶ୍ଚୟ 
ସଚେତନ ଥବେ ଓ ସଂଭ୍ରମ ତାଙ୍କୁ ବାରଣ କରିଥୁବ | ଓଡ଼ିଆ ଭାଷାରେ ଯୌନାଙ୍ଗର ଓ 
ଯୌନକ୍ରିୟାର ବର୍ଣ୍ଣନ ପାଇଁ ଶଦ୍ଦ ନାହିଁ ବୋଲି ନୂହଁ । ତାହା ହୁଏତ ଉଚ୍ଚାଙ୍ଗ ସାହିତ୍ୟରେ 
ଗ୍ରହଣୀୟ ନୁହେଁ ବୋଲି କୁହାଯାଉଛି । ଗୋପାଳ ପ୍ରହରାଜ ତାଙ୍କ ଭାଷାକୋଷରେ ବିଆ, 
ଗାଣ୍ଡି, ଗାଣ୍ଡିମାରିବା, ଚ୍ରୋଦେଇବା, ଗେହିବା ଶଦଦମାନ ପଞ୍ଜିକରଣ କରିଛନ୍ତି । ଏଭଳି 
ଶବ୍ଦମାନ ଆମଲେଖାକୁ ଅଧୁକ ସୁଗମ ଓ ସହଜବୋଧ୍ଧ କରିଦିଅନ୍ତା । କିନୁ ଏଭଳି ଶବ୍ଦମାନଙ୍କୁ 

ଆଦର କରିଥବାରୁ ପ୍ରହରାଜଙ୍କ ଶତ ସମାଲୋଚନା ଓ କୂସ୍ସାର ଶରବ୍ଯ ହେବାକୁ ପଡ଼ିଛି । 
ତାଙ୍କ ସଂକଳନକୁ “ ଯୌନ ବିକୃତିର କୋଷାୟନ ' ବୋଲି ଆଖ୍ୟା ଦିଆଯାଇଛି । କେବଳ 
ଗୋପାଳ ପ୍ରହରାଜ ନୂହଁନ୍ତିୟ ରେଭନେଣ୍ଡ ଆମସ୍‌ ସଟନ୍‌ ଓ ତାଙ୍କ ସହଯୋଗୀ ଭୁବନାନନ୍ଦ 
ନ୍ୟାୟଳଙ୍କାର ଦୁଃସାହସ କରି ଓଡ଼ିଆ ଭାଷାରେ ଲୋକମୁଖରେ କଥୂତ ଶହ୍ଦର ଗ୍ରଚ୍ଛାୟନ 
ପ୍ରଥମ କରି ପ୍ରକାଶ କରିଛନ୍ତି । ଶ୍ଲୀଳ ଅଶ୍ଲୀଳ ବିଚାର ବା ମାନକ ଭାଷାର ଶୁଦ୍ଧତାର ବିଚାର 
ଭିତରେ ଉପରୋକ୍ତ ଶଦଗୁଡ଼ିକ ତିଷ୍ଠି ରହି ପାରିନାହାନ୍ତି । ବିଶ୍ଵନାଥ କର ଭଳି ସାହିତ୍ୟକମାନେ 
କହିଛନ୍ତି ଯେ “ ସର୍ବାଞ୍ଚଳ ପ୍ରଚଳିତ ଓ ସର୍ବଳଜନବୋଦ୍ଯ ବିଶୁଦ୍ଧ ଓଡ଼ିଆ ଗ୍ରାମ୍ୟକଥା ଓ “ ଇଡ଼ିଅମ୍ସ' 
ରକ୍ଷା କରି ଅଧ୍ବକ ପରିମାଣରେ ସଂସ୍କୂଚମୂଳକ ସହଜ ଶବ୍ଦମାନ ବ୍ୟବହାର କଲେ, କାହାର 
କୌଣସି ଆପରି ରହିବ ନାହିଁ । ଯାହା ସମ୍ପୂର୍ଣ ରୂପେ ସ୍ଥାନୀୟ ଓ ବିକାରପ୍ରାପ୍ତ ତାହା ସର୍ବଥା 
ବର୍ଜନୀୟ ' । ଓଡ଼ିଆ ଲେଖକୀୟ ଓ ପାଠକୀୟ ଆଲୋଚନା ଭିତରେ ଏଭଳି ମାନସିକତା 
ଏବେ ମଧ୍ଯ ବଳବତ୍ତର । ଏଣୁ କେବଳ ଲେଖୁକା ନୁହରି । ମୁଁ ମଧ୍ଯ ବିଶେଷ କରି ଗଞ୍ଜାମର 
ଲୋକ ହେଇଥିଲେ ସୁଦ୍ଧା ଏବଂ ଏଭଳି ଭାଷା ବ୍ଯବହାର କରିବାର ଅଭ୍ୟାସ ଥିବା ସନ୍ତ୍ବ 
ଶୀଳ ଅଶ୍ଲୀଳର ତଥାକଥୁତ ତ୍ରସ୍ତ ସମ୍ବେଦନାକୁ ସମ୍ମାନ ଦେଇଛି । କିନ୍ତୁ ଚିତ୍ରରଚନାର 
ବିମୁକ୍ତ ପରମ୍ପରାରେ ଶ୍ଲୀଳ ଅଶ୍ଲୀଳର ସମ୍ଭାବନା ନଥୁବାରୁ ଏବଂ ତାହା ଜୟଦେବୀୟ ଓ 
କୋଣାର୍କୀୟ ସୃଜନ ବିସ୍ତାର ଭିତରେ  ଧର୍ରବ୍ୟ ଅପରାଧ” ବୋଲି ଗଣ୍ୟ ହୋଇନଥବାରୁ 
ଆମେ ଚିତ୍ରଗୁଡ଼ିକ ଉପରେ ନିର୍ଭର କରି ଆମର ବକ୍ତବ୍ୟକୁ ରସାଣିତ କରିବାକୁ ଚେଷ୍ଟାକରିଛୁ 
ଏଣୁ ସଂସ୍କୃତ ଭାଷାରେ ଆଛାଦିତ ଶ୍ଲୀଳ ଶବ୍ଦଗୁଡ଼ିକ ପାଠ କରୁଥିବାବେଳେ ମାନସ୍ତିକ 
ସ୍ତରରେ “ ଖାଣ୍ଟି ଓଡ଼ିଆ' ଶବ୍ଦମାନେ ଚିତ୍ରମଧ୍ଯରୁ ସେମାନଙ୍କ ମୁଣ୍ଡଟିମାନ ଟେକି ନିଜ ନିଜ 
ନିଛକ ପରିଚୟ ଦେବାକୁ ତିଆର ହେବା ସ୍ଵାଭାବିକ ହେଇପଡ଼ିବ । 


ସଂସ୍କୃତ ଭାଷାର କବି ଓ ଲେଖକମାନେ ଶବ୍ଦକୁ ଯେତିକି ସତ୍ଯନିଷ୍ଠ ଭାବରେ 
ବ୍ୟବହାର କରିଛନ୍ତି, ତାହା ଓଡ଼ିଆରେ ସମ୍ଭବ ନୂହେଁ। ସମାଜରେ ପାଠକର ଗ୍ରହଣ କ୍ଷମତା, 
ମୁକ୍ତ ଚିନ୍ତନ ପ୍ରତି ଅନୁରକ୍ତିୟ ନବ ନବ ଉନ୍ନେଷ ପ୍ରତି ଶ୍ରଦ୍ଧା ତାକୁ ସତ୍ଯନିଷ୍ଠ କରିଦିଏ ଓ 
ଅନୁଭବକୁ ନିଖୁଣ ବର୍ଣ୍ଣନା କରୁଥିବା ସାହିତ୍ଯିକର ଲେଖନକର୍ମ ସରଳ ହେଇଯାଏ । ଶବଦ 
ଆଢ଼ଆଳରେ ତାକୁ ଲୁଚ୍ିବା ଆବଶ୍ୟକ ପଡ଼େନାହିଁ। ହଜାରେ ବର୍ଷତଳର ପାଠକ ସମାଜରେ 
ଯାହା ସମ୍ଭବ ଥିଲା ଆଜିର ଆଧୁନିକ ସମାଜରେ ତାହା ଗ୍ରହଣୀୟ ହେଇ ନ ପାରିବା ଏକ 
ବିଡ଼ମ୍ବନା । କୃହାଯାଇଥାଏ କୁଆଡ଼େ ଖୋଲା ମେଲା କରି କହିଦେବା ସାହିତ୍ୟ ନୁହେଁ । 
କାବ୍ୟିକତା ଉଚ୍ଚକୋଟୀର ଅବଗୁଣ୍ଡିତ ଭାଷା, ଅଛକଥନ ଓ ଚିନା ଉଦ୍ରେକକାରୀ ବକ୍ତବ୍ୟରେ 
ସାର୍ଥକ ହେଇପାରେ । ସେଭଳି ମଧ୍ଯ ଦ୍ଵିଅର୍ଥ ବୋଧକ ବ୍ୟଞ୍କନାତ୍ମକ ଶବ୍ଦ ଚୟନ, ବକ୍ରୋକ୍ତି 
ପ୍ରୟୋଗ ଓ ସାନ୍ଧ୍ୟ ଭାଷାର ବ୍ୟବହାର ସାହିତ୍ୟର ଗାମ୍ଭୀର୍ଯ୍ୟ ବଢ଼େଇ ଥାଏ ବୋଲି ପାଠକକୁ 
ଧାରଣା ଦିଆଯାଇଛି । ସ୍ତନ ବୋଲି କହିଦେଲେ ବା ତା'ରି ଦେଶଜ ଶବ୍ଦଟିଏ ପ୍ରୟୋଗ 
କରିଦେଲେ ଯାହା ଚଳିଥାନତା ତାହା ମଙ୍ଗଳକଳସ, ପ୍ରେମଭାଣ୍ଡ, ଅନଙ୍ଗପର୍ବତ ଭଳି ଶବ୍ଦ 

ପ୍ରୟୋଗରେ ଶାଳୀନ ହେଇଯାଏ, କାବି୍ଯିକ ହୋଇଯାଏ । ମଙ୍ଗଳକଳସ କହିଲେ ନା 
ସ୍ତନର ଆକାର ପ୍ରକାରର ପରିବର୍ଭନ ହୁଏ ନା ତା'ର ଲାବଣ୍ୟ, ମାଧୁର୍ଯ୍ୟ, କାବ୍ୟିକ ମହତ୍ତ୍ଵ 
ବା ଶ୍ରୀ ବୃଦି ଘଟେ । ଅବଶ୍ୟ ପାଠକ ଘଟେଇବାକୁ ଚ଼ାହିଁଲେ ଘଟିବ | ସେଭଳି ଅନେକ 
ଶବ୍ଦ, ଅନେକ ପ୍ରକ୍ରିୟା ଅନେକ ଅଙ୍ଗପ୍ରତ୍ୟଙ୍ଗ ସିଧାସଳଖ ପ୍ରକାଶ କରିବାରେ ମାନକ 
ଓଡ଼ିଆ ଭାଷାରେ ଯଥାଯୋଗ୍ଯ ସାଧନ ନାହିଁ । ଯଦିଓ ଲୋକମୁଖର ଭାଷାରେ ତା'ର 
ପ୍ରଚଳନ ଅଛି, ତା'ର ପ୍ରୟୋଗ ସାହିତ୍ୟରେ ଯଥାର୍ଥ ହୁଏନାହିଁ ଏଣୁ ବେଳେବେଳେ ଇଂରାଜୀ 
ଭାଷା ଉପରେ ନିର୍ଭର କରି ଆମେ ନୂତନ ପ୍ରତିଶବ୍ଦ ଯୋଗାଡ଼ କରିବାକୁ ବାଧ୍ଯ ହେଉ ଓ 
ସମଲିଙ୍ଗୀ, ବିସମଲିଙ୍ଗୀ ପ୍ରଭୃତି ଶବ୍ଦ ବ୍ୟବହାର କରୁ । ଯୌନଚ୍ରର୍୍ଚାର ଅସ୍ଵାଭାବିକ କର୍ମକୁ 
ପ୍ରକାଶ କରିବା ପାଇଁ ଆମେ ଭାଷାସ୍ଥିର କରିବାକୁ ବାଧ୍ଯ ହେଇଛୁ, ଆଉ ହୋମସେସ୍କ୍‌ଆଲ୍‌ 
ଭଳି ଇଂରାଜୀ ଶବ୍ଦକୁ ଅନ୍ତତଃ ଭାଷାରେ ଓ ଲେଖାରେ ସ୍ବୀକାର କରୁଛୁ । ଧରାଯାଉ ଆମେ 
ଯଦି ହୋମସେଵୁଆଲ୍‌କୁ ଗୁହ୍ଯୟମୈଥୁନ କହିବୁ, ତା'ହେଲେ ହେଟ୍ରୋସେଵୁଆଲ୍‌ କ”ଣ 
ଯୋଜନିମୈଥୁନ କହିବୁ ? ଯୁକ୍ତିଛଳରେ ଏଭଳି ଶବଦ ବ୍ଯବହାର କରାଯାଇପାରେ କିନ୍ତୁ 
ଆମେ ଯେଉଁ ଉଦ୍ଦେଶ୍ଯ ରଖୁ ସେହି ଶବ୍ଦଟି ନିର୍ମାଣ କଲୁ ଓ ତାକୁ ବ୍ଯବହାର କଲୁ ତାହା 
ଏକାର୍ଥ ନ ହୋଇ ଦ୍ଵିଅର୍ଥ ବୋଧକ ଶବ୍ଦ ହେଇପାରେ ଏବଂ “ ଯୋନିମୈଥୁନ' ଶବଦ ହୁଏତ 
ଲେସ୍‌ବିଆନ୍‌ ଶବ୍ଦର ପ୍ରତିବୋଧକ ଶବ୍ଦ ମଧ୍ୟ ହେଇପାରେ । ଲେସ୍‌ବିଆନ୍‌ ଶବ୍ଦକୁ ନାରୀ 
ସମକାମିତା ବୋଲି ଅନୁବାଦ କରାଯାଉଛି । ଦୂଇଜଣ ନାରୀଙ୍କ ମଧ୍ଯରେ ପ୍ରଚଳିତ ଯୌନକର୍ମକୁ 
କ'ଣ ନାରୀସଂଗମ ଓ ନରଙ୍କ ମଧ୍ଯରେ ପ୍ରଚଳିତ ଯୌନକର୍ମକୁ କ'ଣ ନରସଂଗମ ନା 
ପୂରୁଷାୟତ ସଂଗମ କୁହାଯାଇ ପାରିବ ? ତାହା ଯଦି ହୁଏ ତା” ହେଲେ ପୁଂ-ଯୌନ 
ପ୍ରକ୍ରିୟାର ଭେଦନକ୍ଷମୀ ଚରିତ୍ର ଓ ଭେଦ୍ଯ ଚରିତ୍ର ଭିତରର ତାରତମ୍ୟ ସଠିକ ଭାବେ 
ନିଧାର୍ଯ୍ୟ କରାଯାଇ ପାରିବ ନାହିଁ । ପୁଣି ପ୍ରଥା ଅନୁସାରେ ପୁରୁଷମାନଙ୍କର ଯୌନ ସମ୍ପର୍କ 
ମଧ୍ଯରେ ଜଣେ ପୂରୁଷ ଓ ଆଉ ଜଣେ ଶ୍ଧଶ୍ର ବିହୀନ ବାଳକର ସମ୍ଭାବନା ବେଶି ବୋଲି 
ଦର୍ଶେଇ ହେବନି । 


ଏସବୁ ଶବ୍ଦମାନଙ୍କୁ ହୁଏତ ଲେଖନ କର୍ମରେ ଗ୍ରହଣ କରାଯାଇପାରେ କିନ୍ତୁ 
ଭାବରାଜକ୍ୟର କଥାକୁ ଓ ଦେହର ଭାଷ୍ଯକୁ କିଭଳି ବା ସହଜ ସରଳ ଭାବେ ପ୍ରକାଶ 
କରାଯାଇ ପାରିବ । ଦେହ ଜୈବିକ ବସ୍ତୁଭାବେ ଯାହା ଗ୍ରହଣ କରେ ବା ତାହା ତା'ର ଧର୍ମ, 
ତାହା କଣ ସାହିତ୍ୟର ଉପଜୀବ୍ୟ ହେଇପାରେ ? ଏଣୁ ସବୁବେଳେ ଦେହର ସବୁ ଭାବକୁ 
ଓ ସବୁ ଭାଷାକୁ ସାହିତ୍ୟରେ ପ୍ରକାଶ କରାଯାଇ ପାରେନା । ଅବଶ୍ଯ ଏହା ସାମାଜିକ 
ଜଳବାୟୁ ଉପରେ ନିର୍ଭର କରେ ।! ଭାଷାର ନିଅଣ୍ଡିଆ ପଣ, ତା'ର ଅସହାୟତା ଏହି 
ଉପନ୍ୟାସରେ ବାରମ୍ବାର ଉପଲନ୍ସ କରିହେବ । ତାହା ଭାଷାର ଅସହାୟତା ନହେଇ ଲେଖକର 
ଅସମର୍ଥତା ବି ହେଇପାରେ ।! କାରଣ ଯୁକ୍ତିସଂଗତ, ଅଥପ୍ରଦ ଭାଷା ବ୍ଯବହାର ପାଇଁ 

ଲେଖକକୁ କିଏ ବାରଣ କରିନାହାନ୍ତି । ଅମରୁଶତକ ହେଉ ବା ଏଭଳିକି ଗୀତଗୋବିନ୍ଦ ମଧ୍ଯ 
ହେଉ ସେଥିରେ ଦେହର ଓ ଦେହଭାଷାର ଆବେଦନ ଓ ତା'ର ସ୍ଵାଧୀନୋଚ୍ରିତ ସଂକ୍ରମଣ 
ଗୁରୁତ୍ଵ ପୂର୍ଵ । ବେଳେବେଳେ ମନେ ହୁଏ ଦେହ ଦୂଇ ପ୍ରକାର, ଗୋଟିଏ ସାମାଜିକ ଦେହ 
ଓ ଅନ୍ୟଟି ଯୌନାଚାର ପାଇଁ ଉଦ୍ଦିଷ୍ଟ ଦେହ । ଏହି ଦୃଷ୍ଟିରୁ ଅମରୁଶତକର ଦେହକୁ ଯୌନାଚାର 
ଦେହ କହିବା ଯଥାର୍ଥ ହେବ । ଏଣୁ ଏଥରେ ବର୍ଣ୍ଣିତ ଓ ଚିତ୍ରିତ ଦେହସଂଭୋଗର କଥା 
କହିଲା ବେଳେ ଲେଖକ ଯେତିକି ସ୍ବାଧୀନତା ଉପଭୋଗ କରିବାର କଥା ତାହା ସମ୍ଭବ 
ନୁହେଁ କାରଣ ସେ ତ ଶୁନ୍ୟକୁ ସମ୍ବୋଧନ କରି ଶବ୍ଦ ନିକ୍ଷେପ କରୁନାହିଁ, ତା'ର ତ ପୁଣି 
ପାଠକ ବର୍ଗଟିଏ ଅଛି, ସାମଜିକ ପ୍ରତିବଦ୍ଧତା ଅଛି । ପୁଣି ଯୌନାଚ଼ରାରର ଦେହ ବା 
କାମନାର ଦେହ କ୍ଷଣଭଙ୍ଗୁର ଓ ଅଳିକ । ଏଣୁ ହୁଏତ ସେଭଳି ଦେହ ସଂଭୋଗର କଥାକୁ, 
କର୍ମକୁ ଚିରନ୍ତନ କରିବା ପାଇଁ ଭାଷାପଣର ଅସହାୟତା ସତ୍ତ୍ବେ ସାହିତ୍ୟର କଳନା 
ଉଦ୍ରେକକାରୀ ସମ୍ଭାବନାମୟ ଶବ୍ଦ ଅମରୁଶତକ କାବ୍ୟରେ ପ୍ରୟୋଗ କରାଯାଇଛି । 


ଯୌନାଚାର ବା କାମାଭ୍ୟାସକୁ ନେଇ ସବୁବେଳେ ଦ୍ଵିବିଧ ମତ ପ୍ରକାଶ ପାଇଛି 
ଗୋଟିଏ କାମାଚ଼ାରର ଅବଶ୍ୟମ୍ଭାବିତା, ଆବଶ୍ୟକତା, ସ୍ବାଭାବିକତା ବା ମୌଳିକ ସମ୍ଭେଦନା 
ଯାହାକୁ ଯୌନନିଷ୍ଠା ବି କୁହାଯାଇପାରେ; ଅନ୍ଯଟି ହେଲା ଯୌନାଚାର ସମ୍ପର୍କରେ ସତ୍ୟନିଷ୍ଠ 
ଘଟଣା ଓ ତଥ୍ୟଭିତ୍ତିକ ପ୍ରସଙ୍ଗକୁ ନେଇ ଇତିହାସ ଯାହା ଯୁଗାଚ଼ରାର ଓ ସାମାଜିକ ବ୍ୟବସ୍ଥା 
ସହିତ ସମ୍ପର୍କିତ । ଆଧୁନିକ ଯୁଗରେ ଯୌନ ଇତିହାସର ଚର୍ଚା ଯେତେ ବଳବତ୍ତର ତାହା 
ଆଗକାଳରେ ଦେଖାଯାଇ ନଥିଲେ ମଧ୍ଯ ଯୌନଧର୍ମ ଓ ଯୌନାଚ଼ାର ସହିତ ସମ୍ପର୍କିତ ନୀତିଗତ 
ପ୍ରଶ୍ନ ବର୍ଭମାନ କାଳରେ କେତେଦୂର ଗ୍ରହଣୀୟ ତା ବି ବିଚାର୍ଯ୍ୟ । ଯୌନାଚ଼ାରର ଞଚିତ୍ଯ 
ଓ ତା'ର ବ୍ୟାବହାରିକ ସୀମାକୁ ନେଇ ସମାଜ ସଦାକାଳେ ଜାଗ୍ରତ ଥଲା |! ଯୌନଚିନ୍ତା ଓ 
ଯୌନକର୍ମ ସଦାସର୍ବଦା ଦୂଇଟି ଭାବନା ଉଦ୍ରେକ କରିଥାଏ, ଗୋଟିଏ ଦୈବତୃ ଓ ସ୍ଵର୍ଗୀୟ 
ଏବଂ ଅନ୍ୟଟି ଆସୁରିକ ଓ ପାଶବିକ । ବୈଦିକ ଯୁଗରେ ବା ପ୍ରାଚୀନ ଗ୍ରୀକ୍‌ ସଭ୍ୟତା ବା 
ମଧ୍ଯଯୁଗୀୟ ବିଭିନ୍ନ ଧର୍ମ ଭିତ୍ତିକ ଚିନ୍ତାରେ କାମ ସଦାସର୍ବଦା ଦେବତାର ଆସନ ଗ୍ରହଣ 
କରିଛି । ତା” ସହିତ କାମାଭ୍ୟାସର ଜାନ୍ତବ ପରିଣତି ମଧ୍ଯ ଶାସ୍ତରେ, ପୁରାଣରେ ସ୍ଥାନ 
ପାଇଛି । ପାଶ୍ଚାତ୍ୟ ସଭ୍ୟତାରେ କାମକୁ ସାମାଜିକ ବିରୋଧାଭାଷର ପ୍ରତୀକ ଭାବରେ 
ସ୍ଵୀକାର କରାଯାଇଥିଲେ ମଧ୍ଯ ଯୌନାଚ଼ାର, ବିମୁକ୍ତିର ଏକ ଅଭ୍ୟୁଦୟ ଅବସ୍ଥା ବୋଲି ମଧ୍ଯ 
ଗ୍ରହଣ କରାଯାଇଛି । ବର୍ଭମାନ କାଳରେ କାମବନ୍ଧନ ଓ କାମମୋଚ଼ନ ଯୌନାଚ଼ାରର 
ଦୁଇଟି ବିକଳୀୟ ପନ୍ଜା ବୋଲି ଧରି ନିଆଯାଉଛି । 


ଉପନ୍ୟାସରେ ଯୌନାଚ଼ାରର ଯେଉଁ ତିନୋଟି ଅବସ୍ଥା ଦର୍ଶାଯାଇଛି, ସେଗୁଡ଼ିକର 
ସ୍ବାଭାବିକତା, ମୌଳିକ ସମ୍ବେଦନୀୟ ବିଚାର ଓ ସମ୍ଭାବନାମୟ ପ୍ରକାଶ ଉପରେ ଲେଖକୀୟତା 
ପର୍ଯ୍ୟବେଷିତ । ଏସବୁକୁ ଅବଗୁଣ୍ଡିତ ସାହିତ୍ୟର ଏକ ବିପର୍ଯ୍ୟସ୍ତ ଦିଗ ବୋଲି ବିବେଚନା 

କଲେ ଓଡ଼ିଆ ସାହିତ୍ୟରେ ଯୌନାଚାର ସମ୍ପର୍କିତ ଆଲୋଚନାର ବିକାଶ ବାଧାପ୍ରାପ୍ତ ହେବ । 
ବରଂ ଭାଷା ଓ ଭାବଗତ କୁଣ୍ଠାକୁ ପରିହରି ପ୍ରକାଶର ନୂତନ ଓ ସତ୍ୟନିଷ୍ବ ଭଙ୍ଗକୁ ସ୍ଵୀକାର 
କରିଗଲେ ଆମର ପୂରାତନ କାବ୍ୟଗୁଡ଼ିକର ଭାବଭୂମିକୁ ନବନ୍ୟାସ ମାଧ୍ଯମରେ ଆଧୁନିକ 
ସମାକ୍କରେ ଗ୍ରହଣୀୟ କରିହେବ । ସାହିତ୍ୟର ଟିରନ୍ତନତାରେ ବିଶ୍ଵାସ କରୁଥିବା ପାଠକମାନେ 
ଗ୍ରହଣୀୟ ଓ ଅଗ୍ରହଣୀୟର ତାତକାଳିକ ଦୃନ୍ଦ୍ରରୁ ନିଜକୁ ମୁକ୍ତ କରି ଦେହଭାଷ୍ୟ, ଯୌନାଚାର 
ଭାଷା ଓ ତତ୍‌ ଆଧାରିତ ଭାବଭୂମିକୁ ଓ ତା'ର ବିପୁଳ ଵ୍ଢଶ୍ବର୍ଯ୍ୟକୁ ସ୍ବୀକାର କରିଗଲେ 
ନିଜକୁ ମାର୍ଜିତ କରିଦେଇ ମାନବିକତାର ସ୍ଵଚ୍ଛ ଆଲୋକ ଆଡ଼କୁ ଗତିକରି ହେବ । 


ଯୌୈନାଚ଼ାରକୁ ଜ୍ଞାନର ଅନ୍ୟ ଏକ ଶ୍ୂଙ୍ଖଳିତ ମାର୍ଟବୋଲି ବିବେଚନା କଲେ ତାହା 
କେବଳ ସାହିତ୍ୟର ଏକିକ ଅବଧାରଣା ଉପରେ ନିର୍ଭରଶୀଳ ନୂହେଁ ବୋଲି ଜଣାପଡ଼ିବ । 
ଏହା ନୀତିଶାସ୍ତ୍ର ଦର୍ଶନଶାସ୍ତ୍ର ମାନବ ବିଜ୍ଞାନଶାସ୍ତ ଧର୍ମଶାସ୍ତ୍ର ସମାଜ ବିଜ୍ଞାନ ଓ ମନୋବିଜ୍ଞାନ 
ଶାସ୍ତ୍ର ତଥା ଚିକିସ୍ସା ଓ ଚିତ୍ରଶାସ୍ତ୍ରର ମଧ୍ଯ ପର୍ଯ୍ୟାୟଭୁକ୍ତ । ବାସ୍ୟାୟନଙ୍କ କାମଶାସ୍ ଶ୍ବେତକେତୁଙ୍କ 
ରଚିତ ପ୍ରଥମ ଗ୍ରନ୍ଧ କୋକ୍କଙ୍କ ରତି ରହସ୍ୟ ବା କୋକଶାସ୍ତ୍ର କଲ୍ୟାଣ ମଲ୍ୁଙ୍କ ଅନଙ୍ଗରଙ୍ଗ, 
ଭିକ୍ଷୁ ପଦୃଶ୍ରୀଙ୍କ ନଗର ସର୍ବସ୍ବ ଏବଂ ଜ୍ୟୋତି ଛଶ୍ଵରଙ୍କ ପଞ୍ଚସାୟକରେ କାମ ସମ୍ପର୍କରେ 
ଶାସ୍ତ୍ରୀୟ ବର୍ଣନା କରାଯାଇଛି ଯଦିଓ ଏଗୁଡ଼ିକ କାବ୍ୟ ଗ୍ରନ୍ଧ ନୂହେଁ । 


ସାହିତ୍ୟ ଯୌନ ଉନ୍ମାଦନାକାରୀ ବ୍ଯାଖ୍ଯା ନୁହେଁ କାରଣ ପ୍ରାଚ୍ଯ ପରମ୍ପରାରେ 
କାମ ମଧ୍ଯ ଜୀବନଧାରଣ ଓ ଜୀବନ ବିକାଶର ଏକ ସାଧନ, ତାହା ଧର୍ମ ଆଚ଼ରଣ ଭଳି ଓ 
ଅର୍ଥ ଉପାର୍ଜନ ଭଳି ଜୀବନନିର୍ବାହର ଏକ ଶାସ୍ତ ସ୍ବୀକୃତ ମାର୍ଚ । ଏଣୁ ସାହିତ୍ଯ, ଯାହା 
ସଜନ କଳାର ଅନ୍ୟତମ ଉଚ୍ଚତର ବିଭାବ, ତାହା ଯୌନାଚ଼ାର ଭଳି ମୌଳିକ ଓ ବ୍ୟାପକ 
ସମ୍ଭେଦନାକୁ ଗୋଟିଏ ସାମଗ୍ରିକ ମାନବିକ ଅବବୋଧ ବୋଲି ବିଚ଼ାର କଲେ ଭାଷାର 
ବୈକଲ୍ଯ ସର୍ଭେ ରସାନୁଭୂତି ସଂଗ୍ରହରେ ସଫଳ ହେଇପାରିବ । ‘ରୂପ ରଙ୍ଗ ଅନଙ୍ଗ ' 
ଉପନ୍ୟାସରେ ବିଭିନ୍ନ ଉଚ୍ଟାଟିତ ବିବରଣ ମଧ୍ଯରେ ଏକ ଜାଗତିକ ଓ କାଳୋତ୍ତର ବା 
ସମୟ ନିରପେକ୍ଷ ଯୌନ ନୀତି ବା ନିୟମର ସନ୍ଧାନ ଏବଂ କାଳାଶ୍ରୟୀ ଯୁଗୀୟ ପ୍ରଚ୍ରୋଦନାରେ 
ରବ୍ଧିମନ୍ତ ଯୌନାଚ଼ାରର ଶ୍ରଙ୍ଗଳା ଓ ଗ୍ରହଣୀୟତାକୁ ନେଇ ସମାଜରେ ତିଷ୍ଠି ରହିଥିବା ଦୃନ୍ଦ୍ଵକୁ 
ଗୁରୁତ୍ଵ ଦେଇଛି । ସଂସ୍କୃତ ସାହିତ୍ୟ ତଥା ଓଡ଼ିଆ ସାହିତ୍ୟରେ ଦେହଚଟର୍୍ଚା ଅପର୍ଯ୍ୟାପ୍ତ କିନ୍ତୁ 
ବାମାବାଦୀ, ସମକାମିତା ବା ରଚୈ ଓ ସମକାମିତା ବା ଲେସ୍‌ବିଆନ୍‌ ଶାସ୍ତଞ୍ଚଙ୍କ ଅଭିପ୍ରାୟକୁ 
ଭିରି କରି ବା ନିରୁତା ଯୌନାଚାର ଓ ଉତ୍ପାଦନ ଧର୍ମୀ ଯୌନାଚ୍ରାରର ନାନ୍ଦନିକ, ସାଂସ୍କୃତିକ 
ଓ ସାମାଜିକ ପୂଷ୍ଠଭୂମିକୁ ପ୍ରଚ଼୍ରୋଦିତ କଲାଭଳି ବିଶେଷ ଚର୍ଚ୍ଚା ହୋଇନାହିଁ । ଯୌନାଚ଼ାରର 
ମୌଳିନ୍କତା ଓ ସାମାଜିକତାର ଦୃନ୍ଦ୍କୁ ନେଇ ପାଶ୍ଚାତ୍ୟ ସାହିତ୍ୟରେ ଯେଭଳି ବିଗାର ଆରମ୍ଭ 
ହେଇଯାଇଛି ଓଡ଼ିଆ ସାହିତ୍ୟରେ ସେଭଳି ନାହିଁ । ଅବଶ୍ୟ ଏ ଉପନ୍ୟାସ ମାଧ୍ୟମରେ ଆମେ 
ସେଭଳି ଶାସ୍ତ୍ର ଆଲୋଚନାର ଉଦ୍ଦେଶ୍ୟ ରଖୁନାହୁଁ । ଏହା ଅମରୁଶତକୀୟ ଯୌନବିଳାସର 

ସାମ୍ପୃତିକ ବିସ୍ତାର ଓ ତା'ର ଭାବଭୂମିରେ କିଛି ନୂତନ ଚାରା ରୋପଣ ଯାହା ହୁଏତ 
ଭବିଷ୍ୟତରେ ଦ୍ରୁମରେ ପରିଣତ ହେଇପାରେ । କାରଣ ଏଡ୍‌ସ ରୋଗ ଭଳି ବିଶ୍ବ 
ଯୌନପଟ୍ଗଟରେ ଗୈ ଓ ଲେସ୍‌ବିଆନମାନେ ପ୍ରବଳ ମାତିଲେଣି । ଏମାନେ ଅଣ ଉତ୍ତାଦକ 
ଯୌନକ୍ରିୟାରେ ବିଶ୍ଵାସ ରଖୁଥୁବା ବ୍ୟକ୍ତିବିଶେଷ । ଏମାନଙ୍କ କର୍ମରେ ଜନ୍ଧ ନିୟନ୍ତ୍ରଣର 
ରାଜବିଧ୍‌ ପ୍ରଚ୍ଛନ୍ନ ଭାବେ ନିହିତ ଅଛି । 


ଏଠି ମୁଁ ମୋର ବ୍ୟକ୍ତିଗତ ବିଦେଶାନୁଭୁତିଟିଏ କହେ । 


ପ୍ରାୟ କୋଡ଼ିଏ ବର୍ଷ ତଳୌ ଲଣ୍ଡନ ଗସ୍ତରେ ଯାଇଥ୍‌ବା ବେଳେ ଟ୍ୟୁବ୍‌ 
ଷ୍ଷେସନ୍‌ମାନଙ୍କରେ ଏବଂ କୋଠାବାଡ଼ିଗୁଡ଼ିକରେ କୌତୂହଳୋଦଦୀପକ କିଛି ବିଜ୍ଞାପନ 
ଦେଖବାକୁ ମିଳିଥିଲା । ସେଥିରେ ଖୁବ୍‌ ବଡ଼ ବଡ଼ ଅକ୍ଷରମାନଙ୍କରେ ଲେଖା ହେଇଥୁଲା : 
ଆର୍‌ ୟୁ ହାପି ବିଇଙ୍ଗ ପ୍ରେଗ୍ନେଣ୍ଟ । ଫାଇନ୍‌, ଅର୍‌, ଡ଼ାଏଲ୍‌ ' (ଏଠି ଅବୈଧ ଗର୍ଭପାତ 
କରାଉଥବା ଗୋଟିଏ କ୍ଲିନିକ୍ର ନମ୍ବର ଲେଖାଥୁଲା !) ଏହି ବିଜ୍ଞାପନର ଆଭିମୁଖ୍ୟ କ'ଣ 
ହେଇପାରେ ? ଭଣ ହତ୍ୟାର ଏହା ପ୍ରଚ୍ରୋଦନା ନୁହେଁ କି ? ଏହାକୁ କ'ଣ ବିସମଲିଙ୍ଗୀ 
ଯୌନାଚ଼଼ାରର କୂପରିଣତି କୁହାଯାଇପାରିବ ? ଅମରୁଶତକ ଉଦ୍ଘୋଷଣା କରୁଛି ଦେହର 
ଓ ଯୌନସରାର ସତ୍ୟତା ପୁଣି ଭରପୂର ଯୌନବିଳାସର ସପକ୍ଷରେ ଯୁର୍ତି ବାଢି । ଉତ୍ପାଦକ 
ଯୌନଚୂର୍ଯ୍ୟାରେ ଶ୍ରଦ୍ଧା ରଖନାହିଁ ବୋଲି ପ୍ରବର୍ଶନା ଦେଉଛି । ଅମରୁଶତକର ଉଦ୍‌ଘୋଷଣାରେ 
ସଂଯମର, ସ୍ତମ୍ଭନର, ନିଗ୍ରହର ଅଘୋଷିତ ଶ୍ୂଙ୍ଖଳ ବିଦ୍ଯମାନ । ଏଣୁ ସେଠାରେ ଭରଣ 
ହତ୍ୟାର ଆବଶ୍ୟକତା ନାହିଁ । 


ରକ୍ଷଣଶୀଳ ମନକୁ ଯେତେ ଅସ୍ଵାଭାବିକ ଲାଗୁଥୁ୍‌ଲେ ମଧ୍ଯ ଗେ” ଓ 
ଲେସ୍‌ବିଆନ୍‌ମାନେ ହୁଏତ ଭୁଣହତ୍ୟା ଅନାବଶ୍ୟକ ବୋଲି ପ୍ରଚ୍ଛନ୍ନ ଭାବେ କହୁଛନି; ବିମଳ 
ଯୌନାନନ୍ଦ ଓ ନିଃସ୍ଵାର୍ଥ ଯୌନବିଳାସ କଥା କହୁଛନ୍ତି । ସେମାନେ ଗୋଟିଏ ଦ୍ଵିତୀୟ ବିକଛ 
ଯୌନ-ବିଶ୍ବଵର କଥା କହୁଛନ୍ି । ଅର୍ଥନୀତି କ୍ଷେତ୍ରରେ ଆମେ ବୋଧହୁଏ ଧୀରେ ଧୀରେ 
ତୃତୀୟ ବିଶ୍ଵର ବଳୟ ଭିତରୁ ମୁକୁଳି ଗୋଟିଏ ବିକାଶମୁଖୀ ଦ୍ଵିତୀୟ ବିଶ୍ଵରେ ପହଞ୍ଚୁଛୁ ! 
ଗେ ଓ ଲେସ୍ବିଆନ୍‌ମାନେ ବିକଶିତ ରାଷ୍ଟର ନାଗରିକ ହୋଇ ମଧ୍ଯ ଏକ ଦ୍ଵିତୀୟ ବିକନ- 
ବିଶ୍ଵର ସ୍ଵରୂପ ଚିନ୍ତା କେବଳ କରୁନାହାନ୍ତି, ଅତ୍ୟନ୍ତ ଦୃତ ଗତିରେ ନବ-ଯୁବ ସଞମ୍ପରଦାୟକୁ 
ସେମାନଙ୍କ କଳିତ ଇନ୍ଦ୍ରଧନୁର ସପ୍ତରଙ୍ଗରେ ଲାଞ୍ଚତ କରିଦେବା ପାଇଁ ଚାହୁଁଛନ୍ତି । ପୁରାଣ 
ଯୁଗରେ ବିଶ୍ବାମିତ୍ର କ'ଣ ଏହା ହିଁ ଚାହିଁଥିଲେ ! ପାଶ୍ଚାତ୍ୟ ରାଷ୍ଟ୍ରର ବିଶ୍ବାମିତ୍ରୀୟ ନର ଓ 
ନାରୀମାନେ କ'ଣ ତ୍ରିଶଙ୍କଙ୍କ ଅବସ୍କା ସମ୍ପର୍କରେ ସଚେତନ ନୁହଁନ୍ତି ? 


ମନେହୁଏ ଦ୍ଵିତୀୟ ଯୌନବିଶ୍ଵବର ପରିକଳ୍ଧନା ବିଶ୍ବାମିତ୍ରଙ୍କ କ୍ଷୋଭ, କ୍ରୋଧ ଓ 
ଅହଂକାରରୁ ଉପ୍ପନ୍ ବିଶ୍ଵବାୟନ ଠାରୁ ସମ୍ବେଦନରେ ଭିନ୍ନ । ଏଥିରେ ପରମ୍ପରା ପ୍ରତି 


ରୂପ ରଙ୍ଗ ଅନଙ୍କଂ ୫୧ 

ଅମନନୀୟତା, ନୂତନ ଆବିଶ୍କାର ଓ ନୂତନତାକୁ ପାଇବାର ଆଗ୍ରହ ଓ ନିରୁତା ନିଃସ୍ବାର୍ଥ 
ଆନନ୍ଦ ଅସଲ କଥା |! ସେମାନେ ଭାବଜଗତର କଥା କହୁଛନି । ସେମାନଙ୍କ ଚିନ୍ତନ ଓ 
କଥନରେ ଦୂଇଟି ଦାର୍ଶନିକ ପ୍ରବୃତ୍ତି ବଳବତ୍ତର ହୋଇ ରହିଛି, ଗୋଟିଏ ହେଲା ' ମୋର 
କର୍ରବ୍ୟ କ'ଣ ? ଓ ' ମୁଁ କିଏ' । ଅତି ଆଶ୍ଚର୍ଯ୍ୟଜନକ ଭାବେ ପାଶ୍ଚାତ୍ୟ ମୁକ୍ତଚିନ୍ତନରେ 
ମଧ୍ଯ ଯୌନାଚାର ସହିତ ଯୌନଧର୍ମ ଓ ଯୌନନୀତି ଅଙ୍ଗାଙି ଭାବେ ଜଡ଼ିତ । ସେମାନେ 
ପ୍ରାଚୀନ ପରମ୍ପରାକୁ ଯେତେ ପ୍ରତ୍ୟାଖ୍ୟାନ କରୁଛୁ ବୋଲି ବାହାରକୁ ବାହାସ୍ତୋଟ ମାରୁଥିଲେ 
ମଧ୍ଧ ପ୍ରତି ନୂତନ ପ୍ରସଙ୍ଗରେ, ତାହା ସମଲିଙ୍ଗୀ ଗେ” ହେଉ ବା ବିସମଲିଙ୍ଗୀ କିମ୍ବା ଲେସ୍‌ବିଆନ୍‌ 
ହେଉ, ସେଥିରେ ପୂରୁଣା ନୀତି କଥା ଗୁଚ୍ଛି ହେଇ ରହୁଛି । ଗେ” ମାନଙ୍କ ସମ୍ପର୍କରେ 
ସମଧର୍ମାଙ୍କ ମଧ୍ଯରେ ବନ୍ଧୁତା ଓ ବିଶ୍ବାସର ନିବିଡ଼ ବନ୍ଧନ ଓ ଭିନ୍ନେ କରି ଜୀବନକୁ ଗଢ଼ିବାର 
ପ୍ରତିବଦ୍ଧତା ଓ କର୍ରବ୍ୟବୋଧ ଲକ୍ଷ୍ୟ କରିବାର କଥା | ସେଭଳି ସମଲିଙ୍ଗୀ ଲେସ୍‌ବିଆନ୍‌ଙ୍କ 
ମଧ୍ଯରେ ଜୀବନର ଉତ୍ସକୁ ଫେରିଯିବାର ପ୍ରବଣତା ଓ ଗୋଟିଏ ସମ୍ପୂର୍ଶ ଶୂନ୍ୟ ଭିତରକୁ 
ବିଶ୍ଵାସର ସହିତ ଲମ୍ବ ଦେବା ଅତ୍ଯନ୍ତ ସାହସିକତାର ପରିଚୟ । ଏ ଉଭୟ ଯୌନାଚାର 
ସନ୍ଦର୍ଭରେ ବ୍ୟକ୍ତି ସ୍ଵାଧୀନତା, ବ୍ୟକ୍ତି ସଚେତନା ଓ ସ୍ଵଲିଙ୍ଗ ( କେବଳ ମୁଁ ଅର୍ଥରେ ନୁହେଁ, 
ବ୍ୟାପକ ଅର୍ଥରେ) ସଚେତନତା ସେମାନଙ୍କ ସମ୍ପର୍କକୁ ପ୍ରକୃତିର ବିଧାନ ଭିତରେ ସ୍ଥାନିତ 
କରିଦେଉଛି । ଏଣୁ ରତୁ ଚକ୍ରର ସ୍ଵାଭାବିକ ପରିବର୍ଗନ ଭଳି ଏହି ସବୁ ସମ୍ପର୍କ ତା'ର 
ଉଦ୍ଦାମ ଭର୍ଗରେ ସେମାନଙ୍କୁ କବଳିତ କରୁଛି ! 


ପ୍ରାଚୀନ କାଳର ରୀତିବାଦୀ ବା ରୋମାଣ୍ଟିକ୍‌ସମାନେ ଏବଂ ପରବର୍ରୀ କାଳରେ 
ସେମାନଙ୍କ ଅନୁଗାମୀମାନେ ଯୌନତା ନୁହେଁ ' ପ୍ରେମର ଦେହଭାବ ' ଖୋଜିବାରେ ଲାଗିଲେ । 
ସେମାନଙ୍କ ମଧ୍ଯରୁ ଅନୁସନ୍ଧିକୁମାନେ ଦେହର ଗଢ଼ଣ ପରିପାଟୀରେ ବୈଜ୍ଞାନିକ ବିଶ୍ଲେଷଣକୁ 
ଆଧାର କରି ପ୍ରମାଣ କଲେ ଯେ ମଣିଷର ମେଧା ମଧ୍ଯରେ ଅବା ପ୍ରେମଉନ୍ନେଷ ହିଁ ତା'ର 
ଯୌନ ଆଚରଣକୁ ପରିଚ଼ାଳିତ କରେ | ଏହି ଗୁଣଗତ ପାର୍ଥକ୍ୟ ମଣିଷମାନଙ୍କ ବ୍ୟବହାରରେ 
ଭିନ୍ନତା ଆଣିଦିଏ । ଏହା ଭନବିଂଶ ଶତାଦ୍ୀ ପ୍ରାରମ୍ଭରେ ସଂଗଠିତ ଗବେଷଣାର ଫଳ । 
ଗବେଷଣା ଆଗେଇ ଚାଲିଲା ଓ ଯୌନାଚ଼ାରର ଗୁଣାତ୍ମକ ମୂଲ୍ଯ ବିଭିନ୍ନ ବୈଜ୍ଞାନିକ 
ଉପାଦାନର ବିଶ୍ଲେଷଣ ଫଳରେ ଆହୁରି ଆହୁରି ଉନ୍ମଳ ହେବାକୁ ଲାଗିଲା । ବ୍ଯକ୍ତିଗତ 
ଯୌନପିପାସା କେବଳ ଦୈହିକ ଶକ୍ତି ଓ ସାମର୍ଥ୍ୟ ଉପରେ ନିର୍ଭର କଲା ନାହିଁ ବରଂ ଏହାର 
ପରିପ୍ରେକ୍ଷୀ ଓ ଆକାଂକ୍ଷିତ ବ୍ୟକ୍ତି ପ୍ରତି ମୋହ ଓ ଏହାକୁ ଚରିତାର୍ଥ କରିବାର ବାଗ ଓ ଶୈଳୀ 
ଉପରେ ବରଂ ନିର୍ଭର କଲା । ଉନବିଂଶ ଶତାଦୀର ଶେଷ ଭାଗଆଡ଼କୁ ଏହି ବାଗ ଓ ଶୈଳୀ 
ବ୍ୟକ୍ତିଗତ ଅସ୍ମିତାର ରୂପ ନେଲା ଏବଂ ବୈଜ୍ଞାନିକ ଗବେଷଣାଗାରରେ କରାଯାଉଥିବା 
ପରୀକ୍ଷା ନିରୀକ୍ଷାର ଫଳାଫଳ ସହିତ ଏହା ପ୍ରାୟ ସମାନ ହେଇଗଲା । ଏହି ସମୟର 
ମନବିଜ୍ଞାନ, ଚିକିସ୍ସାବିଜ୍ଞାନ ଓ ଯୌନବିଜ୍ଞାନ ସଂକ୍ରାନ୍ତୀୟ ସାହିତ୍ୟରେ ଏହା ପ୍ରକାଶିତ ହେଲା | 
ଉନବିଂଶ ଶତାଦ୍ଦୀର ପ୍ରାରମ୍ଭରେ ଉଠିଥ୍‌ବା ମନନର ପ୍ରଶ୍ନ “ମୁଁ କିଏ ?'ର ଉତ୍ତର 

ବିସମଲିଙ୍ଗୀ, ସମଲିଙ୍ଗୀ ଗେ ' ଓ ସମଲିଙ୍ଗୀ ଲେସ୍‌ବିଆନ୍‌ଙ୍କ ମଧ୍ଯରେ ପାଇହେଲା। ଆଧୁନିକ 
ଯୁଗର ଏହା ଯୌନଅସ୍ଷିତା ବନିଗଲା । ଆଧୁନିକ ମଣିଷର ମନରୁ ତାକୁ ଅନ୍ତର କରିବା 
ଏବେ ଏତେ ସହଜ ନୁହେଁ । 


-୫- 


ପାଠକ ଓ ପାଠକୀଯତାର ଏହି ସନ୍ଦର୍ଭ ଖୁବ୍‌ ମନଯୋଗିତା ସହକାରେ ଲେଖୁଥିବା 
ବେଳେ ଗୋଟିଏ ଇଂରାଜୀ ଖବରକାଗଜରେ ପ୍ରକାଶିତ କୌତୂୃହଳୋଦବ୍ଦୀପକ ସମ୍ବାଦଟିଏ 
ମୋର ଦୃଷ୍ଟି ଆକର୍ଷଣ କଲା । କୋଡ଼ିଏ ବର୍ଷ ତଳେ ଲଣ୍ଡନରେ ଦେଖୁଥିବା ଓ ପାଠ 
କରିଥୁବା ବିଜ୍ଞାପନର ସାରମର୍ମ ସହିତ ମିଳେଇ ଦେଖୁଲାପରେ ଯୌନାଚ଼ାରର ଉସ୍ପୃଙ୍ଖଳତା 
ଓ ରକ୍ଷଣଶୀଳତାର ଏକ ତୁଳନାତ୍ମକ ମାନସିକତାରେ ସନୁଳିତ ହେବାକୁ ପଡ଼ିଲା । ପ୍ରକାଶିତ 
ଘଟଣାଟି ଏଭଳି : ଅଠଚାଳିଶି ବର୍ଷୀୟା କରୋଲିନ୍‌ ନାମ୍ପୀ କଣେ ବ୍ରିଟିଶ ମହିଳା ଓ ତାଙ୍କ 
ସ୍ବାମୀ ଷ୍ଟିଭ୍‌ କାର୍ଟିରିଟ୍‌ ପ୍ରାୟତଃ ସଶଦ ରତିବିଳାସ କରୁଥିବାରୁ ଲୀଳାୟିତ ଶବ୍ଦରେ 
ପଢ଼ୋଶୀମାନଙ୍କ ନିଦ୍ରାରେ ବ୍ୟାଘାତ ଘଟିଲା । ଜନୈକ ପଡ଼ୋଶୀ କରୋଲିନଙ୍କ ବିରୁଦ୍ଧରେ 
ଉତ୍ତରପୂର୍ବ ଇଂଲଣ୍ଡର ନିଉ କେସେଲ୍‌ କ୍ରାଉନ୍‌ କୋର୍ଟରେ ମକଦ୍ଦମା ରୁଢୁ କଲେ । ବିଚ଼ାରପତି 
କରୋଲିନ୍‌ ଓ ଷ୍ଟିଭ୍‌ଙ୍କ ସଶହ୍ ରତିବିଳାସର ଦଶ ମିନିଟିଆ ଭିଡ଼ିଓ ପ୍ରଦର୍ଶନ ଉପଭୋଗ 
କରିସାରିଲା ପରେ ଉପଲବ୍ଧ କଲେ ଯେ ଏଭଳି ଘନାୟିତା ଓ ଲହରାୟିତ ଉଚ୍ଚାଙ୍ଗ “ ଇଷ୍‌ 
ଇଷ୍‌ ' କାର ଅତ୍ୟନ୍ତ ଅସ୍ଵାଭାବିକ; ଏଣୁ ଏହା ପଡ଼ୋଶୀଙ୍କ ନିଦ୍ରାରେ ବ୍ଯାଘାତ ଘଟେଇବା 
ସ୍ଵାଭାବିକ । ଅତଏବ ସ୍ଵାମୀ ସ୍ତ୍ରୀ ଏଭଳି ଅସ୍ଵାଭାବିକ ସଶଦ୍ଦ ଯୌନାଚ୍କାରରୁ ନିବୃତ୍ତ ରହିବାକୁ 
ସେ ଆଦେଶ କଲେ। କିନ୍ଧୁ କରୋଲିନ୍‌ କୋର୍ଟର ନିର୍ଦଦେଶନାମାରେ ଅସନ୍ତୋଷ ପ୍ରକାଶ 
କରି ମାନବିକ ଅଧ୍ବକାର କମିଶନଙ୍କ ଦ୍ବାରସ୍ଥ ହେଇ କୃପା ଭିକ୍ଷା କରିଛନି ଯେ ତାଙ୍କୁ ସଶଦ, 
ଉଚ୍ଚାଙ୍ଗ ଯୌନବିଳାସ କରିବାକୁ ଅନୁମତି ଦିଆଯାଉ । 

- D- 

ପାଠକୀଯତାର ଉଷ୍ଠତା ଅତି ନିକଟରୁ ଅନୁଭବ କରିବାପାଇଁ ମୁଁ କିଛିପାଠକ 
ବନ୍ଧୁମାନଙ୍କ ନିକଟକୁ “ ରୂପ ରଙ୍ଗ ଅନଙ୍ଗ "ର ପାଣ୍ଡୁଲିପି ପଠେଇଥୁଲି । ଉଦ୍ଦେଶ୍ୟ, ସେମାନେ 
ଏହାକୁ ପାଠକରିବେ ଏବଂ ସେମାନଙ୍କ ପ୍ରତିକ୍ରିୟା ପ୍ରକାଶ କରିବେ । ସେମାନଙ୍କ ପ୍ରତିକ୍ରିୟା 
ବା ଅଭିବ୍ୟକ୍ତିର ଉଲ୍ଲେଖ କରିବା ପୂର୍ବରୁ ଗୋଟିଏ ଶିଳ୍ଛାନୁଭୂତି ଏଠି ଉଦ୍ଧାର କରେ । ଆମ 
ଗାଁ ଦିଗପହଣ୍ଡିରେ ମୋ ଭାଇନାଙ୍କ ଚିତ୍ରଶାଳାଟିଏ ଥଲା | ତାର ନାଁ ଥଲା ଚାରୁକଳା ମନ୍ଦିର | 
ସେଠାରେ ଘାସକଟାରୁ ଘୋଡ଼ାଚଢ଼ା ଯାଏଁ ସବୁ ପ୍ରକାରର ଶିଛକାମ କରାଯାଉଥିଲା । ଆମେ 
ଦୁଇଭାଇ ଥରେ ଗଣେଶଙ୍କ ପ୍ରତିମାଟିଏ ମାଟିରେ ଗଢ଼ିସାରି ତା ଦେହରେ ଧଳାରଙ୍ଗର 
ପ୍ରଲେପଦେଇ ଖରାରେ ଶୁଖେଇଥାଉ ! ଚାରୁକଳା ମନ୍ଦିରଟି ବ୍ରାହ୍ମଣ ସାହି ମୋଡ଼ ଗୁର୍ଡୀରେ 
ଅବସ୍ଥିତ ଥ୍‌ବାରୁ ସେହି ବାଟଦେଇ ବିଭିନ୍ନ ରୁଚିର, ବିଭିନ୍ନ ମାନସିକତାର ଲୋକମାନେ 

ଆତଜାତ ହେଉଥିଲେ । ସେମାନେ ଏବେ ମୁର୍ରିଟି ଉପରେ ଟିସ୍ତଣା ଦେବା ଆରମ୍ଭ କଲେ । 
କିଏ କେତେ ପ୍ରକାର କଥା କହିଲେ । ଜଣେ କହିଲେ ଗଣେଶଙ୍କ ରଙ୍ଗ ଧଳା ନୁହେଁ, 
ନାଲିଆ । ଆଉଜଣଙ୍କର ମତ ହେଲା ତାଙ୍କ ଦେହ ଧଳା ଓ କେବଳ ମୁଣ୍ଡଟି ନାଲି । ପୁଣି 
କିଛିସମୟ ପରେ ଆଉଜଣେ ଦର୍ଶକ ଦେହଟିକୁ ଆଚୁରଙ୍ଗ କରିବାକୁ ପରାମର୍ଶ ଦେଲେ । 
ଭାଇନା ଏସବୁ ମତାମତକୁ ଗୋଟିଏ ଖାତାରେ ଲେଖୁ ରଖୁବା ପାଇଁ ମୋତେ କହିଲେ । 
ସନ୍ଧ୍ୟା ବେଳକୂ ଆମେ ଦୂଇଭାଇ ଦର୍ଶକମାନେ କହିଥୁ୍‌ବା କଥାଗୁଡ଼ିକ ପଢ଼ି ବହେ ହସିଲୁ । 
ସମସ୍ତଙ୍କ ପରାମର୍ଶ ଯଦି ଶିରୋଧାର୍ଯ୍ୟ କହିଥାନତୁ ତା ହେଲେ ଗଣେଶ ଶେଷରେ କିଭଳିଆ 
ଦିଶିଥାନ୍ତେ, ତାହା ପାଠକ କଳ୍ପନା କରିପାରୁଥିବେ । କିନୁ ପ୍ରତ୍ୟେକ ମତର ସ୍ଵାତନ୍ତ୍୍ଯ ଓ 
ମହର୍ତ୍ର ଥଲା । ହୁଏତ ପ୍ରତ୍ୟେକ ଦର୍ଶକଙ୍କ ପାଇଁ ଅଲଗା ଅଲଗା ରଙ୍ଗର ଗଣେଶ 
ଗଢ଼ାଯାଇପାରେ । 


ମୁଁ ଅନୁମାନ କରୁଥିଲି ଏହି ଚିତ୍ର ଉପନ୍ଯାସର ପାଠକପାଠିକାମାନେ ହୁଏତ 
ନୃସିଂହ ଭଳି ଉପନ୍ୟାସର ପ୍ରତି ପୃଷ୍ଠାକୁ ବିଦାରଣ କରିବେ, ଅନ୍ତ ବୁଜୁଳା ଓଟାରି ଆଣି 
ଖୁନଭିନ୍‌ କରିଦେବେ | ଗେ” ଓ ଲେସ୍ବିଆନ୍‌ ସଂପର୍କରେ ମୁଁ କହିଥିବା କଥା ସବୁକୁ 
ନାପସନ୍ଦ କରିବେ ବା ମୋ ସହିତ ସମସ୍ଵରରେ ' ଇନ୍ଦ୍ରଧନୁର ଆସ୍ପହା”କୁ ସହମତି ଜଣେଇ 
ନିଜର ସାହସିକତାର ପରିଚୟ ଦେବେ | କିନ୍ତୁ ଜଣାଗଲା ପାଠକ ଓ ପାଠିକାମାନେ ଲେଖକ 
ଅପେକ୍ଷା ଅତ୍ୟନ୍ତ ବୁବ୍ଧିମାନ ଓ ବୁଦ୍ଧିମତୀ | ସେମାନେ “ ଉଦାର ନୃସିଂହ” ହେବା ପାଇଁ ମଧ୍ଯ 
ଅନିଚ୍ଛୁକ | ତଥାପି ପ୍ରତ୍ୟେକ ପାଠକ ଓ ପାଠିକାଙ୍କ ଅଭିବ୍ୟକ୍ତିକୁ ଗୁରୁତ୍ଵ ଦେଇ ଏଠି ସେ ଗୁଡ଼ିକର 
ଉଲ୍ଲେଖ କରାଗଲା | 


ଜଗନ୍ନାଥ ପ୍ରସାଦ ଦାସ : ଆମଜୀବନା ନା ଉପନ୍ୟାସ ନା ଭ୍ରମଣ କାହାଣୀ ? 
ଚିତ୍ରକଳାର ଇତିହାସ ? ପ୍ରାଚୀ ପ୍ରତୀଚୀର ଦୃନ୍ଦ୍ର ? ଅମରୁଶତକର ବ୍ୟାଖ୍ୟା ? ଯୌନ ତତ୍ତ୍ଵର 
ବିଶ୍ଳେଷଣ ? 


ରୂପ ରଙ୍ଗ ଅନଙ୍ଗ” ଏ ସବୁର ଆଧାର ଏବଂ ଆହୁରି ଅନେକ କିଛି । ଦିନନାଥ 
ପାଠୀଙ୍କଠାରୁ ଅଲଗା ତାଙ୍କର ବହି ପଢ଼ିବା ସମ୍ଭବ ନୁହେଁ, ତାଙ୍କର ପୂର୍ବ ପ୍ରକାଶିତ ବହିସବୂର 
କ୍ରମରେ ଏଇଟି ଆଉ ଏକ ଉପଭୋଗ୍ୟ ପ୍ରସଙ୍ଗ । 


ଜ୍ୟୋସ୍ଥା ଦାସ : ‘ ରୂପ ରଙ୍ଗ ଅନଙ୍ଗ” ଶିଛୀ, ଲେଖକ ଦିନନାଥ ପାଠୀଙ୍କର ଏକ 
ଭିନ୍ନ ଚିତ୍ରୋପନ୍ଯାସ । ଏହି ଲେଖାର ଚିନ୍ତାଧାରା ଓଡ଼ିଆ ଲେଖକ ମାନଙ୍କଠାରୁ ନିଆରା 
ମନେହୁଏ । ଶୈଳୀର ଚାତୁର୍ଯ୍ୟ ପ୍ରକାଶ କରିବାର ଢଙ୍ଗ ସମ୍ପୂର୍ଣ ଭିନ୍ନ କାରଣ ଲେଖକ 
ଯେହେତୁ ଜଣେ ଶିଛୀ, ଶିଛୀର ମାନସିକତା ଓ ଅନୁଭବ ଏହି ଉପନ୍ଯାସକୁ ପ୍ରଭାବିତ 
କରିଛି । ଦ୍ଵିତୀୟତଃ ସେ ଜଣେ ପ୍ରତିଭାସଂପନ୍ନ ଲେଖକ | ତେଣୁ ଶବ୍ଦର କୋଣାର୍କ ଗଢ଼ିବାରେ 
ସେ ଜଣେ ଧୂରୀଣ କାରିଗର ! ନାରୀର ଦେହ, ପ୍ରେମ, କାମ ଏସବୁ ଶିନୀ - ଲେଖକଙ୍କ 

ପାଇଁ ଭିନ୍ନ ଉପାଦାନ ଯୋଗାଇ ଦେଇଛି । ଶବ୍ଦରେ ଯେଉଁ ଶ୍ଲୀଳ ଓ ଅଶ୍ଲୀଳ ଭାବ ସମାଜ 
ପାଇଁ ତିଆରି ହୋଇଛି, ସେହି ତଥାକଥୁତ ସାମାଜିକ ବନ୍ଧନକୁ ପଛରେ ପକାଇ ରୂପ ରଙ୍ଗ 
ଅନଙ୍ଗରେ ଯାହା ବର୍ଣ୍ଣନା ରହିଛି ତାହା ଆମମାନଙ୍କ ଭଳି ମଧ୍ଯବିତ୍ତ ମନରେ ପ୍ରତିକ୍ରିୟା 
ସ୍ୃଷ୍ଟିକରିବା ସ୍ଵାଭାବିକ । କିନ୍ତୁ ମନକୁ ବହଲେଇବା ପାଇଁ ଗୀତଗୋବିନ୍ଦ ଓ ଅମରୁଶତକରୁ 
ଉଦ୍ଧୃତି ଓ କାୟା ପ୍ରବେଶର ସାର୍ଥକତା ସେ ବାଢ଼ି । ଶବ୍ଦରେ ଟେକ୍‌୍ନିକ, ରସଚର୍ଯ୍ୟା ଓ 
ତା'ରି ଭିତରେ ଦେହର ନଗ୍ନତାର ମୌଳିକ ପରିପ୍ରକାଶ ପାଠକଙ୍କ ଭିତରେ କିଭଳି ପ୍ରତିକ୍ରିୟା 
ସୃଷ୍ଠି କରିବ ତାହା ଲେଖକ ରୂପାନନ୍ଦଙ୍କ-ଚରିତ୍ର ମାଧ୍ୟମରେ ପ୍ରକାଶ କରିଛନ୍ତି 


ସୌରୀନ୍ଦ୍ର ବାରିକ : ଦିନନାଥଙ୍କ “ ରୂପ ରଙ୍ଗ ଅନଙ୍ଗ ' ବହିଟି ପଢ଼ି ବହୁତ ଖୁସି ଲାଗିଲା । 
ବିଷୟବସ୍ତୁର ନୂତନତା ମୋତେ ଅଭିଭୂତ କରିଥଲା । ଏପରି ଏକ ଭିନ୍ନ ବିଷୟବସ୍ତୁକୁ 
ବାଛିବାରେ ପ୍ରଥମେ ମାନସିକ ଶକ୍ତି ପୁଣି ପ୍ରକାଶ କରିବାରେ ଭାଷାରେ ନବୀନତାର ଯେଉଁ 
ପ୍ରୟୋଜନ ତାହା ଦିନନାଥଙ୍କ ପାଖରେ ଅଛି । ଏଥୁପାଇଁ ପ୍ରୟୋଜନ ଅନ୍ତରଙ୍ଗତା ଯାହା 
ଲେଖକଙ୍କର ନିଜସ୍ବ । ବିଷୟବସ୍ତୁକୁ ସେ ଯେଉଁ ଭାବରେ ଉପସ୍ଥାପିତ କରିଛନ୍ତି ତାହା 
କଥାବସ୍ତୁକୁ ଆବେଗ ଓ ତାର୍ତିକ ସ୍ତରକୁ ଉତ୍ତୀର୍ଣ୍ଣ କରିଥାଏ | ଫଳରେ ବିଷୟବସ୍ତୁର ତଥାକଥତ 
ଅଗ୍ନିଶିଖାକୁ ସୁନ୍ଦରଭାବେ ତାଙ୍କି ଦିଏ । ଏହିଠାରେ ହିଁ ଲେଖକର ବାହାଦୂରୀ | ଏଇ ଲେଖାଟିରେ 
ମୁଁ ପାଏ ସାଂସ୍କୃତିକ କାଳାନ୍ତ ବିଭିନ୍ନତା ଭିତରେ ମଣିଷର ସଂପର୍କର ଗୁଢ଼ ଚିରନ୍ତନତାର 
ଏକତା । ସାଫୋଙ୍କ ପାଖରୁ ଆରମ୍ଭ କରି, ବିଭିନ୍ନ ଦେଶର ଚରିତ୍ରମାନଙ୍କୁ ନେଇ ସେ 
ବିଷୟବସ୍ତୁକୁ ବିଚାରକରି ତାର ତାର୍ତ୍ରିକତାକୁ ଆବେଗୀୟ କରିପାରିଛନ୍ତି । 


ଲେଖାଟି ପୂର୍ବରୁ ତହିଁରେ ସନ୍ଧିବେଶିତ ହୋଇଥବା ' ଅମୁଖ” ତଥା ପାଠକ ଓ 
ପାଠକୀୟତା କଥା ମନକୁ ଆସେ । ଏହି ପ୍ରସଙ୍ଗରେ ମନକୁ ଆସିଥାଏ ନାଟକ ପୂର୍ବରୁ 
ଥିବା Bernard Shawwଂର ମୁଖବନ୍ଧ କଥା, ପ୍ରଶ୍ନଭଠେ ଏହାର ପ୍ରୟୋଜନ କେତେ ? 
ବର୍ଣ୍ାଡ଼ ଶଙ୍କର ମୁଖବନ୍ଧ କ'ଣ ମୂଳ ଲେଖାଟିକୁ ବୁଝାଇବାରେ ସାହାଯ୍ୟ କରିଥାଏ ? 
ଏହା କ'ଣ ମୂଳଲେଖାର ଆଶାବାଡ଼ି ? ମୂଳ ଲେଖାଟି କ'ଣ ନିଜଗୋଡ଼ରେ ଠିଆହେବାର 
କ୍ଷମତା ରଖେନାହିଁ ? ଯଦି ରଖେ ତେବେ ଏହାର ପ୍ରୟୋଜନ କ'ଣ ? ଏହା କ'ଣ 
ଲେଖକଙ୍କର ଗାଣ୍ଡିବର ସୂଚକ ? କିନୁ, ମୋ ମତରେ ଏପରି ମୁଖବନ୍ଧର ପ୍ରୟୋଜନ 
ଅଛି । ବିଷୟ ବସ୍ତୁର ଭିନ୍ନତା, ତାର ଭାରତୀୟ ସ୍ପର୍ଶକାତରତାକୁ, ତାର ତୀନ୍ଷତାକୁ ସାମାନ୍ୟ 
ହାଲୁକା କରିଦେଇ ପାଠକୀୟ ମନସ୍ଵତାକୁ ଅନେକ ବିଷୟରେ ସୂଚାଇଦେବା ସଙ୍ଗେ 
ସଙ୍ଗେ, ତାର ମାନସିକତାକୁ ଏପରି ଏକ ବିଷୟବସ୍ତୁ ପାଇଁ ପ୍ରସ୍ତୁତ କରିବା ଏହାର 
ଉଦ୍ଦେଶ୍ୟ | “ ମନୋରାଜ୍ୟରେ ଭ୍ରମିବାକୁ, ପ୍ରୀତିପୁଷ୍ଠରେ ମଣ୍ଡିବାକୁ ଏବଂ ଏକ ଅଖଣ୍ଡ 
ନିସ୍କଳନ ପ୍ରତିବଵଦ୍ଧତାରେ ବିଶ୍ବସିବାକୁ ଏମାନେ ଆଗ୍ରହୀ ।' ' ଏହି ଆମୁଖ ଏହି ଆଗ୍ରହୀ 
ପଣକୁ ଅଧ୍ବକ ରଵିବନ୍ତ କରି ତାର ସ୍ଥର୍ଶକାତରତାକୁ ସାଧାରଣ କରିଦେବାର ପ୍ରଚେଷ୍ଟା 
ଏହାର ବିଷୟ ବସ୍ତୁ ପରିପ୍ରେକ୍ଷୀରେ ଏହାର ପୟୋଜନ ଅଛି । 

ମୁଁ ଲେଖକଙ୍କର ଲେଖାକୁ ପ୍ରଶଂସା କରିବା ସଙ୍ଗେ ସଙ୍ଗେ ତାଙ୍କର ମାନସିକ 
ସାହସିକତା ଓ ଉଦାରତାକୁ ସ୍ଵୀକାର କରୁଛି । ଏହି ପ୍ରସଙ୍ଗରେ ଗୋଟିଏ କଥା ମନକୁ ଆସେ 
ଏଥୁରେ ଥବା କବିତାଗୁଡ଼ିକ କେତେଦୂର କାହାଣୀ ସହ ନାନ୍ଦନିକ ଏବଂ ଆମ୍ଲିକ ଭାବରେ 
ସଂପୃକ୍ତ । ଏହା କ'ଣ କେବଳ ଲେଖାର ରହସ୍ୟ ଭାବେ ସନ୍ନିବେଶିତ ? 


ପ୍ରତିଭା ଶତପଥୀ : ଲେଖକ ଡଃ ପାଠୀଙ୍କ ଭାଷା ତୀକ୍ଷା ସଂବେଦନଧର୍ମୀ, ରସୋଛଳ - 
ମତେ ଆଶ୍ଚର୍ଯ୍ୟ କରିବାକୁ ଯଥେଷ୍ଟ । ତାଙ୍କ ପ୍ରତ୍ୟେକ ସୃଷ୍ଟି, ଚିତ୍ରୋପନ୍ୟାସ ହେଉ, ହେଉ 
ବା ଆମ୍ବଜୀବନୀମୂଳକ ଉଦ୍‌ବୋଧକ ଓ ସ୍ମରଣୀୟ - wt ୦ humour ରେ ସ୍ଥାନେ 
ସ୍ଥାନେ ଆକଷଣୀୟ । ଗୋଟିଏ ଉତ୍ତମ ସାହିତ୍ଯ ସୃଷ୍ଟିର ଉପରୋକ୍ତ ଗୁଣମାନ ବ୍ୟତୀତ 
ଆଉ କ'ଣ ଯୋଗ୍ୟତା ରହିବା ବାଂଛନୀୟ, ମତେ ଜଣାନାହିଁ । ଲେଖକଙ୍କର ବହୁପାଠିତା, 
ବହୁଦେଶ ଭ୍ରମଣ ଜନିତ ଅଭିଜ୍ଞତା ଓ ଅନୁସନ୍ଧିସା ସାକାର ହୋଇ ରୂପ ରଙ୍ଗ ଅନଙ୍ଗ 
ପୁସ୍ତକଟିକୁ ପାଠକୀୟ ପ୍ରିୟତା ଲାଭ କରିବାରେ ସମର୍ଥ କରିଛି । ଏହି ପୁସ୍ତକରେ ଆବେଗ 
ଗତ ଯୁକ୍ତିମତ୍ତା ଆନୁପାତିକ ଭାବେ ଉଚ୍ଚାରିତ । 


ନାରୀ ପୁରୁଷ ଶରୀରାଶ୍ରୟୀ ଓ ଭାବାଶ୍ରୟୀ ସଂପର୍କକୁ ନେଇ ଲେଖକଙ୍କ ବିଶ୍ଲେଷଣ 
ଅପୂର୍ବ । ପ୍ରକୃତରେ ଏଯାବତ୍‌ ସାରାବିଶ୍ବରେ କେହି ଦାର୍ଶନିକ ବା କବି ପ୍ରେମର ଅବିକଳ 
ସଂଞ୍ଚାଟିଏ ନିର୍ଣୟ କରିପାରିନାହାନ୍ତି । ଲେଖକ, କବି ଡକ୍ଟର ପାଠୀ ବହୁଦୃଷ୍ଠିରୁ ଆଲୋଚନାକୁ 
ପୂଷ୍ଚଳ କରିଛନ୍ତି । ନାରୀକୁ ନେଇ କେତେ ଭାବ, ଭାବାନ୍ତର, ନିସ୍ମହ-ବିଚାର, କେତେ 
ଅନ୍ତରଙ୍ଗତା ଏହି ପୁସ୍ତକରେ ସନ୍ଧିବିଷ୍ଷ ହୋଇଛି | ସମୁଦ୍ରରୁ ବୁନ୍ଦାଟିଏ ଉଠାଇ ନେଇ ଏଠାରେ 
ଉପସ୍ଥାପନ କରିବାକୁ ଯାଉଛି ମୁଁ, ଯଥେଷ ନ ହେଉପଛେ । 


ତାଙ୍କ ଅଧ୍ୟୟନ ପ୍ରବଣତାରୁ ଆମେ ଜାଣିଲେ, ଏସୀୟ ନାରୀମାନେ ଦ୍ଵିତୀୟ 
ବିଶ୍ଵଯୁଦ୍ଧ ଓ ଭିଏତନାମ ଯୁଦ୍ଧର ସୈନିକମାନଙ୍କ ଯୌନକ୍ଷୁଧା ମେଣ୍ଟାଇବାରେ ନିୟୋଜିତ 
ହୋଇଥୂଲେ | ଉଭୟ ଯୁଦ୍ଧ ଶେଷରେ ସେମାନେ ଯାଇ ଆମେରିକାରେ ପହଞ୍ଚିଲେ । ଏମାନଙ୍କୁ 
ଦୁଇଟି ବିଶେଷଣ ଦିଆଗଲା- ନୂଆ ବିଶେଷଣ, ଅନ୍ତତଃ ମୋ ଜାଣିବାରେ । କେତେକ 
ଏମାନଙ୍କୁ କହିଲେ ବର୍ଣ୍ଡଳ ପ୍ରଜାପତି ପୁଣି ଆଉ କେତେକ ଘୂଣ୍ୟତମ ବିଶେଷଣ ଯୋଡ଼ିଲେ- 
ଏହି ଧର୍ଷିତାମାନେ ' ସାଇଗନର ବିଷ୍ଠା । 


ବହୁ ପୈଶାଚିକ ପ୍ରବିର ବର୍ଣ୍ଣନା ପରେ ଲେଖକ ଡକଟର ପାଠୀ ନାରୀର 
ଅନ୍ତର୍ମୁଲ୍ୟ ନିର୍ବାରଣ କରିବା ନିମନ୍ତେ ନିକ ଧୂପଦୀ ଚେତନା ଓ ଅନୁଭବକୁ ପ୍ରକଟ କରିଛନ୍ତି | 
ସେ କହିଛନ୍ତି “ ନାରୀ ହେଉଛି ଗୋଟିଏ କବିତା, ସଂଗୀତ, ବର୍ଣ୍ଣର ଇନ୍ଦ୍ରଧନୁ ଓ 
ମଳୟପବନ । ” ତାଙ୍କର ଅନବଦ୍ୟ ଅବଦାନ ଚିତ୍ରୋପନ୍ୟାସ ଗୁଡ଼ିକ ଓଡ଼ିଆ ସାହିତ୍ୟକୁ 
ରଵ୍ଧିମନ୍ତ କରିଛି ଓ ଏକ “ ନୂତନ ସାରସ୍ଵତ-ସ୍ବରୂପ” ସୃଝ୍ଚିର ସେ ହିଁ ଉଦ୍ୟୋକ୍ତା । 


୫୬ ରୂପ ରଙ୍ଗ ଅନଙ୍ଗ 


Digitized by srujanika@gmail.com 


“ରୂପ ରଙ୍ଗ ଅନଙ୍ଗ” ଏ ଦିଗରେ ଲେଖକଙ୍କର ଆଉ ଏକ ବଳିଷ୍ଠ 
ସଂଯୋଜନା । ସର୍ବଶେଷରେ କହିବି ସେ ମୋର ଜଣେ ପ୍ରିଯଲେଖକ । 


ସୁଧ୍ୂର କୁମାର ବିଜେୟନ୍ଦ୍ର ନାରାୟଣଂ-‹ ବହିଟିଏ ପ୍ରଥମତଃ ଏକ ଭ୍ରମଣ କାହାଣୀ ଭଳି 
ମନେହେଉଛି । କାରଣ ଗୋଟିଏ ଭାରତୀୟ ପୁସ୍ତକ ଓ ତତ୍ସଂଲଗ୍ନ ତାଳପତ୍ରରେ ଖୋଦିତ 
ଚିତ୍ର ଭାଷାର ଇଂରାଜୀ ପ୍ରତିବେଦନ “ ଆମରସ୍‌ ଡିଲାଲାଟ୍‌ 'ର ପ୍ରଥମ ଆମ୍ବପ୍ରକାଶକୁ ନିମନ୍ତିତ 
ହୋଇଯିବାର ଆରମ୍ଭଠାରୁ ସେଠାରେ ସଭାସମିତି, ବନ୍ଧୁତାର ନୂତ ନପ୍ରସ୍ଥର କଥନିକା ସହ 
ଫେରୁଥିବା ବେଳର ଅନୁଭୂତିକୁ ପାଥେୟକରି ସୃଷ୍ଚିହେଇଛି ଏହି ଉପନ୍ୟାସ । 


ବହିର ବିଷୟବସ୍ତୁ ଓଡ଼ିଆ ସାହିତ୍ୟରେ ଯେ ଏକ ନୂତନ ଓ ଅସ୍କଶ୍ୟ ବିଭାଗ, 
ଏଥରେ ସନ୍ଦେହ ନାହିଁ। ଖାଲି ଯୌନ ସମ୍ବନ୍ଧରୁ ଆହୁରି ଦି ପାଦ ଆଗେଇ ସମଲିଙ୍ଗୀ 
ପୁରୁଷ, ସମଲିଙ୍ଗୀ ସ୍ତ୍ରୀ ଇତ୍ୟାଦିଙ୍କ ସମ୍ବନ୍ଧରେ ଆଲୋଚନାରୁ ବାହାରି ନିଜର ଅନୁଭୂତିକୁ 
ଆଧାରକରି ଏକ ସ୍ଵପ୍ନରାଜ୍ଯରେ ପରିଚିତ ପରିଚିତାଙ୍କୁ ତାଙ୍କ ସଙ୍ଗରେ ରଙ୍ଗନ୍‌କରି 
ତୋଳିଦେବାକୁ ଚେଷ୍ଟା କରିଛନ୍ତି ପାଠୀବାବୁ-ଏହି ରୂପ ରଙ୍ଗ ଅନଙ୍ଗ ଉପନ୍ୟାସରେ । 


ଗୋଟିଏ ବିଶେଷ କଥାହେଲା ବହିର ମୂଳଦୁଆ ଯାହା “ଅମରୁଶତକ” ଓ 
ଅମରୁଶତକ ଆଶ୍ରୀତ ଚିତ୍ରଭାଷ୍ୟ ଗ୍ରଚ୍ଛ ଯାହାକୁ ପାଠୀବାବୁ ଓ ତାଙ୍କ ବନ୍ଧୁ ଡକ୍ଟର ଫିସର୍‌ 
ନିର୍ମାଣ କରିଛନ୍ତି । ଏଥିରେ ସନ୍ଧିବେଶିତ ଅଛି ଶରଣକୂଳର ଶିଳୀଙ୍କ ତାଳପତ୍ରରେ ହାତଅଙ୍କା 
ଚିତ୍ର । ଓଡ଼ିଶାର ତାଳପତ୍ର ପୋଥରରେ ଚିତ୍ରକଳାର ଯେଉଁ ଏତିହ୍ୟ ରହିଛି ତା' ସହ ଆମ 
ଶାସ୍ତ୍ରରେ ଶୃଙ୍ଗାର ରସର ଯେପରି ଭାବରେ ଗବେଷଣାମ୍ବକ ଆଲୋଚନା ରହିଛି, ତା'ର 
ବିଷଦ ବିବରଣ ନିଜ କଛନା ମାଧ୍ଯମରେ ଏହି ଉପନ୍ୟାସରେ ସୁନ୍ଦରଭାବେ ଲେଖକ 
ପ୍ରକାଶ କରିଛନ୍ତି । 


ସାତଟି ଅଧାୟ ମଧ୍ଯରେ ଉପନ୍ୟାସର ବିସ୍ତାର ଘଟିଥୂଲେ ମଧ୍ଯ, ପାଠକ ଓ 
ପାଠକୀୟତା ଶୀର୍ଷକ ପ୍ରାକ୍ସୂଚନା ପଢିବାକୁ ଞପନ୍ଯାସିକ ପାଠକକୁ କାହିଁକି ଯେ ବାଧ 
କରିଛନ୍ତି ତାହା ଜଣାପଡୁନାହିଁ। ନିଜ ସପକ୍ଷରେ ଲମ୍ବାଯୁକ୍ତି ବାଢ଼ିବାର କାରଣ କ'ଣ 
ହେଇପାରେ ? ମୋର ଯାହା ମନେହୁଏ ' ଆମରସ୍‌ ଡିଲାଇଟ୍‌ ' ବହିର ଲୋକାର୍ପଣ ଉତ୍ସବ 
ନିଜ ଅନୁଭୂତି ପ୍ରକାଶର ଏକ ବାହାନା । ଲେଖକ ରୂପାନନ୍ଦ ଚରିତ୍ର ଭିତରେ ଲୁଚିରହି 
ନିଜର ଚେତନ ଓ ଅବଚେତନର କଥାଗୁଡ଼ିକୁ ଯେଭଳି ପ୍ରକାଶ କରିପାରିଛନ୍ତି ତାହା ବାସ୍ତବିକ 
ଲେଖକଙ୍କ ସାହସ, ଏହା ଯେ କେହି ମୁକ୍ତ କଣ୍ଠରେ ସ୍ଵୀକାର କରିବ । 


ଦେହଜ ପ୍ରେମରେ ମଦମତ୍ତ ପୂରୁଷ ଓ ନାରୀମାନଙ୍କ ସହ ଏକାନ୍ତ ସମୟ 
ବିତେଇବାର ସ୍ଵପ୍ନଂସତ୍ଯ ଅବତାରଣା ସେମାନଙ୍କ ଅନ୍ତରଙ୍ଗ ବାର୍ଭାଳାପରେ ଲୁକ୍ଟାୟିତ 
ଯୌନଇଟଙ୍ଗତ ଅଥଟ ସୃଷ୍ଟିଶୀଳ ମାନସିକତା ଏହି ଉପନ୍ଯାସର ମୂଳକଥା । ଯୌନଶାସ୍ତ 


ରୂପ ରଙ୍ଗ ଅନଙ୍ଗ ୫୭ 

ନୁହେଁ ବା ପୋଥଭାଷା ନୂହେଁ ବରଂ ଦେହଜ ପ୍ରେମର ସାର୍ଥକତା ପାଇଁ ମାଟି, ପାଣି, 
ଆକାଶ ଓ ଫୁଲ ଫଳର ସ୍ପିଗ୍ଧ ଦ୍ୟୋତନା ହିଁ ବଡ଼ କଥା | 


ଲେଖକ ପାଠକଙ୍କୁ ବାରମ୍ବାର ନିଜ ସ୍ଵପ୍ନ ରାଜ୍ୟକୁ ନେଇଯିବାକୁ ଚେଷ୍ଟାକରି ଓ 
ପ୍ରତ୍ୟେକ ପାଠକର ସ୍ଵପ୍ନ ପେଡ଼ି ଖୋଲିବାକୁ ଚେଷ୍ଟା କରିଛନ୍ତି । କାରଣ ସେ ବାସ୍ତବର କଥା 
କହୁଥିଲା ଭଳି ଲାଗୁଥିଲେ ମଧ୍ଯ ସ୍ବପ୍ନର କଥା ହିଁ କହି ଚାଲିଛନ୍ତି । ସ୍ବପ୍ନରେ ସବୁ ବାସ୍ତବ, 
ଅବାସ୍ତବ ଏକାକାର ହେଇଯାଏ । ତଥାପି କାମ ଉତ୍ତାଳ ବର୍ଣ୍ଣନା, ତାହା ଶୟନ କକ୍ଷର 
ଅନ୍ତରଙ୍ଗ ପରିବେଶ ହେଉ ବା ସ୍ଵାନାଗାରର ମୁକୁଳା ଆଲୋଚନା ହେଉ, ପାଠକଙ୍କୁ କିନ୍ତୁ 
ଆବିଷ୍କକରି ରଖେ । 


ଉପନ୍ୟାସଟି ଆମୁଳ ଚୂଳ ପାଠ କରିସାରିଲା ପରେ ସନ୍ଦେହ ହୁଏ ସତେ କଣ 
ରୂପାନନ୍ଦ ନିର୍ଲିପ୍ତ ନା ଭାବ ଓ ଭାଷାର ଦ୍ଵାହୀଦେଇ ନିଜକୁ ଦୋଷମୁକ୍ତ ରଖୁବା ପାଇଁ ସେ 
ଚେଷ୍ଠା କରିଛନ୍ତି ? ସବୂରି ଭିତରେ ପାଠକକୁ ଫାଙ୍କ ଦେବାର ଗୋଟିଏ ମନୋବୃରି ଲେଖା 
ଭିତରେ ଥବା ଭଳି ମନେହୁଏ । ମୁଁ ଦିନନାଥଙ୍କୁ ଅତି ନିକଟରୁ ଜାଣିଛି ବୋଲି ମୋର 
ଏତେ ସନ୍ଦିଗ୍ଧତା । 


ସଂଘମିତ୍ରା ମିଶ୍ର : ପାଠକୀୟତାକୁ ସର୍ବଥା ଉଚ୍ଚସ୍ଥାନ ଦେଉଥିବା ଅନୁଭବୀ ବହୁଗ୍ରନ୍ଧ ସ୍ରଷ୍ଟା 
ଶିଛୀଙ୍କର ନୂତନ ସୃଷ୍ଟି ' ରୂପ ରଙ୍ଗ ଅନଙ୍ଗ ' ପଢ଼ିଲି | ଦିନନାଥ ପାଠୀଙ୍କର ଏହି ଉପନ୍ୟାସ 
ବାସ୍ତବରେ ଜଣେ ଚିତ୍ରକରର କବିଜନସୁଲଭ ସୂକ୍ଷ୍ମ ମାନବୀୟ ଅଭିବ୍ୟକ୍ତ । ରୂପ ଓ ରଙ୍ଗ 
ନେଇ ଜୀବନସାରା କ୍ରିୟାଶୀଳ ଏହି ସ୍ରଷ୍ଟା ଧର୍ମ, ଅର୍ଥ ଓ ମୋକ୍ଷ ସହିତ କାମକୁ ଚତୁର୍ବର୍ଚ 
ମଧ୍ଯରେ ଯଥାଯୋଗ୍ୟଯ ସ୍ଥାନ ନେଇ ତାର ବୈଶିଷ୍ଟ୍ୟ ଓ ବୈଚିତ୍ର୍ଯର ବ୍ଯାଖ୍ଯା କରିଛନ୍ତି । 
ପଥର ମୂର୍ଭି ମଧ୍ଯରେ ପ୍ରାଣମୟ ପ୍ରତିମା ସଂଧାନୀ ଏହି ସ୍ରଷ୍ଟା ବିଲ୍ହଣ, ଅମରୁକ, ଶଙ୍କରାଚାର୍ଯ୍ୟ 
ଓ ଜୟଦେବଙ୍କ ଭାବନାକୁ ପରଖୁଛନ୍ତି । ଅବଲୀଳାକ୍ରମେ “ ଗୀତଗୋବିନ୍ଦ ର ମେଘ ମେଦୂର 
ବନଭୂମି ସୁଇଜର୍‌ଲ୍ୟାଣ୍ଡର କୂରିକ୍‌ ହ୍ରଦ କୂଳକୁ ସ୍ଥାନାନ୍ତରିତ ହୋଇଯାଇଛି । ଶରଣକୂଳର 
ଚିତ୍ରକର ତାଳପତ୍ର ପୋଥରେ ଯେଉଁ ଚିତ୍ର ଆଙ୍କିଥଲେ ତାର ବ୍ୟାଖ୍ୟା କରିଛନ୍ତି ରୂପାନନ୍ଦ 
କୋଣାର୍କ, ଭୁବନେଶ୍ବର, ବାରିପଦା, ବୁଗୁଡ଼ାଭଳି ସ୍ଥାନର ଚିତ୍ରପୋଥୂ ସମ୍ପର୍କରେ ତାଙ୍କର 
ଗଭୀର ଜ୍ଞାନ ସହିତ କାବ୍ୟଭାଷା ଓ ଚିତ୍ରଭାଷାର ସମ୍ମନ୍ଧ ପୁନର୍ବାର ପ୍ରତିଷ୍ଠିତ ହୋଇଛି । 
ବିଶ୍ବର ବିଭିନ୍ନ ନୂତନ ଚିନ୍ତାକୁ ଭାବରାଜ୍ଯରେ ଧରି ରଖୁଥିବା ଏହି ସ୍ରଷ୍ଟା ଭାବ ଓ ଭାଷାରେ 
ଓଡ଼ିଶାର ପାଠକଙ୍କୁ ବାରମ୍ବାର ବୈଦ୍ୟୁତିକ ସ୍ପର୍ଶରେ ଚକିତ କରିଛନ୍ତି । ‘ରୂପ ରଙ୍ଗ ଅନଙ୍ଗ ' 
ସଚେତନ ପାଠକ ଲୋଡ଼ିବ ଓ ଜୀବନର ଅନେକ ରହସ୍ୟଘନ ଦିଗନ୍ତର ଆବିଷ୍କାର କରିବ । 


ବିଷ୍ଣୁ ନାରାୟଣ ମହାପାତ୍ର : କିଛି ଉପନ୍ୟାସ କଳ୍ପନାର ତୂଳୀରେ ଆଙ୍କିଦିଅନ୍ତି ଆମପାଇଁ 
ସମାଜର ଅଦେଖା ଚିତ୍ର । ସମ୍ପର୍କ, ପ୍ରେମ, ଶୋଷଣ, ପ୍ରତାରଣା, ଛୋଟ ବଡ଼ ସୁଖର ଆଶା, 

ଦୁଃଖରେ ଭିଜି ଯାଇଥିବା ମନ, କାମନା ଜରଜର ହୃଦୟ, ଅନ୍ତରର କଛନାକୁ ନୂଆ ରୂପ 
ରଙ୍ଗରେ ଆମ ଆଗରେ ଉଭା କରେଇ ଦିଅନ୍ତି । ହେଲେ ଆଉ କିଛି ଉପନ୍ୟାସ କେବଳ 
ନୂଆ ଦୃଶ୍ୟକୁ ନେଇ ଆସନ୍ତି ନାହିଁ; ପରିଚିତ ସମସ୍ୟା ଓ ଚିନ୍ତାକୁ ପୁନଃ ଆମକୁ ଚିହ୍ଲେଇ 
ଦିଅନ୍ତି ନାହିଁ; ସେ ଆମର ଦେଖୁବବାର ଭଙ୍ଗୀ ଉପରେ ଟାଣିଦିଅନ୍ତି ଏକ ବଡ଼ ପ୍ରଶ୍ନବାଚୀ । 
ଆମ ତଥାକଥୂତ ପରିପ୍ରେକ୍ଷୀର ମୂଳଦୁଆକୁ ଦୋହଲେଇ ଦିଅନ୍ତି । ଦିନନାଥ ପାଠୀଙ୍କ “ରୂପ 
ରଙ୍ଗ ଅନଙ୍ଗ” ଏଇଭଳି ଏକ ଉପନ୍ୟାସ । ପ୍ରଶ୍ନର ଆଲୋକରେ ନିରତ ଝଲମଲ । 


ରତି ଆମର ଅତି ଅନ୍ତରଙ୍ଗ କିନ୍ଧୁ ଅକଥ୍ଯ। ଶ୍ଲୀଳ, ଅଶ୍ଲୀଳ, ସମ୍ଭମ, ଅସମ୍ଭମ, 
ଯୌନ-ଚେତନାର ଅଭିବ୍ୟକ୍ତି, ଭଙ୍ଗୀ, ସରହଦ, ଏଇ ସବୁର ପଟୁଆର ସମାଜ ଓ କାଳ- 
କୈନ୍ଦ୍ରିକ୍‌ ଚିରନ୍ତନ ନୁହେଁ । ଅମରୁଶତଢକ କାବ୍ୟ, ଚତ୍ରପୋଥ, ଓଡ଼ିଆ କଳା ପରମ୍ପରା, 
ସାଂସ୍କୃତିକ ଇତିହାସ, କୁରିକ ସହର, ପ୍ରବହମାନ ପ୍ରାଚ୍ୟ - ପାଶ୍ଚାତ୍ୟର ସଂପର୍କ, ଯୌନ 
ଅସ୍ମିତା, ପ୍ରେମ ଓ କାମନାର ଅନୁଭୂତିକୁ ନେଇ ' ରୂପ ରଙ୍ଗ ଅନଙ୍ଗ ' ପାଠକମାନଙ୍କ ପାଇଁ 
ତିଆରି କରିଛି ଏକ ଚମକ୍ଵକାର ପୃଷ୍ଠଭୂମି । ଦିନନାଥ ପାଠୀଙ୍କ ଚିତ୍ରୋପନ୍ଯାସର ଗଢ଼ଣ 
ନିଆରା। ସ୍ବାଭାବିକ, ଖୁବ୍‌ ଅଛି ଏଥିରେ ଉପନ୍ୟାସର ବର୍ଣ୍ଣନା, ଚାତୁରୀ ଓ ଅନୁଭୂତିର 
ସଚିତ୍ର ବର୍ଣ୍ଣାଳୀ । ପାଠକମାନେ ଏଥରେ ଦେଖୁପାରିବେ କବିତାର ଲାଳିତ୍ୟ, ରହସ୍ୟ ଓ 
ପ୍ରବନ୍ଧର ବୌଵ୍ଧିକତା ଓ ବିମର୍ଶ । 


' ରୂପ ରଙ୍ଗ ଅନଙ୍ଗ ' ପାଠକଙ୍କର ହୃଦୟକୁ ଛୁଇଁବ ଏଥୁରେ ସନ୍ଦେହ ନାହିଁ । 


ଚି ରଶ୍ରୀ ଇନ୍ଦ୍ରସିଂ : ଦିନନାଥ ପାଠୀଙ୍କର “ରୂପ ରଙ୍ଗ ଅନଙ୍ଗ ” ଗୋଟିଏ ନୂଆ ପ୍ରକାରର 
ବହି । ସେଥୁରେ ତାଙ୍କର ବକ୍ତବ୍ୟ ଅତ୍ୟନ୍ତ ସ୍ପଷ୍ଟ ସୁନ୍ଦର ଓ ଶକ୍ତିଶାଳୀ | ବହିଟିର 
ନୂଆପଣ ଆପଣ ପ୍ରଥମ ପ୍ୃଷ୍ଠାରେ ‘ଆମୁଖ : ପାଠକ ଓ ପାଠକୀୟତା' ପର୍ବରେ 
ପାଇଯିବେ | ତାଙ୍କ ଭାଷାରେ “ ‘ ପାଠକ ପାଠିକାମାନେ ରତିଗର୍ଭା ନାୟକନାୟିକା | 
ପାଠକ ଲେଖକର ସର୍ଜନ ସାମ୍ରାଜ୍ୟରେ ଭ୍ରମିବା ପାଇଁ ସଦା ଜାଗ୍ରତ ରହେ, ଲେଖକକୁ 
ରମଣ କରିବାର ଆସ୍ପର୍ବା। ରଖେ । ' 


ଯେଉଁଠାରେ ପାଠକର ଯୋଗ୍ୟତା ଏହା, ସେଠାରେ ଲେଖକ ଓ ନାୟକ- 
ନାୟିକାଙ୍କର ଆସ୍ତହା ମଧ୍ଯ ତତୋଧୂକ । ତଥା କଥୂତ ନଗ୍ନତା ବନାମ ରତି ମନସ୍କତାରୁ 
ଆରମ୍ଭ ହୋଇ ଦିନନାଥଙ୍କର ଉପନ୍ୟାସ ସମଲିଙ୍ଗୀ ଓ ବିସମଲିଙ୍ଗୀ ଯୌନାଚାରର ବହୁ 
ବିଭାଗ ଓ ବିଭବର ଓଜଲ୍ୟକୁ ସ୍ପର୍ଶ କରିଛି । ରୂପ ରଙ୍ଗ ଅନଙ୍ଗ” ପରି ବିଷୟକୁ ନେଇ 
ଚିତ୍ରରୂପ ଦେବା ହୁଏତ ସହଜ କିନ୍ତୁ ତାକୁ ଭାଷାରେ ଲେଖୁବା ନିଶ୍ଚିତ ରୂପେ ଏକ ଚାଲେଞ୍ଜର 
କଥା | ମୁଁ ଚମକ୍କତ ହେଲି ଦିନନାଥଙ୍କ ପଠନର ବ୍ୟାପ୍ତି ଦେଖୁ |! ଉପନ୍ୟାସଟିରେ ଅସୁମାରି 

ଉଦ୍ଧୂତି, ଅନେକ ଏତିହାସିକ ତଥ୍ଯର ଅବତାରଣା, ଅତି ଅଭୁତ ଘଟଣା ସବୁର ସ୍ୃତି 
ଚାରଣ ! ନିଜ ଉଚ୍ଚାରଣର ପ୍ରମାଣସିଦ୍ଧତା ପାଇଁ ସେ ଶୁଦ୍ଧ ତପସ୍ଵୀ ପରି ଯେଉଁ ସାଧନା 
କରିଛଚି ସେଥୁପାଇଁ ତାଙ୍କୁ ବଧେଇ | 


ଶ୍ନଙ୍ଗାର ଯେ ଏକ ଭାବମୟ ଉପାଦାନ, ଏକଥାକୁ ବିଭିନ୍ନ ଛଳରେ ବିଭିନ୍ନ 
ଆଳରେ ଲେଖକ ପ୍ରମାଣ କରିବାକୁ ଚେଷ୍ଟା କରିଛନ୍ତି । କିନୁ ଶୃଙ୍ଗାରର ଦେହଜ ରତିର 
ସମସ୍ତ ସାଗ୍ରହ ଉପଚାର ଓ ଅନୁଷ୍ଠାନ ସତ୍ବେ ଜୀବନର ଗମ୍ଭୀର ଓ ଗଭୀର ପ୍ରଶ୍ନ ସବୁ ତଥାପି 
ଏତେ ମାତ୍ରାରେ ସଜୀବ ଓ ଚଂଚଳ ଯେ ଉପନ୍ୟାସଟି ପାଠକଲେ ଆଖୁକୁ ବେଳେବେଳେ 
ଲୁହ ଚାଲିଆସେ, ଅଟକି ଯାଏ ପାଦ, ଅଟକି ଯାଏ ଆମର ଲଗାମଛଡ଼ା ପ୍ରବୃତ୍ତି | 


ଏହି ବହିଟି ପାଇଁ ଦିନନାଥ ଏକ ସମ୍ବେଦନଶୀଳ ଓ ସହାନୁଭୂତିଶୀଳ ପାଠକ 
ଗୋଷ୍ଠୀ କାମନା କରିଛନ୍ତି । ମୋର ବିଶ୍ବାସ ଓଡ଼ିଆ ଭାଷାର ପାଠକମାନେ ସମ୍ଭେଦନା ଓ 
ସହାନୁଭୂତିର ସମ୍ପଦରେ ଦରିଦ୍ର ନୁହଁନି । 


ଭାଗ୍ୟଲିପି ମଲ୍ଲ : ଡକ୍ଟର ପାଠୀ ଯେଭଳି ଚିତ୍ରିତ ତାଳପତ୍ର ପୋଥିରେ ଉତକୀର୍ଣ୍ଣ ରୂପ 
ସମ୍ଭାରକୁ ଆଧାର କରି “ ରୂପ ରଙ୍ଗ ଅନଙ୍ଗ” ଉପନ୍ୟାସଟି ରଚନା କରିଛନି, ସେଭଳି ଶହ 
ଶହ ପୋଥୂ ସଂରକ୍ଷିତ ଭଣ୍ଡାରର ସଂଯୋଗକ୍ରମେ ମୁଁ କ୍ୟୁରେଟର୍‌ ¦ ମୁଁ ବହୁବାର ରଡିଦସଗ୍ଧ 
ବନ୍ଧଚିତ୍ରଗୁଡ଼ିକୁ ଦେଖେ, ବନ୍ଧଚିତ୍ରର ଏକ ସଚିତ୍ର ସଂକଳନରେ ମଧ୍ଯ ମୁଁ ଆଗ୍ରହୀ | ନିର୍ଚଟୀବ 
ଭଳି ପ୍ରତ୍ୟୟ ହେଉଥିବା ଏହି ଚିତ୍ରଗୁଡ଼ିକ ଯେ ଗୋଟିଏ ଗୋଟିଏ ବିସ୍ଫୋରକ ଏହା ଏହି 
ଉପନ୍ୟାସଟି ପାଠ କଲାପରେ ଉପଲବ୍ଧ ହେଲା । ଆମର ସାଧାରଣ ଧାରଣା ଯେ ଚିତ୍ର 
ନିରବ, ସାହିତ୍ୟାକାର ସେଥୁରେ ଭାଷା ଭରିଦିଏ । କିଚୁ ରୂପ ରଙ୍ଗ ଅନଙ୍ଗ” ମୋତେ ଏକ 
ନୂଆ ଅନୁଭବ ଦେଲା | ତା” ହେଲା ଚିତ୍ର ନିରବ ନୂହେଁ ଅନ୍ତଃ ସଲିଳା ଭଳି ସଦା କଲ୍ଲୋଳିତ, 
ତାର ମହକ ଅଛି, ପ୍ରଚୋଦନା ମଧ୍ଯ ଅଛି । ଆମ କଳା, ସାହିତ୍ୟ ଓ ସଂସ୍କୃତିରେ ନଗ୍ନତା 
ବୋଲି କିଛି ଉପାଦାନ ନାହିଁ । ଶ୍ଲୀଳ ଅଶ୍ଲୀଳର ବିଚାର ନାହିଁ କାରଣ କଳା, ସାହିତ୍ୟ ଓ 
ସଂସ୍କୃତି ବସ୍ତୁ ନୁହନ୍ତି ଏମାନେ ବସ୍ତୁତ୍ତୋର ପ୍ରାଣର ସ୍ତନ୍ଦନ | ଡକ୍ଟର ପାଠୀଙ୍କ ଉପନ୍ଯାସଟି 
'ପାଠ କଲାପରେ ମୋର ଚିତ୍ର-ପ୍ରାଣତାର ସ୍ତୁରଣ ଘଟିଲା | 


ଜୟନ୍ତୀ ରଥ : ଉପନ୍ୟାସଟିରେ ରତିସୁଖ ବିଳାସର ମନୋଜ୍ଞ ଶବ୍ଦ ରୂପାୟନ କରିଛନ୍ତି 
ଉପନ୍ୟାସର ନାୟକ ରୂପାନନ୍ଦ | ମାତ୍ର ତାଙ୍କ ଅଭିବ୍ୟକ୍ତି ସେତିକିରେ ସୀମିତ ନୁହେଁ । 
ପରମ ଆନନ୍ଦପ୍ରାପ୍ତିରେ ଜୀବନର ସାର୍ଥକତା । ‘ରୂପ ରଙ୍ଗ ଅନଙ୍ଗ 'ରେ ସେହି ପରମ 
ଆନନ୍ଦ ପ୍ରାପ୍ତି ପାଇଁ ଅନେ୍‌ଷଣର ସ୍ଵର ମୁହୁମୁହୁଁ ଶୁଣାଯାଏ । ଲେଖକ ଏଠାରେ ଏକ ସଙ୍ଗରେ 
ପ୍ରତିଭାତ ହୁଅନ୍ତି କଛନା ବିଳାସୀ ଚିତ୍ରଶିନୀ, ଅଧ୍ୟୟନ ସିଦ୍ଧ ମନସ୍ତନ୍ତଵବିଦ୍‌ ଏବଂ କବି ଭାବରେ | 


୬୦ ରୂପ ରଙ୍ଗ ଅନଙ୍ଗ 

ଏଥୁରେ ଲିଖୂତ କବିତାର ଫଂକ୍ତି କେତୋଟିକୁ ଆବୃରି କରିବାର ଇଚ୍ଛାକୁ ସମ୍ବରଣ 
କରିହୁଏ ନାହିଁ | 

ନଦୀର ବୟସ କେତେ ?..¬ 

ଯେତେବେଳେ ଦିଗନ୍ତ ନିରବ ହୁଏ 

ସବୁଆଡ଼ ଶୂନ୍‌ଶାନ୍‌ ସାଜେ 

ମନେ ପଡ଼ ତମେ 

ମନରେ ବିଷାଦ ଭରେ .... 


ଆଧୁନିକ ଓଡ଼ିଆ କଥା ସାହିତ୍ୟରେ “ ରୂପ ଅଙ୍ଗ ଅନଙ୍ଗ ' ଏକ ଅନନ୍ୟ ସ୍ୃଷ୍ଷି । ଏହା ସ୍ଵୀକାର 
କରିବାରେ ଦ୍ବିଧା ନାହିଁ । 


ଗୌରାଙ୍ଗ ଚରଣ ଦାଶ : ଓଡ଼ିଆ ଭାଷାରେ ' ରୂପ ରଙ୍ଗ ଅନଙ୍ଗ ' ପରି ବହିଟିଏ ଏଯାବତ୍‌ 
ମୋ ଆଖରେ ପଡ଼ିନି । ପୂରାପୂରି ଅଲଗା କାଟର । ସାହିତ୍ୟର କୌଣସି ନିର୍ଦିଷ୍ଟ ସ୍ଵରୂପରେ 
ଏହାକୁ ଚିହ୍ନିତ କରାଯାଇ ପାରିବ ନାହିଁ । ଅର୍ଥାତ୍‌ ଏହା କଥା, କବିତା, ନାଟକ, ସଂଗୀତ, 
ଚିତ୍ର, ଧର୍ମ, ଦର୍ଶନ, ମନବିଜ୍ଞାନ, ସମାଜବିଜ୍ଞାନନ ରଚନା, ଆତ୍ୃକଥା, ଭ୍ରମଣକଥା, 
ଗବେଷଣା ଆଦି ସକଳ ପ୍ରକରଣର କଳାତ୍ସକ ସୂତ୍ରାୟନ | ମାତ୍ର ଏହାକୁ ଆମୂଳଚୂଳ ପଢ଼ିଗଲେ 
ଲାଗିବ, ସ୍ରଷ୍ଟା ଜଣକ ନିଶ୍ଚିତ ଭାବେ ଭବପଘୂରା, ପରିବ୍ରାଜକ; ଏଇ ମୋ ପାଖରେ, ନା 
ପାଖରେ ନୁହେଁ, ଭିତରେ ଅଛନି । ଏମିତି ଭବପୂରା, ଯାହା ପାଇଁ ସମଗ୍ର ସଂସାର ଭିନ୍ନ 
ଏକ ଘର । ଏବଂ ଘର ଭିତରର ସକଳ ବିଭବ ତା”ର ପରମ ପ୍ରିୟ । ତେଣୁ ସେ 
ଯେତେବେଳେ ଆପଣା ଦେହ, ମନ ଓ ପ୍ରାଣର ସବୁ ଗୋପନୀୟତାକୁ ମୁକୁଳା କରିଦେବା 
ପାଇଁ ଚାହୁଁଚି, ଘରର ସମସ୍ତ ଆପେ ଆପେ ମୁକୁଳିତ ହୋଇଯାଉଛି ଏବଂ ଘରର ସକଳକୁ 
ମୁକୂଳା. କରିବାକୁ ଉନ୍‌ମୁଖ ହେବା ମାତ୍ରକେ ଆପେ ମୁକୂଳିତ ହୋଇଯାଉଛି । ଅଛରେ 
କହିଲେ, ଏହା ବ୍ଯକ୍ରତିଅହଂ ଓ ସମୂହ-ଅହଂର ସମକାଳୀନ ସବଜନଶୀଳ ଓ ମୋହମୁକ୍ତ 
ମୁକୁଳାୟନ, ଯାହର ରୂପକୁ ଯେତେ ଦେଖୁଲେ, ଗନ୍ଧକୁ ଯେତେ ଆଘ୍ରାଣିଲେ, ସୁରକୁ 
ଯେତେ ଶୁଣିଲେ, ଗାଥାକୁ ଯେତେ ପଢ଼ିଲେ, ମର୍ମକୁ ଯେତେ ଭେଦିଲେ, ଗତିକୁ ଯେତେ 
ମାପିଲେ ବି ଗୋଟିଏ ମୁହୂର୍ଗରେ ବୁଝା ଓ ପରମୁହୂର୍ଭରେ ଅବୁଝା ଅବୁଝା ଲାଗେ । 


ତେଣୁ ବହିକୁ ଦୁର୍ବୋଦ୍ଯକୁ ବୋଧ୍ଯ ଓ ବୋଧ୍ଯକୁ ଦୁର୍ବୋଦଧ୍ଯ, ଶ୍ରତକୁ ଅଶ୍ରତ ଓ 
ଅଶ୍ରତକୁ ଶ୍ରତ, ଅଦୃଶ୍ଯକୁ ଦୃଶ୍ଯ ଓ ଦୃଶ୍ଯକୁ ଅଦୃଶ୍ୟ, ନିକଟକୁ ଦୂର ଓ ଦୂରକୁ ନିକଟ, 
ଅନଙ୍ଗକୁ ଅଙ୍ଗ ଓ ଅଙ୍ଗକୁ ଅନଙ୍ଗରେ ରୂପାନ୍ତରଣ ପ୍ରକ୍ରିୟାର ଏକ ଚମତ୍କାର କବିକର୍ମ 
କୁହାଯାଇପାରେ | 


ରୂପ ରଙ୍ଗ ଅନଙ୍ଗ ୬୧ 


Digitized by srujanika@gmail.com 


ବିଜୟ କୂମାର ମହାନ୍ତି : ବିଷୟ ପ୍ରକରଣର ନୂତନତା, ଭାଷାର ଗାମ୍ଭୀର୍ଯ୍ୟ ଓ ଅନୁଭବର 
କାବ୍ୟିକ ପ୍ରକାଶ ଉପନ୍ୟାସଟିକୁ ସରସ ସୁନ୍ଦର କରିଦେଇଛି । ଦିନନାଥଙ୍କ ରଚନାରେ 
ସମ୍ଭେଦନୀୟ ପରିଶୀଳନ ଅତ୍ୟନ୍ତ ଉପଭୋଗ୍ୟ | ନିଜେ ଚିତ୍ରକର ହୋଇଥବା ହେତୁ ସେ 
ଗଦ୍ୟକୁ ବର୍ଣ୍ବବିଭାରେ ଚମକ୍ରାର ଭାବେ ରଞ୍ଜି ପାରନ୍ତି | 


୬୨ ରୂପ ରଙ୍ଗ ଅନଙ୍ଗ 

୬୪ ରୂପ ରଙ୍ଗ ଅନଙ୍ଗ 


Digitized by srujanika@gmail.com 


ପ୍ରଥମ ପୁଲକ : ନବ ବସନ୍ତ ସମୟ 


ନବ ମାଧବିକା ମଧୁପ ଜୀବିକା 
ମଲ୍ଲୀ ବଲ୍ଲୀ ଫୁଲେ ଭରିଲ 
ନୀଆଲୀ କମଲ ନୀଲ ଉତପଲ 
ଗନ୍ଧ ଗନ୍ଧ ବହ ବହିଲ 

ନବ ବସନ୍ତ ସମୟ । 

ନବ ବୃନ୍ଦାବନ ରସମୟ ଗୋ । 


ଜୁରିକ ନଗରୀ ସଦା ବିଭାବନ 
ଗନ୍ଧେ ମତୁଆଲା ପାଇନ ପବନ 
ତରୁଲତା ସବୁ ନୂତନ ପଲ୍ଲବ 
ମତ୍ତ ମଧୁକର ରମନୀ ଝଙ୍କାର 
ଏହେନ ସମୟ ହେରିଲ 
ବୋଲେ ରୂପାନନ୍ଦ କବିର ନନ୍ଦନ 
ବସନ୍ତ ସମୟ ହଇଲ । 

ଯଦି ପୃଥିବୀ ଉପରେ କେଉଁଠି ସ୍ଵର୍ଗଟିଏ ବିରାଜିଥାଏ ତା' ହେଲା ସୁଇଜର୍ଲ୍ୟାଣ୍ଡ । 
ଘିଅ ଦୁଧ ଛେନା ଲହୁଣୀର ଦେଶ । ଏଠି ବସନ୍ତର ବ୍ୟାଖ୍ୟା ଓ ତାପୂର୍ଯ୍ୟ ଭିନ୍ନେ ପ୍ରକାରର | 
ବସନ୍ତ ଏଠି ସମୟର ପଲ୍ଲବରେ ସୀମିତ ନୁହେଁ । ବସନ୍ତ ଏଠି କାମନା ଓ ସଂଭୋଗର 
ପ୍ରତୀକ ତେଣୁ ରତୁ ଲଗ୍ନା ବସନ୍ତ ଏଠି ଅନ୍ତହୀନ ମାନସିକତାକୁ ଆବୋରି ରହିଥାଏ । ଏଠି 
ଗ୍ରୀଷ୍ମରେ, ଶରତରେ ଏବଂ ଶୀତରେ ବସନ୍ତର ଅନ୍ତରଙ୍ଗ ଅନୁଭବ ।! ଯେଉଁଠି ଆକାଶ 
ନୀଳ; ଜଳାଶୟ, ନଦୀ, ଝରଣା, ପୁଷ୍କରିଣୀ ଓ ହ୍ରଦ ସ୍ଵଚ୍ଛଃ ପାହାଡ଼ ପର୍ବତ ବରଫର 
ରେତରେ ଚର୍ଚ୍ଚିତ, ଲାଞ୍ଚତ; ଧେନୁପଲ ଦୁସ୍ଧପ୍ରସୁ ଉପବନ ଫୁଲ ଫଳରେ ଭର୍ରି ଓ ଲୋକଙ୍କ 
ଉପସ୍ଥିତି ଅମ୍ଳାନ; ସେଇଠି ହିଁ ବସନ୍ତ ଚିରନ୍ତନ ହେଇଯାଇଥାଏ ! ପୃଥିବୀର କେଉଁ ଦେଶରେ 
ଅବା କାମଦେବ ନାହାନ୍ତି ? କାମଦେବ ଉଗ୍ର କାମନାର ମାଟିରେ, ଆକାଶରେ, ଗଛରେ, 
ପତ୍ରରେ ସବୁଠି ସତତ ବିଦ୍ୟମାନ ! ଏଠି କାମକୁ ଶାସ୍ତ୍ରର ଡ଼ୋରିରେ ଆବଦ୍ଧ କରିବାପାଇଁ 
ରଷି ବାସ୍ୟାୟନ ହୂଏତ କନ୍ଧି ନାହାଚି, କିଚୁ କାମଶାସ୍ତର ସରହଦରୁ କାମକୁ ମୁକୂଳେଇ 
ଦେଇ, ତାକୁ ଦେହରେ ସାଧଦେବାପାଇଁ ବହୁ ତରୁଣ, ତରୁଣୀ, ଏଭଳିକି ବୟାପ୍ରାପ୍ତ 
ଅସଂଖ୍ୟ ନରନାରୀ ମଧ୍ଯ ପ୍ରସ୍ତୁତ ଅଛନ୍ତି । 


ରୂପାନନ୍ଦଙ୍କୁ ସେଇଥପାଇଁ ପ୍ରଥମରୁ ହିଁ ସୁଇସ୍‌ବାସୀ ସତର୍କ କରିଦେଇଛନ୍ତି : 
ଆମେ ପ୍ରେମର ଦାର୍ଶନିକତାରେ ଆଗ୍ରହୀ ନୋହୁଁ । ଦେହାତୀତ ପ୍ରେମଚର୍୍ଚା ମଧ୍ଯ ଆମର 
କାମ୍ୟ ନୁହେଁ । ଆମେ କୋଣାର୍କୀ ସ୍ତନର ମହିମା ତଥା ଚଉଷଠୀ ରତିବନ୍ଧର ବିଚିତ୍ର 
ଚିତ୍ରାମ୍‌କତା ସଂପର୍କରେ ସଚେତନ ହେବାକୁ ଚାହୁଁ । ଆଗାର୍ଯ୍ୟ ଶଙ୍କରଙ୍କ ଭଳି ଆଜନ୍ସ 
ବ୍ରହ୍ମଚାରୀ ଅମରୁଶତକ ଭଳି ରତିଦସ୍ଧ ଶତକ କାହିଁକି ବା ରଚନା କଲେ, ତା'ର କାରଣ 
ଜାଣିପାରିଲେ ଆମେ ନିଶ୍ଚୟ ଖୁସୀ ହେବୁ । ଏ ସବୁ ପ୍ରେମ ଜିଜ୍ଞାସା ଅମରୁଶତକ ଚିତ୍ରାବଳୀରୁ 
ହିଁ ଉତ୍ତବ ହେଇ ତା'ର କାବ୍ୟିକ ପରିସର ଅତିକ୍ରମି ଗୋଟିଏ ବିଚିତ୍ର ପାଠକୀୟ ଇଲାକାରେ 
ପ୍ରବେଶ କରିଛି । ରୂପାନନ୍ଦଙ୍କୁ ଏତକ ଜାଣିବା ବାକି ରହିଲା ନାହିଁ । 


ରୂପାନନ୍ଦ ହୃଦୟଙ୍ଗମ କରିଥଲେ କାମସୂତ୍ର ସମାଜରେ ପ୍ରଚଳିତ କାମାଭ୍ୟାସର 
ପଞ୍ଜୀକରଣ । ତାହା ପୁଣି କେବଳ ବାସ୍ୟାୟନଙ୍କ ସମୟର ନୁହେଁ । ବାସ୍ୟାୟନଙ୍କ ଆଗରୁ 
ଓଦାଳକୀ, ବଭ୍ରବ୍ୟ, ଚରୟନ, ଦତ୍ତକ, ଘୋଟକମୁଖ, ଗଣିକପୂତ୍ର ପ୍ରଭୃତି ପଣ୍ତିତ କାମ 
ସମ୍ପର୍କରେ ଆଲୋଚନା କରିଛନ୍ତି ଓ ଗ୍ରନ୍ମରଚନା କରିଛନ୍ତି | ସେମାନଙ୍କ ରଚନାର ପ୍ରଭାବରେ 
କାମସୂତ୍ର ମଧ୍ଯ ପ୍ରଭାବିତ ! କାମସୂତ୍ରରେ କାବ୍ୟିକତା ନାହିଁ, ତାହା ଜ୍ଞାନ ଗର୍ଭକ ଓ ତଥ୍ୟ 
ଗର୍ଭକ ହେଇପାରେ, ଭାବ ଗର୍ଭକ ନୁହେଁ । ବାସ୍ଥ୍ୟାୟନ ନିଜର ଗ୍ରଚ୍ଛ ସମ୍ପର୍କରେ ସତର୍କ 
କରିଦେଇ କହିଛନ୍ତି ଯେ ମୁଁ ଏହି ବହିରେ ଉଲ୍ଲେଖ କରିନଥିବା ଅନେକ ଆଲିଙ୍ଗନର ମୁଦ୍ରା 
ମଧ୍ଯ କାମ ବାସନାକୁ ବଳବତ୍ତର କରାଏ | ଏହିସବୁ ମୁଦ୍ରା ରତିକାଳରେ ବ୍ୟବହାର ବିଧେୟ । 
କିନ୍ତୁ ରତିର ସବୁକଥା ଯନୁ ସାପେକ୍ଷ । ଯେଉଁମାନଙ୍କର କାମବାସନା ନିଷ୍ପ୍ରଭ ସେମାନଙ୍କ ପାଇଁ 

ଏହି ଗ୍ରନ୍ଧ । କିନ୍ତୁ ଯେଉଁଠି ପ୍ରେମ ଉର୍ତାଳ, ବନ୍ଧ ଭାଙ୍ଗି ଉଚ୍ଲଳି ପଡ଼େ, ସେଠି ଗ୍ରଚ୍ଛର 
ପ୍ରୟୋଜନ ନଥାଏ । 


ଏଣୁ ଏ ଅରକର ଜୁରିକ୍‌ ଭ୍ରମଣ ରୂପାନନ୍ଦଙ୍କପାଇଁ ଏକ ମଧୁର ଆହ୍ବାନରେ 
ପରିଣତ ହେଇ ଯାଇଥଲା । ବହୁବାର ଜୁରିକ୍‌ ଦର୍ଶନ ହେଇ ସାରିଥିଲେ ମଧ୍ଯ ପ୍ରତିଥର ନୂଆ 
ରୂପରେ ନୂଆ ଭାବରେ ଜୁରିକ୍‌ ରୂପାନନ୍ଦଙ୍କ ପାଖରେ ଧରାଦିଏ । ଏ ଥରକର ଅନୁଭବ 
ସବୁଥରର ନୂତନତାକୁ ପରାହତ କରି ଏକ ଅଭିନବ ଉନ୍ନାଦନାରେ ରୂପାନନ୍ଦଙ୍କୁ ଉତ୍ତାଳ 
କରିଦେଇଥିଲା । ଉନ୍ଲାଦନା ବିଚ୍ରିତ୍ର ଯୌନଚିନ୍ତାକୁ କେନ୍ଦ୍ର କରି । ସମ୍ଭୋଗର ସଂଜ୍ଞା ଓ 
ସମ୍ଭାବନାକୁ ଅବଲମ୍ବନ କରି କେବଳ ଉନ୍ମାଦନା ନୁହେଁ ତା ସହିତ ବିସ୍ମୟ ମଧ୍ଯ । ଯୌନତା 
ସମ୍ପର୍କରେ ଆଲୋଚନା ହେବ, ଅଥଚ ସମ୍ଭମତା ଓ ଶାଳୀନତାର ସୀମା ଅତିକ୍ରମ କରିବନି । 


ଜୁରିକ୍‌ ହଦର ସ୍ଵଚ୍ଛ ସୁନୀଳ ବିସ୍ତାର ଉପରେ ରୋମାଞ୍ଚତ କୂନି କୂନି ଲହଡ଼ା । ତା” 
ଉପରେ ହଂସ, ମରାଳ, ସାରସ ଓ ବତକ କାଗଜ ଡଙ୍ଗା ଭଳି ହଲି ହଲି ଝୁଲି ଝୁଲି ସତେ 
ଅବା ଅପରାହ୍ଣର ଅଳସ ଭାଙ୍ଗୁଛନ୍ତି । ଲାଗୁଛି କାର୍ରିକ ପାହାନ୍ତାରେ ଓଡ଼ିଆଣୀମାନେ ଭସେଇ 
ଦେଇଥିବା ସହସ୍ର ସଂଖ୍ୟାର ସୋଲ ଡଙ୍ଗା ଓ କଦଳୀ ପଟୁଆ । କର୍ପୁର ଉଡିଗଲାଣି ସିନା 
କନାଖଣ୍ଡକ ପଡ଼ିରହିଛି । ପୁରୁଣା ସ୍ମ ତି ଜିଇଁ ଉଠୁଛି ବିଦେଶ ଭୂଇଁରେ ଅତି ଅପ୍ରତ୍ୟାଶିତ 
ଭାବେ | ଆଖୁ, ତା ସାଙ୍ଗରେ ମନ ଓ ହୃଦୟ ଅଟକି ରହୁଛି ଏ ଅଭିନବ ଦୃଶ୍ୟରାଜି ପାଖରେ, 
ହୃଦର ନୀଳ ଜଳରାଶି ପାଖରେ । ଗୋଟିଏ ଦି'ଟି ନୂହେଁ, କି ପୁଞ୍ଜ ଦି ପୁଞ୍ଜା ନୁହେଁ । ପଲ 
ପଲ ପିମ୍ପୁଡ଼ି ମନ୍ଦାଭଳି ହଂସ, ମରାଳ । ଦେଖୁଲାଭଳି, ଉପଭୋଗିଲା ଭଳି ଦୃଶ୍ୟରାଜି । 


ହ୍ରଦ କୂଳରେ ପାଇନ୍‌ କାଠର ଲମ୍ବା ଲମ୍ବା ବେଞ୍ଚ୍‌ ଖାଲିପଡ଼ିଛି । କାଠପଟା 
ଉପରେ ସଂଚିତ କୂଢ଼ କୁଢ଼ ବରଫ । ପୁରୁଣା ସୁ ତି ବରଫ ଗଦାଯାକକୁ ବ୍ରା ଓ ବିକିନି 
ପିନ୍ଧା ସୁଇସ୍‌ ଲଳନାମାନଙ୍କରେ ରୂପାନ୍ତରିତ କରିଦେଉଛି । ହ୍ରଦ ଉପରେ ଆବୋରି 
ରହିଛି ଗୁମାନିଆ ଆକାଶ । ଯେ କୌଣସି ମୁହୂର୍ରଗରେ ବରଫର ଗୁଣ୍ଡିଭରା ଅଜାଡ଼ି 
ହେଇପଡ଼ିବ ଲାଗୁଛି । ସମୟ ଅପରାହ୍‌ଣ । ହ୍ରଦର ଡେବିରି ବାହୁମୁଣ୍ଡରେ ଟାଉନ୍‌ ହଲ୍‌ 
ଓ ଚର୍୍ଚ । ସେମାନଙ୍କ ପ୍ରକାଣ୍ଡ ପ୍ରକାଣ୍ଡ ଛାଇ ଭୂତ ଭଳି ପାଣି ଭିତରକୁ ଲମ୍ବିଯାଇଛି । 
ଗମ୍ବୁଜର ଗବାକ୍ଷ ଦେଇ ଦୋହଲୁ ଥବା ମଳିନ ଖରା କାଚର ବର୍ଣ୍ଣିଳ ମୋକାଇକରେ 
ଛାଣି ହେଇ ଧୂସରିଆ ଛାଇର ପ୍ରତିବିତ୍ବରେ ତାରାପୁଞ୍ଜର ଭ୍ରମ ସ୍ପଷ୍ଷିକରୁଛି । ରୂପାନନ୍ଦ 
ସମଗ୍ର ଦୃଶ୍ୟ ବୈଭବକୁ କମ୍୍ୁଟର୍‌ର ସଫ୍‌ଟ୍‌ଞ୍ଡେର୍‌ ପ୍ରୋଗ୍ରାମ୍‌ ଭଳି ଆଖୁ ପିଛୁଳାକେ 
ସେଠାରୁ ଉଠେଇ ନେଇ ଗୀତଗୋବିନ୍ଦ ସିମୟର ଯମୁନା କୂଳରେ ଥାପିଦେଲେ | ଦୃଶ୍ୟରେ 
ଏବେ ପୌରାଣିକତା ଭରିଗଲା । ସବୁ ସାଧାରଣ ଅସାଧାରଣରେ ଏବଂ ଲୌକିକ 
ଅଲୌକିକରେ ପରିଣତ ହେଇଗଲା | ମନେହେଲା ସତେ ରୂପାନନ୍ଦ ଏକା ଏକା ଘନଶ୍ୟାମ, 
ରାଧାରାଣୀ ଓ ଗୋପନାରୀଙ୍କ ପଦଚିହ୍ନ ଯମୁନାର ଶୀତଳ ବାଲିରେ ଖୋକଜୁଛନ୍ି । ସିଏ 

ଏବେବି ଅନୁଭବ କରୁଛନ୍ତି କବିରାଜ ଜୟଦେବ, ଅତିବଡ଼ି ଜଗନ୍ନାଥ ଓ ପିଣ୍ଡିକ ଶ୍ରୀଚନ୍ଦନ 
ସମସ୍ତେ ତାଙ୍କ ଭଳି ବାଲି ଶେଯରେ ଅଙ୍ଗରାଗର ମଳିକୂଟି, ବାସି ତମାଳର ଗନ୍ଧୁକ୍ତ 
ପାଖୁଡ଼ା ଓ ହଜିଲା ବଂଶୀସ୍ବନର ବିଳପିତ ଆଳାପ ଖୋଜିବାରେ ବ୍ୟସ୍ତ । ଗୀତଗୋବିନ୍ଦ, 
ଭାଗବତ ଓ ବସନ୍ତରାସର କାବ୍ୟପଂଙକ୍ତିଗୁଡ଼ିକ ସ୍ମ ତିହେଇ ପ୍ରତି ବାଲିରେଣୁ ସହିତ 
ମିଶିଯାଇ ଏକାକାର ହେଇଯାଇଛି । ଏଣୁ ମାନୀ ଦୁର୍ଯ୍ୟୋଧନ ଭୂଇଁରେ ପାଦଟିଏ ଆପି 
ଦେଲେ ପଦ୍ଧଟିଏ ଫୁଟିଗଲାପରି ରୂପାନନ୍ଦଙ୍କ ପ୍ରତିଟି ପଦପାତ ଧ୍ବନିମୟ, ରୂପମୟ ଓ 
ଗନ୍ଧମୟ ହେଇଯାଉଛି । 


ମନେ ପଡ଼ିଯାଉଛି ପିଣ୍ଡିକଙ୍କ ଆଉ କେଇପଦ କବିତା - 


ଯମୁନାର ବାଲି ଦିଶେ ତେଜେ ଝଲମଲ 
କାଲିନ୍ଦି ପରଶି ଶୀତ ମଲୟ ପ୍ରବଲ ହେ । 


ଜୁରିକ ହ୍ରଦର ପରିସୀମା କାହିଁ କେଉଁ ସୁଦୂର ଦିଗନ୍ତ ଭିତରେ ହଜିଯାଇଛି । 
ଲାଗୁଛି ଯମୁନାର ପ୍ରବହମାନ ଦୀର୍ଘ ସ୍ରୋତ ଭଳି । ହୃଦ ଓ ନଦୀ ଭିତରେ ଅତ୍ତୁତ ସାମଞ୍ଜସ୍ୟ । 
ପ୍ରେମ ତ ବହମାନ ଜଳଧାରା । ହୃଦ ଗର୍ଭ ହେଲେ ନଦୀ ତା'ର ମଧୁମୟ କ୍ଷରଣ | ହଦ 
ପାତ୍ର ହେଲେ ନଦୀ ତା'ର ଆଧେୟ । ହ୍ରଦ ଦୁଇ ଓଠର ବନ୍ଧନୀ ହେଲେ ନଦୀ ଖୁଲି ଖୁଲି 
ହସର ସମ୍ଭାର | ଏଠି ଜୂରିକ୍‌ ହ୍ରଦ ଇତିହାସ ଭଳି ସ୍ଥିର ହେଲେ, ଯମୁନା ସ୍କ ତି ଭଳି 
ପୌରାଣିକ ଓ ବହମାନ । 


ବୃନ୍ଦାବନ ଓ ମଥୁରାର ମଠ ମନ୍ଦିରଗୁଡ଼ିକରେ ଫଗୁଉତସ୍ସବର ଆବାହନୀ ଆରମ୍ଭ 
ହେଇଗଲାଣି । ବସନ୍ତ ପଞ୍ଚମୀ ହିଁ ବସନ୍ତ ରତୁର ପ୍ରାରମ୍ଭ । ଭାରତ ବର୍ଷର ଉତ୍ତର 
ଭୂଖଣ୍ଡରେ ରାଧାକୃଷ୍ଣ ପ୍ରେମଲୀଳାର ଅନୁରଣନ ପ୍ରବଳ । ଚିତ୍ର, ସଂଗୀତ, କାବ୍ୟ କବିତା 
ଓ ଜନଶ୍ରତିରେ ରାଧାକୃଷ୍ଣ ସଦା ଉତ୍ମୀବିତ | ପାହାଡ଼ୀ ଚିତ୍ରକରର ତନୁପାତଳୀ ଡାଳିମ୍ବ ସ୍ତନା 
ରାଧାଙ୍କର ଚଳଚଂଚଳ ହରିଣୀ ଆଖୁକୋଣରୁ ବସନ୍ତ ରାଗର ଆଳାପ ଆରମ୍ଭ ! କିନ୍ତୁ 
ଶେଷ ହେଉଛି ଗୁଣୁଣି ହାତୀଭଳି କୁଦୁଲୁ କାଦଲ ଓଡ଼ିଆ ଗଉଡୁଣୀ ରାଧାଙ୍କ ଅଭିମାନ ବା 
ଅଭିସାର ପାଖରେ । 


ଏବେ ବି କାନରେ ପଡ଼ିଯାଉଛି, ସତେ ରାଧା ଝିଙ୍ଗାସ କରି କହୁଛନ୍ତିୟ ହେ 
କେଶବ, ତମ ପ୍ରତାରଣା ଚିହ୍ନା ପଡ଼ିଯାଉଛି । ମୋ ପାଖରୁ ଅନ୍ତର ହୁଅ । କେଉଁ ଅନ୍ୟ 
ଗୋପାଙ୍ଗନାର କଜଳ ଭୂଷିତ ଆଖୁକୁ ଚୁମି ଚୁମି ତମ ଓଠ, ତମ ଦେହ, ରଙ୍ଗ ସାଙ୍ଗରେ 
ଏକାକାର ହେଇଯାଇଛି । ତମେ ମିଥ୍ୟା କହି ସତ୍ୟର ଅପଳାପ କରନାହିଁ, ଯାଅ । ମୋ 
ଆଗରେ ଆଉ ଭଲେଇ ହୁଅ ନାହିଁ । ସେହି ଗୋପାଙ୍ଗନା ହିଁ ତମ ବିଷାଦ ଭଞ୍ଜନ କରିବ । 


ଜୂରିକ୍‌ରେ ବସନ୍ତ ଶୀତଳ ଉଛ୍ାସର ଆବହନୀ ଭିତରେ ଆରମ୍ଭହୂଏ । ପୁଣି 
ଗଶେଷହୂଏ ସେଭଳି ଆଉ ଏକ ଶୀତଳ ପରଶ ଭିତରେ । ରାଧାଙ୍କ ଠାରେ ଅବିଶ୍ଵାସନୀୟତାର 
୬୮ ରୂପ ରଙ୍ଗ ଅନଙ୍ଗଂ 

ପ୍ରମାଣ ଖୋଜିବା ବା ତାଙ୍କ ଅଙ୍ଗରେ ସତୀତ୍ବର ଚିହ୍ନଖୋଜିବା ଯେଉଳି ଧୃଷ୍ଟତା, ସେଭଳି 
ଏତେ ହିମର ପରସ୍ତ ଭିତରେ ମଳୟର ରୋମାଞ୍ଚ ଅଉ ସୂର୍ଯ୍ୟାସ୍ତର ସ୍ଵର୍ଵାଭ ଦିଗନ୍ତ ଓ ତା'ର 
ଅନୁଭବ ବି ପାଇବା ଦୁରୂହ ବ୍ୟାପାର । କିନ୍ଧୁ ଏ ଶୁଭ୍ରଶୀତଳ ବେଷ୍ଟନୀ ଭିତରେ ରତିର ସବୁ 
ପାପବୋଧ, ସବୁ କ୍ଷତାକ୍ତ ମୁହୂର୍ଭ, ସବୁ ଡିହ, ଅନ୍ଧାର ଭଳି କୁଆଡ଼େ ଉଭେଇ ଯାଏ । ଏଣୁ 
ବୋଧହୁଏ ସଖୀ ରାଧାଙ୍କୁ ଚେତେଇ ଦଉଚି । ହେ ରାଧୂକେ, ତମ ସ୍ତନ ଭାରରେ ବକ୍ଷ 
ଅଜାଡ଼ି ହେଇ ପଡ଼ିଲାଣି । ପାଦର ଝୁଣ୍ଟିଆ ଓ ନୂପୂରର କିଙ୍କଣି ତମ ମଦାଳସା ଗତିକୁ 
ଆହୁରି ମଧୁମୟ କରିଦେଲାଣି ¦! ଯାଅ, ଆଉ ବିଳମ୍ବ କରନା । ମରାଳ ଗତିରେ ଆଗେଇ 
ଯାଅ | ମଧୁସୂଦନ ତମର ବିଶ୍ଵସ୍ତ । ସେ ତମ ପାଇଁ କୁଞ୍ରେ ଅପେକ୍ଷା କରିଛନ୍ତି । ରାଧ୍ବକେ ! 
ଆଉ ମଠ କରନା । 


ଜୁରିକ୍‌ରେ ଅମରୁଶତକ ତାଳପତ୍ର ପୋଥଚିତ୍ର ଉପରେ ଆଧାରିତ ପ୍ରଦର୍ଶନୀଟିଏ 
କୂନ୍‌ଷ୍ଠ ସଂଗ୍ରହାଳୟରେ ଆୟୋଜିତ ହେଇଛି । ସମଗ୍ର ୟୁରୋପରେ କ୍ରିକ୍‌ ନଗରୀର ଏହି 
ସଂଗ୍ରହାଳୟଟି ଅଣୟୁରୋପୀୟ କଳାର ଅମୁଲ୍ୟ ଗନ୍ତାଘର |! ବସନ୍ତ ଉଭା ହେଲେ ଏଇଠି 
ଭାରତୀୟ କଳାର ପ୍ରଦର୍ଶନୀମାନ ଦେଖୁବାକୁ ମିଳେ । ଭାରତୀୟ ଚିତ୍ର ସମ୍ଭାରର ସାବଲୀଳ 
ରେଖା, ଅଲୌକିକ ବର୍ଣ୍ଣ ବିଭବ ଓ ତା'ର ଭାବ ଉଚ୍ଲାସକୁ ତାଳ ଦେଇ ଅତି ନିଖୁଣ 
ଭାବରେ, ସ୍ଵନ୍ଧ ଆଲୋକ ସଂପାତ ଏବଂ ସ୍ଵପ୍ନିଳ ପରିବେଶ ମଧ୍ଯରେ ପ୍ରଦର୍ଶନୀ ରଙ୍ଗମାଳା 
ଭଳି ପ୍ରତେ ହୁଏ । 


ପ୍ରଦଶର୍ନୀ ଉଦଘାଟନର ବେଳା ଆହୁରି ବିଳମ୍ବ ଅଛି । 


ରୂପାନନ୍ଦ ସଂଗ୍ରହାଳୟରେ ପ୍ରଦର୍ଶିତ ଅନ୍ୟାନ୍ୟ ରୂପ ସାମଗ୍ରୀ ଆଡ଼େ ଆଖ ବୁଲେଇ 
ଆଣିବାପାଇଁ ଚାହିଁଲେ । ହଠାତ୍‌ ଆଖୁ ଆଗରେ ସତେ ଯିମିତି ଉଭା ହେଇଗଲେ ପ୍ରବେଶ 
ପ୍ରକୋଷ୍ଠର ଦକ୍ଷିଣ ପଟ କାନ୍ଛରେ ଖଝୁଲୁଞ୍ଢନ୍ଧା ତିନୋଟି ରଙ୍ଗନ ପୋଷ୍ଟର୍‌ । ଏଥିରୁ ଗୋଟିଏ 
ଅମରୁଶତକ ଗୁଛରୁ ଚୟିତ ସମ୍ଭୋଗ ଚିତ୍ର ଯେଉଁଠି ନାୟିକା ତା'ର ସମସ୍ତ ବ୍ରୀଡ଼ା ମନରୁ 
ଓ ଦେହରୁ ଉହ୍ଲେଇ ଦେଇ ବିପୁଳ ସ୍ତନ ଯୁଗଳକୁ ନାୟକର ଆସକ୍ତ ଭୂଜ ବନ୍ଧନ ଭିତରେ 
ହଜେଇ ଦେଇଛି । ଏଣେ ତା'ର ରସାଳ ଗହମ ରଙ୍ଗର ଜଂଘ ଓ ଜଘନ ମୁକୂଳା ପଡ଼ିଛି । 
ମନେ ହେଉଛି ଯେମିତି କେଉଁ ଏକ ପୁରୁଣା ସିନ୍ଦୁକ ଭିତରୁ ଅତି ଆଦରର କ୍ଷୀରଦୋର 
ପାଟପତନି ଓ ଆଭୁୂଷଣର ସମ୍ଭାର ଅଲକ୍ଷ୍ୟରେ ମେଲେଇ ହେଇପଡ଼ିଛି । ମହାକବି 
ଅମରୁକଙ୍କ କାବ୍ୟପଙ୍‌କ୍ତିର ନିଗୂଢ଼ ରତିରହସ୍ୟ ଏହି ଚିତ୍ରରେ ଉଦ୍‌ଘାଟିତ ହେଇଯାଇଛି । 
ଧନ୍ୟ କବି ଆଉ ଧନ୍ୟ ଚିତ୍ରକାର । ଚିତ୍ରଟି କିନ୍ତୁ ଶରଣକୁଳ ଚିତ୍ରକାରଙ୍କ ତାଳପତ୍ର 
ଚିତ୍ରର ପୁନଃ ରୂପାୟନ ନୁହେଁ । ଏଥୁରେ ପ୍ରାଚ୍ୟର ସୃଜନ ଶୈଳୀ ସହିତ ପାଶ୍ଚାତ୍ୟର 
ବାସ୍ତବାୟନ ଏକ ଅପୂର୍ବ ରୁଚି ସୃଦ୍ିକରି ଦେଇଛି । ଏଣୁ ଧନ୍ୟ କହିବା ଉଭୟ ସୁଇସ୍‌ ଓ 
ଶରଣକୂଳର ଚିତ୍ରକାରଙ୍କୁ । 


ରୂପ ରଙ୍ଗ ଅନଙ୍କଂ ୬୯ 

ଅମରୁଶତକ ଚିତ୍ରପାଖରେ ଶୋଭାପାଉଛି ପାହାଡ଼ୀ ଚିତ୍ରକାରର ଦ୍ବିତୀୟ ପୋଷ୍ଟର୍‌ । 
ଏଠି ନାୟକ ଓ ନାୟିକା ଚିହ୍ନଟ ହେଇଯାଉଛନ୍ତି କୃଷ୍ଣ ଓ ରାଧା ରୂପରେ । ସେମାନଙ୍କ 
ରତିକ୍ରୀଡ଼ାର ରସଘନ ମୁହୁର୍ଭ ପାହାଡ଼ୀ ଚିତ୍ରକାର ନୟନସୁଖଙ୍କ ଅମର ତୂଳୀର ସମ୍ମୋହିତ 
ସ୍ପର୍ଶରେ ଉନ୍ମଳି ଉଠିଛି ଏହି ଅଭିନବ ମନୋହାରୀ ଚିତ୍ର । କୁଞ୍ଜର ଶ୍ଯାମଳିମା ମଧ୍ଯରେ 
ପ୍ରେମମୟ] ରାଧ୍ବକା ଲାଜରେ ଲାଜକୂଳିଲତା ଭଳି ସଢ଼ି ଯାଇଛନ୍ତି, ଅଥଚ ଶ୍ୟାମଘନଙ୍କ 
ଅନ୍ତରଙ୍ଗ ଅନୁରୋଧକୁ ଏଡ଼ି ନପାରି ସିଏ ବିପରୀତ ରତିଲଗ୍ନା | ବେତସ କୁଞ୍ଞର ରହସ୍ୟମୟ 
ଘନ ଶ୍ୟାମଳିମା ମଧ୍ଯରୁ ରାଧାଙ୍କ ପଦ୍ଧକୋରକ ଭଳି ଚିକ୍ଣ ଦେହ ଦାଉ ଦାଉ ଦିଶୁଛି । ତା 
ପାଖକୁ ଅନ୍ୟ ଏକ ଫ୍ରେମ୍‌ରେ କାମନାର ବିଷ ଜ୍ବାଳାରେ ଜର୍ଜରିତ ନାୟିକାର ଶୟନକ୍ଷ । 
କମରରେ ଶିଥଳ ଘାଘରା, ନୀବିବନ୍ଧର ସାମାନ୍ୟ ବାରଣ ବି ଅସହ୍ଯ । ଧୂମପାନପାଇଁ 
ଉଦ୍ଦିଷ୍ଟ ହୁକା, ସୁରାପାତ୍ର ଯାହା ସବୁ କ୍ଷଣେ ଆଗରୁ ଉତ୍ତେଜନା ଆଣିଦେବାର ସମ୍ଭାବନା 
ବହନ କରିଥଲା, ସେ ସମସ୍ତ ଏବେ ଅଲୋଡ଼ା ହେଇପଡ଼ିଛି । ଡାଳିମ୍ବ ସଦୃଶ୍ୟ ରସାଳ 
ବକ୍ଷୋଜ ଦୁଇଟି ମନେହେଉଛି ଅତ୍ଯନ୍ତ ଅସହାୟ । ନାଭି ମୁଳରୁ ରୋମାବଳୀର ସୂକ୍ଷ୍ 
ଧାରଟିଏ ସ୍ତନ ଯୁଗଳର ଅବନତ ପରିସୀମା ମଧ୍ଯରେ କୁଆଡ଼େ ହଜିଯାଇଛି । ନାୟିକା 
ବାସକସଜ୍ତା । ସମୟ ଅତିକ୍ରାନ୍ତ ହେଇଯାଉଛି । ଉତ୍ତାପିତ ଅଙ୍ଗ, କମନୀୟ ଆଭୂଷଣ ଶିଥୂଳ 
ପଡ଼ିଗଲାଣି । କାମନାଦସ୍ତ ଉପବନ ଆହୁରି ରହସ୍ୟମୟ ହେଇପଡ଼ି ନାୟିକାର ଅସହାୟତାକୁ 
ତାସଲ୍ୟ କରୁଛି । କର୍ଭବ୍ୟ ବିମୁଢ଼ା ସଖୀଟିଏ ଉତ୍ତାପିତ ହୃଦୟ ନେଇ ଚାମରଟିଏ ହାତରେ 
ଧରି ପାଖରେ ଠିଆ ହେଇଛି । ନାୟିକା ତା ଆଖୁର ଭାଷାରେ ପରରିବାକୁ ଚାହୁଁଛି, ହେ 
ସଖୁ, ମୋ ପ୍ରାଣପ୍ରିୟଙ୍କ ଆଗମନର ମୁହୂର୍ଭ କେତେ କରି ବିଳମ୍ବିତ, କହ ମୋତେ ? 


ସଂଗ୍ରହାଳୟରେ ଧୀରେ ଧୀରେ ଅତିଥମାନଙ୍କ ଭିଡ଼ ଜମିଲାଣି । ପୂରୁଷଟିଏ 
ହେଉ ବା ନାରୀଟିଏ ହେଉ, କିଏ ନୂଆ ଜଣେ ସଂଗ୍ରହାଳୟର ପ୍ରକୋଷ୍ଠ ଭିତରେ ପଶିଲେ 
ହାବୁକାଏ ଭିନ୍ନେ ବାସନାର ପରଫ୍ୟୁମ୍‌ ଲହରେଇ ଆସୁଛି । ବେଶ ପୋଷାକର ବର୍ଣ୍ଣାଢ୍ୟ ଓ 
ପରଫ୍ୟୁମ୍‌ ସମୂହର ଗନ୍ଧ ମିଗିଯାଇ ସଂଗ୍ରହାଳୟର କୋଠରିଟି ଗୋଟିଏ ସଜ ଫୁଲର 
ଡାଲାଭଳି ଲାଗୁଛି । ରୂପାନନ୍ଦ ଲାଉଞ୍ଜର ଅପରପଟର ଗବାକ୍ଷପାଖକୁ ଘୁଞ୍ଚଆସି ବାହାରେ 
ବିଛେଇ ହେଇ ପଡ଼ିଥୁବା ପ୍ରକୃତିକୁ ଉପଭୋଗ କରିବାପାଇଁ ଭାବିଲେ । ଆକାଶ ସଫାହେଇ 
ଗଲାଣି । ଏତେ ନୀଳ ଓ ଘନନୀଳର ବିସ୍ତାର କେଉଁଠି ଛପି ରହିଥିଲା କେଜାଣି, ସବୁ 
ଆଡ଼େ ମେଲେଇ ହେଇଗଲାଣି ! ପାଇନ୍‌ ଗଛମାନଙ୍କୁ ବାଦ ଦେଇ ଅନ୍ୟ ସବୁ ଗଛ ବୃଳ୍ଛ 
ପତ୍ରଝଡ଼ା ଦେଇ ଶିରା ପ୍ରଶିରା ପ୍ରାୟେ ଆକାଶର ପିଠି ଉପରେ ମାଡିଗଲା ଭଳି ଦୃଶ୍ଯ 
ହେଉଛନ୍ତି । ତଳେ ଜୁରିକ୍‌ ହଦର ନୀଳ ହେମାଳ ପାଣି । ଜଳକ୍ରୀଡ଼ା ସାରି ଦଳଦଳ ହଂସ, 
ସାରସ ଓ ବତକ ବେପରୁଆ ଉଡ଼ି ବୁଲିଲେଣି । ଗୋଟିଏ ଦଳ ଧଳାର ସମିଷ୍ଟି ତ, ଅନ୍ୟ 
ଗୋଷ୍ଠୀଟି କଳା । ସେମାନେ ଉଡ଼ାଣ ଦେଲାବେଳକୁ ବେଳେ ବେଳେ କଳାଧଳାର ମିଶ୍ରିତ 


୭୦ ରୂପ ରଙ୍ଗ ଅନଙ୍ଗ 

ରୂପରାଜି ତିଳତଣ୍ଡୁଳର ଭ୍ରମ ସୃଷ୍ଟିକରୁଛି । ରୂପାନନ୍ଦ ଦୃଶ୍ୟର ନୈସର୍ଗିକ ସମ୍ମେଦନରେ 
ବିଭୋର ହେଇ ଉଠିଲେ । 


ମନେହେଲା ତରୁଣୀଟିଏ ଗବାକ୍ଷର ଦୃଶ୍ୟକ୍ଷେତ୍ର ଭିତରକୁ ପଶିଆସିଲା । ଦୃଶ୍ଯ 
ନିବିଷ୍ଠତାର ଏହାହିଁ ଆକର୍ଷଣ । ସବୁ, ସମସ୍ତେ, ସବୁଠି ବିରାଜିଥାନି, ଅଥଚ ଅବଧାନିତ 
ନହେଲେ ଥାଇ ମଧ୍ଯ ସେମାନେ ଦୃଶ୍ୟ ହୁଅନ୍ତି ନାହିଁ । ଏହା ହିଁ ତ ଦେଖୁବା ଓ ଦୃଶ୍ଯ 
ଘେନିବା ଭିତରେ ଫରକ । ହଳଦୀବସନ୍ତ ଚଢ଼େଇ-ରଙ୍ଗର ପୋଷାକ, ମୁଣ୍ଡରେ ସୁନାରଙ୍ଗର 
କୁଞ୍ଚତ କେଶ ଓ ହାତରେ ଗୋଲାପି ରଙ୍ଗର ଭେନିଟ୍‌ ବ୍ୟାଗ୍‌ ! ତରୁଣୀଟି ଆସି ଆସି ଏପ୍‌ଲ 
ଗଛ ମୂଳେ ଦଣ୍ଡେ ଠିଆ ହେଇ ଛନ ଛନ ମନରେ ଚାରିଆଡ଼କୁ ଅନେଇଲା । ବୋଧହୁଏ 
ପ୍ରିୟସାଥୀଟି ଆସିନି । ଦରଦୀ ପ୍ରେମିକମାନେ ଏଇମିତି ବେଳେ ବେଳେ ଜାଣି ଶୁଣି ବିଳମ୍ବ 
କରନ୍ତି । ବିଳମ୍ବିତ କ୍ଷଣମାନଙ୍କରେ ପ୍ରେମର ଉତ୍କଣ୍ଠା ଛପି ରହିଯାଏ । ଏଥର ଗବାକ୍ଷର 
ଫ୍ରେମ୍‌ ଭିତରକୁ ଡେବିରି ପଟ ଆଡ଼ ଶ୍ୟାମଳ ରଙ୍ଗର ସୁଠାମ ତରୁଣଟିଏ ଖୁବ୍‌ ସନ୍ତର୍ପଣରେ 
ପଶି ଆସିଲା ! ଗବାକ୍ଷ ଏବେ ରୂପାନନ୍ଦଙ୍କ ପାଇଁ ଟିଭିର ସ୍ତ୍ରୀନ୍‌ ପାଲଟି ଗଲା । ସେ ଚିତ୍ର- 
ଭ୍ରମରେ ଜର୍ଜରିତ ହେଇପଡ଼ିଲେ । ଘଟୁଥିବା ଦୃଶ୍ୟ ପ୍ରବାହକୁ ଚିତ୍ରଶିନତୀର ମାନସିକତାରେ 
ନିଜେ ଘେନିବାକୁ ଲାଗିଲେ । ତରୁଣ ଓ ତରୁଣୀ ଗୋଟିଏ ଚିତ୍ରପଟର ଚିତ୍ରିତ ସ୍ପିତି ଭଳି 
ଠିଆ ହେଇ ଗଲେଣି । ମନେ ହେଉଛି, ପର ମୁହୁର୍ଗରେ ସେମାନେ ପରସ୍ପରକୁ ଆଲିଙ୍ଗନ 
କରିବେ । ଜଣେ ଅନ୍ୟକୁ ଚୂମ୍ବନର ମଧୁର ଉଷ୍ପମତାରେ କବଳିତ କରିଦେବ । ସେ ସହସା 
ଏମିତି ଭାବେ ପ୍ରେମର ସ୍ତୁରଣକୁ ରୂପାୟନ କରିବାକୁ ଇଛୁ ନଥୁଲେ । ସେ ହଠାତ୍‌ ପଛକୁ 
ବୁଲି ପଡ଼ି ନୟନସୁଖଙ୍କ ରାଧାକୃଷ୍ଣ ରତିକ୍ରୀଡ଼ା ଚିତ୍ରକୁ ପୁଣିଅରେ ରଙ୍କୁଣା ଭଳି ଅନେଇଲେ । 
ଭାବି ବସିଲେ, ଏ ଚିତ୍ର ହୁଏତ ଖୁବ୍‌ ଶୀଘ୍ର ସତ ସତ ରୂପାୟିତ ହେଇଯିବ । ଗବାକ୍ଷ 
ଏପଟରୁ ଉଚ୍ଚକଣ୍ଠରେ ସିଏ କହିବାପାଇଁ ଚାହୁଁଥିଲେ ହେ ରତିସ୍ଵରୂପା ନାୟିକା, ଏବେ 
ସନ୍ଦିଷ୍ଧ ମନ ତେଜି ଉଠ, କୃଷ୍ଣ ତମର ଉଭା ହେଲେଣି । 


ନାୟିକା-ରାଧା ହୁଏତ ରୂପାନନ୍ଦଙ୍କୁ ଉତ୍ତର ଫେରାଇ କହିଥାନ୍ତେ 


ବଂଶୀର ପ୍ରଥମ ସ୍ଵନରେ 

ଜ୍ୟେଷ୍ଠଙ୍କ ପ୍ରତି ଥବା ସଂଭ୍ରମ ହଟିଲା 

ତା'ପରେ ଧର୍ମର ଦ୍ଵାର ଆପେ ଆପେ ଭୁଷୁଡ଼ି ପଡ଼ିଲା । 
ମୋ ଲଜାର, ସଂଚ଼଼ିତ ସଂପରି ଭୂଲୁଣ୍ଡଠିତ ହେଲା 

ସତେ କେଉଁ ବଜ୍ର ବାଣରେ 

ମୁଁ ଲୋଟିଗଲି ଅସହାୟ ଚଟାଣ ଉପରେ । 

ତାଙ୍କ କୃଷ୍ଣକାନ୍ତିର ଦେହ, 

ତ୍ରିଭଙ୍ଗ ଠାଣି 


ରୂପ ରଙ୍ଗ ଅନଙ୍ଗ ୭୧ 

ମୋ ଦେହରେ ତୀର ଭଳି 
ଭେଦିଗଲା, 

ମୋର ମର୍ଯ୍ୟାଦା ଆଉ 
ଲୋଡ଼ା ନାହିଁ, ଲୋଡ଼ା ନାହିଁ 
ଘଗ, ବ୍ରଜ କିଛି ମୋର 
ନୁହେଁ । ମୋର ଶ୍ଵାସ ଟିକକ 
ଅଛି, ତା” ବି ହୁଏତ 
କେତେ ବେଳେ ମୋତେ 
ଛାଡ଼ି ଯାଇପାରେ | 


ରୂପାନନ୍ଦ ଆବାହନ କଲେ । “ ହେ କବିରାଜ, ପଦ୍ଧାବତୀଚରଣଚାରଣଚକ୍ରବର୍ରୀ । 
ଦଣ୍ଡେକପାଇଁ ଉଭା ହେଇପଡ଼ । ହେ ଘନ କୃଷ୍ଣ 1 ମେଘ କେଉଁଠି ଅଛ ଗର୍ଜିପଡ଼ । ମେଘ 
ମହ୍ାରର ଗୁରୁ ଗମ୍ଭୀର ରାଗ ତୋଳି ଦିଅ । ହ୍ରଦ, କୁଞଞ ଆଉ ଦନାନୀ ଅନ୍ଧାରର ମାୟା 
ଭିତରେ ହଜିଯାଉ | ଘଡ଼ଘଡ଼ି ଏବଂ ବିଜୁଳିର ଚମକରେ ହୃଦୟରେ ଶଙ୍କା ଜାତ ହେଉ । 
ବନଭୂମି, ମୂଗ ମୂଗିଣୀ, ମୟୂର ମୟୂରୀ, ଧେନୂପଲ ତଟସ୍ଥ ହେଇପଡ଼ନ୍ତୁ । ତମେ କବି, 
ତମେ ହିଁ ଦୃଶ୍ୟ ଭିଆଇ ପାରିବ ।' 


ଏବେ ଚଳଚିତ୍ରର ପ୍ରସଙ୍ଗ ଭଳି ସବୁ ଘଟଣା ଆପେ ଆପେ ରଚି ହେଇଗଲା | 
ମନେହୁଏ ଜୟଦେବ ଉଭାହେଲେ । କିନୁ ହାତରେ ତାଳପତ୍ରର ଖେଦା ଓ ଲେଖନୀ ଧରି 
ନୁହେଁ । ସିଏ ତ ଶ୍ରତି ପରମ୍ପରାର କବି । ଏସବୁ ଉପଗର ତାଙ୍କ କାମ୍ୟ ନୁହେଁ । ଜୟଦେବ 
ଏବେ ନନ୍ଦରାଜାର ବେଶରେ, ପୃଥୁଳ ଶରୀର, ମୁଣ୍ଡରେ ପାଗ, ହାତରେ ଯଷ୍ଚି, ଶୁକ ଶୃଶ୍ର 
ଛାତି ଉପରକୁ ଲମ୍ବି ଆସିଛି । କାନରେ ପିଟା ସୁନାର ମକର କୁଣ୍ଡଳ, ହାତରେ କଙ୍କଣ, 
ବାହୁରେ ବାଜୁବନ୍ଧ, ଗଳାରେ ବିଚିତ୍ର ବର୍ଷର କଣ୍ଡିମାଳ, ଆଣୁ ଉପରକୁ ଧୋବଲା ଚାଦର, 
ଅଣ୍ଟାରେ କମର କସା, କାନ୍ଧରେ ଦୋସରା, ଘିଣ ଲହୁଣୀର ପ୍ରଶସ୍ତ ଲୋମଶ ଛାତି, ସ୍ତିତ 
ଉଦର । ନନ୍ଦ ନଥିଲେ ତ ଗୀତଗୋବିନ୍ଦ ରଚିତ ହେଇପାରନ୍ତାନି । ସିଏ ହେଜି ପାରିଲେ 
ପାଇନ୍‌ ଗଛମୂଳେ ଠିଆ ହେଇଥିବା ତରୁଣଟି ତାଙ୍କର ପାଳିତ ପୁତ୍ର ଯଶୋଦା ନନ୍ଦନ, କିନୁ 
ନିଜ ଓାରସରୁ ଜନ୍ମିତ ନନ୍ଦନ ନୁହଁନ୍ତି । ଲୋକ ପରମ୍ପରା କହେ ଯିଏ ଭରଣଯୋଗ୍ୟା ସିଏ 
ଭାର୍ଯ୍ୟା । ଭାର୍ଯ୍ୟା ଗ୍ରହଣ କରିବାର ମାନସିକତା ଭିତରେ ପ୍ରେମ ଓ କାମ ମୁଖ୍ୟ ଭୂମିକା 
ଗ୍ରହଣ କରୁ ନଥୁଲା । ମୁଖ୍ୟ ହେଇ ପଡୁଥିଲା ସନ୍ତାନପ୍ରାପ୍ତି ଓ ବଂଶବୃଵ୍ଧିର ଆକାଙ୍‌କ୍ଷା | 
ରୂପାନନ୍ଦଙ୍କ ମନ ଭିତରେ ମଝିରେ ମଝିରେ ଏଭଳି ଅଜବ ଚିନ୍ତା ପଶିଆସେ । ସମସ୍ତେ ତ 
ରାଜାର ପ୍ରକା, ଗୋଧନ ଓ ମଣିଷ ସମସ୍ତେ ଏକା ଭଳି ସମ୍ପର୍କର ସୂତ୍ରରେ ବନ୍ଧା | 


୭ ୨ ରୂପ ରଙ୍ଗ ଅନଙ୍ଗ 

ଏବେ ନନ୍ଦରାଜା ମେଘକୁ ଆବାହନ କଲେ । “ ହେ ମେଘଖଣ୍ଡ ବିରାଜ, ଆକାଶ, 
ଭୂମି, ଯମୁନା, ଜଙ୍ଗଲ ସବୁକୁ ତମ ମାୟାରେ ଢ଼ାଙ୍କି ଦିଅ । ସବୁ କୃଷ୍ଣମାୟାରେ ଢାଙ୍କି 
ହେଇଯାଉ । ଘନଘୋର ଅନ୍ଧାରରେ ମେଦିନୀ ଆଚ୍ଛାଦିତ ହେଇଯାଉ ।” ଏବେ ମଜା 
ଉପଭୋଗ କରିବାର ବେଳ ! କୁଆଡୁ ମାଡ଼ି ଆସିଲା କେଜାଣି । ସମଗ୍ର ହ୍ରଦସ୍କଳକୁ ଓ 
ଭୂମଣ୍ଡଳକୁ ମେଘ ଆଛାଦନ କରିଦେଲା । ବରଫର ଗୁଣ୍ଡିଭୂରା ଆରମ୍ଭ ହେଇଗଲା ! 
ମେଘ ଅବିରତ ଅଜାଢ଼ଛି ତା'ର ଫୁତ୍କାର | କଳାପଟା ଉପରେ ଛୁଆଟିଏ ଅଙ୍କ କସି 
ବସିଲେ ଖଡ଼ିଗୁଣ୍ଡର ଦୌରାତ୍ମ୍ୟରେ କଳାପଟାର କ୍ୃଷ୍ଣଠନିକାଞ୍ଚନତା ଯେମିତି ଧୂଳିସାତ୍‌ 
ହୋଇଯାଏ, କଳା ମେଘଖଞ୍ଡ ପରି ଚିକ୍ଣ କେଶ ପାଶ ଉପରେ ବିଜୁଳିର ଘନ ଘନ 


ଚମକ ଯିମିତି ସେବତୀର ଅସଂଖ୍ୟ ଧଣ୍ଡାମାଳ ଭଳି ଦେଖାଯାଏ, ସିମିତି ଆକାଶ, ଭୂଇଁ 
ଓ ପାଣି ଝଲ୍ମଲ୍‌ ଦିଶିଲା । 


ନନ୍ଦ ଆଦେଶିଲେ। ହେ ବୃଷଭାନୁ ଜେମା ରାଧା, ମୋ କାହୁ ଏବେବି ବାଳୁତ | 
ଅନ୍ଧାରକୁ ତା'ର ଅସମ୍ଭବ ଡର । ତାକୁ ବାଟ କଢ଼େଇ ଘର ଲେଉଟାଇ ନିଅ । ରତିପ୍ରାଣା 
ତରୁଣୀ ରାଧା ଏଯାବତ୍‌ ଏମିତି ଗୋଟିଏ ଦୈବୀ ବାଣୀକୂ ଅପେକ୍ଷା କରିଥଲା । ସୁଯୋଗ 
ଏମିତି ହିଁ ଆସେ । ଖୁବ୍‌ ସନ୍ତର୍ପଣରେ କାଳିଆ ଟୋକା ପାଖକୁ ଆହୁରି ଘୁଞ୍ଚଆସି ତା କଅଁଳିଆ 
ପଦ୍ଧକୋରକର ହାତକୁ ନିଜ ହାତରେ ଛନ୍ଦିନେଲା | ଆଃ, ତା ଦେହରେ ଶିହରଣ ଖେଳିଗଲା । 
ଭରସା ଦେଇ କହିଲା- କାହୁ ତୁ ଭୟକରନା, ମୋ ସାଙ୍ଗରେ ଆସ । ଜୁରିକ୍‌ ହ୍ରଦ କୂଳେ 
କୂଳେ ପାଇନ୍‌ ବଣର ଚଲାରାସ୍ତା ଦେଇ ଆମେ ଘର ବାହୁଡ଼ିଯିବା । ଏବେ ଚତୁର୍ଦିଗରେ 
ଶ୍ଵେତ ବରଫ ଜମିବା ଆରମ୍ଭ ହେଲା । ଝଡ଼ ଅବିରାମ ଲାଗି ରହିଲା | କୃଷ୍ଣକାୟ ତରୁଣ ଓ 
ଶ୍ଵେତାଙ୍ଗୀ ତରୁଣୀ ସେଇମିତି ନିଧଡ଼କ ପାଇନ୍‌ ଗଛମୁଳେ ଠିଆ ହୋଇଥାନ୍ତି । ହୁଏତ 
ଅପେକ୍ଷା କରୁଥାନ୍ତି ମେଘ ଫର୍୍ଚା ହେବ । ବଚନିକାତକ କହିଦେଇ ନିଜ ଗାଲଗୋଠ ସମ୍ଭାଳିବା 
ପାଇଁ ନନ୍ଦ ଜୁରିକ୍‌ ହ୍ରଦ କୂଳେ କୂଳେ ପୂର୍ବ ମୁଣ୍ଡ ଆଡ଼କୁ ମୁହେଁଇଲେ । ତାଙ୍କ ଗାଇପଲ 
ବରଫ ତଳେ ପୋତି ହେବାପାଇଁ ଆଉ ବେଶି ବେଳ ନାହିଁ । ସେ ନିଜପାଇଁ ଓ ତାଙ୍କ 
ପାଳିତ ଜନ୍ଧୁଜୁନ୍ତାଙ୍କପାଇଁ ଆଶ୍ରା ଖୋଜୁଥିଲେ । 


ଏସନ ସମୟେ ଏକ ଅତି ଅଭୁତ ବ୍ୟାପାର ସଂଗଠିତ ହେଇଗଲା । କଳାମେଘ 
ଢଙ୍କା ଆକାଶ ଠାଏ ଫାଟି ପଡ଼ିଲା, ଯିମିତି ସୀତାଙ୍କପାଇଁ ବସୁଧା ଫାଟି ଯାଇଥଲା । ସେହି 
ଫାଙ୍କ ଦେଇ ସୂର୍ଯ୍ୟଙ୍କ ସୁନେଲି କିରଣରୁ ମେଞ୍ଚାଏ ତରଳ ଆଉଟା ସୁନା ଏ ଦୂଇ ତରୁଣ 
ତରୁଣୀଙ୍କ ଦେହରେ ଲେସି ହେଇଗଲା । ଗୋରୀ ସୁନାର ଜୀବନ୍ତ ପ୍ରତିମାରେ ସହସା 
ପରିଣତ ହେଇଗଲା ଆଉ କଳାରଙ୍ଗର ଯୁବକ ଜଣକ ଇନ୍ଦ୍ରନୀଳର ଦ୍ୟଯୁତିରେ ଝଲସି 
ଉଠିଲା । ରାଧାକୃଷ୍ଣଙ୍କ ଯୋଡ଼ି ହିଁ ଏମିତି, ଚିରକାଳ ରାଧା ସୁବର୍ଣ୍ଣର ଓ କୃଷ୍ଣ ଶ୍ୟାମବର୍ଣ୍ଣ- 
ମେଘର ପ୍ରତିମା ! 

ସଂଗ୍ରହାଳୟଟି ଏବେ ଭରପୂର ହେଇଗଲାଣି ! ପ୍ରଦର୍ଶନୀର ଶୀର୍ଷକ “ ସଂଦିସ୍ଧା 
ରତି ଆଳାପ ' ଖୁବ୍‌ ତାପୂର୍ଯ୍ୟପୂର୍ଵ ମନେ ହେଉଛି । ପ୍ରଦୀପ ପ୍ରଜ୍ଵଳନ କରି, ଅଗ୍ନିକୁ ସାକ୍ଷୀ 
ରଖୁ ନା ଏଠି ରତି ଆରମ୍ଭ ହୁଏ, ନା ପ୍ରଦର୍ଶନୀ ଉଦଘାଟନ କରାଯାଏ । ଏଭଳିକି ନୀବିବନ୍ଧର 
ଫିତା ଖୋଲି ମୁହୂର୍ଭଟିକୁ ଅନାବରଣ ମଧ୍ଯ କରାଯାଏ ନାହିଁ । ଆମେ କିନ୍ୁ ଏଠି ଆରମ୍ଭ 
ବେଳାଟିକୂ ଧୈର୍ଯ୍ୟର ସହିତ କଗିଥାଉ । ଅଗ୍ନିକୁ ସାଖୂରଖୁ କହୁ, ଆମେ କେତେ ରତି 
ଅସଂପୂକ୍ତ ଥିଲୁ, କେତେ ମାତ୍ରାରେ ସତୀତ୍ଵର ଅଧ୍ବକାରୀ ହେଇଥଲୁ । ସତୀତ୍ଵ କିଭଳି 
ଦୁର୍ଲଭ ଗୁଣ ବା ସ୍ଵର୍ଗୀୟ ପଦାର୍ଥ କେଜାଣି ? ତାକୁ ପାଇବାପାଇଁ ପୁରୁଣା କାଳର ସମସ୍ତ 
ଯୁବକ ଯୁବତୀ ଚେଷ୍ଟିତ ଥାଆନ୍ତି । ବିଶେଷ କରି ଯୁବତୀଟିଏ ସତୀତ୍ବର ମୂର୍ଭିଟିଏ ବୋଲି 
ପରିବାରରେ, ସମାଜରେ ଗଣାଯାଇଥାଏ । ଏବେ ଏସବୁ ରକ୍ଷଣଶୀଳ ମାନସିକତାର 
ପରିବର୍ରନ ଘଟିଲାଣି । କେବଳ ବିଦେଶରେ ନୁହେଁ, ଆମ ଦେଶରେ ମଧ୍ଯ । ଏବେ ବରଂ 
କିଏ କେତେ ରତିନିପୁଣା, ରତିବିଳାସିନୀ ତାହା ରତିଆଳାପର ମୁହୂର୍ରମାନଙ୍କୁ ଅନୁଭବର 
ଉଷ୍ପତାରେ ରସାଣିତ କରିଦେଉଛି ସତୀତ୍‌ୃର ଦମ୍ଭ ପ୍ରମାଣିତ କରିଦେବାପାଇଁ | 


କେତେ ସରାଗରେ ପ୍ରେମିକା ହୁଏତ ତା”ର ପ୍ରେମିକକୁ ନିଜ ନିଷ୍ଠାର ପ୍ରତ୍ୟୟ 
ଦେବାପାଇଁ ଅନୁଚ୍ଚ ସ୍ଵରରେ କହୁଛି । 


~~ ~~ ~~ 


ଶୁଣ ! ମୁଁ ତମ ପାଖରେ କିମିତି ପହଞ୍ଚଲି ଜାଣ ? 
ସେକଥା ବର୍ଣ୍ଣବାକୁ ଭାଷା ନାହିଁ 
ମୋର ଯଦି ଲକ୍ଷେ ଜିହ୍ଵା ଥାଆନ୍ତା 
ହୁଏତ କିଛି ମାତ୍ରାରେ କହିହୁଅନ୍ତା 
ସେକଥା, ମୁଁ ଥରୁଥାଏ ଗୋଟାପଣ 
ରାସ୍ତା ଜମାରୁ ଦିଶୁନଥାଏ 

ମୋ ଗୋଡ଼ରେ ବିଷାକ୍ତ 
ସାପମାନେ ଛନ୍ଦି ହେଉଥାନ୍ତି 

ମୁଁ ଏକାକିନୀ 

ଅବଳା, ରମଣୀ 

ରାତିର ଗଭୀର ଅନ୍ଧାର 

ବନ ରାସ୍ତା ରହସ୍ୟ ଶ୍ୟାମଳ 

ବର୍ଷା ଅବିରାମ 

ମୁଁ ଜାଣେନି ପଥ ମୋର, 

ପାଦ ମୋର କର୍ଦମାକ୍ତ 
କ୍ଷତବିକ୍ଷତ, ରକ୍ତାକ୍ତ 

ତଥାପି ଆଶା ଥାଏ 
ଭେଟିବି ତମକୁ 

ଏଇ ଆମ ପ୍ରଥମ ମିଳନ । 
ସବୁ ବିପଦକୁ ତୁଳଛକଲି 
ତା'ପରେ ଧୀରେ ଧୀରେ 
ସବୁ ଅପସରି ଗଲା 

ତମ ବଂଶୀ ମୋ କାନରେ 
ଶୁଭିଲା, ମୁଁ ଘର, ସଖୀ 
ସମସ୍ତଙ୍କୁ ଛାଡ଼ି ତମକୁ 
ଆଶ୍ରା କଲି । 


ସଂଗ୍ରହାଳୟର ହଲ୍‌ ଭିତରଟିରେ ଅସମ୍ଭବ ଭାବେ ଶୁନ୍‌ଶାନ୍‌ ବିରାଜିଛି । 
ଦର୍ଶକମାନେ ମନେହେଉଛନ୍ତି ସମସ୍ତେ ସତ୍ୟନିଷ୍ଠ ପୁରୁଷ ଓ ସତୀ ନାରୀ । ଏଠି କିଏ 
ହେଲେ ଅଯଥା ବାର୍ରାଳାପ କରି ପରିବେଶର ଗାମ୍ଭୀର୍ଯ୍ୟ ନଷ୍ଟକରିବାର ପକ୍ଷପାତୀ ନୁହଁନ୍ତି । 
ସମସ୍ତେ ଉନ୍ମାଦିତ, ପ୍ରଦର୍ଶନୀ ଉଦ୍‌ଘାଟନ କେବଳ ନୁହେଁ, ନିଜେ ଉଦଘାଟିତ ହେବାର 
ମାହେନ୍ଦ୍ର ବେଳାକୁ ଅପେକ୍ଷା କରିଛନ୍ତି । ରତିସଂଳାପର ଚିତ୍ରାୟିତ ମୁହୁର୍ଭମାନଙ୍କୁ ଭେଟିବାକୁ 
ସମସ୍ତେ ଉଦ୍ଗ୍ରୀବ । ସଂଗ୍ରହାଳୟର ନିର୍ଦ୍ଦେଶକ ଓ ଏହି ପ୍ରକଳର ମୁଖ୍ୟ ଟୋମାସ୍‌ ଏଡ୍‌ୱର୍ଡ଼ 
ତାଙ୍କ ସ୍ବାଗତ ଭାଷଣ ଆରମ୍ଭକଲେ । 


* ମୋର ପ୍ରିୟ ଶ୍ରୀମତୀ ଓ ଶ୍ରୀମାନେ ! 


ଓଡ଼ିଆରେ ଏହି ଶବ୍ଦଗୁଡ଼ିକ କିମିତି କିମିତି ବେଖାପିଆ ଲାଗୁଛି । କିନ୍ତୁ ତାଙ୍କ 
ଜର୍ମାନ୍‌ ଭାଷାର ସମ୍ବୋଧନର ଆକ୍ଷରିକ ଅର୍ଥହି ସେଇଆ । 


ଓଡ଼ିଶା ଦେଶର ଅଷ୍ଟାଦଶ ଶତାବ୍ଦୀର ଜଣେ ମହାନ୍‌ ଚିତ୍ରକରଙ୍କ ଅପୂର୍ବ, ରସଘନ, 
ସାବଲୀଳ ଅଅଟ ଦାମ୍ଭିକ ରେଖାର ଚମକ୍ରାରିତାରେ ପରିପୁଷ୍ଟ ଏ ଦୁର୍ମୁଲ୍ୟ ଚିତ୍ରାବଳୀର 
ଶୂଙ୍ଗାରିତ ମୁହୂର୍ରମାନ ଆପଣଙ୍କ ଦର୍ଶନ ଓ ରମଣ ଅପେକ୍ଷାରେ ଅଛନ୍ତି । ଆପଣମାନେ 
ଉପଭୋଗ କରନ୍ତୁ । କେବଳ ଦେଖୁବା ଓ ଘେନିବାର ଫରକ ସଂପର୍କରେ ମୁଁ ଚେତେଇ 
ଦେବାପାଇଁ ଚାହେଁ । ଆଖୁ ଖୋଲିଲେ ଏ ଦୃଶ୍ୟମାନ ଜଗତ ଉଦ୍‌୍ଭାସିତ ହେଇଯାଏ, କିନୁ 
ଆଖୁବନ୍ଦ କରି ମଧ୍ଯ ଦୃଶ୍ୟ ଦେଖାଯାଏ । ତାହା ହିଁ ଘେନିବାର, ଉପଭୋଗ କରିବାର ଅସଲ 
ପର୍ଯ୍ୟାୟ । ପ୍ରାଚ୍ୟ ଭୂଖଣ୍ଡରେ ପ୍ରେମ, କାମ ଓ ରତି ଯେତିକି ଦେହଜ, ସେତିକି ନାନ୍ଦନିକତାରେ 
ମଧ୍ଯ ପୁଷ୍କଳ । ନାନ୍ଦନିକତାରେ ଦେହର ସରସତା ଥିଲେ ମଧ୍ଯ, ସେ ଦେହ କଳନା ପ୍ରସୂତ, 
ଏଣୁ ଦେହୋତ୍ତର । ଏହି ଦେହୋତ୍ତର ରତିହିଁ ପ୍ରେମର ଚିରନ୍ତନ ସ୍ଵରୂପ ହେଇଯାଏ । 
କାମଦେବ ନିଜେ ଅଶରୀରୀ ହେଲେବି ଅତି ଗୁହ୍ୟ ଭାବରେ, ଅଅଚ ଅତ୍ୟନ୍ତ ନିଶ୍ଚିତତାର 

ସହ ପ୍ରତି ପ୍ରାଣୀ ଭିତରେ ତିଷ୍ଠି ରହିଛନ୍ତି । କାମ ମୁଳରେ ଏହି ଜଗତ ବା ଏମିତି ବି 
କୁହାଯାଇ ପାରେ, ଏ ଜଗତର ସ୍ପଷ୍ଚି ମୁଳରେ ହିଁ କାମର କରିସ୍ନୀ । ଏଠି କାବ୍ୟର ପ୍ରତ୍ୟେକ 
ପଡକ୍ତି ଚିତ୍ରରେ ପରିବର୍ଭିତ ହେଇ ଆପଣମଙନଙ୍କୁ ଚିତ୍ରରସରେ ଆପ୍ୟାୟିତ କରିବ । କାବ୍ୟରସ 
ସହିତ ଚିତ୍ରରସର ଆସ୍ଵାଦନ ନିଶ୍ଚିତ ଭାବେ ସୁଖପ୍ରଦ ହେବ । ଏହି ଆସ୍ଵାଦନର ମାହେନ୍ଦ୍ରବେଳା 
ଏବେ ଉପନୀତ, ଆପଣମାନେ ପ୍ରାଣଭରି ରୂପ-ଅମୃତ ପାନ କରନ୍ତୁ । 


ବେଶ୍‌ ଅମରୁଙ୍କ ଏହି କାବ୍ଯୟଶତକ ଆଉ ଶରଣକୂଳ ଗୀର ଚିତ୍ର କରଙ୍କ 
ରତିରହସ୍ୟରେ ରସାଣିତ ଚିତ୍ରଗୁଛର ମାର୍ମିକ ଏଇ କେଇପଦ କଥା ନିର୍ଦ୍ଦେଶକ ଏଡୱର୍ଡ଼ୁ 
ରୂପାନନ୍ଦଙ୍କ ଆଡ଼କୁ ଚାହିଁଲେ । ଭାବିଲେ ରୂପାନନ୍ଦ କିଛି କହନ୍ତୁ । ରୂପାନନ୍ଦ କୃତଜ୍ଞତାର 
ଚାହାଣୀଟିଏ ପାରିଦେଇ କେବଳ ତା”ରି ମାଧ୍ୟମରେ ଆଉ କିଛି ମଧୁଭରି ଦେବାପାଇଁ 
ଶ୍ରେୟମଣି ନୀରବ ରହିଲେ । ତଥାପି ବିଧ୍ବରକ୍ଷାର ସୌଜନ୍ୟ ଦୃଷ୍ଟିରୁ କେବଳ ପଦେକଥା 
କହିବା ପାଇଁ ଚାହିଁଲେ । ରୂପାନନ୍ଦ ଏଡୱର୍ଡ଼୍‌ଙ୍କ କଥାରେ ଲଥା ଯୋଡ଼ି କହିଲେ, ' କବି 
ଅମରୁକ ତାଙ୍କ ମହାନ୍‌ କାବ୍ୟ ସମ୍ଭାରରେ ଯାହା ବିମ୍ବାୟିତ କରିପାରିନଥଲେ, ଶରଣକୂଳର 
ଚିତ୍ରକର ନିଜର ସର୍ଜନା ଶକ୍ତିକୁ ପାଥେୟ କରି ସେହି କାବ୍ୟ ଗ୍ରଚ୍ଧରେ ରହସ୍ୟର ତତୋଧ୍ୂକ 
ରୂପ ଭରିଦେଇ ଆମ ସମସ୍ତଙ୍କୁ ନାୟକ ଓ ନାୟିକାରେ ପରିବର୍ରିତ କରି ଦେଇଛନ୍ତି । 
ଆସନ୍ତୁ ରୂପର ମାଦକତାକୁ ଉପଭୋଗ କରିବା ।' 


ଏବେ ସଂଗ୍ରହାଳୟର ପ୍ରଦର୍ଶନୀ କୋଠରିଟି ମଧୂଶାଳାରେ ରୂପାତରିତ ହେଇଗଲା । 
ବ୍ଧଦ୍ଧ ବୃଦ୍ଧା ଓ ପ୍ରୌଢ଼ ପ୍ରୌଢ଼ାମାନେ ଅମରୁକଙ୍କ ଅପାର କରୁଣାରୁ ସେମାନଙ୍କ ହଜିଲା 
ଯୌବନ ଫେରିପାଇଲେ | କିଶୋର କିଶୋରୀ, ଯୁବକ ଯୁବତୀ ସେମାନଙ୍କ ବ୍ରୀଡ଼ା ପରିହରି 
ଦଳେ ମୟୂର ମୟୂରୀ ହେଇଗଲେ, ତ ଆଉ ଦଳେ ହେଲେ ଶୁକ ସାରିକା, ଜଣେ କୃଷ୍ଣସାର 
ହେଇଗଲା ତ, ଆଉ ଜଣେ ମୂଗୀ । ଏଭଳିକି ଜଣେ ନାଗ ହେଇଗଲା ତ, ଆଉ ଜଣେ 
ନାଗୁଣୀ ହେଇ କୋଠରି କଣେ ମଳା ବାନ୍ଧିଲା | ସଂଗ୍ରହାଳୟର ପ୍ରଦର୍ଶନୀ ଗୁହସାରା ଏବେ 
ଖାଲି ବିସ୍ତାରିତ ଗୁଂଜନ, ଉତ୍ତାଳ, ହେଣ୍ଟାଳ, ଗୁରୁ ଗମ୍ଭୀର ଫି ଫକାର ଓ ତରଳ ଇଷି 
ଇଷି । ସେମାନେ ଏଭଳି ରତିବନ୍ଧମାନ ରଚିଲେ ଯାହା ତାଳପତ୍ର ଚିତ୍ରଭଳି ପ୍ରତୀୟମାନ 
ହେଲା । କଳଛନାରେ କ'ଣ ସ୍ତଳନର ଅବକାଶ ଅଛି ? ସବୁ ଯେଭଳି ସ୍ତମ୍ଭନର ପର୍ବ । 
ସ୍ତମ୍ଭନ ସେମାନଙ୍କ ମାନସିକ ସ୍ଥିତିରେ ଆନନ୍ଦର ଘନ ଘନ ସ୍ତୂରଣ ଆଣିଦେଲା । 


ବାହାରେ ବରଫର ଅବିରାମ ଝଡ଼ । ମାଳତୀ, ମାଧବୀ, କନିଅର ଓ ଚମ୍ପାର 
କୁଞ୍ଗୁଡ଼ିକ ପୋତିହେଇ ପଡ଼ିଥିବ । ଆଉ କଦମ୍ବ ମୂଳେ ଯେଉଁ ସୁବର୍ଣ୍ଣ ଓ ଇନ୍ଦ୍ରନୀଳ ଦ୍ୟୁତିର 
ପ୍ରତିମା ଦୁଇଟି ରତି ବିଳାସରେ ମାତି ରହିଥିଲେ, ସେମାନଙ୍କ ଅବସ୍ଥା କ'ଣ ହେଇଥିବ 
କେଜାଣି ? ସେମାନେ କାଳର ସବୁ କଳନାକୁ ବ୍ୟାହତ କରି କୋଣାର୍କ ଭଳି ଚିତ୍ରକାବ୍ୟରେ 
ପରିଣତ ହେଇଯାଇଥବେ | ସେଠି ବି ସ୍ତମ୍ଭନର ଲୀଳା ରଚିଯାଇଥୁବ । ଏତେ ରତିଲୀଳା ଓ 

ରତିକ୍ରୀଡ଼ାପାଇଁ କୋଠରିର ଏତେ ଟିକକ ଦୀର୍ଘ, ପ୍ରସ୍ଥ ଓ ଆମ୍ମିୟତା ଯଥେଷ୍ଟ ନୁହେଁ । 
ଚିତ୍ରଗୁଡ଼ିକ ସଂଦର୍ଶନ କଲାପରେ ଓ ସେଥୁରେ ଲୁକ୍ାୟିତ ରହସ୍ୟ ଉନ୍ମୋଚନ କଲାପରେ 
ସମସ୍ତଙ୍କ ମୁହଁ ଓ ଦେହ ଅପୂର୍ବ ବିଭାରେ ଉତନ୍ଦ୍ଳି ଉଠିଛି । ସବୁ ଦର୍ଶକ ସୁବର୍ଶ ପ୍ରତିମା 
ପାଲଟି ଯାଇଛନ୍ତି । 


ରୂପାନନ୍ଦ ପୁଣି ଗବାକ୍ଷ ପାଖକୁ ଲେଉଟିଲେ ଓ ବାହାରକୁ ନିରେଖୁଲେ । ତାଙ୍କର 
ସନ୍ଦେହ ହେଲା, ରାଧା କୃଷ୍ଣଙ୍କୁ ସଙ୍ଗ ରେ-ଚନେଇ ଘର ବାହୁଡ଼ି ଗଲେଣି ତ ! ସିଧା ବାଟରେ 
ଘରକୁ ନ ଫେରି ଯମୁନା ନଦୀର ହୁଡ଼ା କଡ଼େ କଡ଼େ ଘଞ୍ଚ ତାଳ ତମାଳ କୁଞ୍ଜରେ ଯଦି 
ରାଧା ଅପ୍ରାପ୍ତ ବୟସ୍କ କୃଷ୍ଣଙ୍କ ସାଙ୍ଗରେ (ପ୍ରାପ୍ତ ବୟସ କ'ଣ ଅଠର ଥଲା ନା ଷୋହଳ, ନା 
ତା'ଠାରୁ ବି ଉଣା ? କୃଷ୍ଣ କେତେ ବୟସର ହେଇଥୁଲେ ? ଏସବୁ ପ୍ରଶ୍ନ ଏବେ ଅମୂଳକ) 
ରତିରଙ୍ଗରେ ମଜି ଯାଇଥୁ୍‌ବେ, ତା'ହେଲେ ରୂପାନନ୍ଦ କାହାର କ'ଣ ବା କରିପାରିବେ ? 
ଅବଶ୍ୟ ରୂପାନନ୍ଦ ସେହି ସ୍କଳନପାଇଁ ନିଜକୁ ଦାୟୀ କରୁନାହାନ୍ତି । ରାଧା ଯଦି ରୁପାନନ୍ଦଙ୍କ 
ବଢ଼ିଲା ଝିଅ ହେଇଥାନ୍ତା ଓ ତାଙ୍କ ସାଙ୍ଗରେ ଜୁରିକ୍‌ ପରିଭ୍ରମଣରେ ଆସି କେଉଁ ଏକ 
ଅଜ୍ଞାତ କୂଳଶୀଳ ସୁଇସ୍‌ ଯୁବକ ସହ ଗୀତଗୋବିନ୍ଦର ଆଖ୍ଯାୟନ ଭଳି କୌଣସି ଘନ 
ହେମାଳ ସବୁଜ ବଣ ଭିତରେ ହଜିଯାଇଥାନ୍ତା, ତା” ହେଲେ ବା ସେ କ'ଣ କରିପାରନ୍ତେ ? 
ଏଠି ଉଭୟ ପ୍ରେମ ଓ ରତି ପ୍ରାପ୍ତ ବୟସ୍କ ଓ ବୟସ୍କାଙ୍କ ଜନ୍ମଗତ ଅଧୂକାର । ତାରୁଣ୍ଯର 
ସ୍ବାଭାବିକ ପରିଣତିକୂ ସିଏ କ'ଣ ଅସ୍ବୀକାର କରିପାରନ୍ତେ ? ପ୍ରେମ ତ ବରଫ ଝଡ଼ । 
ବରଫ ଥରେ ହେମାଳ ଶୀତର ପ୍ରଭାବରେ ଆଇସ୍‌ ଭଳି ଜଡ଼ିଗଲେ ତା” ଭିତରୁ ନିଆରା 
ପଣ ଖେଟାକରିବା କାଠିକର ବ୍ଯାପାର, ପ୍ରାୟତଃ ଅସମ୍ଭବ ମଧ୍ଯ । ଆମେ ତ କଥାରେ 
କଥାରେ କହିଥାଉ ଝିଅ ଘିଅ ! ପ୍ରେମର ଉଷ୍ଠତାରେ ତରଳିଯିବ । ଠେକିରୁ ନିଗିଡ଼ି ପଡ଼ିବ । 
ରୂପାନନ୍ଦ ସ୍ପୋ ଓ ଆଇସ୍‌ର ତାରତମ୍ୟ ଭଲଭାବରେ ହୃଦୟଙ୍ଗମ କଲେଣି। ପ୍ରଚୁର ଉଷ୍ପତାରେ 
ଯେତିକି ବେଦନା, ପ୍ରଚୁର ଶୀତରେ ମଧ୍ଯ ସେତିକି ଅନୁଭବ । ବେଦନା ନା ଅଛି ମରୁର 
ତତଲା ବାଲିରେ, ନା ବରଫର ଘନୀଭୂତ ଶୀତଳ କଣାରେ । ବେଦନା ତ ମନର କାଳ୍ପନିକ 
ଅନୁଭବ | ମନକୁ ଅତିକ୍ରାନ୍ତ କଲେ ସବୁ-ସୁମ୍ମେଦନ ହଜିଯାଏ । ଅନ୍ୟଥା ବେଦନାଂମଣିଷର 
ଏକାନ୍ତ ସହଚର, ଖୁବ୍‌ ନିଜର | 


ଓଡ଼ିଶୀ ନୃତ୍ୟାଙ୍ଗନା ପ୍ରତିମା ଗୌରୀ ବେଦୀ ଭାବିଥୁଲେ ପ୍ରଥମ ରତି ଅନୁଭବରେ 
ଆଗ୍ନେୟଗିରିରୁ ଲାଭା ଉଦ୍‌ଗୀରଣ ହେବ । ସୁନାମୀ ବା ଜୁଆରିଆ ଉତ୍ତାଳ ସମୁଦ୍ର ମାଡ଼ିଆସି 
ତାର ସୁନୀଳ ବିସ୍ତାର ଭିତରେ ତାଙ୍କୁ ଭସେଇ ନେବ କେଉଁ ଏକ ଅଜଣା ରାଇଜକୁ । 
ଅସମୟରେ ମଧ୍ଯ ଆକାଶରେ ଜହ୍ନ ଉଇଁବ । ବସନ୍ତର ଅନୁଭବରେ ସେ ପଲ୍ଲବିତ 
ହୋଇଯିବେ । ସେ ବହୁଦିନ ଧରି ଏଭଳି ମୁହୂର୍ରଟି ଏର ଅପେକ୍ଷାରେ ଥଲେ । ସାନିଟେରୀ 
ନ୍ୟାପ୍‌କିନ୍‌ରେ ଆଚୁରଙ୍ଗ ଲଗେଇ ଦେଇ ସମସ୍ତେ ଦେଖୁଲା ଭଳି ରାସ୍ତା କଡ଼େ ବେପରୁଆ 

ଫିଟି ଦେଉଥିଲେ ଅଉ ପ୍ରତ୍ୟୟ ଦେବାପାଇଁ ଚାହୁଁଥିଲେ, ଯେ ତାଙ୍କ ଦେହରେ ବି ଯୌବନର 
ଫୁଲ ଫୁଟିଲାଣି । ସ୍ତନଭାରକୁ ବୋହିବା ଆବଶ୍ୟକ ହେଉନଥଲେ ମଧ୍ଯ ମା'ଙ୍କର ବେସିଅର 
ପିନ୍ଧି ମୁତ୍ତାରମଣୀ ଭଳି ନିଜକୁ ଦେଖେଇ ହେଉଥିଲେ । ଯେତେବେଳେ ରତିବିଳାସର 
ସେଇ ଆଙ୍କାକ୍ଷିତ ମୁହୂର୍ଗଟି ଆସି ପହଞ୍ଚଲା, ସେମିତି କିଛି ଅଲୌକିକ ବିସ୍ଫୋରଣ ଘଟିଲାନି 
ବୋଲି ସେ ଦୁଃଖକଲେ । ପ୍ରତିଟି ରତି ଅନୁଭବକୁ ପ୍ରାଥମିକତା ଦେଇ ଭୂମିକମ୍ପର ବଜ୍ର 
ସନ୍ଦନକୁ ସେ ଅପେକ୍ଷା କଲେ । ସ୍ଵାମୀ ଓ ପ୍ରେମିକଙ୍କ ସଂଖ୍ୟା ଧୀରେ ଧୀରେ ବଢ଼ିବାକୁ 
ଲାଗିଲା । ସେ କ୍ଲାନ୍ତ ହେଇ ପଡ଼ିଲେ । ଦେହକୁ ତୁଛ କଲେ | ରମଣ ସୁଖ ଅନୁଭବ କଲେ 
ଦେହାତୀତ ପ୍ରେମରେ । କହିଲେ ଜୀବନର ସାର୍ଥକତା ବେପରୁଆ ରମଣରେ ନୁହେଁ, 
"ମାବୃତ୍ଵରେ । ସେ ଉଦ୍‌ଘୋଷଣା କଲେ, ଶତପୁତ୍ରର ଜନନୀ ହେବେ । 


ବାପ ଓ ଝିଅ ହେଲେବି ସମ୍ପର୍କର ବ୍ୟାକରଣ କ'ଣ ଏକାଭଳି ଆଜୀବନ ଅତୁଟ 
ରହିବ ? ବାପ ବୃଦ୍ଧ ହେବ, ଅସହାୟ ହେବ, ରତି ବିମୁଖ ହେବ । ଝିଅ ବଡ଼ ହେବ, 
ରତିଲଗ୍ନା ହେବ, ତା ପ୍ରେମିକ ଖୋଜିବ, ସମ୍ପର୍କର ବ୍ୟାକରଣ ବଦଳିବ । ନନ୍ଦରାଜା ହୁଏତ 
ନିଜ ଆଦରର କନ୍ୟାକୁ ଆଦେଶିଲା ଭଳି ଦିଗ୍ଦର୍ଶନ ଦେବେ । କହିବେ ତୁ ଏବେ ନାୟିକା, 
ପ୍ରେମ ଯ଼ାଚ, ରଙ୍କୁଣା ହୁଅ । ନାୟିକା କାହାର ନା କାହାର କୁଞ୍ଜରେ ରଜନୀ ବିତେଇବ । 
ତା'ରି ବି ତ ନିଜ ଜୀବନ ଅଛି । ସିଏ ନିଜ ଜୀବନ ବଂଚିବ । ନନ୍ଦରାଜା କ'ଣ କନ୍ୟାର 
ପିତା ଯେ ନିଜ ଝିଅର ଭବିଷ୍ୟତ ନେଇ ଚିନ୍ତିତ ହେବେ । କୃଷ୍ଣ ଟୋକାର ବାପା ସିଏ | କୃଷ୍ଣ 
ତ ଏଠି ସେଠି ପ୍ରେମ କରିବାରେ ସମୟ ବିତାଇ ଦେଉଛି । ବଂଶୀ ଫୁଙ୍କଦେଲେ ତ 
ହଜାରେ ହଜାରେ ଗୋପୀ ତାକୁ ବେଢ଼ି ଯାଉଛନ୍ତି । ସିଏ ପୁଣି ନିଜକୁ ନିଜେ ଗୁଣନ କରି 
ଏକର ଦୁଇ, ଦୁଇରୁ ଚାରି ହେଇ, ବଢ଼ି ବଢ଼ି ଶେଷରେ ଷୋହଳ ସହସ୍ର ହେଇଯାଉଛି । 
ଯେତେ ଗୋପୀ ସେତେ କ୍ଷଣ । ସିଏ ଯୁଆଡ଼େ ଯିବ ଯାଉ । ଅଣ୍ଡିରାପୁଅ, ପିତଳ ମାଠିଆ, 
ପୁଣି ମାଜିଦେଲେ ସୁନା । ଝିଅର ଜୀବନ ମାଟିହାଣ୍ି । ଥରେ ଚଡ଼କି ଗଲେ ଖପରା । 
ସମସ୍ତେ ଗୋଡ଼ରେ ଆଡ଼େଇ ଦେବେ । 


ଗାଇଆଳ ଟୋକା ମହିୱାଲ୍‌ । କିନ୍ତୁ ଅନିନ୍ଦ୍ୟ ସୁନ୍ଦର ତା ରୂପ । ସବୁ ଗାଇଆଳ 
ଟୋକା କଣ କୃଷ୍ଣ ? ମୂଣାଳ ଭଳି ବାହୁ ଯୁଗଳ । ପଦ୍ଧପାଖୁଡ଼ା ଭଳି ଢ଼ଳଢ଼ଳ ଆଖ । 
ଏମିତି ବାଗରେ ବଂଶୀ ବାଇବ ଯେ ହୃଦୟ ବିଦାରି ଦେବାକୁ ଇଚ୍ଛାହେବ । ଘିଅ ସାକର 
ଅରୂଚି ଧରିବ । ଜହ୍ବରାତି, ରୂପେଲି ମୋହରେ ଆସକ୍ତ ଗଛପତ୍ର, ମାଟି ପାହାଡ଼, ତା 
ଗାଇପଲ କିଏ ହେଲେ ଆଉ ନିଜ ସ୍ପିତିରେ ନାହାନ୍ତି । ଏପଟେ ଏକାକୀ ଗାଇଆଳ ଟୋକା 
ଓ ତା” ଗାଇମନ୍ଦା | ସେପଟେ ଛୋଟିଆ ଜନପଦରେ ଖପୁରିଲ ଘରେ କିଏ ତାକୁ କାନେଇଛି 
କେଜାଣି । ସେ ସେତେବେଳେ ଆନମନା ହେଇଯାଉଛି | ମଝିରେ ଖରସ୍ରୋତା ଶତଦୃନଦ୍ୀ । 
ନଦୀରେ ଅଥଳ ଥଳ ବଢ଼ିପାଣି । କୂଳ ଅତଡ଼ା ଖାଉଛି । ଜନପଦର ଦକ୍ଷିଣ ମୁଣ୍ଡରେ ତିନି 

ସାଉଡ଼ି କୂମ୍ଭାର ଘର | ଘରଭିତରେ କୁମ୍ଭାର ଝିଅ । ନାଁ ତା'ର ସୋନି । ନଦୀ ଏପଟରେ 
ବଂଶୀ ବାଜିଲେ ସେପଟରେ ତା” ଦେହ, ମନ, ପ୍ରାଣ, ପ୍ରେମର ପୁଲକରେ ଅଥୟ ହେଇ 
ପଡ଼ଛି । ସୋନି ତା ଉତ୍ତାଳ ଯୌବନ ଅଙ୍ଗରେ ବହି ଜୁଆରିଆ ନଦୀଭଳି ଉଳ୍ଲଳି ପଡ଼ଛିଂ 
ନିଜେ ତ ମାଟିହାଣ୍ଡି । ଝିଅ ଜନମ ପୁଣି ପର ଘରକୁ । ବଂଶୀର ସ୍ଵନ ଅସମ୍ଭାଳ କଲେ ସୋନି 
ମାଟି ଠେକିଟି ଯୋଗାଡ଼ କରି ନଦୀରେ ପଶୁଛି । ପେଟତଳେ ଠେକିଟି ଓଲଟ ବାଗରେ 
ଥାପନା କରି ପହଁରିବା ଆରମ୍ଭ କରିଦେଉଛି । ପାଞ୍ଚୋଟି ନଦୀ ଡଢହୁଥବା ଦେଶର ଝିଅ 
ତାକୁ ସୋନି ନକହି ପାଞ୍ଚାଳୀ କହିଲେ କ୍ଷତି ବା କ'ଣ ? ଗୋଟିଏ କନିଆକୁ ପାଞ୍ୋଟି 
ବର। ପ୍ରତିଟି ସ୍ବାମୀର ରତିଦାନ ନିଶ୍ଚୟ ଭିନ୍ନେ ଭିନ୍ନ । ସେ ତ ମହାଭାରତ ଯୁଗର କଥା | 
ପାଞ୍ଚାଳୀ ତାଳ ଓ ଉତ୍ତାଳ ବାରି ପାରୁଥବେ ନିଶ୍ଚୟ ! ଆମ ପ୍ରତିମା ଗୌରୀ ବେଦୀ ଭଳି 
,ନୁହେଁ । ତାଙ୍କର ପ୍ରକାରେ ପ୍ରକାରେ ଅନୁଭବ ହେଉଥୁବ । ନା ଦେହର ସଂବେଦନା ସହିତ 
“ ଆନନ୍ଦ ର କୌଣସି ସଂପର୍କ ନାହିଁ । ଯେଉଁ ଆଡ଼ ଭାବିଲେ ବି କଥା ଆସି ଦେହ ଓ 
ଦେହାତୀତ ପ୍ରେମ ପାଖରେ ଅଟକି ରହୁଛି । 


ସୋନି, ମାଟିମାଠିଆ ଓ ବଂଶୀର ସ୍ଵନ ତିନୋଟି ଦୈବୀ ଉପାଦାନ ଭଳି ପ୍ରେମର 
ଅଲଂଘ୍ୟ ଡୋରିରେ ଛନ୍ଦି ହେଇଯାଉଛନ୍ତି । ଲୁଚା ଛପା ପିରତି ବେଶି ଦିନ ଛପି ରହୁନି । 
ସୋନିର ଭାଉଜ ଦେହରେ ତା” ନଣନ୍ଦର ଉଚୁଳା ପ୍ରେମ ସହ୍ୟ ଯାଉନି । ସେ ପୋଡ଼ାମାଟିର 
ମାଠିଆକୁ ଅନ୍ୟତ୍ର ଲୁଚେଇ ଦେଇ ସେଇଠି ଥୋଇ ଦେଉଛି କଞ୍ଚାମାଟିର ମାଠିଆଟେ । 
ବେଶ୍‌ ପ୍ରେମର ତ କେବଳ ଇତି ହେଉନି, ଲିଭିଯାଉଛି ଅଲିଅଳ ଦୀପ ଶିଖାଟିଏ । 
ରାଧାର ଜୀବନରେ ଏମିତି କିଛି ଅଘଟଣ ଘଟିନି ବୋଲି ସିଏ ଶେଷରେ ପୂରାଣରେ, 
ଚିତ୍ରରେ କାବ୍ୟ କବିତାରେ ଚିରନ୍ତନ ପ୍ରେମର ରାସେଶ୍ବରୀ ମାନିନୀ ରାଧାହେଇ ରହିଯାଇଛି । 
ଆଉ ନିରିମାଖୁ କୂମ୍ଭାର ଘର ଝିଅ ସୋନି ବଣମଲ୍ଲୟ ଭଳି ବଣରେ ଝରିପଡ଼ିଛି । ହଁ 
ସୋନି ଓ ମହିୱାଲକୁ ନେଇ ପାହାଡ଼ୀ ଚିତ୍ରକର ଚିତ୍ରଟିଏ ଆଙ୍କି ଦେଇଛି । ସେମାନଙ୍କ 
ପ୍ରେମର କାହାଣୀ ପଞ୍ଚନଦୀର ଦେଶରେ ଲୋକଗାଥା ହେଇ ବଂଚିରହିଛି । ଅବଶ୍ୟ 
ଚତୁରୀ ରାଧା କଥା ନିଆରା । ସିଏତ ପ୍ରେମ ଯାଚଜ୍ଞାର, ରତି ରହସ୍ୟର, ପରକୀୟା 
ପ୍ରୀତିର ଅଭୁଲା ସ୍ମ ତି । 


ନିଜ ଝିଅ ସୋନି ଯଦି ଦୁର୍ଯୋଗ ଭୋଗୁଥାନ୍ତା, ତା' ହେଲେ ବି ରୂପାନନ୍ଦ ନୀରବ 
ରହିବା ପସନ୍ଦ କରନ୍ତେ | ନିଜଘର କଥା, ନିଜ ପରିବାରର ଗୁମର କ'ଣ ପଦାରେ ପ୍ରଘଟ 
କରିଦିଅନ୍ତେ ? ପ୍ରେମ କ'ଣ ଆକଟମାନେ ? ବରଫ ପାହାଡ଼ ଭଳି ଧସେଇ ଆସେ, 
ଆଉ, ହାବୁଡ଼େ ଯାହାକୁ ପାଏ, ତାକୁ ନିଶ୍ଚିହ୍ନ କରିଦିଏ । କେବଳ ସୋନି ଓ ମହିୱାଲ୍‌କୁ 
ନେଇ ଲୋକକଥା ନୁହେଁ । ପ୍ରେମର ବ୍ୟାପକ ଅବବୋଧ ଭିତରେ ବିଭିନ୍ନ ସଂସ୍କୃତି ଓ 
ସମାଜରେ ବିଭିନ୍ନ ଗପ । ପ୍ରେମ, ପୁଣି ହେଇଯାଉଛି ବାଚ଼ାଳତା, ଭୁଲ୍‌ ବୁଝାମଣା ଓ 

ଶେଷରେ ମୂତ୍ୟୁ । ଲଇଲା ଓ ମଜନୁ; ତ୍ରିସ୍ତାନ୍‌ ଓ ଇସୋଲୁ; ରୋମିଓ ଓ ଜୁଲିଅଟ୍‌ ଏବଂ 
କେଦାର ଗୌରୀ; ପ୍ରେମ ଓ ମୂତ୍ୟୁର ଗୋଟିଏ ଗୋଟିଏ ଭବ୍ୟ ଅଖ୍ୟାୟିକା । ବୌଦ୍ଧମାନେ 
ପ୍ରେମକୁ, ପ୍ରଲୋଭନକୁ ମୂତ୍ୟୁ ସହିତ ତୁଳନା କରିଦେଇଛି । ପ୍ରେମ ଶେଷରେ ମୂତ୍ୟୁଦୂତ 
ମା” ରୂପରେ ଆବିର୍ଭାବ ହେଇଯାଇଛି ! 


ଧନ୍ୟ ସେ ରାଧ୍ୂକାର ପ୍ରେମ ଯାଚଜ୍ଞା | ବାଳୁତ କୃଷ୍ଣଙ୍କୁ ଘରକୁ ବାଟ କଢ଼େଇ ନବ 
କଣ, ନେଇଗଲା ପାଇନ୍‌ କୁଞ୍ଜ ଭିତରକୁ । କୃଷ୍ଣ ତ ସାମାନ୍ୟ କିଶୋର । ତାକୁ ରାଧା 
କହିଲା- ଉଲଗ୍ନ ହୁଅ । ଗେଲେଇ ହେଇ କହିଲା- କଣ ଲାଜ କରୁଛୁରେ କାଳିଆ କାହୁ । 
କ”ଣ ବା ତୋ”ର ହେଇଯିବ । କିଶୋରଟି ଉଲଗ୍ନ ହେଇ ପଡ଼ିଲା । ତା'ପରେ ରାଧାର 
ପାଳି । ମିଛି ମିଛିକା ବର କନିଆ ଖେଳ । ଯୁବତୀ ଗଉଡୁଣୀ । ତା? ଦେହ ପିଲା ବେଳର 
ଦେହ ନୁହେଁ । କିନୁ ତାକୁ କିଏ ବା ବାରଣ କରିବ । ସିଏ ଲଜ୍ା ପରିହରି ନିଜ ଶାଢ଼ି 
ଖୋଲିଦେଲା । ଗୋରସ ବାସ୍ବାର ପୂରିଲା ପୂରିଲା ନିଦା ଦେହ । ବର୍ଗୁଳ ନିତମ୍ବ କଘନ, 
ଉନ୍ନତସ୍ତନ ଯୁଗଳ, ଉଦ୍ଯତ ଚୂଚୂକ । ସବୁ ଘଟଣା ମିଛି ମିଛିକା ନାଟକର ଦୃଶ୍ଯ ଭଳି 
ଲାଗୁଛି । ଗୋପର ଲୋକେ କହଚ୍ି ରାଧା କୁଆଡ଼େ ମାୟାବିନୀ, ରହସ୍ୟମୟୀ | ତା” ପାଇଁ 
ଉଲଗ୍ନ ହେବା ନ ହେବା କିଛି ଆଚମ୍ବିତ ନୁହେଁ । ଦେଖୁନ ଜୟଦେବ ରାଧାପାଇଁ କିମିତି 
ଗୀତ ରଚିଛି । 

କଠିନ କୁଚ ସଘନ ଉଚ୍ଚ ଲେପିଲା ମୂଗମଦ । 

କି ଏ ଗଗନ ମଣ୍ଡଳେ ଉଦେ ହୋଏ ନୀଳ ଜଳଦ । 

ତଥ ଶୋଭନ ନଖର କ୍ଷତ ନବୀନ ଇନ୍ଦୁରାଜେ 

ଅମଳମଣି ମୁକୁତା ହାର ତା'ର ମଣ୍ଡଳ ସାଜେ ॥ 


କୁଞ୍ଜ ଦୁଆର ମୁହଁରେ ପର୍ବତ ପ୍ରମାଣେ ବରଫ ଗଦା ହେଲାଣି । ଗଛମାନେ 
କଟକୀ ତାରକସିକାମ ଭଳି ଦେଖାଗଲେଣି । ଚତୁର୍ଦିଗେ ଶୁଭ୍ର ରଜତ ଆଭା ବିଛେଇ ହେଇ 
ଗଲାଣି ! ନୀଳ ପ୍ରଶାନ୍ତ ଆକାଶ । ତାରକସିର ଛନ୍ଦୋବଦ୍ଧ ଗଛଲତା, ନୀଳ ଯମୁନା ଭଳି 
ଶୁ ଲହରୀରେ କୁଞ୍ଚତ ଜୁରିକ୍‌ର ହେମାଳ ହ୍ରଦ । ଏସବୁ ନୈସର୍ଚିକ ସମ୍ଭାର ଭିତରେ 
ଅଦୃଶ୍ଯ ହେଇ ଯାଇଛନ୍ି ଇନ୍ଦ୍ରନୀଳ ମଣିର ଘନଶ୍ୟାମ ଓ ଆଉଟା ସୁନାର ରାଧାରାଣୀ 
ପ୍ରତିମା । ଅନୁମାନ କରିହେଉଛି, କୃଷ୍ଣ ଓ ରାଧା ଉଭୟେ ମାଜଣା ବେଳର ପ୍ରତିମା ଭଳି 
ନିରୁତା ଉଲଗ୍ନ 


କବି ଜୟଦେବ, ଗଉଡ଼ ନନ୍ଦରାଜା, ସଂଗ୍ରହାଳୟର ନିର୍ଦ୍ଦେଶକ ଏଡ୍‌ୱାର୍ଡ଼ ଓ 
ଅତିଥ ରୂପାନନ୍ଦ କ୍ରମଶଃ ଅଲୋଡ଼ା ହେଇପଡ଼ିଲେ । ଏମାନେ ଘଟଣାଟିଏ ଏମିତି ଘଟୁବୋଲି 
ଚାହୁଁଥିଲେ । ଆନୁସଙ୍ଗିକ ସାମଗ୍ରୀ ଯୋଗାଡ଼ କରିଦେଲା ଉତ୍ତାରେ ସବୁ ଘଟଣ ଅଘଟଣ 
ସତେ ଯିମିତି ବିଧୂ ନିର୍ଦେଶିତ ଭଳି ସଂପନ୍ନ ହେଇଗଲା | 

କଣ୍ଠ ମହର୍ଷି ଯେତେବେଳେ ହୃଦୟଙ୍ଗମ କଲେ ତାଙ୍କର ଅଲିଅଳ ଶକୂଳ୍ତଳା 
ଦୁଷ୍ମନ୍ତଙ୍କ ମନ ଘେନି ସାରିଛି, ଦୁୂଷ୍ମନ୍ତଙ୍କ ପ୍ରାଣକୁ ପ୍ରେମର ଉଷ୍ତ ପରଶରେ ରୋମାଞ୍ଚତ 
କରିସାରିଛି, ସିଏ ଅଧ୍କା ବା କ'ଣ କରିପାରିଆନ୍ତେ ? ମାତ୍ର କେଇବୁନ୍ଦା ସ୍ବେହାପୃତ ଅଶ୍ର 
ମୁଞ୍ଚନ କରିଦେବା ବ୍ୟତୀତ ତାଙ୍କର ଅନ୍ୟ ଗତି ବା କ'ଣ ଥଲା ? ଦେଖ, କଣ୍ଠ ଅନାସକ୍ତ 
ସନ୍ୟାସୀ । ଆଶ୍ରମବାସୀ, ଜପ ତପ, ଧ୍ୟାନ ଧାରଣାରେ ଜୀବନ ବିତେଇବା ଲୋକ । ତଥାପି 
ପ୍ରେମ ଖାଲି କଣ୍ଠଙ୍କୁ ନୁହେଁ, ଆଶ୍ରମର ସମସ୍ତଙ୍କୁ ବିଗଳିତ କରିଦେଲା, ଚହ୍ଲା-ହାଣ୍ଡିରେ 
ଯିମିତି ଚହ୍ଲା ଚହଲୁଥାଏ, ଆଶ୍ରମର ତରୁଲତା, ମୃଗମୂୃଗିଣୀ ସମସ୍ତେ ଚହଲିଲେ । ଶକୂନ୍ତଳାଙ୍କ 
ଅନୁପସ୍ଥିତି ଅବଶ୍ୟମ୍ଭାବୀ ହେଇପଡ଼ିଲା। ରୂପାନନ୍ଦ ମଦ୍ଯ କଣ୍ଠଙ୍କ ଭଳି କେଇମାତ୍ର ଉ୍ତଲୋତକ 
ଢାଳିଦିଅନ୍ତେ । କହନ୍ତେ, ମା ତୁ ଯେଉଁଠି ବି ରହ, ଶଙ୍ଖା ସିନ୍ଦୁର ନେଇ ସୁଖର ସଂସାର 
ରଚ । ଧନଜନ ଗୋପ ଲକ୍ଷ୍ମୀରେ ତୋ ସଂସାର ଭରପୂର ହେଇ ରହିଥାଉ । 


ବରଫ ଟଡ଼ ଥମି ଆସିଲାଣି । ଗୋଟି ଗୋଟି ହେଇ ଅତିଥୂମାନେ ବାହୁଡ଼ିବା 
ଆରମ୍ଭ କଲେଣି । କେତେ ଜଣ ନିର୍ବାଚିତ ଅତିଥୁମାନଙ୍କୁ ନେଇ ପାର୍କ ହୋଟେଲ୍‌ରେ 
ନୈଶ୍ୟଭୋଜନର ବ୍ୟବସ୍ଥା ହେଇଛି । ବୋରୋକ୍‌ ଶୈଳୀର ଅଷ୍ଟାଦଶ ଶତାଦ୍ଦୀର ସ୍ଥାପତ୍ୟ 
ବେଲ୍‌୍ଭ୍ୟୁ ପାର୍କର ବରଫର ଶୁଭ୍ର ବେଷ୍ଟନୀ ଭିତରେ ଶଙ୍ଖ ମର୍ମର ପଥରର ଗୋଟିଏ 
ରହସ୍ୟମୟ ସୁ ତି ଭଳି ମନେ ହେଉଛି । ଭିତରେ ପଶିଗଲେ ଲାଗୁଛି ହୋଟେଲ କର୍ଚ୍ତ ପକ୍ଷ 
ବସନ୍ତର ଆନୁସର୍ଟିକ ପରଶକୁ କୃତ୍ରତିମତାରେ ବାନ୍ଧି ରଖୁଛନ୍ତି । ନାଲିଆ କାର୍ପେଟ୍‌ ବିଛା 
ହେଇଥ୍‌ବା ସିଡ଼ି ଦେଇ ପ୍ରଥମ ମହଲାକୁ ଉଠିଲେ ହୋଟେଲ୍‌ର ବଲ୍‌୍ରୁମ୍‌ ! କାନ୍ଧ ସାରା 
ଗିଲ୍ଡେଡ୍‌ କରା ରୋକୋକୋ ଶୈଳୀର ଲତା, ପତ୍ର, ପୁଷ୍ଟ ଫଳ ଓ ତା'ରି ମଝିରେ 
ମଝିରେ ବିଭିନ୍ନ ବର୍ଣ୍ଣର ଚଢ଼େଇ ପରିବେଶକୁ ନାନ୍ଦନିକତାରେ ଝଲସେଇ ଦେଇଛନ୍ତି । 
ମଝିରେ କଳା ମାର୍ବଲ ପଥରର ଗୋଟିଏ ପ୍ରକାଣ୍ଡ ଗୋଲିଆ ଟେବୁଲ୍‌ । ମନେ ହେଉଛି 
ତାହା କଳା ଭଅଁର ପାଣିର ଏକ ସ୍ଥିର କାଳୀୟ ଗଣ୍ଡ ! ଯେଝାପାଇଁ ଉଦ୍ଦିଷ୍ଟ ଆସନରେ 
ଅତିଥୂମାନେ ବିରାଜିଲେ ! କେବଳ ଆସନ କହିଦେଲେ ଯଥେଷ୍ଟ ହେବନି । ପ୍ରତ୍ୟେକ 
ଆସନ ଗୋଟିଏ ଗୋଟିଏ ସିଂହାସନ ପ୍ରତ୍ଯୟ ସୃଷ୍କିକରୁଛି । ଗାଢ଼ ନାଲି ରଙ୍ଗର 
ଭେଲ୍ଭେଟ୍‌ର ଅପ୍‌ ହୋଲ୍‌୍ଷ୍ରୀ ଦିଆ ପିଠି ଆଉଜାଣି ଏବଂ ତାକୁ ମାନିଲା ଭଳି ବସିବା 
ପାଇଁ କୂଶନ୍‌ । ଟେବୁଲ୍‌ ଚତୁର୍ଦଦିଗେ ଜଣେ ପୂରୁଷ ପାଖରେ ଜଣେ ନାରୀ ବସିବା ପାଇଁ 
ବ୍ୟବସ୍ଥା ହେଇଛି । ଲାଗୁଛି ନୈଶ୍ଯ ଭୋଜିତ ନୂହେଁ, କୋଠରି ଭିତରେ ବସନ୍ତ ରାସର 
ଆୟୋଜନ । ଯିମିତି ସଖୀଟିଏକୁ କୃଷ୍ଣଟିଏ । ଏଭଳି ସାନ୍ଧିଧ ପ୍ରତ୍ୟେକ ସଖୀର କାମ୍ୟ । 
ସଖା ଓ ସଖୀମାନଙ୍କର କ'ଣ ବୟସ ସୀମା ନିର୍ବାରିତ ଅଛି ? ଜଣେ ପ୍ରୌଢ଼ ଆଉ ତାଙ୍କ 
ପାଖରେ ଜଣେ ବୃଦ୍ଧା, ଯଶୋଦାଙ୍କ ବୟସଠୁ ବି ତାଙ୍କ ବୟସ ଢେର ବେଶି ହେବ । 
ଏକା ସାଙ୍ଗେ ବସିଛନ୍ତି । ଟେବୁଲ୍‌ର ଅନ୍ୟପଟେ ରୂପାନନ୍ଦଙ୍କୁ ସାମନା କରି ଯେଉଁ ସଖୀ 
ଜଣକ ବସିଥିଲେ ସିଏ ଥଲେ ଗର୍ଭବତୀ । ସିଏ କିନ୍ଧୁ ସମସ୍ତଙ୍କ ଅପେକ୍ଷା ଅତ୍ୟନ୍ତ ସୁନ୍ଦରୀ 

ଥିଲେ ଓ ଉତ୍ଫୁଲ୍ଲ ଦେଖାଯାଉଥିଲେ । ଗୋପୀମାନଙ୍କ ଜୀବନରେ ଗର୍ଭବତୀ ହେବା ଏକ 
ନିଶ୍ଚିତ ଅଘଟଣ, ଯଦିଓ ସିଏ ଏକ ନିଶ୍ଚିତ ମାତୃତ୍ଵର କାମନାରେ ଉଲ୍ଲସି ଉଠୁଥିଲେ । ଏଠି 
ରୂପାନନ୍ଦ ମନେ ମନେ ବିଚାରୁଥୁଲେ ଗର୍ଭାବସ୍ଥାରେ ରାସକୁ ନଆସିଥିଲେ ଚଳନ୍ତାନି । କିନୁ 
ବଂଶୀର ସମ୍ଭୋହନକୁ କିଏ ବା ଏଡ଼ି ଦେଇପାରିବ ? ନା ସୋନି, ନା ରାଧୁକା, ନା ସୁଇସ୍‌ 
ରମଣୀ । ନୈଶ୍ୟ ଭୋଜି ଆରମ୍ଭ ହେଲା । ପ୍ରଥମେ ‘ହ୍ଵାଇଟ୍‌ ୱାଇନ୍‌' |! ପରିବେଷଣ 
ବେଳାରୁ ହିଁ ଗର୍ଭବତୀ ଗୋପୀଜଣକ ୱାଇନ୍‌ ପିଇବା ଆରମ୍ଭ କଲେ | ହ୍ଵାଇଟ୍‌ ଥରେ ନୁହେଁ 
ଦୁଇଥର ଦିଆସାରିଲା ପରେ ଆସିଲା ରେଡ଼ । 'ରେଡ଼୍‌ ୱାଇନ୍‌'ର ବର୍ଣ୍ଣ ସମ୍ଭାର ଖୁବ୍‌ 
ଚମକୁାର । କିଏ ହେଲେ ତା'ର ସ୍ଵଚ୍ଛ ତରଳ ଲୋଭ ସମ୍ବରଣ କରିପାରିଲେନି । ଅର୍ଵମୁଦିତ 
ହାତ ପାପୁଲି ଭଳି ବରଂ କୁହାଯାଉ ଟ୍୍ୟୁଲିପ୍‌ ଫୁଲ ଭଳି ଦିଶୁଥିବା କାଚର ଗ୍ଲାସଗୁଡ଼ିକରେ 
' ରେଡ଼୍‌ ୱାଇନ୍‌' ଲାଗୁଥୁଲା କୃଷ୍ଣଚନ୍ଦ୍ରଙ୍କର ଆରକ୍ତ ଓଠ ଭଳି । ଆଉ ପ୍ରତିଟି ଚୁମକରେ ସବୁ 
ଗୋପୀମାନେ ନିଜେ ହିଁ ଚୁମ୍ବିତ ହେଇଯାଉଥୂଲେ । ଏଠିକାର ପରଂପରାରେ ପିଇବା ଆଗରୁ 
ୱାଇନ୍‌ ଗ୍ଲାସକୁ ପ୍ରଥମେ ଆଘ୍ରାଣ କରି ପରେ ଚୁମ୍ବନ ଦେବାକୁ ହୁଏ । ହୁଏତ ଆଘ୍ରାଣ ବେଳୁ 
ହିଁ ଆସ୍ଵବାଦନର ଆକର୍ଷଣ ଆରମ୍ଭ ହେଇଯାଇଥାଏ । ସେଇଠୁ ପ୍ରେମର ପର୍ଯ୍ୟାୟ ଆରମ୍ଭହୂଏ । 
ଆରମ୍ଭ ହୁଏ ଦର୍ଶନରୁ, ସରେ ଭୋଗରେ । 


ରୂପାନନ୍ଦଙ୍କ ଡାହାଣ କଡ଼େ ବସିଥୁବା ସଂଗ୍ରହାଳୟର ସହନିର୍ଦ୍ଦେଶକ ଡ଼କ୍ସର ଏର୍‌ନଶ୍୍‌ 
ଜୋନ୍‌ସ୍‌ ପଚାରୁ ପଚାରୁ ଗୋପୀଜଣଙ୍କୁ ପଚାରିଦେଲେ ।! “ ' ଜୁଲିଆନା ! ତମ ଗର୍ଭ କେତେ 
ମାସର ହେଲା ।” ” ଆମର ଏଠି ହେଇଥିଲେ ପୁରୁଷ ପୁଙ୍ଗବ ଜଣେ ନାରୀର ଏଭଳି 
ଅବସ୍ଥାରେ ସମସ୍ତଙ୍କ ସାମନାରେ ଗର୍ଭର ଗଣନା କରିନଥାନ୍ତା। ଦିନ ଅନୁମାନ କରିନିଅନ୍ତା, 
ସବୁକଥା କ”ଣ ଏମିତି ଖୋଲାଖୋଲି ପଚରାଯାଏ ? ହୁଏତ ଜୁଲିଆନା ମଧ୍ଯ ଏଭଳି 
ନୈଶ୍ୟ ଭୋଜି ମାନଙ୍କରେ ନିଜକୁ ଉପସ୍ଥିତ କରେଇନଥାନ୍ତା । ଲାଗୁଥିଲା ସିଏ ଜଣେ ଭାରି 
ଖୋଲା ମେଲା ନାରୀଟିଏ । ସିଏ ତା ଜୀବନର ଅବିସ୍ମରଣୀୟ ବିଦସ୍ଧ ମୁହୂର୍ରଟି ସଂପର୍କରେ 
ବୟାନ ଦେବା ଆରମ୍ଭ କଲା । ‘ମୁଁ ଆଉ ଡୁଏରର୍‌ ହନିମୁନ୍‌ପାଇଁ ପେରୁ ଯାଇଥିଲୁ । 
ସେପ୍ଟେମ୍ବର ମାସ । ଆମେ ଯେଉଁ ହୋଟେଲ୍‌ରେ ରହୁଥିଲୁ ତାହା ଅଧ୍ୟକନୁ ଥିଲା ଗୋଟିଏ 
ରିସର୍ଚ । ସମୁଦ୍ର କୂଳରେ ଝାଉଁବଣ ଭିତରେ ରିସର୍ଟ୍‌ ତା'ର ନିକାଞ୍ଚନ ଆମ୍ମିୟତାରେ ଆମ 
ଦୁହଁଙ୍କୁ ମୁସ୍ତ କରିଦେଇଥଲା । ଡୁଏରର୍‌ ସାଙ୍ଗରେ ଲି ସେଗଲଙ୍କ ଗୀତଗୋବିନ୍ଦ ଉପରେ 
ଆଧାରିତ “ ସେକ୍ରେଡ୍‌ ଓ ପ୍ରୋଫେନ୍‌' ବହିଟି ଆଣିଥିଲେ । ସିଏ ଭାବୁଥିଲେ ମୁଁ ବହିଟି 
ପଢ଼େ ଆଉ ପ୍ରେମର ପ୍ରାଚ୍ୟ ପରଂପରା ବିଷୟରେ ଜାଣେ ଓ ହେଜେ । ମୁଁ ଜାଣିଥିଲି ପ୍ରେମ 
ସେକ୍ରେଡ଼ ବା ପବିତ୍ର ନୁହେଁ ଅବା ପ୍ରୋଫେନ୍‌ ବା ଅପବିତ୍ର ନୁହେଁ । ପ୍ରେମକୁ ଯେତିକି 
ଫେଣେଇଲେ, ଯେତିକି ତର୍ଜମା କଲେ ମଧ୍ଯ, ତାହା ଶେଷରେ ପ୍ରେମହିଁ ହେଇ ରହିଥାଏ । 
ମୋଟାମୋଟି କହିବାକୁ ଗଲେ ଗୋଟିଏ ଗଉଡ଼ ଟୋକା ଆଉ ଜଣେ ବିବାହିତ ଗଉଡୁଣୀ 

ଯୁବତୀଙ୍କ ଭିତରର ପ୍ରେମପ୍ରବାହ, ପରାଭବ ଓ ପରିଣତିକୁ ନେଇ ଗୀତଗୋବିନ୍ଦ ରଚିତ 
ହେଇଥୁଲା। କିନୁ ଗୀତଗୋବିନ୍ଦରେ ବର୍ଣିତ ପରକୀୟା ପ୍ରେମର ମାଦକତାରେ ସମଗ୍ର 
ଭାରତ ବର୍ଷ ଜଡ଼େଇ ହେଇ ରହିଥିଲା ଓ ଗୀତଗୋବିନ୍ଦ ଗୋଟିଏ ଦେଶର ଚିତ୍ରକଳା, 
ସଙ୍ଗୀତ ଓ ସାଂସ୍କୃତିକ ପରମ୍ପରାରେ ବିଶେଷ ଭାବେ ପ୍ରତିଫଳିତ ହେଇପାରିଥୁଲା ।” 


ଜୋନ୍‌ସ୍‌ ଜୁଲିଆନାଙ୍କଠୁ ଏତେ ପୁରାଣ ଶୁଣିବା ଅବସ୍ଥାରେ ନଥିଲେ । କାହିଁ 
ଗୀତଗୋବିନ୍ଦର ଉଷ୍ ଉତ୍ତାଳ ରତିମୟତା, କାହିଁ ଏହି ଶୀତଳ ଦେଶର ହିସାବ ନିକାଶ 
କରା ପ୍ରେମ । କିନ୍ତୁ ଚା କଥା ପ୍ରତି ସମ୍ବମେଦନା ନ ଜଣେଇଲେ ଅମର୍ଯ୍ୟାଦା ହେବ । ଏଣୁ 
ସେ ସବୁ ନୀରବରେ ଶୁଣୁଥିଲେ । ଜୁଲିଆନା କହିଲା ଜୟଦେବ ଗୀତଗୋବିନ୍ଦରେ 
ପ୍ରେମିକ ଓ ପ୍ରେମିକାକୁ ଦୁଇଟି ଦେବଦେବୀରେ ପରିଣତ କରିଦେଇ ପ୍ରେମର ସାଂସାରିକ 
ଜଂଜାଳ ଭିତରୁ ଖସିଯିବାପାଇଁ ଚେଷ୍ଟା କରିଛନ୍ତି । ତା' ନହେଇଥୁଲେ ନିଭୃତ କୁଞ୍ଜଭିତରେ 
ଏତେ ବାର ଏକାନ୍ତରେ ରତିକ୍ରୀଡ଼ା କଲାପରେ ପ୍ରେମିକା ତ ଅନ୍ତତଃ ଗର୍ଭବତୀ ହେଇଥାନ୍ତା 
ମୋ ଅବସ୍କାତ ତମେ ଦେଖୁଚ । ଝାଉଁ ବଣରେ ଗୀତଗୋବିନ୍ଦର ରସାଣିତ ପଡ୍ତିଗୁଡ଼ିକ 
ପଢ଼ି ତା'ରି ଅବଲମ୍ବନରେ ରଚିତ ଚିତ୍ରଗୁଡ଼ିକ ପ୍ରକାରେ ନିଜକୁ ଯୋଗ୍ଯ କରୁକରୁ ମୁଁ 
ଗର୍ଭବତୀ ହେଇଗଲି ।' 


ଜୁଲିଆନାଙ୍କ ଗର୍ଭରହସ୍ୟର ସଂକ୍ଷିପ୍ତ ବୟାନଟି ଜୋନସ୍‌ଙ୍କ ଜୀବନରେ ଘଟିଥୁବା 
ଆଉ ଏକ ଅଭାବନୀୟ ବ୍ୟାଖ୍ୟାନର ସ୍ମ ତିକୁ ପ୍ରଗୋଦିତ କରିଦେଲା । ଜୋନ୍‌ସ୍‌ ଆରମ୍ଭକଲେ, 
ଜୁଲିଆନା ତା'ହେଲେ ଏବେ ଶୁଣ ଆମ ହନିମୁନ୍‌ର ଅରୁଲା କାହାଣୀ । ୮ ମୁଁ ମାର୍ଟିନ୍‌କୁ 
ଚର୍୍ଚରେ ବାହାହେଲା ବେଳକୁ ସିଏ ତିନିମାସର ଗର୍ଭ ହେଇସାରିଥାଏ | ମୁଁ ପିତୃତ୍ଵର ଏକ 
ସାମ୍ଭାବ୍ୟ ଉଲ୍ଲାସରେ ପୁଲକିତ ହେଇ ଉଠୁଥାଏ । ଏଣେ ମୋତେ ନାୟକର, ପ୍ରେମିକର 
କରଁବ୍ୟ ପାଳନ କରିବା ଆବଶ୍ୟକ ହେଲା ! ନ ହେଲେ ସାଙ୍ଗ ସାଥି କ'ଣ କହିବେ ? 
ବାହାଘର ହେଲା ଅଥଚ ମଧୁଶୟ୍ୟାର ଚଉଠି ବିଧାନ ହେଇନି । ଆମେ ସ୍ଥିରକଲୁ, ଦକ୍ଷିଣ 
ଆମେରିକାର ନିଉଗିନିର ଉତ୍ତସମୁଦ୍ର କୂଳେ ବିବାହିତ ଜୀବନର ଏକାନ୍ତ ମୁହୁର୍ଭ କେତୋଟି 
କଟେଇବୁ । ସମୁଦ୍ର ଜୁଆରିଆ ଥାଏ । ଜହୃପକ୍ଷ ରାତି । ଚନ୍ଦ୍ରକିରଣରେ ରାତିଟି ଦିନ 
ହେଇଯାଇଛି ଲାଗୁଥାଏ । ସମୁଦ୍ରର ନୀଳ ଜଳରାଶିରେ ଜ୍ୟୋତ୍ସା ପ୍ରତିଫଳିତ ହୋଇ ତାକୁ 
କ୍ଷୀରସାଗରରେ ପରିଣତ କରିଦେଇଥାଏ । ସମୁଦ୍ର ସ୍ବପ୍ନର ଏକ ବିସ୍ତାରିତ ସ୍ପିତିଭଳି ପ୍ରତେ 
ହେଉଥାଏ । ସନ୍ଧ୍ୟା ସାଢ଼େ ସାତ କି ଆଠ ହେବ । ଆମ ଭଳି ଆଉ ପନ୍ଦର କୋଡ଼ିଏ 
ପ୍ରେମୀ-ଯୋଡ଼ି ସେଇଠି ପହଞ୍ଚଥାନ୍ତି । ସମୁଦ୍ର ରହି ରହି ଇମିତି ଲହଡ଼ା ଭାଙ୍ଗୁଆଏ ଯେ 
ଆମେ ଉଭୟେ ଅଥୟ ହେଇପଡ଼ଥାଉ । ମନେ ହେଉଥାଏ ସମୁଦ୍ର ଆମକୁ ଡାକୁଛି । 
କହୁଛି, ଆସ, ମୁଁ ତମପାଇଁ ରଜତ ଜ୍ୟୋସ୍ମାର ଚାଦର ପାରିଦେଇଛି, ରତିକ୍ରୀଡ଼ାରେ, 
ମାତିପଡ଼ । ମୁଁ ଚାହୁଁନଥାଏ ମାର୍ଟିନ୍‌ ସର୍ଫିଙ୍ଗରେ ଯାଉ । ମୋ ମା ମୋତେ ସତର୍କ 

କରଦେଇଥାଏ, କହିଥାଏ, ବୋହୂକୁ ହେପାଜତ କରୁଥିବୁ । ଅଖଞ୍ଞ ହେଇଗଲେ ଗର୍ଭ 
ଭାଙ୍ଗଯିବାର ଭୟ ଅଛି ।” 


ଜୁଲିଆନା ଗୀତଗୋବିନ୍ଦ ଓ ଯମୁନା ପୁଲିନ ପାଖରେ ଅଟକି ରହିଯାଇ କହିଲା 
ପ୍ରେମର ଆବେଗ, ସନ୍ଦିଷ୍ଣତା, ପରକୀୟା ପ୍ରଣୟ, ଶଠତା ସବୁ ଠିକ୍‌ ଠିକ୍‌ ଲାଗୁଛି । 
ପ୍ରେମରେ ତ ଘଟଣା ଏମିତି ହିଁ ଆରମ୍ଭ ହୁଏ ଆଉ ଧୀରେ ଧୀରେ ଆଗକୁ ବଢ଼େ, ବିକଶିତ 
ହୁଏ । କେବଳ ବ୍ରକରେ ଯମୁନା ନଦୀ କୂଳରେ ପୁଷ୍ଠକୁଞ୍ଜରେ ବୋଲି ନୁହେଁ, ଜୁରିକ୍‌ରେ, 
ପେରୁରେ, ନିଉଗିନିରେ ସେଠି ଏଠି ସବୁଠି ପ୍ରେମର ପରିସ୍ତୁଟନ ଏକାଭଳି । ଜୋନ୍‌ସ୍‌ 
ଆଫ୍ରିକୀୟ କଳାବିତ୍‌, ତଥାପି ସେ କୂନଷ୍ଟ ମ୍ୟୁଜିୟମ୍‌ରେ ରାଧାକୃଷ୍ଣ ଲୀଳା ରୂପାୟିତ ହେଇଥବା 
ବହୁ ପାହଡ଼ୀ ଚିତ୍ର ଦେଖଛି । ସିଏ ଟିସ୍ତଣା ଦେବା ଭଙ୍ଗୀରେ କହିଲା- ପାହାଡ଼ୀ ଚିତ୍ରର 
ରାଧାକୃଷ୍ଣ ସେହି ଅଞ୍ଚଳର ରାଜାରାଣୀ, ରାଜକୁମାର, ରାଜକୁମାରୀ ନୁହନି; ଆମ ଭଳି 
ସାଧାରଣ ପ୍ରେମିକ ପ୍ରେମିକା । ଗୀତଗୋବିନ୍ଦର କବି ସେତକ ମର୍ମକଥା ପରିଷ୍କାର କହି 
ଦେଇଥୂଲେ ସମସ୍ୟାଟି ସମାହିତ ହେଇ ସାରିଥାନ୍ତା । ହରିଙ୍କ ରତିକେଳି ରହସ୍ଯ ରଚିଛି 
କହିଦେଇ କୟଦେବ ଆମ ଭଳି ବିଦେଶୀମାନଙ୍କର ମାନସିକତାକୁ ଅବବୋଧର ଏକ 
ଅପହଞ୍ଚ ପର୍ଯ୍ୟାୟରେ ଛାଡ଼ି ଦେଇଛନ୍ତି । 


ଜୁଲିଆନା ଜୋନ୍‌ସ୍‌ ବଖାଣିଥୁବା ସାଂସ୍କୃତିକ ସଂଭ୍ରମରୁ ମୁକୂଳି ଯାଇ ବେଶ୍‌ ଚମଜ୍ରାର 
କଥାଟିଏ କହିଲା, ଯାହା ଏଯାବତ୍‌ ନୀରବରେ ସେମାନଙ୍କ କଥୋପକଥନ ଶୁଣୁଥବା 
ରୂପାନନ୍ଦଙ୍କ ମନକୁ ବେଶ୍‌ ପାଇଲା । ଜୁଲିଆନାର କହିବା କଥା ଏଇଥପାଇଁ ଅମରୁଶତକର 
ଚିତ୍ର ପ୍ରଦର୍ଶନୀଟି ତା ମନକୁ ଛୁଇଁଛି । ଏଠି ନା ଅଛନ୍ତି ମାନିନୀ ରାଧା, ନା ତାଙ୍କ ପ୍ରେମିକ 
କୃଷ୍ଣ | ଏଠି ହୁଏତ ସମସ୍ତେ ରାଧା ଓ ସମସ୍ତେ କୃଷ୍ଣର ନତୁବା ସମସ୍ତେ ସାଧାରଣ, ଆମେ 
ତମେ ଭଳି ପ୍ରେମିକ ଆଉ ପ୍ରେମିକା | ଜୁଲିଆନା ହାତରେ ଧରିଥିବା ପ୍ରଦର୍ଶନୀ ପୁସ୍ତି କାରୁ 
ରତିର କେଇପଦ ମର୍ମକଥା ଗାଇଦେଲା । 


କ୍ଷୀଣ କଟି, ଆଉ ବିପୂଳ 

ଥନ ଭାର ନେଇ, ଚନ୍ଦ୍ରମୁଖୀ 

ରଚିଯାଏ ବିପରୀତ ରତି । 

ଗଭା ତା'ର ବନ୍ଧନ ମାନେନା 

ଗୁଞ୍ଜରିତ କର୍ଶ୍ଭୂଷା ଆଉ କଟିର କିଙ୍କିଣୀ 
ସଙ୍ଗୀତର ଅପୂର୍ବ ଛନ୍ଦରେ 

ନାଚି ଉଠେ । 

ମୁହଁସାରା, ଦେହସାରା 

ରତିଝାଳ ଝଲସି ଯାଏ 

କାକର ଭଳି ଘାସ ଗାଲିଚ଼ାରେ, 
ଆଖୁପତା ମୁଦି ହୋଇଯାଏ । 
କମନୀୟ ଅଙ୍ଗ ତା'ର 
ସମ୍ଭୋଗର ଆସନ୍ସ ପ୍ରହରେ 
ଏମିତିକା ପ୍ରୀତିଦସ୍ତା ନାରୀଟିଏ; 
ଆଶା ଦିଏ, ବିଶ୍ଵାସି ଜନ୍ମନାଏ 
ପ୍ରୀତି ଥଲେ ସବୁ ଅଛି 

ହର ପୂଜା ମିଛ ମିଛ ଲାଗେ । 


ରୂପାନନ୍ଦ ଲକ୍ଷ୍ୟକଲେ ସବୁ କଥାବାର୍ଭାର ନିର୍ଯ୍ୟାସ ଆସି ଆସି ଗୋଟିଏ ବିନ୍ଦୁରେ 
ପହଞ୍ଚୁଛି, ଆଉ ସେହି ବିନ୍ଦୁଟିଏ ବିସ୍ତାରିତ ହେଇ ସମଗ୍ର ବିଶ୍ବକୁ ତା ମାୟାରେ ଆବୋରି 
ଦେଉଛି । ସେହି ମାୟା ହେଉଛି ରତି ଓ କାମ । ନୈଶ୍ଯ ଭୋଜି ଶେଷ ହେଲାବେଳକୁ 
ଯଥେଷ୍ଟ ରାତି ହେଇଯାଇଥୁଲା । ଜୁଲିଆନା ଏଣେ ତ ଗର୍ଭଭାରରେ ପାଣିରେ ଡଙ୍ଗାଭଳି 
ଦୋହଲୁଛି, ତା ସାଙ୍ଗରେ ମିଶିଗଲା ଅତ୍ୟଧବକ ୱାଇନ୍‌ ର ଝିମ୍‌ ଝିମ୍‌ ନିଶା । ଡୁଏରର୍‌ 
ଜୁଲିଆନାର ବାହୁକୁ ଆଣ୍ଟକରି ଧରିଥାଏ । ଏ ଭିତରେ ବରଫ ଝଡ଼ ପୁଣି ଆରମ୍ଭ ହେଇ 
ସାରିଥାଏ । ରୂପାନନ୍ଦ ଅନୁମାନ କରୁଥାନ୍ତି କୃଷ୍ଣ ଜନ୍ମର ବେଳା ହୁଏତ ଆଉ ବେଶି ବେଳ 
ନୁହେଁ । ବସନ୍ତ ତ ଆହୁରି ଶେଷ ହୋଇନାହିଁ । ହୋଟେଲ ରୁମ୍‌ର କୃତ୍ରିମ ସାଜସଜା ଭିତରେ 
ବି ବସନ୍ତର ମହକ ବାରିହେଇଯାଉଛି । 


ଏଠି ପହଞ୍ଚଲା ପରେ ରୂପାନନ୍ଦ ଅସମ୍ଭବ ଭାବେ ଛନ୍ଦି ହେଇଯାଇଛନ୍ତି ପ୍ରଦର୍ଶନୀ 
କାର୍ଯ୍ୟକ୍ରମର ବିଭିନ୍ନ ତାତ୍କାଳିକତା ଭିତରେ । ଉଦଘାଟନ ଓ ରାତ୍ରିଭୋଜନ ଏଇ ମାତ୍ର 
ସମାହିତ ହେଇଛି । ସମୟ ମଧ୍ଯରାତିର ପାଖାପାଖୁ । ରାତି ପାହିଲେ ପୁସ୍ତକ “ ଆମରସ୍‌ 
ଡିଲାଇଟ୍‌'ର ଲୋକାର୍ପଣ ଓ ଭାଷଣ । ତା” ସହିତ ଲକ୍ଷ୍ଲୌରୁ ନିମନ୍ତିତ ହେଇ ଆସିଥ୍‌ବା 
ତୂଳୀକା ଶ୍ରୀବାସ୍ତବଙ୍କ ଅମରୁଶତକ କାବ୍ୟର ଗାୟନ | କାର୍ଯ୍ୟକ୍ରମ ଖୁବ୍‌ ସୁଚିନ୍ତିତ ଓ ତାପ୍ୂର୍ଯ୍ୟପୂର୍ଵ 
ମନେହୁଏ । ଅମରୁକଙ୍କ ପ୍ରେମକାବ୍ୟକୂ ବହୁଭାବରେ ଘେନିବା ଓ ତା'ର ବିଚିତ୍ର ବର୍ଣ୍ଣାଳୀ 
ସହିତ ଧନାଢ଼୍ୟ ସୁଇସ୍‌ ଲୋକଙ୍କୁ ପରିଚିତ କରେଇ ଦେବା କାର୍ଯ୍ୟକ୍ରମର ଲକ୍ଷ୍ୟ 

ଦ୍ଵିତୀୟ ପୁଲକ : ଲୋକାର୍ପଣ ସନ୍ଧ୍ଯା 


ପାଶ୍ଚାତ୍ୟ ଦେଶଗୁଡ଼ିକରେ ଅପରକୁ ସମ୍ବୋଧ୍ୟତ କରିବା ପରମ୍ପରାରେ ବ୍ୟାପକ 
ପରିବର୍ଭନ ହେଇସାରିଥଲେ ମଧ୍ଯ ସଭାସମିତିମାନଙ୍କରେ ସମ୍ବୋଧନର ଏକ ନିର୍ଦ୍ଦିଷ୍ଟ ବାଗ 
ଏବେ ବି ଅନୁସୂତ ହୁଏ | ପ୍ରାଚ୍ୟର ଭାବାବେଶ ସମ୍ବୋଧନରେ ଏଠାକାର ଶ୍ରୋତା ଆଦିମତାର 
ଗନ୍ଧ ପାଇବେ ସିନା, ତାକୁ ଏକ ଉଚ୍ଚତର ପର୍ଯ୍ୟାୟର ସଭ୍ୟତା ଓ ସଂସ୍କୃତିର ନି୍ଷର୍ଷ ବୋଲି 
ଜ୍ଞାନ କରିବେ ନାହିଁ । ତଥାପି ସେଠି ଏଠି ସବୁଠି ମହାଶୟ ଓ ମହାଶୟା ଏକ ସାର୍ବଜନୀନ 
ସାଧାରଣ ସମ୍ବୋଧନ । କିନ୍ତୁ “ ମୋର ପ୍ରିୟ ଭଦ୍ରମହିଳା ଓ ଭଦ୍ରବ୍ୟକ୍ତିଗଣ”, ଯାହା ଜର୍ମାନ 
ଭାଷାର “ ଡ଼ାମେନ୍‌ ଓ ହେରେନ୍‌'ର ଓଡ଼ିଆ ପ୍ରତିଶବ୍ଦ, ତାକୁ ଭାଷଣର ପ୍ରଥମ ପାଦରୁ 
ଆବୋରିନେବାକୁ ରୂପାନନ୍ଦଙ୍କ ରୂଚ଼ିବୋଧ ପ୍ରଶୟ ଦେଲାନାହିଁ । ପୁଣି ଗତ ସନ୍ଧ୍ଯାର 
ସମ୍ବୋଧନ, ‘ ମୋର ପ୍ରିୟ ଶ୍ରୀମତୀ ଓ ଶ୍ରୀମାନେ” ନିହାତି ରକ୍ଷଣଶୀଳ ଓ ମଧ୍ଯଯୁଗୀୟ 
ମନେହେଲା । ସମ୍ବୋଧନପାଇଁ ଉଚ୍ିତ ଶବ୍ଦ ଯୋଗାଡ଼ କରୁକରୁ ତାଙ୍କ ମୁହଁରୁ ସ୍ବାଭାବିକ 
ଭାବେ ଉଚ୍ଟାରିତ ହୋଇଗଲା, “ ହେ ମୋର ପ୍ରିୟ ବନ୍ଧୁଗଣ” । ବେଶ୍‌ ଶବ୍ଦର ସାବଲୀଳ 
ଆମ୍ଭିକ ଝଙ୍କାର ରୂପାନନ୍ଦଙ୍କ ମନକୁ ଛୁଇଁଲା । ବନ୍ଧୁତା ତ ସ୍ଵର୍ଗୀୟ, ସ୍ଵବାର୍ଥୋରର ସମ୍ପର୍କ 
ତ୍ୟାଗ, ବିଶ୍ଵାସ ଓ ଆନ୍ତରିକତାର ଗୋଟିଏ ସହଜ ସରଳ ପ୍ରକାଶ । ରୂପାନନ୍ଦ ବିଚ଼ାରିଲେ 
ବନ୍ଧୁ ଶବ୍ଦ ସୁଇସ୍‌ ଲୋକଙ୍କ ମନରେ ନବ ଉନ୍ମାଦନା ଆଣିଦେବ । ବନ୍ଧୁ ସଖା ଓ ସଖୀଙ୍କୁ 
ନେଇ ତ ପ୍ରେମ ଓ ଭଲ ପାଇବାର ସ୍ଵପ୍ନ-ସାମ୍ରାଜ୍ୟ ଗଢ଼ିଉଠିଛି । ରୂପାନନ୍ଦଙ୍କ ଅନ୍ତଃକରଣରେ 
ସ୍ବାମୀ ବିବେକାନନ୍ଦ ଚିକାଗୋ ବିଶ୍ବଧର୍ମ ସଞ୍ମିଳନୀରେ ଦେଇଥିବା ଭାଷଣ ପ୍ରସଙ୍ଗ ପଲ୍ଲବିତ 

ହେଲା | ' ହେ ମୋର ପ୍ରିୟ ଭାଇ ଓ ଭଉଣୀ | ଏକ ବିଶ୍ବ ଭାତୃଭାବନାର କେଡ଼େ ମହତ୍ତପୂର୍ଣ 
ଥିଲା ଏହି ବାକ୍ୟ । ଉପସ୍ଥିତ ଧର୍ମଗୁରୁ, ଯାଜକ, ପ୍ରଚାରକ, ପ୍ରତିନିଧ୍ଧ ଓ ପୁରୋହିତମାନଙ୍କର 
ମଗକଜରେ ସ୍ାମିଜୀଙ୍କ ଏହି ଖଣ୍ଡବାକ୍ୟଟି ସେମାନଙ୍କୁ ଜାତି, ଧର୍ମ, ବର୍ଣ୍ଣ ବିହୀନ ସମାଜ 
ଭିତରକୁ ନେଇ ଯାଇଥଲା ଯେଉଁଠି ପ୍ରତ୍ୟେକ ମଣିଷ ଜଣେ ଜଣେ ଆମ୍ଭ ସ୍ଵରୂପ ରୂପେ 
ଉଦା ହେଇପାରିଥଲେ। ଏହି କେଇପଦ କଥାରେ ଚିକାଗୋ ନଗରୀର ସଭାଗ୍ଧହ କରତାଳିରେ 
ପ୍ରକହିତ ହୋଇଉଠିଥିଲା ! ସ୍ବାମିକୀଙ୍କପାଇଁ ଉଦ୍ଦିଷ୍ଟ ଥବା ପାଞ୍ଚ ମିନିଟର ଭାଷଣ-ଅବଧ 
ଆମ୍ମୀୟତାର ସମ୍ବଭୋଧନରେ ଭୂଷୁଡ଼ି ପଡ଼ିଥିଲା । 


ରୂୁପାନନ୍ଦଙ୍କୁ ମନେ ହେଉଥୁଲା ଧର୍ମ ସଂକ୍ରାନ୍ତୀୟ ଭାଷଣ ହେଉ ବା ପ୍ରେମ ସଂକ୍ରାନ୍ତ 
ସମ୍ଭାଷଣ ହେଉ, ତା”ର ପ୍ରଥମ ସତୂରଣ, ପ୍ରଥମ ପରଶ, ପ୍ରଥମ ଅନୁରଣନ ଅତ୍ୟନ୍ତ 
ଗୁରୁତ୍‌ ପୂର୍ବ । ଏହା ପ୍ରଥମ ଦର୍ଶନରେ ପ୍ରେମ ଅଙ୍କୁରିତ ହେଲା ଭଳି ବ୍ଯାପାର । 
ରୂପାନନ୍ଦଙ୍କପାଇଁ ଭାଷଣର ସମୟ ସୀମା ନିର୍ଵାରିତ ହେଇନଥୁଲା । ସେ ଭାଷଣ ଉପସ୍ଥାପନା 
କରିବାପାଇଁ ହିଁ ନିମନ୍ତିତ ହେଇ ଜୁରିକ୍‌ ଆସିଛନ୍ତି । ତଥାପି କଲେଜର ଅଧ୍ୟାପକ ଭଳି 
ପଞ୍ଚଚ଼ାଳିଶ ମିନିଟ୍‌ର ଏକ ସୁଦୀର୍ଘ ଭାଷଣ ଦେବାରେ ସେ ପକ୍ଷପାତୀ ନଥୂଲେ । ସେ 
ବାଗ୍ଧୀ ନଥୂଲେ କିମ୍ବା ପେସାଦାର ବକ୍ତାଂବି ନଥିଲେ । ପାଲା ଗାୟକଙ୍କ ଭଳି ଢ଼ିର୍କିଶାଳରୁ 
ଢ଼େଙ୍କାନାଳ ଯାଏଁ ନିଜ ବକ୍ତବ୍ୟକୁ ପ୍ରସାରିତ କରିବା ସେ କଦାପି ଚ଼ାହୁଁନଥଲେ । ' ଆମରସ୍‌ 
ଡ଼ିଲାଇଟ୍‌ ' ଗ୍ରଚ୍ଛରେ ନାୟକ ଓ ନାୟିକାଙ୍କ କାମଲୀଳାର ବହୁକଥନିକା ଲିପିବଦ୍ଧ 
କରାଯାଇଛି । ଆଜିର ଉପସ୍କାପନା କିନ୍ତୁ ତାଙ୍କ ବ୍ଯକ୍ତିଗତ ଅନୁଭବ ଭିତରେ କେବଳ 
ସୀମିତ ହେବ । ଯଦିଚ ଅନୁଭବ ବ୍ୟକ୍ତିନିଷ୍ଠ, ତାହା ଶାସ୍ତ୍ରର ସ୍ଵୀକୃତ ଚଉପାଢ଼ାକୁ ଛୁଇଁ 
ଛୁଇଁ ଯିବ | ଭାଷଣର ଆଧାର ହେବ ଅମରୁଶତକ କାବ୍ୟ, ତା'ର କବି ଓ ଚିତ୍ରକରଙ୍କ 
ବହି ନିର୍ମାଣ ବେଳର ବିରଳ ଅନୁଭୂତି । ରୂପାନନ୍ଦ ଭଲ ଭାବେ ହୃଦୟଙ୍ଗମ କରିଥଲେ 
ଯେ ଭାଷା ଭାବର ବାହକ ହେଲେ ମଧ୍ଯ ତାହା ବେଳେବେଳେ ନିଗୂଢ଼ ଭାବକୁ ପ୍ରକାଶ 
କରିବାପାଇଁ ନିଜକୁ ଅସହାୟ ମଣିଥାଏ । ଭାବପ୍ରକାଶ ଲୋଡ଼ି ଆଣିଥାଏ ଅଙ୍ଗଭଙ୍ଗ, 
ଦେହଭାଷା ଓ ତା” ସାଙ୍ଗରେ ଚିତ୍ରଭାଷାର ବର୍ଣ୍ଣ ଟିସ୍ଣା । ୟୁରୋପରେ କେବଳ 
ଭାଷଣ ବୋଲି ନୁହେଁ ପାଣି, ପବନ, ପ୍ରେମ ଓ ବନ୍ଧୁତା ମଧ୍ଯ ନିକିତିରେ ତଉଲାଯାଏ ଓ 
ମିଟର ଫିତାରେ ମପାଯାଏ । ଯେହେତୁ ସୁଇସ୍‌ ଲୋକେ ଘଣ୍ଟା ତିଆରିବାରେ ଧୁରନ୍ଧର, 
ସେମାନେ ସମୟର ମୂଲ୍ଯ ଭଲ ଭାବରେ ବୁଝନ୍ତି । ସମୟ ହିଁ ସମ୍ପଦ, ସେମାନେ ଠିକ୍‌ 
ହେଜିଛନ୍ତି | ସୁଇସ୍‌ ତ ବେପାରୀ ଜାତି, ଏଣୁ ଏଠି ସବୁଥିରେ ହିସାବ ନିକାସ, ପ୍ରୀତିରେ 
ଓ ରତିରେ ବି । 

ଏକଦା ସ୍ଵାମୀ ବିବେକାନନ୍ଦଙ୍କ ବହୂଚର୍ଟ୍ଚିତ ' ଭାଇ ଭଉଣୀ” ସମ୍ବୋଧନ, ଏବେ 
ରାଜନେତାଙ୍କ ଅଧ୍ବକୃତ ସମ୍ପରି । ଏଣୁ ଏଭଳି ଏକ ଅବ୍ଯାପାରିକ ଘୋଷରା ଦଶ ପଇଶି 


ରୂପ ରଙ୍ଗ ଅନଙ୍ଗ ୮୭ 


Digitized by srujanika@gmail.com 


ପାଲଟି ଯାଇଥୁବା ଶହ୍ଦକୁ ପ୍ରାଥମିକତା ଦେବାପାଇଁ ରୂପାନନ୍ଦ ଚାହିଁଲେ ନାହିଁ। ଭଦ୍ରବ୍ୟକ୍ତି ଓ 
ଭଦ୍ରମହିଳା କହି ସଭାକୁ ସମ୍ବୋଧନ କରିବାପାଇଁ ମଧ୍ଯ ସେ ପ୍ରଚ୍ରୋଦିତ ହୋଇପାରିଲେନି । 
ଗୋଟିଏ ଅଜବ ଚିନ୍ତା ତାଙ୍କ ମୁଣ୍ଡକୁ ଜୁଟିଲା । ସିଏ ବିଚାରିଲେ, ପ୍ରେକ୍ଷାଗ୍ଧହରେ ଉପସ୍ଥିତ 
ସମସ୍ତେ ଭଦ୍ରବ୍ୟକ୍ତ ବା ଭଦ୍ରମହିଳା, ଆଉ ଯେଉଁମାନେ ପ୍ରେକ୍ଷାଗ୍ଛହର ପରିସର ବାହାରେ 
ରହିଗଲେ, ସେମାନେ କ'ଣ ଅଭଦ୍ର ? ପ୍ରେମ ବ୍ୟାପାରରେ ବା ପ୍ରେମ ସଂକ୍ରାନ୍ତ ଭାଷଣ 
ଶୁଣିବାରେ ଭଦ୍ର ଅଭଦ୍ରର ପ୍ରଶ୍ନ ନାହିଁ । ଯିମିତି ଯୁଦ୍ଧରେ ନ୍ୟାୟ ଅନ୍ୟାୟର ବିଚାର ନାହିଁ, 
ସିମିତି ପ୍ରେମରେ ସବୁ ତୁଳସୀ ପତ୍ର ପରି ଶୁଦ୍ଧ ବା ଗଙ୍ଗାଜଳ ଭଳି ପବିତ୍ର । ହୁଏତ 
ରତିଚିତ୍ରକୁ ତା' ସମ୍ପର୍କ ଓ ପରିପ୍ରେକ୍ଷୀରୁ ବିଚ୍ୟୁତି କରି ଉପଭୋଗ କଲେ କିଛି ରକ୍ଷଣଶୀଳ 
ଦର୍ଶକଙ୍କୁ ତାହା ଅଭଦ୍ରାମି ଭଳି ଲାଗିପାରେ । ରତିଲଗ୍ନା ଯୁବକଯୁବତୀଙ୍କ ଅଙ୍ଗସୌଷ୍ଠବ 
ସମ୍ଭୋଗର ସବୁ ସମ୍ଭାବନାକୁ ଆପଣାର କରିଦେଇ ଲତାଭଳି ଛନ୍ଦି ହେଇଯାଇଥାଏ, ବା 
ପ୍ରଗଳ୍ଭା ନଦୀଭଳି ବହିଯାଉଥାଏ ଏବଂ ମହାସମୁଦ୍ରର ସୁଗଭୀର ନିଳୀମା ଭିତରେ 
ହଜିଯାଉଥାଏ ବା ଗର୍ଭଗଧହର ଦୀପଶିଖା ଭଳି ନିଜ ଗର୍ଭରେ ନିଜକୁ ନିଃସ୍ଵ ଓ ନିଃଶେଷ 
କରିଦେଉଥାଏ । ରକ୍ଷଣଶୀଳ ମାନସିକତା ସମ୍ପର୍କର ଉଦ୍ଦାମ ଛନ୍ଦକୁ ଘେନିପାରେ ନାହିଁ । 


ରୂପାନନ୍ଦ ପରମୁହୂର୍ଭରେ ପୁଣି ଭାବୁଥିଲେ, “ ମୋର ପ୍ରିୟପୁରୁଷ ଓ ନାରୀ” କହି 
ସମ୍ବୋଧୁଥିଲେ, ପୁରୁଷ ଓ ନାରୀର ମୌଳିକ ପ୍ରେମ ଆବେଦନକୁ ସ୍ଵୀକାର କରି ଅମରୁଶତକର 
କବିଙ୍କ ଆଭିମୁଖ୍ୟକୁ ପ୍ରଚୋଦିତ କରିଦେଇ ହୁଅନ୍ତା । ପୁରୁଷ ଓ ନାରୀ ତ ନିଜ ନିଜ 
ସ୍ଵରୂପର ମୌଳିକ ଆବେଦନ । ସେଭଳି ସମ୍ବୋଧନରେ ନା ଅଛି ଜାତି, ଧର୍ମ ଓ ବର୍ଣ୍ଣର 
ସଂକୀର୍ଣ୍ଣତା; ନା ଅଛି ଉଚ୍ଚନୀଚ, ଧନୀଦରିଦ୍ର ବା ପଣ୍ଡିତଅପଶ୍ତିତର ସାମାଜିକ ବ୍ୟବଧାନ | 
ପୁରୁଷ ଓ ନାରୀ ହିଁ ରତିକେଳି ରହସ୍ୟର ଏକାନ୍ତ ଚରିତ୍ର, ଯାହାଙ୍କ ପ୍ରେମ ବିଳାସକୁ ନେଇ 
ଲିଖୁତ ଗ୍ରଚ୍ଛର ସେ ସନ୍ଧ୍ୟାରେ ଲୋକାର୍ପଣ ଉତ୍ସବ । 


ମନେହୁଏ ରତିସଂଳାପ ଆରମ୍ଭ କରିବା ପୂର୍ବରୁ ପ୍ରତ୍ୟେକ ଭଦ୍ରବ୍ୟକ୍ତିଙ୍କୁ ପୁରୁଷପୁଙ୍ଗବ 
ଏବଂ ପ୍ରତ୍ଯେକ ଭଦ୍ରମହିଳାଙ୍କୁ ଶକ୍ତିସ୍ଵରୂରିଣୀ ବୋଲି ସମ୍ମୋଧ୍ବବା ପ୍ରାଚ୍ୟ ବିଧୂସଂଗତ 
ହୋଇଥାନ୍ତା । ନାରୀକୁ ଯଦି ଶକ୍ତ ଓ ପୁରୁଷକୁ ଶିବରେ ପରିଣତ କରାଯାଇପାରନ୍ତା ତା’ 
ହେଲେ କାମନାର ଆଦିମ ପ୍ରବ୍ଧଭି ଭିତରେ ପୌରାଣିକତା ଓ ଅଲୌକିକତା ଭରିଦେଇ 
ହୁଅନ୍ତା | ଇଂରେଜୀ ଭାଷାରେ ଶକ୍ତି ଓ ଶିବର ଯଥାଯୋଗ୍ୟ ପ୍ରତିଶବ୍ଦ ନାହିଁ | ଉମେନ୍‌ ଓ 
ମ୍ୟାନ୍‌ ଶକ୍ତି ଓ ଶିବର ଅନୁଦିତ ପରିଭାଷା ନୁହେଁ । ଶକ୍ତି ଓ ଶିବର ସାଂସ୍କୃତିକ ପରିକ୍ରମଣ, 
ତା'ର ବ୍ୟାପ୍ତି ଓ ଦ୍ୟୁତି ଅତ୍ୟନ୍ତ ତାପୂର୍ଯ୍ୟପୂର୍ଣ । ସମ୍ବୋଧନପାଇଁ ଉପଯୁକ୍ତ ଶବ୍ଦ ଚୟନକୁ 
ନେଇ ନାନା ଚିନ୍ତା ଓ ଦୁଃଶ୍ଚିନ୍ତାରେ ଭାଷଣର ପ୍ରାକ୍ଦିନଗୁଡ଼ିକ କଟିଛି । ଉଡ଼ାଜାହଜର ସାରା 
ଉଡ଼ାଣ ସମୟତକ, ଭାଷଣର ମଞ୍ଜକୁ ପଛରେ ପକେଇ, ସମ୍ବୋଧନର ଶବ୍ଦଚୂୟନ ପ୍ରସଙ୍ଗକୁ 
ମୁଖ୍ୟ କରି ଆବୋରି ବସିଛି । ଶବ ନିର୍ଣ୍ଣୟ ଭଳି ଏକ ଲଘୁ ପ୍ରସଙ୍ଗକୁ ନାନା ଭାବରେ 
ସନୁଳିତ କରି ନିଷ୍ଠର୍ଷରେ ପହଞ୍ଚବାର ଚ୍େଷ୍ଟାଭିତରେ ରୂପାନନ୍ଦ ଉଡ଼ାଣ ଅବଧୂର ଭୋଗ ଓ 

ନିକାଞ୍ଚନତାକୁ ହ୍ୟେୟ କରିଦେଇଛନ୍ତି ଓ ଶେଷରେ ତାଙ୍କ ଭାଷଣର ପ୍ରଥମ ଉଚ୍ଚାରଣ କ'ଣ 
ହେବ ସେହି ସିଦ୍ଧାନ୍ତରେ ପହଞ୍ଚଛର୍ତି | 


ଲୋକାର୍ପଣ ସନ୍ଧ୍ୟା ସମାବେଶର ପ୍ରାରମ୍ଭିକ ଞପଚ୍ାରିକତା ପରେ ରୂପାନନ୍ଦ ନିଜ 
ଭାଷଣ ଆରମ୍ଭ କଲେ । 


‘ହେ ମୋର ପ୍ରିୟ ବନ୍ଧୁଗଣ ! ' 


କୁନ୍ଷ୍ଟ ମ୍ୟୁକିୟମ୍‌ର ପ୍ରେକ୍ଷାଗ୍ଧହରେ ମଧୁର ଗୁଞ୍ଜଞରଣ ଖେଳିଗଲା । ସୁଇସ୍‌ ଶ୍ରୋତାଙ୍କ 
ମନକୁ ସ୍ଵେହବୋଳା ଏହି ଦୂଇପଦ ବେଶ୍‌ ଛୁଇଁଲା, ରୂପାନନ୍ଦ ହେକିଲେ ଓ ଆଗକୁ ବଢ଼ିଲେ । 


ଓଡ଼ିଶାର ସଚ୍ରିତ୍ର ତାଳପତ୍ର ପୋଥୂ ଅମରୁଶତକର ପ୍ରଦର୍ଶନୀ ଓ ତତ୍‌ ସମ୍ପର୍କୀୟ 
ଚିତ୍ରଭାଷ୍ୟଗ୍ରଚ୍ଧ  ଆମରସ୍‌ ଡିଲାଇଟ୍‌ ' ରି ଲୋକାର୍ପଣ ଉତ୍ସବରେ ଅତିଥି କରି ଆପଣମାନେ 
ମୋତେ ନିମନ୍ତ୍ରଣ କରିଥିବାରୁ ମୁଁ ଆପଣଙ୍କ ନିକଟରେ କୃତଜ୍ଞ । ପୁଣି ଏହି ଉପଲକ୍ଷ୍ୟେ 
ଓଡ଼ିଶାର କଣେ ଶିଛୀଭାବେ ବା ପୋଥ ଚିତ୍ରକରଙ୍କ ଦାୟାଦ ଭାବେ ଏଠାରେ ମୋ ବକ୍ତବ୍ୟ 
ଉପସ୍ଥାପନ କରିବାପାଇଁ ଅନୁରୋଧ ଜଣାଇ ମୋ ଶିଳ୍ପ-ମାନସକୁ ଆପଣମାନେ ଯଥେଷ୍ଟ 
ପ୍ରଚ୍ରୋଦିତ କରିଛନ୍ତି ଏବଂ ଏତିହ୍ୟ ସହିତ ସମ୍ପର୍କିତ ହେବାର ସୁଯୋଗ ଯୋଗାଇ ଦେଇଛନ୍ତି । 
ଆଜିର କାମ ଓ ପ୍ରେମର ପ୍ରସଙ୍ଗ ସ୍ପର୍ଶକାତର, ବ୍ୟଞ୍ଜନାତ୍ମକ, ଗୁହ୍ୟ ଓ ରହସ୍ୟମୟ । ଏହା 
ଏକ ସାର୍ବଜନୀନ ଓ ମୌଳିକ ପ୍ରସଙ୍ଗ ହେଲେ ମଧ୍ଯ ଏହାର ଅବତାରଣା ଓ ମାର୍ଗଦର୍ଶନ 
ସାର୍ବଜନୀନ ନୁହେଁ । ଏହା ଏକାନ୍ତ ଭାବେ ବ୍ୟକ୍ତିଗତ ଓ ବ୍ୟକ୍ତିକୈନ୍ଦ୍ରିକ । ଏହାର ପ୍ରକାଶ, 
ବିକାଶ, ଲାକ୍ଷଣିକତା ଓ ଲୀଳାମୟତା ବିଭିନ୍ନ ସଂସ୍କୃତିରେ ଭିନ୍ନ ଭିନ୍ନ । ଯେଉଁଠି ସାର୍ବକନୀନତା 
ତାର କାୟା ବିସ୍ତାର କରେ ସେଇଠି ହିଁ ବ୍ୟକ୍ତି ସ୍ଵତନ୍ତ୍ରତା ନିଜକୁ କାହିର୍‌ କରିବାକୁ ପ୍ରୟାସ 
କରେ । ମାଟି, ଆକାଶ, ପାଣି ଓ ପବନ ଭଳି ପ୍ରେମ ମଧ୍ଧ ସ୍ଵର୍ଗୀୟ ଓ ସମସ୍ତ ଜଗତରେ 
ପରିବ୍ୟାପ୍ତ । ଗୋଟିଏ ନିର୍ଯ୍ୟାସରେ କୂହାଯାଇପାରିବ “ ପ୍ରେମ ମୂଳେ ଏ ଜଗତ ' । ତଥାପି 
ପ୍ରେମ, ବିଳାସ, ବିଭବ ଓ ସମ୍ଭୋଗର ସଂଜ୍ଞା । ପ୍ରେମର ସାମାଜିକ ସମ୍ପର୍କ ପ୍ରତ୍ୟେକ ଜାତି 
ଓ ବ୍ୟକ୍ତି ପାଖରେ ଭିନ୍ନ ଭିନ୍ନ । ଜହ୍ନ କେଉଁ ସଂସ୍କୃତିରେ ସୌନ୍ଦର୍ଯ୍ୟର ରୂପକନ୍ପ ତ ଆଉ 
କେଉଁଠି ଗୋଟିଏ ଉପଗ୍ରହ ମାତ୍ର | ପ୍ରତ୍ୟେକର ସାମାଜିକ ସମ୍ବେଦନରେ ସ୍ଵତନ୍ତ୍ରତା ! ପଶୁ, 
ପକ୍ଷୀ, ନର, ବାନର, ଏଭଳିକି କ୍ଷୁଦ୍ର ସରୀସୃପ ଓ ପିସ୍ତଲିକା ଠାରେ ମଧ୍ଯ ପ୍ରେମ ପ୍ରବୃତ୍ତି 
ଭାବେ ବିରାଜିତ । ପ୍ରେମ ବସ୍ତୁ ନୁହେଁ । ଏହା ଭାବମୟ ବିଶ୍ବ, କାବ୍ୟାଶ୍ରୟୀ, ଚିତ୍ରାଶ୍ରୟୀ ଓ 
ଅପାର୍ଥୀବ । କିଚୁ ତାହା ବାସ୍ତବ ହେଲେ, ଲାଳାୟିତ ହେଲେ, ରୂପରେ ପ୍ରକଟ ହେଲେ ତା 
ହେଇଯାଏ ମଣିଷର କ୍ଷଣଭଙ୍ଗୁର ଦେହର କଥାବସ୍ତୁ ରକ୍ତ ମାଂସର ଆଖ୍ୟାୟିକା, ବେଳେ 
ବେଳେ ହିଂସା ଓ ହତ୍ୟାର ବିଭୀଷିକା, ମୂତ୍ୟୁର ଅବିମୂଶ୍ଯକାରିତା । ପ୍ରେମ ବସନ୍ତର ଏକ 
ବିଳସିତ ଭୋଗାଶ୍ରୟୀ ଭଙ୍ଗମା । ପ୍ରେମ ଓ କାମର ଦେବତା ଅନଙ୍ଗ ସଦାକାଳେ ଅରୂପ, 

ଅଦେହ ଓ ଅଦୃଶ୍ୟ । ସବୁ ରୁଚିର ସନ୍ଦର୍ଭ ଆମକୁ ଦେଇ, ଆମ ଭିତରେ କାମନାର ବୀଜ 
ବପନ କରି ସିଏ ଲାଗନ୍ତି ଅକର୍ଭା । ସେ ସମସ୍ତଙ୍କ ଅଲକ୍ଷ୍ୟରେ ପ୍ରତ୍ୟେକ ପ୍ରାଣୀର ପ୍ରେମତନ୍ତୀକୁ 
ଝଙ୍କୃତ କରନ୍ତି । ବସନ୍ତର ହିଲ୍ଲୋଳରେ, ନିଦାଘର ଘର୍ମାକ୍ତ ନିକାଞ୍ଚନତାରେ, ବର୍ଷାର 
ଘନଘୋର ଆଦ୍ର ପ୍ରାଚୂର୍ଯ୍ୟ ଭିତରେ, ଶୀତର କାକର ପରଶରେ, ଶରତର ନିର୍ମଳ ଜହ୍ନ 
କିରଣରେ ଆଉ ହେମନ୍ତର କଅଁଳ ଘାସର ବାସ୍ବାରେ ପ୍ରେମ ଉଚ୍ଚାଟ ହୁଏ | ଦର୍ଶନ, ମନନ, 
ଭାବନା ଓ ବିଭାବନାରେ; ମାତ୍ର ସାମାନ୍ୟ ପ୍ରସ୍ତାବନାରେ ପ୍ରେମ ଅଙ୍କୁରିତ ହୋଇଯାଏ । 
ଆଶାର ବଲ୍ଲରୀ ଲମ୍ବିଯାଏ । ତା'ପରେ ଆରମ୍ଭ ହୁଏ ପଲ୍ଲବନ ଓ ପ୍ରତି ପଲୁବରେ ପ୍ରକୃତି 
ଭରିଦିଏ କୋମଳ ଝଙ୍କାର | ଝଙ୍କାର ରସ ହୋଇ କ୍ଷରିତ ହୁଏ | ଏହି ଭାବରାଜ୍ୟର ସ୍ଵାଭାବିକ 
ଘଟଣାଟିକୁ ଆମେରିକାର ଜଣେ ମାନବ ବିଜ୍ଞାନୀ, ହେଲେନ୍‌ ଫିସର୍‌ ବର୍ଷ ବର୍ଷର ନିରବଳିନ୍ଧ 
ଗବେଷଣା ପରେ ଘୋଷଣା କଲେ, ଯେ ଏହି ଝଙ୍କତ ରସ ହିଁ ପ୍ରେମର ଉତ୍ସ | ଏହାର ସେ 
ନାମ ଦେଇଛନ୍ତି “ ଡ଼ୋପାମାଇନ୍‌' ! “ ଡ଼ୋପାମାଇନ୍‌ ' ପ୍ରେମକୁ କୂଆଡ଼େ କ୍ଷୁଧାରେ ପରିଣତ 
କରିଦିଏ । ହେଲେନଙ୍କ ଏହି ବୈଜ୍ଞାନିକ ଗବେଷଣାକୁ ଆଧାର କରି କୁହାଯାଇପାରିବ, 
ପ୍ରେମକ୍ଷୁଧାର କାବ୍ୟିକ ସମ୍ଭାର ଓ ନାନ୍ଦନିକ ଉପସ୍ଥାପନା ହେଲା ଅମରୁଶତକର କାବ୍ୟଭାଷା ଓ 
ଚିତ୍ରଭାଷା । ପ୍ରେମରୁ ବିଜ୍ଞାନ ଏବଂ ବିଜ୍ଞାନରୁ ସାହିତ୍ୟ ଓ ଚିତ୍ରକଳାର ବ୍ୟାପ୍ତି ଅଭୁତ ଲାଗେ ।” 


“ ବୈଜ୍ଞାନିକ ଗବେଷଣାଲବ୍ତ ଜ୍ଞାନପ୍ରାପ୍ତିର ବହୁବର୍ଷ ଆଗରୁ ଭାରତୀୟ ସଂସ୍କୃତି 
ପ୍ରେମ, ରତି ଓ କାମକୁ କ୍ଷୁଧା ବୋଲି ଅଭିହିତ କରି ଏହାକୁ ମଣିଷ ଜୀବନର ଏକ 
ଜୈବିକ ଆବଶ୍ୟକତା ବୋଲି ଘୋଷଣା କରିସାରିଛି । ଯେଉଁମାନେ ଏଭଳି ଏକ ଉପଲବ୍ଧ 
ସହିତ ଆମକୁ ପରିଚିତ କରେଇ ପାରିଛନ୍ି ସେମାନେ ବୈଜ୍ଞାନିକ ନୂହଁନ୍ତି, ବକ୍ଳ ପରିହିତ 
ଶୁଶ୍ରଧାରୀ ରଷି । ଉପଲନ୍ସୁର ଉପକରଣ ହେଲା ତୀକ୍ଷ ମେଧା, ଅପରାଜେୟ ସଲ ତିଶକ୍ତି ଓ 
ଅପରୋକ୍ଷ ଅନୁଭବ ! ସେମାନଙ୍କ ସିଦ୍ଧାନ୍ତରେ କେବଳ କାମ ନୁହେଁ, କାମ ସହିତ ଧର୍ମ 
ଓ ଅର୍ଥ-ତ୍ରିବର୍ଗ ଜୀବନର ମହତ୍ତର ଉପଲବ୍ଧ ଭାବେ ସ୍ତୀକୃତ ! କିନୁ ଏ ତ୍ରି ବର୍ଗର ପରିଣତି 
ଘଟିଛି ମୋକ୍ଷରେ । ଭାରତୀୟ ପରମ୍ପରାର ବର୍ଣ୍ଣାଶ୍ରମ ଧର୍ମ ସହିତ ଚତୁର୍ବର୍ଗର ପ୍ରତ୍ୟକ୍ଷ 
ସମ୍ପର୍କ ମଧ୍ଯ ରହିଛି ଯଦିଓ ଆଧୁନିକ ଓ ଉତ୍ତର ଆଧୁନିକ ଯୁଗରେ ବର୍ଣ୍ଣାଶ୍ରମ ଧାରଣାର 
ଆମୁଳଚୂଳ ପରିବର୍ଭନ ଘଟି ସାରିଛି । 

ରୂପାନନ୍ଦ ବକ୍ତବ୍ୟ ପ୍ରଦାନ କଲାବେଳେ ସେ ହେଜି ପାରୁଛନ୍ତି କାମର ସାମାଜିକ 
ପ୍ରତିବଦ୍ଧତା ସହିତ ତା'ର ଜୈବିକ ଉସ୍ପଙ୍ଳତା ! ସାମାଜିକ ପ୍ରତିବଦ୍ଧତା କିମିତି ଧର୍ମୀୟ 
ଭାବ ସହିତ ଯୋଡ଼ି ହେଇ ରହିଛି, ତାହା ବି ସେ ମନେ ପକାଉଛନ୍ତି । କିମିତି ପ୍ରତିଟି 
ପ୍ରବ୍ଧଭିକୁ ସୁଚାରୁରୂପେ ପରିଚାଳିତ କରିବାପାଇଁ ଜଣେ ଜଣେ ଦେବତା ଉଦ୍ଦିଷ୍ଟ 
ହେଇଯାଇଛନ୍ତି । ଏହି ପ୍ରବୃତ୍ତିମାନଙ୍କୁ ଶେଷରେ ଜ୍ଞାନ ବୋଲି ଗ୍ରହଣ କରାଯାଇ ଗ୍ରଚ୍ଛ ମଧ୍ଯ 
ପ୍ରଣୟନ ହୋଇଛି । 


୯୦ ରୂପ ରଙ୍ଗ ଅନଙ୍ଗ 

ରୂପାନନ୍ଦ ନିକ ଭାଷଣରେ ଆଗେଇଲେ । 


* * କାମ ପ୍ରବୃତ୍ତିର କାବ୍ୟାଶ୍ରୟ୍ୟଗ୍ରଚ୍ଛ ହେଲା ଅମରୁଶତକ । ଏହା ବ୍ଯଞ୍ଜନାମ୍ମକ ଓ 
ପ୍ରେମଦସ୍ତ ଶହେଟି ଶ୍ଲୋକର ସମାହାରରେ ପ୍ରସ୍ତୁତ ଉଚ୍ଚକୋଟୀର ସାହିତ୍ୟ । ପ୍ରତ୍ୟେକ ଶ୍ଲୋକ 
ବା କାବ୍ୟଖଣ୍ଡ ଉପମା, ଉପମେୟ ବିମଣ୍ଡିତ ଓ ଦ୍ଵିରୁକ୍ତି ଅର୍ଥବୋଧକ | ଏଣୁ ଏହାର ଭାଷ୍ୟ ଓ 
ବୋଧଗମ୍ୟତା ବିଭିନ୍ନ ପ୍ରକାରର । ଏହା ଶାସ୍ତ୍ରୀୟ କାବ୍ଯଗ୍ରନ୍ନ ଭାବରେ କେବଳ ଭାରତ 
ବର୍ଷରେ ନୁହେଁ, ପାଶ୍ଚାତ୍ୟ ଦେଶରେ, ବିଶେଷକରି ୟୁରୋପରେ ଲୋକପ୍ରିୟ । ଏଣୁ ଜର୍ମାନ୍‌ 
ଭାଷାରେ ଏହାର ପ୍ରଥମ ଅନୁବାଦ ଉନବିଂଶ ଶତାଦୀର ପ୍ରାରମ୍ଭରେ ସମ୍ଭବ ହୋଇପରିଛି । 
ଏହାର ମୁଦିତ ଗ୍ରନଚ୍ଧ ମଧ୍ଯ ଉନବିଂଶ ଶତାଦୀରୁ ମିଳିଲାଣି । କିନୁ ଚିତ୍ରଭାଷ୍ୟ ଭାବେ ଦେଖୁବାକୁ 
ଗଲେ ' ଆମରସ୍‌ ଡିଲାଇଟ୍‌ ' ହିଁ ପ୍ରଥମ ପ୍ରୟାସ, ପ୍ରଥମ ଗ୍ରନ୍ଛ ।" ' 


' “ବାସ୍ତବରେ ଅମରୁଶତକର କବି କିଏ ? ତାହା ଜଣେ କବିର କଳନା ପ୍ରସୂତ 
ସାହିତ୍ୟକୃତି ନା ବିଭିନ୍ନ କବିଙ୍କ ବିଭିନ୍ନ କାଳର କାବ୍ଯକ୍ୃତିର ଏକ ଭବ୍ୟ ସମାହାର ? ଏହା 
ନେଇ ଗବେଷକଙ୍କ ମନରେ ସନ୍ଦେହ ଓ ମତଭେଦ ମଧ୍ଯ ରହିଚି । ସାଧାରଣରେ ବିଶ୍ବାସ 
କରାଯାଉଛି କବିଙ୍କର ନାମ ଅମରୁକ ବା ଅମରୁ । ଦକ୍ଷିଣ ଭାରତର ପଣ୍ଡିତମାନଙ୍କ ଧାରଣା 
ତାଙ୍କ ନାମ କେବଳ କବି ବା କବିଗୁରୁ | ପାଶ୍ଚାତ୍ୟର କିଛି ସମାଲୋଚ଼କଙ୍କ ମତରେ ଅମରୁ 
ବୋଲି କେହି କବି ନଥିଲେ ଏବଂ ନିଶ୍ଚିତ ଭାବେ ଅମରୁଶତକ ଅନେକ କବିଙ୍କ ରଚନାର 
ସମଷ୍ଟି ମାତ୍ର । ଅତି କୌତୂହଳର କଥା, ଏହି କବିମାନଙ୍କ ମଧ୍ୟରେ ଭାବକ ଦେବୀ ନାମରେ 
ଜଣେ କବୟତ୍ରୀଙ୍କ ନାମ ମଧ୍ଯ ଶୁଣିବାକୁ ମିଳେ । କିନ୍ତୁ ବହୁଳ ଭାବେ ଗ୍ରହଣୀୟ, 
ଅମରୁଶତକର ରଚ୍ନାକାର, ନବମ ଶତାବ୍ଦୀର ଅଦ୍ଵୈତି ବେଦାନ୍ତ ଓ ଏକୈଶ୍ଵରବାଦର 
ପ୍ରବର୍ଗକ ଆଚାର୍ଯ୍ୟ ଶଙ୍କର । ଏ ସଂକ୍ରାନ୍ତରେ ଗୋଟିଏ କିମ୍ବଦନ୍ତୀ ମଧ୍ଯ ପ୍ରଚଳିତ ଅଛି । 
ଆପଣମାନେ ମନଦେଇ ଶୁଣନ୍ତୁ ।” ' 


“ କିମ୍ବଦନ୍ତୀ ଗୋଟିଏ ସଂସ୍କୃତ ଶ୍ଲୋକର ବ୍ୟାଖ୍ୟାନରୁ ଆରମ୍ଭ : 
*  କଳାଃ କିୟତ୍ୟୋ ବଦ ପୁଷ୍ଠଧନ୍ନଃ 
କିମାମ୍ଭିକାଃ କିଂ ଚ଼ ପଦଂ ସମାଶଶ୍ରିତାଃ । 
ପୂର୍ବେ ଚୂ ପକ୍ଷେ କଥମନ୍ୟତା ସ୍ପିତିଃ 
କଥଂ ଯୁବତ୍ୟାଂ କଥମେବ ପୁରୁଷେ ॥ ' 
“ରତିର ଲକ୍ଷଣ କ'ଣ ? କାମ କଳା କେତେ ପ୍ରକାର ? ଶରୀରର କେଉଁ 
ଅଂଶରେ କାମ ଅବସ୍ଥାନ କରେ ? କେଉଁ କ୍ରିୟାର ସଞ୍ଚାଳନରେ ତାହାର ଅଭ୍ୟୁଦୟ ହୁଏ ? 


ଶୁକ୍ୃପକ୍ଷ ଓ କୃଷ୍ଣପକ୍ଷରେ ପୁରୁଷ ଓ ନାରୀର ଦେହରେ କାମର ହ୍ରାସ ବ୍ୃଵି କିପରି ହୁଏ ? 
ଆଉ ପୁରୁଷ ଉପରେ ନାରୀ କେଉଁ ଭଳି କାମକଳା ବିସ୍ତାର କରେ ? ' 


ରୂପ ରଙ୍ଗ ଅନଙ୍ଗ ୯୧ 

“ ' ଏହିଗୁଡ଼ିକ ଥିଲା ମଣ୍ଡନ ମିଶ୍ରଙ୍କ ସହଧର୍ମିଣୀ ଉଭୟ ଭାରତୀଙ୍କର ଆରଗାର୍ଯ୍ୟ 
ଶଙ୍କରଙ୍କୁ ପ୍ରଶ୍ନ । କାମର ଗହନ ବଣ ଭିତରେ ପ୍ରବେଶ କରିବା ଶଙ୍କରଙ୍କ ସାଧ୍ଯ ନଥିଲା | 
ସେ ଥଲେ ଆଜନ୍ସ ବ୍ରହ୍ମଚାରୀ । ତେଣୁ ସେ ବିନମ୍ର ଭାବରେ ନିକର ଅସହାୟତା ପ୍ରକାଶ 
କଲେ । ନିଜ ସ୍ବାମୀଙ୍କୁ ଶାସ୍ତ ଦ୍ଵନ୍ଦ୍ରର ଆସନ୍ଧ ପରାଜୟରୁ ମୁକ୍ତ କରିବାପାଇଁ ଉଭୟ ଭାରତୀ 
ଯୁକ୍ତି ଛଳରେ କହିଲେ, “ହେ ଆଚାର୍ଯ୍ୟ, କାମଶାସ୍ତ୍ର କ'ଣ ଶାସ୍ତ୍ର ପଦବାଚ୍ୟ ନୁହେଁ ? 
କାମଶାସ୍ତ୍ ଆଲୋଚନାରେ ଚିତ୍ତ ବିକାରଗ୍ରସ୍ତ ହେଲେ ଜଣେ ନିଜକୁ ତତ୍ତ୍ଵଜ୍ଞାନୀ କିମିତି 
ବୋଲାଇବ ?”' ଦିଗ୍‌ବିଜୟୀ ଇନ୍ଦ୍ରିଯଜେତା ଆଚାର୍ଯ୍ୟ ଶଙ୍କରଙ୍କ ନ ଯଯୌ ନ ତତୌ 
ଅବସ୍ଥା । ଉଭୟ ଭାରତୀଙ୍କ ସ୍ଵାମୀ ମଣ୍ଡନଙ୍କୁ ପରାସ୍ତ କରିବା ପରେ ତାଙ୍କର ଅର୍ଵାଙ୍ଗନୀଙ୍କ 
ନିକଟରେ ପରାଜୟ ଶୋଭନୀୟ ନୁହେଁ । ପରିସ୍ଥିତିକୁ ନିକର ସାମର୍ଥ୍ୟ ଭିତରେ ଆୟତ 
କରିସାରି ଶଙ୍କର ସ୍ମିତହାସ୍ୟ ପୂର୍ବକ ମାସେକର ଅବଧ୍ଵ ସ୍ଵୀକାର କରିବାପାଇଁ ଉଭୟ ଭାରତୀଙ୍କ 
ନିକଟରେ ଅନୁରୋଧ ଜଣେଇଲେ । 


ରୂପାନନ୍ଦ ଲକ୍ଷ୍ୟକଲେ ପ୍ରେକ୍ଷାଗୁହରେ ଅଭୂତପୂର୍ବ ନୀରବତା । ସମସ୍ତେ ଏକାଗ୍ରତାର 
ସହିତ ଆଅଖ୍ୟାୟିକାଟି ଶୁଣୁଛନ୍ତି । ସେ ତାଙ୍କ ବକ୍ତବ୍ଯରେ ଆଗେଇଲେ । 


“ “ ଶଙ୍କର କହିଲେ, ମୁଁ ସନ୍ଧ୍ୟାସୀ । ମୋ ମୁହଁରେ ଏସବୁ ପ୍ରଶ୍ନର ଉତ୍ତର ଅସୌଜନ୍ୟ 
ହେବ । ମୁଁ କାୟା ପ୍ରବେଶକରି ପ୍ରତ୍ୟକ୍ଷ ଜ୍ଞାନ ହାସଲ କଲାପରେ ଆପଣଙ୍କ ପ୍ରଶ୍ନର ଲିଖୂତ 
ଉତ୍ତର ଦେବାରେ ସମର୍ଥ ହେବି ।' ' 


Ff , 
ତାହାହ ହେଲା ।” 


 “ ବାରାଣସୀ ନଗରୀ ପରିତ୍ୟାଗ କରି ଚିନ୍ତାଗ୍ରସ୍ତ ମନରେ ଆଚାର୍ଯ୍ୟ ତାଙ୍କର ଶିଷ୍ଯବର୍ଗଙ୍କ 
ସହ ଫେରୁଛନ୍ି। ଜନମାନବ ଶୂନ୍ୟ ନିଘଞ୍ଚ ବଣ | ପଦବ୍ରଜରେ ବହୁ ପଥ ଅତିକ୍ରମ କରିସାରିଲା 
ପରେ ଗୋଟିଏ ଦାରୁଣ କୋଳାହଳ ଶୁଣାଗଲା । କୋଳାହଳର କାରଣ ହେଲା ! ପାରିଧୂରେ 
ବିଜେକରିଥବା କାଶ୍ମୀର ଦେଶର ରାଜାଙ୍କ ଅଚାନକ ମୃତ୍ୟୁ । ମନ୍ତ୍ରୀ ଓ ମହିଷୀମାନେ ଶବକୁ 
ଘେରିଯାଇ ବନଭୂମିକୁ ରୋଦନରେ ତ୍ରସ୍ତ କରିଦେଇଛନ୍ତି । ଶଙ୍କର ଏହାକୁ ନିଜପାଇଁ ଏକ 
ସୁବର୍ଣ୍ଣ ସୁଯୋଗ ମନେକରି ପଟ୍ଟଶିଷ୍ୟ ପଦ୍ଧପାଦକୁ ଆଦେଶିଲେ, ପଦ୍ଧପାଦ ମୁଁ ଏ ରାଜାଙ୍କ 
ମୂତ ଦେହରେ କାୟା ପ୍ରବେଶ କରୁଛି | ତୁମେ ଶିଷ୍ୟମାନଙ୍କ ସହିତ କୌଣସି ଏକ ନିରାପଦ 
ଗୁହାରେ ମୋ ଶରୀରକୁ ନିଘା ରଖୁଥାଅ । ମୁଁ ପୁଣି ଏକମାସ ପରେ ମୋ ଶରୀରକୁ 
ଫେରିଆସିବି ।” 

ଏଭଳି ଗୋଟିଏ ଆଖ୍ଯାୟିକା ସୁଇସ୍‌ବାସୀଙ୍କୁ ଗୋଟିଏ ଫେବଲ୍‌ ବା ପଶୁପକ୍ଷୀଙ୍କ 
କାଳନିକ ଗପଭଳି ଲାଗୁଥଲା । ତଥାପି ସୁଇସ୍‌ବାସୀଙ୍କ ମାନସିକତାରେ ଏଭଳି ଗୋଟିଏ 
କିମ୍ବଦନ୍ତୀକୁ ହୃଦୟଙ୍ଗମ କରେଇବାରେ ନିଶ୍ଚିତ ଭାବେ ରୂପାନନ୍ଦ ସଫଳ ହୋଇପାରିଥିଲେ । 


୯ ୨ ରୂପ ରଙ୍ଗ ଅନଙ୍ଗ 

“ରାଜା ଅମରୁକଙ୍କ ମୃତଦେହ ମଧ୍ଯରେ ଆଚାର୍ଯ୍ୟ ଶଙ୍କର ପ୍ରବେଶ କଲେ । 
ରାଜା ଜୀବନ ପାଇଲା ପରେ ଶ୍ମଶାନରେ ଉଠି ବସିଲେ । ମନ୍ତ୍ରୀ ପାରିଷଦବର୍ଗ ଓ ରାଣୀମାନେ 
ଏଭଳ ଏକ ଅଲୌକିକ ଘଟଣାରେ ଉଚ୍ଚକିତ ହେଲେ । ସେଠାରୁ ରାଜ ନଅରକୁ ଫେରି 
ଆଚାର୍ଯ୍ୟ ଶଙ୍କର ଅମରୁକଙ୍କ ଏକଶତ ରାଣୀଙ୍କ ସମ୍ଭୋଗ କରି କାମକଳାର ସମ୍ୟକ ଜ୍ଞାନ 
ଅର୍ଜ୍ଚନ କଲେ | ଉଭୟ ଭାରତୀଙ୍କ କାମକଳା ସମ୍ବନ୍ଧୀୟ ପ୍ରଶ୍ନାବଳୀର ଉତ୍ତର ସ୍ଵରୂପ ଏକ 
ପ୍ରାମାଣିକ କାବ୍ୟଗ୍ରନ୍ଧ ରଚନା କରି ତାହାକୁ ଶିଷ୍ୟ ପଦ୍ଧପାଦଙ୍କ ହାତରେ ସମର୍ପି ଦେଲେ । 
ଏକମାସର ଅବଧ୍‌ ସମାପ୍ତ ହୁଅନ୍ତେ ସେ ନିଜ ସ୍ଵରୂପରେ ପ୍ରବେଶ କରି ଉଭୟ ଭାରତୀଙ୍କ 
ତାଙ୍କ ପ୍ରଶ୍ନର ଲିଖ୍ବତ ଉତ୍ତର ଫେରାଇଥଲେ । ରାଜା ଅମରୁକଙ୍କ ଶରୀରରେ ଥାଇ ଅଚ୍ାର୍ଯ୍ୟ 
ଶଙ୍କରଙ୍କ ପ୍ରଣୀତ ସେହି କୃତି ଅମରୁଶତକ ଆଜି ତା”ର ଶ୍ୂଙ୍ଗାରୀ ରସାମତ୍ମକତାପାଇଁ 
ବିଶ୍ଵବିଦିତ ।” 

' “ଅମରୁଶତକ କାବ୍ୟ କାଶ୍ମୀର ଦେଶର ରାଣୀମାନଙ୍କ ସହିତ ରତି ସମ୍ଭୋଗର 
ଏକ ବର୍ଣ୍ଣିଳ ଉପଖ୍ୟାନ | କିନୁୁ ସେଥୁରେ କାହାଣୀର ପ୍ରବହମାନ ଧାରା ପାଇହେବ ନାହିଁ । 
ମନେହେବ ଏ କାବ୍ୟରେ ରାଣୀମାନଙ୍କ ଉପସ୍ଥିତି ହିଁ ନାହିଁ । ସେହି ସମୟର ସମାଜରେ 
ଏଭଳି ଗୋଟିଏ ରତି ରହସ୍ୟର ରସାଣିତ କାବ୍ୟଯକୁ ଗ୍ରହଣୀୟ କରିବା ଏବଂ ସେଥୁରେ 
ନିହିତ “ ପ୍ରୋଫେନ୍‌ ' ବା ଅଧାର୍ମିକତାକୁ  ସେକରେତ୍‌' ବା ପବିତୃତାରେ ପରିଣତ କରିଦେବା 
ପାଇଁ ଆଚାର୍ଯ୍ୟ ଶଙ୍କରଙ୍କ ନାମକୁ ଅମରୁଶତକ ସହିତ ଯୋଡ଼ି ଦିଆଯାଇଛି ।' 


ରୂପାନନ୍ଦ ନିଶ୍ଚିତ ଥୁଲେ ଏଭଳି ଗୋଟିଏ କିମ୍ବଦନ୍ତୀ ଅମରୁଶତକର କବିଙ୍କ ସମ୍ପର୍କରେ 
ସୁଇସ୍‌ବାସୀଙ୍କ କାବ୍ୟ-ପ୍ରତ୍ଯୟ ବଢ଼େଇବାରେ ସାହାଯ୍ୟ ନକରି ସେମାନଙ୍କ ସନ୍ଦେହକୁ 
ଆହୁରି ଘନୀଭୂତ କରିବ । ସେମାନଙ୍କ ଜାଣିବା ଭିତରେ କବିଙ୍କର ଏତିହାସିକ ସ୍ମତି 
ବିଶେଷ ଗୁରୁତ୍ବପୂର୍ଣ ନୁହେଁ । ଏହା ଅନୁମାନ କରି ଦଳେ ଗବେଷକ କବି ଅମରୁ ସ୍ଵର୍କାର 
ଜାତିର ଲୋକ ବୋଲି ମଧ୍ଯ କହିସାରିଛନ୍ତି । ତାଙ୍କର କାବ୍ୟସିବିକୁ ଅସ୍ବୀକାର କରାଯାଉନଥବା 
ବେଳେ ତାଙ୍କର ଯୋଗସିଵି ନଥୁଲା, କି ସେ ମୁନି ବା ରଷି ନଥିଲେ ଏକଥା ପରିଷ୍କାର 
ହେଇଯାଉଛି | ଏଭଳି କିମ୍ବଦନ୍ତୀ ଆମୋଦ ଦାୟକ ସିନା, ବିଶ୍ଳଲେଷଣାତ୍ମକ ନୁହେଁ । ରୂପାନନ୍ଦ 
ଏବେ ଅମରୁଶତକ କାବ୍ୟର ଲକ୍ଷଣ ସମ୍ପର୍କରେ ଟିସ୍ସଣୀ ଦେବା ଉଚିତ ମଣିଲେ | 


“ * ଅମରୁଶତକର ଶ୍ଲୋକଗୁଡ଼ିକ ଗୋଟିଏ ନିର୍ଦିଷ୍ଟ ସୂତ୍ରରେ ବନ୍ଧାନୁହେଁ। ପ୍ରତ୍ୟେକଟି 
ଶ୍ଲୋକ ସ୍ବୟଂସମ୍ପୂର୍ଶ୍ଣ ଓ ଅର୍ଥବାହକ । ଶ୍ନୋକଗୁଡ଼ିକ ଭିତରର ପ୍ରବହମାନ ରସ ହେଉଛି 
କାମର ଉଗ୍ର ଶୃଙ୍ଗାରିକ ଭାବ । ବିସ୍ମୟ ଓ ଚମଳ୍କାର ହିଁ ଏହି ଶ୍ନୋକଗୁଡ଼ିକର ଉପଜୀବ୍ୟ ! 
କାମଶାସ୍ତ୍ର ଓ କୋକଶାସ୍ତ୍ ଭଳି ଏହା କାମର ବ୍ୟାକରଣ ବା ନୀତି ନିର୍ବାରଣ ଗ୍ରନ୍ଧ ନୁହେଁ; 
ପ୍ରେମିକ ଓ ପ୍ରେମିକା, ସଖା ଓ ସଖୀଙ୍କର ସମ୍ଭୋଗ ଅନୁଭବର ମାର୍ମିକ କଥନିକା । ସେମାନେ 


ରୂପ ରଙ୍ଗ ଅନଙ୍ଗ ୯୩ 

ବେଳେବେଳେ ସମ୍ଭୋଗର କଥା କହିଛନି ତ ଆଉ କେତେବେଳେ ବିରହର ଗୀତ ମଧ୍ଯ 
ଗାଇଛନ୍ତି । କିନୁୁ ସବୁଥିରେ ପ୍ରେମର ବହ୍ନି, ସବୁଥୁରେ କାମର ଉତ୍ତାଳ ଉନ୍ମାଦ । ” 


“ ଶୁଙ୍ଗାରର ବ୍ୟାପକ ଆୟତନ ମଧ୍ଧରେ ହର୍ଷ ବିଷାଦ, ମିଳନ ବିରହ, ପ୍ରାପ୍ତି 
ଅପ୍ରାପ୍ତିର ସାମୟିକ ଉଚ୍ଚାଟ ବା ତାଡ଼ନାକୁ ଆଧାର କରି ପ୍ରେମ ପଲ୍ଲବିତ ଓ ଗତିଶୀଳ 
ହେଉଥାଏ । ନାୟିକା ଓ ନାୟକ ମାନଙ୍କର ମନୋସ୍ଥିତି ଓ ପ୍ରବୃରି ଭିନ୍ନ ଭିନ୍ନ ହେଇଥବାରୁ 
ରତି ଅନୁଭବ ବା ରତିସ୍ବାଦ ଅଲଗା ଅଲଗା ଲାଗେ । ଅମରୁଶତକର ନାୟକମାନେ 
ଅବ୍ୟବସ୍ଥିତ, ଶଠ ଓ ଲମ୍ପଟ । କିନ୍ତୁ ନାୟିକା ନାୟକର ଠିକ ଓଲଟା । ନାୟିକା 
ପତିପରାୟଣା, କ୍ଷମାଶୀଳା ଓ ପ୍ରେମପାଇଁ ନାୟକର ଯେ କୌଣସି ତୁଟିକୁ ମାର୍ଜନା 
କରିଦେବାକୁ ସଦାସର୍ବଦା ତିଆର | ସମ୍ଭୋଗ ଅପେକ୍ଷା ବିରହରେ ସଢ଼ଥବା ନାୟିକାର 
ରାଗ, ଅନୁରାଗ, ଇର୍ଷା, ଦ୍ଵେଷ, ନୈରାଶ୍ୟ ଓ ବିଷାଦର ପ୍ରତିଫଳନ ରସ ପରିବେଷଣ 
ଦୃଷ୍ଟିରୁ ଅତ୍ଯନ୍ତ ବର୍ଣ୍ଣିଳ ଓ ଗ୍ରାହ୍ୟ । 


ଏତକ କଥା କହିସାରି ରୂପାନନ୍ଦ ଭାବିଲେ ଏ ତ ଗଲା କବି ଓ କାବ୍ୟ ସମ୍ପର୍କରେ 
ଯଥାସାମାନ୍ୟ ସୂଚନା | କୁନ୍‌ଷ୍ଟ ସଂଗ୍ରହାଳୟରେ ପ୍ରଦର୍ଶିତ ଅମରୁଶତକର ମହିମା କେବଳ 
କବି ଓ କାବ୍ୟଚର୍୍ଟା ଭିତରେ ସୀମିତ ନୁହେଁ । ଏହା କାବ୍ୟର ପ୍ରକାଶ ହୋଇଥିଲେ ମଧ୍ଯ 
ପ୍ରକାଶର କଳାମ୍ବକତା ହେଉଛି ଚିତ୍ର । ଏଣୁ ଟିତ୍ରକରଙ୍କ ମନୋଭାବ ସମ୍ପର୍କରେ ଶ୍ରୋତ୍ୃବର୍ଗଙ୍କୁ 
ଜଣେଇବା ଗୁରୁତ୍ଵପୂର୍ଣ ମନେହୁଏ । ଏହା ଭାବି ରୂପାନନ୍ଦ ଆଗକୁ ବଢ଼ିଲେ | 


* “ମୁଁ ଏଠାରେ କେତୋଟି ପ୍ରସଙ୍ଗର ସ୍ପଷ୍ଟୀକରଣ ଦେବାକୁ ଉଚିତ ମନେ କରିବି ।' 
ମୁଁ କିମ୍ଚା ମୋ ସହଯୋଗୀ ଡକ୍ଟର ଏଡ୍‌ୱାର୍ଡ୍‌ ଅନୁବାଦକ ନୁହଁନି । ସଂସ୍କୃତ ଭାଷାରେ ବ୍ୟୁପ୍ପରି 
ନ ରହିଲେ ରୀତିକାବ୍ୟର ଅନୁବାଦ ସଫଳ ହେବା କଷ୍ଟସାଧ୍ୟ । ମୋର ମନେହୁଏ, ଏବର 
ଅଧ୍ବକାଂଶ ଅନୁବାଦ ପୂର୍ବେ କରାଯାଇଥିବା ଅନୁବାଦଗୁଡ଼ିକର ଚର୍ବିତ ଚୂର୍ବଣ ମାତ୍ର । ସବୁଥିରେ 
ନୂତନତାର, ଆବିଷ୍କାରର ମାତ୍ରା ଯଥେଷ୍ଟ କମ୍‌ । ଆମେ ଏଭଳି ଗୋଟିଏ ଦୋହରା କାମରେ 
ମନୋନିବେଶ କରିବାପାଇଁ ସମ୍ପୂର୍ଣ ବିମୁଖହେଇ କାବ୍ୟ ଓ ଚିତ୍ରର ମନସ୍ତାନ୍ତିକ ଓ ରଚନାତ୍ମକ 
ବିଶ୍ଲେଷଣକୁ ପ୍ରାଧାନ୍ୟ ଦେଇଛୁ ।” 


* “ ଅନୁବାଦ ସମ୍ପର୍କରେ ଗୋଟିଏ ଚମକକାର କଥା କୁହାଯାଇଥାଏ । ଅନୁବାଦ ଗୋଟିଏ 
ଅନିନ୍ଦ୍ୟ ସୁନ୍ଦରୀ ନାୟିକା, ଯିଏ କେବଳ ରମଣୀୟ ବା କେବଳ ବିଶ୍ଵସନୀୟ | ଅନୁବାଦରେ 
ଉଭୟ ରମଣାୟତା ଓ ବିଶ୍ଵସନୀୟତାକୁ ଏକା ସାଙ୍ଗରେ ପାଇବା କଷ୍ଟକର । ସାଧାରଣ 
ଜୀବନରେ, ଚୃଳଣିରେ ଯାହା ଅନୁବାଦରେ ମଧ୍ଯ ତାହା ଗୋଟିଏ ଅନ୍ୟଟିର ଅନୁରୂପ । ମୁଁ 
ପୁଣି ପୁନରାବୃତ୍ତି କରି କହୁଛି ଆମେ ଅନୁବାଦକ ନୋହୁଁ । ଆମେ ଚିତ୍ରକଳାର ଉପାସକ । 
ଏଣୁ ଚିତ୍ରକଳାକୁ ମାଧ୍ଯମ କରି ଆମେ କାବ୍ୟକୂ ଅବଧାରଣା କରିବାକୁ ଚେଷ୍ଟା କରିଛୁ ମାତ୍ର 

ଚତ୍ରିତ ତାଳପତ୍ର ପୋଥିରେ ଉତ୍କୀର୍ଣ ରୂପଗୁଡ଼ିକୁ ବାରମ୍ବାର ଅବଲୋକନ କରି, ଅନୁଶୀଳନ 
କରି ନାୟିକା ଓ ନାୟକଙ୍କର ମନୋସ୍ଥିତି ଆକଳନ କରିବାରେ ସକ୍ଷମ ହୋଇଛୁ ଓ ସେଥରୁ 
ଅପାର ଆନନ୍ଦ ଲଢଚିଛୁ । ଆମକୂ ମନେହେଇଛି, ସତେ ଯେମିତି ନାୟକ ଓ ନାୟିକାଙ୍କୁ 
ଭେଟିବାକୁ ହିଁ ଆମେ ଅନେକ ନଗ୍ର ଓ ଜନପଦ ଭ୍ରମିଛୁ, କେବଳ ଭାରତର ନୁହେଁ, ସମଗ୍ର 
ବିଶ୍ବର ଗ୍ରଚ୍ଛାଳୟର ଅନ୍ଧାରୁଆ ଓ ନିକାଞ୍ଚନ କୋଣଗୁଡ଼ିକର ପ୍ରେମଲଗ୍ନା ଯୁଗଳମାନଙ୍କୁ 
ଅମରୁଶତକର ନାୟକ ନାୟିକା ଭଳି ଆବିଷ୍କାର କରିଛୁ । ଲଣ୍ଡନ, ବର୍ଲ୍ନ, ହାଇଡଲ୍‌୍ବର୍ଗ, 
ଭୁବନେଶ୍ବର ଓ ଚେନ୍ସାଇରେ ସେମାନେ ଅଚାନକ ପ୍ରେମର ବନ୍ଧନକୁ ଦୃଢୀଭୁତ କରିଛନ୍ତି ! 
ସବୁଠି ଆମେ ଦେଖୁଛୁ ରୂପର ବର୍ଣ୍ଣାଢ୍ୟ ସମ୍ଭାର । ଚାରି ଭିତରୁ ଶବ୍ଦ ଓ ରୂପ ଗୁଣୁ ଗୁଣୁ 
ହେଇ ଆମ ପାଖରେ ଧରା ଦେଇଛନ୍ତି ¦ ରୂପର କଲ୍ଲୋଳିତ ରେଖା ଓ ତା'ର ଅନ୍ତରଙ୍ଗ 
ଭାବ ଉନ୍ମୋଚନ କରିବାର ଶକ୍ତି ଆମ ଦୃଷ୍ଟିରେ ନିହିତ, ଏଣୁ ଆମେ ଅନୂୁବାଦକର ସଂକ୍ଷିପ୍ତ 
ପ୍ରତିଶବ୍ଦ ବସାଣ ମଧ୍ଯରେ ସ୍ଥିର ନୋହୁଁ ।' 


' “ଅମରୁଶତକର ବିଭିନ୍ନ ତାଳପତ୍ର ପୋଥଗୁଡ଼ିକ ମଧ୍ଯରୁ ମାତ୍ର ଦୁଇଟି ଚିତ୍ରିତ 
ପୋଥୂ ରୂପ ସଂଯୋଜନା ଦୃଷ୍ଟିରୁ ଉଲ୍ଲେଖଯୋଗ୍ୟ । ତାଳପତ୍ର ପୋଥଚିତ୍ର ସହିତ ଓଡ଼ିଶା 
ସ୍ଵତଃ ସ୍କୁରଣକୁ ଆସିଯାଏ । ତା'ର କାରଣ ହେଲା, ତାଳପତ୍ର ଚିତ୍ର ପରମ୍ପରାରେ ଉତ୍କଳ 
ଦେଶ ଅନନ୍ୟ | ତାଳପତ୍ରର ଅଣଓସାରିଆ ରୋକଡ଼ ଭୁମି ଉପରେ ଲୁହାର ଲେଖନୀ 
ସାହାଯ୍ୟରେ ନିର୍ଭୁଲ ରେଖା ଉତ୍କୀର୍ଣ କରି ଉତ୍କଳର ଶିଳୀକୂଳ ସ୍ଵକନର ଯେଉଁ ପରାକାଷ୍ଠା 
ପ୍ରଦର୍ଶନ କରିଛନ୍ତି, ତା'ର ପଟାନ୍ତର ନାହିଁ । ମୁଁ ଯେଉଁ ଦୁଇଟି ତାଳପତ୍ର ଚିତ୍ରପୋଥୂର 
ଉଲ୍ଲେଖ କଲି, ସେଥରୁ ଗୋଟିଏ ବାରିପଦାର ଓ ଅନ୍ୟଟି ଶରଣକୂଳର । ବାରିପଦା ପୋଥୂ 
ସଂକ୍ରାନ୍ତରେ ଗବେଷଣା କରି ବିଶିଷ୍ଠ କଳାବିତ୍‌ ଷ୍ଷେଲା କ୍ରାମ୍ପିଶ୍‌ ଆଜକୁ ପ୍ରାୟ ଷାଠିଏ ବର୍ଷ 
ତଳେ ଗୋଟିଏ ସୁଚିନିତ ପ୍ରବନ୍ଧ ପ୍ରକାଶ କରିଥୁଲେ । ଏହି କିଛି ବର୍ଷତଳେ କଳିଙ୍ଗ ଶିଳୀ 
ମହାସଂଘ, ଆଚାର୍ଯ୍ୟ ସୀତାନାଥ ଓ ସ୍ଵାମୀ ମେଧାନନ୍ଦଙ୍କଦ୍ଵାରା ଅନୁଦିତ ପାଠ ସମ୍ବଳିତ 
ବାରିପଦା ଚିତ୍ରପୋଥର ମୁଦ୍ରଣ କରିଛନ୍ତି । ସେମାନଙ୍କ ଅନୁବାଦ ଯେତିକି ପାଶ୍ଡିତ୍ୟପୂର୍ଣ, 
ଗ୍ରଚ୍ଛ ନିର୍ମାଣର ମାନ ସେତିକି ଦୁର୍ଭାଗ୍ୟଜନକ । ଏଭଳି ଏକ ଗୁରୁତ୍ବପୂର୍ଵ ଗ୍ରଚ୍ଛନର ପ୍ରକାଶନ 
ଆହୁରି ଉନ୍ନତ ଓ ଭବ୍ୟ ହେବା ଆଶା କରାଯାଉଥୁଲା | କଳିଙ୍ଗ ଶିନୀ ମହାସଂଘ ଏଥୁପାଇଁ 
ସମାଲୋଚନାର ପାତ୍ର । ଆମେ କିନ୍ତୁ ଆମ ଭାଷ୍ୟ ଲେଖନ ପାଇଁ ଆଚ୍ରାର୍ଯ୍ୟ ସୀତାନାଥଙ୍କ 
ଅନୁବାଦ ଉପରେ ବହୁ ଭାବରେ ନିର୍ଭର କରିଛୁ ।” 


* ବାରିପଦା ପୋଥଟି ରଙ୍ଗିନ୍‌ | ସେଥୁରେ ଚିତ୍ରିତ ନାୟକ ଓ ନାୟିକାମାନଙ୍କର 
କଟୀଭାଗ କ୍ଷୀଣ । ନାୟିକାମାନେ ଉନ୍ନତ ସ୍ତନା, ନିଘଞ୍ଚ ଜଘନା ଓ ବର୍ରୁଳ ଅଙ୍ଗଲତାରେ 
କମନୀୟ ଦେଖାଯା'ନ୍ତି। ନାୟକମାନେ ମଧ୍ଯ ପ୍ରଶସ୍ତ ବକ୍ଷ ଓ ଆଜାନୁଲମ୍ମିତ ବାହୁରେ 
ଭବ୍ୟପୁରୁଷ ଭଳି ଲାଗି । ଉଭୟ ନାୟକ ଓ ନାୟିକାଙ୍କ ପିନ୍ଧାବସ୍ତରରେ ବାନ୍ଧବୂଣାର ଡାଳିଲତା 

କାମ ଏବଂ ଫେର, ପଣତ, କାଛେଣୀ ଓ କମରକଷାର ଉଜ୍ଞୀୟମାନତା ଦର୍ଶକକୁ ପ୍ରଲୁଚ୍ତ 
କରିରଖେ । ବେଳେବେଳେ ଚିତ୍ରରେ ପଣତକାନି ଓ ଉତ୍ତରୀୟ ତ୍ରିକୋଣାକାର ରୂପସମ୍ଭାର 
ସୃଷ୍ଚିକରି ଚିତ୍ର ରଚ୍ନାକୁ ରଵିମନ୍ତ କରିଦିଏ । ଚିତ୍ରରେ ନାୟକ ଓ ନାୟିକାଙ୍କ କେଶ 
ବିନ୍ୟାସ କ୍ୟ ଭାବକୁ ପ୍ରକାଶ କରିଥାଏ । ସେମାନଙ୍କ ଏକା ଧରଣର ବେଣ୍ଡିଖୋସା ଓ 
ଟଭାଫାଳିଆ ଖୋସା ଖୁବ୍‌ ମନୋରଞ୍ଜକ । ଏହି ପୋଥ୍ୁରେ କେଳିମଣ୍ଡପର ଖମ୍ବଗୁଡ଼ିକ 
କାଠରେ ନିର୍ମିତ; ଚ଼ାରିକଣିଆ, ପାଲକା ଓ ରସାଣିଆ । ମନେହୁଏ ଛାତ ମଧ୍ଯ କାଠରେ 
ଗଢ଼ଣ କରାଯାଇ ତାରି ଉପରେ ତମ୍ବାର ପାତ ପିନ୍ଧେଇ ଦିଆହୋଇଛି |! ତୋରଣଗୁଡ଼ିକର 
ରୈଖୁକ କାଟେଣୀ | ମଣ୍ଡପଗୁଡ଼ିକ ଠାଏଁ ଠାଏଁ ଦୋପୁରି । ମୋଟା ମୋଟି ଭାବେ କହିବାକୁ 
ଗଲେ, ଏଥରେ ବ୍ୟବହୃତ ସ୍ଥାପତ୍ୟ ଶୈଳୀରେ ମଧ୍ଧଯଯୁଗୀୟ ଓଡ଼ିଶୀ ଶିଜର ଛାପ ।' 


“ ' ଶରଣକୂଳର ତାଳପତ୍ର ପୋଥି ଆପଣମାନଙ୍କ ଏ ସହରର ସଂଗ୍ରହାଳୟର ଏକ 
ଅମୁଲ୍ୟ ସମ୍ପଦ । ଏହି ପୋଥର ବିଶେଷତ୍ଵ ହେଲା, ଏହାର ସାବଲୀଳ ରେଖା ଏବଂ ଅପୂର୍ବ 
ଓ ଅତୁତ ଛନ୍ଦୋବଵତା । ମୁଁ ଜାଣେ, ଏଭଳି ଗୋଟିଏ ପୋଥର ତର୍ତ୍ବାବଧାରକ ବୋଲି 
ଆପଣମାନେ ଗର୍ବିତ ଏବଂ ଏହାର ଚିତ୍ରକାର ଭାରତର ଜଣେ ପ୍ରସିଦ୍ଧ ଶିଳ୍ପୀ ହୋଇଥିବାରୁ 
ମୁଁ ମଧ୍ଯ ଏକାଭଳି ଗୌରବାନ୍ବିତ । ଏଭଳି ଗୋଟିଏ ଉତ୍କଳୀୟ କଳା ସମ୍ପଦ ଆନ୍ତର୍ଜାତୀୟ 
ସ୍ତରରେ ସ୍ଵୀକୃତ, ଆଦୃତ ଓ ଚର୍ଚ୍ଚିତ ହେଉଥିବାରୁ ସେହି ଶିଳ୍ୀୀ ପରଞ୍ଚରାର ଦାୟାଦ ଭାବେ 
ମୁଁ ମଧ୍ଯ କମ୍‌ ଆହ୍ଲାଦିତ ନୁହେଁ ।' 


“ ' କୋଣାର୍କ ଓ ଭୁବନେଶ୍ବର ଭଳି ଶରଣକୂଳ କଳାର ଗୋଟିଏ ପ୍ରସିଦ୍ଧ କ୍ଷେତ୍ର 
ନୁହେଁ । ପୁରୀ ଜିଲ୍ଲାର ନୟାଗଡ଼ ଓ ଓଡ଼ଗାଁ ମଧ୍ଯବର୍ଭୀ ଗୋଟିଏ ସାମାନ୍ୟ କନପଦ । ଏହା 
ଲଡ଼ବାବାଙ୍କ ମନ୍ଦିରପାଇଁ ଜନ ମାନସରେ ପରିଚ୍ିତ । ଅମରୁଶତକ ପୋଥୁରେ ସନ୍ଧିବେଶିତ 
ପୁଷ୍ମିକାରେ ଉଲ୍ଲିଖୃତ ସାମାନ୍ଯ ସୂଚନାରୁ ଆମେ ସିଦ୍ଧାନ୍ତରେ ପହଞ୍ଚପାରିଛୁ ଯେ, ଏହି 
ପୋଥୂବର ଲେଖନକାର ଓ ଚିତ୍ରକାର ଶରଣକୂଳ ଜନପଦର ବାସିନ୍ଦା । ତା' ନହେଇଥଲେ 
ସେ ଲଡୁବାବା ବା ଲଡୁକେଶ୍ବରଙ୍କୁ ସ୍କୁରଣା କରି ତାଙ୍କ ଚିତ୍ର ରଚନା ଆରମ୍ଭ କରିନଥାନ୍ତେ । 
ଅମରୁଶତକ କାବ୍ୟକୁ କେବଳ ପାଠ ନୁହେଁ, ତାକୁ ଉପଭୋଗ କରିବାକୁ ହେଲେ, ପ୍ରେମ 
ରସରେ ଆପ୍ଲୃତ ହେବାକୁ ହେଲେ ଶ୍ଵୋକଗୁଡ଼ିକର କେବଳ ପାଠାର୍ଥ ଯଥେଷ୍ଟ ନୁହେଁ, 
ଚିତ୍ରରସ ସ୍ବାଦନ ଅପରିହାର୍ଯ୍ୟ । ବିଷୟ ବିନ୍ୟାସ ତ କବି ଅମରୁକଙ୍କ ଅବଦାନ, ତା ସହିତ 
ଶରଣକୂଳର ଚିତ୍ରକାର ସନ୍ଧିବେଶିତ କରିଦେଇଛନ୍ି ଅମର ଚିତ୍ରଗୁଳ୍ଛ । ଚିତ୍ର, କାବ୍ୟର 
ଅଳଙ୍କରଣ ନୁହେଁ । ତାହା ସ୍ଵକୀୟ ସ୍ପଜନନିଷ୍ଠା ଓ ଶୈଳିକ ପରାକାଷ୍ଠାରେ . ମହିମାନ୍ତିତ 
ନିଛକ ଚିତ୍ରର ମର୍ଯ୍ୟାଦା ଦାବିକରେ । ଅମରୁଶତକ କାବ୍ୟର ଭାବ ଓ ଭାଷାକୁ ଜୀବନ୍ୟାସ 
ଦେବାକୁ ହେଲେ ଲ ଶରଣକୂଳ ଚିତ୍ରକାରଙ୍କ ରୂପ ସମ୍ଭାରକୁ ମର୍ମେ ମର୍ମେ ଗ୍ରହଣ କରିବାକୁ 
ହେବ | ଏହା ହିଁ କବିଭାଷା ଓ ଚିତ୍ରଭାଷାର ସମନ୍ବିତ ସମ୍ବେଦନ ଓ ଏହାହିଁ ' ଆମରସ୍‌ 

ଡ଼ିଲାଇଟ୍‌ ' ଗ୍ରଚ୍ଛର ବିଶେଷତ୍ଵ । ଏତିକି ମଞ୍ଜକଥା ଆପଣମାନଙ୍କୁ କହିବାପାଇଁ ମୁଁ ଏତେ 
ଦୂରରୁ ଆସିଛି । 

* କୁଣେ ଶିଛୀର କୃତିକୁ ଆକଳନ କରିବାକୁ ହେଲେ, ବିଶ୍ଲେଷଣକୁ ଗୋଟିଏ 
ନିର୍ଦ୍ଦିଷ୍ଟ ପୋଥର ଚର୍ଚା ଭିତରେ ସୀମିତ ଵରିଦେଲେ, ଶିଛ ପ୍ରତିଭାର ଅଭ୍ୟୁଦୟ ସମ୍ପର୍କରେ 
ସମୁଚିତ ଧାରଣା ସନ୍ତୋଷଜନକ ହୋଇପାରେନି । ଆମେ ତେଣୁ ଶରଣକୂଳ ଚିତ୍ରକାରଙ୍କ 
ସଜନ ବ୍ୟାପକତା ଅନୁଭବ କରିବାପାଇଁ, ତାଙ୍କ ଅନ୍ୟାନ୍ୟ କୃତିର ଅନୁସନ୍ଧାନ କଲୁ । ଏହା 
ଫଳରେ ଚିତ୍ରକାରଙ୍କ ଦ୍ଵାରା ଉତ୍କୀର୍ଶ ଆଉ ଚ଼ାରୋଟି ଚିତ୍ରପୋଥୂ ଆମ ବିଶ୍ଲେଷଣ ପରିସରକୁ 
ଆସିଲା । ସେଥିରୁ ଦୁଇଟି ସଂଗ୍ରହାଳୟରେ ଏବଂ ଅନ୍ୟ ଦୁଇଟି ବ୍ୟକ୍ତିଗତ ମାଲିକାନାରେ 
ସଂରକ୍ଷିତ ଅଛି । ଏହି ଚ଼ାରୋଟି ପୋଥ ଭିତରେ ଉଲ୍ଲେଖନୀୟ ହେଲା, ଚିତ୍ରିତ ରଙ୍ଗିନ 
ଉଷାଭିଳାଷ ଏବଂ ରାଧାକ୍ଷ୍ଣ କେଳି । ଏସବୁ ପୋଥୁଚିତ୍ରର ଫଟୋଗ୍ରାଫ୍‌ ଆମର ହସ୍ତଗତ 
ହେଲାପରେ ଆମେ ଅନୁମାନ କଲୁ ଶରଣକୂଜର ଚିତ୍ରକାର ତାଙ୍କ ଜୀବଦ୍ଦଶାରେ ଦଶ 
ପନ୍ଦରଗୋଟି ଚିତ୍ରିତ ପୋଥ୍‌ ନିର୍ମାଣ କରିଛି । ରତିବନ୍ଧ ଚିତ୍ର ପ୍ରତି ତାଙ୍କ ବିଶେଷ ଆଗ୍ରହ 
ଦେଖୁ ଆମେ ଭାବିଲୁ, ସେ ନିଶ୍ଚିତ ଭାବେ ଅମରୂୁଶତକର ଚିତ୍ରବିନ୍ୟାସ କରିବା ଆଗରୁ 
ଚ଼ଉଷଠିରତିବନ୍ଧ ପୋଥୂ ଚିତ୍ରିତ କରିଥିଲେ ଏବଂ ସେଥରୁ ପାଇଥିବା ଉପଲବ୍ଧ ଅମରୂଶତକ 
କାବ୍ୟରେ ବିନିଯୋଗ କରିଛନ୍ତି । ଲଡ଼ୁବାବାଙ୍କ ମନ୍ଦିରରେ ଅମରୂଶତକ ଉତକୀର୍ଣ କରିଥିଲେ 
ମଧ୍ଯ ରତିବିଳାସର ନିର୍ଯ୍ୟାସକୁ ରାଧାକୃଷ୍ଣଙ୍କ ଚରଣରେ ସମର୍ପିତ କରିଛନ୍ତି । ଏଣୁ ଗୀତ ଗୋବିନ୍ଦ 
ପୋଥୁୂ ମଧ୍ଯ ତାଙ୍କ ଲେଖନୀରୁ ସମ୍ଭୂତ ହୋଇଥବା ଅତ୍ୟନ୍ତ ସ୍ଵାଭାବିକ ଲାଗେ ! 


ରୁପାନନ୍ଦ ଶରଣକୂଳ ଚିତ୍ରକାରଙ୍କ ସମ୍ପର୍କରେ . ଏତେଗୁଡ଼ିଏ ମୁଲ୍ୟବାନ ତଥ୍ୟର 
ବୟାନ ଦେଲା ପରେ ଜୁରିକ୍‌ ନଗରୀର ବିଦୃତ୍‌ ଶ୍ରୋତାଗଣ ରୂପାନନ୍ଦଙ୍କ ପାଣ୍ଡିତ୍ୟରେ ମୁତ୍ର 
ହୋଇ, ତାଙ୍କୁ ଉତ୍ସାହିତ କରିବାପାଇଁ କରତାଳି ଦେଲେ । କିଛି ସମୟପାଇଁ ପ୍ରେକ୍ଷାଗ୍ଧହରେ 
ଆନନ୍ଦର ଲହର ଖେଳିଗଲା ଏବଂ ରୂପୀନନ୍ଦ ମଥା ଅବନତ କରି ସେମାନଙ୍କ ପ୍ରୋତ୍ସାହନ 
ଗ୍ରହଣ କଲେ । ପ୍ରେକ୍ଷାଗ୍ନହର ଉଲ୍ଲାସ ଥମିଯିବା ପରେ ରୂପାନନ୍ଦ ତାଙ୍କ ବକ୍ତବ୍ୟରେ ପୁଣି 
ଅଗ୍ରସର ହେଲେ । ସେ ଏଥର ଚିତ୍ରଶୈଳୀର ଅଦଭ୍ୟୁସ୍ଥାନରେ ନିର୍ଦ୍ଦିଷ୍ଟ ସ୍ଥାନର ଶୈଳ୍ପଧିକ ମହର୍ତ 
ଉପରେ ଗୁରୁତ୍ଵ ଦେଲେ ।! ରୂପାନନ୍ଦ ଭାଷଣରେ ତଲ୍ଲାନ । ତାଙ୍କର ପ୍ରତି ଉଚ୍ଚାରଣରେ 
ଓଡ଼ିଆ ଏତିହ୍ଯର ଝଙ୍କାର । ସେ ଆଗେଇଲେ । 


“ ପଙ୍କରୁ ହିଁ ପଦ୍ଧ ଜାତହୁଏ ବୋଲି ସଚରାଚର ଯାହା କୁହାଯାଇଥାଏ, ତାହା 
ଜଣେ ଚିତ୍ରଶିଛୀର ବିକାଶ କ୍ଷେତ୍ରରେ ସହଜରେ ବାରିହେଇଯାଏ। ଏହି ବିକାଶରେ ଆଞ୍ଚଳିକ 
ପରମ୍ପରା ଶିଛ୍ୀଙ୍କୁ ବହୁଭାବରେ ପ୍ରଭାବିତ କରେ । ଉପକୂଳବର୍ରୀ ଓଡ଼ିଶାର ଇଟାମାଟି, 
ନୟାଗଡ଼ ଶରଣକୂଳ ଓ ବୁଗୁଡ଼ା ଭଳି ଜନପଦମଗୁଡ଼ିକୁ ଆବୋରି ରହିଥଵବା ଗୋଟିଏ 
ବିସ୍ପୃତ ଅଞ୍ଚଳର ଶିଛାୟନ ଅତ୍ଯନ୍ତ ଚିତ୍ତାକର୍ଷକ ।” 

ରୂପାନନ୍ଦ ତାଙ୍କ ବକ୍ତବ୍ୟକୁ ଆଉ ଟିକିଏ ସ୍ପଷ୍ଟ କରିଦେବାପାଇଁ କୁରିକ୍‌ବାସୀଙ୍କୁ 
ବିଗତ ଦିନର ସ୍ମ ତି ଭିତରକୁ ଫେରାଇ ନେଲେ । 


“ ଏହି ଅଞ୍ଚଳର ଭିତ୍ତଚିତ୍ରା କାଠଖୋଦେଇ ଓ ତାଳପତ୍ର ଚିତ୍ର ଅଶି ମସିହାର 
ଓଡ଼ିଶା ଉତ୍ସବରେ ଏହି ସହରରେ ପ୍ରଦର୍ଶିତ ହେଇଥିଲା | ହୁଏତ ଆପଣମାନଙ୍କ ସ୍କରଣରେ 
ତାହା ଉଜ୍ଜୀବିତ ଥିବ । 


ରୂପାନନ୍ଦ କହିବାପାଇଁ ଚାହୁଁଥିଲେ ଯେ ଏଭଳି ଏକ ଭବ୍ଯ ସ୍ପଜନ ପରମ୍ପରାରୁ 
ଚିତ୍ରକାରଙ୍କ ରୂପଶୈଳୀର ଉତ୍ତବ ଘଟିଛି । 


“ “ ଶରଣକୂଳର ଚିତ୍ରକାର ପାରମ୍ପରିକ ଚିତ୍ରକାର ପରିବାରରେ କନ୍ଧଗ୍ରହଣ 
କରିନାହାନି । ଏଣୁ ଚିତ୍ରକାରଙ୍କ କୌଳିକ-ରକ୍ଷଣଣଶୀଳ ମନୋଭାବଦ୍ଵାରା ସେ ଆକ୍ରାନ୍ତ 
ନୂହନ୍ତି । ଅମରୁଶତକ କାବ୍ୟର ରହସ୍ୟକୁ ଉନ୍ମୋଚନ କରିବାର କ୍ଷମତା ଥିବାରୁ ଆମେ ଦୃଢ଼ 
ନିଶ୍ଚିତ ହେଇପାରିଛୁ ଯେ, ଚିତ୍ରକାର ନିଜେ ଜଣେ କବିଭାବାପନ୍ସ ବ୍ୟକ୍ତ ଓ ବୁଦ୍ଧିଜୀବୀ । 
ସେ ଚିତ୍ରକର୍ମ ପ୍ରତି ବୃଭିଗତ ପ୍ରଚ଼ୋଦନାଯୋଗୁଁ ନୁହେଁ, ବରଂ ସ୍ଵାଭାବିକ ଭାବେ ପ୍ରସିଦି 
ଲାଭକରିବା ପାଇଁ ଆକୃଷ୍ଣ ହୋଇଛନ୍ତି ।” 


ରୂପାନନ୍ଦ ଶରଣକୂଳର ଚିତ୍ରକାରଙ୍କ ଜୀବନୀ ଓ କଳା ସମ୍ପର୍କରେ ଭାଷଣ 
ଦେଲାବେଳେ ପ୍ରେକ୍ଷାଗ୍ଧହର ସ୍ତ୍ରନ୍‌ ଉପରେ ତାଳପତ୍ର ପୋଥର ଚିତ୍ରଗୁଡ଼ିକୁ ପାୱାର ପଏଣ୍ଟ 
ପ୍ରଦର୍ଶନ ହେବାର ବ୍ୟବସ୍ଥା କରାଯାଇଥିଲା । ସାଧାରଣତଃ ଯେଭଳି ଗୋଟିଏ ସ୍ତ୍ରନ୍‌ରେ 
ସ୍ଲାଇଡ୍‌ସ ପ୍ରକ୍ଷେପଣ କରାଯାଇଥାଏ ଏଠି ସେଭଳି ପୂରୁଣା ବ୍ଯବସ୍ଥା ନଥିଲା । ପାଖାପାଖୁ 
ଭାବେ ଖଞ୍ଜାଯାଇଥିବା ତିନୋଟି ସ୍ତ୍ୀନ୍‌ ପାୱର ପଏଣ୍ଟ୍‌ ପ୍ରକ୍ଷେପଣ ପାଇଁ ବ୍ୟବହୃତ ହେଉଥିଲା । 
ମଖି ସ୍ତ୍ରୀନ୍‌ରେ ଅମରୁଶତକର ତାଳପତ୍ର ଚିତ୍ର ପ୍ରତିବିମ୍ଭିତ ହେଲାବେଳକୁ, ତା' ଡେବିରିପଟ 
ପରଦାରେ ଉଷାଭିଳାଷର ତୁଳନାତ୍ମକ ଚିତ୍ର ଓ ଦକ୍ଷିଣପଟ ସ୍ତ୍ରୀନ୍‌ରେ କାଗଜରେ ଅଙ୍କିତ ମାଳବ 
ଶୈଳୀର ଅମରୁଶତକ ଚିତ୍ରର ଏକ ଅନୁରୂପ ଦୃଶ୍ଯ ବେଶ୍‌ ଉପଭୋଗ୍ଯ ହେଇ ପାରୁଥୁଲା । 
ଏହାଦ୍ଵାରା ଶ୍ରବଣ ଜନିତ ବିରକ୍ତିରୁ ସାମୟିକ ମୁକ୍ତି ମିଳୁଥିଲା ଓ ପରଦାରେ ପ୍ରତିବିମ୍ବିତ ଦୂଶ୍ୟଗୁଡ଼ିକ 
ବର୍ଣ୍ବିଭା ଓ ରୂପଚ୍ରର୍ାରେ ଦର୍ଶକମାନଙ୍କର ମନ ମୋହି ପାରୁଥିଲେ । ପ୍ରତି ସ୍ତୀନ୍‌ରେ ଚିତ୍ର 
ପ୍ରଦର୍ଶିତ ହେଉଥ୍‌ବା ବେଳେ ରୂପାନନ୍ଦ ଚିତ୍ରଗୁଡ଼ିକ ଉପରେ ଟିସ୍ତଣୀ ପ୍ରଦାନ କରି ଚିତ୍ରଗୁଡ଼ିକୁ 
ଅଧୁକ ବୋଧଗମ୍ୟ କରିଦେଉଥୁଲେ | ରୂପାନନ୍ଦଙ୍କ ଭାଷଣ ମୁଖ୍ୟତଃ ଅମରୁଶତକ ଚିତ୍ରାବଳୀ 
ଉପରେ ପର୍ଯ୍ୟବସିତ ହୋଇଥୂଲେ ମଧ୍ଯ ତାହା ଓଡ଼ିଶାର ସାମଗ୍ରିକ ଚିତ୍ରକଳାର ନିର୍ଯ୍ୟାସକୁ ଛୁଇଁ 
ଛୁଇଁ ଯାଉଥଲା । ଶ୍ରୋତାମାନେ ଏକ ସମ୍ପସାରିତ ପୃଷ୍ଠଭୂମିରେ କେବଳ ଶରଣକୂଳର ଚିତ୍ରକାର 
ନୁହଁନି, ତାଙ୍କ ଭଳି ଅନେକ ଚିତ୍ରକାରଙ୍କ କୃତିକୁ ଚିହୁଟ କରିପାରୁଥିଲେ । ତା” ସହିତ ଏହି 
ଶିଳ୍ୀମାନଙ୍କର ରୂପଯୋଜନା ସହିତ ମଧ୍ଯ ପରିଚିତ ହେଉଥିଲେ । 


୯ ୮ ରୂପ ରଙ୍ଗ ଅନଙ୍ଗ 

ରୂପାନନ୍ଦଙ୍କ ଭାଷଣ ସହଜ ଓ ବୋଧଗମ୍ୟ ହେଇ ଆଗକୁ ବଢ଼ଥଲା । 


“ ' କାବ୍ୟରଚ୍ନା ବା ଚିତ୍ରନିର୍ମାଣର ମୂଳ ଉପାଦାନ ପ୍ରାଚ୍ୟ ଓ ପାଶ୍ଚାତ୍ୟରେ ପ୍ରାୟ ଏକା 
ଭଳି । ମୁଖ୍ୟତଃ ଏହା ସ୍ପଜନ ପ୍ରତିଭା, ସମେଦନୀୟ ମନ ଓ ସ୍ଵତଃସ୍ତୂର୍ଭ ପ୍ରାଣ ଉପରେ ନିର୍ଭର 
କରେ । ଅବଷ୍ୟ କଥାବସ୍ତୁ ପରିବେଷଣ ଶୈଳୀ ଓ ସାଂସ୍କୃତିକ ପରିପ୍ରେକ୍ଷୀ ଭିନ୍ନ ଭିନ୍ନ ହୋଇଥାଏ । 
ସବୁଠାରୁ ବଡ଼ କଥା ହେଲା ଏକାଭଳି ବସ୍ତୁନିଶ୍ଠତା ଓ ବସ୍ତୁତ୍ତୋର ମନୋଭାବ । ବସ୍ତୁଭୋର 
ମନୋଭାବପାଇଁ ସୌନ୍ଦର୍ଯ୍ୟାମୁକ ବ୍ୟବଧାନ ସହାୟକ ହୋଇଥାଏ । ' 


“'ରଷି ନହେଲେ ବା ରଷି ପ୍ରବୃତ୍ତିର ବିନିଗ୍ରହ ଜୀବନ ବିତାଉ ନଥୁଲେ, 
ସର୍ଜନବିଦ୍ୟାକୁ ଆୟତ୍ତକରିବା ସହଜସାଦ୍ଯ ନୁହେଁ । ମୁଁ ରଷିର ବାହ୍ୟଆଡ଼ମ୍ବର କଥା କହୁନାହିଁ, 
ସେମାନଙ୍କ ଆଲୋକିତ ଅନ୍ତରାତ୍ମାର କଥା କହୁଛି । ଧର୍ମଶାସ୍ତ ହେଉ ଅବା କାମଶାସ୍ତ୍ର ହେଉ, 
ସମ୍ପୃକ୍ତି ଓ ନିଗ୍ରହ ଏକାଭଳି ଆବଶ୍ୟକ । ଏଭଳିକି କାମସୂତ୍ରର ରଚୟିତା ବାସ୍ସ୍ୟାୟନ ମଧ୍ଯ 
ବାରାଣସୀ ଠାରୁ ଅନତି ଦୂରରେ ଅବସ୍ଥିତ ଘଞ୍ଚ ଜଙ୍ଗଲ ମଧ୍ଯରେ ତାଙ୍କ ସପ୍ତପର୍ଣ୍ଣ ଆଶ୍ରମରେ 
ହିଁ ନିଜ ଗ୍ରଚ୍ଛ ପ୍ରଣୟନ କରିଥୁଲେ । ପାଠକମାନେ : କଛନାରେ କଳନା କରୁଥିବେ ସିଏ 
ହୁଏତ ବେଶ୍ଯାଳୟରେ ବସି ଶ୍ଲୋକ ପରେ ଶ୍ଲୋକ ରଚ୍ନା କରିଥୂବେ । ଅବଶ୍ଯ ସେ 
ଗଣିକା ଅବନ୍ତୀକାଙ୍କ ପୁତ୍ର ଥଲେ ଓ ତାଙ୍କ ବାଲ୍ୟ ଜୀବନ କୌଶାମ୍ବୀର ପ୍ରସିଦ୍ଧ ଗଣିକାଳୟରେ 
ବିତିଥୂଲା । ଅନେକେ କେବଳ ବାସ୍ୟାୟନଙ୍କ କାମସୂତ୍ର ପାଠ କରିଦେଇ ସନୁଷ୍ଟରହର୍ତି । 
ତାଙ୍କ ବାଲ୍ୟ ସ୍ମ ତି ଏତେ ମଧୁମୟ, ତାହା ଉନ୍ମୋଚନ କରିବାର ଆଗ୍ରହ ରଖନ୍ତି ନାହିଁ । 
ବାସ୍ୟାୟନ ନିଜ ସଲ ତି ରୋମନ୍ଛନ କରି ଅନ୍ୟତ୍ର କହିଛନ୍ତି, ‘ ମୋ ଚନ୍ଦିକା ମାଉସୀ କସ୍ତୁରୀ 
ଧୂପରେ ତାଙ୍କ ଚଅଁର ପଖାଳିବାପାଇଁ ଗଭା ମୁକୁଳା କରି ଯେତେବେଳେ ପଛକୁ ନଇଁପଡ଼ନ୍ତି 
ମୁଁ ତାଙ୍କ ଅନୁରୋଧରେ ତାଙ୍କ ସ୍ତନ ଯୁଗଳରେ ଚିତ୍ର ଅଙ୍କନ କରିଦିଏ । ସତେ ଯିମିତି ତାଙ୍କ 
ସ୍ତନ ଦୁଇଟି ତାଙ୍କ ନିଜର ନୁହେଁ, ସେ ଭଳି ଚନ୍ଦିକା ମାଉସୀ ମନୋଭାବ ପୋଷଣ କରିଥାନ୍ତି । 
ମୁଁ ପ୍ରଥମେ ସ୍ତନ ଦୁଇଟିକୁ ଘୋରା ଚନ୍ଦନରେ ପ୍ରସ୍ତୁତ ଦ୍ରବଣରେ ଲାଞ୍ଚତ କରେ, ତା'ପରେ 
ଜାଫ୍ରାନ୍‌ ଦ୍ରବଣକୁ ନେଇ ତା'ରି ଉପରେ ମର୍ଦ୍ଦନକରେ । ସ୍ତନ ଦୁଇଟିରୁ ଗୋଟିଏ ଅଲୌକିକ 
ଜ୍ୟୋତି ପ୍ରକାଶପାଏ । ମୁଁ ସେତେବେଳକୁ ଗୋଟିଏ ନିର୍ବୋଧ ବାଳକ ମାତ୍ର । କିରୁ ସେହି 
ସମୟରେ ମଧ୍ଯ ମତ୍ତ ଉନ୍ାଦନାରେ ଚନ୍ଦିକା ମାଉସୀଙ୍କର ମୁଦି ହେଇଯାଉଥବା ବିଭୋର 
ଆଖୁ ଦୁଇଟିକୁ ଲକ୍ଷ୍ୟ କରିଛି । ତାହା ଏବେ ବି ମୋ ସ୍ଵୃତିରେ ତାହା ସାଇତା ହେଇ ରହିଛି । 
ଆଉ ମାଉସୀଙ୍କ ଶ୍ଵାସ ସେତେବେଳେ କିମିତି ପ୍ରଖର ହେଇ ଆସୁଥୁଲା ଓ ନରମ ଚୁଚୁକ 
ଦୁଇଟି ବରଗୁଡ଼ି ଚଣା ପରି କିଭଳି ଟାଣେଇ ଯାଉଥଲା, ସେ କଥାବି ପାସୋର ଯାଇନାହିଁ ।' ' 


ରୂପାନନ୍ଦ ଭାବୁଥିଲେ, ଶରଣକୂଳ ଚିତ୍ରକାରଙ୍କ ଏଭଳି କିଛି ସଲ ତିଦସ୍ତ ଆଖ୍ୟାୟିକା 
ମଧ୍ଯ ଜନମାନସରେ ପ୍ରତିଫଳିତ ହୋଇଥୁବ ! ରୂପାନନ୍ଦ ଏଇ ନିକଟରେ ଆହରିତ ଶରଣକୂଳ 
ଅନୁଭୂତିର ପେଡ଼ି ଖୋଲିଲେ । ଅନୁଭୂତିରେ ସାଇତା ସଲ ତି କିନ୍ତୁ ଅତ୍ୟନ୍ତ ନିରୁସାହଜନକ । 


ରୂପ ରଙ୍ଗ ଅନଙ୍ଗ ୯୯ 

* * ଥରେ ମୁଁ ଅମରୁଶତକ ଗବେଷଣା କାମରେ ଶରଣକୂଳରେ ପହଞ୍ଚ ଆଗେ ମନ୍ଦିର 
ବେଢ଼ା ପୂରିଆସିଲି । ଅତି କଦର୍ଯ୍ୟ ଧରଣର ଗୁଡ଼ିଏ ସିମେଣ୍ଟର ରତିବନ୍ଧ ମୂର୍ରି ମନ୍ଦିର ଦେହରେ 
ଖଞ୍ଜା ହେଇଛି ଦେଖୁଲି । ପୁଣି ସେଗୁଡ଼ିକରେ ଶସ୍ତା ବାର୍ଣ୍ିସ୍‌ ରଙ୍ଗ ଚଢ଼େଇ ଦେଇଥିବାରୁ 
ଦୃଶ୍ୟକଟୁ ମଧ୍ଯ ହେଉଛି | ଏହି ସ୍ତିତୋଜ୍କ ଭାସ୍ପର୍ଯ୍ୟଗୁଡ଼ିକୁ ଶରଣକୂଳ ଚିତ୍ରକାରଙ୍କ ସାବଲୀଳ, 
ଛନ୍ଦାୟିତ ବନ୍ଧଚିତ୍ରଗୁଡ଼ିକ ସହିତ ମନେ ମନେ ତୁଳନା କରି ମୋତେ ହତୋସ୍ସାହିତ ହେବାକୁ 
ହେଲା । ମୁଁ ଭାବିଲି ମନ୍ଦିରର ତ ଏଭଳି ହିନସ୍ତା, ଗାଁ ଲୋକେ ଶରଣକୂଳ ଚିତ୍ରକାରଙ୍କ କ'ଣ 
ବା ଅଧ୍ବକା ସଲ ତି ସାଇତିଥୂବେ ଯେ ମୁଁ ସେଥୁରେ ଅନୁପ୍ରାଣିତ ହୋଇପାରିବି । ଗାଁ ଲୋକଙ୍କଠୁ 
ଚିତ୍ରକାରଙ୍କ ସମ୍ପର୍କରେ ମୁଁ ଯାହା ଶୁଣିବାକୁ ପାଇଲି, ମୋର ମନେହେଲା ସେସବୁ ଅସୂୟା 
ପ୍ରଣୋଦିତ କୂଳାରଟନା । କିଏ କହିଲା ତାଙ୍କ ନାଁ ଧନେଶ୍ବର ଗୁଡ଼ିଆ । ସିଏ କୁଆଡ଼େ ମଦ୍ୟପ 
ଓ ବେଷ୍ୟାସକ୍ତ ଥିଲେ । ତାଙ୍କ ନିଜ ଅପକର୍ମ ସବୁ ପୋଥୂରେ ଲେଖୁଯାଇଛନ୍ତି । ମୋ ମନ 
ଫିକା ପଡ଼ିଗଲା । ଗାଁର ପୂର୍ବ ମୁଣ୍ଡକୁ ଗଲି । ସେଠି ସାହିଲୋକେ ଯିମିତି ଚିତ୍ରକାରଙ୍କୁ ନିଜ 
ଆଖରେ ଗୋଟାପଣ ଦେଖ୍ଛନ୍ି, ସିମିତିକା ତୋଳି ଆଣିଲା ଭଳି ଅନେକ କଥା ଓ ଅକଥା 
କହିଲେ | ସେମାନଙ୍କ ଆକ୍ଷେପୋକ୍ତି ଭିତରେ ଜଣାପଡ଼ିଲା ଚିତ୍ରକାରଙ୍କ କୂଆଡ଼େ ତିନିଜଣ 
ପନ୍ଵୀ ଥଲେ । ସେମାନଙ୍କ ମଧ୍ଯରୁ ଜଣେ ହିଁ ହିନ୍ଦୁମତରେ ବିବାହିତ, ଆଉ ବାକି ଦୁଇଜଣ 
ରକ୍ଷିତା | ତାଙ୍କ ତାଳପତ୍ରପୋଥରର ଚିତ୍ରଗୁଡ଼ିକ ଏହି ରକ୍ଷିତାମାନଙ୍କ ସହିତ ରତିକେଳି ବେଳର 
ପଞ୍ଜୀକରଣ । ଏମିତି ସବୁ ଆଡ଼ଆ ତଡ଼ଆ କଥା ଶୁଣିଲା ପରେ ମୁଁ ଚିତ୍ରକାରଙ୍କ ସମ୍ପର୍କରେ 
ଆଉ ଅଧୁକା ଜାଣିବାର ପ୍ରୟାସରୁ ନିବୃତ୍ତ ହେଲି ।' 


କାମବନ୍ଧ ସମ୍ପର୍କରେ କଥା କହୁଥିଲା ବେଳେ ରୂପାନନ୍ଦ ସାମାନ୍ୟ ଅନ୍ୟମନସ୍କ 
ରହୁଥୂଲେ । ସିଏ ବାସ୍ତବରେ ମନରେ ଯାହା ଭାବୁଥିଲେ, ଅନୁଭବ କରୁଥିଲେ, ରୂପ 
ଦେଉଥିଲେ, ହୁଏତ ତାହା ପ୍ରକାଶ କରିପାରୁନଥଲେ | ଭାଷଣର ବାହ୍ୟପ୍ରକରଣ ଭିତରେ 
ଗୋଟିଏ ଅନ୍ତଃସ୍ତୋତ ତାଙ୍କୁ ଶତ ପ୍ରତିଶତ ବିଚଳିତ କରୁଥଲା | ଏହି ବୈଷମ୍ୟ ସାଧାରଣ 
ଶ୍ରୋତାଙ୍କ ନଜରରେ ପଡ଼ିବା କଷ୍ଟକର । ଏହା ନିଶ୍ଚିତ ଯେ ରୂପାନନ୍ଦଙ୍କ ସହଯୋଗୀ ଡକ୍ଟର 
ଏଡ୍‌ୱାର୍ଡ଼ ତାଙ୍କ ମନକଥା ବୁଝି ପାରୁଥିଲେ । ଅନ୍ୟ ଶ୍ରୋତାମାନେ ଭାବୁଥିଲେ, ଏହା ଓଡ଼ିଆ 
ଶିଳୀଙ୍କ ଭାବାନ୍ତରର ହୁଏତ ଗୋଟିଏ ଢଙ୍ଗ, ହୁଏତ ଭାବପ୍ରବଣତା | 


ଅମରୁଶତକ କାବ୍ୟର ଚିତ୍ରଭାଷା ଲେଖୁବାପାଇଁ ଉଭୟଙ୍କୁ ଅନ୍ୟୁନ ଆଠ ଦଶବର୍ଷ 
ସମୟ ଲାଗିଥୁ୍‌ବ । ଭାରତରେ ଗ୍ରୀଷ୍ମ ଦାଉସାଧୂଲେ ରୂପାନନ୍ଦ କିଛିଦିନପାଇଁ ସୁଇଜର୍‌ଲ୍ୟାଣ୍ଡ୍‌ 
ଚ୍ରାଲିଯାଉଥ୍‌ଲେ। ଡକ୍ଟର ଏଡ୍‌ୱାର୍ଡଙ୍କ ଅନେକ ଘର ମଧ୍ଯରୁ ଓଭିଗାକୁ ସେ ଶୈଳନିବାସ 
ଭାବେ ବେଳେବେଳେ ବ୍ଯବହାର କରୁଥିଲେ, ସେଇଠି ବା ଜୁରିକ ସହରଠାରୁ ତିରିଶ 
କିଲୋମିଟର୍‌ ଦୂର ଗ୍ରାଇଫେ୍‌ନ୍‌ ହ୍ରଦ କୂଳରେ ଅବସ୍ଥିତ ଫଡ ନିବାସରେ ସେମାନଙ୍କର 
ଗବେଷଣାର ସମୟତକ କଟୁଥଲା । ଉଭୟ ଆସ୍ଥାନ ଏକାନ୍ତ ନିକାଞ୍ଚନ ଓ ଅନ୍ତରଙ୍ଗ । 
'ଫୁ'ର ବାରଣ୍ଡାରେ ବସିଲେ ଆଖରେ ପଡ଼ଥଲା ମାଇଲ ମାଇଲ ବ୍ୟାପୀ ସବୁଜ ମେଡ଼ୋ, 

ଗହମ ଓ ମକାଖେତ ଏବଂ ଏପଲ୍‌ ଓ ଚେରି ବଗିଚ଼ା । ଏଠି ଦଣ୍ଡେ ବସିଲେ ମନରେ ଡ଼େଣା 
ଲାଗିଯାଉଥଲା ଏବଂ ଆଲ୍ପସ୍ର ବରଫଡଢ଼ଙ୍କା ପାହାଡ଼ ଡେଇଁ ମନ ବେଳେବେଳେ 
ବାସ୍ୟାୟନଙ୍କ ସପ୍ତପର୍ଣ୍ଠ ଆଶ୍ରମ ଆଡ଼େ ଉଡ଼ିଯାଉଥଲା ତ, ଆଉ ବେଳେ ଶରଣକୂଳ ମନ୍ଦିରର 
ପୁଷ୍ଠରିଣି ଆଡ଼େ ପହଞ୍ଚ ଯାଉଥଲା, ଯେଉଁଠି ସ୍ଵାନରତା ରମଣୀମାନେ ଅପୂର୍ବ ଭଙ୍ଗୀରେ 
ଥନଭାରକୁ ଦୋହଲାଇ ଦେଇ ମୁକୂଳା ଗଭାକୁ ଝାଡ଼ି ହେଉଥିଲେ । ଏଡ୍‌ୱାର୍ଡଙ୍କ ଓଭିଗା 
ଶୈଳନିବାସର ନିକାଞ୍ଚନତା “ଫୁ” ଭଳି କିନୁ ଟିଚିନେୋ ଉପତ୍ୟକାର ରମଣୀୟତା ଭିତରେ 
ଅବସ୍ଥିତି ହେତୁ ତା'ର ସମ୍ମେଦନା ଅପୂର୍ବ । ସେମାନେ ଖଞ୍ଜା ପଥରର ବାରଣ୍ଡା ଉପରେ 
ବସି ରହି ଡୁବନ୍ତ ସୂର୍ଯ୍ୟର ଗୈରିକ ଶୋଭା ଉପଭୋଗ କରୁଥିବା ବେଳେ ମନେହେଉଥୁଲା, 
ଦିଗନ୍ତ ସେପାରି ଇତାଲୀ ଦେଶରୁ ଘୋଡ଼ାରେ ଚଢ଼ି ନାପୋଲିଅନ୍‌ ବୀରଦର୍ପରେ ଉପତ୍ୟକା 
ଆଡ଼େ ମାଡ଼ି ଆସୁଛନ୍ତି । ସେମାନେ ଅନୁମାନ କରୁଥିଲେ ନାପୋଲିଅନଙ୍କ ଯୁଦ୍ଧୋତ୍ତର 
କାନିକୁ ଅମରୁଶତକର ଚିତ୍ର ହୁଏତ ଲାଘବ କରିଦିଅନ୍ତା । ଛୋଟ ଛୋଟ ଜଳପ୍ରପାତ ଓ 
ପାହାଡ଼ୀ ଝରଣାର ଉଦ୍ଦାମ ସଙ୍ଗୀତ, ବର୍ଣ୍ଣିଳ ଭସା ମେଘର ଛାଇ, ପାଇନ୍‌ ବଣରୁ 
ବେଳେବେଳେ ଭାସିଆସୁଥବା ସମ୍ବର ଓ ମିରିଗଙ୍କ ମିଳନାନ୍ତକ ହେଣ୍ଟାଳ ଓ ସବୁଜ ଘାସ 
ପଡ଼ିଆରେ ଚ୍ରୁଥିବା ଗାଇଗୋରୁଙ୍କ ଟିପାର ଗୁରୁଗମ୍ଭୀର ଧ୍ବନି- ପ୍ରକୃତିର ଏ ସମସ୍ତ ବରଦାନ 
ସେମାନଙ୍କ ରହଣିକୁ ଅର୍ଥପୂର୍ଣ କରିଦେଉଥୁଲା । 


ଉଭୟ ବନ୍ଧୁଙ୍କ ମନରେ ଅମଞଶୁୁଶତକର ଚିତ୍ରକୁ ନେଇ ଅସଂଖ୍ୟ ପ୍ରଶ୍ନବାଚୀ 
ଦେଖାଦିଏ । ପ୍ରଶ୍ନ ସବୁ ପ୍ରାଚ୍ୟ ଓ ପାଶ୍ଚାତ୍ୟର ସାଂସ୍କୃତିକ ବିଭେଦକୁ ନେଇ । ଦେହର 
ରଙ୍ଗସିନା ଭିନ୍ନ ଭିନ୍ନ କିନଧୁ ଅଙ୍ଗ, ପ୍ରତ୍ଯଙ୍ଗର ବିନ୍ଯାସ, ଆକାର ପ୍ରକାର ତ ଏକାଭଳି । 
ସେମାନଙ୍କ ପ୍ରକାଶଭଙ୍ଗୀ ହୁଏତ ଅଲଗା ଅଲଗା ହୋଇପାରେ । ରତି ଆକାଂକ୍ଷା ଉଭୟ 
ସଂସ୍କୃତିର ପୁରୁଷ ଓ ନାରୀଙ୍କୁ କ'ଣ ଏକାଭଳି ବିବ୍ରତ କରେ ? କାମବନ୍ଧ ରଚୃନା କ'ଣ 
ଏକାଭଳି ଛନ୍ଦୋବଦ୍ଧ ହୋଇଯାଏ ? କାହିଁ ପାଶ୍ଚାତ୍ୟ ସାହିତ୍ୟରେ ପ୍ରାଚ୍ଯ ଭଳି ଚଉଷଠି 
ରତିବନ୍ଧର ବର୍ଣ୍ଣନା ନାହିଁ । “ କାମ” ଉପରେ ଆଧାର କରି ପ୍ରାଚ୍ୟରେ ଏତେ ନିବନ୍ଧ,ଏତେ 
ଶାସ୍ତ୍ର । ସେଭଳି ବିପୁଳ ରସାଳ ସାହିତ୍ୟ ପାଶ୍ଚାତ୍ୟ ଦେଶରେ ଦେଖାଯାଏ ନାହିଁ । ଏସବୁର 
ଗନ୍ତାଘର କେବଳ ପ୍ରାଚ୍ୟ ଭୂଖଣ୍ଡ | ପ୍ରାଚ୍ୟ ହିଁ କାମନାର ରମଣୀୟ ଦେଶ; ସୂର୍ଯ୍ୟଙ୍କ ପ୍ରଥମ 
କିରଣ ଯେଉଁ ଭୂଇଁରେ କାମନାର ବୀଜ ବୁଣିଦିଏ । ଉଭୟ ବନ୍ଧୁ ଉଭୟଙ୍କୁ ବିଭିନ୍ନ ପ୍ରଶ୍ନ 
ପଚାରିବା ପାଇଁ ଭାବନ୍ତି । ସନ୍ଦେହ ମୋଚନ କରିବାପାଇଁ ଚିନ୍ତାକରନ୍ତି । ସମ୍ଭମ ଘାରିଦିଏ । 
ସେ କଂ ଣ ପଚାରି ପାରିବେ, ରୂପାନନ୍ଦ ! ତମକୁ ସତରେ ଓଲଟରତିରେ ସମ୍ଭୋଗ ଭଲ 
ଲାଗେ ? ପ୍ରଶ୍ନ ଏଡ୍‌ୱାର୍ଡଙ୍କ ଗଳାରେ ଅଟକି ରହେ, ହୁଏତ ରୂପାନନ୍ଦ ପ୍ରଶ୍ନ କରିଥାନ୍ତେ 
ନଖଦନ୍ତର ଚିହ୍ନକୁ ତମେ ସମ୍ଭୋଗର ପ୍ରାକ୍‌-କଥନିକା ବୋଲି କ'ଣ ସ୍ଵୀକାର କର ? ପ୍ରଶ୍ନ 
କେବଳ ଏଡ୍‌ୱାର୍ଡକୁ ଉବ୍ଦିଝ ହେଇନପାରେ ¦ ସେଥୁରେ ଏଲିଜାବେଥ୍‌ ମଧ୍ଯ ସଂପୁକ୍ତ ହୋଇଯାଇ 
ପାରନି, ଯାହା ରୂପାନନ୍ଦ ଚାହୁଁ ନଥୁଲେ । 


ରୂପ ରଙ୍ଗ ଅନଙ୍ଗଂ୧୦ ୧ 


Digitized by srujanika@gmail.com 


ରୂପାନନ୍ଦଙ୍କ ରହଣି ଭିତରେ ଥରେ ରାଧାକୃଷ୍ଣଙ୍କ ଓଲଟ ରତିର ଗୀତଗୋବିନ୍ଦ 
ପୋଷ୍ଷର୍‌୍କୁ ନେଇ ଗୋଟିଏ ଛୋଟ କାଟର ଝଡ଼ ବହିଗଲା । ଗୀତଗୋବିନ୍ଦ ପ୍ରଦର୍ଶନୀର 
ମୁଖ୍ୟ ଚିତ୍ର ଭାବେ ଏଡ୍‌ୱାର୍ଡ୍‌ ଥରେ ପାହାଡ଼ୀ ଚିତ୍ରକର ନୟ ନସୁଖଙ୍କ ଗୋଟିଏ ମିନିଏଚର୍‌କୁ 
ବଡ଼ ଆକାରରେ ପୋଷର୍‌ରେ ଛାପିଦେଲେ । ପୋଷ୍ଟର୍‌ଟିର ରୂପ ରଚନା ଓ ବର୍ଣ୍ଣ ସଂଯୋଜନା 
ଖୁବ୍‌ ଚମକ୍ରାର ଦେଖାଯାଉଥିଲା । ଦୂର ପାହାଡ଼ର ଘନନୀଳ ବର୍ଣ୍ଣ ଓ ତତ୍ସଂଲଗ୍ନ ପୁଷ୍ଠରିଣି 
ଓ ବନଭୁମିର ନୀଳ-ସବୂଜ ଶ୍ୟାମଳିମା ମଧ୍ଯରେ ସୁନା ରଙ୍ଗର ଦାଉ ଦାଉ ଦିଶୁଥଵବା ରତିଲଗ୍ନା 
ରାଧା ସମସ୍ତ ବ୍ରୀଡ଼ା ପରିହରି କୃଷ୍ଣଙ୍କ ଉପରେ ଚିତ୍ରିତ ହୋଇଥିଲେ । ପୋଷ୍ଟର୍‌ରେ ଯାହା 
ବିସ୍ତାରିତ ଭାବେ ମୁଦିତ ହେଇଥିଲା, ନିମନ୍ତଣ ପତ୍ରରେ ମଧ୍ଯ ତାହା ଛପା ହେଇଥିଲା। 
ଭାରତର ରାଷ୍ଟ୍ରଦୂତ ଏହି ପ୍ରଦର୍ଶନୀକୁ ଉଦ୍‌ଘାଟନ କରିବା କଥା | ନିମନ୍ମଣ ପତ୍ରକୁ ହାତରେ 
ପାଇ ରାଷ୍ଟ୍ରଦୂତ ଭାବିଲେ, ଏ ଚିତ୍ର ଭାରତର ସବୁ ଇଜତ ମହତ ସାରିଦେଲା । ଏଭଳି ଚିତ୍ର 
ଭାରତୀୟ ସଂସ୍କୃତିର ବିରୋଧୀ । 


ରୂପାନନ୍ଦ ସେଠାରେ ଯେହେତୁ ଭାରତୀୟ ସଂସ୍କୃତିର ପ୍ରତିନିଧ୍ୂତ୍ଵ କରୁଥଲେ, ଏଡ୍‌ୱର୍ତ୍‌ 
ତାଙ୍କୁ ନେଇ ଭାରତୀୟ ଦୂତାବାସରେ ପହଞ୍ଚଲେ । ଅଭ୍ଯର୍ଥନାର ଞପଚ଼ାରିକତା ଶେଷ 
ହେଲା ପରେ ରାଷ୍ଟ୍ରଦୂତ ଅଶ୍ମିନ ମେହେଟ୍ଟା ରୂପାନନ୍ଦଙ୍କୁ ଏହି ବିବାଦୀୟ ପୋଷ୍ଟର୍‌ ସମ୍ପର୍କରେ 
ତାଙ୍କ ମତାମତ ପଚ଼଼ାରନ୍ତେ ସେ ଜୟଦେବଙ୍କ ଖୁବ୍‌ ପରିଚିତ ଶ୍ଲୋକଟିଏ ଉଦ୍ଧାର କଲେ । 
ସୂଚନା ଦେବା ଛଳରେ କହିଲେ, ଓଡ଼ିଶାର ପ୍ରସିଦ୍ଧ କବି ଜୟଦେବ ସ୍ବୟଂ ରଚନା ସମ୍ପର୍କରେ 
ଯାହା ବ୍ୟକ୍ତ କରିଦେଇଛନ୍ତି ଏହି ଚିତ୍ରରେ ତାହା ପରିସୂଟ ହୋଇଯାଇଛି । ଶ୍ନୋକଟି ହେଲା, 


ୟଦି ହରିସ୍ମରଣେ ସରସଂମନୋ ୟଦି ବିଳାସକଳାସୁ କୁତୂୃହଳମ୍‌ ! 
ମଧୂରକୋମଳ କାନ୍ତ ପଦାବଳୀଂ ଶୃଣୁ ତଦା ଜୟଦେବ ସରସ୍ବତୀମ୍‌ ॥ 


ଯଦି ହରିଙ୍କର ବିଳାସ କଳାର ମଧୁର କାନ୍ତ ପଦାବଳୀ ସ୍ମରଣାକଲେ ମନ ସରସ 
ହେଉନାହ, ତେବେ ଜୟଦେବଙ୍କ ଗୀତଗୋବିନ୍ଦ ଶ୍ରବଣ ବୃଥା । ରୂପାନନ୍ଦ ଉତ୍ତର ଦେଲେ 
ଯେହେତୁ ଗୀତଗୋବିନ୍ଦ ସମ୍ପର୍କରେ ଏଭଳି ଅଭିମତଟିଏ ରହିଛ , ତେଣୁ ସେହି ବିଳାସକଳାର 
ଚିତ୍ରଟିକୁ ପର୍ନୋଗ୍ରାଫୀ ବୋଲି ଅଭିହିତ କରି ତା”ର ପ୍ରଦର୍ଶନ ବାରଣକରିବା ଭାରତୀୟ 
ସଂସ୍କୃତିର ଘୋର ଅମର୍ଯ୍ୟାଦା ହେବ । ତା'ସହିତ ଜୟଦେବ ଭଳି ଜଣେ ପ୍ରଥତଯଶା କବି ଓ 
ନୟନସୁଖଙ୍କ ଭଳି ଆଉ ଜଣେ ବିଶ୍ବବନ୍ଦିତ ଚିତ୍ରକାରଙ୍କ ମଧ୍ଯ ଏକାଭଳି ଅପମାନ ହେବ । 
ଏହା ସହିତ ଅଣ-ୟୁରୋପୀୟ କଳାର ଗନ୍ତାଘର କୁନ୍‌ଷ୍ଟ ମ୍ୟୁଜିୟମ୍‌କୁ ଲୋକେ କହିବେ 
ରକ୍ଷଣଶୀଳ ସଂଗ୍ରହାଳୟ ! ରୂପାନନ୍ଦଙ୍କ ବଳିଷ୍ଠ ଯୁକ୍ତିରେ ରାଷ୍ଟ୍ରଦୂତ ମେହେଟ୍ଟା ସେଦିନ ଭାରତୀୟ 
ସଂସ୍କୃତିର ଅନନ୍ୟ ବିଭବ ଓ ମୁକ୍ତଟିନ୍ତନ ନେଇ ଦୃଢ଼ମନା ହୋଇଥଲେ । 


ଭାରତୀୟ ଦୂତାବାସରୁ ଫେ ରିବା ବେଳେ ରୂପାନନ୍ଦ ପରିହାସ ଛଳରେ ଏଡୱାର୍ଡଙ୍କୁ 
ହୁଇ ତିନୋଟି ମଞ୍ଜ କଥା ଶୁଣେଇଦେଲେ । ଖୁବ୍‌ ସମ୍ଭବତଃ ରାଷ୍ଟ୍ରଦୂତ ମେହେଟ୍ଟା ବିପରୀତ 

ରତିରେ ବିଶ୍ଵାସ କରନ୍ତିନାହିଁ । ସେ ବୋଧହୁଏ ଭାବନ୍ତି, ଏଭଳି ରତି ବନ୍ଧରେ ନାୟକର 
ସ୍ଥିତି ଆଦୌ ଉତ୍ସାହଜନକ ନୁହେଁ । ଦ୍ଵିତୀୟ କଥା ହେଲା ଏଭଳି ଅଙ୍କିତ ରାଧାକୃଷ୍ଣଙ୍କ 
ଚିତ୍ରରେ ବର୍ଣ୍ଣବୈଷମ୍ୟକୁ ନେଇ ସମସ୍ୟା ଦେଖାଦେଇପାରେ । ଆପାତତଃ ଜଣେ କ୍ଷ୍ଣକାୟ 
ଜଣେ ଶ୍ଵେତାଙ୍ଗୀକୁ ସମ୍ଭୋଗ କରିବାର ଓଁଦ୍ଧତ୍ଯ ରଖୁଥିବା ବେଳେ, ଶ୍ଵେତାଙ୍ଗୀ ଜଣକ 
କୃଷ୍ଣକାୟ, ପୁରୁଷ ଉପରେ ଆରୋହଣ କରି ରମଣ କରୁଥିବାରୁ ଞଭପନିବେଶୀୟ ମନୋବୃରିର 
ଏହା ରୋମନ୍ସନ ଭଳି ମନେହେବ । ଏଣୁ ରାଷ୍ଟ୍ରଦୂତ ଜଣେ ବିଚକ୍ଷଣ କୂଟନୀତିଜ୍ଞ ହୋଇଥ୍ବବା 
ହେତୁ ବିବାଦୀୟ ଲାଗୁଥ୍ଠବା ଏଭଲି ଏକ ଚିତ୍ରକୁ ପୋଷ୍ଟର୍‌ ରୁପେ ସ୍ଥାନ ଦେବାପାଇଁ 
ଗାହୁଁନଥିଲେ । ରୂପାନନ୍ଦଙ୍କ ବିଚକ୍ଷଣ ଓ ସଚ୍ଚୋଟ ଯୁକ୍ତିପାଇଁ ଏଡ୍‌ୱାର୍ଡ୍‌ ସେଦିନ ତାଙ୍କୁ 
ଅଶେଷ ଧନ୍ଯବାଦ ଦେଇଥୁୂଲେ । 


ରୂପାନନ୍ଦ ଭାଷଣ ଦେବା ଅବସରରେ ଗୋଟି ଗୋଟି ହେଇ କେତେ ସୁ ତି ମେଘ 
ପରସ୍ତ ଭଳି ତାଙ୍କ ମନ ଆକାଶରେ ଭାସିଯାଉଛି ଯାହା ହୁଏତ ସେ ତାଙ୍କ ଭାଷଣରେ 
ପ୍ରକାଶ କରିପାରୁନାହାନ୍ତ । ଚିତ୍ରରେ ପ୍ରଥମ ଟିସ୍ତଣି ଭଳି ଏହା ରଙ୍ଗର ପରସ୍ତ ତଳେ ଲୁଚ୍ରି 
ରହିଯାଉଛି । ହୁଏତ ଏହି ଅନୁଭବ ଗୁଡ଼ିକ ତାଙ୍କ ଭାଷଣର ପଞ୍ଜର, ଦୃଶ୍ୟମାନ ଉର୍ମି 
ନୁହେଁ। ଗୋଟିଏ ଅପରାହ୍ଣର କଥା, ଏଡ୍‌ୱାର୍ଡ଼ ରୂପାନନ୍ଦଙ୍କୁ ପ୍ରଶ୍ନଟିଏ ପଚାରିଲେ । ପ୍ରଶ୍ନ 
ନିହାତି ମାମୁଲି, କିଚୁ କୌତୁହଳୋଦ୍ଦୀପକ । ଏଡ୍‌ୱାର୍ଡ଼ ଜାଣିବାକୁ ଚାହୁଁଥିଲେ ରୂପାନନ୍ଦ 
ସୁଇଜର୍‌ଲ୍ୟାଣ୍ଢ ଭ୍ରମଣରେ ଆସିବା ଅବସରରେ ତାଙ୍କ ପନ୍୍‌ୀ ମାଳବିକା ବିମାନବନ୍ଦରେ 
ତାଙ୍କୁ ଆଲିଙ୍ଗନ କରି ଚୁମ୍ବନ ଦେଇ କଣ ବିଦାୟ ସମ୍ବର୍ବନା ଜଣାନ୍ତି ନାହିଁ ? ରୂପାନନ୍ଦ 
ଏଡ୍‌ୱାର୍ଡଙ୍କ ପ୍ରଶ୍ନରେ ସାମାନ୍ୟ ହସିଦେଇ କହିଲେ ସେମାନଙ୍କ ବିଦାୟ ବେଳା ଆଖରେ 
ଆଖ୍ମରେ କେବଳ ପ୍ରତିଫଳିତ ହେଉଥାଏ । ଚ଼ାରୋଟି ଆଖୁ ଲୁହରେ ଟଳମଳ ହୋଇଯାଏ । 
ସେ ନିଜେ ଲୁହକୁ ସମ୍ବରଣ କରିଯାଆନ୍ତି, କିନୁୁ ମାଳବିକା ସାମୟିକ ବିରହକୁ ସମ୍ଭାଳି 
ପାରନ୍ତିନି । ଉଭୟଙ୍କର ଦେହର ଭାଷାରେ କାରୁଣ୍ଯର ବରଫ ଭଳି ଜମାଟ ବାନ୍ଧିଦିଏ । 
ବିଦେଶ ଭ୍ରମଣଜନିତ ସବୁ ଉନ୍ମାଦନା ଓ ଉତ୍ସାହ କ୍ଷଣିକ ପାଇଁ ସ୍ଥଦିର ହେଇଯାଏ । ରୂପାନନ୍ଦଙ୍କ 
ବୟାନର କାବ୍ୟିକତା ଏଡୱର୍ଡଙ୍କୁ ପ୍ରଲୋଭିତ କଲା । 


ରୂପାନନ୍ଦ ନିଜ କଥା ଲମ୍ବାଇଲେ, ନିଜ ବାହାଘରର ଆଦ୍ୟ ଦିନଗୁଡ଼ିକର ତାଙ୍କ 
ଅନୁଭବର କହିଥିବା କଥା ଏଡ଼ୱାର୍ଡଙ୍କୁ ସ୍ମରଣ କରେଇଦେଲେ । ରୂପାନନ୍ଦ ଯେବେ 
ବନ୍ଧୁଙ୍କ ଗହଣରେ ଗପସପ କରୁକରୁ ରାତି ଗଭୀର ହେଇଯାଉଛି ବୋଲି ମାଳବିକା ଅନୁଭବ 
କରନ୍ତି, ତାହେଲେ ସେ ନିଜ ହାତରେ ପିନ୍ଧିଥିବା ଚୂଡ଼ିର ରଣ୍ଝଣ୍‌ ଶବ୍ଦରେ ରୂପାନନ୍ଦଙ୍କୁ 
ରତିଲଗ୍ନ ବେଳା ପ୍ରତି ସଚେତନ 'କରେଇଦେଇ ଶୟନ ମନ୍ଦିରରେ ଶୀଘ୍ର ବିଜେ ହେବା 
ପାଇଁ ଆହ୍ବାନ କଣାଉଥଲେ । ରତି ସଂଭୋଗର ଏହା ଠାରୁ ବଳି ଆଉ ଅଧ୍ବକା କ'ଣ 

ରମଣୀୟ ଓ କାବ୍ୟିକ ଆହ୍ଵାନ ହେଇପାରେ ? ରୂପାନନ୍ଦ ଏଡ୍‌ୱର୍ଡ୍ଙ୍କୁ ମନେ ପକେଇଦେଲେ 
ଅମରୁଶତକର ଅନୁରୂପ ଅର୍ଥବୋଧକ ଶ୍ଵୋକଟିଏ । ଯାହାର ଅର୍ଥ ଏହିପରି : 


ନାୟକ ଘର ବାହୁଡ଼ିଛି, ନାୟିକା ସାରା ଦିନ ମିଳନ ଆକାଂକ୍ଷାରେ ନିରାଶାରେ 
ସମୟ ବିତେଇଛି । ଦିବାସ୍ବପ୍ନ ନାୟିକାର ଏକମାତ୍ର ଅବଲମ୍ବନ ସାଜିଛି । ଶେଷରେ ସନ୍ଧ୍ୟା 
ଘନେଇ ଆସିଛି । ନାୟିକା ମନରେ ଆଶାର ଶତ ସହସ୍ର ଅଙ୍କୁର ପଲ୍ଲବିତ ହେଇଯାଇଛି । 
ଏଣେ ଅବିବେକୀ ସଖୀମାନେ ସେମାନଙ୍କ କଥାର ଲହର ଲମେଇଛନ୍ତି । ନାୟିକା ଆଉ 
ନିଜକୁ ସମ୍ଭାଳି ପାରୁନି । ତା'ର ଧୈର୍ଯ୍ୟଚ୍ୟୁତି ଘଟୁଛି । ସେ କାମନାର ଦଂଶନରେ ଆଉଟୁ 
ପାଉଟୁ ହେଇ ମିଛରେ, “ମୋତେ ବିଛା କାମୁଡ଼ି ଦେଲା” କହି ଉଚ୍ଚସ୍ବରରେ ରୋଦନ 
କରୁଛି ଆଉ ନିଜେ ଗଳାରେ ପିନ୍ଧିଥିବା ଫୁଲମାଳଟିକୁ ଦୀପଶୀଖା ଉପରକୁ ଫିଙ୍ଗ ଦେଇ 
ଅନ୍ଧାରକୁ ବରିଆଣୁଛି । ସଖୀମାନେ ପରସ୍ଥିତିର ଗାମ୍ଭୀର୍ଯ୍ୟ ଉପଲବ୍ଧ କରି ନିଜ ନିଜ ଘରକୁ 
ବାହୂଡ଼ି ଯାଉଛନ୍ତି । 


ରୂପାନନ୍ଦ ନିଜର ଅନ୍ୟମନସ୍କତା ନେଇ ହଠାତ୍‌ ସଚେତନ ହେଇଗଲେ । ସ୍ଵଗତୋକ୍ରି 
କଲା ଭଳି ନିଜକୁ କହିଲେ, ରୂପାନନ୍ଦ ! ଏବେ ସ୍ଵତି ରୋମନ୍ଛନର ବେଳା ନୁହେଁ । 
ଭାଷଣରେ ମନ ନିବେଶ କର | ରୂପାନନ୍ଦ ପୁଣି ପୋଥୁର ପ୍ରସଙ୍ଗ ପାଖକୁ ଫେରିଯାଇ ନିଜ 
ବକ୍ତବ୍ୟକୁ ପ୍ରସାରିତ କଲେ | 


* ମୁଁ ଶରଣକୂଳ ଚିତ୍ରକାରଙ୍କ ମୂଳତଃ ଯେଉଁ ତିନୋଟି ପୋଥ, ଯଥା ଅମରୁଶତକ, 
ଉଷାଭିଳାଷ ଓ ରାଧାକୃଷ୍ଣକେଳୀର ଚିତ୍ର ସମ୍ପର୍କରେ ସୂଚନା ଦେଇଛି । ସେଥରୁ କୂନ୍‌ଷ୍ଢ 
ମ୍ୟୁଜିୟମ୍‌ ପୋଥ୍ବ କେବଳ ନିରୁତା ରେଖାର ପ୍ରକରଣ, ଅନ୍ୟ ଦୁଇଟି ବର୍ଣ୍ଣାଯୁକ୍ତ । ଏ ସୂଚନା 
ଦେଲାବେଳେ ସେ ପୋଡ଼ିଅମ୍‌ ଉପରେ ଆଗରୁ ଥୋଇଥବା ତାଳପତ୍ର ଓ ଲୁହାର ଲେଖନୀ 
ଦର୍ଶକମାନଙ୍କ ଆଗରେ ପ୍ରଦର୍ଶନ କଲେ । ତାଳପତ୍ର ଉପରେ ଲେଖନୀ ସାହାଯ୍ୟରେ ଲେଖା 
ଓ ରେଖା କିଭଳି ଉତ୍କୀର୍ଣ୍ଣ କରାଯାଏ, ତା'ର କୌଶଳ ମଧ୍ଯ ପ୍ରଦର୍ଶନ କଲେ | 


ଯେହେତୁ ତାଳଗଛ ଶୀତପ୍ରଧାନ ଦେଶର ଉଭ୍ଭିଦ ନୁହେଁ, ତା'ର ପ୍ରତ୍ୟକ୍ଷ ପ୍ରଦର୍ଶନ 
ବିନା ଶ୍ରୋତାଙ୍କ ମନରେ ପ୍ରତ୍ୟୟ ଜନ୍ମେଇବା କଠିନ ବ୍ଯାପାର ମନେକରି ରୂପାନନ୍ଦ 
ତାଳପତ୍ରର ନମୁନା ପ୍ରଦର୍ଶନ କରିଥଲେ । ସେ ପାଶ୍ଚାତ୍ୟ ଦେଶର ବିଭିନ୍ନ ବିଶ୍ବବିଦ୍ୟାଳୟ ଓ 
ସଂଗ୍ରହାଳୟଗୁଡ଼ିକରେ ଓଡ଼ିଶାର ଚିତ୍ରକଳା ସମ୍ପର୍କରେ ଆଗରୁ ଅନେକ ଭାଷଣ ଦେଇଛନ୍ତି । 
ତେଣୁ ସେ ଶ୍ରୋତାଙ୍କ ମଗଜରେ ଭାଷଣକୁ ଲିପିବଦ୍ଧ କରିବାପାଇଁ ଯାହା ଯାହା ଉପଚାର 
ଆବଶ୍ୟକ ତାହା ପ୍ରୟୋଗ କରିବାକୁ ଭୁଲନ୍ତି ନାହିଁ । ପୁଣି କୂନ୍‌୍ଷ ମ୍ୟୁଜିୟମ୍‌ରେ ମଧ୍ଯ ସେ 
ନୂଆକରି ଭାଷଣ ପ୍ରଦାନ କରୁନାହାନ୍ତି । କୁନ୍‌ଷ୍ଟ ମ୍ୟୁଜିୟମ୍‌ ତାଙ୍କ ଚୃରାଭୂଇଁ ।! ଦୀର୍ଘ ତିନି 

ଦଶନ୍ଧି ଧରି ପ୍ରତ୍ୟେକ ନିଦାଘରେ ସେ ଗବେଷଣା, ଚିତ୍ର ପ୍ରଦର୍ଶନୀ, ପୁସ୍ତକ ରଚନା ବା 
ଭାଷଣ ଦେବା ପାଇଁ କୁନ୍‌ଷ୍ଟ ମ୍ୟୁଜିୟମ୍‌ରେ ପହଞ୍ଚଯାଆନ୍ି । ତାଙ୍କ ଭାଷଣ ଶୁଣିବାପାଇଁ 
ଯେଉଁମାନେ ଆସିଥାନ୍ତି, ସେମାନେ ହେଲେ ଇଣ୍ଡୋ-ସୁଇସ୍‌ ସୋସାଇଟି ଓ କୂନଵଵଢ ମ୍ୟୁଜିୟମ୍‌ 
ଫ୍ରେଣ୍ସିପ୍‌ ସୋସାଇଟିର ସଭ୍ୟ । ଅବଶ୍ୟ ଏଥରକର ଅମରୁଶତକ ପ୍ରଦର୍ଶନୀ ଓ ଲୋକାର୍ପଣ 
ଉତ୍ସବରେ ବହୁ ଅଚିହ୍ନା ଲୋକଙ୍କ ସମାଗମ ହୋଇଥିଲା । 


ରୂୁପାନନ୍ଦ ଚିତ୍ରକାରଙ୍କ ଜୀବନ ବର୍ଣ୍ଣନରୁ ଓହରିଆସି ଏଥର ତାଙ୍କ ଦ୍ଵାରା ଅଙ୍କିତ 
ଚିତ୍ର ବର୍ତନ ପାଖରେ ପହଞ୍ଚଲେ । ସିଏ ମନେ ମନେ ସ୍ପମିର କରିଥଲେ ଯେ, ପ୍ରଥମେ 
ନାୟକ ନାୟିକାଙ୍କ ରୂପ ବର୍ଣ୍ଣନା, ସେମାନଙ୍କ ଭାବାବେଶ ଓ ରତି ମନସ୍କତା ସମ୍ପର୍କରେ 
ଧାରଣା ଦେଲାପରେ ରତିବନ୍ଧକୁ ନେଇ ସବିଶେଷ ଆଲୋଚନା କରିବେ । 


 ' ଅମରୁଶତକ ଚିତ୍ରାବଳୀର ମୁଖ୍ୟ ଉପାଦାନ ହେଲେ ନାୟକ ଓ ନାୟିକା । ନାୟକର 
ପ୍ରଶସ୍ତ, ଉଦ୍ଦାମ ବକ୍ଷ, ସୁଗଠିତ ବାହୁଯୁଗଳ, କୁଞ୍ଚତ ଶ୍ଳଶ୍ରର ସରୁଆ ନିଶ, ଧାରୁଆ ଓଠ, 
ନାକକୋଣରୁ କର୍ଶମୂଳ ଯାଏଁ ପ୍ରସାରିତ ବିସ୍ତାରିତ ନୟନ ଯୁଗଳ, ଶିରରେ କୁଢ଼ା ଓ ବେଣ୍ଟି, 
ତାକୁ ସୁପୁରୁଷର ଲକ୍ଷଣରେ ଚିହ୍ନେଇ ଦେଇଛି । ତା'ର କମର ଅପେକ୍ଷାକୃତ କ୍ଷୀଣ, ଓ ସେ 
ଠିଆ ହେଲାବେଳେ ହାତଦୂଇଟି ଜାନୁଯାଏଁ ଲମ୍ବିଥାଏ ଓ ପାଦ ଦୁଇଟି ପଦ୍ଧପାଖୁଡ଼ା ଭଳି 
ଯୋଡ଼ି ହେଇଥାଏ । ଧୋତି ଆଣ୍ୁତଳକୁ ପିନ୍ଧା ହେଇଥାଏ । କମରରେ କମରକସଷା, 
ଅଣ୍ଟାପାତିଆ, ହାତରେ ବଳା, ବାହୁରେ କଙ୍କଣ, ବକ୍ଷରେ ଦୁଇତିନି ପ୍ରକାରର ମାଳି ଓ 
କର୍ଶରେ କୁଣ୍ଡଳ ଅଙ୍ଗ ସୌଷ୍ଠବକୁ ଆହୁରି ରୂଚିପୂର୍ଵ କରିଦେଇଥାଏ । ସମସ୍ତ ନାୟକ ଦୀପ୍ତିମନ୍ତ, 
କୈଶୋର ଅତିକ୍ରମ କରିସାରି ଯୌବନର ସ୍ଵାଦ ଚ଼ାଖୁଥିବା ବଳିଷ୍ଠ ଓ ପୁରଷ୍ଠ ଯୁବକ । 
ଆଖରେ ଉଚ୍ଚାଟନ, ଓଠରେ ଦୂଷ୍ଟାମୀର ଦର୍ପିତ ହସ, ମନରେ ଉଦ୍ଦାମତା ଓ ସମ୍ଭୋଗ 
ପ୍ରତିବବ୍ଧତା ନେଇ ନାୟକମାନେ ସଦାସର୍ବଦା ରତିରଣ ରଟିବାପାଇଁ ତିଆର ¦ ସେମାନଙ୍କ 
ଗଲିରେ କ୍ଷୀପ୍ରତା, ବସିବା ଭଙ୍ଗୀରେ ଲୀଳାୟିତ ଛନ୍ଦ ତଥା ପ୍ରଚଣ୍ଡ ପୌରୁଷର ପ୍ରଦର୍ଶନ | 
ଶଠତାର, ପ୍ରତାରଣାର ମାନସିକତା ନେଇ ନାୟିକାର ମନ ଜିଣିବାପାଇଁ ଯେକୌଣସି 
ଅଭିନୟ କରିବାପାଇଁ ନାୟକମାନେ ପ୍ରସ୍ତୁତ । ନାୟକର ଚାଲିବା ଭଙ୍ଗୀରେ ଉତ୍ତୀୟମାନତାର 
ଆଭାସ, ଏହାକୁ ତାଳଦେଇ ଉତ୍ତରୀୟ ଓ କଙ୍କଣର ଝୁମ୍ପା ଓ ଫୁଲି ପବନରେ ଦୋଳାୟିତ ! 
ସମଗ୍ର ସ୍ପିତିରେ ବୀରଦର୍ପ ପ୍ରସ୍ତୁଟିତ । ନାୟିକାକୁ କୌଣସି ଗୋପନୀୟ ତଥ୍ୟ ହୃଦ୍‌ବୋଧ 
କରେଇବାପାଇଁ ଥିଲେ ନାୟକ ସଦାବେଳେ ପଦ୍ଧାସନରେ ଉପବେଶନ କରେ । ନିଜର 
ସାମର୍ଥ୍ୟକୁ, ପୌରୁଷକୁ ପ୍ରତିପାଦନ କରିବାପାଇଁ କଂଘ ଉପରେ ଦୁଇହାତକୁ ଭରା ରଖେ । 
ବଳିଷ୍ଠ ଓ ମାଂସଳ ଜଂଘ ରତିକ୍ରୀଡ଼ାର ଅନ୍ୟ ଏକ ବିଶେଷ ସାଧନ ଭାବେ ପ୍ରାଚ୍ୟ ପରମ୍ପରାରେ 
ସ୍ବୀକୃତ । ଏଣୁ ନାୟକ ନିଜର କଂଘ ପ୍ରଦର୍ଶନ କରି ରତିପ୍ରତ୍ୟୟ ଆଣିଦିଏ ଓ ନାୟିକାର 
ମନ ଜକିଣେ । ସେ ବେଳେବେଳେ ଗୋଲ ମାଣ୍ି ଉପରେ ନିଜ ଦେହଟାକୁ ଆଉଜାଇ ରଖୁ 

ନାୟିକା ଆଗରେ ତା'ର ପ୍ରଶସ୍ତ ଛାତିକୁ ପ୍ରଦର୍ଶନ କରି ନାୟିକାର ମନ ଲୋଭେଇ ନିଏ । 
ଏଭଳି ବାଗରେ ବସି ସେ ନାୟିକା ସହିତ କଥୋପକଥନରେ ଲିପ୍ରରହିଲା ବେଳେ ତା'ର 
ସମଗ ଦେହଟି କଥା ସାଙ୍ଗରେ ବିସ୍ତାରିତ ଓ ସଙ୍କୁଚିତ ହେଉଥାଏ । ମନେ ହେଉଥାଏ, ସେ 
କେବଳ ମୁଖରେ ନୁହେଁ, ସମଗ୍ର ଶରୀରରେ କଥା କହୁଛି । ବିଭିନ୍ନ ହସ୍ତ ମୁଦ୍ରା ନାଯକର 
ମାନସିକ ଅବସ୍ଥାକୁ ସୂଚ଼ାଉଥାଏ । କେତେବେଳେ ଅନୁନୟ ବିନୟ ତ, ଆଉ କେତେବେଳେ 
ଅଭୟ ପ୍ରଦାନ, ପୁଣି ଆଉ ବେଳେ ଜିଜ୍ଞାସାର ଆଭାସ !” 


*  ନାୟିକାର ଦେହ ମଧ୍ଯ ନାୟକର ଅନୁରୂପ, କ୍ଷୀଣ କଟି ବକ୍ଷଦେଶେ ବର୍ଗୁଳ 
ସ୍ତନଭାର । ପୂରିଲା ପୂରିଲା ବାହା, ଯାହାକୁ ଭୁଜ ବଲ୍ରୀ କହିହେବ, କମ୍ଭୁମୁଖ ପରାଏ 
ଗ୍ରୀବା, ବେକରେ ତ୍ରିବଳୀ, ଚନ୍ଦ୍ରକୁ ନିନ୍ଦିଲା ଭଳି ମୁହଁ, ଗୁରୁ ନିତମ୍ବ, ରମ୍ଭାବୃକ୍ଷ ପରି ଜଂଘ, 
ମସ୍ପଣ ପେଣ୍ଡା, ଚାଲିରେ ରାଜହଂସୀର ଆଳସ୍ୟ, ଠିଆ ହେଲେ ପାଦ ଦୁଇଟି ପଲ୍ବ ଭଳି 
ନିବୂକ ଓ ସମଗ୍ର ଦେହଟି ନିତମ୍ବର ଓଜନରେ ପଛକୁ ଝୁଙ୍କିପଡ଼ି ଅପୂର୍ବ ଲାଳିତ୍ୟରେ ଛନ୍ଦାୟିତ । 
କେବଳ ଅମରୁଶତକର ନାୟିକା ବୋଲି ନୁହଁ, ଓଡ଼ିଶୀ ନାରୀ ସଦାକାଳେ ଗୁଣ୍ଡୁଣୀ ହାତୀ 
ଭଳି କୂଦୁଲୁ କାଦଲ ଓ ପ୍ରେମସ୍ସଦା । ନାୟିକା ଭୂଇଁ ଉପରେ ବସିଲେ ଡ଼ାହାଣ ଗୋଡ଼ 
ଆଣୁପାଖରେ ଭାର୍ଗି ଉଠେଇ ରଖେ ଓ ବାଁ ଜଂଘ ଭୁମି ଉପରେ ସମାନ୍ତରାଳ ଭାବେ ରହେ 
ପୁଣି ଆଣୁ ପାଖରେ ମାର୍ତା ହୁଏ । ଏହା ହିଁ ସଂଭ୍ରମରେ ବସିବା ଭଙ୍ଗ । ଏମିତି ଭଙ୍ଗିମାରେ 
ଯୋନି ଦେଶ ଉହ୍ଯ ରହେ । କିନୁ ବକ୍ଷସ୍ଥଳ ପ୍ରସାରିତ ଓ ଉନ୍ୁକ୍ତ ହେଇଯାଏ । ନାୟିକା ଲଜା 
ନିବାରଣପାଇଁ ପଣତଟିକୁ ଦେହର ଉପରି ଭାଗରେ ଘୋଡ଼େଇ ଆଣେ । ଶାଢ଼ି ପଣତ 
ତଳେ କିଚୁ ବର୍ଗୁଳ ସ୍ତନର ଅବସ୍ଥିତି ବାରି ହେଇଯାଉଥାଏ ଏବଂ ଶାଢ଼ିଧଡ଼ିର ଉପରକୁ 
ମନେହୁଏ ଦିଗ୍ବଳୟର ଧାର ଛୁଇଁ, ରୂପର ପାହାଡ଼ଭଳି ଦୁଇଟି ଭରପୂର ସ୍ତନ ଉଲ୍ଲସି 
ଉଠେ । ନାୟିକାର କଟି, ବକ୍ଷ, କାନ୍ଧ ବେକ ଓ ମୁହଁର ଏକ ସାମୁହିକ ରୂପସମ୍ଭାର 
ମନେମନେ ଆଙ୍କିଦେଲେ ଜଣାପଡ଼େ, ତାହା ଏକ ଜଳକୁମ୍ଭ । ବକ୍ଷର ବେଢ଼ଣ କୂମ୍ଭର 
ବେଢ଼ଣ ହେଇଯାଏ । ଆଉ ବେଳେ ବେଳେ ବକ୍ଷର ବେଢ଼ଣକୁ ଚାଙ୍ଗୁଡ଼ି ଜ୍ଞାନ କଲେ 
ଲାଗେ ଚାଙ୍ଗୁଡ଼ିରେ ସୁନାର ଦୂଇଟି ଆତ ନାୟକର ମନୋରଞ୍ଜନ ପାଇଁରଖାହେଇଛି । ଏହା 
ଯେମିତି ତା'ପାଇଁ ଭେଟି । ନାୟିକା ଜଣକ କାହା ସହିତ ଆନ୍ତରିକ ବାର୍ରଭାଳପରେ ମାତି 
ରହିଥିଲେ ସେ ଗୋଟିଏ ହାତକୁ ତଳକୁ ଝୁଲେଇରଖୁ, ନିତମ୍ବକୁ ସାମାନ୍ୟ ବକ୍ରୀଳ କରିଦେଇ 
ଅନ୍ୟ ହାତଟିରେ ମୁଦ୍ରା ପ୍ରଦର୍ଶନ କରୁଥାଏ । ନାୟିକାର କଥାକୁ ଘେନୂୁଥିବା ସଖୀଟି ମଧ୍ଯ 
ଅନୁରୂପ ଭଙ୍ଗୀରେ ଠିଆ ହୋଇଥାଏ । ଲାଗିବ, ନାୟିକା ଓ ସଖୀ ଉଭୟେ ଗୋଟିଏ ଭାବ 
ଓ ରୂପର ଅଧ୍ୁବକାରିଣୀ । କେବଳ ଚିତ୍ରରେ ପରସ୍ପର ମୁହାଁମୁହିଁ ଠିଆ ହୋଇଛନ୍ତି । ରାଗରେ, 
ଲର୍ଷା ବା ଅଭିମାନରେ ନାୟିକା ନାୟକ ପାଖରୁ ଅନ୍ତରିତ ହେଲେ, ସେ ନାୟକ ଭଳି କ୍ଷୀପ୍ର 
ଗତିରେ ଫେରିଯାଏ । ଶେଯରେ ଶୋଇ ରହିଲେ ନାୟିକାର ରୂପ ସମ୍ଭାର ଅଦଭୁତ ଦେଖାଯାଏ । 
ବାହୁରେ ମଥାକୁ ଭରାଦେଇ, ଅନ୍ୟ ହାତଟିରେ ସ୍ତନ ଯୁଗଳକୁ ଆଛ୍ଛାଦିତ କରି ଦେହଟିକୁ 

ଶେଯ ଉପରେ ମେଖଳା ଭଳି ମେଲେଇ ଦେଲେ, ନିତମ୍ବ ମନେହୁଏ ଦୂର ପର୍ବତ 
ଶ୍ରେଣୀର ଅଂଶବିଶେଷ । ଦେହ ଯେଉଁ ଆଲୋଡ଼ିତ ରେଖା ରଚ୍ରିଦିଏ, ତାହା ଲାଗେ କେଉଁ 
ଏକ ଦନ୍ତୁରିତ ଦିଗନ୍ତର ଶେଷ ସ୍ପର୍ଶ । ମୁହଁ ମାଡ଼ିୟ ଗୋଡ଼ ଉପରେ ଗୋଡ଼ ଭରାଦେଇ 
ଅଭିମାନରେ ମିଛେ ମିଳେ ଶୋଇ ରହିଲେ ନାୟିକା ତା'ର ପୁଷ୍ପିଳ ଶଯ୍ୟା ଉପରେ କମନୀୟ 
ବଲ୍ରୀ ଭଳି ଦେଖାଯାଏ । ପୁଣି ନାୟକ ନାୟିକା ପରସ୍ପରର ଆଲିଙ୍ଗନ ମଧ୍ଯରେ ଶେଯ 
ଉପରେ ଯେତେବେଳେ ହଜିଯାଆନ୍ତି, ସେହି ଦୃଶ୍ୟ ବାସ୍ତବରେ ଉପଭୋଗ୍ୟ ହେଇଯାଏ । 
ନାୟିକା ଗାଲରେ ହାତ ଭରାଦେଇ, ମୁହଁ ତଳକୁ କରି ବିମର୍ଷରେ ବସିଥୂବାର ଦୃଶ୍ଯ 
କାରୁଣ୍ୟର ଦ୍ୟୋତନା ଦିଏ । ନାୟିକା ଯେତେବେଳେ ନାୟକଦ୍ବାରା ପ୍ରତାରିତ ହୁଏ, ସିଏ 
ଏଭଳି ଭଙ୍ଗିମାକୁ ଆପଣେଇ ଥାଏ ! ଅମରୁଶତକରେ ଏସବୁ ଦୃଶ୍ଯ ତାଳପତ୍ର ଉପରେ 
ବାରମ୍ବାର ଚାକ୍ଷୁଷ କରିହୁଏ । ” 


ରୂପାନନ୍ଦ ନାୟିକାମାନଙ୍କର ରୂପ ବର୍ଣ୍ନ କଲାବେଳେ ପ୍ରେକ୍ଷାଗ୍ସହରେ ସ୍ଵାମୀ ସ୍ତ୍ର 
ବାଁ ବନ୍ଧୁ ଓ ବାନ୍ଧବୀଗଣ ଆଖରେ ଆଖରେ ପରସ୍ପରକୂ ଚହାଁଚହିଁ ହେଇ ମୁରୁକି ହସା 
ଦେଉଥୁୂଲେ । ଯେଉଁମାନେ ବୟସର ପରିପକ୍ୃତାରେ ପହଞ୍‌୍‌ ସାରିଥିଲେ ସେମାନଙ୍କପାଇଁ 
ମଧ୍ଯ ପ୍ରାଚ୍ୟ ଦେହର ଏଭଳି ମନମୁଷ୍ଧକର ବର୍ଣନା କୌତୂହଳୋଦ୍ଦୀପକ ଥୁଲା । 


ରୂପାନନ୍ଦ ଉତ୍ସାହିତ ହେଇ ଭାଷଣରେ ଆଗକୁ ବଢ଼ିଲେ । 


 “ଅମରୁଶତକର ରତିବନ୍ଧ ଚିତ୍ର ଗୁଡ଼ିକରେ ଉତ୍ତେଜନା, ଉନ୍ନାଦନା ଓ ଆବେଗର 
ମାତ୍ରା ବେଶି । କେବଳ ଅମରୁଶତକ ନୁହେଁ, ଗୀତଗୋବିନ୍ଦ, ଲାବଣ୍ୟବତୀ, ଉଷାଭିଳାଷ 
ପ୍ରଭୃତି କାଛ ନିକ କାବ୍ୟପୂଷ୍ଠାରେ ମଧ୍ଯ ରତିବନ୍ଧ ଚିତ୍ର ପ୍ରତି ଯଥେଷ୍ଟ ଗୁରୁତ୍ଵ ଦିଆଯାଇଛି । 
ମନେହୁଏ, ଗୋଟିଏ ସମୟରେ କାବ୍ୟ ଗୁଡ଼ିକରେ ଏଭଳି ଚିତ୍ର ମୁଖ୍ୟ ଭୂମିକା ଗ୍ରହଣ 
କରିଛି । କିନ୍ତୁ ଏ ଚିତ୍ରଗୁଡ଼ିକ ମଧ୍ଯ ରତିବନ୍ଧର ପଞ୍ଜୀକରଣ ନୁହେଁ, ଭାବମୟ ପ୍ରକାଶ । 
କୁନଷ୍ଟ ମ୍ୟୁଜିୟମ୍‌ ଅମରୁଶତକ ଚିତ୍ରପୋଥ୍‌ରେ ଶରଣକୂଳର ଚିତ୍ରକାର ଖୁବ୍‌ ଦକ୍ଷତାର 
ସହିତ ନିର୍ଭୀକ ଭାବରେ ଆପଣାର କଛନା ଶକ୍ତିକୁ ପ୍ରସାରିତ କରି, ସାମେଦନିକ ଭାରସାମ୍ୟ 
ରକ୍ଷାକରି ବନ୍ଧଚିତ୍ରଗୁଡ଼ିକ ସ୍ଥାନିତ କରିଛନ୍ତି । ଅଥଚ୍ର ବାରିପଦା ଅମରୁଶତକ ପୋଥ୍ୂରେ 
ବନ୍ଧଚିତ୍ରକୁ ମୋଟେ ଗୁରୁତ୍ଵ ଦିଆଯାଇନଥବା ଆଚମ୍ବିତ ଲାଗେ |! କୁନ୍‌ଷ୍ଠ ଅମରୁଶତକର 
ବନ୍ଧଚିତ୍ରଗୁଡ଼ିକ ଖୁବ୍‌ ରହସ୍ୟପୂର୍ କମନୀୟ ଏବଂ କାମୋଦ୍ଦୀପକ । ମନେହୁଏ, 
ଭାବାନୁମୋଦିତ ରେଖାର ଅବଧାରିତ ଛନ୍ଦ ଓ ଲୟ ଭିତରେ ଗୁଚ୍ଛିତ ରୂପର ଅଭିନବ 
ପ୍ରକାଶ କାମର ଅସ୍ପଷ୍ଟ କାବ୍ୟିକ ପ୍ରବୃତ୍ତିକୁ ଅଧକ ଉନ୍ମନଳ ଓ ରସାଣିତ କରିଦେଇଛି । 
ପ୍ରେମରେ ଓ କାମରେ ଆବିଷ୍ଠ କମ୍ପିତ ତ୍ତାଷାର ବିଭାବନା ସହିତ ଘର୍ମାକ୍ତ ଦେହର ବାସ୍ଟା 
ଏବଂ ଛନ୍ଦୋବଦ ଦେହର ରତି ଆବେଦନ ଏହି ବନ୍ଧଚିତ୍ର ଗୁଡ଼ିକରୁ ପାଇହେଉଛି । 
ଅମରୁଶତକରେ ଚିତ୍ରିତ ନାୟିକା ଓ ନାୟକର ନିରାଭରଣ ପ୍ରତିମାଗୁଡ଼ିକ କମନୀୟ, 

ସାବଲୀଳ ଓ ସଜଫୁଲ ଭଳି ଅଭ୍ୟୁଦୟ ବତୀ | ଏଠାରେ ଲକ୍ଷ୍ୟ କରିବାର କଥା, ନାୟକଟିଏ 
କିଭଳି ନାୟିକାଟିକୁ ନିଜ ଆଡ଼କୁ ଆକର୍ଷିତ କରି ବେଢ଼େଇ ଆଣୁଛି, ତା” ବାହୁରେ 
ନାୟିକାର ପଲ୍ଲବିତ ଦେହଟିକୁୂ ଛନ୍ଦି ଦେଉଛି ଓ ଭ୍ରମର ଫୁଲର ପାଖୁଡ଼ା ଭିତରେ ବନ୍ଦୀ 
ହେଲା ଭଳି ସେ ମଧ୍ଯ ଶେଷରେ ଛନ୍ଦି ହେଇଯାଉଛି ପ୍ରେମଜାଲରେ । କାମବନ୍ଧର ଏହି 
ଚିତ୍ରଗୁଡ଼ିକ ଅତି ଯନ୍‌ ସହକାରେ ଅଙ୍କତ । ଅନ୍ତରଙ୍ଗତାର କାବ୍ୟିକ ଛଟାରେ ତାଳପତ୍ରର 
ରୋକଡ଼ିଆ ଭୂମି ଉପରେ ସତେ ଯିମିତି ଅଗଣିତ ପ୍ରେମିକ ପ୍ରେମିକାକୁ ରତିମଗ୍ନ 
କରାଇବାରେ ଏ ଚିତ୍ରଗୁଡ଼ିକ କ୍ଷମ । 


ରୂପାନନ୍ଦ ଏଥର ମନସ୍ଥକଲେ ସେହି ବନ୍ଧଚିତ୍ରଗୁଡ଼ିକ ଉପରେ ବିଶେଷ ତଥ୍ଯ 
ପ୍ରଦାନ କରି ଶ୍ରୋତାଙ୍କୁ ଉତ୍‌ଫୁଲ୍ଲିତ କରିବେ । ଏଣୁ ସେ ଭାଷଣର କ୍ରମକୂୁ ସେହି ଆଡ଼କୁ 
ମୋଡ଼ ଦେଇ ଆଗେଇଲେ । 


* “ଆମେ ଅମରୁଶତକ ଚିତ୍ରାବଳୀରେ ଅଠଚ୍ାଳିଶି ଗୋଟି ବନ୍ଧଚିତ୍ର ଠାବ କରିଛୁ | 
ସେଥୁରୁ ପାଞ୍ଚୋଟି ନାୟକ ନାୟିକା ବସିଥିବା ଭଙ୍ଗରେ ରତିରେ ମଡଜିରହିଥୂବା ଅବସ୍ଥାର 
ଚିତ୍ର । ତିନୋଟି ପତ୍ରରେ ସମ୍ପୂର୍ଣ ଉଲଗ୍ନ ନାରୀ ପ୍ରତିମା ନାୟକର ସାନ୍ଧିଧରେ ନିଜକୁ 
ହଜେଇ ଦେଇ ବିପରୀତ ରତିପାଇଁ ତିଆର ହେଉଥିବାର ଚିତ୍ର । ଆଉ ତିନୋଟି ପତ୍ରରେ 
ବିପରୀତ ରତିରେ ମଗ୍ନ ନାୟିକାମାନେ ଅପରାଜେୟ ମାନସିକତାରେ ଉଚ୍ଚାଟିତ ହୋଇଥବା 
ଚିତ୍ର । ଚଉଦଗୋଟି ଚିତ୍ରରେ ମୁଖମୈଥୁନର କଥନିକା ଏବଂ ବଳକା ତେଇଶିଟି ସାଧାରଣ 
ରତିସଂଭୋଗର ବିଭିନ୍ନ ସମ୍ଭାବ୍ୟ ଦୃଶ୍ୟ । କାମଶାସ୍ତରେ ମୁଖମୈଥୁନକୁ ନିନ୍ଦା କରାଯାଇ 
ଏହାର ଅଭ୍ୟାସ ବାରଣ କରାଯାଇଥିଲେ ମଧ୍ଯ ଅମରୁଶତକର ଏତେଗୁଡ଼ିଏ ଚିତ୍ର ମନରେ 
ବିସ୍ମୟ ଜଗାଏ । ଅନୁମାନ କରାଯାଏ ବିବାହ ବନ୍ଧନରେ ଛନ୍ଦି ହେଇନଥୂବା ଅନୂଢ଼ା 
ଯୁବତୀମାନେ ଯୌନାନନ୍ଦ ଉପଲବ୍ଧ କରିବା ସହିତ ଗର୍ଭବତୀ ହେବାର ଆଶଙ୍କାରୁ ନିସ୍ତାର 
ପାଇବାପାଇଁ ମୁଖମୈଥୁନରେ ଲିପ୍ତ ରହୁଥିଲେ । 


ରତିବନ୍ଧ ଚିତ୍ରାବଳୀର ଏହି ବିସ୍ତୃତ ତାଲିକା ପ୍ରଦାନ କଲାବେଳେ କୁରିକ୍‌ର ଅତ୍ୟନ୍ତ 
ଶୃଙ୍ଖଳିତ ଶ୍ରୋତାଙ୍କ ମଧ୍ଯରେ ସାମାନ୍ୟ ଗୁଞ୍ଜରଣ ଖେଳିଗଲା ! ରତି ବନ୍ଧ ସମ୍ପର୍କରେ ଏହି 
କେତୋଟି ବାକ୍ୟ କହିସାରିଲା ପରେ ରୂପାନନ୍ଦ ନିଜେ ବକ୍ତାର ସମ୍ଭମରୁ ଉତୁରିପଡ଼ି 
ଶ୍ରୋତାଙ୍କର ଗୁଞ୍ଜରଣ ସହିତ ନିଜ ସ୍ଵର ମିଳେଇଦେଲେ । କିନୁୁ ପର ମୁହୂର୍ଭରେ ନିଜର 
ସ୍ଥିତି ପ୍ରତି ସଚ୍ରେତନ ହୋଇ ଆବଶ୍ଯକୀୟ ଗାମ୍ଭୀର୍ଯ୍ୟ ରକ୍ଷାକରି ବକ୍ତବ୍ୟରେ ପୁଣି 
ଆଗେଇଲେ । 


““ ବିଦେଶ ଭଳି ଓଡ଼ିଆ ଚିତ୍ର ପରମ୍ପରାରେ ଉଲଗ୍ନ ନାରୀକୁ ମଡ଼େଲ ଭାବେ 
ଅନୁକରଣ କରି ଚିତ୍ରାଭ୍ୟାସ କରିବାର ନଜିର ନାହିଁ । କିନୁ ଶରଣକୂଳର ଚିତ୍ରକାର ନାରୀଙ୍କର 
ନଗ୍ଧପ୍ରତିମା ଅଙ୍କନ କରିବାରେ କେବଳ ସିଦ୍ଧ ହସ୍ତ ନଥୂଲେ, ସେ ଏଭଳି ଅଙ୍କନରୁ ପର୍ଯ୍ୟାପ୍ତ 

ଆନନ୍ଦ ମଧ୍ଯ ପାଉଥିଲେ ବୋଲି ଜାଣିହେଉଛି । ରତିବନ୍ଧର ସାଧାରଣ ପ୍ରଚଳିତ ଆସନରେ 
ଶରଣକୂଳ ଚିତ୍ରକାରଙ୍କ ସେତେଟା ଆଗ୍ରହ ନଥିଲା ¦! ନାୟକ ଓ ନାୟିକାଙ୍କ ଦେହର ଅପୂର୍ବ 
ଓ ଅଭୁତ ଛନ୍ଦ ଆଙ୍କିଲା ବେଳେ ଦେହମାନଙ୍କର ବକ୍ରୀଳ ରୂପକୁ ଦକ୍ଷତାର ସହିତ ପ୍ରକାଶ 
କରିବାରେ ସେ ଆତ୍ମସନ୍ତୋଷ ଲାଭ କରୁଥଲେ | କିଛି ବନ୍ଧଚିତ୍ରରେ ନାୟିକା ଜଣେ ଧୁରନ୍ଧର 
ନୃତ୍ୟାଙ୍ଗନା ଭଳି ଗୋଟିଏ ହାତ ଓ ଗୋଟିଏ ଗୋଡ଼କୁ ନାୟକର ଜଂଘ ଉପରେ ଭରାଦେଇ 
ଅନ୍ୟ ଗୋଡ଼ଟିକୁ ଉର୍ବ୍ବରେ ପ୍ରସାରିତ କରି ନିଜ ଯୋନି ଦେଶକୁ ପ୍ରକାଶିତ କରୁଥିବା 
ବେଳେ ସେ ଅପର ହାତରେ ପୁରୁଷର ଯୌନାଙ୍ଗକୁ ମୁଠେଇ ଧରି ମୁଖରେ ଦେବା ପାଇଁ 
ଉଦ୍ୟତ ହେଉଛି । ନାୟକ ନାୟିକାର କ୍ଟିଭାଗକୁ ଯେଭଳି ତୋଳିଧରି ଉପରକୁ ଉଠେଇ 
ଦେଇଛି, ମନେହେଉଛି ନାୟିକାର ଦେହଟି ଗୋଟିଏ ବୀଣା ସଦୃଶ୍ୟ ବାଦ୍ଯଯନ୍ତ୍ର ଏବଂ 
ସେଥୂରୁ ସେ ଅନଙ୍ଗ ରାଗର ସପ୍ତସ୍ବର ସୃଷ୍ଟିକରିବାପାଇଁ ପ୍ରସ୍ତୁତ ହେଉଛି । ନାୟିକାର ବିଶାଳ 
ସ୍ତନ ଯୁଗଳ ସତେ ଯେଭଳି ବୀଣାର ତୁମ୍ବବିଶେଷ ।' ' 


ଏଭଳି ରତିବନ୍ଧଚିତ୍ରର ଦୃଷ୍ଟି ଉଚୁକତା ଓ ତାର ପ୍ରଭାବ ଅନନ୍ୟ । ରୂପାନନ୍ଦ ଏହି 
ରତିବନ୍ଧ ସମ୍ପର୍କରେ ବୟାନ ଦେଲା ବେଳେ ସ୍ତ୍ରିନ୍‌ ଉପରେ ସେହି ବନ୍ଧଚିତ୍ରଟି ଦୃଶ୍ଯ 
ହେଇଯାଉଥୁଲା ଏବଂ ଶ୍ରୋତାମାନେ ଏକ ଅବିଶ୍ଵବାସନୀୟ ଭଙ୍ଗରେ ଏହି ଚିତ୍ରଟିକୁ ଉପଭୋଗ 
କରୁଥିଲେ ଏବଂ ନିଜ ମନ ଓ ବିବେକକୁ, ପ୍ରଶ୍ନ କରୁଥିଲେ, “ ଏଭଳି ରତିବନ୍ଧ କ'ଣ 
ବାସ୍ତବ ? କ'ଣ ସମ୍ଭବ ? ଯଦିବା ବହୁ ଆୟାସରେ ଏହାକୁ ଆୟତ କରାଯାଇପାରେ 
ଏଥୁରୁ ମିଳିବାକୁ ଥବା ରତିଆନନ୍ଦ କ”ଣ ଉପଭୋଗ୍ୟ ?”” ଏହି ବନ୍ଧଟି ତା'ର ରୂପ 
ରଚୃନାତ୍ତ ଜଟିଳତା ଓ ଅହ୍ଵାନଧର୍ମୀ ଭାବପାଇଁ ଭାଷ୍ୟକାରମାନଙ୍କ ଆଦର ପାଇଛି ଓ ଶ୍ରୋତାଙ୍କୁ 
ମଧ୍ଯ ମଜେଇ ଦେଇଛି । ରୂପାନନ୍ଦ ନିଜେ ଭାଷଣରେ ମଜିରହି ସୂଚନାସ୍ଥଳରେ କହିଲେ, 
ଭାଷ୍ୟଗ୍ରନ୍ଧର ପ୍ରଦ ଚିତ୍ର ଭାବେ ତାହା ଶୋଭା ବୃଦ୍ଧି କରୁଛି । 


“  ଶରଣକୂଳ ଚିତ୍ରକାରଙ୍କ ବିଭିନ୍ନ ଚିତ୍ରଗୁଛର ଅନୁଶୀଳନ କଲାପରେ ଆମେ ଏହି 
ସିଦ୍ଧାନ୍ତରେ ପହଞ୍ଚପାରିଛୁ ଯେ, ତାଙ୍କପାଇଁ କାମଦେବ ଓ କୃଷ୍ଣ ଏକା ଭଳି କାମୋଦ୍ଦୀପକ 
ଚରିତ୍ର । ଏହି ଚିତ୍ରଗୁଡ଼ିକୁ ଅମରୁଶତକର ପୃଷ୍ଠାରୁ ତୋଳିନେଇ ରାଧାକ୍ୃଷ୍ଠକେଳୀର ପତ୍ର 
ଉପରେ ଥୋଇଦେଇ ମୁକୁଟ ଓ ମୟୂରପିଚଛୁ ପିନ୍ଧେଇ ଦେଲେ ତାହା କୃଷ୍ଣ ହେଇଯାଉଛି 
ଏବଂ କୃଷ୍ଣଙ୍କ ହାତରୁ ବଂଶୀ ଅନ୍ତର କରିଦେଇ ପୂଷ୍ପଧନୁ ଧରେଇ ଦେଲେ ତାହା ପୁଣି 
କାମଦେବରେ ରୂପାନ୍ତରିତ ହେଇଯାଉଛି ।” ' ରୂପ ଏ ବିଚିତ୍ର ସମ୍ବେଦନା | 


ବିଭିନ୍ନ ଚିତ୍ରକୁ ସ୍ତିନ୍‌ ଉପରେ ପାଖାପାଖୁ ତୋଳି ଧରି ରୂପାନନ୍ଦ ଏହି ସପକ୍ଷ୍ମ ଅଥଚ୍ର 
ଗୁରୁତ୍ଵ ପୂର୍ଵ ପ୍ରଭେଦକୁ ବୁଝେଇବାରେ କ୍ଷମ ହେଲେ । 


* 'ଅମରୁଶତକର କିଛି ନିର୍ବାଚିତ କାବ୍ୟପଡକ୍ତିର ଭାବ, ଭାଷା, ଆସୃହା ଓ 
ନିବେଦନର ସ୍ଵର ଆପଣଙ୍କ ଆଗରେ ଉପସ୍ଥାପନା କରି ଆଜି ସନ୍ଧ୍ୟାର ମୋ ବକ୍ତବ୍ୟ ସାଇ 

କରିବି । ମୁଁ ଶ୍ଲୋକଗୁଡ଼ିକର ବ୍ୟାଖ୍ୟା କରୁଥିଲା ବେଳେ ସେହି ସମ୍ପର୍କିତ ଚିତ୍ରଗୁଡ଼ିକ ସ୍ତ୍ରନ୍‌ରେ 
ପ୍ରଦର୍ଶିତ ହେବ, ରୂପାନନ୍ଦ ସୂଚନା ଦେଲେ ।!' 


* “ଆରମ୍ଭରୁ ଲକ୍ଷ୍ୟ କରିବାର କଥା, ଅମରୁଶତକ ଦେହ କାମନା ଓ ଯୌନ ବାସନାର 
କାବ୍ୟ ହୋଇଥ୍ୂଲେ ମଧ୍ଯ ଦେବୀ ଅମ୍ଭିକାଙ୍କୁ ବନ୍ଦନା କରି, ତାଙ୍କ କୃପା ଭିକ୍ଷାକରି ପାଠ 
ଆରମ୍ଭ କରାଯାଇଛି । ଏହା ହିଁ ପ୍ରାଚ୍ୟ ପରମ୍ପରା | ଅମରୁଶତକର ଏହି ମଙ୍ଗଳ ଗୀତ ଶୁଣନ୍ତୁ । 


“ ଅମ୍ଭିକାଙ୍କ କୃପା-କଟାକ୍ଷ 
ତମର ସହାୟକ ହେଉ । 
ଧନୁର୍ବାଣ ବିନ୍ଧୁଥବା ତାଙ୍କ 
ଅଙ୍ଗୁଳି ଆଉ ଉନ୍ବଳ ନଖ 
କଟାକ୍ଷ ସହିତ ମିଶି 
ଭରିଦେଉ ପ୍ରାଚୂର୍ଯ୍ୟର ଗନ୍ଧ; 
ଖଟକମୁଖ ମୁଦ୍ରାରେ ଅମ୍ବିକା, 
ଦୃଷ୍ଟି ତାଙ୍କ ଅପାର୍ଥୀବ । 
ପ୍ରତେହୁଏ କର୍ଣ କୁଣ୍ଡଳରେ 
ଭ୍ରମୁଥୁବା ଭ୍ରମର 

ପୁଣି କିଆ ଫୁଲର ବାସ୍ଵାରେ 
ମୁଖମଣ୍ଡଳ ସୁରଭିତ ହୁଏ ।” 


“ ' ଅମ୍ଭିକାଙ୍କ ବନ୍ଦନା ପରେ ପରେ ରତିକାବ୍ୟର ଗହନ କଥା ଆରମ୍ଭ ହେଇଯାଉଛି । 
କାବ୍ୟରେ ଶିବ ଉଭା ହେଇଛନି । ଯେହେତୁ ଶିବ ତାଙ୍କ ତୃତୀୟ ନେତ୍ରରୁ ଅଗ୍ନି ଝୁରଣକରି 
ଏକଦା କାମଦେବଙ୍କୁ ଭସ୍ମୀଭୂତ କରି ଅଶରୀରୀ କରିଦେଇଥଲେ, ତେଣୁ ସେ ମଧ୍ଯ 
କାମଦେବଙ୍କ କାବ୍ୟ ସହିତ ସମ୍ପକ୍ତ | ମୁଁ ଏବେ ଯେଉଁ ଗୀତଟି ବୋଲିବି ସେଥିରେ ଏହି 
ଭାବ ପରିସ୍ତୁଟ, ତେବେ ଶୁଣନ୍ତୁ । 5 


୧୧୦ ରୂପ ରଙ୍ଗ ଅନଙ୍ଗ 


“ଶିବଙ୍କ ନାରାଚ 

ତମ ପାପକୁ ଭସକରୁ 

ଯିମିତି ଦହିଥିଲ। ଅନଙ୍ଗରାଗରେ 
ତ୍ରିପୁରାର ସମସ୍ତ ଭାର୍ଯ୍ୟାଙ୍କୁ 


ସେମାନେ ତାକୁ ପ୍ରଶମିତ କରନ୍ତେ, 
ତାହା ଆବୋରିଲା ସେମାନଙ୍କ ହାତକୁ 
ଶାଢ଼ିର ପଣତକୁ । 

ସେମାନେ ନିସ୍ତାରପାଇଁ 
ବ୍ୟାକୁଳ ହେଲାରୁ 

ପାଦକୁ ଜାଳିଲା ନାରାଚ । 
ଅଦମ୍ୟ ତା' ଶକ୍ରି 

ସେମାନେ 

ନ ଠଉରେଇ ତାକୁ 
ଧରିନେଲେ ନାହିଁ ବୋଲି ସିଏ । 


କିନ୍ତୁ ଏବେ ତାହା 
ସେମାନଙ୍କ ସମଗ୍ର ଦେହକୁ 
ଆବୋରି ପଡ଼ିଲା । 

ଅନ୍ୟ ଗତି ନପାଇ 
ସେମାନେ ଆଶଷ୍ବର ଲୁହରେ 
ତାକୁ ନିର୍ବାପିତ କଲେ ।' 


ଚିତ୍ର ପ୍ରଦର୍ଶନ ସହିତ ରୂପାନନ୍ଦଙ୍କ କବିତା ଆବୃରି ଶ୍ରୋତାମାନଙ୍କୁ ଯଥେଷ୍ଟ ପ୍ରଭାବିତ 
କଲା | ତଥାପି ଭାରତୀୟ ସାଂସ୍କୃତିକ ପ୍ରକ୍ଷେପରେ ଯେଉଁ କବିତାଗୁଡ଼ିକ ରଵ୍ଧିମନ୍ତ ତାହାର 
ସାମାନ୍ୟ ବ୍ଯାଖ୍ୟାର ଆବଶ୍ଯକତା ଅନୁଭବ କରି ଶିବ, ନାରାଚ ଓ ତ୍ରିପୁରାର ପନ୍ନୀଙ୍କ 
ସମ୍ପର୍କରେ ସେ ଟିସ୍ଣଣୀ ଦେଲେ। 


“  ଅମରୁଶତକ କାବ୍ୟର ଏହି ଶ୍ନୋକଟି ଦ୍ଵିଅର୍ଥବୋଧକ । ଚିତ୍ରରେ ଶିବ ରଥାରଢ଼ । 
ହାତରେ ଧନୁ, ନାରାଚ, ଡମରୁ ଓ ବଜ୍ର ଧାରଣକରି ବୀରଭଙ୍ଗୀରେ ଉଦା । ଏ ରଥର ସାରଥବ 
ଚୃତୁର୍ମୁଖ ବ୍ରହ୍ମା । ଶିବ ତ୍ରିପୁରାସୁର ବିରୋଧ ଯୁଦ୍ଧ ଘୋଷଣା କରି ତାକୁ ଭେଟିବାକୁ ଉଦ୍ଯତ । 
ତ୍ରିପୁରା ତିନିପୁରର ଅଧୀଶ୍ବର, ତା'ର ସ୍ଵର୍ଗପୁର ସୁବର୍ଣ୍ଣର, ବ୍ୟୋମପୁର ରଜତର ଓ ମର୍ର୍ୟପୁର 
ଲୌହହରେ ନିର୍ମିତ । ଶିବ ଏ ଅଗ୍ନିବାଣ ପ୍ରୟୋଗ କରି ତିନିପୁରକୁ ଭସ୍ମୀଭୂତ କରିଦେଲେ । 
ପୁରାଣର ଏହି ଆଅଖ୍ୟାୟିକାଟିକୁ କବି ଅମରୁ ଏକ ଭିନ୍ନ ଅର୍ଥରେ ବ୍ୟଞ୍ଜନାମୂବକ ଭାବେ ପ୍ରୟୋଗ 
କରିଛନ୍ତି, ଯାହା କେବଳ ଶିବ ପୁରାଣରେ ହିଁ ବର୍ଣିତ ଅଛି । ଶିବ ପୁରାଣର ଉଦ୍ଧୃତି ଅନୁସାରେ 
ଶିବ ତ୍ରିପୁରାସୁରର ରାଣୀମାନଙ୍କୁ ସାଧାରଣ ଅଗ୍ନିରେ ବିନାଶ କରିବାପାଇଁ ଇଚିନାହାନ୍ତି। ତାଙ୍କ 
ବୀର୍ଯ୍ୟ ଏଠି ନାରାଚ ହେଇ ରାଣୀମାନଙ୍କ ଦେହ ଭେଦିବାପାଇଁ ସେମାନଙ୍କ ଅନୁଧାବନ 
କରିଛି। ଏହି ବୀର୍ଯ୍ୟ ଏତେ ଘନ, ଏତେ ଉଷ୍ଣ ପୁଣି ଏତେ ଭାରି ଯେ ପାର୍ବତୀ ମଧ୍ଯ ତାକୁ 
ସମ୍ଭାଳି ପାରିନାହାଁନ୍ତି । ଏଣୁ ଶିବ ଶେଷରେ ଅଗତ୍ୟା ରାଣୀମାନଙ୍କ ଯୋନିରେ ନିଜ ବୀର୍ଯ୍ୟ 
ନିକ୍ଷେପ କରିଦେଇଛନ୍ତି । ତ୍ରିପୁରାସୁରର ଛଅ ରାଣୀ ଏକାସଙ୍ଗେ ଗର୍ଭବତୀ ହୋଇଛନ୍ତି ଏବଂ 
ଛଅଜଣଯାକ ମିଳିତ ଭାବେ ଷଡ଼ାନନ କାର୍ରିକେୟଙ୍କୁ ଜନ୍ମ ଦେଇଛନ୍ତି ।” 


ରୂପ ରଙ୍ଗ ଅନଙ୍ଗ ୧୧୧ 

“ “ ଶରଣକୂଳର ଚିତ୍ରକାର ଅମରୁଶତକ ଶ୍ଵନେକର ସାଧାରଣ ଭାବକୁ ଟିତ୍ରଭାଷାରେ 
ପରିବେଷଣ କରିଛନ୍ତି । ଯଦିଓ ଆବାହନୀ ଷ୍ଲ୍ଲେକର ପଟ୍ଟଭୂମିରେ ସଂଗ୍ରଥୂତ କାହାଣୀଟି 
ସମ୍ପର୍କରେ ସେ ସଚେତନ, ତଥାପି ତାହା ତାଙ୍କ ରୂପାୟନକୁ ପ୍ରଭାବିତ କରିନାହିଁ । 
କାରଣ ଚିତ୍ରରେ ଏଭଳି ସ୍ପର୍ଶକାତର ପ୍ରସଙ୍ଗ ଅଙ୍କନକଲେ ସେଥିରେ ନାନ୍ଦନିକତାର ଅଭାବ 
ପରିଲକ୍ଷିତ ହେବାର ସମ୍ଭାବନା । ଏହା ନିଶ୍ଚିତ ଯେ, ଏହି କାହାଣୀଟିର ଦ୍ବିଅର୍ଥବୋଧକ 
ବ୍ୟଞ୍ଜନାତ୍ମକ ଚିତ୍ର ଅମରୁଶତକର ସାଧାରଣ ପାଠକମାନଙ୍କୁ ମୂଳରୁ ହିଁ ବିଭ୍ରାନ୍ତ 
କରିଦେଇଥାନ୍ତା।” 


“ ' ଏଥର ଅନ୍ୟ ଗୋଟିଏ କୌତୂହଳପୂର୍ଣ ଶ୍ଳୋକଟିଏ ବୋଲୁଛି, ଶୁଣନୁ । ରୂପାନନ୍ଦ 
ଶ୍ରୋତ୍ୃବର୍ଗଙ୍କୁ ଅନୁନୟ ଭରା କଣ୍ଠରେ କହିଲେ । ମୋ ଆବୃଭିରେ କବି ଅମରୁକଙ୍କ 
କାବ୍ୟଚ୍ାତୂରୀକୁ ଲକ୍ଷ୍ଯ କରନ୍ତୁ ।”” 


* ଗୁରୁଜନଙ୍କ ଆଗରେ 
ସକାଳୁ ଶୁଆ ବଖାଣିଲା 

ବିଗତ ରାତିର ପ୍ରେମ ସମ୍ଭାଷଣ 
ରତିରଙ୍ଗ 

ଯାହା ସବୁ ଘଟିଥଲା ସ୍ଵାମୀ ଓ 
ସ୍ତ୍ରୀଙ୍କ ମଧ୍ଯରେ । 

ଲଜାଶୀଳା ବ୍ୟତିବ୍ୟସ୍ତ ହେଲା 
କାନରୁ ରୁବିଟିଏ ତୋଳି ନେଇ 
ଶୁଆର ମୁହଁରେ ଗୁଞ୍ଜି ଦେଲା । 
ଡ଼ାଳିମ୍ବର ମଞ୍ଜିଭାବି 

ଶୁଆ ତାକୁ ଥଣ୍ଢେଧରି 
ନୀରବେଇଗଲା ।” 


ପ୍ରେମର ଏତେ ସବୁ ସଂଗୋପନୀୟତା ପାଶ୍ଚାତ୍ୟ ପରମ୍ପରାରେ ବିରଳ । ଏଣୁ 
ଅତ୍ୟନ୍ତ ଆତୁରତାର ସହିତ ସେମାନେ ରୂପାନନ୍ଦ ଆବୃତ୍ତି କରୁଥିବା ଗୀତ ଶୁଣୁଥିଲେ ଓ 
ତତ୍ସଂଲଗ୍ନ ଚିତ୍ରଦେଖୁ ମନେମନେ କୂରୁଳି ଉଠୁଥିଲେ । ରୂପାନନ୍ଦ ଭାବପ୍ରବଣ ହୋଇ 
ଏବେ ଅନ୍ୟ ଗୋଟିଏ ଶ୍ଲୋକ ଆବୃତ୍ତି କଲେ । 


“ତା'ର ଦୁଇ ବାନ୍ଧବୀ 
ପାଖାପାଖ ଖଟ ଉପରେ 
ବସିଥିବା ଦେଖୁ ସେ 
ପ୍ରୀତ ହେଲା ! 


୧୧୨ ରୂପ ରଙ୍ଗ ଅନଙ୍ଗ 

ପଛରୁ ଛପି ଆସି 

ପାଦ ଥାପି ଥାପି 

ସେ ଦୃଷ୍ଟନାୟକ 

ଜଣକ ଆଖୁକୁ ନିଜ 

ପାପୁଲିରେ ମୁଦି ଦେଲା 

ଓ ଅନ୍ୟର ଅଧରକୁ ଚୁମ୍ଭି 

ଅମୃତ ପିଇଲା । 

ନାୟକର ମୁଖ ସ୍ପର୍ଶରେ 

ସଖୀର ତନୁରେ କମ୍ପନ ଜାଗିଲା 

ଗଣ୍ଡ ତା'ର ରକ୍ତାଭ ହେଲା 

ସମଗ୍ର ଶରୀର କାମାଗ୍ରିରେ 

ଉତନ୍ଦଳି ଉଠିଲା । ” 

 ' ଆପଣମାନେ ଅନୁଭବ କରନ୍ତୁ କେତେ କରି ବିଟୋଳ ଓ ଧୂର୍ର ସେ ନାୟକ । 

ଏ ପଟେ ଚକ୍ଷୁକୁ ମୁଦିଦେଇ ଅନ୍ତରଙ୍ଗତା ଓ ଆତ୍ମୀୟତାର ଭାବ ପରିବେଷଣ ଓ ସେପଟେ 
ଏକାଭଳି ଅନ୍ୟ ନାୟିକାର ଅଧର ଚୁମ୍ବନ କରି ଉଭୟ ନାୟିକାଙ୍କୁ ପ୍ରେମର ଆତିଶଯ୍ୟରେ 
ପ୍ଳଲାବିତ କରିଦେବାର ଏହା ଏକ ଅତ୍ଯନ୍ତ ଆବେଗମୟ କିନ୍ତୁ ଧୂର୍ର ଆଚରଣ । ଏଭଳି 
ସ୍ପର୍ଶକାତର ଘଟଣାଟିଏ ବିଦେଶ ଭୂଇଁରେ ମଧ୍ଯ ଘଟିଯିବାର ବା ଘଟିଥିବାର ବହୁ ସମ୍ଭାବନା 
ଅଛି । ଏଥିରେ ସାଂସ୍କୃତିକ ଅନନ୍ଯତା ନାହିଁ, ବରଂ ଅଛି ନାୟକର ବହୁ ଅନୁଭବସିବ୍ଧ 
ବଶ୍ଵସନୀୟ ପ୍ରକରଣ, ଯାହା ତାକୁ ଉଭୟ ନାୟିକାଙ୍କ ମନ ଜିଣିବାରେ ସହାୟକ ହେଇଛି | 
ଏମିତିରେ ଦେଖୁବାକୁ ଗଲେ, ଉଭୟେ ନାୟକ ଦ୍ଵାରା ପ୍ରତାରିତ । କିନ୍ତୁ ଚିତ୍ରପ୍ରକ୍ରିୟାରେ 
ପ୍ରତାରିତ ବୋଲି କହିହେବନି କାରଣ ଚିତ୍ର ତା'ର ଅନ୍ତରଙ୍ଗତାରେ ଆମକୁ ପ୍ରଭାବିତ କରିଦେବ । 
ମନେ ହେବ ଯେଖଝାବାଟରେ ଯିଏ ପ୍ରୀତ, ସନୁଷ୍ଠ; ସମ୍ପର୍କ ଜଟିଳ ଓ ରହସ୍ୟାବୃତ୍ତ ।' ' 


ରୂପାନନ୍ଦ ଏଥର ପଞ୍ଚମ ଶ୍ଲୋକ ଆବୃଭି କଲେ । 


* “ ପରଦ୍ଧକୋରକ ନୁହେଁ, 

ଆଖ୍ର କଟାକ୍ଷ 

ମାଳ କରି ଝୁଲେଇଛି 

ନାୟିକା ତା ଶୟନ ମନ୍ଦିରେ । 
ସ୍ପିତହାସ, ନୂହେଁ କିନୁ ବାସଫୁଲ 
ତା'ର ପ୍ରେମ ଚ୍ାଙ୍ଗୁଡ଼ିରେ । 

ତା'ର ଦୂଇ ଘର୍ମାକ୍ତ ବର୍ରୁଳ ସ୍ତନ 
ନିନ୍ଦୁଛି ପୂର୍ଣ ଘଟ ଦୁଆର ଆଗରେ 
ପ୍ରେମିକକୁ ଆହ୍ଵାନ କରୁଚି । 
କ୍ଷୀଣାଙ୍ଗା, କୃଶୋଦରୀ 

ବହୁଦିନର ଅଭିଳଷିତ 
ପ୍ରେମିକରପାଇଁ 

ନିଜ ଦେହର ସମ୍ଭାର 

ଅଜାଡ଼ି ଦେଇଛି ଶୟନ ମନ୍ଦିରେ ।' 


ରୂପାନନ୍ଦ ନିଜର ଶ୍ରୋତ୍ୃବର୍ଗଙ୍କୁ ଏହି ଶ୍ଲୋକର ସରଳ ଅଥଚ ଆଡ଼ମ୍ବରର ବିଲକ୍ଷଣ 
ହୃଦୟଙ୍ଗମ କରାଇବାରେ ସାହାଯ୍ୟକଲେ । 


* * ଫୁଲ, ପୂର୍ଣକୁମ୍ଭ ଇତ୍ୟାଦି ଆବାହନର ବାହ୍ୟ ପ୍ରକରଣ । ଏଥିରେ ଆନ୍ତରିକତାର 
ମାତ୍ରା ଯଥେଷ୍ଟ ଉଣା । ନାୟିକା ତା ଦେହର ସମସ୍ତ କାମ ସମ୍ଭାର, ଯଥା- କଟାକ୍ଷ, 
ସ୍ମିତହାସ, ଘନସ୍ତନ ଓ ସ୍ବେଦକୁ ନାୟକ ଉଦ୍ଦେଶ୍ୟରେ ସମର୍ପି ଦେଉଛି । ସେସବୁ 
ଭବ୍ୟ, ଅପାର୍ଥୀବ ଉପାଦାନରେ ସେ ରଚ୍ରିଦେଉଛି ପ୍ରେମର ଆବାହନୀ ତୋରଣ, 
ଯାହା ଭିତର ଦେଇ ତା'ର ଅଭିଳଷିତ ପ୍ରେମିକ ତା'ର ହୃଦୟ ରୂପକ ପ୍ରେମ ମନ୍ଦିରରେ 
ବିରାଜ କରିବ ।' 


ରୂପାନନ୍ଦ ତାଙ୍କ ଉପସ୍ଥାପନାର ଶେଷ ପର୍ଯ୍ୟାୟରେ ଆସି ପହଞ୍ଚଗଲେଣି । ପାଶ୍ଚାତ୍ୟର 
ଶ୍ରୋତାମାନଙ୍କ ସମୟ ସଚେତନତା ଓ ଧୈର୍ଯ୍ୟ ସମ୍ପର୍କରେ ସେ ସମ୍ପୂର୍ଣ ଅବହିତ । କିନ୍ତୁ 
ଉପସ୍ଥାପନା ଏତେ ରସାଳ ଯେ ସମୟ ନିର୍ଘଣ୍ଟର ସାମାନ୍ୟ ବିଚ୍ୟୁତି ଲାଗୁଛି କ୍ଷମଣୀୟ ¦ ମା 
ଛୁଆର ମୁହଁକୁ ଦେଖ ତା'ର ମନୋଭାବ ବିଡ଼ି ନେଲାପରି, ଜଣେ ଉଦାରବନ୍ତ ବକ୍ତା 
ଶ୍ରୋତାଙ୍କର ଦେହ ଭାଷାରୁ ଜାଣିପାରିବେ ଯେ, ଉପସ୍ଥାପନାରେ ତାଙ୍କର ଆଉ ଅଧ୍କା 
ଅଗ୍ରସର ହେବା ବାଞ୍ଚନୀୟ କି ନା । ଏଡ୍‌ୱାର୍ଡ୍‌ ହସ୍ତମୁଦ୍ରାଦ୍ଵାରା ଇଟିତ ଦେଲେ ଯେ, ସେ 
ଆଉ ପାଞ୍ଚ ମିନିଟ୍‌ ଅଧ୍କା କହିପାରିବେ । 


ରୂପାନନ୍ଦଙ୍କ ମନେ ପଡ଼ିଗଲା ଜୁରିକ୍‌ ସହରର ଟ୍ରାମ୍‌ ଭିତରେ ପ୍ରତ୍ୟହ ଘଟି ଯାଉଥବା 
ପ୍ରେମ ଦୃଶ୍ୟ । ଦୁଇଜଣ ଅଳପ ବୟସୀ ଓ ଅଳପ ବୟସ୍କ ମଧ୍ଯରେ ଘଟିଯାଉଥବା ନିବିଡ଼ତା । 
ସେମାନେ ପରସ୍ପରକୁ ବାହୁ ବନ୍ଧନରେ ଆବୋରି ଟ୍ରାମ୍‌ ଭିତରର ଏତେ ଗହଳିକୁ ଭୂକ୍ଷେପ 
ନକରନି ଖାଲି ଠିଆ ହେଇନାହାଁନ୍ତି, ପରସ୍ପରକୁ ଚୂମ୍ବନରେ ପୋତି ଦେଉଛନ୍ତି । ଟ୍ରାମ୍‌ ଅଟକିଲା, 
ପ୍ରେୟସୀ ଓହ୍ଲେଇଗଲା । କି ଆତୁର, କି ବ୍ୟାକୂଳ ସାନ୍ଧିଧର ଆଉ କେତୋଟି ମୁହୂର୍ଭକୁ 
ଆପଣାର କରିବାପାଇଁ । 

ରୂପାନନ୍ଦଙ୍କ ଉପସ୍ଥାପନା ପ୍ରେମର ଦୁଇଟି କୀରିତ ପ୍ରସ୍ଥ ଭିତରୁ ଗୋଟିଏ ଭଳି 
ସମୟର କାତରତା ଓ ଆତୁରତାରେ ଦସ୍ତୀଭୂତ । ପ୍ରାୟ ଅଧଘଣ୍ଟାରୁ ଉର୍ଷ୍ବ କାଳ ଧରି ସେ 
ଶ୍ରୋତାମାନଙ୍କ ନିକଟରେ ପ୍ରେମ ସମ୍ଭାଷଣ ହିଁ ବାତୁଛନ୍ତି । 


ଆଉ ମାତ୍ର ତିନୋଟି ଶ୍ଲୋକ ଆବୃରି ପରେ ସେ ବକ୍ତବ୍ୟ ସାଙ୍ଗ କରିବେ, ରୂପାନନ୍ଦ 
ଘୋଷଣା କଲେ । 


ଏଥରର ଆବୃଭିଗୁଡ଼ିକ ଆହୁରି ଆହୁରି ଆତ୍ମୀୟତାର ସୁଗନ୍ଧରେ ଭରପୂର ହେବା 
ବାଞ୍ଚନୀୟ ବୌଲି ବିଚାରିଲେ । 


ସେ ଅମରୁଶତକର ରସଘନ ଶ୍ଵ୍ଳୋକଟିଏ ଆବୃଭି କଲେ । 


“ ଦିନେ ମୋ ପ୍ରେମିକ 
ମୋ ଅତି ବିଶ୍ଵସ୍ତ ସଖୀର 
ବେଶରେ ପ୍ରବେ ଶିଲା 

ମୋ ରଙ୍ଗଶାଳାରେ । 
ମନେ ହେଲା ସେ ବିମର୍ଷା, 
ଘର କୋଣେ ଅସଂଲଗ୍ନ 
ମନ ନେଇ ଠିଆହେଲା 
ମୋର ପ୍ରିୟ ସଖା ଭାବି 
ତାକୁ ମୁଁ ଆଲିକ୍ଚିଲି 

ଦେହେ ମୋର ବେପଥୁ 
ଖେଳିଲା, ନିଃଶ୍ବାସ ଖର 
ହେଲା, ଜଣାଗଲା ଏହା 
ଆଲିଙ୍ଗନୀର ଭାଷା । 
ହଠାତ୍‌ ସେ ଛଦ୍ବେଶୀ 
କହିଲା ପ୍ରିୟେ, ଏହା ତ 
ଅସମ୍ଭବ, ତା'ପରେ 

ସେ ହସରେ ପ୍ରଗଳଭ ହେଲା 
ମୋତେ ତା’ ଆଲିଙ୍ଗନରେ 
ଜାବୁଡ଼ି ଧରିଲା ବହୁକ୍ଷଣ ଯାଏଁ । 
ମୁଁ କେତେ ବୋକୀ 

ସେ ଦିନ ଜାଣିଲି 

ଭଲ କିଏ, ଭେଲ କିଏ | 

ସତ କିଏ, ମିଛ କିଏ 
ଜାଣି ନ ପାରିଲି । 
ଦୂଇଜଣ ସଖୀ ନାୟକର ଶଠପଣ ସଂକ୍ରାନ୍ତରେ ପରସ୍ପର ମଧ୍ଯରେ ବାର୍ଭାଳାପରେ 
ନିମଗ୍ଧ ଅଛନ୍ତି । ଜଣେ କିଭଳି ତା” ପ୍ରେମିକଦ୍ଵାରା ପ୍ରତାରିତ, ତାହା ସିଏ ବର୍ଣ୍ଣନା କରୁଛି ! 
କିନ୍ତୁ ଏହି କଥାନିକାର ଅସହାୟତାରେ ହିଁ ସମ୍ଭୋଗ ସଫଳତାର ପରିସମାପ୍ରି ଘଟିଛି । 


ରୂପାନନ୍ଦ ଅସହାୟ ସମ୍ଭୋଗର ଆଉ ଗୋଟିଏ ଉଦାହରଣ ଦେବାପାଇଁ ଅନ୍ୟ 
ଗୋଟିଏ ରସରସିଆ ଶ୍ଲୋକ ଆବୃତ୍ତି କଲେ । 


* “ତମ ସ୍ତନରେ ଲାଞ୍ଚତ ଚ୍ନ୍ଦନର ଚିହ୍ନ 
ସମ୍ପୂର୍ଣ ଉଦ୍େଇ ଯାଇଛି, 

ତମ ଅଧରର ରକ୍ତ ରଙ୍ଗ 

ବିବର୍ଣ୍ଣ ଦିଶୁଛି । ଆଖରେ 

କଜଳର ନାମ ଗନ୍ଧ ନାହିଁ 

ତମ ଉଜ୍ବଳ ମସୂଣ ଦେହ 

ମଳିନ ପଢ଼ିଛି । 

ମୋ ଭାଗ୍ୟର କି ବିଡ଼ମ୍ବନା ସଖୀ ! 
ତମେ ହୁଏତ 

ଜାଣି ପାରୁନ 

ସେ ମୋର କି 

କ୍ଷତି କରିଛି । 

ସେ କହିଲା ଏକ୍ଷଣି 

ପୁଷ୍କରିଣୀରେ ସ୍କାହାନ 

ସାରି ଫେରିବ । କିନୁ 

ସେ ହଜିଯାଇଛି ସେଇ 

ଦୁଷ୍ଟା ରମଣୀର କୁଞ୍ଜରେ 

ତା'ର ନିବିଡ଼ ବନ୍ଧନରେ । 


ପ୍ରେମବ୍ୟାପାରରେ ବିରହଜନିତ ଦୁଃଖ ସହିହେବ, କିନୁ ପ୍ରତାରଣା ଅସହ୍ୟ । ଶର୍ଷା 
ପ୍ରେମର ଅନ୍ୟତମ ସହଚର । ପ୍ରେମିକ କୌଣସି ନୀତିରେ ବନ୍ଧା ନୂହେଁ । ସେ ଚିରକାଳ 
ତା'ର ସ୍ଵାଧୀନତା ଉପଭୋଗ କରେ । ପୁଣି ଏତକ ସ୍ଵାଧୀନତାପାଇଁ ତା” ପ୍ରେମିକାର 
ଶତବାର ଅଶ୍ରମୁଞ୍ଚନ ହେଉପଛେ, ସେକଥାକୁ ସେ ଖାତିରି କରେନି | କିନୁ ଆଶ୍ଚଯ୍ୟ ଲାଗେ 
ପ୍ରେମିକର ଏଭଳି ଶଠତାର ବାରମ୍ବାର ଶିକାର ହେଇ ମଧ୍ଯ ପ୍ରେମିକା ତା'ର ବାହୁବନ୍ଧନରେ 
ପୁଣି ପୁଣି ଆକ୍ରାନ୍ତ ହୋଇ ସବୁ ପଛକଥା ଭୁଲିଯାଏ ।ଂ 

ରୂପାନନ୍ଦଙ୍କ ଭାଷଣ ଶେଷ ପର୍ଯ୍ୟାୟରେ ପହଞ୍ଚଲା । ବିଦାୟବେଳାର ବିରହାମତ୍ମକ 
ଓ ଅଶ୍ରଳ ଗୀତଟିଏ ଆବୃତ୍ତି କରିଦେଇ ସିଏ ଶ୍ରୋତାମାନଙ୍କ ଠାରୁ ବିଦାୟ ନେବାପାଇଁ 
= 
ଚାହିଁଲେ । 


* “ଆକାଶରେ ବିଜୁଳିର ଚମକ, 
ମେଘର ଆଡ଼ମ୍ବର 

ପରଦେଶୀ ପଥ୍‌କର ମନ 

ସିକ୍ତ ହେଲା ବରଷାର 

ପ୍ରତିଟି ବିନ୍ଦୁରେ । 

ବର୍ଷା ତା' ଲୋତକ ହୋଇ 
ବହିଗଲା ଦେହରେ, ମନରେ । 
ପ୍ରିୟତମା ପନ୍ନୀ 

ନିଜ ଠାରୁ ରହିଲେ ଦୂରରେ 
ସବୁ ଦମ୍ଭ 

ଆଶାର କିଶଳୟ 

ମଉଳେ ମନରେ । 

କି ଲାଭ ଏଭଳି 

ଜୀବନ, ଅସହ୍ୟ । 

ଯାହା ଖାଲି ମପାଯାଏ 
ଆଞ୍ଜଳାଏ ଲୁଣିଆ ଲୁହରେ । 


ସତକୁ ସତ ମନେହେଲା ଭାଷଣର ଶେଷ ପର୍ଯ୍ୟାୟ ବିରହ ଲଗ୍ନରେ କବଳିତା 
ରୂପାନନ୍ଦ, ତାଙ୍କ ଭାଷଣ ଶେଷକଲେ । ପୁଣି ଥରେ କୃତଜ୍ଞତା ପ୍ରକାଶକରି କହିଲେ, ‘ ‘ପ୍ରିୟ 
ବନ୍ଧୁଗଣ, ଏତେ ସମୟ ଧରି ଆପଣମାନେ ମୋର ଏ ଉପସ୍ଥାପନାକୁ ସହୁଦୟତାର ସହିତ 
ଘେନା କରିଥୁବାରୁ ମୁଁ ଆପଣଙ୍କ ଠାରେ ମୋ ଅନ୍ତରର କୃତଜ୍ଞତା ଜ୍ଞାପନ କରୁଛି । ମୁଁ 
ବିଶେଷ ଭାବେ ଧନ୍ୟବାଦ ଦେଉଛି ମୋର ସହଯୋଗୀ ଭାଷ୍ୟକାର ଏଡ୍‌ୱାର୍ଚଙ୍କୁ ଯିଏ ତାଙ୍କ 
ପାଶ୍ଚାତ୍ୟ ଅନୁଶୀଳନାମତ୍ମକ ଆଭିମୁଖ୍ୟରେ ଚିତ୍ରାମ୍ମକ ବ୍ଯବଧାନକୁ ପ୍ରାଧାନ୍ୟ ଦେଇ ଆମର 
ବକ୍ତବ୍ୟକୁ ଶାଣିତ କରିବାରେ ସାହାଯ୍ଯ କରିଛନ୍ତି । ଏହି ଗ୍ରନ୍ଧରେ ଆପଣ ପାଇପାରିବେ 
ପ୍ରାଚ୍ୟର ଭାବପ୍ରବଣତା ଓ ପାଶ୍ଚାତ୍ୟର ତଥ୍ୟାନୁସନ୍ଧିସା ଓ ଅନୁଶୀଳନାମ୍ବକତା । ନିଖୁଣ ଓ 
ଅତ୍ୟନ୍ତ ରୁଚିପୂର୍ଣଣ ଭାବରେ ଏହି ବହିଟିକୁ ନିର୍ମାଣ କରିବାରେ ତାଙ୍କ ଶ୍ରମ ଓ ନିଷ୍ଠା ପ୍ରଶଂସନୀୟ ! 
ମୁଁ ଶୁଣିବାକୁ ପାଉଛି ଆଗାମୀ ବର୍ଷର ଫ୍ରାଙ୍କଫର୍ଟ୍‌ ବିଶ୍ଵ ପୁସ୍ତକ ମେଳାରେ ଏହି ବହିଟି 
ପ୍ରତିଯୋଗିତାରେ ଅଂଶଗ୍ରହଣ କରିବ ।! ସୁଇଜରଲ୍ୟାଣ୍ଡ ଭଳି ଧନାଢ଼୍ୟ ଦେଶରେ ପ୍ରେମ, 

ଶାସ୍ତ୍ରୀୟତା ଓ ନାନ୍ଦନିକତାର ଏଭଳି ଆଦର ମୋତେ ବିହ୍ଵଳିତ କରିଦେଉଛି । ମୋତେ ଏହି 
ଭାଷଣପାଇଁ ନିମନ୍ତ୍ରଣ କରିଥିବାରୁ ପୁଣିଥରେ ମୁଁ ଧନ୍ୟବାନ ଅର୍ପଣ କରୁଛି ।' ' 


ଶେଷରେ ମ୍ୟୁଜିୟମ୍‌ର ନିର୍ଦେଶକ ଡକ୍ଟର ଏଡୱାର୍ଡ୍‌ ଜର୍ମାନ୍‌ ଭାଷାରେ ତାଙ୍କ 
ଞପଚ୍ରାରିକ ଧନ୍ଯବାନ ଅର୍ପଣକଲେ । ରୂପାନନ୍ଦ ଜର୍ମାନ୍‌ ଭାଷା ବୁଝି ପାରୁନଥିଲେ ମଧ୍ଯ 
ପ୍ରେକ୍ଷାଗ୍ଛହ ଘନଘନ କରତାଳିରେ ଫାଟି ପଡ଼ଥବାରୁ ସେ ଠଉରେଇ ନେଲେ ଯେ 
ଶ୍ରୋତାମାନେ ତାଙ୍କର ବକ୍ତବ୍ୟକୁ ଅତି ଆନନ୍ଦର ସହ ଗ୍ରହଣ କରିଛନ୍ତି । ତାଙ୍କ ବକ୍ତବ୍ୟରେ 
ଡକ୍ଟର ଏଡ୍‌ୱାର୍ଡ୍‌ ଓଡ଼ିଶାରେ କଟାଇଥ୍‌ବା ସ୍ମରଣୀୟ ମୁହୂର୍ରଗୁଡ଼ିକୁ ମନେପକାଇ ଓଡ଼ିଶାବାସୀଙ୍କ 
ଆତିଥ୍ୟ ଓ ଉଦାରତାପାଇଁ କୃତଜ୍ଞତା ଜଣାଇଛନ୍ତି 


ତା'ପରେ ଜୁରିକ୍‌ ସହରର ପରିଚ୍ରିତ ବନ୍ଧୁ ଓ ବାନ୍ଧବୀମାନେ ସ୍ବେହରେ ରୂପାନନ୍ଦଙ୍କୁ 
ଆଲିଙ୍ଗନ କଲେ ଓ ପ୍ରତିବଦଳରେ ସ୍ତେହାଶିଷ ଚୁମ୍ବନ ଗ୍ରହଣକଲେ । ଅନ୍ୟମାନେ 
କରମର୍ଦଦନ ପାଇଁ ହାତ ବଢ଼େଇଲେ | ରୂପାନନ୍ଦ ଜୁରିକ୍ବାସୀଙ୍କ ଭଦ୍ରୋଚ୍ରିତ ବ୍ୟବହାରରେ 
ଅତ୍ୟନ୍ତ ଉତଫୁଲ୍ଲିତ ହୋଇଉଠିଲେ | ଯେଉଁମାନେ ସଂଗ୍ରହାଳୟରୁ “ ଆମରସ୍‌ ଡିଲାଇଟ୍‌ ' 
ଗ୍ରଚନ୍ନ କିଣି ନେଉଥିଲେ, ଦୁଇଜଣ ଭାଷ୍ଯକାରଙ୍କୁ ଏକାଠି ପାଇ ବହିରେ ଅଟୋଗ୍ରାଫ୍‌ 
ନେବାପାଇଁ ସେ ଦୁହିଁଙ୍କୁ ଘେରିଗଲେ । ଏକ ରାଜାବେଶ ଲଗ୍ନରେ ଲୋକାର୍ପଣ ସନ୍ଧ୍ୟାର 
କାର୍ଯ୍ୟକ୍ରମ ଶେଷହେଲା । 


୧୧୮ ରୂପ ରଙ୍ଗ ଅନଙ୍ଗ 

ତୃତୀୟ ପୁଲକ : ଆଦିମ ଉଦ୍ଦୀପନା 


~~ 


ଜୁରିକ୍‌ରେ ପହଞ୍ଚବା ପରଠାରୁ ବରଫବର୍ଷା ଓ ହାଡ଼ଭଙ୍ଗା ଶୀତ ସତେ ଯିମିତି 
ରୂପାନନ୍ଦଙ୍କୁ ଅହନ୍ତା କରୁଛି । ତଥାପି ବରଫର ଶୀତଳ କାରୁଣ୍ୟ ଭିତରେ ଅମରୁଶତକର 
ଲୋକାର୍ପଣ ସନ୍ଧ୍ୟା ଓଡ଼ିଶାପ୍ରେମୀ ସୁଇସ୍‌ବାସୀଙ୍କୁ ରତି ଆସ୍ବାଦନର ନବ ଉନ୍ଲେଷରେ ଉନ୍ମାଦିତ 
କରିଦେଇଛି । ପ୍ରଦର୍ଶନୀର ରୂପ ସମ୍ବେଦନାରେ କାବ୍ୟ ତା'ର ସ୍କୂରଣ ଭରିଦେଇଛି । 
ଚିତ୍ରଗୁଡ଼ିକ ଗୋଟିଏ ଅଜଣା ମହକରେ କଲ୍ଲୋଳିତ ହୋଇଯାଇଛନ୍ତି। ରୂପାନନ୍ଦଙ୍କ ଉପସ୍ରାପନା 
ସେମାନଙ୍କୁ ପ୍ରେମର ଏକ ନୂତନ ବ୍ୟାଖ୍ୟାରେ କୌତୂହଳୀ କରିଦେଇଛି । ଅନେକ ପ୍ରଶ୍ନବାଚୀ 
ଅଟିହ୍ନା ମୁହଁ ଭଳି ଜିଜ୍ଞାସାରେ ଉକ୍କଶ୍ଠିତ ହୋଇ ଉଠିଛନ୍ତି । କାମବାସନାକୁ ଚରିତାର୍ଥ କରିବା 
ପାଇଁ ଚଉଷଠି ପ୍ରକାରର ରତିବନ୍ଧ କ'ଣ ଅପରିହାର୍ଯ୍ୟ ? କ'ଣ ସମ୍ଭବ ? ସମ୍ଭବ ହେଲେ 
ବି ଏହା କ”ଣ ବାସ୍ତବ ରୂପାୟନ ? ଏଭଳି ବିଚିତ୍ର ପ୍ରଶ୍ନ ଯାହା ଆଗରୁ କେବେ ବି ଶୁଣା 
ନଥୁଲା, ତାହା ଏବେ ଜୁରିକବାସୀଙ୍କୁ ବିଚଳିତ କରୁଛି । ବେଳେବେଳେ ଜୀବନର ସାଧାରଣ 
ଚଳଣିରେ ଯେଉଁ ଜାତି ଆପାତତଃ ରକ୍ଷଣଶୀଳ ବୋଲି ମନେହୁଏ, ସେମାନେ ରତି ଭଳି 
ଏକ ମୌଳିକ ତଥା ଜୈବିକ ଆବଶ୍ୟକତାକୁ କଳାରେ ଓ କାବ୍ୟରେ ପରିଣତ କରିଦେଇ 
ତାକୁ ଦେହର ଘର୍ମାକ୍ତ କଞ୍ଜାଳ ମଧ୍ଯରୁ ଅଲଗା ନାନ୍ଦନିକତାର ଓ ଆନନ୍ଦବୋଧର ଚରମ 
ପର୍ଯ୍ୟାୟରେ ପହୁଞ୍ଚାଇ ଦେଇପାରିଛନ୍ି । ଅର୍ଥ କେବେ ପ୍ରେମର ବାଧକ ହେଇ ଠିଆ ହେଇନି । 
ପ୍ରକୃତିର ବିଚିତ୍ରଲୀଳା ଏଭଳି ଉଦାର ଓ ସହାନୁଭୂତିଶୀଳ ଯେ ସଂସାରର ସବୁଠାରୁ 
ଅପାଡ୍‌କ୍ତେୟ ମଣିଷ ବି ପ୍ରେମର ଓ କାମର ସ୍ଵାଦ ନିର୍ବିବାଦରେ ପାଇପାରେ । ବାୟୁ, 
ଆଲୋକ ଓ ଜଳ ଭଳି ପ୍ରେମ ଅପର୍ଯ୍ୟାପ୍ତ । 

କାବ୍ୟରେ ପ୍ରେମ ସଦା ରସାଳ ଓ କାରୁଶିଜ ବିମଣ୍ଡିତ । ସାହିତ୍ୟ କୁଆଡ଼େ ସତ୍ୟ ହିଁ 
ପ୍ରକଟ କରେ । କିନ୍ତୁ ଦେଖାଦେଇଛି, ନିଛକ ବାସ୍ତବତା ନୁହେଁ, କଳନା ହିଁ ସାହିତ୍ୟର 
ଉପଜୀବ୍ୟ |! ଏଣୁ ବାସ୍ତବ ଦେହଗୁଡ଼ିକରେ କଳଛନାର ପୁଟ ଦେଇଦେଲେ, ସେମାନେ 
ଶିଛୀର ବୋଲମାନି ଚଉଷଠି କ 'ଣ, ଚଉଦ ସହସ୍ର ରୂପରେ ରତିକେଳି ରଚିଦେବା ଆଶ୍ଚର୍ଯ୍ୟ 
ନୁହେଁ । ଅନଙ୍ଗ ଅଶରୀରୀ ବୋଲି ସିଏ ଅସଂଖ୍ୟରୂପରେ ପ୍ରକଟିତ ହୋଇଯାଆନ୍ତି । କାମନାର 
ଏଭଳି ଏକ ବ୍ଯାକରଣ ସହିତ ସୁଇସ୍‌ବାସୀ ଆଗରୁ ପରିଚିତ ନଥିଲେ । ଅମରୁଶତକ 
କାବ୍ୟ ବହୁବର୍ଷ ଆଗରୁ ଜର୍ମାନ ଭାଷାରେ ଅନୁଦିତ ହୋଇସାରିଥିଲା, ତଥାପି ଏଭଳି 
ପ୍ରଦର୍ଶନୀ ମାଧ୍ୟମରେ ଲୋକଲୋଚନକୁ ଆସିନଥଲା। ସତେ ଯିମିତି ଚିତ୍ରଗୁଡ଼ିକ ହିଁ ଏଇ 
ସୁପ୍ତ କାବ୍ୟରେ ଶକ୍ତି ଭରିଦେଲା । 


ରୂପାନନ୍ଦ କଳନା କରିଛନ୍ତି, ହୁଏତ ଶତ ପ୍ରତିଶତ ଦର୍ଶକ ଓ ଶ୍ରୋତା ପ୍ରଦର୍ଶନୀ ଏବଂ 
ଲୋକାର୍ପଣର ସମ୍ମୋହନକୂ ଆକଣ୍ଠ ପାନକରି ଘର ବାହୁଡ଼ି ଗଲାପରେ ସେ, ସେମାନଙ୍କ 
ଦୈନନ୍ଦିନ ଅୟସ ଓ ଆରାମର ଶୟନକକ୍ଷଗୁଡ଼ିକୁ ଏକାନ୍ତ ରତିଗ୍ଧହରେ ପରିଣତ କରିଦେଇ 
କାମଦେବଙ୍କୁ ଆବହନ ପୂର୍ବକ କାମକଳାର ରୂପାୟନରେ ଖୁବ୍‌ ସମ୍ଭବତଃ ମାତି ଯାଇଥବେ । 
ସଂଗ୍ରହାଳୟର କାଉଣ୍ଟର୍‌ରୁ ସେମାନେ କେବଳ “ ଆମରସ୍‌ ଡିଲାଇଟ୍‌' ଗ୍ରଚ୍ଧ ଖଣ୍ଡିଏ ଖଣ୍ଡିଏ 
କିଣିନେଇନାହାନ୍ତି ତ, ତା” ସାଙ୍ଗରେ ଅଲକ୍ଷ୍ୟରେ କାମଦେବ ଓ ରତିଙ୍କୁ ନେଇ ଘର 
ଫେରିଛନି । ଗ୍ରନ୍ନଟି ବରଫର ଶୀତଳ ବନ୍ଧନୀରୁ ମୁକୁଳି ଗଲାପରେ ଶୟନକକ୍ଷର ଉତ୍ତ 
ଜଳବାୟୁରେ ଜୀବନ୍ୟାସ ପାଇଯାଇ ସେମାନଙ୍କୁ ରତିମୁଖର କରିଦେଇଥୁବ | ପ୍ରଚ୍ଵେଦନା 
ଦେଇ କହିଥବ, ଆଉ ବିଳମ୍ବ କାହିଁକି ? ତମେ ଏବେ ନା ୟୁରୋପୀୟ, ନା ଅଣ- 
ୟୁରୋପୀୟ; ନା ସଭ୍ୟ, ନା ଅସଭ୍ୟ ନା ସଂସ୍କୃତ ନା ଅସଂସ୍କୃତ - ଏସବୁ ଦ୍ଵୈତ ଭାବନାରୁ, 
ବିଭେଦର ଚିହୁଟରୁ ଉର୍ବ୍ବରେ । ତମେ ମଣିଷ, ଆଦିମ କାମନା ଓ ବାସନାରେ ଦହି ହେଉଥିବା 
ନିରୋଳା ପ୍ରାଣର ପ୍ରତିନିଧ୍ୂ । ଆସ, ନିଜକୁ ପ୍ରତାରିତ କରିଦେଉଥବା ପଟାଟୋପ ଓ 
ପୋଷାକ ଖୋଲିଦିଅ ! ବାହାରେ ଅବିରାମ ବରଫ ବର୍ଷା, କୋହଲା ପବନ, ଆଇସ୍‌୍ର ସ୍ପିଷ୍ 
ଶୀତଳ ପରିବେଶ ¦ ସବୁ ଗଛଲତା ଉଲଗ୍ନ, ଶାଖା ପ୍ରଶାଖା ପଲ୍ବହୀନ । ତମେ କିନ୍ତୁ ତମ 
ରତିମନ୍ଦିରଗୁଡ଼ିକରେ ସୁରକ୍ଷିତ । ଏ ମଦନ ମନ୍ଦିରରେ ତମେ ସାକ୍ଷାତ କାମଦେବ ଓ ରତି । 
ଆଉ ସଂଭ୍ରମ କାହାକୁ ? 


ଏହା କେବଳ ଗୋଟିଏ ଘରର କାହାଣୀ ନୁହେଁ । ଏହା ଏହି ନଗରୀର, ସମଗ୍ର 
ଦେଶର ଓ ବିଶ୍ବର । ଲକ୍ଷ୍ଯ କର, ଦାବାନଳ ଭଳି ଏ ରତିଉନ୍ନାଦନା ଗୋଟିଏ ଘରୁ ଅନ୍ୟ 
ଘରକୁ, ଗୋଟିଏ ଖଞ୍ଜାରୁ ଅନ୍ଯ ଗୋଟିଏ ଖଞ୍ଜାକୃଟ ଗୋଟିଏ ଜନପଦରୁ ଅନ୍ଯ ଏକ 
ଜନପଦକୁ ଦେଖୁ ଦେଖୁ ବ୍ଯାପିଯାଉଛି । ରତି ତା'ର ବଳୟ ଭିତରେ ସମଗ୍ର ମାନବ 
ଜାତିକୁ କବଳିତ କରିଦେଉଛି । ମନେ ହେଉଛି ନିକାଞ୍ଚନ ମଦନ ମନ୍ଦିରର କାନ୍ଧ, ବାଡ଼, 

ବର୍ଲିନ ପ୍ରାଚୀର ଭଳି ଭୂଷୁଡ଼ି ପଡ଼ଛି । କାମନାର ଲେଲିହାନ କିହ୍ଵା ଅରଣା ମଇଁଷି ଭଳି 
ମାତିଛି । ଯିମିତି ଯୁଦ୍ଧଭୂମିରେ ମହୀଷାସୁର ହେଇ ସେ ମାତିଥଲା । ତା'ର ଜୀବନର ଲକ୍ଷ୍ୟ 
ଥଲା ଜଗତ୍‌ ଜନନୀ ଦୁର୍ଟାଙ୍କର ଜାନୁ ଯୌବନ ଚାକ୍ଷୁଷ କରିବା । 


ମହିଷାସୁରକୁ ଦମନ କରିବାପାଇଁ ଲୋଡ଼ା ହେଇଥୁଲା ଯୁଦ୍ଧ ଓ ରକ୍ତପାତ ! ପୁରୁଷର 
ବର୍ବରୋଚିତ ବାସନା, ଶକ୍ତିର ଉନ୍ମାଦ ରୂପ ଆଗରେ ହାର ମାନିଥୁଲା ! ଦୁର୍ଗା ଉଲଗ୍ନ, 
ମୁକ୍ତକେଶା ଓ ମଦମତ୍ତା ହେଇ ରକ୍ତର ହୋଲି ଖେଳିଥିଲେ । ସେ ପିଶାଚିନୀ ଓ ଡାକିନୀଙ୍କ 
ଗହଣରେ ତାଣ୍ଡବ ରଟିଥଲେ ¦! ସେ ଶେଷରେ ହୋଇଯାଇଥିଲେ କାଳର ଅଧ୍ଷ୍ଠାତ୍ରୀ ଦେବୀ, 
କାଳୀ | ତଥାପି ତାଙ୍କ ଦେହର ଜ୍ବାଳା ପ୍ରଶମିତ ହେଇନଥୁଲା | ସେ ହିତାହିତ ଜ୍ଞାନ ହରେଇ 
ଦେଇ, ଶିବଙ୍କ ଉପରେ ଆରୁଢ଼ ହେଇ ରତି ରଟିଥୂଲେ ¦ ସେହିବେଳ ଠାରୁ ନାରୀ ଉନ୍ମାଦିନୀ । 
ତା'ର କାମନା ଉଗ୍ର, ଅଶାନ୍ତ, ଅସ୍ଥିର । ସପତ ସିନ୍ଧୁର ଘନନୀଳ ବକ୍ଷରେ ତରଙ୍ଗ ହୋଇ 
ସୁଦ୍ଧା କାମନା ଉତ୍ତାଳ, ଉନ୍ମାଦ । କୂଳକୁ, ବାରମ୍ବାର ଫେରିଆସି ଯନ୍ତ୍ରଣାରେ ମଥାପିଟେ । 
ଯନ୍ତ୍ରଣା ଅତୃପ୍ତିର । 


କାମନା ସଦା ଅତୃପ୍ତ । ଏଣୁ ତଥାଗତ ବୁଵ୍ଧଙ୍କୁ ଦୃଢ଼କଣ୍ଠରେ ଘୋଷଣା କରିବାକୁ 
ହେଲା, “ କାମନାର ବିନାଶରେ ଦୁଃଖର ବିନାଶ ।” ବୁଵ କ'ଣ ଅନଙ୍ଗଙ୍କ ପ୍ରତିଦୃନ୍ଦ୍ରୀ ? 
ଅନଙ୍ଗ କାମ ଭାବନାକୁ ଜାଗ୍ରତ କରିବେ, ଆଉ ତଥାଗତ କହିବେ କାମକୁ ବିନାଶକର । 
ଯେତେ ଦିନ ଯାଏ ଅନଙ୍ଗ ଜୀବିତ, ସେତେ ଦିନ ଯାଏ ବୁଦ୍ଧଙ୍କ ବାଣୀର ଆବଶ୍ୟକତା । 
କିନ୍ଧୁ ଓଷୋ କହିଲେ କାମନାର ଦମନରେ ପରିତ୍ରାଣ ନାହିଁ, ଯାହା ସଂଭୋଗରେ ଅଛି । 
ଭୋଗରେ ହିଁ ନିର୍ଲିପ୍ତତା । ରାଜଜ୍ଞ ଜନକଙ୍କ ଭଳି, ସିଂହାସନକୁ ସାଙ୍ଗରେ ଘେନି ସନ୍ୟାସ । 
ଜଳରେ ପଦ୍ଧପତ୍ର ଝ ଭଳି ବାସ । ହେ ସୁଇସ୍‌ବାସି ! କାମନାରୁ ମୁକ୍ତିପାଇଁ ଦୁଃଖକୁ ବିନାଶିବାର 
ଆବଶ୍ୟକତା ନାହିଁ । ଦେଖ, ବରଫର ଶୀତଳ ଚାଦରରେ ଆଛାଦିତ ଜୁରିକ୍‌ ହଦ କାମନାର 
ଅଗ୍ନିରେ ଜଳିଯାଉଛି । ଦେଖ, ପ୍ରତ୍ୟେକ ବରଫକଣା କାମଦେବଙ୍କ ଧନୁରେ ଫୁଲର 
ନାରାଚ ହେଇ ପ୍ରତ୍ୟେକଙ୍କ ଅଙ୍ଗରେ କାମନାର ବିଷ୍ାଳା ଭରିଦେଉଛି । ଦେଖ, ନିଜ 
ଦେହ ବୋଲି ଅଭିମାନ କରିବାପାଇଁ କାହାର ସାଧ୍ଯ ନାହିଁ । ସବୁ ଦେହ କାମର ଆୟଭ୍ତାଧୀନ | 
ଦେହ ମାତ୍ରେ ଯୋନିମୟ, ଲିଙ୍ଗମୟ । 


ରୂପାନନ୍ଦ ସୁଇସ୍‌ବାସୀଙ୍କୁ ସ୍କରଣେଇ ଦେବାପାଇଁ ଚାହୁଁଛନ୍ତି । ହେ, ବିଶ୍ବର ବିତ୍ତଶାଳୀ 
ବନ୍ଧୁଗଣ ! ଲିଙ୍ଗ ଓ ଯୋନିର ନିଲିପ୍ତ ପ୍ରତୀକାମ୍ମକତାକୁ ଭାରତୀୟମାନେ ରୂପରେ ପ୍ରକାଶ 
କରିଦେଇଛନ୍ତି ବହୁ ଆଗରୁ । ଏହା ଯୌନାତ୍ମକତା ନୁହେଁ । ସଂଯୋଗର, ପୁଣି ଯୋଗର 
ଶୀର୍ଷ ଅନୁଭବ । ଯୋଗ ଓ ଯୌନାମତ୍ମକତାର ଅନୁଭବ ଏକାଭଳି ! ଚରମ ପ୍ରାପ୍ତିର ଅନୁଭବ । 
ଏହି ପ୍ରତୀକାତ୍ମକତା ଭିତରେ ମଧ୍ଯ କାବ୍ୟର ଓ ଚିତ୍ରର ଅନୁରଣନ | ଅମରୁଶତକ ତ ନବମ 
ଦଶମ ଶତାଦ୍ଦୀର କାବ୍ୟ | କିନ୍ତୁ ଲିଙ୍ଗ-ଯୋନିର ଶୈଳିକ ପରିକଳନା ବହୁ ପ୍ରାଚୀନ । ଏହା 

ଖ୍ରୀଷ୍ଟପୂର୍ବର ରୂପ ଚାତୁରୀ । ତମ ଫ୍ରଏଡ୍‌ଙ୍କ ଯୌନ ବ୍ୟାପକତାର ବ୍ୟାଖ୍ୟାନ ବହୁ ପରର 
କଥା । ସିଏ କ”ଣ ଏମିତି ନୂଆ କଥା କହି ପକେଇଲେ ଯେ, ସମଗ୍ର ମେଦିନୀ ଯୋନିମୟ 
ହେଇଗଲା, ଧରଣୀ କମ୍ପିଲା, ସମ୍ପର୍କର ପ୍ରତିମୋଡ଼ରେ ଯୋନି ଭାବଟିଏ, ସମ୍ଭାବନାଟିଏ 
ଅପରକୁ ଭେଟିବା ଅପେକ୍ଷାରେ ରହିଲା । ଏଭଳି ଚିନ୍ତା କୁଆଡ଼େ ଯୁଗାନ୍ତକାରୀ ହେଇଗଲା । 
ମତାପୁତ୍ର ପିତାକନ୍ଯା, ଭଗିନୀଭାତ୍ରାର ସମ୍ପର୍କ କାମର ସୁକ୍ଷ୍ମବନ୍ଧନୀ ଭିତରେ ଛନ୍ଦି ହୋଇଗଲା । 
ସମସ୍ତେ କାମନାର ଆଧାର ପାଲଟିଗଲେ । ସମସ୍ତେ ସମସ୍ତଙ୍କୁ ଇଚ୍ଛିଲେ | ଅନଙ୍ଗ ନିଜକୁ 
କୋଟି କୋଟି ରୂପରେ ଉଭା କରେଇଦେଲେ ସବୁଠି, ସବୁବେଳେ, ସମସ୍ତଙ୍କ ପାଖରେ ! 
ସିଏ ବଜ୍ରକଣ୍ଠରେ ଉଦ୍‌ଘୋଷଣା କରି କହିଲେ, ହେ ଆଦିମ କାମ-ସ୍ବରୂପ, ତମେ କାମ ଓ 
ରତିର ସମ୍ଭୋଗରୁ ସୃଷ୍ଟ ଜଣେ ଜଣେ ଦେହଧାରୀ ମଣିଷ । ତମ ଦେହ ଓ ମନକୁ ମୁଁ 
କରାୟତ କରିସାରିଛି । ଏଣୁ ତମେ ପ୍ରତ୍ୟେକେ ରତି ଓ କାମର ମନ୍ଦିର । କାମ ବାସନାର 
ପ୍ରତିପୋଷଣ ଓ ତା'ର ଚରିତାର୍ଥ ପ୍ରତ୍ୟେକଙ୍କ ସହଜାତ ପ୍ରବୃତ୍ତି । ସମସ୍ତ ତଥାକଥୃତ 
ଜାଗତିକ ସମ୍ପର୍କ ତୁଚ୍ଛ । ସବୁ ସମ୍ପର୍କ ମାୟା ଓ ମୋହର ପ୍ରକ୍ଷେପ | ନାରୀ ଓ ପୁରୁଷର ସମ୍ପର୍କ 
ହିଁ ଚିରନ୍ତନ । ଏଣୁ ଅନ୍ୟ ସବୁ ସାମାଜିକ ସମ୍ପର୍କକୁ ପରିହାର କର । ପ୍ୟୁପାରୁ ପ୍ରଜାପତି 
ହେଇଯାଅ । ସାପ ଭଳି ନିଜର ଅଲୋଡ଼ା କାତି ପରିତ୍ୟାଗ କରି ମୁକୁଳି ଆସ ଏହି ଆଦିମ 
ପୂଥବୀର ଚିର ବସନ୍ତରେ ପୁଲକିତ ଉପବନ ଭିତରକୁ । ଏଠି ସବୁ ବୃକ୍ଷ ପାରିଜାତ, 
ଏଠାକାର ସବୁ ନଦୀ ଗଙ୍ଗା, ସବୁ ପର୍ବତ ସ୍ଵର୍ତମେରୁ, ମାଟି ସ୍ଵର୍ଣ୍ଠପ୍ରସୁ ଘନ ସବୁଜ 
ଉପତ୍ୟକାରେ ସଦା ରତୁମତୀଘାସର ଗାଲିଚା | ଏଠି ସବୁଫଳ ଅମୃତ, ସବୁ କୁଞ୍ଜ ନିଭୃତ, 
ଏକାନ୍ତ ଓ ରମଣୀୟ |! ବେତସ କହ, ଜୁଇ କହ, ଜାଇ କହ, ମାଳତୀ, ମାଧବୀ କହ ସବୁ 
କୁଞ୍ଜ କେଳିଗୁହ । ଏଠାକାର ସମସ୍ତ ନାରୀ ଅଭିସାରିକା, ଭୋଗ୍ୟା ! ସବୁ ପୁରୁଷ ଏଠି 
ଲମ୍ପଟ, କାମୋନୃର | ନିଜ ହାତରେ ପ୍ରାଣପ୍ରିୟା ନାୟିକାର ଆଖୁ ବୁଜିଦେଇ ଅନ୍ୟ ନାୟିକାର 
ଅଧର ଚୁମ୍ବିବାରେ ବିଶ୍ଵାସ କରୁଥୁବା ମଣିଷ । ନିଜ ରତିଲଗ୍ନା ନାୟିକା ପାଖରୁ ଖସିଆସି, 
ଅନ୍ୟ ନାୟିକାର କେଳିକୁଞ୍ଜରେ ତା ସ୍ତନଭାଣ୍ଡରୁ ମଧୁ ପିଇବାର ଧୂଷ୍ଟତା ଏଠିକାର ନିତିଦିନିଆ 
ଘଟଣା । ନିଜ ଅଙ୍ଗରେ ଅନ୍ୟ ପୁରୁଷର ନଖ ଦନ୍ତ ଚିହ୍ନ ବହନ କରି ମଧ୍ଯ ରାତ୍ରିର ଘନ 
ଅନ୍ଧାରରେ ନିଜ ଦେହଟିକୁ ସଜଫୁଲ ଜ୍ଞାନରେ ନିଜ ପୁରୁଷ ପାଖରେ ସମର୍ପି ଦେବାର 
ବୈଧତାକୁ ଏଠି ହେଜିବାର କଥା | ଉିଦ୍ଧତ୍ୟ ଓ ଲଜ୍ୟାହୀନତା ଏଠିକାର ସ୍ଵାଭାବିକ ସମ୍ପର୍କରେ 
ପ୍ରତ୍ୟୟ ଭରିଦିଏ । ଆଦିମତାର ଆବାହନ କରିବାପାଇଁ ଉଲଗ୍ନ ନରନାରୀଙ୍କ ଶିବିରର 
ଆୟୋଜନ ତମ ପରିଭାଷାରେ ଆଧୁନିକ, ଅତ୍ଯାଧୁନିକ ହୋଇପାରେ । କିନ୍ତୁ ଏଭଳି 
ପରିକଛନାରେ ନୂତନତା ନାହିଁ । ତମ ନ୍ୟୁତିଷ୍ଟ ଶିବିରର ଆୟୋଜନରେ ଅଭିନବ ବୋଲି 
କିଛି ନାହିଁ । ଏଠି କାମ ଉପବନରେ ସମସ୍ତେ ଉଲଗ୍ନ ଓ ବିକାରଶୂନ୍ୟ । ଏହି ଆନନ୍ଦ ବନ 
ହିଁ ତମମାନଙ୍କର ପରିକଳିତ ସ୍ଵର୍ଗ । ଏଠି ସମସ୍ତେ ଅମର, ଅଜର ଓ ଚିରନ୍ତନ; ଶରଣକୂଳ 
ଚିତ୍ରକାରଙ୍କ ଚିତ୍ରିତ ନାୟକ ଓ ନାୟିକା ଭଳି । 

ଲୋକାର୍ପଣ ସନ୍ଧ୍ୟାର ଉପସ୍ଥାପନାରେ ରୂପାନନ୍ଦଙ୍କ ଶେଷ ବାକ୍ୟ ଥୁଲା । ‘ହେ 
ମୋର ପ୍ରିୟ ବନ୍ଧୁ ଓ ବାନ୍ଧବୀଗଣ ! ( ସେତେବେଳକୁ ଅନେକ ବନ୍ଧୁ ଓ ବାନ୍ଧବୀ ଖେଟାଖେଟା 
ହୋଇ ଚିହ୍ନଟ ହେଇସାରିଥଲେ !) ମୋ ଭାଷଣ ସମ୍ପର୍କରେ ତମମାନଙ୍କ ମନରେ ଆଜିର 
ସମସ୍ତ ପ୍ରଶ୍ନ ବ୍ୟତିରେକ ଆଉ ଯଦି କିଛି ପ୍ରଶ୍ନ ଉପୁକିଥାଏ, ବା ଉପୁଜିବାର ସମ୍ଭାବନା 
ଥାଏ, ତାହେଲେ ସେଗୁଡ଼ିକ ମୋ ପାଖରେ ବ୍ଯକ୍ତିଗତ ଭାବେ ବା ସମିଷ୍ଟିଗତ ଭାବେ, 
ଲିଖଲତ ବା ମୌଖୁକ ଭାବେ ପହୁଞ୍ଚେଇଦେଇ ପାରିଲେ ମୁଁ ତମମାନଙ୍କର ସନ୍ଦେହ ମୋଚନ 
ପାଇଁ ଚେଷ୍କିତ ହେବି । ଏତକ କହିସାରି ରୂପାନନ୍ଦ ନିଜକୁ ନିଜେ ସମର୍ପି ଥବା ଗୁରୁ ଦାୟିତ୍ଵ 
ସମ୍ପର୍କରେ ହଠାତ୍‌ ସଚେତନ ହେଇପଡ଼ିଲେ । ଏଭଳି ବାକ୍ଯଟିଏ କହିବାର ଆବଶ୍ଯକ 
ନଥୁଲା ବୋଲି ସେ ଅନୁଶୋଚନା କଲେ | ସେ ସେଵ୍‌ଲୋଜିଷ୍୍‌ ବା କାମବିଜ୍ଞାନୀ ନୁହଁନ୍ତି ¦ 
ସେ ଫ୍ରଏଡ଼ିଆନ୍‌ ବା ୟୁର୍ଗିଆନ୍‌ ବି ନୂହଁନ୍ତି । ଜଣେ ଚିତ୍ରଶିନୀ ଓ କଳା ସମାଲୋଚକ ମାତ୍ର 
ତାଙ୍କ ଶ୍ରୋତାବନ୍ଧୁମାନେ ଯେତେବେଳେ ଶରଣକୂଳ ଶିବ ମନ୍ଦିରର ମହିମା ଓ ତା” ସହିତ 
ଅମରୁଶତକର ସମ୍ପର୍କକୁ ଆଧାରକରି ପ୍ରଶ୍ନ ପଚାରିଲେ, ସେତେବେଳେ ତାଙ୍କର କହିବା 
ଉଚିତ ଥଲା, ତମେ ଓଡ଼ିଶା ପରିଦର୍ଶନରେ ଆସ, ଶରଣକୂଳର ଶିବ ମନ୍ଦିର କେବଳ 
ନୁହେଁ, କୋଣାର୍କର ସୂର୍ଯ୍ୟ ରଥ ମଧ୍ଯ ଦେଖାଇ ତମର ସନ୍ଦେହ ମୋଚନ କରିଦେବି । 
କହିବା ହୁଏତ ଯଥାର୍ଥ ଥିଲା, ଶରଣକୃଳରେ ସମସ୍ତେ ଶରଣାଗତ ¦ ଶରଣାଗତ ନହେଲେ 
ପ୍ରେମ ସଞ୍ଚରେ ନାହିଁ । ନିଜକୁ ଅପର ନିକଟରେ ସମର୍ପି ନଦେଲେ ପ୍ରେମର ପାଖୁଡ଼ା 
ଖୋଲେ ନାହିଁ । ବର୍ଣ୍ଣ ଓ ଗନ୍ଧ ବିକଶେ ନାହିଁ । ଏହା ହିଁ ଭକ୍ତି, ପ୍ରୀତି ଓ ରତିର ପ୍ରୟାସ । 
ଶରଣକୂଳର ଚିତ୍ରକାର ଏତକ ଗହନ କଥା ବୁଝିଥୂୁଲେ ବୋଲି ବଟବୃକ୍ଷର ଶୀତଳ 
ଛାଇରେ, ଜଳାଶୟ ତଟର ନିକାଞ୍ଚନତାରେ ନିଜକୁ ଥାପିଦେଇ ଅମରୁଶତକର 
ଚିତ୍ରାୟନରେ ମନୋନିବେଶ କରିଥଲେ । ଭକ୍ତିର ଆତିଶଯ୍ୟରେ ପ୍ରତ୍ୟେକ ପ୍ରେମିକ 
ପ୍ରେମିକା ଶିବ ଓ ପାର୍ବତୀରେ ପରିଣତ ହେଇଯାଉଥୁଲା ବେଳେ, ପ୍ରୀତିର ଉତ୍କଣ୍ଠାରେ 
ଚିତ୍ରର ସବୁ ମୁହଁ ଆପଣାର ଆପଣାର ଲାଗୁଥିଲେ ଓ ରତିଦସ୍ତ୍ର ହେଲେ ନିଜ ଜୀବନର 
ପ୍ରେମିଳ ଓ କାମନାର ମୁହୁୂର୍ଭକୁ ମନୈପକେଇ ଚିତ୍ରଗୁଡ଼ିକୁ ଜୀବନର ଆଲେଖ୍ଯରେ 
ସମାହିତକରି ଦେଉଥୂଲେ | 


ଜଣେ ଶ୍ରୋତା ଶରଣକୂଳର ଚିତ୍ରକାରଙ୍କ ଗୋଟିଏ ଅଭାବନୀୟ ରୂପଯୋଜନାର 
ଉଦେଶ୍ୟ ଜାଣିବାପାଇଁ ରୂପାନନ୍ଦଙ୍କୁ ପ୍ରଶ୍ନଟିଏ ପରଗାରିଥୁଲେ । ଚିତ୍ରଟିରେ ନାୟକ ଉଲଗ୍ନ 
ହେଇ ଗୋଡ଼ଛନ୍ଦି ପଦ୍ଧାସନରେ ଉପବିଷ୍ଟ ହୋଇଥଲା । ତା'ର ଉଦ୍ୟତ ଲିଙ୍ଗ ରତି ବ୍ୟଗ୍ରତାରେ 
ଉଲଙ୍ଗ ହେଇ ତାକୁ ବିବ୍ରତ କରି ଦେଉଥଲା ଏବଂ ନିଜକୁ ସଂଯମର ସୀମା ଭିତରକୁ 
ଆଣିବାପାଇଁ ସେ ଦୁଇ ହାତ ମୁଠା କରି ସାମର୍ଥ୍ୟ ସଂଗ୍ରହ କରୁଥିଲେ । ଚିତ୍ରର ଅନ୍ୟ ଏକ 
କୋଣରେ ନାୟିକାଟି ସଂପୂର୍ଣ ଉଦୁବସ୍ତ୍ ହେଇ ସହସା .ସ୍ବାନ ସାରି ଓଦା ମୁକୁଳା ବାଳରେ 
ହଂସର ମଦାଳସୀ ଚାଲିରେ ସଂଭୋଗର ମୁହୂର୍ଭକୁ ମନେ ପକେଇ ନାୟକ ଆଡ଼କୁ ଆଗେଇ 

ଆସୁଥିଲା ! ତା'ର ଓଦା ବାଳଗୁଡ଼ିକ କେରା କେରା ହେଇ କିଆ ଫୁଲ ଭଳି କାନ୍ଧ ଉପରକୁ 
ଝୁଲି ଆସିଥଲା। ସେ ଖାଲି ହଂସ ଭଳି ବା ହଂସ ଗମନୀ ଚାଲିରେ ପାଦ ଥାପୁଥଲା, 
ସେତିକି ନୁହେଁ, ହାତ ଦୂଇଟିକୁ ଦୁଇଟି ପକ୍ଷ ଭଳି ମେଲିଦେଇ ଉଡ଼ିବାର ଉପକ୍ରମ କରୁଥଲା 
ଭଳି ମନେହେଉଥଲା । ସେ ଜଣେ ରତି ନିପୁଣା, ବିଚକ୍ଷଣା ନାରୀ ଭଳି ଜଣାପଡ଼ଥଲା 
ଯିଏ ନିଜର ଅତୃପ୍ତ ବାସନାକୁ ପୁନଃ ଚରିତାର୍ଥ କରିବାପାଇଁ ଉଦଗ୍ରୀବ ଥଲା ଯିମିତି ଭ୍ରମରଟିଏ 
ଫୁଲର ମଧୁ ପିଇସାରି, ରସ ଆସ୍ବାଦନ କରିସାରି ମଧ୍ଯ ପୁଣି ଫୁଲକୁ ଚୂମ୍ଭବିବାପାଇଁ ତା” 
ପାଖକୁ ବାରମ୍ବାର ଲେଉଟୁ ଥାଏ । ନାୟିକାକୁ ଏଭଳି ଭାବନା ଆବୋରି ଥିବା ସତ୍ବେ ସେ 
ନିଜର ମର୍ମଥାନକୁ ଯଥା ସମ୍ଭବ ସଂକୂଚିତ ଓ ଆଢ଼ଆଳ କରି ରଖୁଥିଲା । ସେତିକି ହିଁ ଥୁଲା 
ସମଗ୍ର ଚିତ୍ରର ସଂଭ୍ରମ । ଏଭଳି ଏକ ରୂପଯୋଜନାର ସତ୍ୟନିଶ୍ଠ ବିବରଣୀ ସଭାମଧ୍ଯରେ 
ପ୍ରକାଶ କରିବାପାଇଁ ରୂପାନନ୍ଦ କୁଣ୍ଠା କରିଥୁଲେ ଓ ପୁରୀ ବଡ଼ଦାଣ୍ଡରେ ଗାରକାଠ ପକେଇ 
ଯିମିତି ରଥକୁ ଅଟକେଇ ଦିଆଯାଏ, ସେଭଳି ତାଙ୍କ ଉତ୍ତରକୁ ସାମାନ୍ୟ ମୋଡ଼ି ଦେଇଥଲେ | 
ସେ ଯାହା ସଫେଇ ଦେଇଥିଲେ ତାହା ନାୟକର ପୌରୁଷକୁ ଗୌରବାନ୍ବିତ କରିଥଲା ଓ 
ନାୟିକାକୁ ଗୋଟିଏ ଅସମର୍ଥ, ରତିବିମୁଖ ନାରୀ ଭାବେ ଚିତ୍ରଣ କରିଦେଇଥୁଲା | କହିବା 
ବାହୁଲ୍ୟ ଯେ, ପ୍ରଶ୍ନକର୍ଗା ଜଣେ ଉତ୍ତର ଚାଳିଶିର ସ୍ଵାମୀ ପରିତ୍ଯକ୍ତା ମହିଳା ଥିଲେ । ସେ 
ରୂପାନନ୍ଦଙ୍କ ଚିତ୍ରଭାଷାର ନିର୍ଯ୍ୟାସକୂ ପୁରୁଷକେନ୍ଦ୍ରିକ କହି ସଂପୂର୍ଣ ଅସ୍ଵୀକାର କରିଥିଲେ 
ଏବଂ ନିଜ ବିଫଳ ବୈବାହିକ ଜୀବନର ଯନ୍ତ୍ରଣା ଦଗ୍ଧ ମୁହୂର୍ଭ ଗୁଡ଼ିକୁ ସ୍କରଣା କରି ଶରଣକୃଳ 
ଚିତ୍ରକାରର ମାନସିକତାକୁ ଅତ୍ୟନ୍ତ ସାହସର ସହିତ ଅନାବରଣ କରିଦେଇଥୁଲେ । ନାୟିକାକୁ 
ବିଫଳ ରତି-ସଂଭୋଗପାଇଁ ଦାୟୀକରିବା ପରିବର୍ରେ, ସେ ନାୟକକୁ ହୀନବୀର୍ଯ୍ୟ, ଅପାରଗ 
ଓ ଦୁର୍ବଳ ପୁରୁଷ ଭାବେ ଚିତ୍ରଣ କରିବାରେ ସଫଳ ହୋଇଥୁଲେ | ତାଙ୍କର ଯୁକ୍ତିଥିଲା ଯେ, 
ଜଣେ ରତିରଙ୍କଣା ଉଲଗ୍ନା ନାୟିକା ସମ୍ମୁଖରେ ଜଣେ ଉଲଗ୍ନ ନାୟକ ପ୍ରଭୁତ୍ଵର ଦ୍ଵାହି ଦେଇ 
ସ୍ଥାଣୁ ଓ ସ୍ଥବିର ଅଙ୍ଗମୁଦ୍ରା ପ୍ରଦର୍ଶନ କରିବା ହୀନମନ୍ୟତା ଓ ପଳାୟନପନ୍ଛୀର ପରିଗାୟକ । 
ଲିଙ୍ଗର ଉତ୍ଥାପନ କେବଳ ଏକ ଜୈବିକ ପ୍ରତିକ୍ରିୟା ମାତ୍ର, ଯାହାର ସ୍ଵାଭାବିକ ପରିଣତି 
ପରମୁହର୍ଭରେ ଶିଥଳତା ଓ ଧ୍ଵକଭଙ୍ଗରେ ସମାହିତ ହୋଇପାରେ । ଭଦ୍ରମହିଳାଙ୍କ ଯୁକ୍ତିରେ 
ରୂପାନନ୍ଦ ବାକଶୂନ୍ୟ ହେଇଯାଇଥୁଲେ । ହୁଏତ ତାଙ୍କ ଯୁକ୍ତିକୁ ଖଣ୍ଡନ କରିବାକୁ ରୂପାନନ୍ଦ 
ଚେଷ୍ଟା କରିଥଲେ ଭଦ୍ର ମହିଳା ଜଣକ ନିଜ ଜୀବନର ବହୁ ଅସଫଳ ରତି ସଂଭୋଗ 
ମୁହୁର୍ରଗର ସଚ୍ଚୋଟ କାହାଣୀମାନ ସଭାରେ ସର୍ବସମକ୍ଷରେ ମୁକୂଳେଇ ଦେଇ ଶରଣକୂଳ 
ଚିତ୍ରକାରଙ୍କ ଦାୟାଦ ରୂପାନନ୍ଦ କେବଳ ନୁହନ୍ତି, ଚିତକାରଙ୍କ ଭଳି ରୁଗ୍ଣ ମାନସିକତାରେ 
ଆକ୍ରାନ୍ତ ବହୁଶ୍ରୋତାଙ୍କୁ ଉପହାସିତ କରିଦେଇଥାନ୍ତେ । ରକ୍ଷା ହେଇଗଲା | ଭଦ୍ରମହିଳାଙ୍କ 
ଯୁକ୍ତି ଅମରୁଶତକ ଚିତ୍ରଭାଷାର ଅନ୍ୟ ଏକ ଦିଗ ଉନ୍ମୋଚନ କରୁଛି ବୋଲି କହି 
ରୂପାନନ୍ଦ ଏକ ସମ୍ଭାବ୍ୟ ହିନସ୍ତା ପରିସ୍ଥିତିରୁ ନିଜକୁ ସାମୟିକ ମୁକ୍ତ ସିନା କରିପାରିଥିଲେ, 
କିନ୍ଧୁ ରତି ରହସ୍ଯ ସଂର୍ପକରେ ସୁଇସ୍‌ବାସୀ ଯେ ଅଜ୍ଞ ନୂହନ୍ତିୟ ଏକଥା ନେଇ ସେ 
ନିଶ୍ଚିନ୍ଧ ହେଇଥଲେ ! 


୧୨୪ ରୂପ ରଙ୍ଗ ଅନଙ୍ଗ 

ବାସ୍ତବରେ ଦେଖୁବାକୁ ଗଲେ ଜଣେ ହସ୍ତିନୀ ନାୟିକାର ସଂଭୋଗ କ୍ଷମତା ଆଗରେ 
ଜଣେ ସୁସ୍ଥସବଳ ଧୁରନ୍ଧର ପୁରୁଷ ବି ରତିରଣରେ ପରାଜୟ ସ୍ଵୀକାରକରେ । ଖୁବ୍‌ ସମ୍ଭବତଃ 
ଶରଣକୁଳ ଚିତ୍ରକାରଙ୍କ ଜୀବନରେ ଏଭଳି ଅନେକ ଅଘଟଣମାନ ଘଟିଛି । ସିଏ ଶତକ 
କାବ୍ୟର ମାଧୁରିମାରେ ଅନୁପ୍ରାଣିତ ହୋଇ ଚିତ୍ର ପ୍ରକରଣରେ ବ୍ରତୀ ରହିଥ୍୍‌ବା ବେଳେ 
ତାଙ୍କ ପ୍ରେମଶୀଳା, ରତି ପ୍ରବୀଣା ପନ୍ନୀ, ଚାରୁବାଳା ସେହି କାବ୍ୟର ସମ୍ଭାବ୍ୟ ରୂପ ପ୍ରସ୍ତାବନାକୁ 
ନିକ ଅଙ୍ଗରେ ରଚିବାକୁ ଯାଇ ଚିତ୍ରକାରଙ୍କୁ ବ୍ଯଥତ ବିବ୍ରତ କରିଦେଇଛନ୍ତି । ଏହାକୁ ରତି 
ରହସ୍ୟର ଏକ ସ୍ଵାଭାବିକ ପରିଣତି ଭାବି ଅମରୁଶତକ ପୃଷ୍ଠାରେ ସେ ସବୁ ଅନୁଭବକୁ 
ଅମର କରିଦେବାପାଇଁ ଚାହିଁଛନ୍ତି । 


ଭଦ୍ର ମହିଳାଙ୍କ ନାଁ ଅନୀତା । ସେ ନିଜ ସ୍ବାମୀଙ୍କୁ ରତି ବିମୁଖ ଓ ଅପାରଗ କହି 
ଛାଡ଼ପତ୍ର ଦେଇସାରିଲା ପରେ, ଆଉ ଜଣେ ପୁରୁଷ ସହିତ ବୈବାହିକ ଜୀବନର ଦ୍ଵିତୀୟ 
ପର୍ଯ୍ୟାୟ ଆରମ୍ଭ କରିଛନ୍ତି । ଅନୀତା ଜଣେ ଭାସ୍କରଶିଳ୍ୀ ଏବଂ ତାଙ୍କର ବର୍ଭମାନର ବନ୍ଧୁ 
ନିକୋଲାସ୍‌ ସୌଭାଗ୍ୟକ୍ରମେ ଜଣେ ଚିତ୍ରଶିଛୀ । ଉତ୍ତର ଚାଳିଶିରେ ମଧ୍ଯ ଅନୀତାଙ୍କ ପୁଷ୍ଠ 
ଅଙ୍ଗ ସୌଷ୍ଠବର ସଂବେଦନ ଖୁବ୍‌ ଆକର୍ଷଣୀୟ | ମୁଣ୍ଡରେ ସୁନାରଙ୍ଗର ଘନ କୁଞ୍ଚତ କେଶ 
କେକୀ ପୁଛ ଭଳି ନିତମ୍ବ ଉପରକୁ ଲୋଟିପଡ଼ିଛି । ଭୁ ଦୁଇଟି ମନେହେଉଛି ଅନଙ୍ଗଙ୍କ 
ପୁଶ୍ଠଧନୁ । ପଦ୍ଧପାଖୁଡ଼ା ଭଳି ଆଖ, ଚଳ ଚଂଚଳ ଡୋଳା, ଧାରୁଆ ଓଠ, ଉଦ୍ୟତ ସ୍ତନ 
ଯୁଗଳ, କ୍ଷୀଣ କଟି, ପୂରିଲା ପୂରିଲା ନିତମ୍ବ ସହିତ ଜଣେ ଆଦର୍ଶ ନାୟିକାର ସବୁ ଲକ୍ଷଣରେ 
ବିମଣ୍ଡିତ ଅଙ୍ଗରାଜି । ଏଭଳି ଲକ୍ଷଣର ନାୟିକାକୁ କ'ଣ ହସ୍ତିନୀ କହିହେବ ? ବେଳେବେଳେ 
ପୋଥୁ ବାଇଗଣ ବାଡ଼ି ବଗିରାରେ ଫଳେନି ବା ବାଡ଼ିରୁ ବାଇଗଣ ତୋଳି ନେଇ ପୋଥୂ 
ବାଇଗଣ ସହିତ ତୁଳନା କରାଯାଇ ପାରେନା । ଲୋକାର୍ପଣ ସନ୍ଧ୍ୟାର ପ୍ରଶ୍ରୋତ୍ତରୀ ରୂପାନନ୍ଦ 
ଓ ଅନୀତାକୁ ପରସ୍ପର ପ୍ରତି ଆକର୍ଷିତ କରିଦେଇଥୁଲା | ରୂପାନନ୍ଦ ଅନୀତାର ରୂପ ଓ ବୁଦ୍ଧିର 
ବିଚକ୍ଷଣତାରେ ବିମୁସ୍ତ ହୋଇପଡ଼ିଥିଲେ । ଅନୀତା ରୂପାନନ୍ଦଙ୍କ ସଂଭ୍ରମକୁ ହେଜିସାରି 
ସିଦ୍ଧାନ୍ତରେ ପହଞ୍ଚସାରିଥଲା ଯେ, ରୂପାନନ୍ଦ ରତି ବିଳାସର ଏତେ ଅନ୍ତରଙ୍ଗ କଥା କହୁଥିଲେ 
ମଧ୍ଯ ସେ ବାସ୍ତବ ଅନୁଭବ ଠାରୁ ବହୁଦୂରରେ । ତେଣୁ ସେହି ଚିତ୍ରକୁ ବାସ୍ତବରେ ଥରେ 
ରଚିଦେଇ ରୂପାନନ୍ଦଙ୍କ ପ୍ରତିକ୍ରିୟା ପରଖୁବାକୁ ତାଙ୍କୁ ନିକ ଘରକୁ ନିମନ୍ତ୍ରଣ କରିବାପାଇଁ 
ଅନୀତା ଚାହିଁଲା । ନିଜର ଅଭୀପ୍‌ସାକୁ ଲୁଚେଇରଖୁ ନିମନ୍ତ୍ରଣର ଉଦେଶ୍ଯକୁ ନୈଶ୍ଯ 
ଭୋଜନର ସୌହହାର୍ଦ୍ୟ ଭିତରେ ସୀମୀତ ରଖୁଥିଲା | ଏତିକି ମାତ୍ର ସୂଚନା ଥଲା ଯେ, 
ସମୟ ଓ ସୁଯୋଗ ପାଇଲେ ଅନୀତା ହୁଏତ ଅମରୁଶତକର କିଛି ବନ୍ଧଚିତ୍ର ସଂପର୍କରେ 
ନିଜର କେତେକ ସନ୍ଦେହମୋଚନ କରିପାରେ । ରତି ଅନୁଭବ ଆପଣେଇବାପାଇଁ ଅନ୍ୟ 
ଗୋଟିଏ ଦେହରେ ପ୍ରବେଶ କରିବାର ଆବଶ୍ୟକତା ଓ ବୈଧତା ସଂପର୍କରେ ହୁଏତ କିଛି 
ପ୍ରଶ୍ନ ମଧ୍ଯ ସିଏ ପରାରିପାରେ ବୋଲି ଅନୀତା ଇଙ୍ଗିତ ଦେଇଥୁଲା ! 


ରୂପ ରଙ୍ଗ ଅନଙ୍ଗ ୧୨୫ 

ଲୋକାର୍ପଣ ପର ଦୃତୀୟ ସନ୍ଧ୍ୟାର ଘଟଣା । 


ଆଜି ସକାଳ ପହରୁ ଅନବରତ ବରଫ ବର୍ଷାର ଦୌରାତ୍ମ୍ୟ ଲାଗିରହିଛି । ଦୈବାତ୍‌ 
ଝରକା ଖୋଲିହେଇଗଲେ କୋହଲା ପବନ କଲିଜା ଥରେଇ ଦେଉଛି । ସାଇଁ ସାଇଁ ପାଇନ 
ପବନ ସ୍ପିତିକୁ ଦୋହଲାଇ ଦେଉଛି । ଟ୍ରାମ୍‌ର ରେଳଧାରଣାଗୁଡ଼ିକ ବରଫ କୂଢ଼ ଭିତରେ 
ପେତିହେଇ ପଡ଼ିଛି । ରାସ୍ତା କନମାନବ ଶୂନ୍ଯ । ବେଳେ ବେଳେ ଦୁଇ ଚାରିଟା କୂଆ 
ବେପରୁଆ ଗଛରୁ ଛାତକୁ ଓ ଛାତରୁ ପୁଣି ଗଛ ଆଡ଼େ ଉଡ଼ିଯାଉଛନ୍ତି । ଅନୀତାର ନିମନ୍ତ୍ରଣରେ 
ନିଶ୍ଚିତ ଭାବେ ଆକର୍ଷଣ ଭରିହେଇ ରହିଛି । ଜଣେ ନାରୀର ନିମନ୍ତ୍ରଣ ତ ! ଏଣୁ ବରଫ 
ବର୍ଷାର ତାଡ଼ନା ଆଗରେ ମୁଣ୍ଡ ନୁଆଁଇ ଦେଇ ନିମନ୍ତଣକୁ ଅବଜ୍ଞାକରିବା କାପୁରୁଷତାର 
ପରିଗାୟକ ହୋଇପାରେ ଏବଂ ଆପେ ଆସି ଧରାଦେଉଥିବା ସୁଯୋଗର ଅବମାନନା ବି 
ହୋଇପାରେ । ପାଣିପାଗ ସଂସ୍ଥା ଅନୁମାନ କରିଛି, ସନ୍ଧ୍ୟାବେଳେ ପାଗ ସାମାନ୍ୟ ପର୍ଚ୍ଚା 
ହେବ । ଅବଶ୍ୟ ଏ ଦେଶରେ ପାଣିପାଗକୁ ଭରସା କରାଯାଇପାରେନା ! ବିଟପୀ ନାରୀଭଳି 
ଏ ଲାଗେ ବିଶ୍ଵସନୀୟତା”ର ହସ ତ, ଅପର ପକ୍ଷରେ ପ୍ରତାରଣାର କୁହୁକ ଭରା କଟାକ୍ଷ ! 
ପ୍ରେମ ଓ ପାଗ ଏ ଦେଶରେ ଅନିଶ୍ଚିତ । 


ଦିନସାରା ଶୀତ ନିୟନ୍ତିତ ବନ୍ଦ ବଖରା ଭିତରେ ଏକା ଏକା ବସି ରହି ରୂପାନନ୍ଦଙ୍କୁ 
ବିରକ୍ତି ଲାଗିଲାଣି । ଭାବୁଛନ୍ତି ହୁଏତ ଆଜିର ସନ୍ଧ୍ଯା ମନରେ କିଛିଟା ଉଚ୍ଚାଟ ଆଣି 
ଦେରପାରେ । ରତିବନ୍ଧ ସଂପର୍କରେ ଅନୀତାର କି ବା ଅନୁଭୂତି ଥରବ ଯେ, ସେ ପ୍ରଶ୍ନ 
ବାଣରେ ତାଙ୍କୁ ଜର୍ଜରିତ କରିଦେଇ ପାରିବ । ପୁଣି କାୟା ପ୍ରବେଶ ତ ଯୋଗସିଦିର 
ବ୍ୟାପାର ! ତଥାପି ଜଣେ ପରାକ୍ଷାର୍ଥୀର ମାନସିକତା ନେଇ ରୂପାନନ୍ଦ ଅମରୁଶତକର 
ପୂଷ୍ଠାଗୁଡ଼ିକୁ ଆଉଥରେ ଖେଳେଇଲେ । କବିଭାଷା ଓ ଚିତ୍ରଭାଷାର ସଂପର୍କକୁ ପୁଣିଥରେ 
ଆଉ ଭିନ୍ନେ ପ୍ରକାରେ ଆକଳନ କରିବାକୁ ଚେଷ୍ଟାକଲେ । ନିଜ ଦେହର ଭଙ୍ଗିମାକୁ ଆଳ 
କରି ଅନୀତା ଯଦି ରୂପାନନ୍ଦଙ୍କୁ ନିହାତି ବ୍ୟକ୍ତିଗତ ପ୍ରଶ୍ନ ସବୁ ପଚାରେ, ତା'ହେଲେ ହୁଏତ 
ରୂପାନନ୍ଦ ଶିଛଶାସ୍ତ୍ରର ନାୟିକା ପ୍ରକରଣ ବା କାମଶାସ୍ତ୍ରର ନାରୀଙ୍କ ଲାକ୍ଷଣିକ ବର୍ଣ୍ଣନାରୁ 
ଉଦାହରଣ ଦେଇ ବ୍ୟକ୍ତିନିଷ୍ଠ ପ୍ରଶ୍ନଗୁଡ଼ିକୁ ସାଧାରଣ ଓ ସାର୍ବଜନୀନ କରିଦେବେ । 
ମନେହେଉଛି, ଅନୀତା ଏଭଳି ଗୋଟିଏ ହାଲୁକା ଉତ୍ତରରେ ବାଆଁରେଇ ଯିବା ନାରୀ 
ନୁହେଁ। ସିଏ କଳେ ବଳେ କୌଶଳେ ରୂପାନନ୍ଦଙ୍କୁ ରତି ବିଳାସର ଗହନ ରାଜ୍ୟକୁ 
ନେଇଯିବାକୁ ଚେଷ୍ଟାକରିବ, ଯେଉଁଠି ସେ ଥଳକୂଳ ନପାଇ ଉବୁଟୁବୁ ହେଇପଡ଼ିବେ । 
ମଣ୍ଡନ ମିଶ୍ରଙ୍କ ସହଧର୍ମିଣୀଙ୍କ ଆଗରେ ଯିମିତି ମହାଯୋଗୀ ଶଙ୍କରଙ୍କ ଅବସ୍ଥା । ଉତ୍ତର 
ଯୋଗାଡ଼ କରିବାପାଇଁ ମାସେ ଅବଧ୍ୂ ଲୋଡ଼ା ପଡ଼ିଥିଲା | କାଶ୍ମୀରର ରାଜାଙ୍କ ମୂତ ଦେହରେ 
କାୟା ପ୍ରବେଶକରି ତାଙ୍କ ଏକଶତ ରାଣୀଙ୍କ ସହିତ ରମଣ ସଂଭୋଗ କରି ରତି ଅନୁଭବକୁ 
ଆପଣେଇବାକୁ ହୋଇଥଲା ! ରୂପାନନ୍ଦ କ”ଣ ଅନୀତାକୁ ମାସେ ସମୟ ମାଗିବେ ! 
ରୂପାନନ୍ଦଙ୍କ ଏହି ରତି ଅନୁଭବର ନୂତନ ପର୍ଯ୍ୟାୟରେ ଅନୀତା ଯଦି ନିଜକୁ ସାମିଲ 

କରିବାକୁ ଚାହେଁ, ତା” ହେଲେ ତାଙ୍କର ଅବସ୍ଥା କ'ଣ ହେବ ? ସାମ୍ଭାବ୍ୟ ବିପର୍ଯ୍ୟସ୍ତରୁ 
ନିସ୍ତାର ପାଇବାପାଇଁ ସିଏ ହୁଏତ କହିବେ ଅନୀତା, ମୁଁ ଏକଶତ ରମଣୀଙ୍କ ଅଙ୍ଗସୁଖ 
ଚାହେଁ । ମୁଁ ପରା ଶତକ କାବ୍ୟର ଭାଷ୍ଯକାର ! ଏତକ ଭାବିସାରି ସେ ଖୁବ୍‌ 
ଉଚ୍ଚସ୍ବରରେ ହସିବାକୁ ଲାଗିଲେ । ତାଙ୍କ ହସ ଅଙ୍ଗହାସରେ ପରିଣତ ହୋଇଯାଇ 
ନିଜକୁ ହିଁ ବିଦୂପ କଲା | 


* 


ଅପରାହ୍ଣ ଘନେଇ ଆସିଲାଣି । ଏଥର ଖୁବ୍‌ ଶୀଘ୍ର ସନ୍ଧ୍ଯା ମାଡ଼ି ଆସିବ । କାନ୍ଧ 
ଘଣ୍ଟାକୁ ଅନେଇ ଅନେଇ ସେ ଯିବା ବେଳକୁ ଅନିଷା କରିଛନ୍ତି । 


ମ୍ୟୁଜିୟମ୍‌ର କାର୍‌ ଆସି ଦାଣ୍ଡଦୁଆରେ ଠିଆହେଲା । ବରଫ ବର୍ଷା ସାମାନ୍ୟ 
ଥମିଯାଇଛି । ରୂପାନନ୍ଦଙ୍କୁ ଅନୀତାର ଘର ଆଗରେ ଛାଡ଼ିଦେଇ ଗାଡ଼ି ବାହୁଡ଼ିଗଲା । ଜୁରିକ୍‌ 
ନଗରୀର ଉପକଣ୍ଠରେ ହ୍ରଦର ଦକ୍ଷିଣ ମୁଣ୍ଡର ମୋଡ଼ ପାଖରେ ଅନୀତାର ଘର | ନିକାଞ୍ଚନ 
ପରିବେଶ ମଧ୍ଯରେ ମୁଣ୍ଡିଆ ଉପରେ ଘରଟି ଗୋଟିଏ ପରିତ୍ୟକ୍ତ ବଙ୍ଗଳା ଭଳି ଲାଗୁଛି । 
ଗୋଟିଏ ହତା ଭିତରେ ତିନୋଟି ଖଞ୍ଜା, ଗୋଟିକରେ ମଦ୍ଯଯୁଗୀୟ ସ୍ଥାପତ୍ୟର ସ୍ଵାକ୍ଷର, 
ଅନ୍ୟଟିରେ ଆଧୁନିକତାର ଛାପ ଓ ତବୃତୀୟଟିରେ ଗୋଟିଏ କାରଖାନାର ଆଭାସ ¦ ଘର 
ତିନୋଟିକୁ ଆବୋରି ରହିଥ୍‌ବା ବଗିଗାର ବର୍ଷିଳ ଆଡିମ୍ବର ବରଫର ଆସ୍ତରଣ ଭିତରେ 
ପୋତି ହୋଇପଡ଼ିଛି। ରୂପାନନ୍ଦ ଅନୁମାନ କଲେ, ଆଧୁନିକ ରୂପରେଖର କୋଠାଟି ଅନୀତାର 
ହେଇଥିବା ଖୁବ୍‌ ସମ୍ଭବ । ସେ ଆଇସ୍‌ର ଖସଡାରୁ ମୁକ୍ତିପାଇବାପାଇଁ ପାଦ ଥାପି ଥାପି ଅତି 
ସନ୍ତର୍ପଣରେ ଅନୀତାର ଘର ଆଡ଼କୁ ମୁହେଇଲେ | ଘରର ମୁଖଶାଳାଟିରେ କାଚର ବର୍ଣ୍ଣ 
ସମ୍ଭାର । ରୂପାନନ୍ଦ ବେଲ୍‌ ଟିପିଲେ । ଭିତରୁ ଅନୀତାର ସ୍ଵର, କିଏ, ରୂପାନନ୍ଦ, ମୁଁ ତୁମକୁ 
ହିଁ ଅପେକ୍ଷା କରିଛି, ନିର୍ବିଘଗ୍ଵରେ ଘର ଭିତରକୁ ପଶିଆସ, କବାଟ ଦର ଆଉଜିଆ ହେଇଛି । 
ମନେହେଲା କେଉଁ ଏକ ଅଶରୀରୀର ଶବ୍ଦଭଳି । ରୂପାନନ୍ଦ କବାଟ ଖୋଲି ଘର ଭିତରେ 
ପାଦ ପକେଇଲେ । ପ୍ରଶସ୍ତ କୋଠରି, ବାଁ ପଟରେ ପ୍ରଥମ ମହଲାକୁ ଉଠିବାପାଇଁ ଷ୍ଟିଲ୍‌ର 
ଚିକ୍‌ ମିକ୍‌ ସିଡ଼ି, ଗୋଟିଏ ଆଧୁନିକ ଭାସ୍କର୍ଯ୍ୟ ଭଳି ମନେ ହେଉଥଲା । ପଲିସ୍‌କରା କାଠ 
ଚଟାଣ ଉପରେ କଳାରଙ୍ଗର ଗାଲିଚା ମାଉଣ୍ଟକରା ଛବିଟିଏ ତଳେ ପାରିଦେଲା ଭଳି 
ଦେଖାଯାଉଛି । ସାମନା ପଟ କାନ୍ଧରେ ଗୋଟିଏ ଉଲଗ୍ନ ନାରୀର ତୈଳଚିତ୍ର । ଚିତ୍ର 
ପରିଭାଷାରେ ତାକୁ ନ୍ୟୁଡ଼ କହିବା ଯଥାର୍ଥ ହେବ । ଚିତ୍ରର ଡାହାଣ କଡ଼େ ଥବା ଦସ୍ତଖତରୁ 
ଓ ତା'ର ପରିପ୍ରେକ୍ଷୀରୁ ଜାଣି ହେଉଛି ନିକୋଲାସ୍‌ ଦ୍ଵାରା ଅଙ୍କିତ ଅନୀତାର ପୂର୍ଣ୍ଣାବୟବ 
ଆଲେଖ୍ୟ । ବର୍ରୁଳ ନିତମ୍ବ ମାଂସଳ ପୃଷ୍ଠଦେଶକୁ ପ୍ରଦର୍ଶିତ କରି ମଥାରେ ଡାହାଣ ହାତ 
ଭରାଦେଇ ଜାମୁକୋଳି ରଙ୍ଗର ଭେଲ୍‌ଭେଟ୍‌ କନା ଉପରେ ଅନୀତା ଶାୟିତା ଅଳସାଟିଏ 
ଭଳି ଅପୂର୍ବ ଭର୍ଗିରେ ଶୋଇଛି । ବା ହାତ କାନ୍ଧ ପାଖରୁ ହାତୀର ଶୁଣ୍ଢ ଭଳି ନିତମ୍ବ ଉପରକୁ 
ଲମ୍ବି ଆସିଛି । ଦେହର ବକ୍ରୀଳ ଭଙ୍ଗିମା ସହିତ ତାଳ ଦେଇ ହାତଟି ଲତା ଭଳି ମାଡ଼ି 

ଯାଇଛି । ଚିତ୍ରଟି ହଠାତ୍‌ ଆଖୁରେ ପଡ଼ିଲେ ଲାଗିବ ଚିତ୍ରଶିଳ୍ପୀ ନିଜ ପ୍ରେମିକାର ସ୍ତନଯୁଗଳ 
ଓ ଯୋନି ପ୍ରଦେଶର ସଵର୍ଣାଭ ଶ୍ୟାମଳିମା ଦର୍ଶକମାନଙ୍କ ଆଗରେ ତୋଳି ଧରିବାରେ ଆଗ୍ରହୀ 
ନୁହେଁ । କିନୁ ନିଜର ପ୍ରେମିକା ହେଉ ବା ଏଭଳିକି ନିଜର ବିବାହିତା ସ୍ତ୍ରୀ ହେଉ, ଚିତ୍ରରେ 
ସେମାନଙ୍କ ସୌନ୍ଦର୍ଯ୍ୟକୁ, ଦେହର କ୍ଷଣଭଙ୍ଗରତାରୁ ଉତୁରେଇ ଦେହଂ-ନାନ୍ଦନିକତାର ରୂପକଳ୍ପ 
ଭିତରେ ଦୀର୍ଘସ୍ଥାୟୀ କରିଦେବାପାଇଁ ପ୍ରତ୍ୟେକ ଚିତ୍ରଶିନୀ ଆଗ୍ରହୀ । ବିଶ୍ବପ୍ରସିଙ୍ି ପାଇଥୁବା 
ନାରୀଚିତ୍ରଗୁଡ଼ିକର ଅନ୍ତରାଳେ ପ୍ରେମିକାମାନଙ୍କର ରୂପଲାବଣ୍ୟର ଭୂମିକା ଅତ୍ୟନ୍ତ ପରିସ୍ତୁଟ ! 
ଶାୟିତା ନାରୀର ସମ୍ମୁଖ ଭାଗରେ ପରୀଟିଏ ଦୁଇହାତରେ ସୁନାରଙ୍ଗ ଫ୍ରେମ୍‌ରେ ବନ୍ଧେଇ 
କରା ଗୋଲିଆ ଦର୍ପଣଟିଏ ଧରି ରୂପଦର୍ଶନପାଇଁ ସତେ ଅବା ସ୍ବର୍ଗରୁ ଉହ୍ଲେଇ ଆସୁଛି ଏବଂ 
ଦର୍ପଣରେ ପ୍ରତିଫଳିତ ପ୍ରତିବିମ୍ବରେ ଝଲସି ଯାଉଛି ଅନୀତାର ଦୁଧ୍ଆ ଗୋଲାପି ରଙ୍ଗର 
ଭରପୂର ସ୍ତନ ଯୁଗଳ, ଇଷତ୍‌ ଜାମକୋଳି ଚିପୁଡ଼ା ରଙ୍ଗର ଚୁଚୂକ ଆଉ ତା'ର ସବୁଠାରୁ 
ଆକର୍ଷଣୀୟ ଓ ସ୍ପର୍ଶକାତର ଅଙ୍ଗ ଆନନ୍ଦବନ । ଅବଶ୍ଯ ଦିଦାରଗଞ୍ଜର ଯକ୍ଷୀ ବା ସାଞ୍ଜ 
ତୋରଣର ତୋରଣାର ଅଙ୍ଗ ସୌଷ୍ଠବ ଠାରୁ କୌଣସି ଗୁଣରେ ଅନୀତାର ତୈଳଚିତ୍ର 
ଲୋଭନୀୟ ନୁହେଁ । ରକ୍ତ ମାଂସର ଦେହଟିକୁ ନିକ କଳ୍ନାରେ ବଦଳେଇ ଦେଇ ସ୍ଵର୍ଗୀୟ 
କରିଦେବାର ଭାରତୀୟ ଶିଛୀର ଅଭୁତ ଦକ୍ଷତା ଆଗରେ ପାଣ୍ଚାତ୍ୟ ଗିଛୀର ବାସ୍ତବାୟନ 
ହାରମାନିବାକୁ ବାଧ୍ଯ । 


ଏଭଳି ଏକ ଗୁରୁତ୍ଵ ପୂର୍ଣ ସ୍ଥାନରେ ଅନୀତାର ତୈଳଚିତ୍ର ପ୍ରଦର୍ଶିତ କରେଇବାରେ 
କାହାର ଭୂମିକା ଥାଇପାରେ, ଅନୀତାର ନା ଶିଛୀ ନିକୋଲାସ୍ର ? ଯେକୌଣସି ଦର୍ଶକକୁ 
ଚିତ୍ରଟି ତାର ବାସ୍ତବ-ସମ୍ମଭୋହନରେ ଆଲୋଡ଼ିତ କରିଦେବ । ଚିତ୍ରଟିର ବର୍ଣ୍ଣ ପରିପାଟୀ ଓ 
ଦେହର ଭଙ୍ଗିମାରେ ରୂପାନନ୍ଦ କ୍ଷଣକପାଇଁ ବିମୋହିତ ହୋଇଗଲେ | ଚିତ୍ର ଉପରେ ଆମୂଳ 
ଚୂଳ ଆଖୁ ପହଁରେଇ ଆଣୁ ଆଣୁ କାନ୍ଧକଡ଼େ ପଡ଼ିଥିବା ନାଲିଆ ସୋଫା ଉପରେ ଅବଲୀଳା 
କ୍ରମେ ସେ ବସିପଡ଼ିଲେ । ଭାବିଲେ ଆଉ ଗୋଟିଏ ଭିନ୍ନ କୋଣରୁ ଚିତ୍ରଟିକୁ ଆକଳନ 
କରିବେ । ଅନୀତାର ଦେହର ଗଢଣ ନିଖୁଣ । ମାର୍ବଲର ଚିତ୍ରିତ ପ୍ରତିମାଟିଏ ଭଳି 
ଦେଖାଯାଉଛି । ଚିତ୍ରଟିରେ ରେମ୍ବ୍ରାଂ ଶୈଳୀର ଆଲୋକ ସଂପାତ ତାକୁ ଗୋଟିଏ ରହସ୍ୟମୟ 
ନାରୀରେ ପରିଣତ କରିଦେଇଛି । ଅନୀତା-ଚିତ୍ରର ରୂପ ସଂବେଦନାକୁ ଅନ୍ତରରେ 
ଭରିଦେଉଥୁ୍‌ବା ବେଳେ ମନେହେଲା, ଚିତୁଟି କଥା କହିବାକୁ ଆରମ୍ଭ କଲା | ରୂପାନନ୍ଦଙ୍କୁ 
ପ୍ରଶ୍ନ କଲା, ଏତେ ବଡ଼ ଶିଛୀଟିଏ ହୋଇ ଏମିତି କ”ଣ ଲୋଭିଲା ଆଖରେ ସାମାନ୍ଯ 
ଚିତ୍ରଟିକୁ ଦେଖୁଛ । ତମର ରଙ୍ଗ ଓ ତୂଳୀରେ ବହୁ ସୁନ୍ଦରୀ ନାରୀ ରୂପାୟିତ ହେଇସାରିଛନି । 
ଏଠି ଆଉ ନୂତନତା କ”ଣ ? ସେଠି ସୋଫା ଉପରେ ଏକୁଟିଆ ହେଇ କାହିଁକି ବସିଚ ? 
ଆସ, ଏଠିକି ଆସ, ମୁଁ ତ ଅପେକ୍ଷାରେ ଅନେଇ ରହିଛି ତମର ସାନ୍ଧିଧଧକୁ । 


ରୂପାନନ୍ଦ ଚମକି ଉଠିଲେ । ଛବି ପଛରେ ଅନୀତାର କଣ୍ଠସ୍ଵର କ'ଣ ରେକଡିଙ୍ଗ 
ହୋଇ ଖଞ୍ଜା ଯାଇଛି ଯେ, ଛବିଟି ତ ୨ କହୁଛି ? ମଣିଷଟିଏ ଛବିରେ ପରିଣତ ହେଇଯିବାର 


୧୨୮ ରୂପ ରଙ୍ଗ ଅନଙ୍ଗ 

ସ୍ବାଭାବିକତା ଭିତରେ ଅନୀତାର ନ୍ଯୁଡଟି ଅସ୍ଵାଭାବିକତା ଭରିଦେଲା । ସେ ନିଜର 
ସ୍ଥିତିକୁ ସମ୍ଭାଳି ନେଇ ସୋଫାରୁ ଉଠି ଠିଆହେଲେ ଓ ପ୍ରଥମ ମହଲାକୁ ଯିବାପାଇଁ ସିଡ଼ି 
ଆଡ଼କୁ ଆଗେଇଲେ । ରୂପାନନ୍ଦଙ୍କୁ ମନେ ହେଲା ସିଏ ହୁଏତ କୌଣସି ଗୋଟିଏ 
ରହସ୍ୟମୟ କୋଠାରେ ପହଞ୍ଚଯାଇଛନ୍ତି, ଯେଉଁଠି ମଣିଷ ନାହାନ୍ତି କେବଳ ରୂପ, ରଙ୍ଗ 
ଓ ଶବ୍ଦ ମଣିଷର ପ୍ରତିନିଧ୍ୂତ୍ଵ କରୁଛନ୍ତି ଏଭଳି । ସେ ଏ ଘରେ ପ୍ରଥମ କରି ଅନୀତାର 
ଅତିଥ ହୋଇ ଆସିଛନ୍ତି, ତଥାପି ଆତିଥ୍ୟର ନିଲିପ୍ତତା ବା ନାଟକୀୟତା ତାଙ୍କ ଭିତରେ 
ବିସ୍ମୟ ଭରି ଦେଉଛି । 

ରୂପାନନ୍ଦଙ୍କୁ ପ୍ରତ୍ୟୟ ହେଲା, ଅନୀତା ଯେଉଁଠି ରହିଥାଉ ପଛେ, ସେ ତାଙ୍କୁ 
ଦେଖୁପାରୁଛି ଓ ଘରେ ପାଦ ଦେବା ମୁହୂର୍ଭରୁ ସେ ତାଙ୍କ ପିଛା କରୁଛି । ଅପ୍ରତ୍ୟକ୍ଷ ଅନୁଭୂତି 
ତାଙ୍କୁ ଅଧ୍ୟକରୁ ଅଧକ କୌତୂହଳୀ କରିଦେଉଛି । ତାଙ୍କ ଧାରଣା ଦୃଢ଼ହେଉଛି, ହୁଏତ 
ଅନୀତା ତାଙ୍କୁ ତା'ର ଶୟନକକ୍ଷକୁ ବାଟ କଢ଼େଇ ନେଉଛି । ମନେହେଉଛି ଘରେ ଅନୀତା 
ଏକା । ରୂପାନନ୍ଦ ଭାବୁଛନ୍ତି, ବୈଠକଖାନାର ସୋଫା ଉପରେ ବସି ଅମରୁଶତକର ଗହନ 
ରତିବିଳାସକୁ କ”ଣ ମୁକୁଳା ଯାଇପାରିନଥାନ୍ତା ! ଅନୀତା ହୁଏତ ତାଙ୍କ ଭାଷଣର ମଂଜକ 
ବାକ୍ୟଟି ମନେରଖୁଛି, ‘ କାମ ଏକ ସାର୍ନଜନୀନ ବ୍ୟାପାର ହେଲେ ମଧ୍ଯ ତାହା ଏକାନ୍ତ 
ନିକାଞ୍ଚନୀୟ, ଗୋପନୀୟ ଓ ବ୍ୟକ୍ତିକେନ୍ଦ୍ରିକ ।” ଅନୀତା ଦ୍ଵାରା ରଚିତ ଏଭଳି ଏକ ବ୍ୟବସ୍ଥା 
ଭିତରେ ବ୍ୟକ୍ତି କେନ୍ଦ୍ରିକତାର ସୂଚନା ପାଇହେଉଛି । ତଥାପି ତା'ର ଯାଥାର୍ଥ୍ୟ କେବଳ 
ପ୍ରେମିକ ଓ ପ୍ରେମିକାକୁ ନେଇ ଗଢ଼ିଉଠିବାର କଥା ¦ ସେହି କେନ୍ଦ୍ରରେ ପ୍ରେମିକ ଓ ପ୍ରେମିକାହିଁ 
ବିରାଜିବାର କଥା । ସେଠି ତୃତୀୟ ବ୍ୟକ୍ତିର ସ୍ଥାନ କାହିଁ ? 


ରୂପାନନ୍ଦ ପ୍ରଥମ ମହଲାରେ ପହଞ୍ଚ ଅନୀତାକୁ ନପାଇ, ଅନୁସନ୍ଧିସୁ ହେଇ ଶବ୍ଦର 
ସମ୍ଭାବ୍ୟ ଉସ୍ସଆଡ଼କୁ କାନେଇଲେ । ସିଏ ଯେଉଁଠି ଠିଆ ହେଇଥଲେ, ସେଠୁ ଡାହାଣ 
ପଟକୁ ଚାହିଁଲେ ଅନୀତାର ଶୋଇବାଘର ଦରଆଉଜା କବାଟ ଦେଇ ଦେଖାଯାଉଥିଲା । 
ସେ ଏଥର ଶବ୍ଦର ଉତ୍ସ ସଠିକ ଭାବେ ବାରି ପାରିଲେ । ଶୋଇବା ଘର ଟପିଲେ ଅନୀତାର 
ଗାଧୁଆଘର | ସେ ସେଠି ସ୍ଵାହାନ ବଢ଼ଉଛି । ସେ ପୁଣି ଥରେ କୋଇଲି କୁହାଟିଲା ଭଳି 
ଡାକ ପକେଇଲା, ରୂପାନନ୍ଦ ତମେ ମୋ ଶୋଇବାଘର ଦେଇ ଏଠାକୁ ଆସ । ମୁଁ ଏଇଠି 
ଗାଧୁଆ ଘରେ ତମ ଅପେକ୍ଷାରେ ଅଛି । 


ଅନୀତାର ଏତକ କଥାରେ ରୂପାନନ୍ଦ ଚମକି ଉଠିଲେ । ଭାବିଲେ ଜଣେ ବିଦେଶାଗତ 
ଅତିଥଙ୍କୁ ସ୍କାନାଗାରରେ କ'ଣ ଭେଟା ଯାଇପାରେ । ସ୍କାନାଗୀର କ'ଣ ଯମୁନା ପୁଲିନ ନା 
ଅନାତା ବୃଷଭାନୁ ଜେମା ରାଧା । ରାଧାକୃଷ୍ଣଙ୍କ ଏକାନ୍ତ ମିଳନପାଇଁ ଯମୁନା କୂଳ ଥୁଲା 
ପ୍ରକୃଷ୍ଠ ସ୍ଥାନ । ଯମୁନା କୂଳ କୁଞ୍ଜରେ ସେ ଦୁହେଁ ସହସ୍ରବାର କେଳି ରଟିଥୁଲେ । ଅନୀତା 
ରୂପାନନ୍ଦଙ୍କ ସହିତ ଗୀତ ଗୋବିନ୍ଦର ' ରତିସୁଖସାରେ ' ,  ପୀନପୟୋଧରପରିସରମର୍ଦ୍ଦନ ' , 


ରୂପ ରଙ୍ଗ ଅନଙ୍ଗଂ୧ ୨୯ 

' ରମୟ ମାୟାସହ ' ପ୍ରଭୃତି କାବ୍ୟଖଣ୍ଡର ବ୍ୟୁପ୍ଵଭି ଓ ପରିପ୍ରେକ୍ଷୀ ଆଲୋଚନା କରିବାପାଇଁ 
କ'ଣ ଚାହୁଁଛ ? ରସ ପରିବେଷଣ ଦୃଷ୍କିରୁ ଗୀତଗୋବିନ୍ଦ ଅମରୁଶତକ ଠାରୁ ଆହୁରି 
ରମଣୀୟ । କବି ଜୟଦେବ ପ୍ରଥମରୁ ହିଁ ସଶ୍ଚ କରିଦେଇଛଚି ଯେ, ଯଦି ରତିକେଳି କଥା 
ସ୍ମରଣରେ ତମ ମନ, ପ୍ରାଣ ଓ ହୃଦୟ ପୁଲକିତ ହେଉନାହିଁ, ତା' ହେଲେ ଗୀତଗୋବିନ୍ଦ 
ପାଠ ବା ଶ୍ରବଣର ଆବଶ୍ୟକତା ନାହିଁ । ଗୀତଗୋବିନ୍ଦର ସାଂସ୍କୃତିକ ପଟ୍ଟଭୂମିକୁ ପ୍ରସାରିତ 
ସିନା କରିହେବ, ଗୀତଗୋବିନ୍ଦର ଭାବଭୂମିକୁ ବଦଳାଇ ଦେଇ ଅନୀତାକୁ ରାଧା କରିଦେଇ 
ହେବନି । କୃଷ୍ଣଙ୍କ ପ୍ରତି ରାଧାଙ୍କର ଯେତିକି ତଲ୍ଲୀନତା ଥିଲା, ଉତ୍ସର୍ଚର ପରାକାଷ୍ଠା ଥିଲା, 
ହ୍ଲାଦିନୀ ଶକ୍ତି ଥଲା, ଅନୀତା କ”ଣ ସେ ସବୁ ଅଲୌକିକ ଗୁଣର ସାମାନ୍ୟତମ ଧାର 
ଧରେ ? ରାଧା ଅକୂଣ୍ଠ ପ୍ରେମମୟୀ, ନାରୀତ୍ଵର ଵଶ୍ବର୍ଯ୍ୟରେ ଗରିମାମୟୀ । ପୁଣି ସେ ଏକ 
ଅନନ୍ୟ କାବ୍ୟ ପ୍ରତିମା । ଅନୀତା ନିଜକୁ କ'ଣ ରାଧାଙ୍କ ଭୂମିକାରେ ଥାପିଦେଇ ରୂପାନନ୍ଦଙ୍କୁ 
ବାଳୁତ କୃଷ୍ଣରେ ପରିଣତ କରିଦେଇ ପଚାରିବ ରୂୁପାନନ୍ଦ, ତମେ କ'ଣ ବରଫ ଝଡ଼କୁ 
ଡରୁଛ ? ତମେ ସତରେ କ'ଣ ଏତେ ଭୀରୁ, ଲାଜକୂଳା, ଆସ ମୋ ସାଙ୍ଗରେ ଯମୁନା 
ନଦୀର କୂଳେ କୂଳେ ମୁଁ ତମକୁ ବାଟ କଢ଼େଇ ନେଇଯିବି । ହୁଏତ ଯମୁନା ନଦୀର 
ବାଲିରେ ରାଲୁ ଗଲୁ ପାଇନ୍‌ କୁଞ୍ଜ ଭିତରକୁ ଭୁଲେଇ ନେବ, କହିବ, ରୂପାନନ୍ଦ ଆସ 
ଏଥର କେଳି ରଚିବା । ଅନୀତା ଯଦି ଗୀତ ଗୋବିନ୍ଦର ସାର ମର୍ମ ବୁଝିଥାଏ, ତା ହେଲେ 
ତା'ର ଏଭଳି ବ୍ୟବହାରରେ ଆଚନମ୍ଷିତ ହେବାର କିଛି ନାହିଁ । ସିଏ ହୁଏତ କହିପାରେ, 
ରୂପାନନ୍ଦ ତମେ ଉଲଗ୍ନ ହେଇପଡ଼ |! ତମ ପୋଷାକ ପରିଚ୍ଛଦ, ତମର ସଂଭ୍ରମ, ସାଂସ୍କୃତିକ 
ଚିହ୍ନଟ । ଗୀତଗୋବିନ୍ଦର ଆଦିମ ଆସ୍କହାକୁ ଗ୍ରହଣ କରିବାକୁ ହେଲେ କେବଳ ପୋଷାକ 
ନୁହେଁ ବେଳେବେଳେ ଦେହ ମଧ୍ଯ ପ୍ରତିବନ୍ଧକ | 


ଗୋଟିଏ ଯନ୍ତ୍ରଚାଳିତ କଣ୍ଢେଇ ଭଳି ରୂପାନନ୍ଦ ଅନୀତାର ଶୟନ କକ୍ଷ ଭିତରକୁ 
ପଶି ଆସିଲେଣି । ପରଫ୍ୟୁମ୍‌ର ସହରୀ ବାସ୍କାରେ ସେ ଉଲ୍ଲସିତ ହେଇଗଲେ । ବାସ୍ପା ହିଁ 
ପ୍ରେମର ପ୍ରଥମ ଆବାହନ ! ଅମରୁଶତକର ବା ଗୀତଗୋବିନ୍ଦର ପାରମ୍ପରିକ ବାସ୍କା ଠାରୁ 
ଏଠିକାର ବାସ୍ଲା ନିଶ୍ଚିତ ଭାବେ ଭିନ୍ନ । ଅମରୁଶତକର ଅଗୁରୁ, ଚୁଆ, ହଳଦୀ ଓ କିଆଫୁଲର 
ଗନ୍ଧ ବା ଗୀତଗୋବିନ୍ଦର ଚନ୍ଦନ, ଗୋରସ ଓ ମଧୁମାଳତୀର ଆକର୍ଷଣ ଏକ ଭିନ୍ନ ପରିବେଶର 
ଓ ସଂସ୍କୃତିର କଥା କହେ | କୃଷ୍ଣ ନିଜ ସଖାଙ୍କ ସହିତ ଗାଇ ଚରେଇବାପାଇଁ ବଣ ଜଙ୍ଗଲରେ 
ବୁଲୁଥ଼ୂଲେ । ତେଣୁ ତାଙ୍କ ନାକ ଅଗରେ ଜୁ, ଜାର, ମାଧବୀର ବାସ୍ବା ଅହରହ ଲାଗି 
ରହିଥୂଲା । ବେଳେ ବେଳେ ଫରକ ପଡ଼ଥଲା ରାଧା ଓ ଷୋହଳ ସହସ୍ର ଗୋପୀଙ୍କ 
ଦେହରେ ଲେଶି ହେଇ ରହିଥ୍‌ବା ଗୋରସ ଓ ହଳଦୀ ମକୂଟ୍ଟିର ବାସ୍ଵା 


ଶିଳୀମାନେ କ'ଣ ବାସ୍କା ସଂପର୍କରେ ଏତେ ସଚେତନ ? ଅନୀତା ଜଣେ ଭାସ୍କର 
ଶିଳ୍ପୀ । ଦେହର ଭାଙ୍ଗ, ବର୍ରୁଳତା ଓ ସ୍ପର୍ଶକାତରତା ସଂପର୍କରେ ନିଶ୍ଚୟ ଅବହିତ । ତା ପାଇଁ 

ରକ୍ତ ମାଂସର ଦେହ, ମାର୍ବଲ ଖୋଦିତ ଦେହ ଓ ବ୍ରୋଞ୍ଚ କଳେଇ ଦେହର ସମ୍ଭେଦନ 
ପ୍ରାୟ ଏକାଭଳି । ଚିତ୍ରଶିଳ୍ୀଙ୍କ ମନରେ ରୂପ ସଂପର୍କରେ ଦାନା ବାନ୍ଧିଥିବା ଧାରଣା ମଧ୍ଯ 
ଉଣା ଅଧ୍ବକେ ଏଭଳି । କିନଧୁ କଛ୍ନାର ଦିଗନ୍ତ ବିସ୍ତାରି ସରହଦ ଭିତରେ ବିଭିନ୍ନ ବାସ୍ବା 
ରୂପ ନିଏ। ପ୍ରକୃତି ଆଦିମ ମଣିଷ ଦେହରେ ରୂପର ମାଦକତା ସହିତ ବାସ୍ା ବି ଭରି 
ଦେଇଥଲା। ସହରୀ ହେବାର ପ୍ରୟାସ ଭିତରେ ସେମାନେ ସେସବୁ ଗନ୍ଧକୁ ହରେଇ 
ବସିଲେ । କୁଆଡ଼େ କେତେକ ପ୍ରାର୍ଚୈତି ହାସିକ ରମଣୀଙ୍କ ଆନନ୍ଦବନର ତୃଣଗୁଳରେ 
ବାସ୍କା ଗୁଞ୍କରିତ ହେଉଥଲା ଓ ଏହା ଆକର୍ଷଣର ବିଷୟ ଥୁଲା । ସ୍ଟେଦ ଭଳି ଅତି ତୁଳ 
ପଦୀର୍ଥ କୁଆଡ଼େ ରତିବନ୍ଧନର ମହାର୍ଘ ଉପାଦାନ ହୋଇଯାଏ । ଗୋଟିଏ ପଟେ 
ରମଣୀଯତାର ଦୈବୀ ଅନୁଭବ ଓ ଅନ୍ୟପଟେ ସେହି ଅନୁଭବ ଭିତରେ ଜାନ୍ତବ ଭାବନାର 
ପୁଣି ଉପସ୍ଥିତି ହାସ୍ୟାସ୍ସଦ ମନେହୁଏ । ରୂପାନନ୍ଦ ଏଲିସ୍‌ ହେଭେଲକଙ୍କ ଦ୍ଵାରା ରଚିତ 
' କାମର ମନସ୍ତାତ୍ତିକତା” ଗ୍ରନ୍ଧକୁ ମନେପକାଇ ଆନମନା ହେଇ ପଡ଼ଛନ୍ତି । ସେ ପ୍ରଦର୍ଶନୀ 
ଉଦ୍‌ଘାଟନ ସନ୍ଧ୍ୟାର ବାସ୍କାବଣର ସ୍ମତି ଭିତରକୁ ନିଜ ଅଜାଣତରେ ପଶିଯାଉଛନ୍ତି । 
ରାଧା ତାଙ୍କ ଗଭଭାରେ କି ଫୁଲ ନାଇ ହେଉଥିଲେ, କଦମ୍ବ, ନା ଚମ୍ପା, ନା କିଆ ? 
ରୂପାନନ୍ଦ ରାଧାଙ୍କ ବିଭିନ୍ନ ପଟଚିତ୍ରକୁ ମନେ ପକେଇ ଗଭାର ବାସ୍ା ହେଜିବାକୁ ଲାଗିଲେ । 
କିଆ କେତକୀର ବାସ୍ଵାରେ ତାଙ୍କ ସୁ ତି ସୁରଭିତ ହେଇଗଲା । 


ଅନୀତା ରୂପାନନ୍ଦଙ୍କ ଅନ୍ୟମନସ୍କତାକୁ ହେଜିପାରି ତାଙ୍କୁ ସାମାନ୍ଯ ଟିଗୁଲେଇଲା 
ପରି କହିଲା, ରୂପାନନ୍ଦ, ତମେ କ'ଣ ସତରେ ବାଟ ହୁଡ଼ିଯାଉଛ ନା ଅମରୁଶତକ ଭାଷ୍ୟକାର 
ହେଇ ମଧ୍ଯ ଜଣେ ନାରୀ ପାଖକୁ ଆସିବାକୁ ଶଙ୍କା କରୁଛ । ହେଜିବାକୁ ଚେଷ୍ଟାକର ମୁଁ 
ତମର ଅତି ନିକଟରେ । ଅନୀତାର ଏଭଳି ଜବରଦସ୍ତ ଆମନ୍ତ୍ରଣରେ ରୂପାନନ୍ଦ ଅପ୍ରତିଭ 
ହୋଇଗଲେ । ଜଣେ ମହିଳା ସାମାନ୍ୟ ପରିଚୟର ଆଳ ନେଇ ନିଜର ଗାଧୁଆ ଘର 
ଭିତରକୁ କ'ଣ ଏଭଳି ଉନ୍ମୁକ୍ତ ଆହ୍ଵାନ ଦେଇପାରେ ? ରୂପାନନ୍ଦ ଅନଙ୍ଗବାଣରେ ଜର୍ଜରିତ 
ହୋଇଗଲେ । ତାଙ୍କ ନିକଟରେ ଆଉ କ”ଣ ବା ଉପାୟ ଥଲା ? ଅନୀତାର ରସାଳ 
ଆହ୍ଵାନର ଅପୂର୍ବ ସୁଯୋଗକୁ ହାତଛଡ଼ା କିରିଦେଇ ଜଣେ ଭୀରୁ ଓ କାପୁରୁଷ ଭଳି ସେଠାରୁ 
ପୃଷ୍ଠଭଙ୍ଗ ଦେଇ ପଳେଇ ଯିବା କ'ଣ ଯଥାର୍ଥ ହେଇଥାନ୍ତା ? ପ୍ରେମ, କାମ ଓ ରତି 
ସଂପର୍କରେ ଭାଷଣ ଦେବାପାଇଁ ନିମନ୍ତିତ ହୋଇ ସୁଦୂର ଓଡ଼ିଶାରୁ ଗୋଡ଼କାଢ଼ି ଆସିସାରିଲା 
ପରେ, ରକ୍ଷଣଶୀଳ ମାନସିକତାର ବଶବର୍ରଭୀ ହୋଇ କେଳୀକୁଞ୍ଜର ଦୂଆର ମୁହଁରୁ ଫେରିଯିବା 
କ'ଣ ସମୀଚୀନ ହେଇଆନ୍ତା ? ସିଏ ଏଠାରେ କଣେ ବ୍ୟକ୍ତି ନୂହଁନ୍ତି । ଗୋଟିଏ ସଂସ୍କୃତିର 
ପ୍ରତିନିଧ୍ବ । ବରଂ ଯମୁନା ନଦୀର କାଳୀୟ ଗଣ୍ଡରେ ଝାସଦେଇ ସପ୍ତଫେଣୀ ନାଗର ଦଂଶନରେ 
ଜୀବନ ହାରିଦେବା ଶ୍ରେୟସ୍କର ହେଇଥାନ୍ତା । ବାହାରେ ତ ବରଫର ଅବିରାମ ଝଡ଼, 
ଆଦିମ ଶୀତଳତାର ବେଢ଼ଣ ! ଘର ଭିତରେ ଅନୀତାର କାମକୁଞ୍ଜରେ ଉଷ୍ପତା, ଆତ୍ମୀୟ 
ଆବାହନରେ କୁଞ୍ଜ ଗୁଞ୍ଜରିତ । 

ଦର ଆଉଜା କବାଟକୁ ମେଲି ଦେଇ ରୂପାନନ୍ଦ ଗାଧୁଆଘର ଭିତରକୁ ପଶିଲେ ! 
ଆମର ସାଧାରଣ ସ୍ଵାନାଗାରଗୁଡ଼ିକ ଠାରୁ ଆକାରରେ ଯଥେଷ୍ଟ ବଡ଼ ଅନୀତାର 
ସ୍ଵାନାଗାର । ତଳେ ଶଙ୍ଖମର୍ମର ଚଟାଣ, ଉପରେ ଆଲୋକିତ ନୁୂଆଁଣିଆ ଛାତ ମଧ୍ଯରେ 
ଗୋଟିଏ କଣରେ ଫୁଲକୁଣ୍ଡ । ବେସିନ୍‌, କମୋଡ଼, ଟାୱାଲ୍‌ ହ୍ଯାଣ୍ଡଲ୍‌ ଓ ଅନ୍ଯାନ୍ଯ 
ଫିଟିଙ୍ଗ ସବୁ ଧଳା । ଅନ୍ୟ ଗୋଟିଏ କୋଣରେ କାଚନ୍ଛକୁ ଲାଗି ଖୋଦେଇକରା କାଠର 
ପୂରୁଣା ସିନ୍ଦୁକ । ପୂର୍ବପଟର କାଚ୍ଛ ପାଖରେ ଧଳା ପୋର୍‌ସିଲନ୍‌ର ଗାଧୁଆ କୁଣ୍ଡ 
ତା'ରି ଭିତରେ ସାବୁନ ଫେଣର ହାଲୁକା ମେଘ ଖଣ୍ଡ ଭିତରେ ଅନୀତା ଏକ ରକମ 
ହଜିଯାଇଛି । ସିଏ ଯେହେତୁ ନିଜକୁ ଗାଧୁଆ କୁଣ୍ଡ ଭିତରେ ହଜେଇ ଦେଇଛି, 
ଭାବିନେଇଛି ନିଜେ ଅଦୃଶ୍ୟ ! ଏଣୁ ତା'ର ବିଚାରରେ ରୂପାନନ୍ଦଙ୍କୁ ସ୍ଵାନାଗାର ଭିତରକୁ 
ଡାକି ଆଣିବାରେ ବାଧକତା ନାହିଁ। ରୂପାନନ୍ଦ ଏଭଳି ଗୋଟିଏ ବାସନା ପ୍ରଣୋଦିତ 
ପରିବେଶ ମଧ୍ଯରୁ ନିଜକୁ ଶୀଘ୍ର ମୁକୁଲେଇ ନେବାପାଇଁ ଚାହୁଁଥିଲେ ! ଏଣୁ କହିଲେ, 
ଅନୀତା ଠିକ୍‌ ଅଛି, ତମେ ଶୀଘ୍ର ଗାଧୁଆ ସାର, ମୁଁ ତୁମକୁ ଶୋଇବା ଘରେ ଅପେକ୍ଷା 
କରିଛି । ଅନୀତା ବୁଵି ମତୀ ! ରୂପାନନ୍ଦ ଉଚ୍ଟାରିଥୁବା ବାକ୍ୟଟିକୁ ଦ୍ଵିରୁକ୍ତ କରି କହିଲା, 
ଶୟନକନକ୍ଷ ଅପେକ୍ଷାର ସ୍ଥୁଳ ନୁହେଁ, ମିଳନର, ରମଣର ଭୂମି, ରମଣ କୁଞ୍ଜ କହିବା 
ବରଂ ଉଚିତ ହେବ । ତେଣୁ ଏଇ ଯମୁନା କୂଳରେ ଆଉ ଦଣ୍ଡେ ଘଡ଼ିଏ ବସିବାରେ 
ତମର ଆପରି ନରହିବା କଥା | ଏଠିବି ସେହି ଅପେକ୍ଷା । ଅପେକ୍ଷା ଭିତରେ ପ୍ରେମର 
ଉନ୍ନେଷ ଭରି ରହିଥାଏ । ମୁଁ ଗୋପୀ ଭଳି ଜଳ ମଧେ ଉଲଗ୍ନ ଜଳକ୍ରୀଡ଼ା କରୁଥୁବି, 
ଆଉ ତମେ ମୋ ପିନ୍ଧାବାସ ଘେନି କଦମ୍ବ ଗଛ ଉପରକୁ ଉଠିଯାଇପାର । ଏଠି କଦମ୍ବ 
ଗଛ ତ ନାହିଁ, ଅନ୍ତତଃ ସିନ୍ଦୁବ ଉପରେ ନିଜ ଆସନ ପାରି ବସିପାର । ମୁଁ କିଛିକ୍ଷଣ 
ପରେ ପାଣି ଭିତରୁ ଉଠିଆସି ହୁଏତ ତମକୁ ମୋ ପିନ୍ଧାବାସ ମାଗିପାରେ । ମନେରଖ 
ସିନ୍ଦୁକର ତାଙ୍କଣୀ ଖୋଲିଲେ ତମେ ପାଇବ ମୋର ଜାତି ଜାତିକା ସ୍କାର୍ଟ, ଗାଉନ୍‌, 
ନାଇଟି, କୋରସେଟ୍‌, କାଞଜଲା, ସ୍ତନବନ୍ଧ ଓ ପେଣ୍ଟି । ଆଜି ତମେ ହିଁ ମୋତେ ବେଶ 
କରିଦିଅ । ଏଭଳି ଭାଗ୍ୟ ତମର ନା ମୋର ! କେଜାଣି ? ବାସ ମୋର, ଆଉ ରୁଚି 
ତମର । ଅନ୍ୟର ଆଖୁରେ ହିଁ ନିଜର ବେଶ ସୁନ୍ଦର ଦିଶେ ବୋଲି ରସିକମାନେ 
କହିଥାରି । ରୂପାନନ୍ଦଙ୍କ ଧୈର୍ଯ୍ୟବ୍ୟୁତି ଘଟେଇବାପାଇଁ ଅନୀତା ଯୋଜନାବଦ୍ଧ ଭାବେ 
ଏଭଳି ବ୍ୟବହାର କରୁଥଲା । ସିଏ ଆକଳନ କରିବାପାଇଁ ଚାହୁଁଥିଲା ରୂପାନନ୍ଦଙ୍କ 
ସଂଭ୍ରମ, ସଂଯମ ଓ ଶାସ୍ତ୍ରୀୟ ପ୍ରତିବଦ୍ଧତା । 


ଅନୀତାର ମନୋଭାବ ବିଡ଼ିସାରି ଶ୍ରୀକୃଷ୍ଣଙ୍କ ଭୂମିକାରେ ଅଭିନୟ କରିବାପାଇଁ 
ରୂପାନନ୍ଦ ନିଜକୁ ତିଆରିନେଲେ । ମନେ ମନେ ଦୃଢ଼ ହେଲେ, ପରିସ୍ଥିତି ମଣିଷକୁ ତା'ର 
ଦାସ କରିଦିଏ । ସିଏ ସ୍ପିରକଲେ, ଦେହର ସୀମା ସିନା ଲଂଘିବେନି, ରସିକତାର ରମଣୀୟ 

ପରିଚର୍ଯ୍ୟା ଭିତରର ସମସ୍ତ ଆହ୍ଵାନକୁ ଗ୍ରହଣ କରିବେ ଓ ପୁରୁଷୋଚିତ ପରିପାଳନ ମଧ୍ଯ 
କରିବେ । ଏଭଳି ଭାବୁଥିଲା ବେଳେ କିନଚୁ ରୂପାନନ୍ଦଙ୍କ ଅନ୍ତର ଆଲୋଡ଼ିତ ହେଉଥଲା । 
ବିବେକ ଦେହ ବନ୍ଧନରୁ ଉତୁରି ଆସିବାପାଇଁ ସଂଘର୍ଷ କରୁଥିଲା । ଦେହ ସ୍ଵାଭାବିକ ସ୍ଵରୂପରେ 
ନଥିଲା । ପ୍ରଥମ ପ୍ରଥମର ଯୌନ ଉତ୍ତେଜନା ଶେଷରେ ବର୍ଵହୀନ ଗ୍ୟାସୀୟ ପଦାର୍ଥ ଭଳି 
ଆଖୁବାଟେ, ପାଟିବାଟେ ଫିଟି ପଡ଼ିଥିଲା । ଆଣ୍ୁର ଚକିଗୁଡ଼ିକ ଅସ୍ବାଭାବିକ ଭାବେ ଖଟ୍‌ 
ଖଟ୍‌ ଶବ୍ଦକରି ସତେ ଯିମିତି ଅଖରୁ ଖସି ପଡ଼ଥଲେ ଓ ରୂପାନନ୍ଦ ଠିଆ ହେବାର ସାମର୍ଥ୍ୟ 
ହରେଇ ସାରିଥିଲେ । ପେଣ୍ଡାମାନଙ୍କରୁ ବାକୂଲା ଉଠି ତାଙ୍କୁ ଚଳତ୍‌ ଶକ୍ତିହୀନ କରି ଦେଇଥୁଲା | 
ଛାତିର କଂପନ ଦ୍ଵିଗୁଣିତ ହେଇସାରିଥଲା । ସେ ଅନୁଭବ କରୁଥିଲେ ଗୋଟିଏ ଶୀତଳ, 
ଜଡ଼ ଦେହର ଅସହାୟତା । ସେ ଲଥ୍‌ କରି ସିନ୍ଦୁକ ଉପରେ ବସିପଡ଼ିଲେ । ତ଼ାଙ୍କ ଅନିଚ୍ଛା 
ସତ୍ବେ କିନ୍ତୁ ଆଖୁ ଦୁଇଟି ସାବୁନ ଫେଣ ଆଚାଦିତ ଅନୀତାର ପୂର୍ଵ ଅବୟବକୁ ଆବିଷ୍କାର 
କରିବାପାଇଁ ବ୍ୟାକୁଳ ହେଇଉଠୁଥିଲେ ! 


ଅନୀତା ଲୀଳାମୟତାର ଅପୂର୍ବ ଭଙ୍ଗିରେ କୂଣ୍ଡ ଭିତରେ ଶୋଇ ରହି ନିଜ ଦେହଟିକୁ 
ଯେତେବେଳେ ପାଣି ଉପରକୁ ଛାଣି ଆଣୁଥଲା, ସେତେବେଳେ ଚୁଚୂକ ଓ ସ୍ତନଯୁଗଳ 
ସମୁଦ୍ର ଭିତରେ ବାଲିର ଦୁଇଟାପୁ ଭଳି ଦୃଶ୍ଯ ହେଇଯାଉଥୁଲା । କବିସମ୍ରାଟ ଉପେନ୍ଦ୍ର 
ପାଖରେ ଥଲେ ଏଭଳି ସ୍ତନଯୁଗଳକୁ ସ୍ଵର୍ଣ୍ାଚଳ, ରତିଭାଣ୍ଡ କାମକୂମ୍ଭ କେଳିଦ୍ଵୀପ ଏମିତି 
କରି କେତେ ପ୍ରକାର ଉପମାରେ ବର୍ଣ୍ଣଂଦେଇଥାନ୍ତେ । ଆମ କାବ୍ୟ ପରଂପରା ତ ସ୍ତନ 
ବର୍ଣ୍ତନରେ ପ୍ରଗଳ୍ଭ । ଅନୀତା ରୂପାନନ୍ଦଙ୍କ ଅନ୍ତରର କଥଆ ବୁଝି ପାରିଥିଲା ଓ ତା' ସହିତ 
ସେ “ ଆମରସ୍‌ ଡିଲାଇଟ ' ଗ୍ରନ୍ଧର ରଚୟିତାଙ୍କ ଧୈର୍ଯ୍ୟର ସୀମା ମଧ୍ଯ ଆକଳନ କରୁଥିଲା ! 
ବେଳେବେଳେ ଅନୀତାର ସ୍ତନଯୁଗଳି ତ ଆଉବେଳେ ତା” ଦେହ ଉପତ୍ୟକାର ତୃଣପ୍ରାନ୍ତର 
ଗାଧୁଆ କୁଣ୍ଡର ଫେନିଳ ବିସ୍ତାର ମଧ୍ଯରେ ପ୍ରତିଭାତ ହେଇଯାଉଥୂଲା ଓ ରୂପାନନ୍ଦଙ୍କୁ 
ଦୃଶ୍ୟାମ୍‌କତାରେ ତରଳେଇ ଦେଉଥିଲା ! ରୂପାନନ୍ଦଙ୍କ ଅଙ୍ଗ ପ୍ରତ୍ୟଙ୍ଗ ତାଙ୍କର ଆଉ ବୋଲ 
ନମାନି ଯେଝାବାଟରେ ଯିଏ ଭ୍ରମିବାର ଉପକ୍ରମ କରୁଥିଲେ । ଆରମ୍ଭ ହେଇସାରିଥଲା 
ମାନସ ମନନ । ଅନୀତା ତା'ର ଜଳକ୍ରୀଡ଼ା ସାରି କୃଣ୍ଡ ଭିତରୁ ବାହାରିଲା । ମେଘ ଢଙ୍କା 
ଆକାଶରୁ ପରୀଟିଏ ଉଡ଼ି ଆସିଲା ଭଲି ଲାଗିଲା । କୁଣ୍ଡ ବାହାରେ ପଡ଼ିଥିବା ମୋଟା 
ଟରକିସ୍‌ ତଉଲିଆ ଉପରେ ସେ ଯେତେବେଳେ ଠିଆହେଲା ମନେହେଲା ମାର୍ବଲରେ 
ଖୋଦିତ ଗୋଟିଏ ନିଖୁଣ ପ୍ରତିମାଟିଏ । ସେ ସେମିତି ଠିଆହେଇ ରହି ହାତ ଦୁଇଟିକୁ ମଥା 
ଉପରକୁ ଉଠେଇ ବାଳଖଝାଡ଼ିବାରେ ଲାଗିଲା । ରୂପାନନ୍ଦ ଏଥର ସାହସ ସଂଚୟ କରି 
ଅନୀତା ହାତକୁ ତଉଲିଆଟି ବଢ଼େଇଦେଲେ । ଓଠରେ ସାମାନ୍ୟ ହସ ଫୁଟେଇ ସେ 
ତଉଲିଆଟିକୁ ଗ୍ରହଣକଲା ଓ ରୂପାନନ୍ଦଙ୍କ ଆଡ଼କୁ ପିଠିକରି ନିକ ଦେହ ପୋଛିବାରେ 
ଲାଗିଲା ! ରୂପାନନ୍ଦଙ୍କ ଆଖୁ ଆଗରେ ନିକୋଲାସ୍‌ ଦ୍ଵାରା ଚିତ୍ରିତ ନ୍ୟୁଡ୍‌ର ସ୍ମତି ଭାସି 
ଉଠିଲା । ଅନୀତାର ଅନୁରୋଧରେ ରୂପାନନ୍ଦ ସିନ୍ଦୁକର ଢାଙ୍କୁଣୀ ଖୋଲି ତାକୁ ଝିନ ବାସଟିଏ 

ବଢ଼େଇଦେଲେ । ଏବେ ଯାଏଁ ଅନୀତା ରୂପାନନ୍ଦଙ୍କୁ ବିଧୂବବଦ୍ଧ ସ୍ଵାଗତ କରି ନଥୁଲା । 
ସ୍ଵାଗତର ଏଭଳି ହତାଦର ୟୁରୋପୀୟ ପରଂପରାର ବିରୋଧୀ । ସେ ରୂପାନନ୍ଦଙ୍କୁ ଦୃଢ଼ 
ଭାବେ ଆଲିଙ୍ଗନକରି ତିନିଥର ଚୁମା ଖାଇଲା ! ରୂପାନନ୍ଦ ଅନୀତାର ବ୍ୟବହାରରେ 
ବରଡ଼ା ପତ୍ର ଭଳି ଥରିଗଲେ । ତାଙ୍କର ସମଗ୍ର ଦେହ ଓ ଦେହକୁ ଧାରଣ କରିଥିବା 
କଙ୍କାଳ କଡ଼ମଡ଼ କଲା ! ଆଲିଙ୍ଗନ ଏତେ ମାତ୍ରାରେ ପ୍ରଗାଢ଼ ଥଲା ଯେ ଅନୀତା ଦେହର 
ପ୍ରତିରୂପଟିଏ ତାଙ୍କ ରେଶମ କୂର୍ଭା ଉପରେ ପାଣିଛାପ ଭଳି ଲାଖୁ ରହିଲା ଓ ତା” ସହିତ 
ବାସ୍କାର ହାଲୁକା ମେଘଟିଏ ତାଙ୍କ ଚତୁର୍ଦିଗେ ବଳୟ ଭଳି ବେଢ଼େଇ ହୋଇଗଲା | 


ଅନୀତା ଜଣେଇଲା, ନିକୋଲାସ୍‌ ବଜାରକୁ ଯାଇଛି, କଟେଜ୍‌ ଚିଜ୍‌, ବାଇଗଣ ଓ 
ଟମାଟୋ ନେଇ ଫେରିବ । ତମେ ଆମ ଘରକୁ ପ୍ରଥମ କରି ଆସିଚ, ଆଜି ଆଉ ଆମିଷ 
ହେବନି । ଏତକ ଅଦରକାରୀ ତଥ୍ୟ ପରିବେଣ କରିସାରି ସିଏ ତା ନିଜ ଜୀବନ କାହାଣୀରୁ 
ସାମାନ୍ୟ କେତେ ଝଲକ ରୂପାନନ୍ଦଙ୍କୁ ଶୁଣେଇଲା; ନିକୋଲାସ୍‌ ମୋ ସ୍ଵାମୀ ନୁହଁ, ମୋ 
ପ୍ରେମିକ । ମୋ ପ୍ରଥମ ସ୍ଵାମୀ ଏତେ ଅପାରଗ ଓ ଯୌନବିମୁଖ ଥଲା ଯେ, ମୁଁ ତାକୁ 
ଛାଡ଼ପତ୍ର ଦେବାକୁ ବାଧ୍ଯ ହେଲି । ତା ନାଁ ଥଲା ପିଟର୍‌ । ଆମ ରନ୍ଧାଘରର ଗବାକ୍ଷ ଦେଇ 
ପିଟର୍‌ର ଘର ଦେଖୁ ହେଉଛି । ଆସ ଦେଖ ! ରୂପାନନ୍ଦ ବାହାରକୁ ଅନେଇଲେ ! ଏ ବିରାଟ 
ହତା ପିଟରର। ମୁଁ ତା ପ୍ରଥମ ପ୍ରେୟସୀ ତ, ମୋପାଇଁ ଦୟାକରି ଏ ଘରଖଣ୍ଡିକ କରିଦେଇଛି । 
ସେଇଥିପାଇଁ ତା” ବଦାନ୍ୟତାକୁ ମୁଁ ସବୁବେଳେ ମନେପକାଏ । ଆଉ ଏ ପଟ ଝରକାରେ 
ଯାହା ଦେଖାଯାଉଛି, ତାହା ଆମ ଆଟେଲିଅର୍‌, ଶିଛଶାଳା କହିପାର ¦ ସେଠି ମୁଁ ଭାସ୍ର୍ଯ୍ୟ 
ଗଢ଼େ ଆଉ ନିକୋଲାସ୍‌ ନ୍ୟୁଡ୍‌ ଆଙ୍କିବାକୁ ଚାହିଁଲେ ମୁଁ ପୋଜ୍‌ ଦିଏ । 


କଥା କହି କହି ରୂପାନନ୍ଦଙ୍କୁ ନେଇ ଅନୀତା ରନ୍ଧାଘରେ ପହଞ୍ଚଗଲା । 
ରନ୍ଧାଘରର ଦକ୍ଷିଣ ପୂର୍ବ କୋଣରେ ଷ୍ଟୋଭ୍‌ ଓ ଓପେନ୍‌ ଫାଏର୍‌ର ବ୍ୟବସ୍ଥା । ଓପେନ୍‌ 
ଫାଏର୍‌ ସାମନା କାର୍ପେଟ୍‌ ଉପରେ ପଡ଼ିଥିବା ଦୁଇଟି ନୂଆଁଣିଆ ଆଫ୍ରିକାନ୍‌ ଚ୍ରୌକି 
ଉପରେ ଅନୀତା ଓ ରୂପାନନ୍ଦ ବସିଲେ । ଅନୀତା ଚୁଲିରେ ନିଆଁ ଧରେଇଲା | ନିଆଁ 
ହୁତ୍‌ ହୃତ୍‌ ହେଇ ଜଳିବାକୁ ଆରମ୍ଭ କଲା । ସେ ମଝି ମଝିରେ ରହି ରହି କାଠ ଖଣ୍ଡେ 
ଖଣ୍ଡେ ଚୁଲିରେ ଗେଞ୍ଜି ଦେଉଥାଏ, ଆଉ ନିଆ କାମାଗ୍ିି ଭଳି ବେଳକୂ ବେଳ ହୂତାସନ 
ହେଇଯାଉଥାଏ । ଉଭୟେ ନୀରବରେ କିଛି ସମୟ କଟେଇଲେ । ନିଆଁ ଧାସରେ 
ଉଭୟଙ୍କ ମୁହଁ ଉଦ୍ଲ୍‌ଳି ଉଠିଲା । ସଂଭୋଗ ବେଳାରେ ମୁହଁ ଯିମିତି ରଞ୍ଜିତ ହୋଇଯାଏ | 
ନିକୋଲାସ୍‌ ବଜାରରୁ ଫେରିଲା ଓ ରୂପାନନ୍ଦ ପାଖରେ ଚୁମାଖାଇ ହେଲା । ଆତ୍ମିୟତା 
ପ୍ରଦର୍ଶନ କରିବାର ଏହାହିଁ ସ୍ବୀକୃତ ସଦାଚ୍ାର | ରୂପାନନ୍ଦଙ୍କ ସହିତ ଏକାନ୍ତରେ ଆଉ 
କିଛି ଅଧ୍ୟକା ସମୟ କଟେଇବା ଅଭିଳାଷରେ ଅନୀତା ନିକୋଲାସ୍କୁ ରନ୍ଧା କାମରେ 
ଲଗେଇ ଦେଲା | 


୧୩୪ ରୂପ ରଙ୍ଗ ଅନଙ୍ଗ 


Digitized by srujanika@gmail.com 


ନୀରବତାରେ ଅନ୍ତରଙ୍ଗତା ଭରି ଦେଇ ଅନୀତା କଥା କହିବା ଆରମ୍ଭ କଲା । ଆଛା 
ରୂପାନନ୍ଦ, ଏବେ ଅନ୍ତତଃ କହ ଗାଧୁଆ ରାରେ ମୋତେ ଉଲଗ୍ନ ଅବସ୍ଥାରେ ଦେଖୁଲା ପରେ 
ତମ ମନରେ କି ପ୍ରତିକ୍ରିୟା ହେଲା ? ତମ ମନରେ କାମବାସନା କଣ ଜାଗ୍ରତ ହେଲାନି 
ନା ମୋତେ ରମଣ କରିବାପାଇଁ ତମ ମନର ଆଦିମ ପ୍ରବୃତ୍ତି ତମକୁ ଅଥୟ କଲାନି ? 
ଅନୀତାର ପ୍ରଶ୍ନରେ ତାସ୍ତଲ୍ୟ ଓ ଉଚ୍ଲଙ୍ଖଳତା ଉଭୟ ଭରି ରହିଥୁଲା। ପୌରୁଷକୁ ଉପହାସିତ 
କଲାଭଳି ଏ ଜିଜ୍ଞାସା । ସେ ଏବେ ରୂପାନନ୍ଦଙ୍କୁ ଅମରୁଶତକର ସେହି ଚିତ୍ର ଓ କାବ୍ଯ 
ପଡକ୍ତି ସ୍ମରଣ କରେଇଦେଇ ତା ' ପ୍ରଶ୍ନଙ୍କୁ ଆହୁରି ରସାଣିତ କରିଦେଲା । 


ମୁଁ କଥା ପଦେ କହୁଛି ଶୁଣ 

ଏଭଳି ବିଶ୍ଵାସ ଜନ୍ନଲେଇ : 

ସେ ମୋତେ ନେଇଗଲେ 

ନିକାଞ୍ଚନ ସ୍ଥାନକୁ, ଯେଉଁଠି 

ମୁଁ ବୋକୀଟିଏ ଭଳି ତାଙ୍କୁ ଖାଲି 
ଅନେଇ ରହିଲି ଖୁବ୍‌ ନିକଟରୁ । 

ସେ ମୋ ବାଳ ଝିଙ୍କିଲେ 

ଆଉ ମୋ କାନରେ “ କିଛି ନାହିଁ! ବୋଲି କହିଲେ ! 
ତା ପରେ ସେ ମୋତେ 

ଉଲଗ୍ନ କଲେ ଓ ମୋ 

ନିମ୍ନ ଅଧରରୁ ଅମୃତତକ ପିଇଗଲେ । 


ଅନୀତାର ଏଭଳି ଉଗ୍ରକାମନାଭରା କାବ୍ଯ ପଡ୍‌କ୍ତିର ଅନୁରଣନରେ ଚୂପାନନ୍ଦ 
ସାମାନ୍ୟ ଅପ୍ରତିଭ ହୋଇପଡ଼ିଲେ । କିନ୍ତୁ ପର ମୁହୂର୍ଭରେ ନିଜର ସ୍ଥିତି ସଂପର୍କରେ ସଚେତନ 
ହେଇସାରି ଅନୀତାର ପ୍ରଶ୍ନର ଉତ୍ତର ଫେରେଇଲେ । ଅନୀତା ! ମୁଁ ମୋ ଭାଷଣରେ କ'ଣ 
ସବୁ କହି ଏହି ଚିତ୍ରଟିର ବ୍ୟାଖ୍ୟା କରିଥୁଲି, ତା' ତ ମୋର ମନେପଡୁନି ! କିନୁ ଗ୍ରନ୍ଧରେ 
ମୁଦ୍ରିତ ପାଠ ଉଦ୍ଧାରକରି କହିପାରେ, ଆମେ ନାରୀର ଆଦିମ ଯୌନ ଉଦ୍ଦୀପନାକୁ ସ୍ବୀକାର 
କରିଛୁ । ପୂଣି ତା ସହିତ ନାୟକର ଅସହାୟତାକୁ ଲୁଚେଇବାପାଇଁ ଆମେ ଅପଚେଷ୍ଟା 
କରିନାହୁଁ । ଅମରୁଶତକ ପ୍ଷ୍ଠାରେ ଚିତ୍ରର ଅବତାରଣା ସଂପୂର୍ଣ୍ଣ ଭାବେ ଚିତ୍ରକାରଙ୍କ ବକ୍ତବ୍ୟ । 
କବି କସ୍ମିନ କାଳେ ତାଙ୍କ କାବ୍ୟରେ ସ୍ବାନ କଥା କହିନାହାରି । କାବ୍ୟଟି ଅତ୍ୟନ୍ତ ସଂକ୍ଷିପ୍ତ 
ଯାହାର ଚିତ୍ର ସହିତ ଏକବାରେ ସମ୍ପର୍କ ନାହିଁ । 


ଅନୀତାର ଜିତାପଟରେ ରୂପାନନ୍ଦଙ୍କ ମନରେ ବିମର୍ଷ ଭରିଗଲା । ନିଜର ସ୍ପିତିକୂ 
ନାୟକ ସହିତ ତୁଳନା କରି ସେ ଅପ୍ରତିଭ ହେବାକୁ ଲାଗିଲେ । ଠିକ୍‌ ଏ ସମୟରେ 
ନିକୋଲାସ୍‌ ଦୁଇଟି ଢାତିଆ ବାଇଗଣ ଓ ଛୁରୀଟିଏ ଅନୀତା ହାତକୁ ବଢ଼େଇ ଦେଲା । 


ରୂପ ରଙ୍ଗ ଅନଙ୍ଗଂ୧ ୩୫ 

ଅନୀତା ବାଇଗଣଗୁଡ଼ିକୁ ଦୁଇ ଦୁଇ ଫାଳ କଲା, ଫାଳଗୁଡ଼ିକରେ ବଟର୍‌ ମାଖୁ ଓପେନ୍‌ 
ଫାଏର୍‌ରେ ଥୋଇଦେଲା । ବାଇଗଣ ଫାଳଗୁଡ଼ିକ ନିଆଁରେ ସେକି ହେଇଯାଇ ଅଭୁତ 
ଦେଖାଗଲେ ! ବାହାର ଧାର ଆଡ଼କୁ ମାଟିଆ ଓ କଳା, ଭିତର ଆଡ଼କୁ ସିଝା ମାଂସର ରଙ୍ଗ 
ଏବଂ ତା” ଭିତରେ ବିନ୍ଦୁ ବିନ୍ଦୁ ହେଇ ମଞ୍ଜି । ରୂପାନନ୍ଦ ସେଗୁଡ଼ିକରେ ଯୋନିର ପ୍ରତୀକାମତ୍ମକତା 
ଦେଖୁପାରୁଥୁଲେ ଓ ଅନୀତା ତାଙ୍କୁ ବ୍ୟସ୍ତ ବିବ୍ରତ କରିବାପାଇଁ ସୃଷ୍ଟି କରୁଥିବା ରୂପକଳ 
ଗୁଡ଼ିକର ଉଷ୍ ନିବେଦନ ଭଲ ଭାବରେ ହେଜି ପାରୁଥିଲେ । ଅନୀତା ଏଥର ପାଟି ଖୋଲିଲା, 
କହିଲା, ରୂପାନନ୍ଦ ତମେ ବାଇଗଣ ପୋଡ଼ା ଭଲପାଅ ବୋଲି ନିକୋଲାସ୍‌କୁ କହି ଫ୍ଲ 
ମାର୍କେଟ୍‌ରୁ ଅଣେଇଥଲି | ଅବଶ୍ୟ ରନ୍ଧନ ଓ ପରିବେଷଣ ଶୈଳୀ ସଂପୂର୍ଣ୍ଣ ମୋର | ଅନୀତା 
କଥା କହୁଥିବା ବେଳେ ଝିନ ପତନି ତଳେ ସେ ତା'ର ଦେହସୌଷ୍ପବକୁ ଜାଣିଶୁଣି ରୂପାନନ୍ଦଙ୍କ 
ଆଗରେ ପ୍ରଦର୍ଶନ କରୁଥିଲା । 


ଏବେ ନିକୋଲାସ୍‌ ଟ୍ୟୁଲିପ୍‌ଫୁଲିଆ ତିନୋଟି ୱାଇନ୍‌ ଗ୍ଲାସ୍‌ ଓ ରେଡ୍‌ ୱାଇନ୍‌ରୁ 
ବୋତଲଟିଏ ଧରି ଅନୀତା ପାଖରେ ପହଞ୍ଚଲା | ଅନୀତା ରୂପାନନ୍ଦଙ୍କୁ କହିଲା, ତମେ ସିନା 
ମଦ୍ୟପାନ କରିବନି, କିନୁ ଓୱଁାଇନ୍‌ ମଦ ନୂହେଁ, ତମେ ଏ କଥା ଭଲ ଭାବରେ ଜାଣିଛ ! 
ୱାଇନ୍‌ ଅଙ୍ଗୁର ରସରୁ ତିଆରି ମୂଦୂ ପାନୀୟ । ଏଣୁ ଏହାକୁ ଗ୍ରହଣ କରିବାରେ ତମର 
ଆପରି ରହିବା ଉଚିତ ନୁହେଁ, କହି ଗ୍ଲାସରେ ଅଧା ଅଧ୍ବ ଭର୍ଭିକରି ସେ ରୂପାନନ୍ଦଙ୍କ ହାତକୁ 
ବଢ଼େଇ ଦେଲା । ନିକୋଲାସ୍‌ ସୂଚନାଦେଲା, ଆଉ ପନ୍ଦର ମିନିଟ ଭିତରେ ରନ୍ଧାଶେଷ 
ହେଇଯିବ | ତା'ପରେ ଖାଇବା ବ୍ୟବସ୍ଥା । ଅନୀତା ଅମରୁଶତକ ସଂପର୍କୀୟ ଆଲୋଚନାକୁ 
ପ୍ରସାରିତ କରୁନଥିବାରୁ ରୂପାନନ୍ଦ ସାମାନ୍ୟ ବ୍ୟସ୍ତ ହେଉଥିଲେ । ଏବଂ, ସନ୍ଦେହ କରୁଥିଲେ 
ହୁଏତ ଆଲୋଚନା ଗଭୀର ହେଲେ ତାହା ସରୁ ସରୁ ଅଯଥା ବିଳମ୍ବ ଘଟିବ । ଏଣୁ ଘର ନ 
ବାହୁଡ଼ି ସେଇଠି ହିଁ ରାତ୍ରୀଯାପନ କରିବାପାଇଁ ଅନୀତା ରୂପାନନ୍ଦଙ୍କୁ ଅନୁରୋଧ କରିବ । 
ଏଭଳି ପରିସ୍ଥିତିଟିଏ ଘଟୁବୋଲି ରୂପାନନ୍ଦ ଚାହୁଁନଥିଲେ । 


କଥାର ମୋଡ଼ ବଦଳେଇ ରୂପାନନ୍ଦ ପଚାରି ଦେଲେ, ଅନୀତା ତମେ କୋଣାର୍କ 
ମନ୍ଦିରର ମିଥୁନ ଭାସ୍ପର୍ଯ୍ୟଙ୍କ ରୂପସମ୍ଭାର ତ ନିଜେ ଚାକ୍ଷୁଷ କରିବାର ସୁଯୋଗ ପାଇନଥବ, 
ଅନ୍ତତଃ ତା'ର ଫଟୋଚିତ୍ରଗୁଡ଼ିକ ଦେଖୁଥିବ । 


ଅନୀତା ବସିଥୁବା ଜାଗାରୁ ଧଡ଼ପଡ଼ ଉଠିଆସି ବୈଠକଖାନାର କପ୍ବୋର୍ଡ଼ରୁ ମିଥୂନ 
ମୂର୍ରିର ପୂଳାଏ ଫଟୋଗ୍ରାଫ୍‌ ନେଇ ଓପେନ୍‌ଫାଏର୍‌ ପାଖକୁ ପୂଣି ଫେରିଲା ! ଆତ୍ମପ୍ରତ୍ୟୟର 
ସହିତ କହିଲା, ରୂପାନନ୍ଦ ଏସବୁ ବନ୍ଧ କେବଳ କାବ୍ୟିକ ରୂପ ରଚନା | ବାସ୍ତବ ଜୀବନରେ 
ଏ ସବୂର ତାପୂର୍ଯ୍ୟ ଓ ଯଥାର୍ଥତା ନାହିଁ । ରତିବନ୍ଧ ଖେଳକୁଦର ଅଂଶ ହେଇଗଲେ, ରତିବିଳାସ 
ବେଳେବେଳେ ଯନ୍ତ୍ରଣାରେ ପରିସମାପ୍ତି ଘଟେ । ମୁଁ ବହୁବାର କୋଣାର୍କର ମିଥୁନ ମୁର୍ରିମାନଙ୍କର 
କ୍ରିୟାକଳାପ ଅନୁକରଣ କରିବାକୁ ପ୍ରୟାସକରି ନିରାଶହେଇଛି ସିନା, ରତି-ଆନନ୍ଦ ପାଇନି ! 

ଏଣୁ ନିକୋଲାସ୍‌ ଓ ମୁଁ ଶେଷରେ ଉଭୟଙ୍କୁ ଭଲ ଲାଗୁଥିବା ଓ ଆନନ୍ଦ ଦେଉଥିବା ସହଜ 
ସରଳ ବନ୍ଧଗୁଡ଼ିକୁ ଆପଣେଇ ନେଇଛୁ । ଗୋଟିଏ ଦେହ ଅନ୍ଯ ଦେହର ପରିପୂରକ 
ହେଇଗଲେ ଆପେ ଆପେ ବନ୍ଧ ରଚ୍ରିହେଇଯାଏ । 


ରୂପାନନ୍ଦ ଅନୀତାର ସନ୍ଦେହ ମୋଚନ କରିବାପାଇଁ ଚେଷ୍ଟାକଲେ । କୋଣାର୍କର 
ଅନେକ ରତିବନ୍ଧ ତନ୍ତର ଆସନ ! ଏହା ତନ୍ତଯୋଗର ବିଭିନ୍ନ ପ୍ରକ୍ରିୟା ମାତ୍ର । ରତିବନ୍ଧର 
ପର୍ଯ୍ୟାୟ ଦୁଇଟି, ଗୋଟିଏ ସମ୍ଭୋଗର ସାଧନ ଓ ଅନ୍ୟଟି ସାଧନାର ସମ୍ଭୋଗ । ସମ୍ଭୋଗ 
ପାଇଁ ନାୟକ ନାୟିକାର ରୁଚି ହିଁ ତା'ର ଯଥାର୍ଥତା ସ୍ଥିରକରେ । ଅଙ୍ଗର ଭଙ୍ଗିମା ସ୍ବାଭାବିକ 
ଭାବେ ପରସ୍ପରକୁ ଆନନ୍ଦମୟତାରେ ଛନ୍ଦିଦିଏ । ଏଣୁ ଚଉଷଠି ରତିବନ୍ଧରୁ କେତୋଟି 
ସମ୍ଭବ ଓ ଯଥାର୍ଥ ତା'ର ବିଚାର ସଂଭୋଗକ୍ଷମ ନାୟକ ଓ ନାୟିକା ଉପରେ ନିର୍ଭରକରେ । 
ସାଧାରଣ ଯୌନଚର୍ଯ୍ୟାପାଇଁ ମାତ୍ର ସାତ ଆଠଟି ବନ୍ଧ ଯଥେଷ୍ଟ ମନେହୁଏ । ଏ ସମ୍ପର୍କରେ 
ତମର ଅନୁଭବ ପ୍ରାୟତଃ ଠିକ୍‌ । ସାଧନାପାଇଁ ଉଦ୍ଦିଷ୍ଠ ବନ୍ଧଗୁଡ଼ିକ ତନ୍ତ୍ର ଆସନ, ଏହା 
ଅତ୍ୟନ୍ତ ଗୁହ୍ୟ ଓ କଠୋର । ପ୍ରତ୍ୟେକ ତନ୍ତ୍ରଆସନ ମୁଳରେ ଗୋଟିଏ ଗୋଟିଏ ଯନ୍ତ୍ରର 
ଅବସ୍ଥିତି ପ୍ରତ୍ୟେକଟିକୁ ମନ୍ତ୍ରମୟ କରିଦେଇଛି । ସ୍ତମ୍ଭନ, ନିଦିଧ୍ୟାସନ ଓ ସଂଯମକୂ ଆପଣେଇ 
ନପାରିଲେ, ତନ୍ତ ଆସନରେ ସ୍ତଳନ ଅବଶଷ୍ୟାମ୍ଭବୀ । ସ୍ତଳନ ଘଟିଲେ ସିଛି ତ ଅସମ୍ଭବ । 
ତା” ସହିତ ଅନିଷ୍ଟକୁ ଆହ୍ଵାନ କଲା ଭଳି କଥା ହେବ । ଏଭଳି ସାଧନ-ବନ୍ଧକୁ କାମକଳା 
ଯନ୍ତ୍ର କୁହାଯାଏ । ମନ୍ଦିର ଗାତ୍ରରେ ଆମେ ପୁରୁଷ ଓ ନାରୀର ଛନ୍ଦବଵ ଅଙ୍ଗ ଭର୍ଗମାରେ 
ଯେଉଁ ରତିବନ୍ଧ ଚାକ୍ଷୁଷ କରୁ, ତା'ର ଅନ୍ତରାଳରେ ରୈଖୁକଯନ୍ତ୍ର ଅବସ୍ପିତ । ପ୍ରତ୍ୟେକ ଯନ୍ତ୍ର 
ରହସ୍ୟାବୃର ଓ ସୃଷ୍ଟିର ପ୍ରତୀକ । ପ୍ରତ୍ୟେକ ଯନ୍ତ୍ରର ମୂଳରେ ମଣି ପଦ୍ଧରେ ସ୍ତରଟିକ ଭଳି ବୀଜ 
ଆରୋପିତ । ବୀଜ ହେଲା ଏହି କାର୍ଯ୍ୟବିନ୍ଦୁ ଓ ବୀକର ଆଧାର ହେଲା ଯନ୍ତ୍ର ଶତଦଳ ପଦ୍ଧ । 
ତନ୍ତ-ସିଦ୍ଧ ନାୟକନାୟିକା ମାନେ ହିଁ ଏହି ଶତଦଳ ଯନ୍ତ୍ରକୁ ସାଧ୍ପାରନ୍ତି । ସାଧାରଣ ଦର୍ଶକ 
ଏହାର ରହସ୍ଯ ଭେଦିପାରଚ୍ତି ନାହିଁ । ସାଧାରଣ ଆଖୁକୁ ରୋଚକ ହେଲାଭଳି ଏହି ଯନ୍ତ୍ର 
ଉପରେ ରମଣୀୟ ରୂପର ଆରୋପ କରାଯାଇଥାଏ । 


ଅନୀତା ରୂପାନନ୍ଦଙ୍କ ବ୍ୟଯାଖ୍ୟାନରେ ସନ୍ତୋଷ ପ୍ରକଟ କଲା । ତା'ର ଅନ୍ତର 
ଭାରତୀୟ ରତି ରହସ୍ୟର ଦର୍ଶନରେ ଆଲୋକିତ ହେଲା । ତନ୍ତ୍ର ସାଧ୍ବବାପାଇଁ ଓ ରତି 
ରହସ୍ଯ ଭେଦିବାପାଇଁ ସେ ନିଜ ଇଚ୍ଛା ମଧ୍ଯ ପ୍ରକାଶ କଲା | ରୂପାନନ୍ଦ ଅନୀତାର ମନ 
ବିଡ଼ିବାପାଇଁ ନିଜ ବକ୍ତବ୍ୟକୁ ଦୋହରାଇଲେ, “ ' ଅନୀତା, ମନେରଖ; ବନ୍ଧ ସାଧନା 
ଅତ୍ୟନ୍ତଗହନ ଓ ଦୁରୂହ ବ୍ୟାପାର । ଏହାର ଦୁଇଟି ଦିଗ, ଗୋଟିଏ ସମ୍ଭୋଗର କାବ୍ୟିକ 
ଓ ଶୈଳିକ ରସମୟ ପ୍ରକାଶ ଓ ଅନ୍ୟଟି ବିରାଗର, ବିନିଗ୍ରହର ବ୍ୟାପାର | ପୁଣି ସମ୍ଭୋଗ 
କେବଳ ଦେହଗତ ନୁହେଁ, ଏହା ଦେହୋଉର ମଧ୍ଯ | ଅମରୁଶତକର ଚିତ୍ରାବଳୀ ସଂଦର୍ଶନ 
କଲେ ମନରେ ଯେଉଁ କାମଭାବନାର ଜାଗରୁକ ହୁଏ, ତାହା ଦେହ ସର୍ବସ୍ବ । ଦେହକୁ 


ରୂପ ରଙ୍ଗ ଅନଙ୍ଗ ୧୩୭ 


Digitized by srujanika@gmail.com 


ନିଜସ୍ବ ନିୟନ୍ତ୍ରଣ ଭିତରେ ରଖୁପାରିଲେ ଦେହ ସଂଭୋଗ କେବଳ ସାମୟିକ ଆନନ୍ଦ ପ୍ରାପ୍ତିରେ 
ପରିସମାପ୍ତି ହୁଏ ।' ' 


ଅନୀତାର ମନରେ ଦାନା ବାନ୍ଧିଥିବା ସଂଶୟକୁ ଦୂର କରିବାପାଇଁ ରୂପାନନ୍ଦ ନିଜ 
କଥା ଲମ୍ବାଇଲେ ଏବଂ ପ୍ରତ୍ୟୟ ଦେଇ କହିଲେ ଯେ ସେ ରତିବନ୍ଧର ସାଧକନୁହଁନ୍ତି । 
ଅମରୁଶତକର ଭାଷ୍ୟକାର ଭାବେ ରତିବନ୍ଧର କାବ୍ୟିକ ଓ ଶୈଳିକ ରୂପ ସଂପର୍କରେ ସଚେତନ 
ମାତ୍ର । ଅମରୁଶତକର କାମତୁରା ରମଣୀର ଦୃଶ୍ୟକୁ ପୁନଃରଚନା କରିବାପାଇଁ ଅନୀତା 
ଯେଉଁ ବାସ୍ତବତାକୁ ଆପଣେଇଲା ତାହା କେବଳଂ ଦୃଷ୍ଟି ଉତ୍ସକତା ଭିତରେ ସୀମୀତ ହୋଇଯାଇ 
ସଂଭୋଗର ଲାଳସା ବଢ଼େଇଦେଲା ! ସଂଭୋଗକୁ ଅଦେହ ପର୍ଯ୍ୟାୟରେ ଘେନାକଲେ 
ସେଥରେ ନିହତ କାବ୍ୟିକ ସ୍ବରୂପ ଆନନ୍ଦ ବଢ଼େଇ ଦେଇଥାଏ ! ଯାହା ଏହି ଅପ୍ରାକୃତ ଦୃଶ୍ୟ 
ରଚନାରେ ନିହିତ ନଥିଲା । 


ପ୍ରଶ୍ନୋତର ଓ ଆଲୋଚନା ଗଲିଥବା ସମୟରେ ବିଭିନ୍ନ ଭୋଜନ ସାମଗ୍ରୀ ପହଞ୍ଚୁଥଲା 
ଓ କଥାସାଟ୍ଗେ ଲଥାଭଳି ଭୋଜନ ମଧ୍ଯ ବଢୁଥିଲା । ରତି ସଂଭୋଗ ଭଳି, ୟୁରୋପରେ 
ଭୋଜନ ପରିବେଷଣ ଓ ଆହରଣ ମଧ୍ଯ ଏକ ବିଳାସ । କିନୁୁ ରତିଭଳି ଭୋଜନ ସାଧାରଣତଃ 
ନିରୋଳା ଘଟି ନଥାଏ । ତା” ସହିତ ଆଲୋଚନା, କଥୋପକଥନ, ଭାବ ବିନିମୟ 
ଭୋଜନସ୍ବାଦର ସରସତାକୁ ଆହୁରି ବଢ଼େଇ ଦେଇଥାଏ । ଆଲୋଚନା ଶେଷ ହେଉ ହେଉ 
ରାତି ଏଗାର ସାଢ଼େ ଏଗାର ହେଲାଣି । ଅମରୁଶତକ କାବ୍ୟର ରତିବନ୍ଧ ଅନୁକରଣରେ 
ସିଏ ଓ ନିକୋଲାସ୍‌ ରଚିଥବା କେତେକ ରୂପ ଦେଖେଇବା ପାଇଁ ଅନୀତା ଚାହିଁଲା । 
ସେମାନେ ଏ ଭିତରେ ରନ୍ଧାଘର ଛାଡ଼ି ବୈଠକଖାନାର ସୋଫା ଉପରେ ଆସି ବସି 
ଗଲେଣି । ଲାପ୍ଟପ୍ଟି ଆଣି ନିକୋଲାସ୍‌ ଅନୀତା ହାତକୁ ବଢ଼େଇ ଦେଲା | ଅନାତା ସ୍ତ୍ରିନ୍‌ 
ଅନ୍‌ କରି ଦୃଶ୍ଯ ପରେ ଦୃଶ୍ଯ ରୂପାନନ୍ଦଙ୍କୁ ଦେଖେଇଲା ଓ ଏହି ରୂପଗୁଡ଼ିକ ଉପରେ 
ରୂପାନନ୍ଦଙ୍କ ଠାରୁ ଟିସ୍ତଣୀ ଚାହିଲା । 


ରୂପାନନ୍ଦ ରତିବନ୍ଧର ବାସ୍ତବାୟନ ଦେଖୁସାରି ସଂକ୍ଷେପରେ ମର୍ମ ବାକ୍ୟଟିଏ କହିଲେ, 


“ ' ଅନୀତା, ପର୍ନୋଗ୍ରାଫୀୟ ଗ୍ରାଫିଟି ଓ ସୁକ୍ଷ୍ମ ସୂଜନକଳାର ପ୍ରଭେଦ ବୁଝିପାରିଲେ 
ଏ ରୂପଚିତ୍ରଗୁଡ଼ିକର ଅସାରତା ସହଜରେ ବୁଝି ହେବ ।” 


ବାହାରେ ବରଫ ବର୍ଷା ପୁଣି ଆରମ୍ଭ ହେଇଯାଇଛି । ଏବେ ଅନୀତା ଠାରୁ ବିଦାୟ 
ନେବାର ବେଳ, ବିଦାୟକାଳୀନ ଭାବାବେଶ ପ୍ରଥମ ସାକ୍ଷାତର ସବୁ ଉଦ୍ଦାମ ଭାବନା ଓ 
ଅବିଶ୍ଵସନୀୟ ବାର୍ରାଳପକୁ ପରାହତ କରିଦେଇ ପ୍ରେମର ସାବଲୀଳ ପ୍ରକାଶରେ ସମାହିତ 
ହେଇଗଲା | ସ୍ବାନ ଦୃଶ୍ୟ ରଚନାରେ ଅନ୍ତର୍ନିହିତ ଥବା ଉଗ୍ର କାମନା ହୁଏତ ରୁପାନନ୍ଦଙ୍କ 
ମନରେ ଆଘାତ ଦେଇଥାଇପାରେ, ଏଣୁ ସେ ରୂପାନନ୍ଦଙ୍କ ଠାରୁ କ୍ଷମା ମାଗିନେଲା । 

ରୂପାନନ୍ଦ ଭାବୁଥିଲେ ଯେ ଅନୀତା ଅମରୁଶତକ ଚିତ୍ରକାରର ମାନସିକତାକୁ ଭେଦିବାକୂ 
ଉପାୟ ମଦ୍ଯ ଥୁଲା | ଅନୀତା ଓ ରୂପାନନ୍ଦ ନିଜ ନିଜ ସୀମା ସଂପର୍କରେ ସେତେବେଳକୁ 
ଆହୁରି ସଚେତନ ହେଇସାରିଥଲେ । ସେମାନେ ଯେ ରତିବନ୍ଧର ବାସ୍ତବ ରଚନାପାଇଁ 
ସେମାନଙ୍କ ସାମର୍ଥ୍ୟର ଓ ସଂଭ୍ରମର ସୀମା ଲଂସିନାହାନ୍ତି, ତାହା ହିଁ ସେମାନଙ୍କୁ ଯଥେଷ୍ଟ 
ଆନନ୍ଦ ଓ ସାହସ ଯୋଗାଇ ଦେଉଥୁଲା | ଅନୀତା ରୂପାନନ୍ଦଙ୍କୁ ଆଲିଙ୍ଗନ କଲା । ସେହି 
ଆଲିଙ୍ଗନରେ ରୂପାନନ୍ଦ ଆଗଭଳି ତା” ଦେହର ଉତ୍ପତା ଅନୁଭବ କରୁଥୂଲେ ! କିନୁ ତା'ରି 
ଭିତରେ କାରୁଣ୍ୟର ଏକ ବେପଥୁ ରାଗିଣୀ ଗୁଞ୍ଜରିତ ହେଉଥଲା । 

ଚତୁର୍ଥ ପୁଲକ : ଅନନ୍ତ କାମନା 


ଆଜି ବରଫର ଗୁଣ୍ଡିଭୁରା ଥମିଯାଇଛି । ଚ଼ାରିଆଡଢ଼େ କିମିତି ଗୋଟିଏ କାକୂସ୍ଥ 
ନୀରବତା ଶୀତଳ ପରଶ ଭିତରେ ଜୁରିକ୍‌ ନଗରୀକୁ ଅବିମୂଶ୍ୟତାରେ ସ୍ଥିର କରିଦେଇଛି । 
ଆଜି ପୁଣି ଶନିବାର ବୋଲି ରାସ୍ତାଘାଟ ଏତେ ଗହଳ ଚ଼ହଳ ନୂହେଁ । କେବଳ ସାତ, 
ତେର ଓ ସତେଇଶି ନମ୍ବର ଟ୍ରାମ୍‌ଗୁଡ଼ିକ କଷ୍ଟେମଷ୍ଟେ ଚଳାଚଳ ହେଉଛନ୍ତି । ଉତ୍ତର- 
ପଶ୍ଚିମପଟର ଅନ୍ୟାନ୍ୟ ଲାଇନ୍‌ଗୁଡ଼ିକ ବରଫ ଦାଉରୁ ବନ୍ଦ ବୋଲି ସୂଚନା ଦିଆସରିଛି । 
ଅଛ ଦିନର ରହଣି ଭିତରେ ବି ରୂପାନନ୍ଦ ଅମରୁଶତକର ଭାଷ୍ୟକାର ଭାବେ ବହୁ 
ଜୁରିକ୍ବାସୀଙ୍କ ମନ କିଣି ନେଇସାରିଛନ୍ତି । ଯଦିଚ଼ ସେ ଏଡ୍‌ୱାର୍ଡଙ୍କ ସହଯୋଗୀ ତଥାପି 
ପ୍ରାଚ୍ୟର ଜଣେ ପଣ୍ଡିତ ଓ ସ୍ଵଜନଶୀଳ ଲେଖକ ଭାବେ ଯୌନ ରହସ୍ୟର ସମସ୍ତ ଆଖ୍ୟାୟିକା 
ତାଙ୍କରି ପାଖରେ ହିଁ ଠୁଳହେଇ ରହିଛି ବୋଲି ଅନେକେ ଧାରଣା କରିସାରିଛନ୍ି । ଅଭିନନ୍ଦନ 
ଓ ନିମନ୍୍ରଣର ସୁଅ ତାଙ୍କରି ପାଖକୁ ଅକାତରରେ ଛୁଟୁଛି । କିନୁ ଜୁରିକ୍‌ରେ ତାଙ୍କ ରହଣିର 
ସ୍ବଛତା ଦୃଷ୍ଟିରୁ ସେ ମାତ୍ର ତିନୋଟି ନିମନ୍ତ୍ରଣକୁ ସ୍ଵୀକାର କରିଛନ୍ତି । ଏଆରି ଭିତରେ ଅନୀତା 
ଓ ନିକୋଲାସ୍‌ଙ୍କ ଘରେ ରାତ୍ରୀଭୋଜନ ଓ ଅମରୁଶତକ ସମ୍ପର୍କୀୟ ଆଲୋଚନା ରୂପାନନ୍ଦଙ୍କ 
ମନରେ କୁରିକ୍‌ ନିବାସୀଙ୍କ ଯୌନ ବିଳାସର ମୋଟାମୋଟି ଗୋଟିଏ ଧାରଣା ସୃଷ୍ଟିକରିବାରେ 
କ୍ଷମ ହେଇପାରିଛି । 


ରୁପାନନ୍ଦ ଉପଲବ୍ଧ କରିଛନ୍ତି, ଜୁରିକ୍ର କିଛି ନାଗରିକଙ୍କ ମନସ୍ତାତ୍ତ୍ରିକ ସ୍ମିତିର 
ବିପନ୍ନ ପୃଷ୍ଠଭୂମି | ପ୍ରାଚୂର୍ଯ୍ୟର ଦେଶମାନଙ୍କରେ ଏଶ୍ବର୍ଯ୍ୟ ପ୍ରାପ୍ତିର ସୀମା ସଙ୍କୁଚିତ ହେଇଗଲା 
ପରେ ବିରୂଶାଳୀ ଘରର ଶିଶୁଟିଏ ମଧ୍ଯ ବେଳେବେଳେ ମୁଠା ମୁଠା ମାଟି ଖାଇଲା ପରି 

ଏଠାକାର ଲୋକଙ୍କ ଅବସ୍ଥା । ପ୍ରଚଳିତ ବ୍ୟବସ୍ଥା ଓ ପାରମ୍ପରିକ ସମ୍ପର୍କକୁ ଗ୍ରହଣ କରିବାର 
ମାନସିକତା ପ୍ରାଚ୍ୟ ଭୂଖଣ୍ଡରେ ଆନନ୍ଦର ଯେଭଳି ଉତ୍ସ ହୋଇଯାଏ, ଏଠି କିନୁ ସବୁ କଥା 
ସହଜରେ ଗ୍ରହଣ କରିହେଲା ଭଳି ମାନସିକତା ନାହିଁ । ସାମାଜିକ ଜୀବଭାବେ ଜଣେ 
ବ୍ୟକ୍ତିର ମନସ୍ତନ୍ତ୍ର ସମାଜ, ଏତିହ୍ୟ ଓ ସଂସ୍କୃତି ସହିତ ସମତାନରେ ବିକଶିତ ହେଉଥାଏ 
ଏବଂ ତାହା ହିଁ ତା'ର ଜୈବିକ ମନୋବୃରିକୁ ପରିପୁଷ୍ଟ କରୁଥାଏ । ଏଣୁ ଜୀବନ ନିର୍ବାହର 
ଓ ଅବବୋଧର ପରିପ୍ରେକ୍ଷୀ ଗୁରୁତ୍ଵ ପୂର୍ଵ ହୋଇଯାଏ | ଅନୀତାର ବିମୁକ୍ତ ଯୌନ ସମ୍ଭେଦନା 
ସମ୍ପର୍କରେ ଏଭଳି ଗୋଟିଏ କାରଣ ମୁଖ୍ୟତଃ ଦାୟୀ ବୋଲି କୁହାଯାଇପାରେ । 


କୌଣସି ଗୋଟିଏ ଅଭିନବ କଳ୍ପନାକୁ ଆପଣେଇ ନେବାପାଇଁ ଚେଷ୍ଟାକରିବାରେ 
ବାଧା ନାହିଁ । କିନୁ ସେଥିରେ ନିହିତ ସାଂସ୍କୃତିକ ଓ ଏତିହାସିକ ପରିବର୍ଭନକୁ ଫଳବତୀ 
କରେଇ ନପାରିଲେ, ମାନବବାଦୀ କରେଇ ନ ପାରିଲେ ଅଭିନବକଳ୍ଧନା ସକନ ମାନସିକତା 
ସହିତ ଏକୀଭୂତ ହୋଇ ନପାରି ଏକ କୌତୂହଳ ସ୍ତରରେ ହିଁ ରହିଯାଏ । ସେହି ସନ୍ଧ୍ୟାରେ 
ଅନୀତାର ଅବସ୍ଥା ସେଭଳି ହିଁ ହେଇଥୁଲା | ସ୍ଵାନାଗାରକୁ ଯମୁନାରେ ପରିବର୍ଭନ କରିଦେବା 
ଓ ନିଜକୁ ରାଧା ବା ଗୋପୀ ଜ୍ଞାନ କରିବାରେ ପ୍ରତିବନ୍ଧକ କାହିଁକି ବା ରହନ୍ତା, କିନୁ ତାହା 
ଯେଭଳି ଭାବରେ ରୂପାୟିତ ହେଲା ତାହା ସାଂସ୍କୃତିକ ବିବର୍ଭନର ବିଷୟ ନ ହୋଇ କେବଳ 
ଅଭିନୟଧର୍ମୀ ହୋଇଗଲା । ଏଣୁ ମନସ୍ତତ୍ତ୍କୁ ବହଲେଇ ପାରିଲା ନାହିଁ। ରୂପାନନ୍ଦ ମ୍ୟୁଜିୟମ୍‌ 
ରିଟବର୍ଗର ଅତିଥଗୁହରେ ଏକା ଏକା ବସିରହି ସେଦିନର ନୈଶ୍ୟ ଭୋଜନର ପରିପ୍ରେକ୍ଷୀକୁ 
ଭେଦିବାକୁ ପ୍ରୟାସ କରୁଛନ୍ତି | 


ଆଜି ପୁଣି ଡାଭିଡ୍‌ ଓ କନ୍‌ର ନିମନ୍ତଣ ଅଛି । ରୂପାନନ୍ଦଙ୍କୁ ସାଂଧ୍ଯ କାର୍ଯ୍ୟକ୍ରମର କଥା 
ମନେପକେଇ ଦେବାପାଇଁ ଡାଭିଡ୍‌ ଦିନବେଳା ଫୋନ୍‌ କରିଥିଲା | ନିମନ୍ତଣର ସବୁଠାରୁ 
ଆକର୍ଷଣୀୟ ଘଟଣା ହେବ ବୋଲି ଜଣାପଡ଼ି ଯାଉଥଲା ଅମରୂଶତକ ଆଧାରିତ ଗୋଟିଏ 
ଚିତ୍ର ପ୍ରଦର୍ଶନୀର ଉଦଘାଟନ । ଡାଭିଡ୍‌ ଜଣେ ଫେସନ୍‌ ଡିଜାଇନ୍‌ର ଓ ଜନ୍‌ ଜଣେ ଇଣ୍ଡିରିଅର୍‌ 
ଡେକୋରେଟର୍‌ । ଉଭୟେ ଘନିଷ୍ଠ ବନ୍ଧୁ । ବର୍ରମାନପାଇଁ ସେମାନଙ୍କ ସମ୍ପର୍କର ଏତିକି ମାତ୍ର 
ବ୍ୟାଖ୍ୟାରେ ରୂପାନନ୍ଦ ସନୁଷ୍ ରହିଛନ୍ତି । ବନ୍ଧୁତାର ଏକ ବ୍ୟାପକ ସଂଜ୍ଞା ହୁଏତ ପରବର୍ତୀ 
ସମୟରେ ରୂପାନନ୍ଦଙ୍କ ଅବବୋଧ ଓ ଉନ୍ମୋଚନ ଅପେକ୍ଷାରେ । ଆଜିକାଲି ପାଶ୍ଚାତ୍ୟ 
ଦେଶରେ ଯଦି କେହି ଦୂଇଜଣ ଯୁବକ ପରସ୍ପରକୁ ବନ୍ଧୁବୋଲି ଘୋଷଣା କରନ୍ତି, ତାହେଲେ 
ସମ୍ପର୍କର ସେହି ଗୋଟିଏ ଶବ୍ଦ ଭିତରେ ୟୁରାନିୟମ୍‌ର ଭୟାବହତା ଓ ତା'ର ବିସ୍ଫୋରଣକୁ 
ଅନୁମାନ କରାଯାଇପାରେ । ନିରୀହ ମନେହେଉଥବା ଏବଂ ସାମାଜିକ ସମ୍ପର୍କରେ ବନ୍ଧା 
ଏଭଳି ଗୋଟିଏ ବହୁ ପ୍ରଚଳିତ ଶବ୍ଦର ସାମ୍ପୃତିକ ମୂଲ୍ୟାୟନ ପୁରିଟାନ୍‌ ମାନସିକତାରେ 
କରାଯାଇ ନପାରେ । ରୂପାନନ୍ଦଙ୍କୁ ନିମନ୍ତ୍ରଣ କଲାବେଳକୁ ଡାଭିଡ୍‌ ସେହି ଗୋଟିଏ ଶବ୍ଦ 
ଉଚ୍ଚାରଣ କରିଥଲା, ଆଉ କହିଥିଲା, ' ଉଇ ଆର୍‌ ଜଷ୍ଟ୍‌ ଫ୍ରେଣ୍ଡସ୍‌ ' । 


୧୪୨ ରୂପ ରଙ୍ଗ ଅନଙ୍ଗ 

ଫ୍ରେଣ୍ଡ୍‌ ବା ସଖାକୁ ନେଇ ରୂପାନନ୍ଦଙ୍କ ସଲ ତିରେ ଥିବା ଅନେକ କଥା ଠେକି ଘିଅ 
ଭଳି ତରଳିବାକୁ ଲାଗିଲା । ହିନ୍ଦୁ ବିବାହ ରୀତିରେ ସ୍ଵାମୀ ସ୍ତ୍ରୀ ଏକା ସାଙ୍ଗରେ ସାତପାଦ 
ଚାଲିବା, ଏକା ସାଙ୍ଗରେ ସାତଟି ଶ୍ଲୋକ ଆବୃରଭି କରିବାର ପରମ୍ପରା ମନେପଡ଼ିଲା । 
ପ୍ରତ୍ୟେକ ବୈଦିକ ସୂକ୍ତ ବିବାହର ବିଭିନ୍ନ ବିଭାବକୁ ସମ୍ପର୍କର ସରହଦ ଭିତରେ ପୁନଃ 
ପ୍ରତିଷ୍ଠାକରେ । ସୁକ୍ତଗୁଡ଼ିକରେ ଧନ ସମ୍ପତ୍ତି ଓ ଶକ୍ତିର ଉଲ୍ଲେଖଥବା ବେଳେ ସନ୍ତାନ 
ସମ୍ପର୍କରେ କିଛି ହେଲେ କୁହାଯାଇ ନଥାଏ । ଏଥୁରେ ଅନୁମିତ ହୁଏ, ବିବାହ ସନ୍ତାନ 
ଉତ୍ପାଦନ-ଅବଲମ୍ବୀ ନୁହେଁ । ବିବାହର ଉଦେଶ୍ୟ ବିବାହର ଆନୁଷ୍ଠାନିକତା ଭିତରେ ହିଁ 
ସମାପିତ ହୋଇଥାଏ । ଏହି ସାତୋଟି ସୂକ୍ତ ମଦ୍ଯରୁ ଶେଷ ଶ୍ଲୋକଟି ବନ୍ଧୁତାର ଦୃଢ଼ୀକରଣ 
ପାଇଁ ଉଚ୍ଚାରଣ କରାଯାଇଥାଏ । 


ରୂପାନନ୍ଦ ଭାବିଲେ, ଯଦି ଡାଭିତ୍‌ ଓ କନ୍‌ଙ୍କ ବନ୍ଧୁତା ମଧ୍ୟରେ ଯୌନ ସମ୍ପର୍କ ବି 
ଲୁକ୍ୟିତ ରହିଥାଏ, ତା” ହେଲେ ମଧ୍ଯ ଆଚମ୍ବିତ ହେବାର ନୁହେଁ । ଏ ଦୃହିଁଙ୍କ ଘର ମ୍ୟୁଜିୟମ୍‌ 
ରିଟ୍ବର୍ଗଠାରୁ ବେଶି ଦୂର ନୁହେଁ । ସାତ ନମବର ଟ୍ରାମ୍‌ର ଚ୍ରାରିଟା ଷ୍ଟପେଜ୍‌ ପରେ ଗୋଟିଏ 
ବିସ୍ତୃତ ହତା ମଧ୍ଯରେ ଅବସ୍ଥିତ । ବାହାରୁ ଦେଖଲେ ଘରଗୁଡ଼ିକ ଗୋଟିଏ କାରଖାନାର 
ଗୋଦାମ ଭଳି ଦେଖାଯାଏ । ଘର ତ ଗୋଟିଏ ନୁହେଁ, ଦଶ ପନ୍ଦରଟି ଘରକୁ ନେଇ ଜୁରିକ୍‌ 
ହୁଦ କୂଳେ ଗଢ଼ି ଉଠିଥିବା ଗୋଟିଏ ବିରାଟ ଖଞ୍ଜା । ଖଞ୍ଜାଗୁଡ଼ିକର ରଙ୍ଗ ନାଲି, ଏଣୁ 
ଏହାର ନାଁ ଦିଆହେଇଛି ' ରୋଟେ ଫ୍ରାଚ୍ରିକ ” ବା ନାଲି କୋଠା । ଖଞ୍ଜାଗୁଡ଼ିକର ମୁହଁ 
ହୃଦଆଡ଼କୁ । ଘର ଭିତରେ ଶୋଇରହି ମଧ୍ଯ ହ୍ରଦର ବିସ୍ତୀର୍୍ ନୀଳ ଜଳରାଶିକୁ ସହଜରେ 
ଦେଖୁହୁଏ, ଉପଭୋଗ କରିହୁଏ । ' ରୋଟେ ଫ୍ରାବିକ୍‌ ' ରେ ପ୍ରାୟ କୋଡ଼ିଏଟି ଶିଛୀ ପରିବାର 
ବସବାସ କରନ୍ତି । ଅବଶ୍ୟ ଏଠାରେ ପରିବାର ନେଇ ଘର ବସାଇବାର ବ୍ୟବସ୍ଥା ନାହିଁ । 
ସବୁ ଆର୍ଟିଷ୍ଟଙ୍କ ଷ୍ଟୁଡ଼ିଓ । କିଏ ଚିତ୍ରକର ତ ଆଉ କିଏ ସେରାମିଷ୍ଟ କିଏ ଥଏଟର୍‌ରେ 
ଅଭିନୟ କରେ ତ, ଆଉ କିଏ ଅକ୍ରେଷ୍ଟା ଦଳର ସଭ୍ୟଭାବେ ଗୀତଗାଏ, ଚେଲୋ ବଜାଏ | 
ଏଣୁ ଏଠି ସବୁବେଳେ ପରିବେଶ ଚଳଚଞ୍ଚଳ ରହେ । ପାରିବାରିକ ସମ୍ପର୍କ ସ୍ଵାମୀ ସ୍ତ୍ରୀ ବା 
ପୁତ୍ର କନ୍ଯାକୁ ନେଇ ବନ୍ଧା ନୁହେଁ, ବନ୍ଧୁମାନେ ଏଠି ପରିବାର ଭଳି ଚଳନ୍ତି । ଜୁରିକ୍‌ 
ନଗରୀର ମ୍ୟୁନିସିପାଲ୍‌ଟି “ ରୋଟେ ଫ୍ରାବ୍ରିକ 'ର ସ୍ଵତ୍ତ୍ଵାଧ୍ବକାରୀ । ପ୍ରଥମ ବିଶ୍ବଯୁଦ୍ଧ ଅବସରରେ 
ଏଠି ଆମେରିକୀୟ ସୈନିକଙ୍କ ପାଇଁ ପୋଷାକ କନା ରଙ୍ଗେଇ ହେଉଥଲା। ଯୁଦ୍ଧର ଅବସାନ 
ପରେ ପୋଷାକର ଆଉ ଚାହିଦା ରହିଲାନି । ଏଣୁ ଏତେ ବଡ଼ ଇଷ୍ଷେଟ୍‌ ମ୍ୟୁନିସିପାଲ୍‌ଟି 
ଅଧୀନକୁ ଚାଲିଗଲା ! ମ୍ୟୁନିସିପାଲିଟି ଏଠାରେ ଅନ୍ୟ କିଛି ଗୋଟିଏ ଯୋଜନା ବନେଇବା 
ପୂର୍ବରୁ ଶିନ୍ୀମାନଙ୍କ ଜିମା ଦେଇଦେଇଛି । ଆଜି ଯାଏଁ କିଛି ନୂଆଗଢ଼ା ହେଇନି, ତେଣୁ 
ସେମିତି ପୁରୁଣା ବ୍ୟବସ୍ଥା ଚାଲିଛି । 


ରୂପାନନ୍ଦ ଏହି ଖଞ୍ଜାର ଅବସ୍ପିତି ସାଙ୍ଗରେ ବହୁ ଆଗରୁ ପରିଚିତ । ତାଙ୍କର ଜଣେ 
ଗୁଜରାଟୀ ବନ୍ଧୁ ପ୍ରମୋଦ ଡାଭେଙ୍କ ଷ୍ଟୁଡ଼ିଓ ଏଇଠି ଥଲା, ଏବେ ବି ଅଛି । ସେ ଜଣେ 
ସୁଇସ୍‌ ରମଣୀଙ୍କୁ ପ୍ରେମ ବିବାହ କରି ଜୁରିକରେ ପରିବାର ଗଢ଼ିଥିଲେ । କିଚୁ ପନ୍ନୀ ବିଛେଦ 


ରୂପ ରଙ୍ଗ ଅନଙ୍ଗ ୧୪୩ 

ଘଟିବା ପରେ ଏହି ଷ୍ଠଡ଼ିଓରେ ଏକା ଏକା ଜୀବନ ବଞ୍ଚୁଛଚି । ରୂପାନନ୍ଦ ପ୍ରମୋଦ ଡ଼ାଭେଙ୍କ 
ଷୁଡ଼ିଓକୁ ଯିବା ଆସିବା କରୁଥିବା ସମୟରେ ଡାଭିଡ ଓ ଜନ୍‌ଙ୍କ ସହିତ କେବେ ହେଲେ 
ଭେଟହେଇନି । ମନେହୁଏ, ସେମାନେ ଏଠାକୁ ବହୁ ପରେ ଆସିଛନ୍ତି । ରୂପାନନ୍ଦଙ୍କ କିଛି 
ଗୁଜୁରାଟୀ ଚିତ୍ରକର ବନ୍ଧୁ ବାଇ-ସେକସୁଆଲ୍‌, ଯାହାକୁ “ ଉଭୟଭାଷା ପ୍ରବୀଣ” ବୋଲି 
ପରିହାସରେ ସଚରାଚର ଆଖ୍ୟା ଦିଆଯାଇଥାଏ । ଅବଶ୍ଯ ପ୍ରମୋଦ ସେହି ସମ୍ପରଦାୟର 
ବ୍ୟଲ୍ତିବିଶେଷ ବୋଲି କହିବାପାଇଁ ସେମିତି କିଛି ଠୋସ୍‌ ପ୍ରମାଣ ନାହିଁ। ସେ ଜଣେ ସଚ୍ଟାଶିଛୀର 
ବିନିଗ୍ରହ ଜୀବନ ବିତାଉଥବା କଥା ରୂପାନନ୍ଦ ଭଲ ଭାବେ ଜାଣନ୍ି । ପ୍ରମୋଦଙ୍କ ଷ୍ଟୁଡ଼ିଓରେ 
ସେମାନେ ଉଭୟେ ମିଶି ସାମ୍ବାରୁ ରାନ୍ଧି, ସେଥିରେ ପାଉଁରୁଟି ବୁଡ଼େଇ ବୁଡ଼େଇ ଦିନେ ଲଞ୍ଚ୍‌ 
କରିଥବା କଥା ରୂପାନନ୍ଦଙ୍କ ପରିଷ୍କାର ମନେଅଛି । 


ସେଦିନ ରୂପାନନ୍ଦ “ ରୋଟେ ଫାବ୍ରିକ 'ରେ ପହଞ୍ଚଲା ବେଳକୁ ସନ୍ଧ୍ୟା ସାତ, ସାଢ଼େ 
ସାତ ହେଇଯାଇଥୁଲା । ଡାଭିଡ୍‌ ଓ ଜନ୍‌ଙ୍କ ଷ୍ଟୁଡ଼ିଓର ଠିକଣା ଖୋଜି ଲୋଡ଼ି ପହଞ୍ଚବାରେ 
ତାଙ୍କର ବିଶେଷ ଅସୁବିଧା ହେଇନଥୁଲା | ଯଦିଓ ଷ୍ୁୁଡ଼ିଓରେ ପ୍ରବେଶ କରିବାପାଇଁ ବିଧୂବଦ୍ଧ 
ଦୂଆରର ବ୍ୟବସ୍ଥା ଅଛି, ତଥାପି ଏଠାକାର ଅନ୍ତେବାସୀମାନେ ହ୍ରଦପଟକୁ ଥିବା ଡିଆଁବାଟ 
ଦେଇ ଘର ଭିତରେ ପଶିବା ପସନ୍ଦକରନ୍ତି । ଏହି ପ୍ରବେଶ ବିଧ୍ବକୁ ଆଉ ଟିକିଏ ପରିଷ୍କାର 
କରି କହିଲେ ଜଣାଯିବ, ପ୍ରତି ଷ୍କୁଡ଼ିଓରେ ଅନୁପ୍ରବେଶ କରିବାପାଇଁ ଜାଣିଶୁଣି ଗୋଟିଏ 
ଗ୍ରୀଲ୍‌ ବିହୀନ ପ୍ରଶସ୍ତ ମୁକ୍ତ ଗବାକ୍ଷ ଖଞ୍ଜାଯାଇଛି, ଯାହାକୁ ଶିଳୀମାନେ ସିଂହଦ୍ଵାର ନୁହେଁ, 
ପାଣିଦ୍ଵାର ଭଳି ବ୍ୟବହାର କରନ୍ତି । ଏହାକୁ ଗଳାକବାଟ ବି କୁହାଯାଇପାରେ | 


ଡାଭିଡ୍‌ ଓ ଜନ୍‌ ସେହି ପାଣିଦ୍ଵାର ଦେଇ ରୂପାନନ୍ଦଙ୍କୁ ଷୁଡ଼ିଓ ଭିତରକୁ ପାଛୋଟି 
ନେଲେ। ଶିଳ୍ପୀମାନଙ୍କର ଝ୍ୁଡ଼ିଓଗୁଡ଼ିକରେ ସଚରାଚର ପରିମଳ ବ୍ୟବସ୍ଥା ଯାହା, ଏଠାକାର 
ଅବସ୍ଥା ମୋଟାମୋଟି ସେଇଆ । ସେମାନେ ରୂପାନନ୍ଦଙ୍କ ଆଗରେ ନିଜର ଶୈଳିକ ଚ଼ାତୁରୀ 
ଦେଖେଇହେବାପାଇଁ ଅମରୁଶତକକୁ ଆଧାର କରି ଛୋଟ ଧରଣର ଗୋଟିଏ ଇନ୍‌ଷ୍ଟଲେସନ୍‌ 
ବା ଅଧ୍ବଷ୍ଠାନ କଳାର ପ୍ରଦର୍ଶନୀଟିଏ ଆୟୋଜନ କରିଛନ୍ତି । ଷୁଡ଼ିଓ ଭିତରେ “ସେଣ୍ଟ୍ରାଲ୍‌ 
ହିଟିଙ୍ଗ ' ବ୍ୟବସ୍ଥା ଥଲେ ମଧ୍ଯ କବାଟଗୁଡ଼ିକରେ ବର୍ଷ ବ୍ରର୍ଷ ଧରି ଯନ୍‌ ଅଭାବରୁ ତିଷ୍ଠି 
ରହିଥବା ସହସ୍ର ଛିଦ୍ର ଓ ଫାଙ୍କ ଦେଇ ବାହାରର ଶୀତଳ ପବନ ଅବାରିତ ଭାବେ ପଶିଆସୁଛି । 
ଶୀତକୁ ପ୍ରତିହତ କରିବାପାଇଁ ଦୂଇଟି ବ୍ଲୋଏର୍‌ ମନେହେଉଛି ଇନ୍‌ଷ୍ଟଲେସନ୍‌ର ଅଂଶବିଶେଷ 
ଓ ଅତ୍ୟାଧୁନିକ ସଙ୍ଗୀତର ଉତ୍ସ । ପ୍ରାରମ୍ଭିକ ଆଲିଙ୍ଗନ ଓ ଚୁମ୍ବନ ଦିଆନିଆର ଓପଚ୍ାରିକତା 
ଶେଷ ହେଲାପରେ ମଦିରା ପାନର ଛୋଟକାଟିଆ ପର୍ବଟିଏ ଆରମ୍ଭ ହେଇଗଲା । ଡାଭିଡ୍‌ ଓ 
ଜନ୍‌ ରୂପାନନ୍ଦଙ୍କ କୌଣସି ବାରଣ ମାନିବାକୁ ତିଆରନୁହଁନ୍ତ । ଶିନ୍ୀକଣକୁ ମଦିରା ଛଡ଼ା 
ଆଉ ଅଧ୍ବକା କ”ଣ ବା ଦେଇ ପ୍ରାଥମିକ ସ୍ଵାଗତ କରାଯାଇପାରେ ବୋଲି, ସେମାନେ 
ରୂପାନନ୍ଦଙ୍କୁ ଓଲଟା ପ୍ରଶ୍ନକଲେ । 

ଡାଭିଡ୍‌ର ବୟସ ତିରିଶ ପାଖାପାଖବ ହେବ । ପତଳା, ଡେଙ୍ଗା, ସମ୍ପର୍ଣ୍ଣ ଲଣ୍ରିତ 
ମସ୍ତକ, ଯାହାକୁ ସ୍ତ୍ରିନହେଡ୍‌ କୁହାଯାଏ, ଆରକ୍ତ ଓଠ ଓ ଆଖୁରେ ମାଦକ ଭରା ଚାହାଣି ! 
ପରିଧାନ ବ୍ଲ ଜିନ୍‌ ଓ କଳାରଙ୍ଗର ଗଞ୍ଜି, ବାହା ଦୁଇଟି ପୁଷ୍ଠ । ଡାଭିଡ୍‌ ତା ଅଙ୍ଗ ସୌଷ୍ଠବ 
ନେଇ ବେଶ୍‌ ସଚେତନ ମଧ୍ଯ । ମୁହଁରେ ଖୁଞ୍ଚା ଖୁଞ୍ଚା ଦାଢ଼ି, ଆଉ କାନରେ ପିଟା ନୋଳି । 
ଗଳାରେ ବିଭିନ୍ନ ରଙ୍ଗର ମାଳିରୁ ଗୋଛାଏ | କାଓ ବଏ୍‌ ଭଳି ଉସୁନା ଚ଼ାଉଳିଆ ଚେହେରା । 
ଏତେ ପ୍ରବଳ ଶୀତରେ ମଧ୍ଯ ଦେହରେ ଖଣ୍ଡିଏ ଗଞ୍ଜିଛଡ଼ା ଆଉ ଅନ୍ୟ କୌଣସି ବେଢ଼ଣ 
ନାହିଁ । ଅବଶ୍ୟ ଗଞ୍ଜିଟି ପଶମର, ଯଥେଷ୍ଟ ମୋଟା । ରୂପ ଗଢ଼ଣ ଓ ବେଶ ଭୂଷାରେ ଜନ୍‌ 
ଦେଖୁବାକୁ ଡାଭିଡ୍‌ର ପ୍ରତିପକ୍ଷ ଭଳି ଲାଗେ | ମଧ୍ୟମ ଧରଣର ଉଚ୍ଚତା, ପୂରିଲା ପୂରିଲା 
ଗାଲ, ଆଖୁ ଦୁଇଟି ବିସ୍ତାରିତ ଓ ଆଖୂତଳେ କଜଳର ଧାର, ସଜଡ଼ା ହୋଇଥବା ଭୂଲତା, 
ଓଠରେ କଣ ଗୋଟିଏ ବୋଳା ହେଇଛି ଯେ ଲାଗୁଛି ତାହା ସଦ୍ଯ ଚୁମ୍ଭିତ । ମୁଣ୍ଡରେ 
କୁଞଚକୁଥଆ ବାଳ ଓ ଦେହରେ ନାଲି ରଙ୍ଗର ଟି ସାର୍ଟ । ଟି ସାର୍ଟ ଉପରେ ଏମ୍‌ରାଲ୍ଡ୍ର 
ଲକେଟ୍‌ ଥବା ଚେନ୍‌ । ସିଏ କଳାରଙ୍ଗର ଜିନ୍‌ ଟ୍ରାଉକର୍‌ ପିନ୍ଧିଛି । କିନ୍ଧୁ ତା'ରି ମଧ୍ଯରୁ 
ତା'ର ମାଂସଳ ନିତମ୍ବ ଜଙ୍ଘ ଓ ପେଣ୍ଡାର ବଜ୍ରିଳ ଭଙ୍ଗମା ଫୁଟିଉଠୁଛି । ଜନ୍‌ର ଚାଲିରେ 
ମଦଳାସୀ ଭାବ ବାରିହେଇ ଯାଇ କହିଦେଉଛି, ସେ ହିଁ ଡାଭିଡ୍‌ର ˆ ବନ୍ଧୁ' । ରୂପାନନ୍ଦଙ୍କ 
ଶାଣିତ ଦୃଷ୍ଟିରୁ ଜନ୍‌ର ଏଭଳି ସରସା ଭାବ ଅଛପା ରହିପାରିଲାନି । ଆମର ଏଠିକାର 
ଏଭଳି ସମ୍ପକି ହେଇଥଲେ ମିଛେ ମିଛେ ଜନ୍‌ ହେଇଥାନ୍ତା 'ସ୍ତରୀ! ଓ ଡାଭିଡ୍‌ ନିଜକୁ 
ବୋଲାଇଥାନ୍ତା “ ସ୍ବାମୀ ! 


ରୂପାନନ୍ଦ ଉପର ଠାଉରିଆ ଭାବେ ୱାଇନ୍‌ ଗ୍ଲାସ୍‌ଟିକୁ ପାଟିପାଖକୁ ନେଇ ପିଇଲା 
ଭଳିଆ କରି ପୁଣି ପାଟି ପାଖରୁ ଫେରେଇ ଆଣି ସତ ସତ ପିଇବାର ଅଭିନୟ କରୁଥାନ୍ତି ଓ 
ଇନ୍‌ଷ୍ଟଲେସନ୍‌ ଆଡ଼େ ମଝିରେ ମଝିରେ ଆଖ ପହଁରେଇ ଆଣୁଥାନ୍ତି । ଡାଭିଡ୍‌ ଓ କନ୍‌ 
ସେମାନଙ୍କ ଇନ୍‌ଷ୍ଟଲେସନ୍‌ରେ ରୂପାନନ୍ଦଙ୍କ ଆଗ୍ରହ ଠଉରେଇ ପାରିଲେ । ଜନ୍‌ କହିଲା, 
* ଯଦିଓ ଆମର ଏଠିକାର ପରମ୍ପରାରେ ପ୍ରଦୀପ ପ୍ରଜ୍ଵଳନ କରି ଗୋଟିଏ ପ୍ରଦର୍ଶନୀକୁ 
ଉଦ୍‌ଘାଟନ କରିବାର ବ୍ୟବସ୍ଥା ନାହିଁ, ତଥାପି ଆପଣଙ୍କୁ ଆମେ ଅତିଥ କରି ଡ଼ାକିଆଣିଛୁ 
ବୋଲି ଆଜି ପ୍ରାଚ୍ୟ ପରମ୍ପରାରେ ଉଦ୍‌ଘାଟନ ପର୍ବଟିଏ ଅନୁଷ୍ଠିତ ହେବ ।” ଡାଭିତ୍‌ ଗୋଟିଏ 
ମଡେଲିଙ୍ଗୁ ଷୁଲ୍‌ ଯୋଗାଡ଼ କରି ତ଼ା' ଉପରେ ଛୋଟିଆ ନାପ୍‌କିନ୍‌ ସାଇଜର୍‌ ନାଲିଆ 
କନାଖଣ୍ଡେ ପାରିଦେଇ ଗୋଟଏ ସେରାମ୍ରିକ୍‌ ପ୍ଲେଟ୍‌ ଉପରେ ମହମବତୀଟିଏ ଠିଆ ବାଗରେ 
ଥୋଇଲା । ଜନ୍‌ ଏଥର ବିଧଵବଦ୍ଧ ଭାବେ ରୂପାନନ୍ଦଙ୍କୁ ମଡ଼େଲିଙ୍ଗ ଝୁଲ୍‌ ପାଖକୁ ପାଛୋଟି 
ନେଇ ତାଙ୍କ ହାତକୁ ନିଆଁପେଡ଼ିଟିଏ ବଢ଼େଇଦେଇ ପ୍ରଦର୍ଶନୀଟିକୁ ଉଦ୍‌ଘାଟନ କରିବାକୁ 
ଅନୁରୋଧ ଜଣେଇଲା । ସମଗ୍ର ଘଟଣାଟି କୌତୂହଳୋଦ୍ଦୀପକ ମନେହେଉଥଲେ ମଧ୍ଯ 
ପ୍ରାଚ୍ୟ ପରମ୍ପରାକୁ ସେମାନେ ଆଦର କରୁଥ୍ନବାରୁ ରୂପାନନ୍ଦ ଆନନ୍ଦର ସହିତ କାର୍ଯ୍ୟଟି 

ସମ୍ପାଦନ କଲେ । ମନେ ମନେ ବିଚାରିଲେ ଡାଭିଡ୍‌ ଓ ଜନ୍‌ ପରସ୍ତରକୂୁ ସଖାଭାବେ 
ଆଦରିନେବାର ସମ୍ପର୍କ ଭିତରେ ନିଶ୍ଚିତ ଭାବେ ବିବାହ-ପର୍ଯ୍ୟାୟର ଏକ ବୈଦିକ ବିଧ 
ଅବହେଳିତ ହୋଇ ରହିଯାଇଛି । ବୈବାହିକ କର୍ମ ଅଗ୍ଧିଙ୍କୁ ସାକ୍ଷୀ ରଖୁ ସମ୍ପନ୍ନ କରାଯାଇଥାଏ । 
ସେମାନଙ୍କ ' ସଖା-ବନ୍ଧନ ' ଉତ୍ସବରେ ଯେଉଁ ଗୁରୁତ୍ଵ ପୂର୍ଵ ମାଙ୍ଗଳିକ କର୍ମଟିର ଅଭାବ ଥଲା 
ତାହା ଆଜି ସମ୍ପନ୍ନ ହେଇଗଲା ଏବଂ ସେ ଆଜି ପୁରୋହିତର ଭୂମିକାରେ ରହି କର୍ମଟି 
ଅଘୋଷିତ ଭାବେ ସମ୍ପାଦନ କରିଦେଲେ । 


ଡାଭିଡ୍‌ ଓ ଜନ୍‌ ସେମାନଙ୍କ ଶୋଇବା ପଲଙ୍କଟିକୁ ଏକ ଅଭୁତ ଭାବେ ସକେଇଦେଇ 
ତାକୁ ମଧ୍ଯ ଇନଷ୍ଟଲେସନ୍‌ ମଧ୍ଯରେ ସାମିଲ୍‌ କରିଦେଇଛଚି । ପଲଙ୍କରେ ପଡ଼ିଥୁବା ଶୁଭ୍ର 
ଫେନନିଭ ବିଛଣା ଚ଼ାଦରଟିକୁ ଏଭଳି ଭାବରେ ଲୋଚ଼଼୍ାକୋଚ଼ା କରିଦିଆଯାଇଛି ଯେ, 
ମନେହେଉଛି ତାହା ହୁଏତ ଆକାଶରେ ବେପରୁଆ ଭାସିଯାଉଥବା ବିଖଣ୍ଡିତ ଜାଲଜାଲୁଆ 
ମେଘ । ବିଛଣା ଚାଦର ଉପରେ ଅଳତା ପିନ୍ଧା ପାଦର ଠାଏଁ ଠାଏଁ ଚିହ୍ନ ଓ ମଝି ମଝିରେ 
ଓଠର ଚୁମ୍ବିତ ଜଳଛାପା ଭଳି ଆଭାସ । ତା'ରି ଉପରେ ବୁଣି ଦିଆଯାଇଛି କିଛି ମଉଳା 
ଫୁଲ ! ବିଭିନ୍ନ କସ୍‌ମେଟିକ୍‌ ଗନ୍ଧରେ ଶେଯଟି ଉଚ୍ଲଳି ପଡ଼ଛି । ଲାଗୁଛି, ତାହା ବାସର 
ରାତିରେ ସଂଭୋଗ ପରର ସଙ୍କେତ | 


ଏହାକୁ ସେମାନେ ଏକ ଶୈଛିକ ପ୍ରସ୍ତାବନା ଜ୍ଞାନକରି ତା” ସମ୍ପର୍କରେ ଧଳା 
ମଲାଟରେ ଲେଖା କବିତାଟିଏ ପଲଙ୍କ ବାଡ଼ାରେ ଝୁଲେଇ ଦେଇଛନ୍ି । କବିତାଟି ଉପରେ 
ଆଖୁ ବୁଲେଇ ଆଣିସାରି ରୂପାନନ୍ଦ ବହେ ହସିଲେ ଓ ସେ ଉଭୟଙ୍କର ଶୈଳିକ 
ପ୍ରତ୍ୟୁପ୍ବନ୍ଧମତିତା ଓ ସାଂସ୍କୃତିକ ପରିପ୍ରେକ୍ଷୀର ଭୂୟସୀ ପ୍ରଶଂସା କଲେ । ସ୍ବାଭାବିକ ଭାବେ 
କରମର୍ଦ୍ଦନପାଇଁ ସେମାନଙ୍କ ଦୁଇଟି ହାତ ଆଗେଇ ଆସିଲା । କବିତାଟି ଅମରୁଶତକର 
ଗୋଟିଏ ନିର୍ବାଚିତ ଶ୍ଲୋକର ଆଧାରରେ ରଚିତ ହେଇଥିଲା | 


 ' ତାତ୍ବଳ ରସରେ ଚର୍ଚ୍ଚିତ, 

ଅଗୁରୁ ଚନ୍ଦନରେ ଲାଜ୍ଚତ 

ସୁବାସିତ ଭସ୍ମ ଆଉ 

ଅତର ଗନ୍ଧରେ ମହକଇ ଏ ପଲଙ୍କ । 
ଶେଯରେ ବିନ୍ୟସ୍ତ ଭର୍ଗମାରେ 
ଅଳତା ମଖା ପାଦର ସଙ୍କେତ 
ଶେଯସାରା ଫିଟି ପଡ଼ିଛି 

ଗଭାର ମଉଳା ଫୁଲ 

ଯାହା ସଗର୍ବେ କହିଥାଏ 

ରାତି ସାରା ଘଟିଥିବା 


୧୪୬ ରୂପ ରଙ୍ଗ ଅନଙ୍ଗ 

ବିଭିନ୍ନ ବନ୍ଧର, ଅପୂର୍ବ ଢ଼ଙ୍ଗର 
ଯୌନ ଅଭିସାର । 


କବିତା ତଳେ ସେମାନେ ଆଙ୍କିଦେଇଛନ୍ତି ଅମରୁଶତକ ଛାୟାର ଚିତ୍ରଟିଏ, ଯେଉଁଠି 
ନାୟିକା ନାୟକକୁ ତା ଭୁକ ବଲ୍ଲରୀରେ ଛନ୍ଦିଦେଇ ରମଣନଲଗ୍ରା । 


ତା'ପରେ ଅନ୍ୟ ଗୋଟିଏ ଭାସ୍କର୍ଯ୍ୟକୁ ଉପଭୋଗ କରିବାପାଇଁ ସେମାନେ ରୂପାନନ୍ଦଙ୍କୁ 
ଷ୍ଟୁଡ଼ିଓର ପୂର୍ବ ଉତ୍ତର କୋଣକୁ ଡ଼ାକିନେଲେ ।! ପରସ୍ପର ପତି ପ୍ରେମାକୃଷ୍ଷ ଦୁଇଟି ଯୁବକର 
ନିଖୁଣ ପ୍ରତିମା । ଯୁବକ ଦୁଇଟି ସମ୍ପୂର୍ଵ୍ ଉଲଗ୍ନ । ମନେ ହେଉଛି ସତେ ଅବା କେଉଁ ଦୁଇଟି 
ଜିଅନ୍ତା ମଣିଷର ଦେହ ଉପରେ ପ୍ଲାଷ୍ର୍‌ ଅଫ୍‌ ପ୍ୟାରିସ୍‌ର ମଣ୍ଡ ଦେଇ ସେମାନଙ୍କ ଚଳନ୍ତି 
ପ୍ରାଣକୁ ଡାଭିଡ୍‌ ଓ କନ୍‌ ନିର୍ଜୀବ ପ୍ରତିମାରେ ରୂପାନ୍ତରିତ କରିଦେଇଛନ୍ତି । ରୂପାନନ୍ଦଙ୍କ 
ସ୍ଲରଣକୁ ଆସିଲା ନ୍ୟୁୟର୍କର ଆଧୁନିକ ସଂଗ୍ରହାଳୟରେ ଦେଖ ଥବା ଜର୍ଚ୍‌ ସିଗଲ୍‌ଙ୍କ ପ୍ଲାଷ୍ଷର୍‌ 
ଅଫ୍‌ ପ୍ୟାରିସ୍‌ର ଭାସ୍କର୍ଯ୍ୟ । ଏହାକୁ କୁଆଡ଼େ ' ତୁରନ୍ତ ଭାସ୍କର୍ଯ୍ୟ କୁହାଯାଇଥାଏ । ଜର୍ଜ 
ତାଙ୍କ ପରିବାରର ଲୋକ, ବନ୍ଧୁବାନ୍ଧବ, ସାଙ୍ଗସାଥୀଙ୍କ ଦେହରେ ପ୍ଲାଷ୍ଟର୍‌ ମଣ୍ଡରେ 
ବୁଡ଼ାଯାଇଥୁବା ବ୍ଯାଣ୍ଡେଜ୍‌ କନା ଗୁଡ଼େଇ ତାଙ୍କୁ ଭାସ୍କର୍ଯ୍ୟର ଛାଞ୍ଚ ଭଳି ବ୍ୟବହାର କରନ୍ତି । 
ଦୈନନ୍ଦିନ ଜୀବନର ଅତି ସାଧାରଣ ଚଳଣି ଓ ଦେହ-ଭଙ୍ଗିମାକୁ ଭାସ୍କର୍ଯ୍ୟରେ ପରିଣତ 
କରିଦେଲେ, ତାହା ଅଭୁତ ଧରଣର ଭାବାବେଶ ସୃଷ୍ଟିକରେ । ଏଭଳି ଭାସ୍ପର୍ଯ୍ୟମାନଙ୍କରୁ 
ମାନବୀୟ ଚରିତ୍ର ଓ ଗୁଣବତା ଅତି ଆଚମ୍ବିତ ଭାବେ ଉତୁରିପଡ଼େ । ଜର୍ଜଙ୍କ ଭାସ୍କର୍ଯ୍ୟଗୁଡ଼ିକର 
ଅନ୍ତଃସ୍ତୋତ ହେଲା ବିଷଣ୍ଠତା । ପୁଣି ତା'ରି ଭିତରେ ଧରା ପଡ଼ିଯାଏ ଆଧୁନିକ ଜୀବନର 
ଅସ୍ମିତା ବିହୀନ ମଣିଷମାନଙ୍କ ମଧ୍ଯରେ ଗଢ଼ିଉଠିଥବା ଅହେତୁକ, ଅବାନର ସମର୍କ। ଡାଭିଡ୍‌ 
ଓ ଜନ୍‌ ଜଣେ ଅନ୍ୟ ଜଣକ ଦେହରେ ପ୍ଲାଷ୍ଟର୍‌ ଭିଜା ବଂାଣ୍ଡେଜ୍‌ କନା ଗୁଡ଼େଇ ରାତାରାତି 
ଏହି ଦୂଇଟି ଭାସର୍ଯ୍ୟ ତିଆରି କରିଦେଇ ପାରିଛନ୍ତି । ଭାସ୍କର୍ଯ୍ୟ ଦୁଇଟିକୁ ମନଯୋଗ ସହକାରେ 
ଦେଖୁୂଲେ ବାରି ହେଇଯାଉଛି, ସେଥୁରେ ପ୍ରତିଫଳିତ ହେଇଯାଇଥବା ନିର୍ଦିଷ୍ଠ ଚ଼ାରିତ୍ରିକ 
ଆଭା । ଜର୍ଜ୍‌ ସିଗଲ୍‌ଙ୍କ ଭାସ୍କର୍ଯ୍ୟର ପରିକଳ୍ପନା ସହିତ ଡାଭିଡ୍‌ ଓ ଜନ୍‌ ଅନ୍ୟ ଗୋଟିଏ 
ଅଭିନବ ପ୍ରୟାସ ମିଶେଇ ଦେଇ ଭାସ୍କର୍ଯ୍ୟ ଦୁଇଟିକୁ ପ୍ରାଚ୍ୟ ସଂସ୍କୃତିର ନିର୍ଦ୍ଦିଷ୍ଠତା ଭିତରେ 
ଝଲସେଇ ଦେଇଛନ୍ତି । ସେମାନେ କୁନ୍ଷ୍ଟ ମ୍ୟୁଜିୟମ୍‌ କାଉଣ୍ଟର୍‌ରୁ ଆଉ ଅଧ୍ବକା ଖଣ୍ଡିଏ 
ସାଧା ବନ୍ଧେଇର ‘ ଆମରସ୍‌ ଡିଲାଇଟ୍‌ ' ବହି କିଣି ନେଇ ସେଥରୁ ତାଳପତ୍ର ଚିତ୍ର ଛାପା 
ହୋଇଥୁବା ଅଂଶଗୁଡ଼ିକୁ ମାଛକଣ୍ଟା ଖୁଣ୍ଟିନେଲା ଭଳି ଉଠେଇନେଇ ଏହି ଭାସ୍କର୍ଯ୍ୟ ଦୁଇଟି 
ଉପରେ ମଡେଇ ଦେଇଛନ୍ତି । ଗୋଟିଏ ପାଶ୍ଚାତ୍ୟ ପରିକଛନା ସହିତ ଅମରୁଶତକର ପୁଷ୍ପିତ 
ପ୍ରସ୍ଥଗୁଡ଼ିକର ସମାହାରରେ ସେମାନେ ଯାହା ସୃଦ୍ଧି କରିଛନ୍ତି, ତାହା ରୂପାନନ୍ଦଙ୍କୁ ଅନନ୍ୟ 
ମନେହେଲା ଡାଭିଡ୍‌ ଓ କନ୍‌ ବୋଧହୁଏ ନିକ ନିକ ସମକାମୀ ମାନସିକତାରେ ଅମରୁଶତକର 
ଚିତ୍ରରସକୁ ଏଭଳି ବଚିତ୍ର ଉପାୟରେ ସଞ୍ଚରେଇବାପାଇଁ ଚାହାଁନ୍ତି । 


ରପ ରଙ୍ଚଂ ଅନଇ୍ଂ୧୪୭ 


Digitized by srujanika@gmail.com 


ତା'ପରେ ରୂପାନନ୍ଦଙ୍କୁ ସେ ଦୁହେଁ ବାଟ କଢ଼େଇ ନେଲେ ସେମାନଙ୍କର ଅନ୍ୟ 
ଗୋଟିଏ କଳାକଛନା ପାଖକୁ । ପୂର୍ବପଟ କାନ୍ଛର ମଝାମଝି , ଝରକା ତଳକୁ କିନୁ ଅପେକ୍ଷାକୃତ 
ଅନ୍ଧାରୁଆ ଜାଗାଟିଏ ବାଛି ସେମାନେ ପ୍ଲାଷ୍ଟର୍‌ ଅଫ୍‌ ପ୍ୟାରିସ୍‌ରେ ଗଢ଼ା ହୋଇଥବା କିଛି 
ପୁରୁଷ ଯୌନାଙ୍ଗକୁ ପଠାଳିରେ ଶାଗ ରୋପଣ କରିଦେଲା ଭଳି ଥାପିଦେଇ ଲିଙ୍ଗ ବଗିଗାଟେ 
ସୃଷ୍ଠି କରିଦେଇଛନ୍ତି । ଲାଗୁଛି ସେଗୁଡ଼ିକ ମାର୍ବଲରେ ତିଆରି କିଛି ସ୍ବୟଂଭୂ ଲିଙ୍ଗ । ମାଟିତଳେ 
ସୋରିଷ ଓ ତାଂ ସାଙ୍ଗରେ ଶିଳପୁଆ ଏକାଠି ପୋତି ଦେଇ କିଛିଦିନ ଲଗାତାର ପାଣି 
ଢ଼ାଳିଲେ ସ୍ଵୟଂଭୂ ଶିଳାଲିଙ୍ଗର ଯିମିତି ଉତ୍ତବ ହୁଏ, ସିମିତି । ପ୍ରସଙ୍ଗଟିକୁ ଓ ତା'ର 
ପ୍ରତୀକାମ୍ମକତାକୁ ଆଉ ଟିକିଏ ସରସା କରି କହିଲେ, କୁହାଯାଇପାରିବ ଯେ କିଛି ଅସ୍ବାଭାବିକ 
ଭାବେ ବୃଦ୍ଧି ଘଟିଥିବା କଢ଼ଛତୁ କିଆରିରେ ସହସା ଫୁଟିଯାଇଛଚି । ଆମ ଦେଶଜ ° ଛତୁ ' 
ଶବ୍ଦକୁ ପରିବର୍ଭନ କରିଦେଇ ସେଠି ବିଦେଶରେ ଜନ୍ମଥିବା ଆସ୍ପାରାଗସ୍‌ ଶବ୍ଦ ଯୋଡ଼ିଦେଲେ 
ସାଂସ୍କୃତିକ ପ୍ରତୀକାତ୍ମକତାର ପାଷଶ୍ଚାତ୍ଯକରଣ ହେଇଯିବ ଏବଂ ଏଥିରୁ ଯୌନ ସମ୍େଦନା 
ହାସ ନ ହୋଇ ବରଂ ବୃଦ୍ଧି ଘଟିବ । ଆସ୍‌ପାରାଗସ୍‌ କୋବି ଜାତୀୟ ଗୋଟିଏ ଫୁଲ । 
ଆକାରରେ ଲିଙ୍ଗ ଭଳି । ବସନ୍ତ ଓ ଗ୍ରୀଷ୍ମର ସନ୍ଧିକାଳରେ “ କେସୁର ମାଇଲା ଗଜା ଭଳି 
ଭୁଇଁରୁ ଆକାଶକୁ ସ୍ପେସ୍‌ କ୍ରାଫ୍ଟ ଗତିକଲା ଭଳି ଉହୁଙ୍କି ଉଠନ୍ତି । ମୂଳ ଭାଗ ଫିକା ଶାଗୁଆ 
ରଙ୍ଗ ହେଲା ବେଳକୁ, ଅଗ ଭାଗ ହାଲୁକା ଆଟୁ ରଙ୍ଗର । ମୁହଁଟି ସାମାନ୍ୟ ମଳିଛିଆ । 
ଅଗ୍ନିରେ ସିଦ୍ଧକରି ସସ୍‌ରେ ବୁଡ଼େଇ ବୁଡ଼େଇ ଖାଇଲେ ମୁଖ ମୈଥୁନର ସାମାନ୍ୟ ଅନୁଭବ 
ଆସି ଲିଭିଗଲା ଭଳି ଲାଗେ । ରୂପାନନ୍ଦ ଏହି ଇନ୍‌ଷ୍ଟଲେସନ୍‌ଟି ପାଖରେ ଦଣ୍ଡେ ଠିଆହେଇ 
ରୂପରେ ନିହିତ ସମ୍ପର୍କର ଅର୍ଥଗୁଡ଼ିକୁ ଯୋଡ଼ିବାରେ ଲାଗିଲେ ! ଆସ୍ପାରାଗସ୍କୁ ୟୁରୋପ 
ତଥା ଆମେରିକାରେ ଲଭ୍ଯ “ ହଟ୍ଡଗ୍‌ ' ଭଳି ବିଶେଷ ଖାଦ୍ୟ ପଦାର୍ଥ ସହିତ ତୁଳନାମଧ୍ଯ 
କରାଯାଇପାରେ । ତାଙ୍କର ମନେପଡ଼ିଲା ହଟ୍ଡଗ୍‌ ସମ୍ପର୍କରେ ଟିସ୍ତଣୀ ଦେବାକୁ ଯାଇ 
କଥାକାର ଅଖୁଳମୋହନ କାମୋନ୍ତ୍ତ ଶ୍ଵାନର ଉଦ୍ଦତ ଲିଙ୍ଗ ସହିତ ତୁଳନା କରିଥଲେ । 
ସେଭଳି ଏମାନେ ଗଢ଼ିଦେଇଥବା ଭାସ୍ପର୍ଯ୍ୟରେ ସମଲିଙ୍ଗୀ ମାନସିକତାର ପର୍ଯ୍ୟାପ୍ତ ପରିକ୍ରମଣ 
ବାରି ହେଇପଡ଼ଥଲା ! ଇନ୍‌ଷ୍ଟଲେସନ୍‌ ପ୍ରଦର୍ଶନୀଟିକୁ ଭରପୂର ଉପଭୋଗ କରିସାରି ତିନିହେଁ 
ହ୍ରଦ ଆଡ଼କୁ ମୁହଁକରି ଷ୍ଟୁଡ଼ିଓ ଭିତରେ ସଜିଆ ହେଇଥବା ସୋଫା ଉପରେ ବସିଗଲେ । 
ଗବାକ୍ଷ ମୁକୂଳା କରି ହଦର ଶୋଭାକୁ ଉପଭୋଗ କରିବାର ଉପାୟ ନାହିଁ । ବାହାରେ 
ଶୀତର ପ୍ରକୋପ । ଏବେବି ଗୋଧୂଳି ଆଲୁଅ ମଳିନ ପଡ଼ିନାହିଁ । ଯାତ୍ରୀବାହୀ ପର୍ଯ୍ୟଟକ 
ଜାହାଜଗୁଡ଼ିକ ଶୀତଳ ପାଣିରେ ସିଆର କାଟିଦେଇ ହ୍ରଦର ଏ ମୁଣ୍ଡୁ ସେ ମୁଣ୍ଡ ଛୁଟିଛି । 
ସେମାନଙ୍କ ଆତଯାତରେ ସମଗ୍ର ହ୍ରଦଟି ସତେ ଦୁଲୁକି ଯାଉଛି । ଜଳକ୍ରୀଡ଼ା ସାରି ହଂସ ଓ 
ମରାଳଙ୍କ ଘର ବାହୁଡ଼ା ବେଳ । 


ଡାଭିଡ୍‌ କହିଲା, କନ୍‌-ତୁ କିଚେନ୍‌କୁ ଯା, ଆଜିର ଡିନର୍ପାଇଁ କିଛି ବନ୍ଦୋବସ୍ତ 
କର । ଆଜିପରା ଆମ ଘରେ ଅତିଥ । ଆମ ପାଖରେ ମିଲାନ୍‌ରୁ ଆସଥୁବା ଛତୁ ପିକା ତ 


୧୪୮ ରୂପ ରଙ୍ଗ ଅନଙ୍ଗ 


Digitized by srujanika@gmail.com 


ଅଛି । ତା” ସାଙ୍ଗରେ ଏପଲ୍‌ ପାଇର୍‌ ଯୋଗାଡ଼ ଖୁବ୍‌ ରୁଚିକର ହେବ । ଅବଶ୍ୟ ଆଳ୍ଛାକରି 
ରସିଆନ୍‌ ସାଲାଡ଼ଟିଏ ପ୍ରସ୍ତୁତ କରିବା ନିହାତି ଆବଶ୍ୟକ । ସାଲାଡ଼ୁପାଇଁ ଯାବତୀୟ ଡ୍ରେସିଙ୍ଗ 
କିଚେନ୍‌ କପ୍‌ବୋର୍ଡରେ ଅଛି । ରୂପାନନ୍ଦ ତ ଶାକାହାରୀ । ଫ୍ରିଜ୍‌ରେ ବୋଧହୁଏ ଷ୍ଟ୍ବେରି 
ମିଶା ଦହି ପ୍ୟାକେଟ୍‌ ଅଛି । ରୂପାନନ୍ଦଙ୍କ ଦହି ଖୁବ୍‌ ପସନ୍ଦ । ମୁଁ ରୂପାନନ୍ଦଙ୍କ ଠାରୁ ଯାହା 
ବୂଝି ଛି, ନୈଶ୍ୟ ଭୋଜନରେ ତାଙ୍କର ସେମିତି କିଛି ଆଡ଼ମ୍ବର ଲୋଡ଼ା ପଡ଼ିବନି । ଯାହା 
କିଛି ସାମାନ୍ୟ ଖାଇଦେଇ ଅମରୁଶତକକୁ ଆଧାରକରି ତାଙ୍କ ସହିତ ବାର୍ଭାଳାପ କରିବା, 
ପ୍ରସ୍ତାବ ଦେଲା ଡାଭିଡ୍‌ । ଡାଭିଡ୍‌ ଠାରୁ ଖାଦ୍ୟ ସମ୍ପର୍କରେ ଉଭୟ ପରାମର୍ଶ ଓ ଆଶ୍ଵାସନା 
ପାଇ ଜନ୍‌ ତା” ଯୋଗାଡ଼ରେ ଲାଗିପଡ଼ିଲା । ବିଦେଶରେ ଖାଦ୍ୟପ୍ରସ୍ତୁତ କରିବାର ଅବଧବ 
ନିହାତି ପକ୍ଷେ ସଂକ୍ଷିପ୍ତ । ଜନ୍‌ ରୋଷେଇରେ ଲାଗିଥାଏ, ଏଣେ ରୂପାନନ୍ଦ ଓ ଡାଭିଡଙ୍କ 
ବାର୍ଭାଳାପକୁ ମାଇପିଙ୍କ ଭଳି କାନେଇଥାଏ । 


ରୂପାନନ୍ଦ ଇନ୍‌ଷ୍ଟଲେସନ୍‌ ସମ୍ପର୍କରେ ଏଥର ନିଜର ମତାମତ ବ୍ୟକ୍ତକଲେ । 
ତିନୋଟି ଯାକ ଇନ୍‌ଷ୍ଟଲେସନ୍‌ ରୂପକଛ୍ଧ ଓ ତା'ର ସାଂସ୍କୃତିକ ପରିପ୍ରେକ୍ଷୀ ଦୃଷ୍ଟିରୁ ଖୁବ୍‌ 
ପ୍ରଭାବଶାଳୀ ଥିଲା ବୋଲି କହିଲେ । ଅମରୁଶତକର ଶ୍ଵଳୋକାର୍ଥ ସମକାମୁକତାର ଏଭଳି 
ଜୟଗାନ କରିପାରିବ, ତାହା ତାଙ୍କର ଚିନ୍ତା ମଧ୍ଯରେ ସ୍ଥାନ ପାଇପାରି ନଥିଲା ବୋଲି ସେ 
ସ୍ପଷ୍ଟ କରିଦେଲେ । ରୂପାନନ୍ଦ କହିଲେ- ପରିପ୍ରେକ୍ଷୀ ଯାହାହେଉ, ଅମରୁଶତକ ଗେ” 
ସଂସ୍କୃତିର ଆଚରଣ ପ୍ରତି ସମର୍ଥନ ଜଣାଉଛି ବା ତା'ର ସାମାଜିକ ସ୍ଵୀକ୍ୃତିର ଉଦ୍‌ଘୋଷଣୀା 
କରୁଛି ବିଚ଼ାରିବା ଯଥାର୍ଥ ହେବନାହିଁ । ଏଭଳିକି ଏହା ଉତ୍ପାଦନକାରୀ ବିସମଲିଙ୍ଗୀ 
ଯୌନବୃଭ୍ତି ବା ' ପ୍ରବୃଭିର ସମର୍ଥକ ମଧ୍ଯ ନୁହେଁ । କୌଣସି ଉତ୍କୃଷ୍ଷ କାବ୍ୟର ବିଜ୍ଞାପନୀୟ 
ସମ୍ବେଦନା ନାହିଁ । କାବ୍ୟର ଭିରିଭୂମିକୁ ପ୍ରସାରିତ କରାଯାଇ ପ୍ରତ୍ୟେକ ପାଠକ ଓ ପାଠିକାର 
ଅଭୀପ୍ସା ଓ ଅଭିରୁଚ଼ି ପୂରଣ କଲା ଭଳି ଉପାଦାନ ଅଛି ବୋଲି ପରୋକ୍ଷରେ 
କୁହାଯାଇପାରେ । ଏହି ଦୃଷ୍ଟିରୁ କାବ୍ୟ ପର୍ଯ୍ୟାପ୍ତ କୀବନ ସମ୍ଭାବନାର ସଂକୀର୍ଣତାକୁ ଅସ୍ବୀକାର 
କରେ | ରୂପାନନ୍ଦ ଅମରୁଶତକର ଚିତ୍ରଭାଷ୍ୟକାର ଭାବେ ନିଜର ଆଭିମୁଖ୍ୟକୁ ଡାଭିଡ୍‌ ଓ 
ଜନ୍‌ ପାଖରେ ପରିଷ୍କାର କରିଦେବାପାଇଁ ଚାହିଁଲେ । ଅମରୁଶତକ କାବ୍ୟ କାମର ବ୍ୟାଖ୍ୟା 
ନୁହେଁ ବା ଏହାର ବ୍ୟାକରଣ ବି ନୁହେଁ 4,ଏହାର ଚିତ୍ରଦ୍ଵାରା ଅନୁପ୍ରାଣିତ ହୋଇ ସେଥୁରେ 
ଚିତ୍ରିତ ରତିବନ୍ଧକୁ କିଏ ଯଦି ଅଭ୍ୟାସ କରେ, ତାହା କାବ୍ୟର ଉଦ୍ଦେଶ୍ୟ ସାଧନ କଲା 
ବୋଲି ଭାବି ପରିତୃ ପ୍ରି ଲଭିବାରେ କୌଣସି କାରଣ ନାହିଁ । କାବ୍ୟ ସଦାକାଳେ କଛନାର 
ରସାନୁଭୂତି । ରୂପାନନ୍ଦ ଓ ଡାଭିଡ୍‌ଙ୍କ କଥାବାର୍ରା ଭିତରେ ସାଲାଡ୍‌ ଭର୍ରି କାଠର ବୋଲ୍‌ଟି 
ହାତରେ ଧରି କନ୍‌ କୌତୂହଳୀ ହୋଇ ସୋଫା ପାଖରେ ପହଞ୍ଚ୍‌ଗଲାଣି | 
ଇନ୍‌ଷ୍ଟଲେସନ୍‌ଗୁଡ଼ିକ ଉପଭୋଗ କଲା ପରେ ରୂପାନ୍ନ୍ଦ ତା' ସମ୍ପର୍କରେ କ'ଣ କହୁଛି 
ଶୁଣିବା ପାଇଁ ତା'ର ଉତ୍କଣ୍ଠା ବଢ଼ିଛି । କାରଣ ମଧୁଶଯ୍ୟା ଇନ୍‌ଷ୍ଟଲେସନ୍‌ଟି ତା'ର ଉର୍ବର 
ଚିନ୍ତା ଭିତରୁ ହିଁ ଉଦ୍ଭବ ହୋଇଛି । ସାଲାଡ୍‌ ବୋଲ୍‌ଟି ଟି 'ପଏ୍‌ ଉପରେ ଥୋଇଦେଇ 
ଜନ୍‌ କଥା ଆସରରେ ସାମିଲ୍‌ ହୋଇଗଲା । 

ଡାଭିଡ୍‌ ଓ କନ୍‌ ଖୁବ୍‌ ଆଗ୍ରହର ସହିତ ରୂପାନନ୍ଦଙ୍କ ବୟାନ ଶୁଣିବାରେ ଲାଗିଲେ । 
ରୂପାନନ୍ଦ ବଖାଣି କହିଲେ ଯେ, ଚିତ୍ରଭାଷ୍ଯକାର ଓ ସାହିତ୍ଯ ସମାଲୋଚ୍କର ଭୂମିକା 
ପରସ୍ପରର ବିରୋଧୀ ନ ହୋଇ ପରିପୁରକ ହୋଇଥାଏ । କିନ୍ଧୁ ସେମାନଙ୍କ ଆଭିମୁଖ୍ୟ 
ମୂଳତଃ ଭିନ୍ନ ଭିନ୍ନ । ଜଣେ ଚିତ୍ରଶିନୀ ଶିନାୟନରୁ ଯେଉଁ ପ୍ରତ୍ୟକ୍ଷ ରୁପସମ୍ଭାର ବା ରୂପସମ୍ଭାବନା 
ପାଇଥାଏ, ତାହାକୁ ସେ ବିଭିନ୍ନ ଭାବରେ ଜୀବନରେ ପ୍ରୟୋଗ କରିବାପାଇଁ ଇଚ୍ଛିଆାଏ ! 
ତମର ଆଜିର ଇନ୍‌ଷ୍ଲେସନ୍‌ ଏଭଳି ଏକ ପ୍ରୟାସର ସତୂରଣ ମାତ୍ର । ମନେହେଉଛି ଆଜିର 
ତମ ପ୍ରୟାସ ଅମରୁଶତକ ବହିର ବ୍ୟାପକ ଅବବୋଧରୁ ଉତ୍ତବ ହୋଇପାରେ ! କିନୁ ତାହା 
ଅରେ ବିଶ୍ବ କଳା ପର୍ଯ୍ୟାୟରେ ଅନ୍ତର୍ଭୁକ୍ତ ହୋଇଗଲାପରେ, ତା'ର ସର୍ବବ୍ୟାପକତା ଲକ୍ଷ୍ୟଣୀଯ 
ହୋଇଯାଏ । ହୁଏତ ଜଣେ ସାଧାରଣ ଦର୍ଶକ ଅମରୁଶତକ କାବ୍ୟ ସହିତ ତମ ଇନ୍‌ଷ୍ଟଲେସନ୍‌ 
ଗୁଡ଼ିକର ସମ୍ପର୍କ ଅଛି ବୋଲି ଅସ୍ଵୀକାର ମଧ୍ଯ କରିପାରେ । ଏହା ଆକାଶର କୟା ଓ 
ଚିଲିକାର ମାଛ ଭଳି କଥା | ମଧୁଶଯ୍ୟା-ଅଧୁଷ୍ଠାନୀ-କଳା-ପ୍ରକଵରେ ତମେମାନେ ବ୍ୟବହାର 
କରିଥବା ଅଳତା ଚିତ୍ରିତ ପାଦର ଚିହ୍ନ, ଗଭାର ମଉଳା ଫୁଲ ଇତ୍ୟାଦି ପ୍ରାଚ୍ୟ ପରମ୍ପରାର 
ପ୍ରତୀକ । ପାଶ୍ଚାତ୍ୟ ଦେଶରେ ଓ ତା'ର ସଂସ୍କୃତିରେ ଏହାର କୌଣସି ପ୍ରାସଙ୍ଗିକତା ନାହିଁ । 
ଏଣୁ ଏହି ରୂପକଛ କେବଳ କୌତୂହଳୋଦ୍ଦୀପକ ହେବ ସିନା, ଏହାର ଯଥାର୍ଥତା ରହିବନି । 
ଏଇ କିଛି ଦିନ ତଳେ ମୋର ଜଣେ ପ୍ରାକ୍ତନ ଛାତ୍ର, ସୁଶୋଭନ୍‌ ଏହି ଏକାଭଳି ଗୋଟିଏ 
ଥିମ୍‌-ମଧୁଶଯ୍ୟାକୁ ନେଇ ଗୋଟିଏ ଇନ୍‌ଷ୍ଟଲେସନ୍‌ କରିଥଲା । ସେଥିରେ ପରଫର୍ମାନ୍ସ 
ଆର୍ଟର ମଧ୍ଯ କିଛିଟା ଝଲକ ରହିଥିଲା । ଗୋଟିଏ ପେଡ଼େଲ୍‌ବାଲା ସାଇକଲ୍‌ ଟ୍ରଲି ରିକ୍ସା 
ଉପରେ ଅନୁରୂପ ଗୋଟିଏ ପଲଙ୍କ ଥୋଇ ମଧୁଶଯ୍ଯାର ଭାବମୟତା ସୂଷ୍ଷିକରିବାରେ 
ସୁଶୋଭନ ସଫଳ ହୋଇପାରିଥୁଲା । ମଧୁଶଯ୍ୟାର ପରିପ୍ରେକ୍ଷିତ୍ଵ ବୁଝିବାରେ ଦର୍ଶକମାନଙ୍କ 
କୌଣସି ଅସୁବିଧା ହୋଇନଥୁଲା ¦ କାରଣ ଘଟଣାଟି ଦିଲ୍ଲୀରେ ଘଟିଥୁଲା ! 


ଚିତ୍ରରଚ଼ୂନା ଓ କାବ୍ୟରଚ଼ୂନାର ଗହନ ଭାବଭୁମି ସହିତ ସମ୍ପର୍କିତ କରିଦେବାପାଇଁ 
ରୂପାନନ୍ଦ ତାଙ୍କ ବକ୍ତବ୍ୟକୁ ଆହୁରି ଶାଣିତ କରିଦେଲେ । ସେ କହିଲେ, କାବ୍ୟରେ କାମ- 
କଛର ରହସ୍ୟମୂଳକ ଆଖ୍ଯାନଟିଏ ବ୍ଯଞ୍ଜନା ଦେଇ ଲେଖ୍ଦେବା ଗୋଟିଏ କଥା, ତାକୁ 
ପୁଣି ବାସ୍ତବରେ ରୂପାୟନ କରି, ସେଥିରୁ ରହସ୍ଯମୟତାକୁ ଫେଡ଼ିଦେଇ ତା'ର 
ସାଧାରଣୀକରଣ କରିଦେବା ଅନ୍ୟଏକ ବ୍ୟାପାର, ଯାହା ଗଦ୍ୟମୟ | ବେଳେବେଳେ ସବୁ 
. କାବ୍ୟଭାଷା ଚିତ୍ରଭାଷାରେ ଏକାଭଳି ପ୍ରତିଫଳିତ ହେଇପାରେ ନାହିଁ । ତମେ ଯଦି ଆମ 
ବହିରେ ମୁଦ୍ରିତ ତାଳପତ୍ରର ଛବିଗୁଡ଼ିକୁ ମନଭରି ଆଉ ଥରେ ଦେଖୁବାକୁ ଚେଷ୍ଟାକର, 
ତା'ହେଲେ ମୋ କଥାର ଗୁରୁତ୍ଵ ଉପଲବ୍ଧ କରିପାରିବ । ରୂପାନନ୍ଦ ଚେତେଇ ଦେଇ 
କହିଲେ, ତମେ ଯେଉଁ ଶ୍ଲୋକ ଉପରେ ନିର୍ଭରକରି ଇନ୍‌ଷ୍ଷଲେସନ୍‌ଟି ରଚନା କରିଛ, 
ସେହି ଶ୍ଲୋକର ରୂପାୟନ ପାଇଁ ଶରଣକୂଳର ଚିତ୍ରକାର କବିତାର ଶେଷଧାଡ଼ି ଉପରେ ହିଁ 
ଗୁରୁତ୍ଵ ଦେଇଛନ୍ତି, ˆ ବିଚିତ୍ର ବନ୍ଧର, ଅପୂର୍ବ ଢଙ୍ଗର ଯୌନ ଅଭିସାର । ଚିତ୍ରରେ କେଳି 

ମଣ୍ଡପ ଭିତରେ ବିଭନ୍ନ ବର୍ଣ୍ଣର ଚିତ୍ରିତ ଶେଯ ଉପରେ ନାୟକ ଓ ନାୟିକା ରତିକ୍ରୀଡ଼ାରେ 
ମଗ୍ନ । ତାଳପତ୍ରର ବାମଭାଗରେ ତିନିକଣ ସଖୀଙ୍କ ଉପସ୍ଥିତି ଓ ପରସ୍ପର ଭିତରେ ବାର୍ରାଳାପ 
ସୂଚେଇ ଦେଉଛି ଯେ ବହୁତ କିଛି ରତିରହସ୍ୟର ଉଦ୍‌ଘାଟନ ଆହୁରି ବାକି ଅଛି । ଏହି 
ରତିରହସ୍ୟ ସାଧାରଣ ନୁହେଁ । ଚିତ୍ରକାରଙ୍କ ବନ୍ଧ ରଚନାରୁ ତାହା ସ୍ପଷ୍ଚ ହେଇଯାଉଛି । ଏହି 
ରତିବନ୍ଧରେ ଅଙ୍ଗପ୍ରତ୍ୟଙ୍ଗର ରୂପାୟନ, ସ୍ତନଯୁଗଳ ଓ ହାତ ଦୁଇଟିର ଲୀଳାମୟତା, କମନୀୟ 
ଅଙ୍ଗୁଳିଗୁଡ଼ିକର ତ୍ରସ୍ତ ଭାଚ ଖୁବ୍‌ ରୁଚ୍ରିପୂର୍ଵ ଓ ନିଖୁଣ ଭାବେ ଚିତ୍ରିତ । ମନେହୁଏ ରୂପ 
ରଚ଼ନା ତାର ବାସ୍ତବ ଜଞ୍ଜାଳରୁ ମୁକ୍ତ ହେଇ କାବ୍ୟିକତାରେ ପହଞ୍ଚଯାଇଛି । ରତିବନ୍ଧଟିକୁ 
ଆହୁରି ନିଠେଇ ନିଠେଇ ଦେଖୁଲେ ତାହା “ ବେଲେ” ନୃତ୍ୟର ବା ˆ ସର୍କସ 'ର କୌଣସି 
ଏକ କଠିନ ଦେହ ରଚନା ଭଳି ଲାଗୁଛି । କିନୁ ଏହି ତାଳପତ୍ରର ପଛପଟେ ଆଉ ତିନୋଟି 
ରତିବନ୍ଧ ଅଧବକ ବାସ୍ତବ ଓ ସତ ସତ ଲାଗେ । ଏଥୁରେ ମଧ୍ଯ ଚିତ୍ର ନିର୍ମାଣର ସୁକ୍ଷ୍ମତା 
ଦର୍ଶକକୁ ଅଭିଭୂତ କରିଦିଏ । 

ରୂପାନନ୍ଦ ଏଥର ନିକର ତାର୍ତିକ ଉଚ୍ଚାରଣକୁ ଆହୁରି ରହସ୍ୟବିମୁକ୍ତ କରିଦେଇ 
ସେମାନଙ୍କୁ ପ୍ରତ୍ୟୟ ଦେଇ କହିଲେ ତମାର ଇନ୍‌ଷ୍ଟଲେସନ୍‌ରେ କାମବନ୍ଧର ସୂଚନା ନାହିଁ, 
ତମର ସମକାମୀ ରହସ୍ୟ ଭିତରେ ତା'ର ଭବ୍ୟ ଉଚ୍ଚାରଣ ସମ୍ଭବ ନୁହେଁ । କିନୁ ସେମାନଙ୍କ 
ରୂପ-କଛନାରେ ପ୍ରତୀକାମ୍ମକତା ବାସ୍ତବରେ ପ୍ରଶଂସାର୍ହ ବୋଲି ଭରସାଦେଲେ । ସବୁ 
ପ୍ରତୀକ ଭଳି ଏହା ମଧ୍ଯ ସାଂସ୍କୃତିକ ଚେତନାରେ ଭରପୂର, ଏଣୁ ତା'ର ଭାବ ବିଚ୍ୟୁତି 
ଅସହ୍ୟ । ପ୍ରତୀକକୁ ଯିଏ ଯେଭଳି ଭାବରେ ଅର୍ଥ କରିବାର ସ୍ଵାଧୀନତା ଅଛି, ତମେ ଯିମିତି 
ଅମରୁଶତକର ବିସମଲିଙ୍ଗୀ ଅଭିସାର ଓ ରତିରହସ୍ୟକୂ ସମଲିଙ୍ଗୀ ଆବେଗ ଓ ଆସ୍କୃହାରେ 
ରୁନ୍ଧି ଦେଇଛ । ଏଣୁ ତମ ସୃଜନ ଧର୍ମକୁ ବଜାୟ ରଖୁପାରିଥବା ନବ-ଉନ୍ନେଷିତ ରୂପର 
ସାଂସ୍କୃତିକ-ଭାଷ୍ଯକାର ଭାବେ ତମ କର୍ରବ୍ଯ ଜାଣିଶୁଣି ପାଳନ କରିନାହଁ । ତମ ସୃଜନ 
ପ୍ରତିଭା ବୁଵ୍ଧିଦୀପ୍ତ । କିରୁ ତମ ଇନ୍‌ଷ୍ଟଲେସନ୍‌ରେ ସହାନୁଭୂତି ଓ କାବ୍ୟାନୁଭୂତିର ସତ୍ୟନିଷ୍ଠ 
ପ୍ରକାଶ ନାହିଁ 


ରୂପାନନ୍ଦଙ୍କ ମତାମତ ଉପରେ ଡ଼ାଭିଡ଼୍‌ ଓ ଜନ୍‌ ହଠାତ୍‌ କିଛି ପ୍ରତିକ୍ରିୟା ପ୍ରକାଶ 
କଲେନାହିଁ । ସେମାନେ ଅପେକ୍ଷାକଲେ, ସେମାନଙ୍କ ଅନ୍ୟଦୂଇଟି ରୂପକ ଉପରେ 
ରୂପାନନ୍ଦଙ୍କ ଟିସ୍ତଣୀ କ'ଣ ହେଇପାରେ ? 

ରୂପାନନ୍ଦ ଟିସ୍ଣୀ ଦେବା ଭଙ୍ଗରେ କହିଲେ, “ ତମର ଅନ୍ୟ ଦୂଇଟି ଇନ୍‌ଷ୍ଟଲେସନ୍‌ରେ 
ମଧ୍ଯ ବ୍ୟକ୍ତ କରାଯାଇଥିବା ପୁରୁଷ କେନ୍ଦ୍ରିକ ଚିନ୍ତା ଅମରୁଶତକର ଉପଜ୍ୟବ୍ୟ ନୁହେଁ । ଜନ୍‌ 
ସିଗଲ୍‌ଙ୍କ ଭାସ୍କର୍ଯ୍ୟ ବାସ୍ତବତାର କାବ୍ୟିକ ରୂପଚ୍୍ଟା ! ସିଗଲ୍‌ ଅତି ସାଧାରଣ ଘଟଣାଗୁଡ଼ିକରେ 
ଶିଛ୍ମୟତା ଭରିଦିଅନ୍ତି । ତମେ କ'ଣ _ ତମର ସେହି ନୈରୂପ୍ୟ-ପ୍ରାୟ ଚିତ୍ର ପ୍ରକାଶରେ 
କାମବନ୍ଧଗୁଡ଼ିକର ଆଭାସ ଦେଇ କହିବାପାଇଁ ଚାହଁ ଯେ, ତମର ଅପ୍ରାକୃତ ରମଣରସହସ୍ୟ 


ରୂପ ରଙ୍ଗ ଅନଙ୍ଗଂ୧ ୫ ୧ 


Digitized by srujanika@gmail.com 


ମଧ୍ଯରେ ଅମରୁଶତକ ସ୍ଵପ୍ନ ଅଛି ? ରୂପାନନ୍ଦ ପ୍ରଶ୍ନ କଲେ | ତା' ଯଦି ହେଇଥାଏ ତାହେଲେ 
ତମେ ଉଭଯଲିଙ୍ଗୀ ସମ୍ଭାବନାକୁ ଆଦରିନେଇଛ ବୋଲି ଧରାଯିବ ! ତମ ଶିଛମାନସିକତାର 
କୌଣସି ଗୋଟିଏ ନିଭୂୃତକୋଣରେ ଯୋନିରମଣ ପ୍ରତି ଆକର୍ଷଣ ଅଛି ବୋଲି ହୃଦ୍‌ବୋଧ 
ହେବ । ' ରୂପାନନ୍ଦ ନିଜ ପ୍ରଶ୍ନର ସମ୍ଭାବ୍ୟ ଉତ୍ତର ଫେରାଇଲେ ! 


ଡାଭିଡ଼୍‌ ସେମାନଙ୍କର ଇନ୍‌ଷ୍ଲେସନ୍‌ଗୁଡ଼ିକ ପକ୍ଷରେ ରୂପାନନ୍ଦଙ୍କ ଆଗରେ କିଛି 
ଯୁକ୍ତି ବାଢ଼ିବାପାଇଁ ଚାହିଁଲା । ତାଙ୍କ ସ୍ମରଣକୁ ଉତ୍ନୀବିତ କରିଦେଇ କହିଲା, “ ରୂପାନନ୍ଦ ! 
ଆପଣ ସେଇ ଲୋକାର୍ପଣ ସନ୍ଧ୍ୟାରେ ନିଜ ଭାଷଣ ମାଧ୍ଯମରେ ଗୋଟିଏ ଗୁରୁତ୍ବ ପୂର୍ଣ କଥା 
କହିଥୂଲେ ଯାହା ଆମ ସମକାମୀ ଶିଛୀ ମାନସିକତାକୁ ଝଙ୍କୃତ କରିଦେଇଥୁଲା । ଆପଣ ହିଁ 
କହିଥୂଲେ, ଅମରୂଶତକର ନାୟିକାମାନେ ଲଜାଶୀଳା, ପତିପରାୟଣା ଓ ନାୟକର ସମସ୍ତ 
ଧୂର୍ରାମୀ ଓ ଶଠତାକୁ ମାର୍ଜନା କରିଦେବାପାଇଁ ତିଆର । ଏହି ଉକ୍ତିରୁ ଯୌନଲୀଳାରେ 
ପୁରୁଷର ପ୍ରାଧାନ୍ୟ ହିଁ ସ୍ଵୀକୃତ ହେଇଯାଉଥୁଲା । ପରୋକ୍ଷରେ ଅମରୁଶତକର କବି ପୁରୁଷକୁ 
ହିଁ ମୁଖ୍ୟ ସମ୍ଭୋଗଧର୍ମୀ ବୋଲି ଉଦ୍‌ଘୋଷଣା କରିବାପାଇଁ ଚାହାନ୍ତି ବୋଲି ଆମର ହୁଦ୍‌ବୋଧ 
ହେଲା । କେବଳ ସମକାମୀଙ୍କ ମାନସିକତା ନୂହେଁ ଆପଣଙ୍କ ତଥାକଥୁୂତ ବା ବହୁଚର୍ଚ୍ଚିତ 
ବିସମଲିଙ୍ଗୀ ମାନସିକତାରେ ମଧ୍ଯ ପୁରୁଷ- ପ୍ରଧାନ ଚିନ୍ତା । ସେଠି ନାରୀ ଗୋଟିଏ ଦାସୀର 
ଭୂମିକାରେ ବା ଗୋଟିଏ ସାମାନ୍ୟ କ୍ରୀଡ଼ନକର ଭୂମିକାରେ । ରତିବନ୍ଧରେ ପୁରୁଷମାନେ 
ନାରୀର ଅଙ୍ଗକୁ ଯେଭଳି ଭାବେ ବ୍ୟବହାର କରନ୍ତି, ତାହା ସାଧାରଣତଃ ଗୋଟିଏ କଣ୍ଢେଇ 
ହାତରେ ଧରି ଖେଳେଇବା ଭଳି ଆମକୁ ଲାଗେ । ପୁରୁଷର ଯୌନ ବିଳାସରେ ନାରୀ 
ଦେହ ପ୍ରତି ପ୍ରବଳ ଆସକ୍ତି ଅଛି, ତା” ତ ସତ | କିନୁ ମନେହୂଏନି ସେହି ଆସକ୍ତି ମଧ୍ଯରେ 
ନାରୀ ପ୍ରତି ସମ୍ମାନବୋଧ ଅଛି । ପୁରୁଷ ସଦାସର୍ବଦା ମନେକରେ ନାରୀ ଏକ ବ୍ୟବହୂୁତ 
ସାମଗ୍ରୀ ମାତ୍ର । ମାନବିକତାର ମର୍ଯ୍ୟାଦା ଦୃଷ୍ଟିରୁ ଏହା ଗ୍ରହଣୀୟ ନୁହେଁ । ଏବେ ଯୌନମୁକ୍ତି 
ଆନ୍ଦୋଳନ ଏଠାରେ ତୀବ୍ରତର ହେଲାଣି । ପୁନଶ୍ଚ ପାଶ୍ଚାତ୍ଯରେ ପ୍ରତ୍ୟେକ ମତବାଦକୁ 
ସମ୍ମାନ ଦିଆଯାଏ । ଯଦି କିଏ ପାରମ୍ପରିକ ବା ଚିରାଚରିତ ଧାରାଠାରୁ ଅଲଗା ହେଇ କିଛି 
ନୂଆ କଥା କହିଲା, ତା” ହେଲେ ସେକଥା ପ୍ରତି ମଧ୍ଯ ଗୁରୁତ୍ଵ ଦିଆଯାଏ । ସେହି ପରିପ୍ରେକ୍ଷୀରେ 
ଅମରୁଶତକ ଏହି ସମଲିଙ୍ଗୀ ଦିଗପ୍ରତି ସହାନୁଭୂତିଶୀଳ ହେଲେ ବାଧକତା କେଉଁଠି ?' 


ଡାଭିଡ୍‌ ଏଥର ସାମାନ୍ୟ ପ୍ରଗଳ୍ଭ ହେଇଉଠିଲା, ଆଉ କହିଲ ସେ ସମକାମୁକତାକୁ 
ଜ୍ଞାନର ପରିସର ବା ପରିସୀମା ମଧ୍ଯରେ ଆଲୋଚନା କରିବା ପାଇଁ ଚାହୁଁଛି, ଯିମିତି ମଣ୍ଡନ 
ମିଶ୍ରଙ୍କ ପନ୍‌ୀ ଉଭୟ ଭାରତୀ ବିସମକାମୀକତାକୁ ପର୍ଯ୍ୟାଲୋଚନା କରିବାପାଇଁ ଚାହିଁଥିଲେ | 
ମଣ୍ଡନ ମିଶ୍ରଙ୍କ ପନ୍‌ୀ ଉଭୟ ଭାରତୀ ଆଗର୍ଯ୍ୟ ଶଙ୍କରଙ୍କ ପାଖରେ ଯେଉଁ ଯୁକ୍ତି ବାଢ଼ିଥିଲେ, 
ଡାଭିଡ୍‌ ତାହା ରୂପାନନ୍ଦ୍କୁ ସ୍ମରଣ କରେଇଦେଲା । ଉଭୟ ଭାରତୀଙ୍କ ସେହି ଗୁରୁତ୍ବପୂର୍ଣ 
ବାକ୍ୟଟିକୁ ସେ ଦୋହରାଇଲା ! ବାକ୍ୟଟି ହେଲା, ' ଜଣେ ଅଦ୍ଵୈତବାଦୀ ଓ ବ୍ରହ୍ମବେଭ୍ତାଙ୍କ 

ପାଇଁ କାମ ସମ୍ପର୍କୀୟ ଜ୍ଞାନ କଣ ଜ୍ଞାତବ୍ୟ ବିଦ୍ୟା ନୁହେଁ ।” ଶଙ୍କର ଉଭୟ ଭାରତୀଙ୍କ 
ଯୁକ୍ତିକୁ ଗ୍ରହଣକରିବାକୁ ବାଧ୍ୟ ହୋଇଥଲେ। ଡାଭିଡ୍‌ର ଯୁକ୍ତିହେଲା, ସେହି ମର୍ମରେ ସମକାମୀ 
ବିଦ୍ୟା ମଧ୍ଯ ଜ୍ଞାନ ପରିସରର ଅନ୍ତର୍ଭୂକ୍ତ । ଏହା କୌଣସି ଦେଶର ନୀତି ନିୟମଦ୍ଵାରା କେତେ 
ଗ୍ରହଣୀୟ ବା ନୁହେଁ ତା'ର ବିଚାର ମାନବୀୟ ବିଦ୍ଯା ପରିପ୍ରେକ୍ଷୀରେ ସମ୍ପୂର୍ଵ ଅମୂଳକ । 
ଏହି ଜ୍ଞାନ ହୁଏତ ଏଯାଏଁ ସ୍ଵୀକୃତ ପ୍ରବୃତ୍ତି, ସାମାଜିକ ବ୍ୟବସ୍ଥା ଓ ରୁଚି ଉପରେ କୂଠାରରାତ 
କରିପାରେ । କିନୁୁ ଏହି ନୂତନ ବ୍ୟବସ୍ଥା ମାଧ୍ଯମରେ ଆନୁଷ୍ଠାନିକତା ସୃଦ୍କିକରି ଏବଂ ତାକୁ 
ଆଧାର କରି ପ୍ରତିଷ୍ପିତ ଧାରାକୁ ବଦଳେଇ ଦେବାପାଇଁ ସେମାନେ ଚେଷ୍ଟା କରୁନାହାନ୍ତି 
ବୋଲି ଡାଭିଡ୍‌ ଦମ୍ଭୋକ୍ତି ପ୍ରକାଶକଲା ¦ ତା'ର କହିବା କଥାହେଲା ସେମାନଙ୍କ ନିରୋଳା 
ବନ୍ଧୁତାର ସମ୍ପର୍କ ସମ୍ପୂର୍ଵ ବ୍ୟକ୍ତିଗତ ରୂଚ୍ରି' ଓ ଅଭୀପ୍‌ସା ଉପରେ ନିର୍ଭର କରେ । ସମ୍ପର୍କ 
ଯେତିକି ବ୍ୟକ୍ତିଗତ, ବନ୍ଧୁତାର ପ୍ରକ୍ଷେପଣ ସେତିକି ଆନ୍ତର୍ଚାତୀୟ , ପୁଣି ବ୍ୟକ୍ତି ନିରପେକ୍ଷ । 
ଏହା ଯୌନାନନ୍ଦ ଆହରଣର ମୌଳିକ ସୁତ୍ର ଉପରେ ପ୍ରତିଷ୍ଠିତ । ଏହି ଆହରଣ ଏକ 
ସ୍ବୟଂସିଦ୍ଧ, ମାନବିକ ଆକାଂକ୍ଷା । ଏହାର ଯୌକ୍ତିକତା ଅପରିହତ ଓ ଅତ୍ୟନ୍ତ ପରିଷ୍କାର ।” 


ଦମ୍ଭୋକ୍ତି ପ୍ରକାଶ କରିସାରି ଡାଭିଡ ଏଥର ଅନୁନୟ ଭଙ୍ଗରେ କହିଲା, ରୂପାନନ୍ଦ, 
ଆମେ ଯଦି ସମକାମୁକତାର ଯୌକ୍ତିକ ସ୍ତରରେ ପହଞ୍ଚଯିବା, ତା” ହେଲେ ବ୍ଯକ୍ରିଗତ 
ଅନୁଭବର ପୁଶ୍ଡଳ ରାଜ୍ୟ ଭିତରୁ ହଟିଯିବାର ଆଶଙ୍କା ଅଛି । ଅମରୂଶତକର ଭାଷ୍ୟକାର 
ଭାବେ ଯେହେତୁ ସେମାନେ ରୂପାନନ୍ଦଙ୍କୁ ଯଥେଷ୍ଟ ସମ୍ମାନ ଦେଉଛନ୍ତି, ଏଣୁ ସେମାନଙ୍କ 
ଭିତରେ ଘଟୁଥିବା ସାମାନ୍ୟ ଆଲୋଚନା ଅନୁଭବର ସୀମା ଅତିକ୍ରମ ନକରୁ ବୋଲି 
ଡାଭିଡ୍‌ ପ୍ରସ୍ତାବ ବାଢ଼ିଲା । 


ରୂପାନନ୍ଦ ଡାଭିଡ୍‌ର ପ୍ରସ୍ତାବରେ ଆପାତତଃ ରାଜି ହୋଇଗଲେ । ଡାଭିଡ୍‌ ଏଥର 
ତା'ର ସମକାମ ଅନୁଭବର ଅଜ୍ଞାତ ପୃଷ୍ଠାଟିଏ ରୁପାନନ୍ଦଙ୍କ ଆଗରେ ଖୋଲିବାକୁ ଚେଷ୍ଟାକଲା । 


“ମୁଁ ନିଜେ ଫେଶନ୍‌ ଡ଼ିଜାଇନ୍‌ର ହୋଇଥବା ହେତୁ ଏବଂ ମଡ଼େଲ୍‌ମାନଙ୍କର 
ପୋଷାକ ଡ଼ିଜାଇନ୍‌ କରୁଥିବାରୁ ବିଶ୍ବର ବିଭିନ୍ନ ପ୍ରମୁଖ ସହରଗୁଡ଼ିକରେ ଅନୁଷ୍ଠିତ ଫେଶନ୍‌ 
ଉତ୍ସବରେ ଯୋଗଦେବାପାଇଁ ନିମନ୍ତଣ ପାଏ । ସବୁ ଉତ୍ସବକୁ ଯିବା ମୋ ପକ୍ଷେ ସମ୍ଭବ 
ହୁଏନି । ତଥାପି ନ୍ୟୁୟର୍କ ଓ ପ୍ୟାରିସ୍‌ ନଗରୀରେ ଅନୁଷ୍ଠିତ ଉତ୍ସବକୁ ମୁଁ ହାତଛଡ଼ା କରେନି । 
ନ୍ୟୁୟର୍କର ୮ ଗ୍ରାଣ୍ଡ୍‌ ପ୍ୟାସିଫିକ୍‌ ଲ' ମେଜିନ଼ିଅନ୍‌' ହୋଟଲରେ ଥରେ ଫେଶନ୍‌ ପ୍ୟାରେଡ୍‌ 
ଅନୁଷ୍ଠିତ ହେଉଥାଏ । ଏହି ଉତ୍ସବକୁ ତିନୋଟି ପର୍ଯ୍ୟାୟରେ ବିଭକ୍ତ କରାଯାଇଥାଏ । 
ଗୋଟିଏ ହେଲା ଫେଶନ୍‌ ଓ ବସ୍ତଶିଳର ପ୍ରଦର୍ଶନୀ, ଦ୍ଵିତୀୟଟି ର୍ଯାଖ ୱାକ୍‌ ଓ ତୃତୀୟଟି 
ଷ୍ଟିପ୍‌ଟିଜ୍‌ ଓ ଵ୍ଵିକିଙ୍ଗ । ମୋଦ୍ଵାରା ଡ଼ିକାଇନ୍‌ ହେଇ ପ୍ରସ୍ତୁତ କରାଯାଇଥିବା ପୋଷାକଟୁଡ଼ିକ 
' ଇକ୍ସାଡ଼ୋର୍‌ ଫାବେନ୍‌ କମ୍ପାନୀ ' ଦ୍ଵାରା ସେଠି ପ୍ରଦର୍ଶିତ ହୋଇଥାଏ । ଏହି ପୋଷାକଗୁଡ଼ିକର 
ବିଶେଷତ୍ଵ ହେଲା, ଉସ୍ତ ବର୍ଣ୍ଣ ଓ ଆଦିମ ଭାବ । ଏହି ବସ୍ତ୍ରଗୁଡ଼ିକ ଚିକଣ ବା ମସ୍ଣ ନୁହେଁ । 

ଏହାର ଟେକ୍ସଚ଼ର୍‌ରେ ପୁରୁଣା ଓ ଖଦଡ଼ା ଭାବ ଏବଂ ଆଦିମ ମାଟିର ଗନ୍ଧ ଫେଣ୍ଟାଫେଣ୍ଟ 
ହୋଇ ରହିଥାଏ ।” 


ସେ ଏବେ ତାଙ୍କ ଷ୍ଟୁଡ଼ିଓ କାନ୍ଧରେ ଝୁଲିଥବା ଗୋଟିଏ ପେରୁଭିଆନ୍‌ କପଡ଼ାକୁ 
ଦେଖେଇ ତା” ରୁଚଟ୍ରିର ମୋଟାମୋଟି ଗୋଟିଏ ଧାରଣା ଜନ୍ମେଇବାକୁ ଚେଷ୍ଟାକଲା । ଓାଲ୍‌ 
ହେଙ୍ଗିଙ୍ଗଟିର ଠିକ୍‌ ନାଲି ରଙ୍ଗ ନୁହଁ, ନାଲି ଓ ଗାଢ଼ ଅଳତା ସମିଶ୍ରଣରେ ପୋଡ଼ା ମାଂସର 
ଯେଉଁ ଜାନ୍ତବ ବର୍ଣ୍ଣ ସୃଷ୍ଟିହୁଏ, ସେଭଳି ଗୋଟିଏ ରଙ୍ଗ ଉପରେ ବୁଣାହେଇଥବା କଳା ଓ 
ଫିକା ହଳଦିଆର ଡ଼ିଜାଇନ୍‌ ଦେଖେଇ ତା” ରୁଚିର ଅନନ୍ୟତା ପ୍ରତିପାଦନ କରିବାକୁ 
ଡାଭିଡ୍‌ ଯନ୍ନବାନ ହେଲା ! ଡ଼ିଜାଇନ୍‌ର ଜ୍ୟାମିତିକ ଭାବ ଓ ଠାଏଁ ଠାଏ ଘନବାଦରେ 
ପ୍ରଭାବିତ ରୂପର ସମ୍ଭାର ରୂପାନନ୍ଦଙ୍କ ଶିଳ୍ପ ମାନସିକତାକୁ ଖୁବ୍‌ ପ୍ରଲୁନ୍ତ କଲା ! 


ଡାଭିଡ୍‌ କଥା କହୁଥିବା ବେଳେ ଜନ୍‌ ନିଜେ ବସିବା ଜାଗାରୁ ଉଠିପଡ଼ି ତା” 
ୱାଡ଼ରୋବରୁ ଡାଭିଡ୍‌ ଡିଜାଇନ୍‌ କରିଥିବା ଓଭର୍‌ କୋଟଟି ପିନ୍ଧି ର୍ୟାଖ୍୍‌ରେ କ୍ୟାଟ୍‌ୱାକ୍‌ କଲା 
ଭଳି ସେମାନଙ୍କ ସାମନା ଦେଇ ଝୁଡ଼ିଓର ଏମୁଣ୍ଡୁ ସେମୁଣ୍ଡ ଦୂଇଚ଼ାରିଥର ଟହଲ ମାରିଲା । 
ରୂପାନନ୍ଦ ଡାଭିଡ୍‌ର ଯେଉଁ ଡ଼ିଜାଇନ୍‌ଟି ୱାଲ୍‌ ହେଙ୍ଗିଙ୍ଗରେ ଦେଖୁଥିଲେ, ଏବେ ଫେଶନ୍‌ରେ 
ତା'ର ପ୍ରଯୋଗ ଦେଖୁ ଡାଭିଡ୍‌ର ସୂଜନାତ୍ମକତାକୁ ପ୍ରଶଂସା ନକରି ରହିପାରିଲେନି । ଜନ୍‌ 
ବାରମାସୀ ଚଢ଼େଇ ପରି ଏଆରି ଭିତରେ ତା'ର ପୋଷାକ ପୁଣି ବଦଳେଇଦେଇ 
ବଞ୍ଜାରାଙ୍କ ଦର୍ପଣ ଲଗା ଗୋଟିଏ ଲେହେଙ୍ଗା ଓ ଚୋଲି ପିନ୍ଧି ଅନୂଢ଼ା ନାୟିକାଟିଏ ଭଳି 
ଖୁବ୍‌ ସନ୍ତର୍ପଣରେ ଚାଲିଆସି ରୂପାନନ୍ଦଙ୍କ ପାଖରେ ଗେଲେଇ ହେଇ ବସିପଡ଼ିଲା। ରୂପାନନ୍ଦ 
ଜନ୍‌ର ପୋଷାକ ଓ ବର୍ଣ ସଚ୍ରେତନାର ମାଦକତାରେ ତା'ପ୍ରତି ସ୍ଵଭାବିକ ଭାବେ ଆକୃଷ୍ଟ 
ହେଇପଡ଼ି ତାକୁ ଆଲିଙ୍ଗନ କରିନେଲେ । ଆଲିଙ୍ଗନ ଯଦିଓ ସମକାମୀ ସମ୍ପର୍କର ଅନ୍ୟତମ 
ଆମ୍ଭମିକ ବିଭବ, ତଥାପି ତାହା ଏଠି ସୌଜନ୍ୟର ଓ ଆତିଥ୍ୟେୟ ପରାକାଷ୍ଠା ହୋଇଥିବାରୁ 
ଭୁକୁଞନର କାରଣ ହେଲାନାହିଁ । 


ତାଭିଡ୍‌ ଜଣେ ପୋଖତ କଥାକାରର ଛଟା ନେଇ ତା” ଜୀବନର ଗୋଟିଏ ମୁରୁତ୍ଵପୂର୍ଣ 
ଘଟଣାକୁ ବଖାଣିବାରେ ଲାଗିଲା । ସେ ଅଭିନୟ କରୁଥିବା ଗୋଟିଏ ଚରିତ୍ର ଭଳି ନାଟକୀୟ 
ଛଟାରେ ହଠାତ୍‌ ନିରବେଇ ଯାଇ ଜୁରିକ୍‌ ହଦ୍‌୍ର ଆଲୋକିତ ଦିଗ୍ବଳୟ ଆଡ଼କୂ ଦଣ୍ଡେ 
ଚାହିଁଲା । ମନେହେଲା, ସିଏ ଯମିତି ଦିଗ୍‌ବଳୟରେ ହଜିଯାଇଥିବା ତା'ର କିଛି ସତି 
ସାଉଁଟୂଛି ।! ଘଡ଼ିକ ପରେ ଡାଭିଡ୍‌ ପୁଣି ଫେରିଲା ତା' ଜୀବନର ଆଖ୍ୟାୟିକା ପାଖକୁ । 
* “ ଯିମିତି ପ୍ରାଚ୍ୟରେ, ଏଠି ମଧ୍ଯ ଏକାଭଳି ଫେଶନ୍‌; ସାହିତ୍ୟ, ଚିତ୍ରକଳା ପୁଣି ତା' ସାଙ୍ଗରେ 
ଖାଦ୍ୟ, ଦେହଚ଼ର୍ଟଟା ଓ ରତିରାସ ମଧ୍ଯ ସଜନ ଓ ବିଳାସର ମୁଖ୍ୟବିଭବ । ଗୋଟିଏ ଆଦରିଲେ, 
ଅନ୍ୟଠାରୁ ସହଜରେ ମୁକ୍ତି ନାହିଁ। ଫେଶନ୍‌ କ୍ଷେତ୍ରରେ ଦେହ ବିଳାସର ଭୁଗୋଳ ପାଲଟିଯାଏ 
ପୁଣି ତାହା ବେଳେବେଳେ ସଂସ୍କୃତିର ପରିଭାଷା ମଧ୍ଯ ହୋଇଯାଏ ।” 

ଡାଭିଡ୍‌ ତା କୀବନ କାହାଣୀ ଗପିଗଲିଛି । 


ନଗ୍ନତା ଫେଶନଙ-ବିଶ୍ଵର ଆଉ ଏକ ଅଶ୍ରତ ଅପରାଜେୟ କାହାଣୀ । ନାରୀମାନଙ୍କ 
ପାଇଁ ଫେଶନ୍‌ ଯୌନ ନିମଗ୍ଧତାର ଗୋଟିଏ ଅପୂର୍ବ ସୁଯୋଗ ଯୋଗାଇ ଦେଇଛି । ଅବଶ୍ୟ 
ନାରୀ ଦେହର ଯାହା ଯାହା ଦିନେ ଭୂଷଣ ବୋଲି ବିବେଚିତ ହେଉଥଲା, ତାହା ଏବେ 
ସମ୍ପୂର୍ଣ ରୂପାନ୍ତରିତ ହୋଇଯାଇ, ନାରୀସୌଷ୍ଟବର ଉୃର୍ଷ ସ୍ଥାନରେ ପୁରୁଷ ଅଙ୍ଗର ସୌନ୍ଦର୍ଯ୍ୟ 
ହେଇ ଥାପିହେଇଯାଇଛି। ନଗ୍ନତାକୁ ନେଇ ରୂପାନନ୍ଦଙ୍କ ମାନସିକତାର ପ୍ରତିକ୍ରିୟାକୁ ଆକଳନ 
କରିବାକୁ ଚେଷ୍ଟାକରି ଡାଭିଡ୍‌ ଯୌନ ଚେତନାରେ ସଂଗଠିତ ହେଇଥ୍ବବା ନୂତନତାର ସ୍ଵର 
ସମ୍ପର୍କରେ ସୂଚନା ଦେଲା। ନଗ୍ନଦେହ, ନାରୀର ହେଉ ବା ପୁରୁଷର ହେଉ, ତାକୁ କେନ୍ଦ୍ରକରି 
ଗଢ଼ି ଉଠୁଥିବା ଯୌନ ମାନସିକତା ଦୂଇ ପ୍ରକାରର । ଏହି ଦୂଇଟି ଧାରଣା ବା ନବ୍ଯ 
ପରମ୍ପରା ବସ୍ତୁଭୋର ଦାର୍ଶନିକ ମାନସିକତାରୁ ପ୍ରସୂତ । ଗୋଟିଏ ହେଲା ଇହୁଦୀୟ ଓ 
ଅନ୍ୟଟି ହେଲା ଗ୍ରୀସୀୟ ନାନ୍ଦନିକତା । ଇହୁଦୀ ପରମ୍ପରାରେ ବସ୍ତ୍ର ମଣିଷକୂ ଦୈବତ୍ୃ 
ପ୍ରଦାନକରେ । ଏଣୁ ନଗ୍ରତା ଦୈବତ୍ଵର ଅଭାବ, ଅବଗୁଣ ଓ ଆସୁରିକ ଭାବ ପ୍ରକାଶ 
କରେ । ନଗ୍ନତାକୂ ପାଥେୟ କରି ସମାଜରେ ତିଷ୍ଠି ରହିଥିବା ଦାସ ଓ ଗଣିକା, ମୁଖ୍ୟତଃ 
ଆସୁରିକ ପ୍ରବୃଭିର ବ୍ୟକ୍ତିବିଶେଷ । ଅପର ପକ୍ଷରେ ଗ୍ରୀସୀୟ ପରମ୍ପରା ଏକ କାଳ୍ନିକ 
ଅଧବିଜ୍ଞାନକୁ ପ୍ରଚ୍ରୋଦନା ଦେଇଥାଏ, ଯାହାକୁ ଆମେ ସାଧାରଣତଃ ପ୍ଲାଟୋନିକ୍‌ କହିଥାଉ । 
ଗ୍ରୀକ୍‌ ସଂସ୍କୃତିରେ ନଗ୍ନ ଦେହର ଆଦର ତାକୁ ସୌନ୍ଦର୍ଯ୍ୟ, ସ୍ଵାସ୍ଥ୍ୟ ଓ ନାନ୍ଦନିକତାର ମାନକ 
ପର୍ଯ୍ୟାୟକୁ ନେଇଯାଏ । 


ଡାଭିଡ୍‌ ସମକାମୁକତାର ପରିଚ୍ର୍ଯ୍ୟା ଭିତରକୁ ଧୀରେ ଧୀରେ ପ୍ରବେଶ କଲାଣି । 

କୌଣସି ଗ୍ଲାନି ଓ ଆତ୍ମସଂକୋଚ଼ ନରଖୁ ଡ଼ାଭିଡ୍‌ ଗପି ଚ଼ାଲିଲା । ‘ମୁଁ ଆଉ ଜନ୍‌ 
ଉଭୟେ ଵ୍ଵିକିଙ୍ଗ କରୁ । ଆମେ ଆମ ଦେହର ଉଦ୍ଦାମତା, ଉଷ୍ଠତା ଓ ସୌନ୍ଦର୍ଯ୍ୟ ସମ୍ପର୍କରେ 
ସଚେତନ । ନ୍ୟୁୟର୍କର ଗ୍ରାଣ୍ଡ ପ୍ୟାସିଫିକ୍‌, ଲ” ମେରିଡ଼ିଅନ୍‌ ହୋଟେଲ୍‌ରେ ମୁଁ ଷ୍ଟରିକିଙ୍ଗ 
କଲାବେଳେ ଜନ୍‌ ସହିତ ମୋର ପ୍ରଥମ ସାକ୍ଷାତ । ଜନ୍‌ର ଦେହର ରଙ୍ଗ ମୋତେ ଶ୍ଵେତ 
ଚନ୍ଦନର ଆଭାଭଳି ପବିତ୍ର, ମନ୍ତିତ ଓ ପ୍ରେମମୟ ମନେହେଲା ! ତା'ର ଅଙ୍ଗପ୍ରତ୍ୟଙ୍ଗର 
ଭାଗ ମାପ ଥଲା ସମସନ୍ତୁଳିତ । ଆପଣଙ୍କ ସେଠିକାର ଭାଷାରେ କହିଲେ, ବୋଧହୁଏ 
କହିହେବ, ସତେ ଅବା ଗୋଟିଏ ଚ଼ାଉଳରେ ଗଢ଼ା । ମୋର ମନେହେଲା କଜନ୍‌ର ଦେହରେ 
ଗ୍ରୀସୀୟ ପରମ୍ପରାର ମୁକ୍ତ ବର୍ରୁଳତା ଲହଡ଼ି ଭାଙ୍ଗୁଛି । ଷ୍ଠିକିଙ୍ଗର ରହସ୍ୟମୟ ଆଲୋକ 
ସମ୍ପାତ ଭିତରେ ମୋତେ ଲାଗିଲା କନ୍‌ର ଦେହଟି ରେନେସୀ ବେଳର କେଉଁ ଏକ 
ତୈଳଚିତ୍ରର ଫ୍ରେମ୍‌ ଭିତରୁ ଉତୁରି ଆସିଛି। ମୁଁ ନିଶ୍ଚିତ କରିନେଲି ଜନ୍‌ ଗ୍ରୀସୀୟ ନାନ୍ଦନିକତାର 
ଏକ ଆଦର୍ଶ । ଏଭଳି ଉଦାହରଣୀୟ ଦେହଟି ମୁଁ ଆଗରୁ କେବେ ଦେଖୁନଥୁଲି। ମନେହେଲା, 
ମୋ ଆଖୁ ଆଗରେ ଗ୍ରୀକ୍‌ ଓ ଇତାଲୀୟ କଳାର ଗୌରବାବହ ମୁହୂର୍ଭଗୁଡ଼ିକ ସତେ ଅବା 

ଜୀବନ ପାଇଯାଉଛି । ସାଧାରଣ ଜୀବନଚର୍ଯ୍ୟାର ପରିପ୍ରେକ୍ଷୀରେ ପୂରୁଷ ଅଙ୍ଗର ସେହି ସ୍ବିସ୍ଧ 
ଶୈଳିକ ପରଶ ନାହିଁ। ବ୍ୟସ୍ତ ଜୀବନର ଅନ୍ଧଗଳିରେ ନଗ୍ନ ପୁରୁଷଦେହଟିଏ ଘୃଣା, ସନ୍ଦେହ, 
ତ୍ରସ୍ତତା ଓ ଉତ୍ମକତାର ବସ୍ତୁ ହେଇଯାଉଛି । 


ଡାଭିଡ୍‌ ନିଜ ସଖା ଜନ୍‌ର ରୂପ ବର୍ଣନା କରୁଥିବା ବେଳେ ଷ୍ଟୁଡ଼ିଓର ସମସ୍ତ ଆଲୋକ 
ସଜା ନିର୍ବାପିତ ହୋଇଗଲା । ସେହି ଘନ ଅନ୍ଧାର ଭିତରେ କ'ଣ ଘଟିବାକୁ ଯାଉଛି ଜାଣିନପାରି 
ରୂପାନନ୍ଦ ସାମାନ୍ୟ ଅପ୍ରତିଭ ହୋଇପଡ଼ିଲେ । ଭାବିଲେ, ବୋଧହୁଏ ଜୁରିକ୍‌ ଭଳି ବିଉଶାଳୀ 
ନଗରୀରେ ମଧ୍ଯ ବିକଳି କାଟ ହେଉଛି ନା କ'ଣ ! ଏକଥା କ”ଣ ପଚ୍ରାଯାଇପାରେ ? 
ତାଙ୍କୁ ସମ୍ଭମ ଘାରିଲା ! ଘନ ଅନ୍ଧାର ଭିତରୁ ହଠାତ୍କରି ସଙ୍ଗୀତର ସ୍ଵର ଅଜାଡ଼ି ହୋଇ 
ପଡ଼ିଲା ଓ ସେ ସଙ୍ଗୀତର ମୂର୍ଚ୍ଚନାରେ ସେ ସାମାନ୍ୟ ଚମକି ଉଠିଲେ । ସେହି ବହଳ ଅନ୍ଧାର 
ଭିତରେ ଲକ୍ଷ୍ଯ କରିପାରିଲେ ଶୁଭ୍ରବସ୍ତ୍ ପରିହିତା ଅପ୍‌ସରାଟିଏ ଧୀର ମନ୍ଛର ଗତିରେ 
ଷୁଡ଼ିଓର କିଚେନ୍‌ ପାଖରୁ ବାହାରି ଆସି ତାଙ୍କ ଆଗ ଦେଇ ଚାଲିଗଲା । ଝୀନ୍ସ ଶୁଭ୍ରବସ୍ତ 
ଭିତର ଦେଇ ତା'ର ଅଙ୍ଗସୌଷ୍ଵବ ଫୁଟିଉଠୁଛି । ମନେହେଉଛି ତାହା ଯିମିତି ପାଷ୍ଚାତ୍ୟ 
ତୈଳଚିତ୍ରମାନଙ୍କରେ ପ୍ରତିଫଳିତ ଅପ୍‌ସରା ରୂପ ବିଶେଷ । ରୂପାନନ୍ଦ ଦୃଶ୍ୟ ରହସ୍ୟର 
ଆକସ୍ମିକତାରେ ଭେଳେକେଇ ଗଲେ । ଏଭଳି ଅଲୌକିକ ମୂର୍ରିଟିଏ ସେମାନଙ୍କ ଷ୍ଟୁଡ଼ିଓରେ 
ଆଉ କିଏ ବା ହେଇପାରେ ? ମୂର୍ଭିଟି ଟଏଲେଟ୍‌ ଭିତରେ ଅଦୃଶ୍ୟ ହେଇଯାଇ କିଛି ସମୟ 
ପରେ ପୂଣି ଉଦଭାହେଲା। ଏଥର କିନ୍ତୁ ସମ୍ପୂର୍ଣ ଉଲଗ୍ନ ହୋଇ ଗୋଟିଏ ନଗ୍ନ ଭାସର୍ଯ୍ଯ 
ଭାବରେ । ରୂପାନନ୍ଦ ଏକ ସ୍ଵପ୍ନବାସ୍ତବ ଛବିଳ ମାୟାରେ ଆଉଟୁ ପାଉଟୁ ହେଲାବେଳେ 
ଡାଭିଡ୍‌ ଜନ୍‌ ଦେହ ଉପରକୁ ତା” ଲେଜର୍‌ ଟର୍ଚ୍ଚରୁ ନୀଳ ଆଲୋକ ପ୍ରତିଫଳିତ କରିଦେଲାରୁ 
ଭାସ୍କର୍ଯ୍ୟର ଅସ୍ମିତା ବାରି ହେଇଗଲା । ଅତିଶୟ ଆନନ୍ଦରେ ବିହଵଳିତ ହେଇଯାଇ ରୂପାନନ୍ଦ 
ଆବଶ୍ୟକତା ଠାରୁ ଉଚ୍ଚ ସ୍ଵରରେ ପାଟିକରି ଉଠିଲେ, ‘ ଜନ୍‌, କଂଗ୍ରାଚ୍ୟୁଲେସନ୍‌ସ୍‌ । 


ତା'ପରେ ଭାସ୍କର୍ଯ୍ୟର ଜନ୍‌ କୁଆଡ଼େ ଉଦ୍େଇଗଲା ! ଷୁଡ଼ିଓର ଲାଇଟ୍‌ ସହସାଜଳି 
ଉଠିଲା, ଆଉ ତା'ପରେ ପରେ ଜନ୍‌ ଟ୍ରେ ରେ କଫିନେଇ ସୋଫା ପାଖରେ ପହଞ୍ଚିଲା । 
ଏସବୁ ମନେହେଲା ଚଳଚ୍ଚିତ୍ରରେ ସହସା ପରିବର୍ରଭିତ ହେଉଥ୍‌ବା ଦୃଶ୍ୟ ଭଳି । ଡାଭିଡ୍‌ 
ଏବେ ପୁଣି ତା'ର ସତି ବଖାଣିବାରେ ଅଗ୍ରସର ହେଲା । ଏହା ମନେହେଲା ଆଜିକାଲି 
ଟେଲିଭିଜନ୍‌ ପରଦାରେ ପ୍ରଦର୍ଶିତ ହେଉଥିବା ବିଜ୍ଞାପନ ବିରତି ଭଳି । 


' ' ରୂପାନନ୍ଦ ! ଆପଣ ବୋଧହୁଏ ଜାଣିଥିବେ ବିପରୀତ ଲିଙ୍ଗୀଙ୍କ ସମ୍ମୁଖରେ ଜଣେ 
ପୂରୁଷ ଉଲଗ୍ନ ହେବା ବିଧବ ସମ୍ମତ ନୁହେଁ । ଲିଙ୍ଗ ପ୍ରାଚୀନ ସଭ୍ୟତାରେ ରହସ୍ୟ ଓ ଅର୍ଚ୍ଚନାର 
ଉତ୍ସ | ଏହି ଅର୍ଚ୍ଚନା ସହିତ ଲିଙ୍ଗର ଦୃଶ୍ୟବାଧକତା ବି ସମ୍ପୃକ୍ତ । ବିପରୀତ ଲିଙ୍ଗୀଙ୍କ ଆଗରେ 
ଲିଙ୍ଗ ପ୍ରଦର୍ଶନ କଲେ ଶକ୍ତିର ହାସ ହୁଏ । ଲିଙ୍ଗ ଅଖଣ୍ଡ ଆନନ୍ଦ ଓ ସୁଖର ଉତ୍ସ । ଏହା ପୁଣି 

ବଂଶ ବୃଵିର ପ୍ରତୀକ । ଏଣୁ ଏହାର ସ୍ବୟଂଜୀବନ ଅଛି । ନାରୀ ଦେହରେ ଥବା ଉର୍ବରିକା 
ଓ ଉତ୍ମାଦିକାର ପ୍ରତୀକତା ପାଶ୍ଚାତ୍ୟ ଚିନ୍ତାରେ ପରିବର୍ଭିତ ହୋଇଯାଏ ତାହା ଲିଙ୍ଗ ମଧ୍ଯରେ 
ଏବେ କେନ୍ଦ୍ରୀଭୂତ ହୋଇଗଲାଣି, ଗ୍ରୀକ୍‌ ଓ ହେଲେନିକ୍‌ ଜଗତରେ ଯୋନି ନୁହେଁ ଲିଙ୍ଗ ହିଁ 
ଅତ୍ୟନ୍ତ ପବିତ୍ର ରୂପକଛ ଓ ଉତ୍ପାଦକର ପ୍ରତୀକ । 


ରୂପାନନ୍ଦ ଅନୁଭବ କଲେ ଡାଭିଡ୍‌ ତା'ର ଆଲୋଚନାର ମୂଳସ୍ତୋତକୁ ଲିଙ୍ଗପ୍ରାଧାନ୍ୟ 
ବକ୍ତବ୍ୟରେ ସମାହିତ କରିଦେଉଛି । ଅବଶ୍ୟ ବ୍ୟକ୍ତିଗତ ଭାବେ କେବଳ ତା! ନିଜ ପାଇଁ 
ନୁହେଁ, ସମ୍ପର୍କରେ ତିଷ୍ଠି ରହିଥିବା ଉଭୟଙ୍କ ପାଇଁ ଲିଙ୍ଗ ହିଁ ଜୀବନ ରହସ୍ୟର ପ୍ରଧାନ 
ଉପାଦାନ । 


ରୂପାନନ୍ଦଙ୍କ ନିକଟରେ ଡାଭିଡ୍‌ ଆଉ କାହିଁକି ବା ସଂଭ୍ରମ ରଖୁଥାନ୍ତା । ସିଏ ଏବେ 
ପ୍ରଗଳ୍ଭ ହେଇ କହିଚ଼ାଲିଲା ଲ ” ମେରିଡ଼ିଅନ୍‌ ହୋଟେଲ୍‌ରେ ଅନୁଷ୍ଠିତ ହେଇଥବବା ଫ୍ରିକିଙ୍ଗ୍‌ରେ 
ତା'ର ବ୍ୟକ୍ତିଗତ ଅନୁଭବ ସବୁ । 


“ ମୁଁ ଉଲଗୁ ହେଇ ନିମନ୍ତିତ ଦର୍ଶକମାନଙ୍କ ଆଗରେ ଠିଆହେଇ ମୋ ଦେହର 
ଗରିମା ଓ ସୌନ୍ଦର୍ଯ୍ୟ ପ୍ରଦର୍ଶନ କରୁଥାଏ । ମୋ ଦେହର ସୌଷ୍ବବରେ ଆକୃଷ୍ଟ ହୋଇ ଜନ୍‌ 
ହଠାତ୍‌ ଦର୍ଶକଙ୍କ ଗହଳି ଭିତରୁ ବାହାରି ଆସି ମୋ ଲିଙ୍ଗରେ ଚୁମାଟିଏ ରୋପିଦେଲା। ମୋ 
ଦେହରେ ଶିହରଣ ଖେଳିଗଲା । ମୁଁ ଯୁଗପତ୍‌ ବିସ୍ମୟରେ ଚକିତ ହୋଇଗଲି । ଦର୍ଶକମାନେ 
ଲିଇଂପୁଜନର ଆଦିମ ପରମ୍ପରା ସମ୍ପକରେ ସଚେତନ ଥଲେ ବୋଲି ଜନ୍‌ର ବ୍ଯବହାର 
ସେଦିନ କୌଣସି ବିଶେଷ ପ୍ରତିକ୍ରିୟା ସୃଷ୍ଟି କରିନଥିଲା । କେବଳ ନ୍ୟୁୟର୍କ ଟାଇମ୍‌ସ 
ସାମାଜିକତା ଉପରେ ଏହି ଘଟଣାର ପ୍ରଭାବକୁ କେନ୍ଦ୍ରକରି ଲେଖାଟିଏ ପ୍ରକାଶ ପାଇଲା।' 


ଡାଭିଡ୍‌ର ସ୍ଵୀକାରୋକଲ୍ତି ଶୁଣି ରୂପାନନ୍ଦ ଭାବୁଥିଲେ ସର୍ବ ସମକ୍ଷରେ ଏଭଳି ଘଟଣାଟି 
କ'ଣ ସମ୍ଭବ ! ପାଶ୍ଚାତ୍ୟ ଦେଶରେ ଏଭଳି ଘଟଣାକୁ କିଏ ଅସ୍ଵାଭାବିକ ବୋଲି ହୁଏତ 
ଭାବନ୍ତି ନାହିଁ । ଫେଶନ୍‌ କଗତ ଯେହେତୁ ଚିତ୍ରଚରିତ୍ରର ବିଚିତ୍ର ବିଶ୍ଵ ଏଠାକାର ପ୍ରତ୍ଯେକ 
ଘଟଣା କଳାସମ୍ପର୍କୀୟ ଓ ଅଭିନୟଧର୍ମୀ । ସ୍ଵୟଂକଳା ମଧ୍ଯ ଫେଶନ୍‌ ପ୍ରଭାବରୁ ମୁକ୍ତ ନୁହେଁ । 


ଡ଼ାଭିଡ୍‌ ଏଥର ନଗ୍ଧତା ଭିତରେ ଫେମିନିଜିମ୍‌ର ପୁଟ ଦେବାକୁ ଚେଷ୍ଟାକରି 
ରୂପାନନ୍ଦଙ୍କୁ ପଚାରିଲା, “ ଆପଣ ନିଶ୍ଚିତ ଭାବେ ବିଦେଶର ଫେମିନିକ୍ିମ୍‌ ଆନ୍ଦୋଳନ 
ସମ୍ପର୍କରେ ସଚେତନ ଥିବେ ! ସୋହୋ ର ନ୍ୟୁ ମ୍ୟୁଜିୟମ୍‌ ଅଫ୍‌ କନ୍‌ଟେମ୍‌ପୋରାରି 
ଆର୍ଟରେ କେରୋଲୀ ସ୍ପନୀମାନଙ୍କ ପ୍ରଦର୍ଶନୀ ଦେଖବାର ସୁଯୋଗ ପାଇନଥିଲେ ବି ବହିରୁ 
ତା” ସମ୍ପର୍କରେ ତଥ୍ୟ ସଂଗ୍ରହ କରିଥବୈ | ବିଶିଷ୍ଟ କଳା ସମାଲୋଚକ ରବର୍ଟ ସି ମର୍ଗନ୍‌ 
“ଦ ଏଣ୍୍‌ ଅଫ୍‌ ଦ ଆର୍ଟୱାର୍ଲୁ” ବହିରେ ଏହି ପ୍ରଦର୍ଶନୀର ବିସ୍ତୃତ ବିବରଣୀ ଦେଇଛନ୍ତି । 
ସ୍କନୀମାନଙ୍କ ଶିଳ୍ପସପଷ୍ି ଯୁଗାନ୍ତକାରୀ ଓ କାମୋଦ୍ଦୀପକ ନିଶ୍ଚୟ, ଏହା କେହି ଅସ୍ଵୀକାର 

କରିବେନି । ଇତିହାସ, ସଂସ୍କୃତି ଓ ଲୌକିକତାକୁ ତୁଳଛକରି, ମଣିଷର କାମନା ଓ ମୌଳିକ 
ଆବଶ୍ୟକତାକୁ କେନ୍ଦ୍ରକରି ସେ ଅନେକ ଭାବୋଦଦୀପକ କଳା ସୃଷ୍ଠି କରି ପାରିଛନି ଏବଂ 
କଳାରାଜ୍ୟରେ ସ୍ଥାଣୁ ହେଇ ଆସୁଥିବା ଚର୍ଚ୍ଚାକୁ ଉଜୀବିତ କରିଦେଇଛନ୍ତି । ଏଇ ଆପଣ 
ଯିମିତି ମୋ ଜୀବନ ସମ୍ପର୍କରେ ପ୍ରଶ୍ନଟିଏ ପଚାରି ଦେଇ ତା'ର ପ୍ରାସଙ୍ଗକତାକୁ ଗୁରୁତ୍ଵ 
ଦେଇଛନ୍ତି ଏବଂ ଯାହାର ପରିପ୍ରେକ୍ଷୀ ଅମରୁଶତକ ଭଳି ଏକ ରୀତି କାବ୍ୟକୁ ସାଞ୍ପତିକ 
ବିଶ୍ବରେ ସ୍ଥାନିତ କରିଦେଇ ପାରୁଛି । ଯଦି ଆଜକୁ ତିରିଶ ବର୍ଷତଳେ ପ୍ରଦର୍ଶୀତ ସ୍କନୀମାନଙ୍କ 
“ ଇଣ୍ଟିରିଅର ସ୍ଟ୍ରୋଲ୍‌ ' ଇଷ୍ଟ ହାମ୍୍ଟନ୍‌ର 'ନାଓ ଫେଷିଭାଲ୍‌ ' ବା ' ଅତି-ସାଖତିକ କଳା’ 
ଉତ୍ସବରେ କୌଣସି ଅପ୍ରୀତିକର ପରିସ୍ପିତି ସୃଷ୍ଟି କଲାନାହିଁ, ତିରିଶ ବର୍ଷ ପରେ ଜନ୍‌ର ଏ 
ସାମାନ୍ୟ ସମ୍ମେଦନୀୟ କାର୍ଯ୍ୟ କାହିଁକି ବା କିଛି ନକରାତ୍ମକ ପ୍ରତିକ୍ରିୟା ସୃଷ୍ଟି କରନ୍ତା । ଏତେ 
ବିଶାଳ ବିଶ୍ବରେ ମଣିଷ ତ ନିହାତି ନଗଣ୍ୟ ଏଣୁ ତା'ର କାରନାମା ସମଗ୍ର ବିଶ୍ବକୁ ଦୋହଲେଇ 
ଦେବ ଭାବିବା ଉଚିତ ହେବନି ତାହା ଯଦି ୯/ ୧୧ ଭଳି ଆତଙ୍କବାଦର ତ୍ରସ୍ତ ଓ ଭୟାନକ 
ଘଟଣା ହେଇନଥାଏ । ଅବଶ୍ୟ ପ୍ରସଙ୍ଗ ସମ୍ପୂର୍ଣ ଅଲଗା ।' ” 


“ “ କେରୋଲୀ ସ୍କନୀମାନ୍‌ ତାଙ୍କ ଯୌନାଙ୍ଗକୁ ବିଭିନ୍ନ ଭାବରେ ବ୍ଯବହୃତ 
ହେଇପାରିବାର କ୍ଷମତା ରଖନ୍ତି । ନିଜ କଳା ସମ୍ପର୍କରେ ତାଙ୍କର ଅତି ସ୍ପଶ୍ଚ ମତ ହେଲା, 
ଯେ ସେ ନିଜର ସ୍ଵାଭାବିକତାରେ, ଭାବକଛରେ, ଭାସ୍କର୍ଯ୍ୟ ଶୈଳୀରେ, ସ୍କାପତ୍ଯର 
ସତ୍ତାଭାବରେ, ପବିତୁଜ୍ଞାନର ଉତ୍ସ ଭାବରେ, ଜନୁ-ରାସ୍ତାଭାବେ ଏବଂ ପରିବର୍ଭନର ଆଧାର 
ଭାବରେ ଯୌନାଙ୍ଗକୁ ବ୍ୟବହାର କରନ୍ତି । ସ୍କନୀମାନ୍‌ ନିଜ ଯୋନିକୁ ଅର୍ଵ ସ୍ଵଚ୍ଛ ଗ୍ନହଭାବେ 
ଦେଖନ୍ତି ଏବଂ ତାଙ୍କ ପାଇଁ ମଳାବାନ୍ଧି ଶୋଇ ରହିଥ୍‌ବା ସାପର ଉପମା ଗୋଟିଏ ବାହ୍ୟଦୃଶ୍ୟର 
ସାଦୃଶ୍ୟ ମାତ୍ର । କିନ୍ତୁ ସେହି ଶାୟିତ ସର୍ପ ଯୋନିଦ୍ଵାର ଦେଇ ଦୃଶ୍ୟମାନତାରୁ ଏକ ଅଦୃଶ୍ୟ 
ସଂକ୍ରମଣ ମଧ୍ଯରେ ପ୍ରବେଶ କରେ । ସେହି ସର୍ପ କୁଣ୍ଡଳୀର ଆବର୍ଭ ମଧ୍ୟରେ ଯୌନ କାମନା 
ଜନ୍ମର ରହସ୍ଯ ଲୁକ୍‌ାୟିତ ଭାବେ ରହିଥାଏ ଏବଂ ଏହା ଉଭୟ ପୂରୁଷ ଓ ସ୍ତ୍ରୀର ଯୌନକ୍ଷମତା 
ସହିତ ସମ୍ପର୍କିତ ହେଇଯାଉଥାଏ ।' 


 ସ୍ନୀମାନ୍‌ଙ୍କ ଏହି ଗୁରୁତ୍ଵ ପୂର୍ଵ କଳା-ପ୍ରକଳ ଯୌନ ଚେତନା ଓ ରାଜନୀତିକୁ 
ସମନ୍ବିତ କରିବାରେ ସହାୟକ ହେଲା ବୋଲି କଳା ସମାଲୋଚୃକମାନେ ଭୂୟସୀ ପ୍ରଶଂସା 
କଲେ । ସେମାନେ କହିଲେ, ଏହା ଶିଛୀଙ୍କ କେବଳ ବ୍ୟକ୍ତିଗତ ଉକ୍କର୍ଷର ଏକ ସ୍ଵାକ୍ଷର 
ହେଲାନାହିଁ ବରଂ ବିଗତ ଶତାଦ୍ଦୀର ସତୁରୀ ଦଶକର ଫେମିନିଷ୍ଟିକ୍‌ ଇତିହାସରେ ଏକ 
ଅଭୁଲା କାହାଣୀ ହୋଇ ରହିଗଲା । ତା” ସହିତ ଏହା ମଧ୍ଯ ଉତ୍ତର-ଆଧୁନିକ କଳା ପରମରାର 
ଏକ ନବ୍ଯ ନିୟାମକ ହୋଇଗଲା ଏବଂ ନାରୀର ଦେହ ପୁରୁଷର ଅପ୍ରତିହତ ବୁଦ୍ଧିର 
ପ୍ରତିଦ୍ନ୍ଦ୍ରୀ ଭାବେ ଦେଖାଦେଲା । ଯୌନାଙ୍ଗରୁ କାଗଜର ସ୍ତ୍ରୋଲ୍‌ ବାହାର କରି ସେଥୁରେ 
ଲିପିବଦ୍ଧ ପାଠ ଦର୍ଶକମାନଙ୍କ ସମକ୍ଷରେ ଉଚ୍ଚସ୍ବରରେ ପାଠ କରିବାର ପ୍ରତୀକତାରେ 


କାମଭାବନା ଓ ଦେହ ଯେ ଏକ ଓ ଅଭିନ୍ନ ତାହା ପ୍ରମାଣିତ ହୋଇଗଲା ।' 


୧୫୮ ରୂପ ରଙ୍ଗ ଅନଙ୍ଗ 

* 'ସ୍ନୀମାନ୍ଙ୍କ କଳାପ୍ରକଳଟି ପ୍ରାଗୈତିହାସିକ ଯୁଗର ଶକ୍ତିପୂଜା ବା ମାତୃ ଉପାସନା 
ସହିତ ସମ୍ପର୍କିତ ହୋଇ ସାମ୍ଭ ତିକ କାଳର ଦେହ ତଥା ମନର ବୈଷମ୍ୟ ଓ ବିଭେଦର 
ଏବଂ ଆଧୁନିକ ଯାନ୍ତିକ କୌଶଳର ଏକ ସଙ୍କେତ ହୋଇଗଲା । ସ୍କନୀମାନ୍‌ଙ୍କ ଶୈଳ୍ଥିକ 
ପରିପ୍ରକାଶ ତୁଳନାରେ ଜନ୍‌ର ଏଭଳି ପ୍ରଚ୍ଛନ୍ନ ଭାବପ୍ରବଣତା ତୁଳ ବୋଲି ବିବେଚନା 
କରାଯିବା ଉଚିତ ହେବ ।!' 


ଡାଭିଡ୍‌ ତା' ନିଜ ଜୀବନ କାହାଣୀର ନିଚ୍ଛକ ସନ୍ଦର୍ଭ ନିକଟକୁ ପୁଣି ଫେରିଆସି 
କହିଲା “ ' ମୁଁ ଜନଙ୍କୁ ଆଲିଙ୍ଗନ କଲି ଓ ତା' ଓଠରେ ଚୂମା ଦେଲି । ମୋ ଓ ଜନ୍‌ର ଦେହ 
ଏକାଭଳି ରୋମାଞ୍ଚରେ ଭରିଗଲା । ମୋର ମନେ ହେଲା ଜନ୍‌ ସତେ ଯେଭଳି ମୋ 
ଦେହର ଓ ମୋ  ସ୍ମିତିର ଅନାବିଷ୍କୃତ ଅର୍ବଵେକ । ମନେହେଲା ମୁଁ ତାହାରି ଅପେକ୍ଷାରେ ହିଁ 
ଆଜିଯାଏଁ ଥୁଲି । ମୋର କାର୍ଯ୍ୟକ୍ରମ ଶେଷରେ ଜନକୁ ନେଇ ମୋ ହୋଟେଲ୍‌ ରୁମ୍‌କୁ ଗଲି । 
ନ୍ୟୟର୍କର ଜଳବାୟୁ ବେଶ୍‌ ଉପଭୋଗ୍ୟ ହେଇଥାଏ । ତା'ର ପ୍ରଭାବ ହୋଟେଲ୍‌ ରୁମ୍‌ 
ଭିତରେ ପ୍ରତ୍ୟକ୍ଷ ଭାବେ ପଡ଼ନଥଲେ ମଧ୍ଯ ବାହାରେ ମେଲେଇ ହେଇ ପଡ଼ିଥିବା ଉତ୍ସାହର 
ବାତାବରଣ ଆମକୁ ଉଲ୍ଲସିତ କରୁଥାଏ । ଆମେ ଖଟ ଉପରେ ପାଖାପାଖୁ ବସିଲୁ । କନ୍‌ 
ମୋ ଭିତରେ ତା'ର ମାନସିକତାର ପ୍ରତିଫଳନ ଦେଖୁବାକୁ ପାଇଲା ନିଶ୍ଚୟ । ସେ ମୋ 
ଦେହପାଖକୁ ଆହୁରି ଘୁଞଞଆସିଲା । ” 


ଡାଭିଡ୍‌ ନିଜର ଅନୁଭୂତି ବଖାଣୁ ଥଲା ବେଳେ କନ୍‌ ତା'ର ନିକଟତର ହେବାପାଇଁ 
ନିଜ କୁଞ୍ଚତ କେଶ ଗୁଛ ମଧ୍ଯରେ ଆଙ୍ଗୁଠି ପହଁରେଇ ଆଣୁଥଲା ଓ ମଝି ମଝିରେ ନିକ ଓଠକୁ 
ଛୁଇଁ ଛୁଇଁ ସତେ ଯିମିତି ପ୍ରଥମ ଦେଖା ଓ ପ୍ରଥମ ଚୂମ୍ବନର ସଲ୍‌ ତି ମନେ ପକାଉଥୁଲା | ଆଉ 
ବେଳେ ବେଳେ ସେ ଭାବପ୍ରବଣତାର ଦୀର୍ଘଶ୍ବାସ ଛାଡ଼ଥଲା । ମନେ ହେଉଥୁଲା ସେମାନଙ୍କ 
ପ୍ରଥମ ମିଳନକୁ ସ୍ମରଣ କରି ଜନ୍‌ ନୀରବରେ କୂରୁଳି ଉଠୁଛି | ଯଦିଓ ଡାଭିଡ୍ର ବିବରଣୀ 
ଅତ୍ୟନ୍ତ ଆତ୍ମିକ ଓ ସତ୍ୟନିଷ୍ଠ ଥଲା ତଥାପି ରୂପାନନ୍ଦ ଚାହୁଁନଥିଲେ ଡାଭିଡ୍‌ ତା ଜୀବନ 
କାହାଣୀ ବଖାଣିବାରେ ଆଉ ଅଗ୍ରସର ହେଉ । 


ଡାଭିଡ୍‌ର କଥାଯାକରେ ଏବେ ଗଭୀରତା ଯୋଡ଼ି ହୋଇଗଲା, ଜଣେ ଦାର୍ଶନକର 
ଗାମ୍ଭୀର୍ଯ୍ୟ ନେଇ କହିଲା, ସେ ଏକୂଟିଆ ହେଇ ବଞ୍ଚବା ସମୟତକ ବେଳେ ବେଳେ 
ମୃତ୍ୟୁର ଶୀତଳ ଓ ନିକାଞ୍ଚନ ଆବେଗରେ ବ୍ୟଥ୍ୂତ ହେଇ ଉଠୁଥିଲା । ସିଏ ଭାବୁଥିଲା 
ତା'ର ଜୀବନ ଅସ୍ଵାଭାବିକ ଭାବେ ଦୀର୍ଘ ହୋଇପଡ଼ିଛି ଓ ସେ ଏକା ଏକା ଚାଲିବା 
ଭିତରେ କେତେ ନା କେତେ ଥର ମୃତ୍ୟୁକୁ ଭେଟିଛି । ତା'ରି ଭିତରେ ସଞ୍ଚତ ଧୀମତା, 
କଛନା ଓ କାମନାର ଦମ୍ଭ ଦ୍ରବୀଭୂତ ହେଇଯାଉଛି । ଅସହାୟତାର ଶୀତଳ ସ୍ତରୋତରେ 
ଭାସିଯାଇ ସେ ଦୁଃଖ ଓ ଯାତନାର ସରହଦ ଭିତରକୁ ପଶିଯାଉଛି । ଏତେ ସବୁ ଅଭାବନୀୟ 
ପରିସ୍ଥିତିରେ ମଧ୍ୟ ସେ ଅନୁଭବ କରୁଥିଲା ସତେ ଯିମିତି ତାହା ଏକ ଅବିସ୍ମରଣୀୟ 
ଚେତନାର ପ୍ରବାହ । 


ରୂପ ରଙ୍ଗ ଅନଙ୍ଗ ୧୫୯ 

ଏତକ ଅତ୍ୟନ୍ତ ଭାବପ୍ରବଣ ଭାବେ କହିସାରି ତାଭିତ୍‌ କନ୍‌କୁ ଆଲିଙ୍ଗନ କଲା ଓ 
ଚୁମ୍ବନ ଦେଲା । 


ଡ଼ାଭିଡ୍‌ର ବୟାନ ସହିତ ତାଳ ମିଳେଇ ଏବଂ କଥାରେ ଲଥା ଯୋଡ଼ି ଏବେ ଜନ୍‌ 
ସମର୍ଥନର ସ୍ଵର ଉଚ୍ଟାରଣ କରି କହିଲା, “ ସମଲିଙ୍ଗୀ ଗେ'ଙ୍କ ସମ୍ପର୍କରେ ସାଧାରଣତଃ 
ସ୍ବାମୀ ସ୍ତ୍ରୀ ଭାବର ନିର୍ଦଦିଷତା ବା ବଡ଼ ସାନ ଭାବର ସମ୍ଭମତା ନାହିଁ । ସମାନତା ଏହି 
ସମ୍ପର୍କର ଯୋଗ ସୂତ୍ର ଓ ଲିଙ୍ଗ ହିଁ ଏହି ସମ୍ପର୍କକୁ ଦୃଢ଼ୀଭୂତ କରିଥାଏ ।' ' 


ରୂପାନନ୍ଦଙ୍କୁ ସମକାମୀ ସମ୍ପର୍କର ରମଣୀୟ ଏତିହାସିକ ପଟ୍ଟଭୂମି ଭିତରକୁ ବାଟ 
କଢ଼େଇ ନେଇ ଜନ୍‌ ବିଶ୍ଵାସ ଜନ୍ମେଇ କହିଲା “ ' ଆମେ ଯେଉଁ ବିଷୟକୁ ନେଇ ଆଲୋଚନା 
କରୁଛେ, ତାହା ଆଜିର କଥା ନୁହେଁ, ଏହାର ଏକ ଦୀର୍ଘ ପରମ୍ପରା ଅଛି । କୁହାଯାଇଛି 
ମଧ୍ଯଯୁଗୀୟ ଚର୍ଚ୍ଚଟମାନଙ୍କରେ ଏବଂ ପ୍ରାଚୀନ ଗ୍ରୀକ ଓ ରୋମାନ୍‌ ସମାଜରେ ମଧ୍ଯ ସମକାମୀ 
ବିବାହ ଅନୁଷ୍ଠିତ ହେଉଥଲା । ବିଭିନ୍ନ ଦେଶର ସଂସ୍କୃତି ଗେ” ବୈବାହିକ ଅନୁଷ୍ଠାନକୁ 
ବିଭିନ୍ନ ଉପାୟରେ ସ୍ଵୀକୃତି ଦେଇଛି । କିନ୍ତୁ ଏତିହାସିକତା ଡ଼ାଭିଡ୍‌ ଓ ମୋ ଭିତରର 
ସମ୍ପର୍କକୁ କୌଣସି ମତେ ବର୍ଣ୍ଣିଳ କରିବାରେ ସାହାଯ୍ୟ କରୁନି । ଆମେ ଆମ ନିକ ଇତିହାସ 
ରଚ୍ରିବାରେ ଆଗ୍ରହୀ । ଆମେ ଚାହୁଁଛୁ ଆମ ସମ୍ପର୍କ କେବଳ ଗୋଟିଏ ଜୀବନର କାହାଣୀ 
ନୁହେଁ, ସାତଟି ଜୀବନର ଏକ ଦୀର୍ଘ ଅଧାୟ ବା ମହାକାବ୍ୟ ହେଇଯାଉ | ଏହି ସମ୍ପର୍କ 
ଭିତରେ ଜଣେ ଅନ୍ୟଜଣଙ୍କ ପାଇଁ ଗୋଟିଏ ଖୋଲା ବହିଟିଏ ହେଇ ରହିଥାଉ ।' ” 


ନିଶ୍ଚଳ ପୁଷ୍ରିଣୀରେ ପଥର ଖଣ୍ଡେ ଫିଙ୍ଗ ଦେଲାଭଳି ଭିଏନାରେ ଦେଖୁଥିବା 
ସମକାମୀ ଆଲୋକଚିତ୍ର ପ୍ରଦର୍ଶନୀ ସମ୍ପର୍କରେ ଡ଼ାଭିଡ୍‌ ଓ ଜନ୍‌ଙ୍କୁ ସଚେତନ କରେଇ ଦେଇ 
ସେମାନଙ୍କ ସ୍ମିତିକୁ ଆନ୍ଦୋଳିତ କରିଦେବା ପାଇଁ ରୂପାନନ୍ଦ ଚାହିଁଲେ । ପ୍ରଦର୍ଶନୀ ସାରା 
କଳାଧଳା ଫଟୋଗ୍ରାଫ୍ର ଆଡ଼ମ୍ବର । ଜର୍ମାନୀ, ଅଷ୍ଟ୍ରିଆ, କାନାଡ଼ା ଓ ଆମେରିକାରେ 
ଗେ' ମାନଙ୍କ ଜୀବନଚର୍ଯ୍ୟାକୁ ଆଧାର କରି ଗେ'ମାନେ ନେଇଥିବା ଫଟୋଗ୍ରାଫ୍‌ର 
ପଞ୍ଜିକରଣଧର୍ମୀ ପ୍ରଦର୍ଶନୀ | ଫଟୋଗ୍ରାଫ୍‌ଗୁଡ଼ିକର କଳାତ୍ମକତା ରଚନା ଦୃଷ୍ଟିରୁ ଓ ଭାବମ୍ମକତା 
ଦୃଷ୍ଟିରୁ ଅତ୍ଯନ୍ତ ହୃଦୟସ୍ର୍ଶୀ । ଅତିରଞ୍ଜନ ନାହିଁ, ଅସ୍ବାଭାବିକତା ନାହିଁ, କିଛି ଲୁଚେଇ 
ଦେବାର ପ୍ରବୃଭି ମଧ୍ଯ ନାହିଁ । ଏ ଫଟୋଗୁଡ଼ିକ ପର୍ନୋଗ୍ରାଫୀ ମଧ୍ଯ ନୁହେଁ, ସୂକ୍ଷ୍ମକଳାର ଭବ୍ୟ 
ନିଦର୍ଶନ । ସବୁଠାରୁ ଥୀମ୍‌ ଦୃଷ୍ଟିରୁ ଓ ମାନବୀୟ ସମ୍ଭେଦନ ଦୃଷ୍ଟିରୁ ଯାହା ରୂପାନନ୍ଦଙ୍କର 
ସ୍ମରଣୀୟ ହେଇ ରହିଛି ତାହା ହେଲା କାନାଡ଼ାରେ ସାଥୀ ହେଇ ଏକାଠି ରହୁଥିବା ସାମୁଏଲ୍‌ 
ଓ ମାଇକଲ୍‌ଙ୍କ ଜୀବନର କେତୋଟି ବିଦସ୍ଧ ମୁହୂର୍ର । ଫଟୋଗ୍ରାଫ୍‌ ଗୁଡ଼ିକର କଳାମ୍ମକତା 
ମାଇକଲଙ୍କ ଜୀବନର ଅସହାୟତା, ତା ଜୀବନକୁ ଗ୍ରାସ କରିଯାଉଥବା ମୃତ୍ୟୁର ଭୟାବହତା 
ଓ କାରୁଣ୍ୟର ବାସ୍ତବତାକୁ ଅସ୍ଵୀକାର କରି ନାନ୍ଦନିକତାରେ ଭରପୂର । ମାଇକଲ୍‌ ଏଡସ୍‌ 
ରୋଗଦ୍ବାରା ଆକ୍ରାନ୍ତ ହେଇଛି ବୋଲି ଜାଣିଲା ପରେ ମଧ୍ଯ ତା' ପ୍ରତି ବ୍ୟବହାରରେ ଓ ତାକୁ 
ଭଲ ପାଇବାରେ ସାମୁଏଲ୍‌ କୌଣସିମତେ ଉଣା କରିନି । ବରଂ ସେମାନଙ୍କ ପ୍ରେମ 

ନିବିଡ଼ରୁ ନିବିଡ଼ତର ହୋଇଛି । ସାମୁଏଲ୍‌ ସେମାନଙ୍କ ମଧ୍ଯରେ ତିଷ୍ଠି ରହିଥିବା ପ୍ରେମର 
ମନ୍ଦାକିନୀକୁ ତା'ର ସମସ୍ତ ମାନବୀୟ ସମ୍ଭେଦନାରେ ଚଳଚଞ୍ଚଳ କରିବା ପାଇଁ ଚାହିଁଛି । 
କିନ୍ତୁ ମୂତ୍ଯୁ ତା'ର ଧୀର ଅଅଚ଼ ନିଶ୍ଚିତ ପଦପାତରେ ମାଇକଲ୍‌କୁ ଆକ୍ରାନ୍ତ କରିନେଇଛି । 
ମାଇକଲ୍‌ ବି ଜାଣି ସାରିଲାଣି ତା ' ଦେହରେ: ଭେଦିଯାଉଥବା ରୋଗର ବିଭୀଷିକା, ସିଏ 
ଅନୁଭବ କରିସାରିଲାଣି ମୃତ୍ୟୁର ନିଷ୍କର ଶୀତଳ ସ୍ପର୍ଶ, ସର୍ଶ ତ ନୁହେଁ ନିବିଡ଼ ଆଲିଙ୍ଗନ । 
ସାମୁଏଲ୍‌ ସେମାନଙ୍କ ପ୍ରେମକୂ ଚିରନ୍ତନ କରି ତୋଳି ଧରିବା ପାଇଁ ମାଇକଲ୍‌ର ପ୍ରତିଟି 
ଅବସ୍ଥାର ଫଟୋ ଉଠେଇ ଗଲିଛି । ଆସନ୍ଧ ମୃତ୍ୟୁର କରାଳ ଭୟାବହତା ଭିତରେ ନିଶ୍ଚିହ୍ନ 
ହେବାକୁ ଯାଉଥବା ଗୋଟିଏ ଜୀବନର ପ୍ରତ୍ୟେକ କ୍ଷଣ, ପ୍ରତ୍ୟେକ ଶ୍ଵାସ, ପ୍ରେମର ପ୍ରତିବଦ୍ଧତା 
ପାଇଁ କେତେ କରି ଦୁର୍ଲଭ ତାହା ସାମୁଏଲ୍‌ ହୃଦୟଙ୍ଗମ କରିଛି । ଆରମ୍ଭ ହେଇଯାଇଛି ମୂତ୍ୟୁ 
ସହିତ ଅହର୍ନିଶ ସଂଘର୍ଷ ଆଉ ସେହି ସଂଘର୍ଷ ଭିତରେ ବିଲୀନ ହେଇଯାଇଛି ଜୀବନଟିଏ । 
କିନ୍ତୁ ସାମୁଏଲ୍‌ ସତେ ଯେମିତି ମୃତ୍ୟୁର ଅବିଚ଼ାରିତ ଓ ଦୁର୍ବଷ ପନ୍‌ଝା ଭିତରୁ ମାଇକଲ୍‌ର 
ରକ୍ତ ମାଂସର ଜୀବନ ନୁହେଁ, ସୁ ,ତିର ଗୋଟିଏ ଅଭୁଲା ସନ୍ତକକୁ ରୂପଦେଇଛି ସେ 
ଉଠେଇଥିବା ଫଟୋଗ୍ରାଫ୍‌ ଭିତରେ । ଫଟୋଗୁଡ଼ିକ ଅତ୍ୟନ୍ତ କରୁଣାନ୍ତକ, ହୃଦୟସ୍ପର୍ଶୀ ଓ 
ପ୍ରାଣକୁ ଆଲୋଡ଼ିତ କରିଦେବା ଭଳି ଗୋଟିଏ ଗୋଟିଏ ଉଚ୍ଚାରଣ । ପ୍ରତ୍ୟେକ ଉଚ୍ଚାରଣ 
ଭିତରେ ଭରି ରହିଛି ଅନନ୍ତ ପ୍ରେମର ବିସ୍ପୋରଣ । ପୁଣି ଏହି ବିସ୍ତୋରଣ ସମକାମୁକତାର 
ଦୈହିକ ଉତ୍ତରଣରେ ଗଢ଼ିଉଠିଥବା ସନ୍ଦର୍ଭ । 


ମନୋପୁଷ୍ଚରିଣୀରେ ସୃଷ୍ି ହେଇଥବା ଭଉଁରୀର ପ୍ରତିଧ୍ବନୀ ଡ଼ାଭିଡ୍‌ ଓ ଜନ୍‌ର ଚିନ୍ତନ 
ପରିଧ୍କୁ ଅତିକ୍ରମ କଲାବେଳେ ସେମାନଙ୍କ ସ୍ଥିତିକୁ ସାମାନ୍ଯ ଦୋହଲେଇ ଦେଲା । ପର 
ମୁହୂର୍ଗରେ ସେମାନେ ନିଜକୁ ସମ୍ଭାଳି ନେଇ ରୂପାନନ୍ଦଙ୍କ ସହିତ ବାର୍ଭାଳପ ଜାରି ରଖୁଲେ । 


ସମକାମୁକତାର ଦାର୍ଶନିକ ଭିରିଭୂମି ଉପରେ ଦମ୍ଭର ସହିତ ଠିଆ ହୋଇ ଡାଭିଡ୍‌ 
କହିଲା, ¢ ' ପ୍ରେମ ହେଉଛି ପୂର୍ଵତାର ପ୍ରତୀକ | ପୂର୍ଶକୁ ସର୍ବତ୍ର ଗୋଟିଏ ବିନ୍ଦୁ ବା ବଳୟ 
ବୋଲି ଅଭିହିତ କରାଯାଇଛି । ଏହି ବଳୟ ଭିତରର ସାମଗ୍ରିକତା ହିଁ ପୂର୍ଵତା । ଏହି ପୂର୍ଣତା 
ପ୍ଲାଟୋନିକ୍‌ ବି ହେଇପାରେ, ଆଧ୍ଯାମ୍ବିକତାର ରୂପକଛ ବି ହୋଇପାରେ । କିନ୍ତୁ କେବଳ 
ପ୍ରେମ ନୁହେଁ, ଜୀବନର ପରିସମାପ୍ତି ମଧ୍ଯ ପୂର୍ଵତାରେ । ମୃତ୍ୟୁର ଅହେତୁକ ଭୟ ଆମକୁ 
ବିବ୍ରତ କରେ, ଆମଭିତରେ ବିମର୍ଷ ଭରିଦିଏ, କିନୁ ମୃତ୍ୟୁ ଜୀବନର ଅନ୍ତ ନୁହେଁ, ତାହା 
ପୂର୍ବତାର ଏକ ଅଂଶବିଶେଷ । ରୋଗ, ଶୋକ, କରା ଓ ମୁତ୍ୟୁ କେବଳ ସମକାମୀମାନଙ୍କ 
ଭାଗ୍ୟରେ ଲେଖା ନୁହେଁ, ମଣିଷ ମାତ୍ରେଇ ଏସବୁ ଅନିଶ୍ଚିତତାର ଶୀକାର ହୋଇଯାଆନ୍ତି । 
ଆମେ ସେସବୁ ଅଳିକ ଚିନ୍ତାକୁ ନେଇ ଜୀବନ ବିତାଉନୁ, ଆମର ପରିତୃପ୍ରି ପ୍ରେମରେ 
ତାହା ଯେତେଭଳି ଅଳିକ ହେଉପଛେ ।' ' 


ସେମାନଙ୍କ ଜୀବନର ଆଭିମୁଖ୍ୟ ରୂପାନନ୍ଦଙ୍କୁ ପ୍ରଭାବିତ କଲା । ସେମାନଙ୍କ 
ଅନୁଚିନ୍ତନରେ ଆଉ ଅଧ୍‌କା ବିଶ୍ଵାସ ଭରିଦେବା ପାଇଁ ରୂପାନନ୍ଦ ପ୍ରାଚ୍ୟ ପରଖରାର କେତେକ 

ଆଖ୍ୟାୟିକା ସେମାନଙ୍କୁ ଶୁଣେଇଲେ । ହରିହରଙ୍କ ପତିମା କଥା କହିଲେ ଯାହା ଅର୍ବଵେକ ଶିବ ଓ 
ଅର୍ଵବେକ ବିଷ୍ଣୁଙ୍କ ସମାହାରରେ ମୂର୍ଭିମନ୍ତ । ଶିବ ସଂହାରର ଓ ବିଷ୍ଣୁ ପାଳନର କର୍ରା । ଏହି ମୁ୍ରି 
ତତ୍ତ୍ଵରେ ଲିଙ୍ଗଂଭେଦର ଅବାନ୍ତରତା ନାହିଁ । ନାରୀ ଓ ପୁରୁଷର ମିଳନ ନ ହେଲେ ଗୋଟିଏ 
ଜୀବନର ସମ୍ଭବ ନୂହେଁ ବୋଲି ଯାହା ସାଧାରଣରେ ବିଶ୍ଵାସ କରାଯାଇଥାଏ, ସେହି ବିଶ୍ଵାସର 
ପ୍ରଭାବନୀୟତା ହରିହର ମୂର୍ରିଙ୍କ ଠେ ନାହିଁ । ଉଜୟିନୀର କୃରିବାସ ବା ଲିଙ୍ଗରାକ ହେଉଛନ୍ତି 
ହରିହର କଳ୍ନାର ଏକ ଅନନ୍ୟ ରୂପ । ରୂପାନନ୍ଦ ସେହି ମୁର୍ରିତତ୍ତଵ ଉପରେ ଆଧାରିତ ଗୋଟିଏ 
ବର୍ଣ୍ତଳ ପୌରାଣିକ ଆଖ୍ୟାନ ଡାଭିଡ୍‌ ଓ କନ୍‌କୁ ଶୁଣାଇଲେ | 


ଗୋଟିଏ ଅନିନ୍ଦ୍ୟ ସୁନ୍ଦରୀ ନାରୀ ରୂପ ଧାରଣ କରିବା ପାଇଁ ଥରେ ଶିବ ବିଷ୍ଣୁଙ୍କୁ 
ପ୍ରବର୍ରେଇଲେ। ବିଷ୍ଣୁ ଶିବଙ୍କ ପ୍ରଚୋଦନାରେ ଉଲ୍ୁସିତ ହୋଇ ମୋହିନୀ ରୂପରେ ଉଦ୍ଭାହେଲେ | 
ସୌନ୍ଦର୍ଯ୍ୟରେ ଅସମ୍ଭାଳ ହେଇ ଶିବ ମୋହିନୀଙ୍କୁ ପ୍ରେମ କରିବସିଲେ । ସେହି ମିଳନରୁ ଯେଉଁ 
ସନ୍ତାନ ଜାତ ହେଲା ସିଏ ହେଲେ ଆୟାସ୍ତା ବା ହରିହର । ସାମାଜିକ ଅସଂଗତିରୁ ନିସ୍ତାର ପାଇବା 
ପାଇଁ ହୁଏତ ଏହି ପ୍ରେମର ମୁସ୍ଧ ଇଲାକା ଭିତରେ ମୋହିନୀଙ୍କୁ ଆବିର୍ଭାବ କରିଦିଆଯାଇଛି । 
ସେତକ ଆଡୁଆକୁ ବାଦଦେଲେ ପୁଂଯୁଗଳ ମୁର୍ଭି ହେଲା ଶିବ ଓ ବିଷ୍ଣୁଙ୍କ ସମାହାର । ଜନ୍‌ 
କହିଲା, “ଆମେ ଏଯାଏଁ ମଣିଷମାନଙ୍କ ସମକାମ ସମ୍ପର୍କ ଜାଣୁଥଲୁ । ଏବେ ତା” ସହିତ 
ମିଶିଗଲା ଦେବତାଙ୍କ ସମକାମ ସମ୍ପର୍କର ନୂଆ ଏକ ସନ୍ଦର୍ଭ ।” ' 


ରୂପାନନ୍ଦ ସେମାନଙ୍କ ତର୍ଜମାରେ ତଟସ୍ଥର ହୋଇ ନିଜ ସଂସ୍କୃତିର ଅସହାୟତାକୁ 
ଲୁଚେଇ ଦେବା ପାଇଁ କଥା ସାଙ୍ଗରେ ଲଥା ଯୋଡ଼ି କହିଲେ, ˆ “ ଦେବ ଓ ଦେବୀମାନେ ନା 
ବାସ୍ତବରେ ପୁରୁଷ ନା ନାରୀ | ଏମାନେ ସମସ୍ତେ କଛନାର ରୂପ | ଏଣୁ ଏମାନଙ୍କ ପ୍ରେମ, 
ପରିଣୟ ଓ ରମଣ ମଧ୍ଯ କାଛନିକ । ଦେବ ଓ ଦେବୀଙ୍କୁ ମାନବ ଓ ମାନବୀ ଜ୍ଞାନ କରି 
ମାଟିର ଜଞ୍ଜାଳରେ ଛନ୍ଦି ଦେଲେ ବିବାହ ଭଳି ଗୋଟିଏ ଗୁରୁତ୍ଵପୂର୍ଣ ଅନୁଷ୍ଠାନରୁ ଦୈବତ୍ଵ 
ଉଭେଇଯାଏ, ରହସ୍ୟ ଅପସରି ଯାଏ ଓ ସେମାନେ ଅତି ସାଧାରଣ ଲାଗନି । ଏସବୁ ସର୍ତ 
ଆମେ ଦେବଦେବୀଙ୍କୁ ଆମରି ଲୀଳାରେ ଛନ୍ଦି ଦେଇ, ଘୋଷଣା କରିଥାଉ ଏହା ଦେବତାଙ୍କ 
ଲୀଳା । ଏହି ଉଭୟ ଆଭିମୁଖ୍ୟରୁ ଯାହା ବି ସତ ହେଇଥାଉ ପ୍ରେମର ବିଭିନ୍ନ ଆନୁଷ୍ଠାନିକତା 
କଳଛନାର ସତ୍ୟନିଷ୍ଠ ରୂପ ।” 


ରୂପାନନ୍ଦ କହିଥୂବା ପୁରାଣର ଦେବଦେବୀଙ୍କ କଥା ଶୁଣିସାରିଲା ପରେ 
ଦେବଦେବୀଙ୍କ ଅପୂର୍ବ ଲୀଳା, ଡାଭିଡ୍ର ସତେ ଯିମିତି ଅନ୍ତର୍ଦ୍ଧ୍ଟି ଖୋଲିଦେଲା । ସେ 
ଏଥର ସାହାସ ସଞ୍ଚୟ କରି କହିଲା, ଦେବଦେବୀ ହୁଅନ୍ତା ବା ନରନାରୀ ଯାହା ବି 
ହେଇଥାନୁୁ ପଛେ, ସେମାନଙ୍କ ଆତ୍ମାର ଲିଙ୍ଗ ପ୍ରକରଣ ନାହିଁ । ତେଣୁ ମଣିଷର ଆତ୍ମସତ୍ତା 
ନା ନାରୀ ନା ପୁରୁଷ । ଏଣୁ ଲିଙ୍ଗ ବିଚାର ହିଁ ଅସତ୍ୟ ଓ ଅମୂଳକ । ମଣିଷର ଲିଙ୍ଗୀୟ 
ଅସ୍ମିତା ତୈଳହୀନ ପ୍ରଦୀପର ଶିଖା ଭଳି କ୍ଷଣସ୍କ୍ାୟୀ । ଲିଙ୍ଗ ଭେଦରେ ଜଣେ ଜଣକ ଠାରୁ 

ଭନ୍ନ ବୋଲି ଭାବିବା ସତ୍ଯର ଅପଳାଫି। ଧୂଳିକଣା ଭଳି ଆମେ ଅକିଞ୍ଚନ, କଳବିନ୍ଦୁ 
ଭଳି ନଗଣ୍ୟ ଓ ଆମେ ସମସ୍ତେ ଏକାଭଳି ଆମ୍ମସ୍ବରୂପ । ଏଭଳି ଭାବନାରେ ଲିଙ୍ଗର 
ସ୍ଥାନ ନାହିଁ ।” 


ରୂପାନନ୍ଦ ଅନୁଭବ କରୁଥିଲେ ଡାଭିଡ୍‌ର ଦାର୍ଶନିକ ଦୃଷ୍ଟିଭଙ୍ଗୀରେ ଯର୍ଥାଥ୍ୟ ଅଛି । 
ସେ ଉପଲବ୍ଧ କଲେ ଯେ ଡ଼ାଭିଡ୍‌ ଓ ଜନ୍‌ ମଧ୍ଯରେ ଥବା ଆକର୍ଷଣର ସୂତ୍ର ହେଲା ନିରୁତା 
ପ୍ରେମ । ଏହି ପ୍ରେମ କେବଳ ଦେହଜ ନୁହେଁ, ଏହା ମନୋଗତ, ଦେହୋରର ଓ ଆଧ୍ଧାମିକ 
ମଧ୍ଯ । ଏଭଳି ଗୋଟିଏ ଚିନ୍ତା ଅମରୁଶତକରୁ ଉତ୍ତବି ଥବା ସମ୍ଭଳ । 


ରୂପାନନ୍ଦ ନିକ ହାତଘରଣ୍ଟାକୁ ଦେଖୁଲେ । ଦଶ ବାଜିଲାଣି । ବାହାର ଆକାଶ ଉପରେ 
ଅନ୍ଧାରର ପରସ୍ତ ମାଢଡ଼ିଗଲାଣି । ହ୍ରଦ ଅପର ମୁଣ୍ଡର ଜନବସତିରେ ବର୍ଣ୍ଣଳ ଆଲୋକର 
ପସରା ବିଛାଡ଼ି ହୋଇଗଲାଣି । ଆଉ ଯାତ୍ରୀବାହୀ ଜାହାଜମାନଙ୍କର ଚଳପ୍ରଚଳ ନାହିଁ । 
ଡ଼ାଭିଡ୍‌ ଓ କନ୍‌ ଠଉରେଇ ନେଲେ ଯେ ରୂପାନନ୍ଦ ଏବେ ମ୍ୟୁଜିୟମ୍‌ ଲେଉଟିବାକୁ ଚ଼ାହୁଁଛନ୍ି । 
ଡ଼ାଭିଡ୍‌ ଅନୁନୟ ଭଙ୍ଗୀରେ କହିଲା, “ “ସମୟ ତ ହେଇଆସିଲାଣି ଆମେ ସ୍ବୀକାର କରୁଛୁ 
କିନ୍ତୁ ଆପଣ ଆମ ଜୀବନ କାହାଣୀ ଶୁଣିଲା ପରେ ଆମ ପ୍ରତି ଆପଣଙ୍କ ଘୃଣା ଭାବ 
ଜାଗରୁକ ହେଇନାହିଁ ତ ? କାରଣ ଅମରୁଶତକର ବିସମଲିଙ୍ଗୀ ବିସ୍ତାରକୁ ନେଇ ଆପଣ 
ମଜଗୁଲ୍‌ ରହିଥିବା ବେଳେ ଆମ ସମଲିଙ୍ଗୀ ଅଭ୍ୟାସ, ଆଭିମୁଖ୍ୟ ଓ ଦାର୍ଶନିକତା ଆପଣଙ୍କୁ 
ବ୍ୟଥୁତ କରିନାହିଁ ତ ? ଆପଣ ଆମ ପାଖରୁ ବିଦାୟ ନେବା ଆଗରୁ ଅନ୍ତତଃ ଏତକ କଥା 
ଜାଣିଲେ ଆମେ ସୁଖୀ ହେବୁ ।' ' 


ରୂପାନନ୍ଦ ସେମାନଙ୍କୁ ନିଜ ଆଭିମୁଖ୍ୟ ଜଣେଇବା ପାଇଁ କହିଲେ, “ ତମର ପ୍ରଦର୍ଶନୀ 
ସଂକ୍ରାତୀୟ ମୋ ମନର ପ୍ରତିକ୍ରିୟା ମୁଁ ତୁମକୁ ଜଣେଇ ସାରିଛି । ଆଉ ଜୀବନ ! ମୁଁ ନିଜକୁ 
ସମକାମୀ ବୋଲି ପରିଚୟ ଦେବାରେ ମୋର ସମ୍ଭମ ଥଲେ ମଧ୍ଯ ମୋ ବାଲ୍ୟଜୀବନ 
ସମକାମୁକତାର ଏକ ଅବାସ୍ତବ ପରିବେଶ ଭିତରେ କଟିଛି । ବାଲ୍ୟସ୍ଲ୍‌ ତିରେ ଗ୍ରଥତ କିଛି 
ଝଲକର ଉନ୍ଲୋଚ଼ନ ପାଇଁ ସଲ୍‌ ତିର କିଛି ସନ୍ଦର୍ଭ ଉନ୍ଲୋଚନ କରୁଛି, ଶୁଣ ।' ' 


“ “ ବିଜୟନଗର ଗଡ଼ରେ ମୋ କନ୍ଧ ! କୂନ୍ଷ୍ଠ ମ୍ୟୁଜିୟମ୍‌ରେ ଓଡ଼ିଶା ପ୍ରଦର୍ଶନୀ ଯିଏ 
ଦେଖୁଛି, ସିଏ ବିଜୟ ନଗର ଗଡ଼ ସହିତ ନିଶ୍ଚୟ ପରିଚିତି ହେଇଥିବ । ପୂର୍ବ ମହୋଦଧ 
କୂଳରେ ପୂର୍ବ ରେଳପଥ ଠାରୁ ପଶ୍ଚିମ ଦିଗରେ ଅପେକ୍ଷାକୃତ ଗୋଟିଏ ପାହାଡ଼ିଆ ଜାଗା, 
ମଧ୍ଯଯୁଗୀୟ ଗୋଟିଏ ଜନପଦ । ଏଠି ଗଙ୍ଗରାଜାମାନେ ଚାରିଶହ ବର୍ଷ ଧରି ରାଜୁତି 
କରିଛନ୍ତି । ଏଭଳି ଗଡ଼ମାନଙ୍କରେ ସମକାମୁକତାର ଆବାହାୱା ଅତ୍ୟନ୍ତ ପଙ୍କଳ | ଏଠାରେ 
ସମକାମୁକତା ଥଲା ବିସମଲିଙ୍ଗୀ ଅଭ୍ୟାସର ଏକ ବିକଳ ବ୍ୟବସ୍ଥା । ନଅର ଭିତରେ ରାଣୀ, 
ରକ୍ଷିତା, ପୋଇଲି ଓ ଦାସୀଙ୍କ ଗହଣରେ ରାଜା ଯେଛ୍ଛାଚାର ଯୌନସମ୍ଭୋଗ ଓ ରତି ବିଳାସର 
କୀବନ ବିତାଉ ଥୁଲା ବେଳେ ସମ୍ଭାନ୍ତ ଶ୍ରେଣୀର ନାଗରିକମାନେ ନାରୀ ଉପଭୋଗ ପାଇଁ 
ବେଶ୍ୟାଳୟ ଗମନ କରୁଥିଲେ । ସମକାମ ଥଲା ଲୋକସ୍ତରର ଏକ ଅଭିନବ ସମ୍ପର୍ତି ! 

ଗୋଟିଏ ପଟେ ରାଜା ଓ ପ୍ରଶାସନର ଭୟ ଓ ଅନ୍ୟ ପଟେ ସହଜଲଭ୍ୟ ଗୋଟିଏ ସୂବିଧାଙୁ 
ଆପଣେଇ ନେଉ ନେଉ ସମକାମ ଏକ ସ୍ବୀକୃତିବିହୀନ ସାମାଜିକ ପରମ୍ପରାରେ ପରିଣତ 
ହୋଇଯାଇଥିଲା ।' ' 


* “ଗଡ଼ର ମଠ ମନ୍ଦିର, ନାଟ ଆଖଡ଼ା ଓ କିଛି ଧନାଢ଼୍ୟ ବ୍ୟକ୍ତିଙ୍କ ଘରଥଲା ସମକାମ 
ଫଳବତୀ କେନ୍ଦ୍ର | ନିତମ୍ବକୁ ଲମ୍ବିଥିବା ଚଅଁର ହଲେଇ ହଲେଇ ଆଖଡ଼ାର ଅଣ୍ଡିରା ପିଲାମାନେ 
ଗାଁ ଦାଣ୍ଡରେ ଚ଼ାଲିଲେ ମନେ ହେଉଥଲା ସେମାନେ ସମକାମୁକତାର ମୂ୍ିବନ୍ତ ଜୀବନ ! 
କବି ସମ୍ରାଟ ଉପେନ୍ଦ୍ର ଭଞ୍ଜ ବା କବିସୂର୍ଯ୍ୟ ବଳଦେବ ରଥଙ୍କ ଛାନ୍ଦ ଚୃଉପଦୀ ଦରଦ 
ଦେଇ ଅଭିନୟ କରୁଥିବା ବେଳେ ଲାଗୁଥିଲା ସେମାନଙ୍କ ଯୌନ ଆବେଦନ ଯେ କୌଣସି 
ଅନୁଭବୀ ବାରଙ୍ଗନା ଠାରୁ ମଧ୍ଯ ଅଧକ ସମ୍ବେଦନୀୟ । ମୋର ସ୍କରଣରେ ଏବେ ବି 
ଉଜ୍ଜୀବିତ ଅଛି ବିଜୟନଗର ଗଡ଼ ରାଧାକାନ୍ତ ମନ୍ଦିରରେ ଘଟିଥିବା ଅନେକ ବେ-ଲନ୍ମା 
ଘଟଣା । ସମକାମ ସମ୍ପର୍କ ଦୁଇଜଣ ପ୍ରେମଭାବାପନ୍ସ ଇଳ୍ଲକ ବ୍ୟକ୍ତିଙ୍କ ମଧ୍ଧରେ ସମନ୍ନ 
ହେଲେ ସେଥିରେ ଲଜା ଓ ଶୋଷଣର ଭୟନଥାଏ ଏବଂ ଅନ୍ୟାୟ ଭାବେ ଦେହ ଉପଯୋଗର 
ପ୍ରଶ୍ନ ନଥାଏ । ଗଡ଼ଲୋକଙ୍କ ମଧ୍ଯଯୁଗୀୟ ମାନସିକତା ଅପରର ଦାରିଦ୍ର୍ୟ, ଅସହାୟ ସ୍ଥିତି 
ତଥା କିଛି ନବଉନ୍ନେଷର ଉଲ୍ଲାସକୁ କେନ୍ଦ୍ରକରି ଗଢ଼ିହେଇଥଲା ସମଲିଙ୍ଗୀର ରହସ୍ଯଘନ 
ଜାଲ । ମନ୍ଦିରଟି ତିନି ବଖରିଆ । ଆଗରେ ପ୍ରଶସ୍ତ ଚାନ୍ଦିନୀ । ଚାନ୍ଦିନୀ ଉପରକୁ ଉଠିବା ପାଇଁ 
ଦଶ ପନ୍ଦର ପାହାଚ । ବ୍ଯର୍ଥଜୀବନ କଟାଉଥବା କିଛି ଆଳସ୍ଯ ପରାୟଣ ବ୍ୟକ୍ତି ଏହି 
ଚାନ୍ଦିନୀ ଉପରେ ଅପରାହ୍‌ଣ ମାନଙ୍କରେ ବସିରହି ରାସ୍ତାରେ ଆତଜାତ ହେଉଥବା ଲୋକଙ୍କ 
ଉପରେ ନଜର ପକାଇଥବେ । ଡଉଲ ଡାଉଲ କିଶୋର ବା ଯୁବକ ଏକାକୀ ଯାଉଥୂବା 
ଦେଖୁଲେ ତାକୁ ଆଶା, ଭରସା ଓ ପ୍ରଲୋଭନ ଦେଖାଇ ଚାନ୍ଦିନୀ ଉପରକୁ ଡ଼ାକିନେବେ | 
ବୟସ୍କମାନଙ୍କ ଡ଼ାକରାରେ ବିଶ୍ବାସ ରଖୁ କିଶୋରଟି ଦୋ ଦୋ ପାଞ୍ଚ ମନରେ ସେମାନଙ୍କ 
ପାଖରେ ପହଞ୍ଚଲେ କହିବେ, “ ବାପ କୁଆଡ଼କୁ ଯିବୃ, ଏଠି ତ ସ୍ବର୍ଗସୁଖ ମିଳିବାର ଜାଗା । 
ଏଠାକୁ ଆସିଲେ ତ୍ରିଭୁବନ ପ୍ରତ୍ୟୟ ହେଇଯିବ । କହ ନନ୍ଦନବନର କେଉଁ କୋଣକୁ ଯିବୁ, 
ଅଣି କୋଣ ନା ଦିଅଣି କୋଣ ।” ଏଭଳି ବ୍ୟଞ୍ଜନାମ୍ମକ ଦ୍ଵିଅର୍ଥବୋଧକ ଶବ୍ଦ ସମୁହର ଅର୍ଥ 
ଓ ଉଦେଶ୍ୟ କିଶୋରଟିର ଅବବୋଧ ବାହାରେ । ନିରୀହ କପୋତଟିଏ ଛଞ୍ଚାଣର ପନଝାରେ 
ଧରାପଡ଼ିଲା ପରି ଏହି ଲୋକମାନଙ୍କ ପାଖରେ ସିଏ ଅଗତ୍ୟା ଠିଆ ହେଇରହିବ । ତା'ଠାରୁ 
ଉତ୍ତର ଶୁଣିବା ଅପେକ୍ଷା ନକରି ସେମାନଙ୍କ ମଧ୍ଯରୁ ଜଣେ କେହି ମନ୍ଦିରର ଦ୍ଵିତୀୟ ବଖରା 
ଭିତରକୁ ଡ଼ାକି ନେଇ ତାକୁ ସେଠି ଉଲଗ୍ନ କରି ଗୁହ୍ୟ ରମଣ କରିବ ଓ ପାରିତୋଷିକ 
ସ୍ଵରୂପ ତା'ରି ହାତରେ ଅଣିଏ ବା ଦୋ” ଅଣଟିଏ ଧରେଇ ଦେବ । ତମେମାନେ ଅନୁଭବ 
କରୁଥିବ ଏହା କିଭଳି ଅସଂଗତ ଓ କଘନ୍ୟ ବ୍ୟାପାର | ଏହା ବେଶ୍ୟାବୃରି ଠାରୁ ମଧ୍ଯ ହୀନ | 
ବହୁ ନିଷ୍ପାପ କିଶୋର ଏହି ପ୍ରୈୌଢ଼ମାନଙ୍କର କାମଲୋଲୁପତାର ଶୀକାର ହେଇ ନିଜର 
ଜୀବନକୁ ବିପନ୍ନ କରିଦେଉଥଲେ । କୃହାଯାଇପାରିବ ଏ ମନ୍ଦିରର ଅଧ୍ଷ୍ଠିତ ଦେବତା 

ରାଧାକାନ୍ତ ଏ ଅପ୍ରାକୃତ ଯୌନ ଚର୍ଚ୍ଚାର ସାକ୍ଷୀ ରହୁଥୁଲେ । ବିଜୟ ନଗର ଗଡ଼ରେ 
ସମକାମୁକତାର ଚେର ଦୈନନ୍ଦିନ ଜୀବନର ଚଳଣି ଭିତରେ ବହୁତ ଗଭୀରକୁ ମାଡ଼ିଯାଇଥିଲା | 


ସେଇ ଗଡ଼ର ଆଉ ଗୋଟିଏ ଲଜାକର ଘଟଣା ରୂପାନନ୍ଦ ବଖାଣି ବସିଲେ । 


* * ଅରେ କୁଆଡ଼େ ଜଶେ ବିଶିଷ୍ଷ ବ୍ୟକ୍ତ ସାଂସ୍କୃତିକ ସଚେତନତା ସଂପର୍କରେ ଭାଷଣ 
ଦେବା ପାଇଁ ଗଡ଼ରେ ପହଞ୍ଚ ଥଲେ । ସନ୍ଧ୍ୟାରେ ସଭାହେଲା । ତାଙ୍କର ତଥ୍ୟପୂର୍ଶ ଓଜସ୍ବୀନ 
ବକ୍ତ୍ତାରେ ଗଡ଼ବାସୀ ମୁସ୍ତ ହେଲେ । ଲାଗିଲା ତାଙ୍କ ଭାଷଣ, ସମାକରେ କଳଙ୍କ ଭଳି ତିଷ୍ଠି 
ରହିଥୁବା ବର୍ଷ ବର୍ଷର କୁସଂସ୍କାରକୁ ଦୂର୍ରେଇ ଦେବ । ଆଗୁନ୍ତକ ମହାଶୟ ସେଦିନ ରାତିରେ 
ସଂସ୍କୃତ ଟୋଲ୍‌ର ଛାତ୍ରାବାସରେ ପିଲାଙ୍କ ଗହଣରେ ମହାଆନନ୍ଦରେ ନିଦ୍ରାଗଲେ ! ପାହାନ୍ତା 
ପହରକୁ ସିଏ ଅନୁଭବ କଲେ କିଏ ଜଣେ ବୟସ୍କ ବ୍ୟକ୍ତି ତାଙ୍କୁ ବିବସନ କରି ଗୁହ୍ୟରମଣ 
କରିବାକୁ ଉପକ୍ରମ କରୁଛି । ଏଭଳି ପରିସ୍ଥିତି ତାଙ୍କୁ ଅଖଞ୍ଜ ବୋଧହେଲା । ସେ ରସିକତା 
କରି ତାଙ୍କର ହାତକୁ ଭିଡ଼ି ଆଣି ନିଜ ଶ୍ଳଶ୍ରଯୁକ୍ତ ମୁଖମଣ୍ଡଳରେ ଘଷିଦେଲେ । ନାୟକ 
ପ୍ରବର ନିଜର ଭୁଲ ବୁଝିପାରି ଟୋଲ୍‌ର ପଛପଟ କବାଟ ଦେଇ ଉପବନ ଭିତରକୁ ଦଉଡ଼ି 
ପଳାଇଲେ । ଶିକ୍ଷକ ଜଣକ ଭାବିଲେ ଅନ୍ତତଃ ନିଜର ମାନ ମହତ ରହିଗଲା । କିନ୍ତୁ 
ନିମନ୍ତିତ ଅତିଥ୍ଵ ମହାଶୟ ତା ପରଦିନ ସାନ୍ଧ୍ୟ ସଭାରେ ଏହି ଅଭାବନୀୟ ଘଟଣାଟିକୁ 
ନାଟକୀୟ ଛଟାରେ ବର୍ଣ୍ଣନାକରି ସମକାମୁକତାର ବିଷବୀଜ ଗୋଟିଏ ଶିକ୍ଷାନୁଷ୍ଠାନର ସାରସ୍ଵତ 
ପରିବେଶକୁ କିଭଳି କଳୁଷିତ କରୁଛି, ସେଥୂନେଇ ନିଜର କ୍ଷୋଭ ପ୍ରକାଶ କରିଥୁଲେ । 
ଏବଂ ଅପରିଣାମଦର୍ଶୀ ଶିକ୍ଷକବନ୍ଧୁଙ୍କର ଏତାଦୃଶ୍ୟ ଜଘନ୍ୟ କାର୍ଯ୍ୟକଳାପରେ କ୍ଷୂର୍ଣ ହୋଇ 
ଆଗାମୀ ଶହେବର୍ଷ ଭିତରେ କୌଣସି ଉଲ୍ଲେଖନୀୟ ଅବଦାନ ଥିବା ଭଳି କାର୍ଯ୍ୟ ଗଡ଼ରେ 
ସମ୍ଭବ ହେବନାହିଁ ବୋଲି ଅଭିଶାପ ଦେଇଥିଲେ । ସେହି ଅଭିଥମ ଶହେଟି ବର୍ଷ ଅବଶ୍ୟ 
ଏବେ ଶେଷ ହେଇଯିବା ଉପରେ । 


ଘଟଣା ଏତିକିରେ ଶେଷ ହେବାର ନୁହେଁ । 


“ 'ସମକାମୁକତା ପ୍ରତି ଲାଳସା ଏତେ ତୀବ୍ର ଥଲା ଯେ ଗଡ଼ର କିଛି ତଥାକଥତ 
ବିଶିଷ୍ଟବ୍ୟକ୍ତି ଅତ୍ୟନ୍ତ ଲଜାହୀନ ଭାବେ କିଛି କିଶୋର-ବେଶଷ୍ୟା ସୃଷ୍ଠି କରିଦେଇ ଗଲେ । 
କିଶୋର-ବେଶ୍ୟା ପରିଭାଷାଟି ରସାମ୍ମକତା ଦୃଷ୍କିରୁ ସାମାନ୍ୟ ଅଡ଼ଆ ଲାଗିପାରେ | ଆଜିର 
ଭାଷାରେ ଗେ କହିଦେଲେ ଅବଶ୍ୟ କଥାଟି ସରଳ ହେଇଯିବ । ବିକୟନଗର ଗଡ଼କୁ ଘେରି 
ପାଚେରୀଟିଏ ଅଛି, ଖୁବ୍‌ ଉଚ୍ଚା ପାଚେରୀ । ଗଡ଼ ଲୋକେ ତାକୁ ବିଜ୍ଞାପନ ପାଇଁ ଉଦ୍ଦିଷ୍ଟ 
କଳାପଟା ଭଳି ବ୍ଯବହାର କରନ୍ତି । ଛେଳି ଜଗାଳି ଗୋଲା ପିଲାଙ୍କୁ ପ୍ରଲୋଭନ ଦେଖାଇ 
ସେମାନେ ବ୍ୟବହାର କରୁଥବା ଆଙ୍କଡ଼ି ବାଡ଼ିରେ ପାଚେରୀ ଶୀର୍ଷରେ ଅମୁକ ଯୁକ୍ତଚିହ୍ନ ଅମୁକ 
ଲେଖୁଦେଇ ଗଡ଼ର ଲୋକଙ୍କ ମଧ୍ଯରେ ସମକାମୁକତାର ବିସ୍କୟ ସୃଷ୍ଠି କରିଦିଅନ୍ତି । ସେତିକି 
ବକ୍ତବ୍ୟରେ ଧରାପଡ଼ିଯାଏ କିଏ କିଶୋର-ବେଶ୍ୟା ଆଉ କିଏ ତା'ର ପ୍ରେମିକ । କିଶୋର- 

ବେଶ୍ୟା ସଂଭ୍ରମିଯାଏ, ତା' ପରେ ତାକୁ ନେଇ ଆରମ୍ଭ ହେଇଯାଏ ଯୌନ ଅଭିସାର । ସିଏ 
ଏଣେ ତା ନିଜ ପରିବାର ଦ୍ଵାରା ତାଡ଼ନା ପାଏ, ତେଣେ ତଥାକଥୁତ ବିଶିଷ୍ଷ ବ୍ୟକ୍ତିମାନେ 
ତା'ରି ଉପରେ ମାନସିକ ଚାପ ଦେଇ ତା’ ପାଖରୁ ଗୁହ୍ୟରମଣର ମଜା ନିଅନ୍ତି । ସମୟକ୍ରମେ 
କିଶୋର-ବେଶ୍ୟାମାନଙ୍କର ଦଳଟିଏ ଆପେ ଆପେ ସପଷ୍ଷି ହେଇଯାଏ ।' 


 ' ଏଭଳି ସଂପର୍କ, ଏଭଳି ଯୌନାଭ୍ୟାସ ଦୂଇଟି ମନ, ହୃଦୟ ଓ ପ୍ରାଣର ସ୍ଵଚ୍ଛନ୍ଦ 
ମିଳନରୁ ଉଦ୍ଭବ ନୂହେଁ । ଏହାକୁ ଧର୍ଷଣ କୁହାଯିବା ଉଚିତ ହେବ । ଏହି ସଂପର୍କରେ 
ସଂଭୋଗର ପାଶବିକ ପରିଚର୍ଯ୍ୟା ହିଁ ଅଛି । ଏଥିରେ ନା ଅଛି ପ୍ରେମ ନା ନାନ୍ଦନିକତାର 
ସାମାନ୍ୟତମ ଆଭାସ । ଏଭଳି ଗୋଟିଏ ସ୍ପତି ସମକାମୁକତାର ପ୍ରାଗୈତିହାସିକ-ମନ୍ରନ 
ହୁଏତ ହେଇପାରେ, ଏଥିରେ ଭଲପାଇବାର ଲେଶ ମାତ୍ର ସ୍ପନ୍ଦନ ନାହିଁ । ଏଣୁ ଏହି ଘୃଣ୍ୟ 
କିନ୍ଧୁ ଅନୁଭବସିଦ୍ଧ କାହାଣୀ ତମ ଦୁହିଁଙ୍କ ଅମଳିନ ମିଳନ ଆସ୍କହାକୁ କୌଣସି ପ୍ରକାରେ 
ପ୍ରଭାବିତ କରିବାର ସମ୍ଭାବନା ନାହିଁ । ଏଭଳି ସମକାମ ସଂପର୍କ ନିନ୍ଦନୀୟ ଏବଂ ଜଘନ୍ୟ ।' ” 


ଡାଭିଡ଼୍‌ ଓ ଜନ୍‌ କିନୁୁ ଏଭଳି ସଂପର୍କକୁ ସମକାମ ଯୌନତାର ପ୍ରାଗୈତିହାସିକ 
ମନ୍ଛସନ ବୋଲି ସ୍ଵୀକାର କରିଗଲେ । ସେମାନେ ଏକ ସ୍ଵରରେ କହିଲେ ହୁଏତ ଯାହାକୁ 
ଅତ୍ଯନ୍ତ ଅସ୍ଵାଭାବିକ ଯୌନାଚାର ବୋଲି ଅଭିହିତ କରାଯାଉଛି ତାହା ଏକ ସ୍ଵାଭାବିକ 
ବିକଛ । ଯୌନ ପ୍ରକିୟାକୁ ନେଇ ସଚରାଚର ଯେଭଳି ଯେଚ୍ଛାରଗର ଘଟେ, ଏହା ସେଭଳି 
କିଛି ପ୍ରଲୋଭନୀୟ ବିସଙ୍ଗତି । “ ' ଆମର ଅତ୍ୟନ୍ତ ସ୍ପର୍ଶକାତର ସଂପର୍କକୁ ମଧ୍ୟ ସମାଜ 
ଅସ୍ଵାଭାବିକ ଯୌନ ଆବୃତ୍ତି ବୋଲି ଆଖ୍ଯା ଦେଉଛି । ଏଣୁ ଅନ୍ଯର ବ୍ଯାଖ୍ୟାରେ ବା 
ମୂଲ୍ୟାୟନରେ ଗୋଟିଏ ସଂପର୍କକୁ ତଉଲିବାକୁ ଆମେ ଇଛୁକ ନୋହୁଁ । ଏଭଳିକି ଅନ୍ୟର 
ଆଖୁରେ ମଧ୍ଯ ସେହି ସଂପର୍କକୁ ଦେଖୁବା ପାଇଁ ଆମେ ଗହୁଁନୁ । ପଚାଶ ଷାଠିଏ ବର୍ଷତଳେ 
ଭାରତବର୍ଷର ଏକ ସଂଭ୍ରାନ୍ତ ଓ ପାରମରିକ ଜନପଦରେ କିଛିଲୋକ ସମକାମୁକତାର 
ଆଚରଣ କରୁଥିଲେ ଓ ଏହାକୁ ସଂଭୋଗର ଓ ଆନନ୍ଦର ଅନ୍ୟ ଏକ ପନ୍ଛା ବୋଲି ବିବେଚନା 
କରୁଥିଲେ ତାହା ଜାଣିବା ଆମପାଇଁ ଯଥେଷ୍ଟ ଥୁଲା ।' 


ବାଇାଁଳାପ ଶେଷ ହେଲା ବେଳକୁ ରାତି ଏଗାର ହେଇଯାଇଥୂଲା। ବାହାରେ ବରଫର 
ସାମାନ୍ୟ ଗୁଣ୍ଡିଭୁରା ଆରମ୍ଭ ହେଇସାରିଥୂଲା | ଶେଷଟ୍ରାମ୍‌ ' ରୋଟେ ଫାବ୍ିକ୍‌ ଷ୍ଣପେଜ୍‌ରୁ ଏଗାରଟା 
ପନ୍ଦରରେ ଛାଡ଼ିବ ¦ ରୂପାନନ୍ଦଙ୍କୁ ବଳେଇ ଦେବା ପାଇଁ ଡାଭିଡ଼୍‌ ଓ ଜନ୍‌ ଟ୍ରାମ୍‌ ଷ୍ଠପେଜ୍‌ ଯାଏଁ 
ଆସିଲେ | ବିଦାୟ ବେଳା ବେଶ୍‌ ରୋମାଞ୍ଚକର ମନେ ହେଲା । ପ୍ରାଚ୍ୟ ପରମ୍ପରାନୂୁସାରେ ସେ 
ଦୁହେଁ ରୂପାନନ୍ଦଙ୍କୁ ପ୍ରଣାମ କରି ବିଦାୟ ଦେଲେ । କର ମର୍ଦ୍ଦନ ନୁହେଁ କି ଚୂମ୍ବନର ଦିଆ ନିଆ 
ନୂହେଁ। ସେମାନେ ହୁଏତ ଭାବିଥିବେ ସମକାମ ଉସ୍ପଙ୍ଖଳତାର ପ୍ରତୀକ ନୂହେଁ। ସେଥୁରେ ବି 
ଭାରତୀୟତାର ଗନ୍ଧ ରହିବାରେ ଆଶ୍ଚର୍ଯ୍ୟ ନୁହେଁ । 

ପଞ୍ଚମ ପୁଲକ : ଦିଗନ୍ତ ସେପାରି ସକାଳ 


ଏଥରର ସୁଇସ୍‌ ରହଣି ଭିତରେ ଏଲିନାର ନିମନ୍ତ୍ରଣ ରୂପାନନ୍ଦଙ୍କ ପାଇଁ ଥିଲା ଶେଷ 
ସନ୍ଧ୍ୟାର କାର୍ଯ୍ୟକ୍ରମ । ତା'ପର ଦିନ ସେ ଭାରତ ଫେରିବେ । ଆଗରୁ କଟିଥିବା ଦୁଇଟି 
ସନ୍ଧ୍ୟାର ଅନୁଭୂତି କୌତୂହଳପୂର୍ଣ ଥଲା ସିନା ତା'ର ବ୍ୟଯଞ୍ଜନା ରୂପାନନ୍ଦଙ୍କ ଜୀବନରେ 
ନୂଆ ନ ଥୁଲା । ପ୍ରଥମ ସନ୍ଧ୍ୟାର ସଂଭ୍ରମ ଦ୍ଵିତୀୟ ସନ୍ଧ୍ୟାର ଅନୁଦାର ନାନ୍ଦନିକତାରେ 
ପରିସମାପ୍ତି ଘଟିଥିଲା ! ଡ଼ାଭିଡ୍ର ଯୁକ୍ତ ପ୍ରାଚ୍ୟ ମାନସିକତାକୁ ସାମାନ୍ୟ ଅଖଞ୍ଜ ଲାଗୁଥଲା, 
କିନ୍ତୁ ରୂପାନନ୍ଦଙ୍କ ପାଇଁ ସମଲିଙ୍ଗୀ ଗେ ଙ୍କ ଅନୁଭୂତି ଅସହ୍ୟ ନଥଲା । ସେ ବିକୟ ନଗର 
ଗଡ଼ର ଏକ ମଦ୍ଯଯୁଗୀୟ ଆବହାୱାର ପ୍ରଲମ୍ବିତ ଛାୟାରେ ବଢ଼ିଥିଲେ । ସବୁ ଏ ଦେହକୁ 
ନେଇ ତ ଚର୍ଚ୍ଚା । ଦେହ ନବଦ୍ବାରଯୁକ୍ତ ଗୋଟିଏ ସୁନ୍ଦର ଘର । ବେଳେବେଳେ ଦେହ ସ୍ପୂଳ 
ତ ବେଳେବେଳେ କାରଣ ଓ କାଛନିକ, ପଞ୍ଚଭୂତର ଗୁଣାତ୍ମକ ସମଷ୍ତି । କଳ୍ପନା ହିଁ ସ୍ତନରେ 
ଓ ଯୋନିରେ ରହସ୍ଯ, ମାଦକତା ଓ ମୋହ ଭରିଦେଇଛି । ପ୍ରେମ ଭାବନା କଛନାର 
ପ୍ରକ୍ଷେପ ମାତ୍ର । କାମ ଚରିତାର୍ଥ ଏକ ଆଦିମ ଜୈବିକ ପ୍ରକ୍ରିୟା । ଏସବୁ ଶବ୍ଦ ସମ୍ଭାରକୁ 
ନେଇ ଗଢ଼ାହେଇଛି ସାମାଜିକ ସମ୍ପର୍କର ବହୂଚର୍ଚ୍ଚିତ ସୌଧ । କେତେ ଉପମା, ଉପମେୟ, 
କେତେ ରଙ୍ଗ, ରୂପ-ଏସବୁର ବ୍ୟାଖ୍ୟା ' ମନେହୁଏ ଗତାନୁଗତିକ । ଏଥୁରେ ବିପୁବର, 
ପରିବର୍ଭନର ଆହ୍ବାନ ନାହିଁ । 

ଦୁଇଦିନ ହେଲା ବରଫର ବର୍ଷା ଥମି ଯାଇଛି । ତଥାପି ଘନାୟିତ ଶୀତର ବଳୟ 
କୁରିକ୍‌ ସହରକୁ ଘେରି ରହିଛି । ଏଲିନା କଣେ ସମ୍ପୂର୍ଣ୍ଣ ୟୁରୋପୀୟ ନାରୀ ଭଳି ଦେଖାଯାଉନି । 
ମନେହେଉଛି ଏକ ମିଶ୍ରିତ ବଂଶଜ । ମଙ୍ଗୋଲିଆନଙ୍କ ଭଳି ତମ୍ବାରଙ୍ଗର ଦେହ । ଆଖରେ 
ରାଇନ୍‌ ନଦୀର ମାଦକତା, ମୁଣ୍ଡର ସୁନାରଙ୍ଗର କୁଞ୍ଚତ କେଶ ଲମ୍ବିଯାଇଛି ନିତମ୍ବ ଉପରକୁ ! 
ଲାଗୁଛି ସୂର୍ଯ୍ୟଙ୍କ ସୁନେଲୀ କିରଣରେ ଚର୍ଚ୍ଚିତ କୂନି କୂନି ଲହଡ଼ାର ସମଷ୍ଚିଗତ ଧାର ଭଳି । 
ଉଚ୍ଚତା ମଧ୍ୟମ ଧରଣର । ହାବ ଭାବରେ ପ୍ରାଚ୍ଯର ରହସ୍ଯ । ରିହାନ୍ନାକୁ ଏଲିନା କ'ଣ 
ବୋଲି ସମ୍ବୋଧନ କରେ କେଜାଣି, ସିଏ ତା'ର ବନ୍ଧୁ ନା ବାନ୍ଧବୀ, ରୂପାନନ୍ଦ କ'ଣ ବା 
ସମ୍ବୋଧନ କରି ସଂପର୍କ ବାଢିବେ ? ନିଜର ଘଣିଟିଏପାଇଁ ଲେସ୍ବିଆନ୍‌ମାନେ କି ପରିଭାଷା 
ଠିକଣା କରିଛନ୍ତି କେଜାଣି, ଏଲିନା ବଖାଣି ଥିବା ବର୍ଣ୍ଣନାରୁ ରିହାନ୍ନାକୁ ଅନୁମାନ କରିହୁଏ 
ଜର୍ମାନ୍‌ ମହିଳା ଭଳି, ବେଶ୍‌ କୂଆଡ଼େ ଆତମ୍ବୁଆ ଦେହ ! ମଧ୍ଯବୟସ୍କା, ସ୍ବାମୀ ପରିତ୍ୟକ୍ତା । 
ତାହା ଅବଶ୍ୟ ସମ୍ପର୍କ ଗଢ଼ଣର ଅବଗୁଣ ତଳେ ଗଣାଯିବନି । ରିହାନ୍ଵା ସହିତ ଲୋକାର୍ପଣ 
ସନ୍ଧ୍ୟାରେ ଦେଖା ସାକ୍ଷାତ ହେଇ ପାରିନଥିଲେ ମଧ୍ଯ, ଏହି ନିମନ୍ତଣ ପଛରେ ରିହାନ୍ନାର ବି 
ପ୍ରଚୋଦନା ଅଛି, ଅନୁମାନ କରିହେଉଛି । ନିମନ୍ତ୍ରଣ ସନ୍ଧ୍ୟାରେ କ”ଣ ସବୁ ଘଟିପାରେ 
ରୂପାନନ୍ଦ ଆଗରୁ ଆକଳନ କରିପାରୁନଥଲେ ବି ଆଶଙ୍କା କରିପାରୁଥିଲେ କିଛି ବିସଟଙ୍ଗତି, 
ଯୌନାଚ଼ାର ସମ୍ପର୍କିତ କିଛି ହୁଏତ ଅଡ଼ଆ, ଅକବ ପ୍ରଶ୍ନ । ପ୍ରଥମ ନିମନ୍ତ୍ରଣରେ ପୁରୁଷ ଓ 
ନାରୀକୁ ନେଇ ଗୋଟିଏ ସ୍ଵାଭାବିକ ସମ୍ପର୍କରେ କିଛି ଦେହ-ଉତ୍ତେକନା, ଦ୍ଵିତୀୟରେ ପୁରୁଷ 
ପୁରୁଷକୁ ନେଇ ଅସ୍ଵାଭାବିକ ଯୌନଚର୍ଟ୍ଚା ଓ ସମଲିଙ୍ଗୀ ଦର୍ଶନ | ଏଣୁ ତୃତୀୟରେ ନାରୀ 
ନାରୀ ମଧ୍ୟରେ ଯୌନ ସମ୍ପର୍କର ପ୍ରସ୍ଥ ବିସ୍ତରି ଯିବାରେ ହିଁ ଯୌକ୍ତିକତା ଥୁଲା । 


ଲେସ୍‌ବିଆନମାନଙ୍କ ସମ୍ପର୍କରେ କୌଣସି ବ୍ୟବସ୍ଥା ସ୍ଥିର ନୁହେଁ । ସାଧାରଣ ଭାବେ 
ଦେଖାଯାଇଥାଏ, ଯିଏ ବୟସରେ ବଡ଼ ସିଏ ସ୍ବାମୀର ଭୂମିକାରେ ଥାଏ । ଏଠି ମଧ୍ଯ ତାହା 
ହିଁ ହେଇଥିଲା | ସଖା, ସଖୀ, ସାଥୀ, ବନ୍ଧ, ବାନ୍ଧବୀ ପ୍ରଭୃତି ଶବ୍ଦର ଅସ୍ମିତାକୁ ନେଇ ଭିନ୍ନ 
ଭିନ୍ନ ଲୋକ ଭିନ୍ନ ଭିନ୍ନ କଥା କହିଥାନି । କିଏ ହୁଏତ କହିଥାନ୍ତି ସଖା ଓ ସାଥୀ ଅପେକ୍ଷା ଦୁଇ 
ବନ୍ଧୁ ହେଇ ରହିବା ହିଁ ସାର୍ଥକ ଜୀବନ । କିନ୍ଧୁ ନାରୀ-ସମଲିଙ୍ଗାମାନେ ସାଧାରଣତଃ “ ସାଥୀ' କୂ 
ହିଁ ସମ୍ପର୍କରେ ଗୁରୁତ୍ଵ ଦେଇଥାନ୍ତି । ଏସବୁ ସମ୍ବୋଧନକୁ ଆଦରି ଥବା ଶବ୍ଦମାନେ ସେମାନଙ୍କର 
ଲିଙ୍ଗ ପରିହାର କରି କ୍ଲୀବ ହେଇଯାଇଥାନ୍ତି | ଏଣୁ ' ଯାହାକୁ ଯିଏ ରସିଲା ଭଳି”? ଶବ୍ଦମାନେ 
ଜଣେ ଅପରକୁ ରସିଯାଆନ୍ତି ଆଉ ସମୟ ସହ ତାଳ ଦେଇ ନୂଆ ରୂପରେ ପରିବର୍ରିତ 
ମଧ୍ଯ ହେଇଯାଆନ୍ତି । 


ଏଲିନା ଜୁରିକ ସହରରେ ରହେନି । ସେ ଅମରୁଶତକ ପ୍ରଦର୍ଶନୀ ଦେଖ୍ବାପାଇଁ ଓ 
ଲୋକାର୍ପଣ ସନ୍ଧ୍ୟାରେ ଯୋଗଦେବାପାଇଁ ବାସଲ୍‌ ସହରରୁ କୁରିକ୍‌ ଆସିଥିଲା । ବାସଲ୍‌ 
ସୁଇଜର୍‌ଲ୍ୟାଣ୍ଡର ଅନ୍ୟତମ ପୁରୁଣା ସହର, ରାଇନ୍‌ ନଦୀର ଧାରେ ଧାରେ ଜର୍ମାନ୍‌ ଓ 
ଫ୍ରାନ୍‌ସ୍‌ର ସୀମାରେ କେଉଁ ପୁରୁଣା ଦିନରୁ ଦ୍ରାକ୍ଷାର ବଗିଚାପାଇଁ ପ୍ରସିଦ୍ଧ । କିଏ କିଏ କହନି, 

ବାସଲ୍‌ ଏକ ଜ୍ୟୋତିର୍ବିଜ୍ଞାନ ସମ୍ପର୍କୀୟ ତ୍ରିଭୁଜର ମଧ୍ଷବିନ୍ଦୁରେ ଅବସ୍ଥିତ । ଅବଶ୍ଯ ଏଲିନା 
ଏହି ସହରରେ ବସବାସ କରିବାର କାରଣଗୁଡ଼ିକରୁ ଏହା ଅନ୍ୟତମ ନୁହେଁ । 


ଏଲିନା ସୂଚନା ଦେଇଥିଲା, ସେ ରୂପାନନ୍ଦଙ୍କୁ ରେଳଷ୍ଟେସନ୍‌ରେ ଭେଟିବ ଓ 
ସେମାନେ ଏକାଠି ଜାଁ ଟିଙ୍ଗୁଲି ମ୍ୟୁଜିୟମ୍‌ ଦେଖୁସାରି ସନ୍ଧ୍ୟାସୁଦ୍ଧା ଘରେ ପହଞ୍ଚବେ । ଯେହେତୁ 
ରାଇନ୍‌ ନଦୀ ପାରହେଲେ ରିହାନ୍ସା ଓ ଏଲିନାର ଘର, ଏଣୁ ମ୍ୟୁଜିୟମ୍‌ ଦେଇ ବାଟ 
ଭାଙ୍ଗିବା ସୁବିଧା ହେବ । ରୂପାନନ୍ଦ ମଧ୍ୟାହ୍ନ ଭୋଜନ ସାରି ସାଢ଼େ ଗୋଟାଏ ବେଳେ 
ଜୁରିକରୁ ଟ୍ରେନ୍‌ ଧରିଲେ | ଜୁରିକରୁ ବାସଲ୍‌ ମାତ୍ର ଘଣ୍ଟାକର ବାଟ । ଏଲିନା ଷ୍ଟେସନ୍‌ରେ 
ଭେଟି ରୂପାନନ୍ଦଙ୍କୁ ଅଜସ୍ର ଚୁମ୍ବନରେ ପୋତିଦେଲା। ତିନୋଟି ସଂଭ୍ରମ ଚୂୁମ୍ବନର ଦିଆନିଆ 
ଭିତରେ ପ୍ରଥମ ଦେଖାର ପର୍ବ ସମ୍ପୂର୍ଣ ହୋଇଯିବା କଥା । ସ୍ବାଗତର ପ୍ରଥମ ପର୍ବ କିମିତି 
ଘଟୁବୋଲି ରୂପାନନ୍ଦ ଚାହୁଁଥିଲେ କେଜାଣି, ଏତେ ସବୁ ଚୁମ୍ବନର ଆବୃତି ପରେ ବି ତାଙ୍କ 
ମନ ତଥାପି ମାନିଲାନି, ସେ ତାଂ ଦେହର ମହମହ ଗନ୍ଧରେ ଆନମନା ହେଇଗଲେ । 
ତା'ର ଆଲିଙ୍ଗନରେ ଆମତ୍ମୀୟତା ଥଲା ଓ ଥୁଲା ପ୍ରାପ୍ତିର ସୂଚନା । ରୂପାନନ୍ଦ ସଂଭ୍ରମ ଦୃଷ୍ଟିରୁ 
କହିଲେ, ଏଲିନା ତୁମକୁ ଷ୍ଟେସନ୍‌ ଆସିବାକୂ କହି ବୋଧହୁଏ ମୁଁ କଷ୍ଠ ଦେଲି ।' ଏଲିନା 
ବୁଵ୍ଧିମତୀ, ଚମକ୍ରାର ଢ଼ଙ୍ଗରେ ରସିକତା କରି ଉତ୍ତର ଫେରେଇଲା, “ଅନ୍ୟଥା ଏଭଳି 
ଏକାନ୍ତ ମିଳନ ସମ୍ଭବ ହୋଇନଥାନ୍ତା । ହୁଏତ ଆଉ କିଏ ଜଣେ ସୁଇସ୍‌ ସୁନ୍ଦରୀକୁ ଏଲିନା 
ବିଗାରି ଆପଣ ନଦୀ ସେପଟର ଫୁଡ୍‌ କାର୍ଣ୍ଠିଭାଲ୍‌ ଦେଖୁବାକୁ ଚାଲିଯାଇଥାନ୍ତେ । ପୁଣି 
ଭାରତ ଭଳି ଏଠି ରେଳଷ୍ଷେସନ୍‌ଗୁଡ଼ିକରେ ଅପେକ୍ଷାର ଅବଧ୍ବ ଜମାରୁ ଲମ୍ବା ହୁଏନାହିଁ । 
ଏଣୁ ଆପଣଙ୍କ ପାଇଁ ଷ୍ଟେସନ୍‌ରେ ମୋର ଅପେକ୍ଷା ପ୍ରତୀକ୍ଷାରେ ପରିଣତ ହୋଇଯାଇନାହିଁ। 
ହାତବନ୍ଧା ଘଡ଼ି ଅପେକ୍ଷା ସମୟାନୁବର୍ରିତାରେ ସୁଇସ୍‌ ରେଳ ଆହୁରି କଠୋର ।' 


ଏଲିନା ଓ ରୂପାନନ୍ଦ ପାଦରେ ଚାଲିଚାଲି ମ୍ୟୁଜିୟମ୍‌ ଆଡ଼େ ଆଗେଇଲେ । 


ମ୍ୟୁଜିୟମ୍‌ର ପ୍ରବେଶ ଦ୍ଵାର ଏକ ବିଚିତ୍ର ରୂପକଳକୁ ନେଇ ସ୍ଵତନ୍ତ୍ର ଭାବେ ତିଆରି 
କରାଯାଇଥିଲା। ହଠାତ୍‌ ଦେଖୁଲେ ନିର୍ଦ୍ଦିଷ୍ଟ ଭାବେ କିଛି ଠଉରେଇ ପାରିବା କଷ୍ଟକର ! 
ଲନ୍‌ ଭିତରକୁ ଲମ୍ବି ଆସିଥବା ଗୋଟିଏ ନାରୀର ଦୁଇଟି ପାଦ, ପେଞ୍ଡା ଓ ଜଂଘକୁ ଲକ୍ଷ୍ୟ 
କରିନଥୂଲେ, ଜଣାପଡ଼ିବନି ଯେ ପ୍ରବେଶ ଦ୍ଵାର ହେଉଛି ଗୋଟିଏ ଯୋନିଦ୍ଵାର । ଏଭଳି 
ଅଭୁତ ପ୍ରଦର୍ଶନକୁ କଣ ଡ଼ିଜାଇନ୍‌ର ଏକ ସୃଜନ ସମ୍ଭାବନା କହିହେବ ନା ସୃଜନ 
ନାଁରେ ଏକ ବିକୃତ ରୁଚିର ପରିଗାାଯକ ବୋଲି ଅଭିହିତ କରାଯିବ ? ରୂପାନନ୍ଦ 
ସୁଇଡ଼େନ୍‌ର ଷ୍ଟକ୍ହୋମ୍‌ ସହରରେ ମଧ୍ଯ ଏଭଳି ଧରଣର ପ୍ରବେଶ ଦ୍ଵାର ଆଗରୁ ଦେଖୁଛନ୍ତି ¦ 
ଏଲିନାର ଯୁକ୍ତି ହେଲା, “ମୁଖ” ଯଦି ପ୍ରବେଶ ଦ୍ବାରର ଆବଶ୍ଯକତାକୁ ସମ୍ଭାଳି ନିଏ, 
ଯୋନି ବା କାହିଁକି ତାହା କରିପାରିବ ନାହିଁ । ଯୋନି ଦ୍ଵାର ଦେଇ ଦୁହେଁ ମ୍ୟୁଜିୟମ୍‌ରେ 
ପ୍ରବେଶ କଲେ । 


ରୂପ ରଙ୍ଗ ଅନଙ୍ଗ ୧୬୯ 


Digitized by srujanika@gmail.com 


ମ୍ୟୁଜିୟମ୍‌ରେ କ'ଣ ଗୋଟିଏ ଆଭାନ୍ତ - ଗାର୍ଦ ଶିଛକଳାର ଭ୍ରାମ୍ୟମାଣ ପ୍ରଦର୍ଶନୀଟିଏ 
ଲାଗିଛି । ରୂପାନନ୍ଦ ରୂପର ସମ୍ଭାରରେ ଆକର୍ଷିତ ହେଇ ପ୍ରଦର୍ଶନୀ ଭିତରକୁ ମାଡ଼ିଗଲେ । 
ପ୍ରବେଶଦ୍ଵାରରେ ଦୂଇଟି ଉଲଗ୍ନ ନାରୀଙ୍କ ଯୁଗଳ ମୂରି । ଅଭୁତ ଭାବେ ନିର୍ଭୀକ ଉପସ୍ଥାପନା । 
ଉଭୟେ ବାଁ ହାତକୁ ଯୋନିପ୍ରଦେଶ ଉପରେ ଥାପି ଦେଇ, ଡାହାଣ ହାତରେ ବାଁ ସ୍ତନମାନଙ୍କୁ 
ଚିପୁଡ଼ି ଚୂଚୂକ ଦୂଇଟିକୁ ପ୍ରଦର୍ଶୀତ କରୁଛନ୍ତି ! ଅତି ବିସ୍ମୟକର ପ୍ରତୀକାତ୍ମକତା | ରୂପାନନ୍ଦ 
ସ୍ତମ୍ଭୀଭୂତ ହୋଇ ଯୁଗଳ ମୁର୍ରିଟିକୁ ଅନେଇ ରହିଲେ । ଏଲିନା କାଳବିଳମ୍ବ ନକରି ରୂପାନନ୍ଦଙ୍କୁ 
ପ୍ରଶ୍ନ କଲା, “ ' ଏଭଳି ଭାସର୍ଯ୍ୟ ପ୍ରାଚ୍ୟ ମାନସିକତାରେ କି ପ୍ରଭାବ ପକାଉଛି କହିଲେ 
ଦେଖୁ ? ରୂପାନନ୍ଦ ଭାସ୍ର୍ଯ୍ୟଟିକୁ ଦେଖସାରିଥଲେ ମଧ୍ଯ, ସମ୍ପର୍ଣ୍ଣ ଘେନି ପାରିନଥୂଲେ 
ସେଥରରେ ଅନ୍ତର୍ନିହିତ କଳାମ୍ମକତା । ତେଣୁ ସେ ଭାସର୍ଯ୍ୟର ଶୀର୍ଷକ ଜାଣିବାପାଇଁ ଅଣ୍ଟାକୁ 
ନୂଆଇଁ ପେଡେଷ୍ଷଲ୍‌ର ଲେବଲ୍‌ ପଢ଼ିବାକୁ ଲାଗିଲେ ।” ' ଲେବଲ୍‌ ଉପରେ ଲେଖାଥୁଲା, 
ଭାସ୍କର ¬ ରିହାନ୍ଵା ନିଲସନ୍‌ । ଗୋଟିଏ ମଧୁର ଉନ୍ମାଦନାରେ ତାଙ୍କର ଅନ୍ତର ଆଲୋଡ଼ିତ 
ହେବାକୁ ଲାଗିଲା । ତା” ହେଲେ ଭାସ୍କର ହେଉଛନ୍ତି ତାଙ୍କର ଆଜି ସନ୍ଧ୍ୟାର ଆମନ୍ତ୍ରକ । ସେ 
ଅଣ୍ଟା ସିଧା କରି ବୁଲିପଡ଼ି ପଛକୁ ଚାହିଲାବେଳକୂ ଏଲିନା ପଛକୁ ଦି ' ପାଦ ଘୁଞ୍ଚପଡ଼ି ତାଙ୍କୁ 
ଦେଖୁ ମୂରୁକି ମୁରୁକି ହସୁଛି । ରୂପାନନ୍ଦ ସାମାନ୍ୟ ଅପ୍ରତିଭ ହେଇ ଉଠିଲେ । ତାଙ୍କର 
ଭାବରାଜ୍ୟ ଏବେ ଆନ୍ଦୋଳିତ ହେବାକୁ ଲାଗିଲା । 


ସେ ଭାସ୍ର୍ଯ୍ୟଟିକୁ ଆଉଥରେ ଜଣେ କଳା ସମାଲୋଚ୍କର ଆଖୁ ଓ ମନସ୍ତର୍ 
ନେଇ ସମୀକ୍ଷା କରିବାକୁ ଲାଗିଲେ । ଦୁଇଟି ଭାସ୍କର୍ଯ୍ୟ ମଧ୍ଯରୁ ଗୋଟିଏ ଅନ୍ୟଠାରୁ ଉଚ୍ଚାରେ 
ଛୋଟ । ଠିକ୍‌ ଏଲିନାର କେଶ ଭଳି ସୁନା ରଙ୍ଗର ଚଉଁରୀ ନିତମ୍ବ ଯାଏଁ ଲମ୍ବିଯାଇଛି । 
ଦେହର ରଙ୍ଗ ଅବିକଳ ତା'ରି ଭଳି ତାମ୍ରବର୍ଣ । ଗୋଲିଆ ମୁହଁ । ଆଖୁ ଦୁଇଟି ନାକର 
ଗଡ଼ାଣିଆ ଭୂଇଁ ପାଖରୁ କାନ ମୂଳ ଯାଏଁ ରାଇନ୍‌ ନଦୀର ଉନ୍ମଳ ଧାର ଭଳି ଲମ୍ବବାଗରେ 
ବିସ୍ତରି ଯାଇଛି । ଆଖୂର ଧାରେ ଧାରେ ଘନ କଜଳର ରେଖା, ଚାହାଣୀରେ ଗଭୀରତା ଓ 
ତ୍ରସ୍ତତା ଭରିଦେଇଛି । ଧାରୁଆ ଓଠ, ତଳ ଓଠ ମାଂସଳ । କଠିନ ସ୍ତନ ସମ୍ଭାର । ଗୁରୁ 
ନିତମ୍ବ ଅବିକଳ ଏଲିନାର ଗଢ଼ଣ । ସେ ଏକ ତୁଳନାତ୍ମକ ଦୃଷ୍ଟିରେ ପୁଣି ଥରେ ଏଲିନାକୁ 
ଚାହିଁଲେ । ଏଲିନା ଏଥର ନିଜକୁ ସମ୍ଭାଳି ନପାରି ଠୋ ଠୋ ହେଇ ହସିଲା । ତା' ହସରେ 
ସିଏ କିଛି ଗହନ କଥା କହିଦେବାପାଇଁ ଚାହୁଁଥିଲା, ˆ ' ରୂପାନନ୍ଦ ! ଆପଣ ଜଣେ ଶିଳୀୀ 
ହେଇ ମଧ୍ଯ ମୋ ସାଦୃଶ୍ୟରେ ପ୍ରସ୍ତୁତ ଭାସ୍ପର୍ଯ୍ୟଟିକୁ ଠଉରେଇ ନପାରି କେଉଁ ଏକ ଇତର 
ନାରୀର ଚିତ୍ରଭଳି ରୂପ ଦର୍ଶନରେ ବିମୋହିତ ହେଇଗଲେ ? ଏଥର ଆପଣ ବୂଝିପାରୁଥବେ 
ଅପରଟି ମୋ ଜୀବନ ସାଥୀ ରିହାନ୍ସାର । ନାରୀର ରୂପ, ତଥାପି ରିହାନ୍ଵାର ଦେହରେ 
ପୁରୁଷୋଚିତ ପ୍ରଚ଼ରୋଦନାର ପ୍ଲାବନ । ସ୍ତନର ଆକାରରୁ, ପ୍ରକାରରୁ, ମାଂସଳ ଜଘନରୁ, 
ହୁଗୁଳା ନିତମ୍ବରୁ ଆପଣ ନିଦାନି ପାରୁଥିବେ ତା'ର ବୟଃ ସଛ୍ଧି । ରିହାନ୍ନାକୁ ପଚାଶ ପୁରିଲାଣି । 
କିନ୍ତୁ ତା? ଆଖୁର ପ୍ରଲୋଭନ, ତା” ଓଠର ରହସ୍ଯମୟ କୁଞ୍ଚନ ଓ ତା ହାତ ଆଙ୍ଗୁଳିର 


୧୭୦ ରୂପ ରଙ୍ଗ ଅନଙ୍ଗ 

କମନୀଯତାରୁ ରିହାନ୍ଵାର ଭାବମୟତା ବୁଝି ହେଉଥବ । ରିହାନ୍ନା ମୋ ଅପେକ୍ଷା ଗୋରୀ, 
ରତି ନିପୂଣା ଓ କାମଶୀଳା !' ' 


ଭାସ୍କର୍ଯ୍ୟର ରହସ୍ଯମୟତାକୁ ବୁ ଇବାକୁ ଯାଇ ସେ କହିଲା, “ସ୍ତନ ଓ ଯୋନିର 
ଦାର୍ଶନିକ ଓ ମନସ୍ତାତ୍ତିକ ପ୍ରତୀକାତମ୍ମକତା କେବଳ ନୁହେଁ, ତା'ର ସାମଗ୍ରୀକ ନିର୍ଯ୍ୟାସ ଆମ ପାଇଁ 
ଅତ୍ୟନ୍ତ ଗୁରୁତୃପୂର୍ଣ । କିନୁ ଏ ଭାସ୍କର୍ଯ୍ୟରେ ଯୌନକାମନା ଅପେକ୍ଷା ମାତୃତଵର ନିବେଦନ ଅଧୁକ 
ପ୍ରାଣବନ୍ତ | ପ୍ରାଣ, ପୁଷ, ପ୍ରାଚୂର୍ଯ୍ୟ ମାତୃତ୍ଵ ଓ ନାରୀତ୍ଵର ପ୍ରତୀକ ହେଲା ସ୍ତନ ¦ ଯୋନିକ୍ଷେତ୍ର 
ଆନନ୍ଦମୟ ଉପବନ ହେଲେବି ସଦା କୂହେଳିକାମୟ । ରହସ୍ୟର ଘନାୟିତ କୁଣ୍ଡଳୀ ମଧ୍ଯରେ 
ଯୋନିକ୍ଷେତ୍ର ଶତଦଳ କମଳ ସଦୂଶ୍ୟ । ତାହା ସାଧାରଣରେ ଦୂଶ୍ୟ ନୁହେଁ, ଗୋପ୍ୟ ¦ ଆମପାଇଁ 
ଯୋନିକ୍ଷେତ୍ର କେବଳ ପ୍ରାଣର ଉତ୍ସ, ତାହା ଉତ୍ପାଦନ କେନ୍ଦ୍ର ନୁହେଁ । ପ୍ରାଣ କେବେହେଲେ 
ପ୍ରତିମା ନୁହେଁ, ତାହା ଏକ ଅଦୂଶ୍ଯ ଶକ୍ତି । ଏହି ଯୁଗଳ ଭାସ୍କର୍ଯ୍ୟ ହୁଏତ କାମନାର ପ୍ରଚ଼ୋଦନା 
ଦେଉଥାଇପାରେ, କିନୁ ଏଥିରେ କାମନାର ସ୍ଵାର୍ଥନ୍ଧତା ନାହିଁ। ଅବଶ୍ୟ ପର୍ଯ୍ୟାୟକ୍ରମେ କାମନାରୁ 
ରତିସଂଭୋଗ ଓ ସଂଭୋଗରୁ ଆନନ୍ଦ ପ୍ରପ୍ତି ହେଇଥାଏ । ଏହି ଆନନ୍ଦ ପୂର୍ଶତାର ଉତ୍ସକୁ ଫେରିଯାଇ, 
ତାକୁ ପାଇବା ଓ ନିଜ ଦେହକୁ ପ୍ରଥମ ଅରପାଇଁ ଆବିଷ୍ଠାର କରିବାର ଆନନ୍ଦ | ରୂପାନନ୍ଦ ! ମୁଁ 
ଆପଣଙ୍କ ମନରେ କେବଳ ବିଶ୍ଵାସ କନ୍ମେଇବାପାଇଁ ଏସବୁ ଚାଟୁ କଥା କହୁନାହିଁ, ଏହା ମୋର 
ବ୍ୟକ୍ତିଗତ ଅନୁଭୂତି ଓ ଉପଲବ୍ଧ । ମୁଁ ଜୀବନରେ ରିହାନ୍ନାକୁ ପାଇନଥିଲେ, ନିଜେ ନିଜକୁ ଚିହ୍ନି 
ପାରିନଥାନ୍ତି । ମୋ ଜୀବନ, ମୋ ଉପଲବ୍ଧ ଅପୂର୍ଣ୍ଣ ରହିଥାନ୍ତା ।” 


ଏଲିନାର କାବ୍ୟିକ ପରିକଛନା ଏବେ ଭାଷା ପାଇଯାଇଛି । ସେ ଏଥର ପ୍ରଗଳଭ୍‌ 
ହେଇ କହିଗଲିଲା | 


* ଆମେ ଦୁହେଁ ଜୀବନସାଥୀ ହେଇ ଆମ ନିଜ ନିଜ ଜୀବନର ବଳକା ସମୟତକ 
କଟେଇ ଦେବାପାଇଁ ଯେଉଁ ଦିନ ନିଷ୍ଠରି କମଲ, ସେଦିନ ଆମପାଇଁ ଅତ୍ୟନ୍ତ ଉଲ୍ଲେଖନୀୟ ମୁହୂ 
ଥୁଲା।”' ରୂପାନନ୍ଦ ଓ ଏଲିନା ଏ ମଧ୍ଯରେ ମୂର୍ଭି ଗାରିକଡ଼େ ଥରେ ପୂରି ଆସି ଦର୍ଶକଙ୍କପାଇଁ 
ଉଦ୍ଦିଷ୍ଟ ସୋଫା ଉପରେ ବସିଯାଇଛନ୍ି । ଏଲିନା ତା” ଆଦ୍ଯ ପ୍ରେମର ନିରୋଳା କାହାଣୀ 
ଶୁଣାଉଛି । “ମୋ ଘର ଗ୍ରୀସ୍‌ର ଲେସ୍‌ବୋସ୍‌ ଦ୍ବୀପରେ । ମୋ ମନରେ ଖ୍ରୀଷ୍ଟପୂର୍ବ ସପ୍ତମ 
ଶତାଦ୍ଦୀର ପ୍ରସିଦ୍ଧ ଗ୍ରୀକ୍‌ କବିୟତ୍ରୀ ସାଫୋଙ୍କ ସମ୍ପର୍କରେ ଅଧୁକ ଜାଣିବାର ଆଗ୍ରହ ଜନ୍ମିଲା । ମୁଁ 
ତାଙ୍କର କବିତା ପଢ଼ି ଅଭିଭୂତ ହୋଇଗଲି । ତାଙ୍କର ଅନେକ କବିତା ମୋ କଣ୍ଠସ୍ଥ ।” 


ସିଏ ଏବେ ଏହି କାବ୍ୟାଂଶଟିଏ ଆବୃରି କଲା | 


* “ପିଅ, ମୋ ସାଙ୍ଗରେ ଉଲ୍ଲସିତ ହୁଅ । 
ମେଲାନିସ୍ତସ୍‌ 
ପଛ କଥା ମନରୁ ପୋଛିଦିଅ ! 

ମୃତ୍ୟୁର ଭଉଁରୀ ଭରା ନଦୀକୁ ଥରେ ପାରିହେଇଗଲେ 
ତମେ ଉଦନ୍ବ୍ଳ ଆଲୋକର ସନ୍ଧାନ ପାଇବାର ଭାବନା 

ହୁଏତ ଅପହଞ୍ଚ ହେଇପାରେ । 

ତମେ ଏଇଲସ୍‌ର ପୁଅ ସିସିଫସ୍କୁ ଦେଖ 

ସେ ଜଣେ ଅଦ୍ଵିତୀୟ ଧୂର୍ଭ ¬ ସମ୍ରାଟ ! 

ସେ ଭାବିଥୁଲା ମୃତ୍ୟୁକୁ ଜିଣିପାରିବ 

ସେ ତା'ର ଚତୁର୍ଯ୍ୟକୁ ପୁଞ୍ଜିକଲା, ଅପରନୁ ଭାଗ୍ୟର ବଳରୁ 
ହିଁ ସେ ନଦୀ ପାରିହେଲା । 

“ * ସାଫୋ ଅତ୍ୟଧବକ ମଦ୍ୟପାନ କରୁଥିଲେ | ସେ କାଳରେ ଗ୍ରୀସ୍‌ରେ ଦେବୀ, 
ଦେବତାମାନଙ୍କୁ ମଦିରା ଉତ୍ସର୍ଗ କରାଯାଉଥୁଲା । ମନେହୁଏ ସମଗ୍ର ବିଶ୍ବରେ ମଦିରା ପୂଜନ 
ଏକ ଆଦିମ ପରମ୍ପରା । ତା'ପରେ ଉତ୍ସର୍ଗ ମଦିରାକୁ ପ୍ରସାଦଭଳି ଗ୍ରହଣକରି ଗ୍ରୀସ୍‌ବାସୀ 
ଉନ୍ନର ହେଉଥଲେ । ହୁଏତ ଜଣେ କେହି ଲାୟର୍‌ ନେଇ ଗୀତଟିଏ ବୋଲୁଥଲା । ଗାୟକ 
ତା'ର ଗୀତରେ ନିଜ କୃତିତ୍ଵର ବୟାନ କରୁଥିଲା ଓ ସମବେତ ଶ୍ରୋତାଙ୍କୁ ବୀରୋଚିତ 
କାହାଣୀରେ ଉଦ୍‌ବୁଦ୍ଧ କରୁଥଲା । ତା' ନିକ ଜୀବନର ଦର୍ପଣରେ ସମଗ୍ର ସମାଜକୁ ପ୍ରତିଫଳିତ 
କରିଦେଇ ସାମାଜିକ ଗୁଣବରାକୁ ଉତ୍ଥୃତ କରିଦେଉଥୁଲା |” 


* “ ସାଫୋଙ୍କ ପରବର୍ରୀ ଓ ସାଫୋଧର୍ମୀ ଗ୍ରୀକ୍‌ କବି କେନୋପନେସ୍‌ ତାଙ୍କ କବିତାରେ 
ଏହି ମଦିରା ଉତ୍ସବର ଚମକ୍ରାର ବର୍ଣ୍ଣନା କରିଛନ୍ତି । ସାଫୋଙ୍କୁ ବୁଝିବାରେ ଏହି କବିତା 
ସହାୟକ ହେଇପାରେ, ଶୁଣନୁ ।' 


ରୂପାନନ୍ଦଙ୍କୁ ଜଣାପଡ଼ଛି ଏଲିନା କେବଳ ସାଫୋ ନୁହେଁ, ସାଫୋଙ୍କ ସାମୟିକ ଓ 
ସାଫୋଧର୍ମୀ ପରବର୍ଶୀ କବିଙ୍କର ସୃଵି ସମ୍ପର୍କରେ ମଧ୍ଯ ସଚେତନ ଅଛି । ସେ ଏକାଗ୍ର 
ଚିତ୍ତରେ କବିତା ଶୁଣିଲେ | 

“ ' ଏବେ ଚଟାଣ ଝାଡ଼ ହେଲା 
ଆମେ ଆମ ହାତ ଧୁଆଧୋଇ କଲୁ 
ଏବଂ ପାନପାତ୍ରଗୁଡ଼ିକୁ ଧୋଇଲୁ 
ଜଣେ ପରିଚାରିକା ଆମ ଗଳାରେ 
ଫୁଲମାଳ ପିନ୍ଧେଇଲା, 
ଆଉ ଜଣେ ଥାଳିଆରେ ଅତରଦାନୀ ଆଣି ଆମକୁ ଯାଚ୍ରିଲା । 
ଏବେ ଉନ୍ମାଦନାର ବେଳ 
ମଦଭର୍ରି ଜାର୍‌ ଥୁଆ ହେଲା ଆମରି ଆଗରେ 
ତା” ସହିତ ସୁବାସିତ ଫୁଲ, 


୧୭୨ ରୂପ ରଙ୍ଗ ଅନଙ୍ଗ 

ଖୁବ୍‌ ଭଦ୍ର ପରିବେଶ 

ଆମକୁ ପରାହତ ନ କରିବାର ପ୍ରତିଜ୍ଞା । 
କିଏ ଜଣେ ଗୋଗୁଳ ଧୂପର ଧୁଆଁରେ 
ଆମକୁ ସତେ ଧୋଇଦେଇ ଗଲା । 
ପାଣି ଏଠି ଥଣ୍ଡା, ନିର୍ମଳ ଓ ମିଠା ।' ' 


' “ ସାଫୋଙ୍କୁ ଆଉ ଥରେ ଆବିଷ୍କାର କରିବାପାଇଁ ମୋ ମନ ବଳିଲା । ମୋତେ 
କିଏ ଜଣେ ରିହାନ୍ବାର ଠିକଣା ଦେଇ କହିଲା, ଯାଅ, ବାସଲ୍‌ ନଗରୀରେ ପହଞ୍ଚ । ସେଇଠି 
ହିଁ ତମ ମନୋବାଞ୍ଷା ପୁରଣ ହେବ । ବାସ୍ତବିକ ଏହା ମୋପାଇଁ ଥୁଲା ଭବିଷ୍ୟବାଣୀ | ରିହାନ୍ସା 
ରଏଲ୍‌ କଲେଜ୍‌ ଅଫ୍‌ ଆର୍ଟସ୍‌ରେ ଚିତ୍ରକଳା ଅଧ୍ୟୟନ କରୁଥିବା ବେଳେ ବ୍ରିଟିଶ୍‌ ଲାଇବ୍ରେରୀରେ 
ବସି ପଞ୍ଚଦଶ ଶତାଦ୍ଦୀରେ ଜି. ମେରୁଲାଙ୍କ ଦ୍ଵାରା ଲାଟିନ୍‌ ଭାଷାରେ ଲିଖୂତ ସାଫୋଙ୍କ 
କବିତାର ଭାଷ୍ୟ ପାଠକରିଛି ଓ ତାକୁ ଆଧାର କରି ଦୂଇଟି ପ୍ରବନ୍ଧ ଲେଖୁଛି । ସାଫୋଙ୍କ 
ସମ୍ପର୍କରେ ନିର୍ଦ୍ଦିଷ ତଥ୍ୟ ଜାଣିବାପାଇଁ ଏବଂ ତାଙ୍କ କବିତାର ନିର୍ଯ୍ୟାସ ବୁଝିବା ପାଇଁ ଏହି 
ବହିଟି ଅତ୍ୟନ୍ତ ଉପାଦେୟ । ଏହି ବହିଟି ଏତେ ଜରାଜୀର୍ଣ୍ଣ ଯେ, ବ୍ରିଟିଶ୍‌ ଲାଇବ୍ରେରୀ 
କର୍ତ୍ତ ପକ୍ଷ ପାଠକମାନଙ୍କଠାରୁ ଯଥା ସମ୍ଭବ ଏହାକୁ ଦୂରେଇ ରଖୁଛନ୍ତି । 


“ତକି, ମେରୁଲାଙ୍କ ବହିଟିର ଅନୁସନ୍ଧାନ କରୁ କରୁ ମୁଁ ଏଠି ପହଞ୍ଚଲି । ସାଫୋଙ୍କ 
କବିତାରେ ମୋର ଏଭଳି ଆଗ୍ରହ ଦେଖୁ ରିହାନ୍ନା ପ୍ରଥମେ ମୋ ମନ ବିଡ଼ିନେଲା ଆଉ ମୋ 
ସହିତ ଦେହ ସମ୍ପର୍କ ରଖୁବାପାଇଁ ଚୂକ୍ତିକଲା । ବିଶ୍ଵାସ ଜନ୍ନେଇ କହିଲା କେବଳ ସାଫୋଙ୍କ 
କବିତା ପଢ଼ିବା ବା ତାଙ୍କ ସମ୍ପର୍କରେ ଜାଣିବା ଯଥେଷ୍ଟ ନୁହେଁ, କବିତା ସଙ୍ଗେ କବିତା ହେଇଯିବା, 
ଶେଷରେ ସାଫୋ ହେଇଯିବାରେ ହିଁ ସାର୍ଥକତା ଅଛି । ମୁଁ ରିହାନ୍ସା କହୁଥିବା କଥାର ଶ୍ଲେଷ 
ହୃଦୟଙ୍ଗମ କରୁଥୁଲି । ମୁଁ ମୋ ନିଷ୍ଠରିର ଏଭଳି ଏକ ଚରମ ପର୍ଯ୍ୟାୟରେ ପହଞ୍ ସାରିଥଲି 
ଯେ ରିହାନ୍ନାର ପ୍ରସ୍ତାବରେ ସମ୍ମତି ନ ଜଣାଇ ମୋର ଅନ୍ୟ ଗତି ନଥୁଲା ।' 


ଏଲିନା ଏବେ ଭାବପ୍ରବଣ ହେଇ କହିଲା, “ ˆ ରୂପାନନ୍ଦ ! ତୁମେ ରିହାନ୍ନାକୁ 
ସାଫୋଙ୍କ ଆଖ୍ୟାଦେଲେ, ମୋତେ ତା'ଙ୍କର ଶିଷ୍ୟା ଅନାଗୋରା କହିପାର ।' 


ଏଲିନା ତା' ଜୀବନର ଗୋଟିଏ ଗୁରୁତ୍ଵପୂର୍ଣ ଗୋପନ ଅଧ୍ଯାୟଟିଏ ରୂପାନନ୍ଦଙ୍କ 
ଆଗରେ ଅକୁଣ୍ଠରେ ଉନ୍ମୋଚନ କରିଦେଉଛି । ମନେ ହେଉଛି ଏସବୁ କଥା ସିଏ ଆଉ 
କାହା ଆଗରେ ଏଭଳି ଭାବପ୍ରବଣ ହେଇ ଗପି ନଥିଲା । ଏଲିନାର କଥା ଭିତରେ ସାଫୋ 
ମୁଖ୍ୟ ଭୂମିକା ଗ୍ରହଣ କରିଥୁଲେ । ସେ ସାଫୋଙ୍କ କାବ୍ୟର ମହନୀୟତା ବଖାଣିଲା ଓ 
ହୋମର୍‌ଙ୍କ ସହିତ ମଧ୍ଯ ତୁଳନୀୟ ବୋଲି ଦୃଢ଼ୋଲ୍ତ ପ୍ରକାଶକଲା । ପ୍ରାଚୀନ ଗ୍ରୀସ୍‌ର ନଅ 
ଜଣ ସ୍ଵଜନ ପରମ୍ପରାର ଦେବୀଙ୍କ ମଧ୍ଯରେ କିଏ କିଏ ସାଫୋଙ୍କ ଅବସ୍ଥାପିତ କଲାବେଳକୁ 
ଆଉ କେତେକ ତାଙ୍କୁ ଦଶମ ସରସ୍ଵତୀ ବୋଲି ଅଭିହିତ କରନ୍ତି । ସିଏ ଯାହା ହେଉ 


ରପ ରଙ୍କଂ ଅନଙ୍ଗ ୧୭୩ 

ସାଫୋଙ୍କ ଠାରେ ଦୈବୀ ଶକ୍ତ ଭରପୂର ରହିଥୂଲା ଏ କଥା ଅସ୍ବୀକାର କରିହେବନି ବୋଲି 
ଏଲିନା ଦମ୍ଭୋକ୍ତ ପ୍ରକାଶକଲା । 


ଏଲିନା କଣେ ରହସ୍ୟମୟୀ ନାରୀ ଭଳି ମନେହେଲା । ରୂପାନନ୍ଦ ଏଲିନାଙ୍କ 
ସମ୍ପର୍କରେ ଆଉ ଅଧ୍ବକା କିଛି ଜାଣିବା ଅଭିଳାଷ ରଖୁ ପୁଣି ପଚାରିଲେ “ ' ଏଲିନା, ତମେ 
ନିଜ ସମ୍ପର୍କରେ ଆଉ ଅଧ୍ବକା କିଛି ଅନ୍ତରଙ୍ଗ କଥା କହିଲେ ମୁଁ ଖୁସୀ ହେବି । ତମ 
ବିଷୟରେ ଭଲ ଭାବେ ଜାଣିଲେ ମୁଁ ହୁଏତ ସାଫୋଙ୍କୁ ଭଲ ଭାବେ ବୁଝି ପାରିବି ।' 


ଏଲିନା ଏବେ ନିଜ ଜୀବନର କାହାଣୀ ଗପିବା ଆରମ୍ଭ କଲା । 


* “ଆମର ଏକର ଏକର ଅଙ୍ଗର ବଗିଚା ଥିଲା। ମୋ ବାପା ଦ୍ରାକ୍ଷାରୁ ମଦିରା ପ୍ରସ୍ତୁତ 
କରୁଥିଲେ । ଆମ ଘରର ଭୂଇଁତଳ ସେଲର୍‌ରେ କାଠର ବିରାଟ ମଦ ପିମ୍ପାମାନ ମୁହଁ 
ଅଣେଇ ହେଇ ବଳଦ ଫିଟା ଶଗଡ଼ ଭଳି ପଡ଼ି ରହୁଥିଲେ ।! ଘୋଡ଼ଣୀଦ୍ବାରା ପିଞ୍ପା ମୁହଁ 
ମଜବୁତ୍‌ ହେଇ ବନ୍ଦ ହେଉଥିଲା ! ସେହି ଘୋଡ଼ଣୀର ତଳ ଭାଗରେ ଗୋଟିଏ ନଳ ଖଞ୍ଜା 
ହେଇଥାଏ ଏବଂ ଆଦଶ୍ୟକ ଅନୁଯାୟୀ ଏହି ନଳରୁ ମଦିରା କଢ଼ାଯାଏ । ମଦିରାର ରହଣିଆ 
ବାସ୍ପା ମନକୁ ମତୁଆଲ କରିଦିଏ । ପାନୀୟ ଯେତେ ପୁରୁଣା କୁଆଡ଼େ ତାହା ସେତେ 
ମାଦକୀୟ । ମୋ ମା ଭଲ ବଂଶୀ ବଜାଉଥଲେ । ଅଙ୍ଗୁଲ ଲତାର କୁଞ୍ଜ ମଧ୍ଯରେ ମୁଁ ବସିରହି 
ମା'ଙ୍କ ବଂଶୀବାଦନ ଶୁଣିଛି । କି ଚମଜ଼୍ାର ସେ ସ୍ବର ଲହର, ସେ ରାଗିଣୀ । ମୋ 
ପିଲାଦିନଗୁଡ଼ିକୁ ସଙ୍ଗୀତ ଓ କବିତା ରସାଣିତ କରିଦେଇଛନି । ପିଲାଟି ବେଳୁ ମୁଁ କବିତାକୁ 
ଅସମ୍ଭବ ଭାବେ ଭଲ ପାଉଥୁଲି । ଘଟଣା କ୍ରମେ ସାଫୋଙ୍କ କବିତା ପଢ଼ିଲି ! ଗ୍ରୀକ୍‌ କବିଙ୍କ 
ସମ୍ପର୍କରେ ଏବଂ ଲେସ୍‌ବିଆନ୍‌ ଗାୟିକାମାନଙ୍କ ସମ୍ପର୍କରେ ମା” ମୋତେ ଅନେକ ଗପ 
କହିଛନି । ଆମ ଦ୍ଵୀପ ଲେସ୍‌ବୋସ୍ର ମାଟି ଗୋଡ଼ି ପାଣି ପବନରେ ଲେସ୍‌ବିଆନ୍‌ ସଙ୍ଗୀତର 
ମାଦକତା ଭରିରହିଛି । ସେଇ ସଂକ୍ରାନ୍ତରେ ଗପଟିଏ ମୋ” ଠାରୁ ଶୁଣନୁ ।” 


ଏଲିନା ନିଜ ଜାଗା ପାଖରୁ ଆଉଟିକିଏ ଘୁଞ୍ଚିଆସି ଗପଟି ଆରମ୍ଭ କଲା । ସତେ 
ଯେଭଳି ଗପଟି ରହସ୍ୟମୟ ଓ ତା'ର ଅତି ଆପଣାର ! 


* ' ଏରିଅନ୍‌ ଲେସ୍ବୋସ୍‌ ଦୀପର ଜଣେ ପ୍ରସିଦ୍ଧ ସଙ୍ଗୀତଜ୍ଞ ଥଲେ । ପ୍ରବାଦ ଅଛି 
ଲାୟର୍‌ରେ ଥବା ଚାରୋଟି ତାରକୁ ବଢ଼େଇ ଦେଇ ସେ ସାତୋଟି ତାର ନିଦାନି ଦେଇଥିଲେ । 
ସେ ଥରେ କୋରିନ୍ଥକୁ କଳଜାହାଜରେ ଯାତ୍ରା କରୁଥିଲେ । ସେହି ଜାହାଜରେ ଥବା 
ନାବିକମାନେ ତାଙ୍କର ଧନରନ୍‌ ଗେରିକରି, ତାଙ୍କୁ ସମୁଦ୍ରକୁ ଠେଲି ମାରିଦେବାର 
ଯୋଜନାକଲେ । ଏରିଅନ୍‌ ଏ ଷଡ଼ଯନ୍ତ୍ର ଜାଣିପାରିଲେ | ତାଙ୍କ ମୃତ୍ୟୁ ଆସନ୍ଧ ଓ ଅବଶ୍ୟମ୍ଭାବୀ 
ବୋଲି ଧରିନେଇ ମୃତ୍ୟୁ ପୂର୍ବରୁ ତାଙ୍କଠାରୁ ଗୀତଟିଏ ଶୁଣିବାପାଇଁ ନାବିକମାନଙ୍କୁ ନିଜ 
ତରଫରୁ ଅନୁରୋଧ କଲେ । ପୃଥିବୀର ଏତେ ବଡ଼ ବିଖ୍ୟାତ ଗାୟକଙ୍କ ଠାରୁ ଗୀତ ଶଣିବା 
ପାଇଁ ବିଷଧର ତମ୍ପ ଭଳି ଦୂଷ୍ଠ ନାବିକମାନେ ମଧ୍ଯ ଉକ୍ସଣ୍ଠିତ ହୋଇଉଠିଲେ । ଏରିଅନ୍‌ 

ଗାୟକର ପାରମ୍ପରିକ ପୋଷାକ ପିନ୍ଧ ଜାହାଜର ଛାତ ଉପରେ ଠିଆହେଇ, ଲାୟର୍‌ 
ସାହାଯ୍ୟରେ ଗୀତ ଗାଇବା ଆରମ୍ଭକଲେ ¦ ଅତି କରୁଣାମ୍ମକ ଥଲା ସେ ସଙ୍ଗୀତ । ଗୀତ 
ଶେଷ ହେଲା ଓ ସେ ଜାହାଜର ଛାତ ଉପରୁ ସମୁଦ୍ରକୂ ଡେଇଁପଡ଼ିଲେ । ତାଙ୍କ ଗୀତରେ ମୁହ 
ହେଇଯାଇଥୂବବା ଗୋଟିଏ ଡଲ୍‌ଫିନ୍‌ ଏରିଅନ୍‌ଙ୍କୁ ପିଠିରେ ବସେଇ କୂଳକୁ ଫେରେଇ 
ନେଇଆସିଲା, ଏହା କାଛନିକ ହେଇପାରେ, ସତ୍ୟ ଘଟଣା ଉପରେ ଆଧାରିତ ବି ହୋଇପାରେ । 
କିନ୍ତୁ ଏଥିରୁ ଗୋଟିଏ କଥା ସ୍ପଷ୍ଟ ହେଇଯାଉଛି ଯେ ଲେସ୍‌ବୋସ୍‌ର ସଙ୍ଗୀତାଞ୍ତମାନେ ଖ୍ୟାତିରେ 
ବିଶ୍ଵପ୍ରସିଦ୍ଧ କେବଳ ନଥୂଲେ, ସେମାନଙ୍କ ଭିତରେ ଦୈବୀଗୁଣ ଭରି ରହଥୁଲା । ସେମାନେ 
ଥିଲେ ଗନ୍ଧର୍ବ ଆଉ ମୁଁ ସେଇ ମାଟିରେ ଜନ୍ମ ହେଇଥିବା ଝିଅ ।' 


ଗପଟି ରୂପାନନ୍ଦଙ୍କୁ ଯଥେଷ୍ଟ ପ୍ରଭାବିତ କଲା । ସେ କିଛିକ୍ଷଣ ଆଖୁ ବୁଜି ନୀରବ 
ରହିଲେ । ତାଙ୍କ ଆଖୁ ଆଗରେ ଭୂମଧ୍ଯ ସାଗରର ସାନ୍ଧ୍ୟକାଳୀନ ଦୃଶ୍ଯ ଭାସିଉଠିଲା । 
ଗୈରିକ ଆକାଶରେ ଅସ୍ତଗାମୀ ସୂର୍ଯ୍ୟର ଜ୍ଵଳନ୍ତ ଧାରା, ଜାମୁକୋଳି ରଙ୍ଗର ପାହାଡ଼ ଶ୍ରେଣୀ, 
ତା” ଭିତରେ ଅସଂଖ୍ୟ ସୁନାର ବୋଇତ । ଉତ୍ତପ୍ତ ଲାଭାଭଳି ଉତ୍ତାଳ ଜଳ, ପୁଣି 
ବୋଇତଟଗୁଡ଼ିକର ତମ୍ବା ରଙ୍ଗର ଛାଇ । ରୂପାନନ୍ଦ ଆଖ ଖୋଲିଲା ବେଳକୁ ଏଲିନା କିନ୍ତୁ 
ଆଉ ଗୋଟିଏ ଭାସ୍କର୍ଯ୍ୟକୁ ଅନେଇ ରହିଛି । ବଡ଼ ବିଚିତ୍ର ଏ ଭାସ୍କର୍ଯ୍ୟ । ନାରୀଟିଏ ତା'ର 
ବାହୁ ଦୁଇଟି ଉତ୍ତୋଳିତ କରି ଦୁଇ ହାତରେ ମୁଣ୍ଡକୁ ଭରା ଦେଇ ଠିଆ ହୋଇଛି । ଉନ୍ନତ 
ଓ ଉନ୍ମତ୍ତ ବକ୍ଷଦେଶରୁ ଭରସି ଆସିଛି, ରସାଳ ସ୍ତନ ଯୁଗଳ, ସୁଗଭୀର ନାଭି, ପାତଳ 
ତଳିପେଟ, ବେଶ୍‌ ମସୃଣ ଦେଖାଯାଉଛି ଯୋନି ଦେଶ । ଜଙ୍ଘ ଦୂଇଟି ଦୁଇ ଦିଗକୁ ପ୍ରସରି 
ଯାଇ ଭୂମି ଉପରେ ଗୋଟିଏ ତ୍ରିକୋଣାକାର ତୋରଣ ରଚ୍ରିଦେଇଛି । ସେହି ତୋରଣ 
ତଳେ ବସିପଡ଼ି ଆଉ ଜଣେ ନାରୀ ଯୋନିଦ୍ଵାରରେ ମୁହଁ ଲଗେଇ ରଜୋପାନ କରୁଛି । 
ରୂପାନନ୍ଦଙ୍କୁ ଲାଗିଲା, ଏଭଳି ଗୋଟିଏ ଭାସ୍କର୍ଯ୍ୟ ସେ କେଉଁଠି ଆଗରୁ ଦେଖୁଛନ୍ତି । ହଁ, 
ମନେ ପଡ଼ିଲା କୋଣାର୍କ ନାଟ ମଣ୍ଡପର ପୂର୍ବପଟ କାନ୍ଧରେ ଖୋଦିତ ଗୋଟିଏ ଛୋଟିଆ 
ଭାସ୍କର୍ଯ୍ୟର କଥାବସ୍ତୁ ଏଠି ପୁଣି ଅରେ ଭିନ୍ନେ ପ୍ରକାରେ ରୂପାୟିତ ହେଇଯାଇଛି । ଫରକ 
ଭିତରେ ଏତିକି ଯେ, ଏଠି ତଳେ ବସିଥୁବା ମୂର୍ଭିଟି ନାରୀ । 

ଏଲିନା ଲକ୍ଷ୍ଯ କଲା ରୂପାନନ୍ଦଙ୍କ ରୂପ ମନସ୍କତା । ଏଣୁ ସେ କଥାର ଲହରକୁ 
ସେଠି ଅଟକାଇ ଦେଇ ଉଠି ଠିଆହେଲା । ଆଉ ରୂପାନନ୍ଦଙ୍କୁ ମୂର୍ଭି ପାଖକୁ ଡାକିଲା । 
ରୂପାନନ୍ଦ ଏଲିନାର ପିଛା ଧରି ମୂର୍ରିପାଖରେ ପହ ଭାସ୍କର୍ଯ୍ୟର ରୂପ ଯୋଜନାରେ ମନ 
ନିବିଷ୍ଟ କଲେ । ନୀରବରେ କିଛି ସମୟ ବିତିଗଲା । ମନେହେଲା, ଉଭୟେ ଭାସ୍କର୍ଯ୍ୟର 
ଅନ୍ତର୍ନିହିତ ତତ୍ତକୁ ଘେନୁଛଚନି ଓ ତା'ର ଶୈଛିକ ବକ୍ତବ୍ୟକୁ ଉନ୍ମୋଚନ କରୁଛନ୍ତି । ରୂପାନନ୍ଦ 
ନିଜ କୌତୂହଳକୁ ସମ୍ଭାଳି ନପାରି ଏଲିନାକୁ ପଟରିଲେ, “ “ଏଲିନା ଏହି ଭାସ୍ପର୍ଯ୍ୟର 
ପରିକଳନାରେ ଉତ୍ତୀୟାନ ତନ୍ତ୍ରର ରହସ୍ଯ କ'ଣ ଲୁକ୍ଟାୟିତ ଅଛି ?'” ତନ୍ତ୍ରର ନାଁ ଶୁଣି 

ଏଲିନା ଚମକି ଉଠିଲା । କହିଲା ' ଆପଣ ଯାହାକୁ ତନ୍ତ ବୋଲି ଅଭିହିତ କରୁଛନ୍ତି ତା 
ହୁଏତ ଲେସ୍‌ବିଆନ୍‌ ସମ୍ପର୍କ ଭିତରେ ଏକ ସାଧାରଣ ପରିଚର୍ଯ୍ୟା । ଯୌନାଚ଼ାରରେ ଅବଲୀଳା 
କ୍ରମେ ଏମିତି ଘଟିଯାଏ । ଆମେ ପ୍ରାଚ୍ୟ ତନ୍ତ୍ବବିଦ୍ୟା ସମ୍ପର୍କରେ ସଚେତନ ଅଛୁ, ଯେଉଁଥିରେ 
ରଜୋପାନକୁ ଶକ୍ତିଙ୍କର ଉଚ୍ଲଛିଷ୍ଷ-ପ୍ରସାଦ ଭାବରେ ଗ୍ରହଣ କରାଯାଏ ।' 


ରୂପାନନ୍ଦ ଭାବିବାକୁ ଲାଗିଲେ, ତା'ହେଲେ ଆମର ବାମାଚ଼ାର ତନ୍ତ୍ର ସାଧନାର 
ଅନ୍ୟ ରୂପ କ'ଣ ଲେସ୍‌ବିଆନ୍‌ ସମ୍ପର୍କ ! ତନ୍ତରେ ତ ପୁଂଶକ୍ତି ଓ ସ୍ତ୍ରୀଶକ୍ତିର ଅବ୍ୟାପାରିକ 
ମଳନ ଘଟେ । ହଁ ଏଭଳି ବି ହେଇପାରେ, ନାରୀ ଦେହରେ ଅନ୍ତର୍ଶକ୍ଥି ଭାବେ 
ରହିଥୁବା ପୁଂ ଓ ସ୍ତ୍ରୀ ଉତ୍ସର ମିଳନ ହିଁ କୁଣ୍ଡଳିନୀ କାଗରଣର ପ୍ରକ୍ରିୟା । ପାଶ୍ଚାତ୍ୟ 
ସଂସ୍କୃତିରେ ଏଭଳି ଉପଲବନ୍ତୁ କ'ଣ ସତରେ ସମ୍ଭବ ! ଏଲିନା ରୂପାନନ୍ଦଙ୍କ ମନର 
ବିଲକ୍ଷଣ ଭାବକୁ ଲକ୍ଷ୍ଯ କରୁଥିଲା | ସେ ପ୍ରାଚ୍ୟ ଧାରାର ପୁଣି ତାଙ୍କରିଦ୍ଵାରା ସମ୍ପାଦିତ 
ଅମରୁଶତକର କେତୋଟି ଚିତ୍ରକୁ ସ୍କରଣ କରାଇ ଦେଇ ତାଙ୍କୁ ସାମାନ୍ୟ ପ୍ରକୃତିସ୍ଥ 
କରିଦେଇପାରିଲା । ମନେ ପକେଇଦେଲା ଅମରୁଶତକରେ ଯେଉଁଠି ନାୟିକା କହିଛି: 
* “ସେ ମୋ ନିମ ଅଧରରୁ ମହୁତକ ଶୋଷି ନେଲେ ।” ଏହି ମଧୂପାନ ହିଁ ରଜୋପାନ 
ସହିତ ତୁଳନୀୟ । 


ସାଫୋଙ୍କ ବିଷୟରେ, ତାଙ୍କ ଜୀବନ ଓ କବିତା ସମ୍ପର୍କରେ ଆହୁରି ଅଧ୍ବକା ଜାଣିବା 
ପାଇଁ ରୂପାନନ୍ଦ ଉ୍କଣ୍ଡିତ ହୋଇପଡ଼ିଲେ । ଏଲିନା ନିଜେ ଛାଡ଼ିଯାଇଥିବା ଖୁଅକୁ ସାଉଁଟି 
ଆଣି ପୁଣି ତା'ର ଅସମ୍ପୂର୍ଣ କାହାଣୀକୁ ବଖାଣିବାକୁ ଲାଗିଲା | 


“  ସାଫୋଙ୍କ ସମ୍ପର୍କରେ ଦୁଇଟି ବିରୋଧାଭାଷର କଥା କୁହାଯାଇଥାଏ | ସାଫୋ 
ଜଣେ ଅନନ୍ୟ ପ୍ରତିଭାସମ୍ପନ୍ କବୟତ୍ରୀ, ଯାହାଙ୍କର କାବ୍ୟପ୍ରତିଭା ଦୈବୀ ଆଶିଷ ବଳରେ 
ବିକଶିତ ହେଇଥଲା ବା ସିଏ ଜଣେ ଯୌନ ବିକାରଗ୍ରସ୍ତ ଉତ୍ପ୍ଖଳ ନାରୀ, ଯେଉଁ ଉସ୍ପଙ୍ଖଳତା 
ଭିତରେ ଦୈବୀତୃ ଲେଶ ମାତ୍ର ନାହିଁ । ଏହି ଦୂଇଟି ବିପରୀତଧର୍ମୀ ଧାରାର ମଧୁମୟ 
ସମନ୍ବିତ ସତ୍ତା ହେଲେ ସାଫୋ । ଲେସ୍‌ବୋସ୍‌ ଦ୍ଵୀପର ପରମ୍ପରାରେ ମନ୍ଦିରା, କାବ୍ୟ, 
ପ୍ରେମ ଓ ଯୌନସନମ୍ଭୋଗ ଓତଃପ୍ରୋତ ଭାବେ ଜଡ଼ିତ । ସାଫୋ ଏହି ପରଖ୍ପଚରାର ପରିପ୍ରକାଶ । 
ଆଜିର ଲେସ୍‌ବିଆନ୍‌ ସଂସ୍କୃତିର ଆଦିମାତା ହେଲେ ସାଫୋ, କାବ୍ୟ ସରସ୍ଵତୀ, ପ୍ରେମମୟୀ 
ନାରୀ ସାଫୋ । ସେ କାଳରେ ଲେସ୍‌ବିଆନ୍‌ କବି ଓ ସଙ୍ଗୀତଜ୍ଞମାନଙ୍କୁ କେନ୍ଦ୍ରକରି ଅନେକ 
କିମ୍ବଦନ୍ତୀ । ମୁଁ ସେ ସମୟର ଜଣେ ସଙ୍ଗୀତଜ୍ଞ ଏରିଅନ୍‌ଙ୍କ ଗପ କହିଛି । ଆଉ ଗୋଟିଏ 
କ୍ଷୁଦ ଆଖ୍ୟାୟିକାଟିଏ କହୁଛି । ଯାହା ମୁଁ କହିବି ହୁଏତ ଆପଣଙ୍କ ମନରେ ତାହା ପ୍ରତ୍ୟୟ 
ଭରିଦେବ । ଓର୍‌ଫେସ୍‌ଙ୍କୁ ଜଣେ ନାରୀ କବି ହତ୍ୟା କରି ତାଙ୍କ କଟାମୁଣ୍ଡଟିକୁ ନଦୀ ଗର୍ଭକୂ 
ଫିର୍ଗଦେଲେ । ଅତି ଆଶ୍ଚର୍ଯ୍ୟଜନକ ଭାବେ କଟାମୁଣ୍ଡର ଓଠରୁ ସଙ୍ଗୀତର ଅନୂପମ ଲହରୀ 
ଛୁଟିବାକୁ ଆରମ୍ଭକଲା | ସେହି କଟାମୁଣ୍ଡଟି ଗୀତ ଗାଇଗାଇ ଭାସିଭାସି ଆସି ଲେସ୍‌ବୋସ୍‌ 

ଦ୍ବୀପରେ ଲାଗିଲା । ସେଠି ଓର୍‌ଫେସ୍‌ଙ୍କୁ କବର ଦିଆଗଲା । କବିତାର କି ସଷ୍ମୋହନ ଶକ୍ତି 
ହେଜିପାରୂଛନି ରୂପାନନ୍ଦ ? କବିତା କାଳଜୟୀ । 


କିମ୍ବଦନ୍ତୀ ଭଳି ମନେହେଉଥୂଲେ ମଧ୍ଯ ବିଶ୍ଵାସ ଓ ଅବିଶ୍ଵବାସର ସନ୍ଦିଷ୍ତା ଇଲାକାରେ 
ରହି ରୂପାନନ୍ଦ ଲେସ୍‌ବିଆନ୍‌ ସଙ୍ଗୀତଙ୍କମାନଙ୍କ ସମ୍ପର୍କରେ ଅଧ୍ବକ ଜାଣିବାପାଇଁ ଆତୁର 
ହୋଇଉଠିଲେ । 


ସାଫୋଙ୍କ କବିତା ଆଜିକାଲିର ଆଧୁନିକ କବିତା ଭଳି ଅଣଗ୍ୟେୟ ନୁହେଁ । ଏହାକୁ 
“ ପର୍ଫାର୍ମେନ୍‌-ପଏଟ୍ି' ବା ଅଭିନୟ-ଧର୍ମୀ କାବ୍ୟ କୁହାଯାଇପାରେ । ସାଫୋ ନିଜେ 
ଚମକ୍ରାର ଗାଇପାରୁଥଲେ | ଚାଙ୍କ ସମ୍ପର୍କରେ ଅଧ୍ବକ ଜାଣିବାପାଇଁ ଇତିହାସର ପୂଶ୍ଠା ଖୋଲିଲା 
ବେଳକୁ ତାଙ୍କ ସମୟର ଇତିହାସ ଅତ୍ୟନ୍ତ ଅନୁଦାର ଓ ନୀରବ । ପରବର୍ରୀ ରୀତି ଯୁଗରେ 
କଳା ଓ ସ୍ଵଜନ ବିଦ୍ୟାର ଶୀର୍ଷରେ ପହଞ୍ଚପାରିଥ୍‌ବା ଏଥେନ୍ଵ୍‌ ନଗରୀରେ ମଧ୍ଯ ସାଫୋଙ୍କ 
ଭଳି କବି ଜଣେ ଜନ୍ମ ହେଇନାହାରି । ଏଥିରୁ ଜଣାପଡ଼ଛି ସାଫୋଙ୍କ ସ୍ତିତି କେତେ ଗରିମାମୟ 
ଥୁଲା । ଯଦିଚ ହୋମର୍‌ଙ୍କ କବିତାରେ ଦ୍ରତଗାମୀ ଜାହାଜ, ମଦିରାର ରଙ୍ଗଭଳି ସମୁଦ୍ରର 
ଜଳ, ଗୋଲାପର ରଙ୍ଗ ଭଳି ସକାଳ ଏବଂ ସେହି ସମୟର ଶ୍ଵେତଭୁଜା ନାରୀମାନଙ୍କର 
ବର୍ଣ୍ଣନା ଦିଆଯାଇଛି ତଥାପି ବାସ୍ତବରେ ନାରୀଙ୍କର ଚର୍ଚ୍ଚା କରାଯାଇନାହିଁ । ସାଫୋ ଯେମିତି 
ବିଶ୍ଵର ବିସ୍ଲୟ, ତାଙ୍କ କବିତା ସେମିତି ଅତ୍ତୁତ ଓ ତାଙ୍କଠାରୁ ଲମ୍ବି ଆସିଥ୍‌ବା ଆଧୁନିକ 
ଯୁଗର ଲେସ୍‌ବିଆନ ସଂସ୍କୃତି ମଧ୍ଯ ସେମିତି ଗହନ ଓ ରହସ୍ୟମୟ । 


ଏଲିନା ଅନୁଭବ କଲା ଯେମିତି ରୂପାନନ୍ଦଙ୍କ ସହିତ ସେ ଯୁଗଟିଏ ଧରି ଖାଲି 
ସାଫୋଙ୍କ କଥା ଇ ଗପିଚାଲିଛି । ସାଧାରଣ ସୌଜନ୍ଯ ଅଛି । ଆତିଥ୍ୟର ମର୍ଯ୍ୟାଦା 
ଅଛି । ଏଣୁ ମ୍ୟୁଜିୟମ୍‌ ରେସ୍ତୋରୀରେ ଚାହା ପିଇବାପାଇଁ ଏଲିନା ରୂପାନନ୍ଦଙ୍କୁ ନିମନ୍ତ୍ରଣ 
କଲା । ମଧ୍ୟାହ୍ନ ଭୋଜନ ପରର ଆଳସ୍ୟ ଓ ରେଳଯାତ୍ରାର କ୍ଟାରି ମେଣ୍ଟେଇବାପାଇଁ 
ଗାହା ଯଥେଷ୍ଟ ନୁହେଁ । ରୂପାନନ୍ଦ କଫି ପିଇବାପାଇଁ ପ୍ରସ୍ତାବ ଦେଲେ । ଏଲିନା ଓ 
ରୂପାନନ୍ଦଙ୍କ ମଧ୍ୟରେ ସାଫୋ, କବିତା ଓ ଯୌନତାଙ୍କୁ କେନ୍ଦ୍ରକରି ଗଢ଼ି ଉଠିଥୁବା 
ବାର୍ରାଳାପର ବର୍ଣ୍ଣିଳ ବଳୟ ଏବେ ରେସ୍ତୋରାଁର ଗୋଟିଏ ଅପେକ୍ଷାକୃତ ନିକାଞ୍ଚନ 
କୋଣକୁ ସ୍ଥାନାନ୍ତରିତ ହେଇଗଲା । ରୂପାନନ୍ଦ କାପୁଚିନୋ କଫି ଆଉ ଚକୋଲେଟ୍‌ 
କେକ୍‌ ମଗେଇଲେ । ଚକୋଲେଟ୍‌ କେକ୍‌ ରୂପାନନ୍ଦଙ୍କ ଅତ୍ୟନ୍ତ ପ୍ରିୟ । ଚକୋଲେଟ୍‌ର 
ଚାପା ଚାପା ଗନ୍ଧ ତାଙ୍କୁ ବେଳେବେଳେ ଆନମନା କରିଦିଏ | କିଛି ସମୟ ଅନ୍ତରରେ 
କଫି ଦୁଇକପ୍‌ ଓ ଚକୋଲେଟ୍‌ କେକ୍‌ରୁ ଦୁଇଖଣ୍ଡ ଏବଂ କଣ୍ଟା ଚାମୁଚ଼ ସହ ଆସି 
ପରିଚାରିକା ପହଞ୍ଚିଲା ! କଫିର ଆଦିମ ବାସ୍ବା ଭିତରୁ ସତେ ଯେମିତି ଯୌନଆମ୍ମୀଯତା 
ଉତୁରି ପଡ଼ ଥଲା । ଯୌନାଙ୍ଗ ଦର୍ଶନ ଓ ଆଘ୍ରାଣର କାବ୍ୟିକ ମାଦକତା କେବଳ ନୁହେଁ, 
କଳ୍ପନାରେ ମଧ୍ଯ ଜୈବିକ ତଲ୍ଲିନ୍ନତା ଅଛି, ଜଣାପଢ଼ ଥିଲା । 

ଏଲିନା ଏଥର ତା” ବକ୍ତବ୍ଯ ଆରମ୍ଭ କଲା । ' ' ସାଫୋଙ୍କୁ ଲେସ୍‌ବିଆନ୍‌ ଆଖ୍ୟା 
ଦେବାପାଇଁ ତାଙ୍କ କବିତାରେ ସମିତି କିଛି ନିର୍ଘାତ ପ୍ରମାଣ ନାହିଁ । ଗୋଟିଏ ପ୍ଯାପିରସ୍‌ 
ଉପରେ ଲିଖୁତ ବାକ୍ୟାଂଶକୁ ନେଇ ବହୁ ସମାଲୋଚକ ତାଙ୍କ ଚରିତ୍ର ସମ୍ପକରେ କୌତୂହଳୀ 
ହୋଇପଡ଼ିଛନି । ବାକ୍ୟାଂଶଟି ମଧ୍ଯ ପରିଷ୍କାର ଭାବେ ପଢ଼ି ହେଉନାହିଁ । ଅକ୍ଷର ଯୋଡ଼ା 
ଯୋଡ଼ି କଲେ ଜଣାପଡ଼ଛି ସାଫୋ ଥଲେ “' କୃତ୍ରିମଲିଙ୍ଗ ଗ୍ରହଣକାରୀ” ନାରୀ । ଗୋଟିଏ 
ଅନ୍ତରଙ୍ଗ କଥୋପକଥନକୁ ଉଦ୍ଧାରକଲେ ଲେସ୍‌ବୋସ ନଗରୀର ନାରୀମାନଙ୍କର ଅନ୍ଯ 
ସୁନ୍ଦରୀ ନାରୀଙ୍କ ପ୍ରତି ଆକର୍ଷଣ ଥଲାବୋଲି ଜଣାପଡୁଛି । କାରଣ ଜଣେ ଅନ୍ୟଜଣଙ୍କର 
ବାଳ ଧଳା ବୋଲି ତାକୁ ପସନ୍ଦ କରୁନଥିବା କଥା କବିତାରେ ଉଲ୍ଲେଖ ଅଛି । ଅବଶ୍ୟ ଏହି 
ସାଧାରଣ କଥାକୁ ବ୍ୟଞ୍ଞନାମ୍ପକ କହି ଅନ୍ୟ ଭାବେ ମଧ୍ଯ ଅର୍ଥ କରାଯାଇପାରେ | ଯେହେତୁ 
ସେହି ନାରୀ ମୁଖମୈଥୁନରେ ଆନନ୍ଦପାଏ, ତେଣୁ ଭଗ ତୋରଣର ଶୁଭ୍ର ଲୋମାବଳିକୁ 
ସେ ପସନ୍ଦ କରୁନି । ଅନ୍ୟ ଗୋଟିଏ ରସାତ୍ମକ ଗ୍ରୀକ୍‌ ହାସ୍ୟ ଅଭିନୟରେ ଲେସ୍‌ବୋସ୍ରୁ 
ଆସିଥିବା ରମଣୀମାନେ ମୁଖମୈଥୁନରେ ବିଶ୍ଵବାସକରନ୍ତି ବୋଲି ସ୍ଶ୍ଚ ହେଇଯାଇଛି ।'' 
ଏଲିନା ଲେସ୍‌ବୋସ୍‌ ନାରୀସମାଜର ଏତକ କଥା କହିସାରି ଏବେ ରୂପାନନ୍ଦଙ୍କୁ ପ୍ରଶ୍ନକଲା, 
' ' ଅମରୁଶତକର ତାଳପତ୍ର ପୃଷ୍ଠାରେ ଉନ୍ଲୀର୍ଵ ମୁଖମୈଥୁନ ଚିତ୍ରର ରମଣୀମାନଙ୍କୁ ଲେସ୍‌ବିଆନ୍‌ 
ସମ୍ପରଦାୟର ବୋଲି କ'ଣ ଅଭିହିତ କରାଯାଇପାରିବ ? 


ଏଲିନାର ବୁଦ୍ଧିଦୀପ୍ତ କଥାଶୁଣି ରୂପାନନ୍ଦ ଲେସ୍‌ବୋସ୍‌ର ରମଣୀମାନଙ୍କ ଯୌନପିପାସା 
ମେଣ୍ଟାଇବାର ଅଭିନବ ଢ଼ଙ୍ଗ ପ୍ରତି ସହାନୁଭୂତିଶୀଳ ହେଲେ । ବହିଟିର ସମ୍ପାଦନା ବେଳେ 
ସେ ଏ ସମ୍ପର୍କରେ ବନ୍ଧୁ ଟୋମାସ୍‌ ଏଡ଼ୱାର୍ଡଙ୍କୁ କୌଣସି ଗ୍ରହଣଯୋଗ୍ୟ ପ୍ରମାଣ 
ଦେଇପାରିନଥିଲେ । କେବଳ ବାସ୍ୟାୟନଙ୍କ କାମଶାସ୍ତର ନବମ ପରିଛେଦରେ ଉଲ୍ଲିଖତ 
ମୁଖମୈଥୁନ କଥା ଉଦ୍ଧାର କରିଥଲେ | ମୁଖମୈଥୁନ ଆଠ ପ୍ରକାର ରୀତିରେ କରାଯାଇପାରିବ 
ବୋଲି କାମଶାସ୍ତରେ ବର୍ଣ୍ଣନା ଅଛି । ଗଣିକା, ନଷ୍ଚରିତ୍ରା, ଦାସୀକନ୍ୟା ଏହି କାର୍ଯ୍ୟ କରିଥାନ୍ତି 
ବୋଲି କୁହାଯାଇଛି । କିନୁୁ ନୀତିଗତ ଭାବେ ମୁଖମୈଥୁନ ଗ୍ରହଣୀୟ ନୁହେଁ ବୋଲି ବାସ୍୍ୟାୟନ 
ସତର୍କ କରିଦେଇଛନ୍ତି । ମୁଖମୈଥୁନ କେବଳ ନାରୀ ଓ ପୁରୁଷଙ୍କ ମଧ୍ଯରେ ସମ୍ଭବ ତାହା 
ନୁହେଁ, ଏହା ଦୁଇ ଜଣ ନାରୀଙ୍କ ମଧ୍ଯରେ; ବିଶେଷତଃ ରାଜ ନଅରର ଅନ୍ତଃପୁରଗୁଡ଼ିକରେ 
ରକ୍ଷିତାମାନଙ୍କ ମଧ୍ଯରେ ହେଉଥିବା ଗୋପନୀୟ ସମକାମୀ ଯୌନାଭ୍ୟାସ ବୋଲି ବାସ୍ୟାୟନ 
ମଧ୍ଯ ଲିପିବଦ୍ଧ କରିଛନ୍ତି | 

କାମଶାସ୍ତ୍ରରୁ ରୂପାନନ୍ଦ ଦେଇଥିବା ଉଦ୍ଧ୍ତି ଏଲିନା ଶୁଣିଲା । ସେ କିନ୍ତୁ ସେଥିରେ 
ବିଶେଷ କୌତୂହଳ ପ୍ରକାଶକଲାନାହିଁ । କାମ ଚରିତାର୍ଥ ଜନିତ ଆନନ୍ଦପ୍ରାପ୍ତି ସମ୍ପର୍କରେ ସେ 
ରୂପାନନ୍ଦଙ୍କୁ ଗୋଟିଏ ମର୍ମବାଣୀ ଶୁଣେଇ ଦେଲା, ତାହା ପୁଣି ପ୍ରାଚ୍ୟର ଗୋଟିଏ ବହୁ 
ଚର୍ଚ୍ଚିତ ଉପାଖ୍ୟାନ ମାଧ୍ୟମରେ । “ “ଯେତେବେଳେ ମଦନର ରଥ ଘର୍ଘର ଘୋଷରେ ଛୁଟିଛି 

ଏବଂ କାମୋନ୍ଲାଦନା ଶୀର୍ଷ ବିନ୍ଦୁରେ ପହଞ୍ଚଗଲାଣି, ସେତେବେଳେ କୌଣସି ନୀତିଶାସ୍ତ୍ର 
ବୟାନ କାମ ଦିଏ ନାହିଁ ।”' ଉପଲବ୍ଧର ଏହି ଚରମ ବାକ୍ୟରେ ନିହିତ ଯଥାର୍ଥତାକୁ 
ପ୍ରତିପାଦିତ କରିବାପାଇଁ ଲେସ୍‌ବିଆନ୍‌ମାନେ ସାମାଜିକ ନୀତି ନିୟମର ଶୃଙ୍ଖଳା ଭିତରେ 
କାର୍ଯ୍ୟ କରନ୍ତି ନାହିଁ ଓ ତାଙ୍କ ପାଇଁ ଚରମ ଆନନ୍ଦ ପ୍ରାପ୍ତି ହିଁ ଜୀବନର ଶେଷ ଲକ୍ଷ୍ୟ । ' 

ଏଲିନା କହିଚାଲିଲା : “ଗ୍ରୀକ୍‌ ସଂସ୍କୃତିରେ ପୁଂ-ସମକାମୂକତାର ମଧ୍ଯ ଯଥେଷ୍ଟ 
ଜୟଗାନ କରାଯାଇଛି । ଏଥେନ୍ଵ ନଗରୀ ଏହାର ଚ଼ରାଭୂମି ଥଲା । କିନ୍ଧୁ ସାଫୋଙ୍କ 
ଲେସ୍‌ବୋସ୍‌ରେ ନାରୀ ସମକାମୁକତା ଯେଭଳି ଏକ ସମ୍ଭାନ୍ତ ପର୍ଯ୍ୟାୟକୁ ଯାଇପାରିଥଲା, 
ତାହା ଏଥେନ୍ବରେ ସମ୍ଭବ ହେଇ ନଥୁଲା । ନାରୀ ଓ ଯୌନତା ସମ୍ପର୍କରେ ପୁଣି ତା'ର କାବ୍ୟିକ 
ଓ ସୂଜନ ବିକାଶକୁ ନେଇ ବହୁ ଗପ, କିମ୍ବଦନ୍ତୀ ଓ ଲୋକ କାହାଣୀ ପ୍ରଚଳିତ ।” ' ଏଥର 
ଏଲିନା ରୂପାନନ୍ଦଙ୍କୁ ସେହି କାହାଣୀ ମଧ୍ଯରୁ ଗୋଟିଏ ଶୁଣାଇଲା । ଏଲିନା ଖୁବ୍‌ ପ୍ରତ୍ୟୟର 
ସହିତ ନିଜ କଥା ଆରମ୍ଭ କଲା, “ ' ଜଣେ ଧର୍ମଯାଜକ ଥୁଲେ | ତାଙ୍କ ନାଁ ତୈରେସିଅସ୍‌ । ସେ 
ଉଭୟ ପୁରୁଷ ଏବଂ ସ୍ତ୍ରୀ ଭାବେ ଜୀବନ ଅତିବାହିତ କରୁଥିଲେ | ତାଙ୍କ ବ୍ୟକ୍ତିତ୍ଵର ଏହା 
ଅଲୌକିକତା | ଏଣୁ ତାଙ୍କ ଯୌନଜୀବନ ସଂପର୍କରେ କୌଡୂହଳ କନ୍ଧିବା ସ୍ଵାଭାବିକ । ଥରେ 
ଜଣେ ତାଙ୍କୁ ପ୍ରଶ୍ଧକଲା - ସେ ସଂଭୋଗରେ ସ୍ତ୍ରୀ ନା ପୁରୁଷ ଭାବେ ଅଧ୍ବକା ରମଣଆନନ୍ଦ 
ପାଆନ୍ତି ? ସିଏ ତାଙ୍କ ଉତ୍ତରରେ ଅତି କଠୋର ସତ୍ୟର ଉନ୍ମୋଚନ କରିଦେଇ କହିଥିଲେ, 
ରମଣରେ ଶତକଡ଼ା ନବେ ପ୍ରତିଶତ ଆନନ୍ଦ ନାରୀର, ପୁରୁଷ ଭାଗ୍ୟରେ କେବଳ ଦଶ 
ପ୍ରତିଶତ ପଡ଼େ । ନାରୀମାନଙ୍କର ଯୌନ-ରହସ୍ୟର ଉଦ୍‌ଘାଟନ କରିଦେଇଥବାରୁ ଦେବୀ 
“ ହେରା” ତାଙ୍କ ଚକ୍ଷୁର ଜ୍ଯୋତି ନିଷ୍ଠଭ କରିଦେଇଥୂଲେ। ଏଥୁରୁ ଅନୁମେୟ, ଯୌନ 
ଉସ୍କଙ୍ଖଳତାରେ ନାରୀ ହିଁ ଅଗ୍ରଣୀ ଭୂମିକା ଗ୍ରହଣକରିଛି ।' ' 


ଏଲିନାର ଉପସ୍ଥାପନା ଆଉ ଯୁକ୍ତିର ଚଟୁଳ ବ୍ଯଞ୍ଜନାରେ ରୂପାନନ୍ଦ ବାକ୍ଯଶୂନ୍ଯ 
ହେଇ ଯାଇଥଲେ ମଧ୍ଯ ସେ ଆମ ସଂସ୍କୃତିରେ ପ୍ରଚଳିତ ଗୋଟିଏ ଦୁଇଟି . ଆଖ୍ୟାୟିକା 
ସମ୍ପର୍କରେ ଏଲିନାକୁ ସାମାନ୍ୟ ସୂଚନା ଦେବା ଉଚିତ ମନେକଲେ ।! “ ବହଲ୍ଲିକର ରାଜା 
ଭଲା ନାରୀର ଭୂମିକାରେ ରହି ରମଣ ସୁଖ ଅନୁଭବ କରୁଥଲେ । ଏହା କିଭଳି ସମ୍ଭବ 
ହେଇଥଲା, ସେହି ସମ୍ପର୍କରେ କାହାଣୀଟିଏ । ଦିନେ ଅରଣ୍ୟରେ ଜନ୍ତୁଜୁନ୍ତା ଶିକାରରେ 
ମାତିଥାଆନ୍ତି । ସେହି ଏକା ଅରଣ୍ୟରେ ଦୈବଯୋଗକୁ ଶିବ ଓ ପାର୍ବତୀ ମଧ୍ଯ ରତିକ୍ରୀଡ଼ାରେ 
ନିମଗ୍ନ ରହିଥିଲେ । ପାର୍ବତୀଙ୍କ ଖୁଆଲି ମନକୁ ମଜଗୁଲ କରିବାପାଇଁ ଶିବ ନିଜେ ନାରୀ 
ରୂପରେ ସଂଭୋଗ କରୁଥୁଲେ । କିନଧୁ ଶିବ ନିଜର ଅପ୍ରତିଭତାକୁ ଘୋଡ଼େଇ ରଖୁବାପାଇଁ 
ସେହି ଅରଣ୍ୟରେ ରହୁଥିବା ସମସ୍ତ ପଶୁପକ୍ଷୀ, ନରକିନ୍ଧରଙ୍କ ମାୟାବଳରେ ନାରୀରେ 
ପରିବର୍ରିତ କରିଦେଇଥିଲେ । ଶିବ ରମଣରେନିମଗ୍ନ ଥବା ସ୍ଥଳରେ ପାଦ ଦେବା କ୍ଷଣି ଭଲା 

ନାରୀଟିଏ ହୋଇଗଲେ । ସେ ବ୍ୟସ୍ତହେଇ ଶିବଙ୍କୁ ସ୍ତୁତି କଲେ ! ଶିବ ମଦମତ୍ତ ଅବସ୍ଥାରେ 
ରହିଥିବାରୁ ଭଲାଙ୍କ ପ୍ରାର୍ଥନା ଶୁଣିଲେ ନାହିଁ । ପାର୍ବତୀ କିନ୍ଧୁ ଦୟା ପରବଶ ହେଇ ଇଲା 
ମାସେ ନରରୂପରେ ଆଉ ମାସେ ନାରୀରୂପରେ ଜୀବନ ବିତେଇବେ ବୋଲି ବରପ୍ରଦାନ 
କଲେ । ସତ କହିବାକୁ ଗଲେ, ଭଲା ନାରୀ ଦେହରେ ଥାଇ ବେଶି ରମଣ ଆନନ୍ଦ 
ପାଉଥୂଲେ । ତୈରେସିଅସ୍‌ ସିନା ସତକହି ଅନ୍ଧ ହେଇଗଲେ, ଇଲା କିନୁ ବର ପାଇଥଲେ 
ଯେ, ସେ ଗୋଟିଏ ଦେହ କଥା ଅନ୍ୟ ଦେହରେ ସ୍ମରଣ କରିପାରିବେନି ।” ' ଏଲିନା ଏହି 
ଅଖ୍ୟାୟିକାର ଅନ୍ତର୍ନିହିତ ବିଜ୍ଞତାରେ ମୁସ୍ତ ହେଇଗଲା । ଭଲା ନିଜ ନାରୀ ଦେହର ଅନୁଭୂତି 
କହିନଥୁଲେ ମଧ୍ଯ ବାରିହେଇଯାଉଛି ସଂଭୋଗରେ ନାରୀ ତୃପ୍ତିର ପ୍ରାଧାନ୍ୟ । ଏହି ଆଖ୍ୟାୟିକାଟି 
କହିସାରି ରୂପାନନ୍ଦ ପରିଦୃ ପ୍ତିର ଭାବ ନେଇ ଏଲିନାର ଚଳଚଞ୍ଚଳ ଆଖୁ, ତା'ର କଥାକୁହା 
କୁଞଚତ ଓଠ ଦୁଇଟିକୁ ଏକ ଲୟରେ ଅନେଇ ରହିଥିଲେ | ତାଙ୍କର ମନେହେଉଥଲା, ଏଲିନା 
ପ୍ରେୟସୀ ସାଜି ରିହାନ୍ସାର ଜାନୁ ସନ୍ଧିରେ ଉପବେଶନ କରିଯାଇଛି ଓ ସେ କଫି ପରିବର୍ରେ 
ତା'ର ନିର୍ଗମ ରଜ କପ୍‌ରେ ଭରିଦେଇ ପିଇବାରେ ଆନନ୍ଦ ନେଉଛି । ଭାବନାର- 
ସଂକ୍ରମଣରେ ଅଭିଭୂତ ହେଇଯାଇ ଏବେ ସେ ନିଜ କଫି କପ୍‌ଟିକୁ ନାକ ପାଖକୁ ଉଠେଇ 
ନେଇ ଆଘ୍ରାଣ କରିବାର ଉପକ୍ରମ କଲେ |! ନା ରଜ ନୁହେଁ, ରେତ ନୁହେଁ, ନୀଳଗିରି କିବା 
କଙ୍ଗୋ ଉପତ୍ୟକାର କେଉଁ ଏକ କଫି ଉଦ୍ୟାନରୁ ସଂଗୃହୀତ କଫି ପାଉଡ଼ରରେ ତିଆରିର 
କଫିର ବାସ୍କା କପ୍‌ ଦେହରେ ଏବେବି ଲାଖ ରହିଛି । 


ଏଇିନା କଥାକୁହା ଢଙ୍ଗରେ କ'ଣ କୃହୁକ ଭରିଛି କେଜାଣି ? ତା ସାନିଦଧ୍ଯ ରୂପାନନ୍ଦଙ୍କୁ 
ଏକ ତହନ୍ଦ୍ରିଳ ଅବସ୍ଥାରେ ମଜଗୁଲ କରି ରଖୁଛି । ସାଫୋ ତାଙ୍କର ବହୁ କବିତାରେ ତନ୍ଦ୍ରି 
ବା ମାୟାଛନ୍ନ ଅବସ୍ଥାର ବର୍ଶ୍ତନା କରିଛନ୍ତି । ତନ୍ଦ୍ରା ହିଁ ବୋଧହୁଏ ମାୟା, ଯାହା ନାରୀ- 
ରହସ୍ୟର ବିକେନ୍ଦ୍ରୀକରଣର ଦୈବୀ ପ୍ରକ୍ରିୟା । ଏହି ପ୍ରକ୍ରିୟାରେ ପ୍ରେମର ଆତିଶୟ୍ୟ ନିଦ୍ରା 
ରୂପରେ ପ୍ରେମିକ ଓ ପ୍ରେମିକାକୁ ଗ୍ରାସିଯାଏ । ଏହାର ସମ୍ଭାବନା ଯୌନ ଉଦ୍ଦୀପନା ମଧ୍ଯରେ 
ହିଁ ପାଇହୁଏ । ଏ ରହସ୍ୟଘନ କଥା ହୋମର୍‌ ମଧ୍ଯ ତାଙ୍କ କବିତାରେ ବର୍ଣ୍ଣଛନ୍ତି । କିନ୍ତୁ 
କବିତାର ଶେଷ ପଡ୍‌କ୍ତିରେ ନ ପହଞ୍ଚଲା ଯାଏ, ତାହା ପାଠକର ଅନୁଭବରେ ଭେଦେ 
ନାହିଁ। ଏହାକୁ ଦୈବୀଶକ୍ତିର ଅବତରଣ ବୋଲି ସ୍ଵୀକାର କରିବାକୂ ହେବ । । ଯେଉଁମାନେ 
ସେମାନଙ୍କ ହାତରେ ମଦିରା ପାତ୍ର ଧରି ଦେବୀର ଆରାଧନାରେ, ତାଙ୍କ ଯୌନଙ୍ଗର 
ସମ୍ମୋହନରେ ଆସକ୍ତହୋଇ ତଟସ୍ତର ଅବସ୍ଥାରେ ରହିଥାନ୍ତି, ସେମାନଙ୍କ ପାନପତ୍ରରୁ ମଦିରା 
ଉଭେଇ ଯାଏ, ଆଉ ସେଥୁରେ ଭରି ହେଇଯାଏ ରଜୋମୂତ । 


ରୂପାନନ୍ଦ ଯୁକ୍ତିଛଳରେ କହିଲେ, “ ଏଲିନା, ନାରୀ-ସମକାମୁକତାର ଏତେ ସବୁ 
ଗହନତର୍ତ, ଅମରୁଶତକର ରୂପ ଓ ଲୀଳା ବର୍ଣ୍ଣନା ଠାରୁ ମଧ୍ଯ ଅତ୍ୟନ୍ତ ଗଭୀର ଓ ରହସ୍ୟମୟ । 
ମୁଁ ନାରୀଟିଏ ହେଇଥିଲେ ତମର ପ୍ରଭାବିତ ବଳୟ ମଧ୍ଯରେ ଜଣେ ପ୍ରେମଭିକ୍ଷୁ ହେଇ 

ଜୀବନ ବିତେଇ ଥାଆନ୍ତି । ମୁଁ ପ୍ରେମ ଓ ଯୌନଲୀଳାର ପାରମ୍ପରିକତାରେ ବନ୍ଧା । ମୋତେ 
ସେଇଠିକି ଫେରିଯିବାକୁ ହେବ, ଯେଉଁଠି ଶିବ ସଦା ଉର୍ଚ ଲିଙ୍ଗ ଓ ମହାମାୟାଙ୍କ ଯୋନି 
ଆଗଗନ ବିସ୍ତାରିତ ଚିରନ୍ତନ ମାୟା, ମହାମେରୁକୁ ଆଛାଦିତ କରି ମହାକାଶର ବିସ୍ତାର । 
ଏଥରେ କ'ଣ ଲେସ୍‌ବିଆନ୍‌ର ସ୍ଵରୂପ ପାଇହେବ ? ” ରୂପାନନ୍ଦ ପ୍ରଶ୍ନ କଲେ । 


ଏଲିନାର ଉତ୍ତର ଏଥର ଆହୁରି ଭାବଗର୍ଭକ ହେଇଗଲା । ସିଏ ରହସ୍ୟର ପରସ୍ତ 
ପରସ୍ତ ଅଳନ୍ଧୁ ଆଡ଼େଇ ଦେଇ ଯୋନି ଗର୍ଭରେ ଶିବଙ୍କ ଉତ୍ତବର ମହାତ୍ମ୍ୟ ବଖାଣିବାରେ 
ଲାଗିଲା । ସୃଷ୍ଟିର ମୂଳରେ ଲିଙ୍ଗ ନୁହେଁ, ଯୋନି ହିଁ କେନ୍ଦ୍ରବିନ୍ଦୁ ବ୍ରହ୍ମକୂଣ୍ ନାଦରନ୍ଧୁ, ସବୁର 
ପରିକଳ୍ପନା ଏଇଠି ବୋଲି ସିଏ ରୂପାନନ୍ଦଙ୍କୁ ଚେତେଇ ଦେବାପାଇଁ ଚାହିଁଲା । ସିଏ କହିଲା 
ଏହାର ଆସ୍ଵାଦନ, ବ୍ରହ୍ମ ଅଧରାମୂତ ପାନ ସହିତ ସମାନ ଏବଂ ଏହା ହିଁ ଅମରତ୍ଵ ଆଣିଦେଇଥାଏ | 
ଲେସ୍‌ବିଆନ୍‌ ଦର୍ଶନରେ ପ୍ରୀଚ୍ୟ, ପାଶ୍ଚାତ୍ୟର ପ୍ରଭେଦ ନାହିଁ । ଏହା ଏକ ବିଶ୍ଵଭାବନା । 


ଏଲିନା ଲକ୍ଷ୍ୟ କଲା, ରୂପାନନ୍ଦ ଲେସ୍‌ବିଆନ୍‌ ଦର୍ଶନରେ ପ୍ରଭାବିତ ହେଇସାରିଥଲେ 
ମଧ୍ଯ ଏହା ସ୍ବାଭାବିକ ଯୌନ ପ୍ରକ୍ରିୟାର ଏକ ବୈକଳଛିକ ଓ ବୈପୁବିକ ପନ୍ଛା ବୋଲି ଗ୍ରହଣ 
କରିପାରୁନାହାନ୍ତି । ଏଲିନା ନିଷ୍ଠତ୍ତିକଲା, ରୂପାନନ୍ଦଙ୍କୁ ସାଫୋଙ୍କ ଏକ ବିଦାୟକାଳୀନ ସଙ୍ଗୀତ 
ଶୁଣେଇ ଘର ଫେରିବାକୁ ହେବ । କିନ୍ତୁ ସଂଗ୍ରହାଳୟରେ ପ୍ରଦର୍ଶୀତ କଳା ସାମଗ୍ରୀ ପାଖରୁ 
ରୂପାନନ୍ଦ ସହଜରେ ଆଖୁ ଫେରାଇପାରୁନାହାନ୍ତି । କଳା ଓ କବିତାର ପ୍ରଲୋଭିତ ସରହଦ 
ଭିତରେ ଅମରୁଶତକର ଭାଷ୍ୟକାର ରୂପାନନ୍ଦ ଜଣେ ଦିଗଭ୍ରଷ୍ ସନ୍ୟାସୀ ଭଳି ଆକର୍ଷଣର 
ସମସ୍ତ ବିନ୍ଦୁଗୁଡ଼ିକୁ ଛୁଇଁ ଛୁଇଁ ଯାଉଛନ୍ତି । 


ଏଲିନା ଏଥର ବିଦାୟକାଳୀନ କବିତାଟିଏ ଆବୃଭି କଲା : 


“ ମୁଁ ସତ କରି କହୁଛୀ, ଜୀବନ ହାରିଦେବା 

ମୋ ପାଇଁ ଶ୍ରେୟ ଥୁଲା । 

ମୋଠାରୁ ଅନ୍ତର ହେଲାବେଳେ 

ସିଏ ଖୁବ୍‌ କାନ୍ଦୁଥଲା ! 

ପୁଣି ଗୋଟିଏ କଥାକୁ 

ବାରମ୍ବାର ଦୋହରାଉ ଥୁଲା, 

ସାଫୋ, ଆମେ କେତେ ନିର୍ଯ୍ୟାତନା ଭୋଗିନେ 
ମୋ ସମସ୍ତ ଅନିଛୁା। ସନ୍ତ୍ଵେ ମୋତେ ଯିବାକୁ ପଡ଼ଛି । 


ମୁଁ ଅଭୟ ଦେଲି 
କହିଲି, ସାଥୀ ଯାଅ, କିନୁ 

ମୋତେ ଭୁଲିବନି, କାରଣ 
ତମେ ଭଲଭାବେ ଜାଣ ମୁଁ 
କେତେକରି ଇଚୁଥଲି ତମକୁ । 


ବେଳେ ବେଳେ ମୁଁ ସ୍ମରଣେଇ ଦେବି 
ଆମର ସଂଭୋଗ, ଆମର ଆନନ୍ଦ 
ଆମର ସ୍ପେମଦସ୍ତ ଅନେକ ମୁହୂର୍ର 
ଯାହା ଏକାନ୍ତ ଆମର ଥୁଲା । 


ମୋ ଚାରିପାଖେ ତମେ ଯେତେ ସବୁ 
ସୁଗନ୍ଧ ଫୁଲ ପାରିଦେଇଗଲ, 

ଆଉ ଯେତେ ସବୁ ବରଣର ମାଳା 
ଲମ୍ବାଇ ଦେଇଗଲ ମୋ ଗଳାରେ 
ତାହା ଜଣେ ରାଣୀର ଭୋଗ୍ୟ ଥଲା 
ସୁଗନ୍ଧ ଅତର, ଧୂପ ଦୀପର ସମ୍ଭାର । 
ଆମପାଇଁ ନଥୁଲା ମନ୍ଦିର 

ଥିଲା ମାତ୍ର କଅଁଳ ମୋଲାୟମ୍‌ 
ବିଛଣା ଓ ଚ଼ାଦର 

ଯେଉଁଠାରେ ଥରେ ନୁହେଁ 

ବାରମ୍ବାର ତମେ ତମ 

ଯୌନ କ୍ଷୁଧା ନିବାରଣ କରିଥଲ । 


ସାଥୀ, ଯାଉଛ ତ ଯାଅ ! 

ହୁଏତ ଦେହର ଦୂରତା ବାଧକ ନୁହେଁ 

ମନରୁ ବା ସ୍ମ ତିରୁ 

ଦୂରେଇ ଯିବନି । 

ମୋ ରାଣ ରହିଲା ଭୁଲିବନି । 

ଏଲିନା ତାଗିଦା ଦେଇ କହିଲା, ରୂପାନନ୍ଦ ! ଯଦି ମ୍ୟୁଜିୟମ୍‌ ଦେଖାସରିଛି, ତା 

ହେଲେ ଚାଲନ୍ତୁ ଘରକୁ ଫେରିଯିବା, ସେଠି ରିହାନ୍ଵା ଆମ ଅପେକ୍ଷାରେ ଥୁବ । ରୂପାନନ୍ଦଙ୍କୁ 
ଆଉ ଗୋଟିଏ ଭାସର୍ଯ୍ୟ ମନ୍ତ୍ରମୁସ୍ତ କରି ରଖୁଥିଲା । ତାହା ଥଲା ଗୋଟିଏ ନାରୀର “ ଟର୍ସୋ' , 
କବନ୍ଧ ଠାରୁ ଆଣୁ ଉପର ଯାଏଁ ମସ୍ତକ ବିହୀନ ଗୋଟିଏ ମୂର୍ରି । ଏଥିରେ ହାତ ନଥୁଲା, 
ଗୋଡ଼ ବି ନଥୁଲା । ଉନ୍ନତ ବକ୍ଷରେ ଘନ ବର୍ରୁଳ ସ୍ତନ ଯୁଗଳ, ତା'ପରେ କ୍ଷୀଣ କଟୀ 

ତଳକୁ ଭାରୀ ନିତମ୍ବ ମାଂସଳ ଜଘନ, ଅତି ସରାଗରେ ଗଢ଼ି ହେଇଯାଇଥବା ଉଦର, 
ସୁଗଭୀର ନାଭି, ଆସକ୍ତଭରା ତଳିପେଟ ଓ ତା' ତଳକୁ ଯୋନିପ୍ରଦେଶ। ଭାସ୍କର୍ଯ୍ୟ ଦେହରେ 
ହୀରା, ନୀଳା, ମୋତି ଓ ମାଣିକ୍ୟ ଏଭଳି ନିଘଞ୍ଚ ଭାବରେ ଖଞ୍ଜା ହେଇଛି ଯେ ସମଗ୍ର 
ଭାସ୍କର୍ଯ୍ୟଟି ଅପୂର୍ବ ଦ୍ୟୁତିରେ ଝଲସି ଉଠୁଛି । ମନେହେଉଛି ଏକ ଅପାର୍ଥୁବ ବିଗ୍ରହ । ଏଭଳି 
ମୂର୍ଭି ଗୁଡ଼ିକ ଉର୍ବରାଶ୍ତିକୁ ଓ ନାରୀଶକ୍ତିକୁ ପ୍ରତିପାଦନ କରିବାପାଇଁ ଉଦ୍ଦିଷ୍ଟ । ଏଥୁରେ 
ପ୍ରତିଫଳିତ ହେଇଯାଉଛି ଏକା ସାଙ୍ଗରେ ସୃଜନର ଓ ପରିପାଳନର ଆସ୍କହା । ମୋଟାମୋଟି 
ଏହାକୁ ମାତୃମୁର୍ଭି ବି କୁହାଯାଇପାରେ । ରୁପାନନ୍ଦ ଏହି ମୂର୍ରଭିରେ ଅନ୍ତର୍ନିହିତ ଆଦିମ ପରିକଳନା 
ସହିତ ପ୍ରଲୋଭନର ଓ ବିତ୍ତୀୟ ଏଶ୍ବର୍ଯ୍ୟର ଆଉ ଅନ୍ୟ ଏକ ପ୍ରଚ୍ରୋଦିତ ସଂଯୋଜନା 
ଅନୁଭବ କରିପାରୁଛନ୍ତି । ପରିକଳଛ୍ଧନାରେ ନୂତନତା ଅଛି ସତ, କିନୁ ଏହା କଳାଜଗତରେ 
ବହୁଚର୍ଚ୍ଚିତ ଏକ ଭାସ୍କର୍ଯ୍ୟ । 


ରୂପାନନ୍ଦ ମୂର୍ଭି ଚାରିପଟେ ପ୍ରଦକ୍ଷିଣକରି ତା'ର ଗଢ଼ଣ ପରିପାଟୀ ଓ ସର୍ବୋପରି 
ସେଥୁରେ ଖଚ୍ରିତ ମୂଲ୍ୟବାନ ପଥରଗୁଡ଼ିକର କାରିଗରି ଉପଭୋଗ କରିବାକୁ ଲାଗିଲେ । 
ତାଙ୍କର ହଠାତ୍‌ ମନେପଡ଼ିଗଲା ଦିଲ୍ଲୀର ଜନୈକା ନାରୀଶିଜୀ କାଞ୍ଚନ ମାଲହୋେତ୍ରାଙ୍କର 
ଚିତ୍ରଗୁଡ଼ିକର ପରିକନଳନା । କାଞ୍ଚନ ମାଲ୍‌ହେତ୍ରା ସ୍ଵୀମୀ- ପରିତ୍ୟକ୍ତା । ସିଏ ଜଣେ ସ୍ଵାଧୀନଚେତା 
ନାରୀ, ଯିଏ ନାରୀର ସ୍ଵଜନ କାମନା ସମ୍ପର୍କରେ ସଚେତନ । ବୋଧହୁଏ ବିଗତ ଦୁଇ 
ଦଶନ୍ଧି ଧରି ଏଭଳି ଭାସ୍କର୍ଯ୍ୟ ଗଢ଼ିବାରେ ସେ ଜୀବନର ବହୁ ମୂଲ୍ୟବାନ ସମୟ ବିତେଇ 
ଦେଇଛନ୍ତି। ନାରୀକୁ ତା'ର ମୌଳିକ ସ୍ଵଭାବରେ ପ୍ରତିପାଦନ କରିବାରେ; ମୁଖ୍ଯତଃ, 
ତା'ର ସ୍ତନ ଯୁଗଳ ଓ ଯୋନିର ରୂପାୟନ ଏକ ବିଷୟାଶ୍ରୟୀ ଆବଶ୍ଯକତା । ରମଣ, 
ଉତ୍ପାଦନ ଓ ପ୍ରତିପାଳନର ସମସ୍ତ ସମ୍ପଦ ଏ ପରିକଳ୍ପ ନାରେ ସ୍ଥକାନପାଇଛି । ଜଣେ ନାରୀର 
ସମସ୍ତ ଆରୋପିତ କାବ୍ୟମୟତାକୁ ବାଦ୍ଦେଇ ତା ସମ୍ପର୍କରେ ନିଛ୍କ ରୋକଠୋକ୍‌ କଥା 
କହିଲେ, ନାରୀ ଆଉ କ'ଣ କି ? ଗୋଟିଏ ଗର୍ଭ, ଡ଼ିତ୍ମାଶୟ; ବାସ୍‌ ସେତିକି କଥାରେ 
ପ୍ୃଥବୀକୁ କହିଦେଇ ହେବ ସିଏ ନାରୀ । ଅନ୍ୟାନ୍ୟ କାବ୍ୟିକ ଉପମା, ଉପମେୟ ସବୁ 
ପଛକୁ ଥାଉ | ହୁଏତ ଏଲିନା ଏଭଳି ଗୋଟିଏ ଅତ୍ଯନ୍ତ ଗଦ୍ୟମୟ ସରଳୀକରଣ ସହିତ 
ସହମତି ହେଇନପାରେ । ନାରୀ ଉତ୍ପାଦନ କ୍ଷମା, ଏହା ହିଁ ତାକୁ ପୁରୁଷଠାରୁ ଭିନ୍‌ କରିଦିଏ । 
ଲେସ୍‌ବିଆନ୍‌ମାନେ ନାରୀର ଏହି ମୌଳିକ କରଣିଟିକକକୁ ଅସ୍ବୀକାର କରିଦେଇ ନାରୀକୁ 
ଚ଼ରମ ଆନହନ୍ଦ ପ୍ରାପ୍ତିର ଏକ କ୍ରୀଡ଼ନକ କରିଦେବାକୁ ଚେଷ୍ଟାକରୁଛନ୍ତି । ଏହି ଭାସ୍କର୍ଯ୍ୟରେ 
ଗର୍ଭାଶୟ ଓ ଡ଼ିତ୍ବାଶୟର ପ୍ରଦର୍ଶନ କରାଯାଇନାହିଁ, ଯାହାକୁ କେବଳ ଆରୋପ 
କରାଯାଇପାରେ । ଏଥରେ ଯାହା ସ୍ପଷ୍ଟ ତା' ହେଲା ସ୍ତନ ଓ ଯୋନି । 


ଏହି ଭାସ୍କର୍ଯ୍ୟର ସବୁଠାରୁ ଅଭାବନୀୟ ବିଭବ ହେଲା ନାରୀର ଭୌତିକୀକରଣ । 
ଥରେ ନାରୀ ଗୋଟିଏ ଉପଭୋଗ୍ଯ ବସ୍ତୁରେ ପରିଣତ ହେଇଗଲେ, ସେ ନାରୀସରଭ୍ତା 

ହରେଇ ଦିଏ । ସିଏ ହିଂସାର ଓ ଅବହେଳାର ଶିକାର ହୁଏ ! ଏଭଳି ବସ୍ତୁକରଣ ଭିତରେ 
ଯାହା ଅଦମନନୀୟ, ତାହା ହେଲା ତା'ର ଯୌନକ୍ଷୁଧା ¦ ଏହି କ୍ଷୁଧାକୁ ଅତିକ୍ରମ କରିବାପାଇଁ 
ପୁରୁଷ ନାରୀର କୋଳରେ ସନ୍ତାନଟିଏ ଦେଇଦିଏ । ଏହି କ୍ଷୁଧା ଦମନର ଅନ୍ଯ ଗୋଟିଏ 
ଦିଗ ମଧ୍ଯ ଅଛି । ନାରୀର ଯୌନ ଉଦ୍ଦୀପନାର କାରଣ ତା'ର ଦେହ, ତା ଦେହର ସୌଷ୍ଠବ 
ଓ କୋମଳତା | ଏହି କୋମଳତାକୁ ବା ତା'ର ଲାବଣ୍ୟକୁ ପୁରୁଷର ଉଦ୍ଦାତ ଲିଙ୍ଗ ପାଖରେ 
ସମର୍ପି ନ ଦେଇ, ପୁରୁଷର ଦେହକୁ ନାରୀ ଅବଜ୍ଞା କରେ, ଘୃଣାକରେ ଏବଂ ସେ ତା'ର 
ଦେହର ସମସ୍ତ ସମ୍ଭାବନା ମଧ୍ଯରେ ନିଜର ସୌଷ୍ଠବକୁ ଆହୁରି ଗନ୍ଧମୟ ଓ ସଙ୍ଗୀତମୟ 
କରିଦିଏ । ଏଲିନାକୂ ଏ ଭାସର୍ଯ୍ୟ ସମ୍ପର୍କରେ ପଚାରିଲେ, ସିଏ ଏକଥା ହିଁ କହିବ । 

ରୂପାନନ୍ଦ 'ଟର୍‌ସୋ' ଭାସର୍ଯ୍ୟଟିକୁ ମନଭରି ଉପଭୋଗ କରିସାରିଲା ପରେ ମ୍ୟୁଜିୟମ୍‌ରୁ 
ଗୋଡ଼ କାଢ଼ିଲେ । ବାହାରେ ଶୀତଳର ଅଖଣ୍ଡ ରାଜତ୍ଵ । ଗଛଗୁଡ଼ିକ ପତ୍ରଝଡ଼ା ଦେଇ ଜଣେ 
ଜଣେ ରୁଗ୍ଧ ଅସ୍ଥିକଙ୍କାଳ ସାର ଆଦିମ ମଣିଷ ଭଳି ଠିଆହେଇଛନ୍ତି। ଶାଖା ପ୍ରଶାଖାରେ ଶୁଭ୍ରବରଫର 
ଗୁପ୍ତି କମ୍ଚିତ ରେଖା ସୂଷ୍ଠିକରିଛି । ମ୍ୟୁଜିୟମ୍‌ ଭିତରେ ପ୍ରଦର୍ଶିତ ଚିତ୍ରକଳାରେ ନାରୀ ଦେହର 
ଭଙ୍ଗିମାକୁ ବାହାରର ଗଛଗୁଡ଼ିକର ରୁକ୍ଷ ରୈଖକତା ରୂପ ବୈଷମ୍ୟ ସୃଷ୍ଠି କରୁଛି । ଠାଏଁ ଠାଏଁ 
ବରଫ ଜମାଟବାନ୍ଧି ଆଇସ୍‌ରେ ପରିଣତ ହୋଇଗଲାଣି । ଏତେ ଶୀତଳ ଅନୁଭବରେ ମଧ୍ଯ 
ତରଳ କାଚ଼ର ଧାର ଭଳି ଆଇସ୍‌ର ବହମାନ ଧାରଗୁଡ଼ିକ ମନେ ହେଉଛି । 


ସେମାନେ ରାଇନ୍‌ ନଦୀ କୂଳେ କୂଳେ ଚ଼ାଲିବା ଆରମ୍ଭ କରିଦେଇଛନ୍ତି । ଏଲିନା 
ଆଇସ୍‌ର ସ୍ପିତି ସମ୍ପର୍କରେ ରୂପାନନ୍ଦଙ୍କୁ ବୁଝେ ଇବାରେ ଲାଗିଛି । ପ୍ରାୟ ଅଧଘଣ୍ଟାର ଚାଲି 
ପରେ ସେମାନେ ଘରେ ପହଞ୍ଚଲେ ¦! ସହର ଉପକଣ୍ଠରେ ଘରର ଅବସ୍ଥିତି, ତଥାପି ଜାଗାଟି 
ମନେ ହେଉଚି ନିକାଞ୍ଚନ | ବିରାଟ ହତା ଭିତରେ ବୃଣ ପ୍ରାନ୍ତର ଦୂଇ ତିନି ଏକର ଆବୋରି 
ରହିଛି ବୋଲି ଅନୁମାନ କରିହେଉଛି । ଅବଶ୍ୟ ସମସ୍ତ ସବୁଜିମା ବରଫ ଚାଦରତଳେ 
ଲୁକ୍‌ାୟିତ । ହତାର ଉତ୍ତର ପୂର୍ବ କୋଣରେ ଏପଲ୍‌ ଗଛର ତୋଟା ଆଉ ତା'ର ଅପର 
ପାର୍ଶ୍ବରେ ଗହମକ୍ଷେତ । ଏ ସମସ୍ତ ପ୍ରାକୃତିକ ବିଭବ କିନଧୁ ବରଫର ଦୌରାମ୍ୟୁରେ ଅବଗୁଣ୍ଡିତ | 
ଏଭଳି ଏକ ନିଆରା ପରିବେଶ ମଧ୍ଯରେ ରିହାନ୍ନା ଓ ଏଲିନାର ଘର । ଏଲିନା କଲିଙ୍ଗ 
ବେଲ୍‌ ଟିପୁ ଟିପୁ ରିହାନ୍ଵା କବାଟ ଖୋଲିଲା । ଉଭୟେ ପରସ୍ପରକୁ ମୁଗ୍ଧ ନୟନରେ ବେଶ୍‌ 
କିଛିକ୍ଷଣ ଅନେଇ ରହିଲେ, ସାଧାରଣ ପରିଚୟର ଆବଶ୍ୟକତା ନଥୁଲା । ରିହାନ୍ନା ରୂପାନନ୍ଦଙ୍କୁ 
କେବଳ ଜାଣିନି, ତାଙ୍କ ସମ୍ପାଦିତ ଅମରୁଶତକ ପଢ଼ିଛି, ତା'ର ରସାଳ ଚିତ୍ରରାଜିକୁ ବାରମ୍ବାର 
ଘେନିଛି । ନାୟକମାନଙ୍କ ରୂପ ଜାଗାରେ ନାୟିକାମାନଙ୍କ ଦେହ ଆରୋପିତ କରିଦେଇ 
ମନେ ମନେ ରମଣସୁଖର ମଜା ନେଇଛି । ସିଏ ଏବେ ରୂପାନନ୍ଦଙ୍କୁ ଗଭୀର ଭାବେ 
ଆଲିଙ୍ଗନ କଲା | ରିହାନ୍ନା ଦେହର ବ୍ୟକ୍ତ ମଧୁର ବାସ୍କାରେ ରୂପାନନ୍ଦ ଆମୋଦିତ ହେଇଗଲେ । 
ଭାବିଲେ ଲେସ୍‌ବିଆନ୍‌ମାନେ ତ ପୁରୁଷ ଅଙ୍ଗର ଉପାଦେୟତାକୁ ଅସ୍ଵୀକାର କରନ୍ତ | ଏଭଳି 

ଆଲିଙ୍ଗନ ସେମାନଙ୍କ ମନରେ କିଭଳି ପ୍ରତିକ୍ରିୟା ସୃଷ୍ଠି କରୁଥବ କେଜାଣି ! ସିଏ ସେମାନଙ୍କ 
ନିମନ୍ତିତଅତିଥ୍ୁ ବୋଲି ବୋଧହୁଏ ଏତିକି ଆଦର । 

ଯୁଗଳ ଭାସ୍କର୍ଯ୍ୟ ଦେଖାରେ ରୂପାନନ୍ଦ ଯେମିତି ଠଉରେଇ ଥୁଲେ, ରିହାନ୍ନାର 
ଚେହେରା ପ୍ରାୟ ସେମିତି । ରିହାନ୍ସା ସେମାନଙ୍କ ଘର ଭିତରକୁ ନିମନ୍ତ୍ରଣ କରିବ କ'ଣ 
ରୂପାନନ୍ଦଙ୍କୁ ବାଟ କଢ଼େଇ ନେଇଗଲା ତା”ର ଚିତ୍ରଶାଳାକୁ । ଚିତ୍ରଶାଳାରେ ପହଞ୍ଚ୍‌ ରୂପାନନ୍ଦ 
ଚାରିଆଡ଼କୁ ଆଖୁ ବୁଲେଇ ଆଣିଲେ ! କୁଢ଼କୁଢ଼ ଭାସ୍କର୍ଯ୍ୟ ଦରଖଣ୍ଡିଆ ପ୍ରୟାସ ଠାରୁ ପୂର୍ଣ 
ପ୍ରକାଶ ଯାଏଁ। ସବୁ ନାରୀ ମୁଭି, ଷାଠିଏ ପ୍ରତିଶତ ଯୁଗଳ, ରତିବନ୍ଧ ପ୍ରତିମା । ଉପସ୍ଥାପନାରେ 
ବୟସର, ବର୍ଣ୍ଣର ଓ ଗଢ଼ଣର ତାରତମ୍ଯ ବାରି ହେଇଯାଉଛି । ରିହାନ୍ନା ଅନୁମାନ 
କରିନେଇଥୁଲା | ରୂପାନନ୍ଦଙ୍କପାଇଁ ଭାସ୍କର୍ଯ୍ୟଗୁଡ଼ିକ ସମ୍ପର୍କରେ ଟିସ୍ସଣୀର ଆବଶ୍ୟକ ହେବ 
ନାହିଁ । ଚିତୃଶାଳାର ଛାତ ଖୁବ୍‌ ଉଚ୍ଚା ଏବଂ ଦୁଆର ମଧ୍ଯ ପ୍ରଶସ୍ତ । ଆବଶ୍ୟକ ହେଲେ କାଠ 
ବୋଝେଇ ଟ୍ରକ୍ଟିଏ ମଧ୍ଯ ଦୁଆର ଭିତରେ ପଶିଯାଇପାରିବ । ପେଡେଷ୍ଟଲ୍‌କୁ ମିଶେଇ 
ଗୋଟିଏ ଗୋଟିଏ ଭାସ୍କପର୍ଯ୍ୟର ଉଚ୍ଚତା ଆନୁମାନିକ ଚଉଦ, ପନ୍ଦର ଫୁଟ ହେବ । କାଠ, 
ଵ୍ବିଲ୍‌୍‌ ଫାଇବର୍‌, ଆଇରନ୍‌ ଏବଂ ଯେତେ ସବୁ ଭାସ୍କର୍ଯ୍ୟ ଗଢ଼ଣପାଇଁ ଆବଶ୍ୟକ ସାମଗ୍ରୀ 
ଓ ଯନ୍ତପାତି, ହାତହତିଆର, ଶାଳ ଭିତରେ ଏଣେତେଣେ ଗଦିଆ ହୋଇଛି । ଶାଳଟିକୁ 
ଦେଖୁଲେ ମନେହେବ, ସେଠି ଆଦିମରୁ ଆଧୁନିକ ଯାଏଁ ବିବର୍ଭନର ରୂପଯୋଜନା । 


ଏ ଭିତରେ ଏଲିନା ଆସି ସେମାନଙ୍କ ସାଙ୍ଗରେ ଜୁଟିଲା, ଭାସ୍କର୍ଯ୍ୟ ଉପଭୋଗ 
କରିବାକୁ ନୁହେଁ, ରୂପାନନ୍ଦଙ୍କ ପାଇଁ କ 'ଣି ସବୁ ଖାଦ୍ୟ ପ୍ରସ୍ତୁତ ହେବ ରିହାନ୍ନାକୁ ପଚାରିବା 
ପାଇଁ । ଏଲିନା ପ୍ରଥମରୁ ସୂଚନା ଦେଲା ରୂପାନନ୍ଦ ଶାକାହାରୀ । ସେ ଟମାଟୋ, ଶାଗ, ଦହି 
ଖୁବ୍‌ ଭଲପାଆନି | ଆଉ ରିହାନ୍ନା ଏଲିନାକୁ ଜଣେଇ ଦେଲା ଯେ, ରୂପାନନ୍ଦ ସେ ରାତିକ 
ତାଙ୍କ ଘରେ ରହିବେ । ଉଦ୍ଦେଶ୍ୟ ହେଲା ରୂପାନନ୍ଦ ସେମାନଙ୍କ ଦ୍ଵାରା ରଚିତ “ ଅନ୍ତର୍ଲୀନ ' 
କବିତା ସଙ୍କଳନ ଲୋକାର୍ପଣ କରିବେ ଏବଂ ଖାଦ୍ୟ ପରିବେଷଣ ଅପେକ୍ଷା ସନ୍ଧ୍ୟାର ମୁଖ୍ୟ 
ଆକର୍ଷଣ ହେବ କବିତା ଆବୃର୍ି । ଏଣୁ ଖାଦ୍ୟ ପ୍ରସ୍ତୁତି ଯଥା ସମ୍ଭବ ସଂକ୍ଷିପ୍ତ ହେଲେ ଭଲ । 
ଧରାଯାଉ ସ୍ପାଗେତି, ସିନଚ୍‌ ଓ ସାଲାଡ୍‌ ଏବଂ ସେଥୂ ସହିତ ରେଡ୍‌ ୱାଇନ୍‌ ଓ କୁକିଜ୍‌ 
ଭିତରେ ଚକୋଲେଟ୍‌ କେକ । ଏଲିନା ଏଥର ଫେରିଗଲା ରୋଷେଇଶାଳକୁ | 


ଚିତ୍ରଶାଳା ଭିତରେ ଦକ୍ଷିଣ ପୂର୍ବକୋଣକୁ ମେକେନିନ୍‌ ଫ୍ଲୋର୍‌, କୋଡ଼ିଏରେ ଚାଳିଶ 
ଫୁଟ୍‌ ଜାଗା । ଉଠିବାକୁ ଆଲୁମିନିୟମ୍‌ ସିଡ଼ି । ଏଥିରେ ବସା ଉଠା ପାଇଁ ଚୌକି, ଛୋଟିଆ 
ଲାଇବ୍ରେରୀ ଓ ତାକୁ ଲାଗି ଗଡ଼ପଡ଼ପାଇଁ ବିଶ୍ରାମ କୋଠରି । ବୈଠକୀର ସବୁ ଚୌକିରେ 
ନାରୀ ଆକୃତିର ଆଭାସ । ବସି ପଡ଼ିଲେ କଣେ ନାରୀର କୋଳରେ ବସିଲାପରି ଲାଗିବ । 
ଏକ ଭିନ୍ନ ଅନୁଭବର ମଜାନେବାପାଇଁ ସୋଫାରେ ବସିବାକୁ ରୂପାନନ୍ଦଙ୍କୁ ରିହାନ୍ଵା ଅନୁରୋଧ 
କଲା | ରୂପାନନ୍ଦ ବସିଲା ପରେ ଅନୁଭବ କଲେ ଯେ, ଚୌକିରେ ସଂଗ୍ରଥୃତ ସ୍ତନ ଦୁଇଟି 
ଛୋଟ ଛୋଟ ଗୋଲ ତକିଆ ଭଳି ପିଠି ପଟେ କଅଁଳ ସ୍ତର୍ଶ ଆଣିଦେଉଛି । ମୁଣ୍ଡ ବିହୀନ 

ନାରୀ ରୂପଗୁଡ଼ିକରେ ବ୍ୟକ୍ତି ଚିହ୍ନଟ ନାହିଁ । ସେମାନେ କେବଳ ନାରୀ, କୋମଳତାର 
ପ୍ରତୀକ । ଶୋଇବା ଖଟଟିର ଗଢ଼ଣ ବି ଅନୁରୂପ । ରାରୋଟି ସଖୀ ଚାରୋଟି ଗୋଡ଼ | ଖଟ 
ଦଶ୍ଡାମାନଙ୍କରେ ଶାୟିତ ନାରୀମାନଙ୍କର ରିଲିଫ୍‌ ! ଏକଥା ଶୁଣିଲା ଲୋକକୁ ଲାଗିବ ହୁଏତ 
ଏଥରେ ଶୋଇବାର ମଜା ନିଆରା ! ଲାଗିବ ରାସଲୀଳାରେ ଗୋପୀଙ୍କ ଗହଣରେ କ୍ରଷ୍ଣ 
ଯେଭଳି । କିନଧୁ ଏଭଳି ଧରଣର ସାଜସଜାର ମାନସିକତାରେ କୃଷ୍ଣ କାହୁଁ ଆସିବେ, ଏଠି 
ସମସ୍ତେ ଗୋପୀ; କିଏ ବିଶାଖା ତ, ଆଉକିଏ ଲଳିତା, ତୁଙ୍ଗବିଦ୍ୟା ଇତ୍ୟାଦି । ରୂପାନନ୍ଦ 
ଏସବୁ ପରିକଛନାରେ ଭରି ରହିଥିବା ନୂତନତାରେ ପ୍ରୀତହେଲେ, କିନୁ ଗୋଟିଏ ଅଶ୍ଵସ୍ତିକର 
ଭାବ ତାଙ୍କୁ ଆବୋରି ବସିଲା | ରିହାନ୍ନା ଅନୁଭବୀ, ରୂପାନନ୍ଦଙ୍କ ବିଚଳିତ ଅବସ୍ଥା ଅନୁମାନ 
କରିନେଲା ଓ ତାଙ୍କ ମନକୁ ବହଲେଇ ଦେବାପାଇଁ ଶୋଇବା ଘରର ଝରକା ଦେଇ ତାଙ୍କ 
ଘର କଡ଼େ ବହି ଯାଉଥବା ଛୋଟିଆ ଝରଣାଟିକୁ ଦେଖେଇଲା । ଶୀତର ପ୍ରକୋପଯୋଗୁଁ 
ପାଣିର ସ୍ଵଚଛନ୍ଦ ପ୍ରବାହ ବାହାରକୁ ଦୃଶ୍ୟ ହେଉନାହିଁ। କିନ୍ତୁ ବରଫର ଘନ ଆସ୍ତରଣ ଭିତରେ 
ବାରି ହେଇଯାଉଛି ଅନ୍ତଃ ପ୍ରବାହର ଗୁଣୁଗୁଣୁ ସଙ୍ଗୀତ । ବେଶ୍‌ ମନମୁସ୍ତକର । ଭାସ୍କର୍ଯ୍ୟ 
ଗଢ଼ଗଢ଼ କ୍ଲାନ୍ତ ଲାଗିଲେ ସେ ଏଇଠି ହିଁ ରାତ୍ରୀଯାପନ କରେ ବୋଲି ରିହାନ୍ସା ଟିସ୍ତଣୀ 
ଦେଲା। ଚିତ୍ରଶାଳା ଦେଖା ସରୁ ସରୁ ଆଠଟା ବାଜିଲାଣି । ସନ୍ଧ୍ୟାଲୋକ ନିଷ୍ପ୍ରଭ ହେଇଗଲାଣି, 
ତଥାପି ମୁହଁଅନ୍ଧାର ଘୋଟିନାହିଁ। ସେମାନେ ଏଥର ଚିତ୍ରଶାଳାରୁ ଗୋଡ଼ କାଢ଼ି ଘର ବାହୁଡ଼ିଲେ | 
ଚିତ୍ରଶାଳା ତୁଳନାରେ ଘରଟି ସେତେ ବଡ଼ ନୂହେଁ ମନେହେଲା। ଘରେ ପଶୁପଶୁ ବୈଠକଖାନା 
ଓ ତାକୁ ଲାଗି ଡାଇନିଙ୍ଗ ସ୍ପେସ୍‌ ଓ ରନ୍ଧାଘର | ଶୋଇବା ଘର ଉପର ମହଲାରେ | ଏଠି 
ଗୋଟିଏ ବିଚିତ୍ର ବ୍ୟବସ୍ଥା ଦେଖୁବାକୁ ମିଳିଲା । ଶୋଇବା ଘର ଅପେକ୍ଷା ଗାଧୁଆ ଘର ପ୍ରାୟ 
ଚାରିଗୁଣ ବଡ଼ ! ପ୍ରଥମ ତ ବୁଝି ହେଲାନି କେଉଁଟା ଶୋଇବାଘର ଆଉ କେଉଁଟା ବାଥ୍‌ । 
କେବଳ ବାଥ୍ଟବ୍‌ ଓ କମୋଡ଼୍‌ ହିଁ ଫରକ୍‌ ଆଣିଦେଉଛି ବଖରାଗୁଡ଼ିକର ଚରିତ୍ରରେ । 
ଗାଧୁଆ ଘର ଭିତରେ ଆଠ ଫୂଟ ଲମ୍ବା ଓ ଛଅ ଫୁଟ ଚ଼ଉଡ଼ାର ବିଶାଳ ସ୍ମାନକୂଣ୍ଡ | ସେହି 
ଘରେ ହିଁ ଟିଭି ସ୍ତନ୍‌ ହୋମ୍ଥଏଚର୍‌ ଶ୍ଚିନ୍‌ ଭଳି ଖୁବ୍‌ ବିଶାଳ, ସେଠି ସୋଫା, ଓାର୍ଡରୋବ୍‌ 
ପ୍ରଭୃତି ଅନ୍ୟାନ୍ୟ ଯାବତୀୟ ଆସବାବ ପତ୍ର । ତା” ସାଙ୍ଗକୁ ବହିଥାକ ଓ ରେକର୍ଡ ପ୍ଲେୟାର୍‌ ! 
କାନ୍ଧରେ ରିହାନ୍ଵା ଓ ଏଲିନାର କିଛି କଳା ଧଳା କ୍ୟାମେରା ଚିତ୍ର । ଖୁବ୍‌ ଉତ୍ତେଜକ । 
ଆଲୋକ ସଂପାତର ବାହାଦୁରୀଯୋଗୁଁ ଫଟୋଗୁଡ଼ିକ ରହସ୍ୟଘନ ଦେଖାଯାଉଛି । 


ରୂପାନନ୍ଦ ଭାବୁଥିଲେ, ଗାଧୁଆ ଘରର ଏଭଳି ବ୍ଯବସ୍ଥାର ମନସ୍ତାତ୍ତିକତା କ'ଣ 
ହେଇପାରେ । ରିହାନ୍ନା ରୂପାନନ୍ଦଙ୍କ ମନର ସନ୍ଦି୍ଧତା ବୁଝିପାରି ନିଜ ତରଫରୁ ସଷ୍ଟୀକରଣ 
ଦେଲା । “ ‘ଏଲିନା ଓ ମୁଁ ଅଧୁକାଂଶ ସମୟ ଚିତ୍ରଶାଳାରେ କଟେଇ ଦେଉ । ଆପଣ 
ବୋଧହୂଏ ଏଲିନା ଜଣେ ଭଲ ଗାୟିକା ବୋଲି ଏଯାବତ୍‌ ଠଉରେଇ ପାରିନାହାଁନ୍ତି । ସେ 
ଚମଳ୍କାର ଗୀତ ରଚନାକରେ ଓ ଗାଏ ମଧ୍ଯ। ମୁଁ ଭାସ୍କର୍ଯ୍ୟ ଗଡ଼ଥବା ବେଳେ, କାଠ 
ଖୋଦେଇ କରୁଥ୍‌ବା ବେଳେ ଏଲିନା ତା” କବିତା ଆବୃଭି କରେ ବା ବେଳେବେଳେ 

ସଲଳିତ କଣ୍ଠରେ ନିଜ ରଚିତ ଗୀତ ଗାଏ । ଆମେ ରନ୍ଧାରନ୍ଧି ଓ ଖୁଆପିଆରେ ବେଶି 
ସମୟ ଅପବ୍ୟୟ କରୁନା । ଗାଧୋଇବା ଉଭୟଙ୍କପାଇଁ ଗୋଟିଏ ବିଳାସ ! ଆମେ ଉଭୟେ 
ଏକତ୍ର ସ୍ଵାନ କରୁ, ପୁଣି ଏକତ୍ର ଉଲଗ୍ନ ଅବସ୍ଥାରେ ଟିଭି ଦେଖୁ, ପରସ୍ତର ପରସ୍ପରର 
ଦେହକୁ ଆବିଷ୍କାର କରୁ, ଉପଭୋଗ ମଧ୍ଯ କରୁ । ଆଉ ଆପଣଙ୍କୁ ଅଧୂବକା ବା କ'ଣ 
କହିବି । ଗାଧୁଆ ଘର ହିଁ ଆମ ବିଳାସର ଭୂଇଁ ।' ' 


ଏଭଳି ଏକ ସତ୍ଯନିଷ୍ଠ ଅବତାରଣାରେ ରୂପାନନ୍ଦ ତଟସ୍ତ ହୋଇଗଲେ । 


ଶୋଇବା ଘରେ ମୋଦିଗିଆଲିନିଙ୍କଦ୍ଵାରା ଚିତ୍ରିତ ଗୋଟିଏ ପ୍ରକାଣ୍ଡ ନ୍ୟୁଡ୍‌ 
ତୈଳଚିତ୍ର । ତା” ସାଙ୍ଗକୁ ଗାର୍‌୍କୋଲ୍‌ରେ ଅଙ୍କତ ରିହାନଵାର କେତୋଟି ନ୍ୟୁଡ୍‌ | ସନ୍ଦେହ 
ହେଉଛି ତାହା ମୋଦିଗିଆଲିନିଙ୍କ ନିଜ ହାତ ଅଙ୍କା ଚିତ୍ର ନା ନକଲ । ସନ୍ଦେହର ପ୍ରଧାନ 
କାରଣ ହେଲା ଚିତ୍ରର ସାଇଜ୍‌ । ଏଭଳି ଗୋଟିଏ ପ୍ରଶ୍ନ ଅଶାଳୀନ ଭାବି ରୂପାନନ୍ଦ 
ରିହାନ୍ନାକୁ ପଚାରିବାକୁ ଚାହିଁଲେନି । ଛବିର ଦୁଇପଟେ ବହିଥଆାକ ଚଟାଣରୁ ଛାତ ଯାଏ 
ମାଡ଼ି ଯାଇଛି । ମନେ ହେଉଛି, ସତେ ଯିମିତି ଜ୍ଞାନର ଥାକ ଥାକ ସିଡ଼ି । ସେମାନଙ୍କ 
ଗାଧୁଆଘରେ ତିନୋଟି ଗ୍ରୀକ୍ଭାସ୍‌ ଯନ୍‌ରେ ରଖାହେଇ ଥୁବା କଥା ମୁଁ କହିବାକୁ ଭୁଲିଯାଇଛି । 
ଏଥେନ୍‌ସ ନିକଟବର୍ରୀ କୌଣସି ଏକ ପ୍ରନୁତାର୍ତିକ ଖନନରୁ ସଂଗହୀତ ହୋଇଥୁବା ତିନୋଟି 
ଭାସ୍‌ | ଗୋଟିଏ ଭାସ୍‌ ଦେହରେ ତିନୋଟି ଯୁବତୀ ହାତରେ ଫୁଲ ଚାଙ୍ଗୁଡ଼ି ନେଇ ମନ୍ମର 
ଗତିରେ ଯାଉଥବାର ଚିତ୍ର । ଅନ୍ୟ ଗୋଟିଏ ଭାସ୍‌ରେ ଦୁଇଜଣ ନାରୀ ଗୋଟିଏ ଆବରଣ 
ତଳେ ଠିଆ ହୋଇଥବା ଚିତ୍ର । ମନେ ହେଉଛି ଏ ଦୁଇଜଣ ଲେସ୍‌ବିଆନ୍‌ । ସେମାନଙ୍କ 
ପାଦ ତଳେ କାମନାର ପ୍ରତୀକ ଗୋଟିଏ ପାରାବତ ସେମାନଙ୍କୁ ସତେ ଯିମିତି ଅପଲକ 
ଆଖରେ ଅନେଇ ରହିଛି | ତୃତୀୟ ଭାସ୍‌ଟିରେ ସାଫୋ ଓ ଅଲକୈ ୟସ୍‌ଙ୍କ ଚିତ୍ର । ରିହାନ୍ସା 
ତା” ନିଜ ତରଫରୁ ରୂପାନନ୍ଦଙ୍କ ସନ୍ଦେହ ମୋଚ଼୍ନପାଇଁ ସ୍ପଷ୍ଟିକରଣ ଦେଲା ଯେ ଭାସ୍ଗୁଡ଼ିକ 
ନକଲକରା, ଆଣ୍ଟକ୍‌ ନୁହେଁ । ଗ୍ରୀକର ସତ ସତ ଭାସ୍‌ ଓ ଜାର୍‌ ପାଇବା କଠିନ ଓ ଏହା 
ଦୁର୍ମୁଲ୍ୟ ମଧ୍ଯ । ରିହାନ୍ସାର ସ୍ପଷ୍ଟୀକରଣରେ ଏହି ଭାସ୍ମାନଙ୍କ ସମ୍ପର୍କରେ ରୂପାନନ୍ଦ ନିଜେ 
ମନକୁ ମନ ଗଢ଼ି ଦେଇଥବା ପ୍ରନ୍‌ତାର୍ତଵିକ ଧାରଣାର ଅବସାନ ଘଟିଲା । ଶୋଇବା ଘର 
ମୁଣ୍ଡପଟ ଟେବୁଲ୍‌ ଉପରେ ସାଫୋଙ୍କ ସର୍ବପ୍ରାଚୀନ ଆଲେଖ୍ୟ, ସେ ହାତରେ ଲାୟର୍‌ 
ଧରି ଗାନ କରୁଥିବା ଭଙ୍ଗୀରେ ଠିଆ ହୋଇଛନ୍ତି । କଳାଧଳାର ଚମକ୍ରାର ପୂର୍ଣ୍ାୟବର 
ଚିତ୍ର, ଧାରୁଆ ଓଠ, ଉନ୍ନତ ନାସିକା ଓ ସ୍ମିତ ହାସ ପ୍ରକାଶ କରୁଥିବା ମୁଖମଣ୍ଡଳ । କଳା 
ରଙ୍ଗର ପୃଷ୍ଠଭୂମିରେ କଳାଶାଢ଼ି ପରିହିତା ସାଫେୋ ସମ୍ଭାନ୍ତ ଦେଖାଯାଉଛନି । ମୁଣ୍ଡରେ 
ଖୋସା ଓ ତା'ରି ଉପରେ ଶିରସ୍ତ୍ରାଣ । ସାଫୋଙ୍କ ଚିତ୍ରଟି ରୂପାନନ୍ଦଙ୍କୁ ବେଶ୍‌ ପ୍ରଲୋଭିତ 
କଲା । ଆମେ ଆମ ଦେବଦେବୀଙ୍କ ଚିତ୍ରକୁ ଯେଭଳି ମର୍ଯ୍ୟାଦା ସହକାରେ ରଖୁ, ରିହାନ୍ତା 
ଓ ଏଲିନା ସେଭଳି ସାଫୋଙ୍କର ଚିତ୍ରଟିକୁ ଯନ୍‌ ସହକାରେ ସଜେଇ ରଖୁଛନ୍ତି । ଶୋଇବା 
ଘର ମୁଣ୍ଡପଟ କାନ୍ଧଟି ସମ୍ପୂର୍ଶ କାଚର ହେଇ ମଧ୍ଯ ନିକ ଅସ୍ପିତି ଘୋଷଣା କରୁଛି । ପରଦା 

ଖୋଲଦେଲା ପରେ ବରଫ ଢ଼ଙ୍କା ମେଡ଼ୋର ଶୁଭ୍ର ସ୍ଵିସ୍ତତା ସତେ ଯିମିତି ଘର ଭିତରେ 
ଅଜାଡ଼ି ହେଇ ପଡ଼ିଲା । ସମର୍ପଣର ଭାବନେଇ ରିହାନ୍ସା ସାଫୋଙ୍କ ଫଟୋ ଆଗରେ ଥୁଆ 
ହେଇଥିବା ମହମବତୀଟିକୁ ଜାଳିଲା । ଏବେ ମନେହେଲା, ହାତରେ ମହମବତୀଟିଏ 
ଧରି ସାଫୋ ବରଫ ଶେଯରେ ରାଲିଚାଲି ଯାଉଛନି । ସ୍ମତି ଓ ବାସ୍ତବତାର କ୍ଷଣିକ 
ମିଳନ ବେଳେବେଳେ ଏଭଳି ଦୃଶ୍ୟ ଓତସକତା ସୃଷ୍ଟି କରିଥାଏ । 


ତଳମହଲାରୁ ଉଠି ଆସି ଏଲିନା ରୂପାନନ୍ଦଙ୍କୁ ରାତ୍ରି ଭୋଜନର ଆମନ୍ତ୍ରଣ ଜଣେଇ 
ପୁଣି ଭୋଜନ ବ୍ଯବସ୍ଥା କରିବା ପାଇଁ ଫେରିଗଲା । ସେ ଅଯଥା ଘର ଦେଖେଇବାରେ 
ରୂପାନନ୍ଦଙ୍କୁ ଅଟକେଇ ରଖୁଛି ବୋଲି ସୌଜନ୍ୟ ଦୃଷ୍ଚିରୁ ରିହାନ୍ସା ଦୁଃଖପ୍ରକାଶ କଲା । ଆଉ 
ଖାଇବାପାଇଁ ତଳକୁ ଯିବାକୁ ତରତର ହେଲା । ଆଗେ ଆଗେ ରୂପାନନ୍ଦ ଓ ତାଙ୍କ ପଛେ 
ପଛେ ରିହାନ୍ସା ପାହାଚ ଓହ୍ଲେଇ ତଳକୁ ଆସିଲେ । କାଚ଼ର ଡାଇନିଙ୍ଗ ଟେବୁଲ୍‌ ଉପରେ 
ଆଗରୁ ଏଲିନା ତିନୋଟି ଥାଳି, ଛୁରୀ, କଣ୍ଟାଚ୍ରାମଚ୍‌ ସଜାଡ଼ି ଥୋଇ ଦେଇଛି । ଦୁଇ ତିନି 
ପ୍ରକାର ପାନୀୟ ମହମବତୀର ଚପା ଚପା ଆଲୁଅରେ ବେଶ୍‌ ବର୍ଣିଳ ଦେଖାଯାଉଛନ୍ତି । 
ଏଲିନା ଏହି ୱାଇନ୍‌ଗୁଡ଼ିକ ସମ୍ପର୍କରେ ଯେଉଁ ଗୋଟିଏ ଛୋଟକାଟିଆ ଭାଷଣ ଦେଇଥିଲା | 
ତା'ର ତଥ୍ୟ ସବୁ ଏବେ ରୂପାନନ୍ଦଙ୍କ ମନେ ନାହିଁ । ସେ କେବଳ ମନେ ରଖୁଛନ୍ତି ଏସବୁ 
ଏଲିନାର ବଗିଗାରୁ ଆମଦାନୀ କରାଯାଇଥବା ଅଙ୍ଗୁରରୁ ତିଆରି ଓାଇନ୍‌ । ରୂପାନନ୍ଦଙ୍କ 
ଅଭ୍ୟର୍ଥନାପାଇଁ ସେମାନେ ସେଦିନ ସେଗୁଡ଼ିକର ଉନ୍ମୋଚନ କରିଥଲେ । ରୂପାନନ୍ଦ 
ସେମାନଙ୍କ ସ୍ଵେହ ଆଉ ଆତିଥ୍ୟପାଇଁ ଧନ୍ୟବାଦ ଜଣେଇଲେ । ଟେବୁଲ୍‌ ଉପରେ ଥୁଆ 
ହେଇଥୁବା ଓାଇନ୍‌ ପାତ୍ରଗୁଡ଼ିକ ବେଶ୍‌ ଲୋଭନୀୟ ଦେଖାଯୀଉଥୁଲା । ପ୍ରତ୍ୟେକ ପାତ୍ର ଗୋଟିଏ 
ଗୋଟିଏ ନାରୀ ' ଟରସୋ”ର ଅନୁରୂପରେ ତିଆରି । ଏଥରୁ ୱାଇନ୍‌ ପିଇଲେ ମନେହେବ 
ଜଣେ ପ୍ରେମମୟୀ ନାରୀର ବକ୍ଷରୁ ମଦିରା ଓ ଯୋନିରୁ ନିର୍ଚତ ରେତ ପାନ କରୁଛି । ଲାଗିବ 
ଖୁବ୍‌ ଉଦ୍ଦୀପକ ଏହି ପାନୀୟ ! ସାଧାରଣ ୱାଇନ୍‌ ଠାରୁ ଶତଗୁଣରେ ଆକର୍ଷକ ଓ ମୋହଦୀପ୍ତ । 
ରୂପାନନ୍ଦଙ୍କୁ ସନ୍ଦେହମୁକ୍ତ କରିଦେବାପାଇଁ ଏଲିନା କହିଲା, ସେମାନେ ପ୍ରଦର୍ଶନୀ ଉଦଘାଟନ 
ଦିନ ଏହି ଗ୍ଲାସ୍‌ ସେଟ୍‌ଟି କିଣି ଆଣିଛନ୍ତି । ଏଗୁଡ଼ିକର ଚାହିଦା ଏତେ ବଳବର୍ତର ହେଲା 
ଯେ, ତା” ପରଦିନ ମ୍ୟୁଜିୟମ୍‌ ସପ୍୍‌ରେ ଏଗୁଡ଼ିକ ଖୋଜିଲା ବେଳକୁ ଆଉ ନାହିଁ। ରୂପାନନ୍ଦ 
ମ୍ୟୁଜିୟମ୍‌ରେ ଦେଖଥବା ‘ଟରସୋ” ଭାସର୍ଯ୍ୟ ସାଙ୍ଗରେ ଏହି ପତ୍ରଗୁଡ଼ିକୁ ମିଳେଇ 
ଦେଖୁଥିବା ବେଳେ ଏଲିନା ପ୍ରଥମେ ୱାଇନ୍‌ ଆଘ୍ରାଣକଲା ଓ ପରେ ତିନୋଟି ପାତ୍ରରେ 
ମୁନ୍ଦେ ମୁନ୍ଦେ ଢ଼ାଳିଲା । ତାଙ୍କ ଘରେ ରୂପାନନ୍ଦଙ୍କ ଆଗମନକୁ ସ୍ମରଣୀୟ କରିବାପାଇଁ 
ପାନପାତ୍ର ହାତରେ ଟେକି ଧରି ଓ ପାତ୍ରକୁ ପାତ୍ରରେ ଛୁଆଁଇ ଚିଅର୍‌ସ କରାଗଲା | ଏହି 
ଓପଚାରିକତା ପରେ ରାତ୍ରିଭୋଜଳନର ଆସର ଆରମ୍ଭ ହେଲା । ଭୋଜନ ବଢୁଥିବା ବେଳେ 
ରିହାନ୍ସା ଆଜାପ ଆଲୋଚନା ଭିତରେ ନିଜକୁ ଅନେକାଂଶରେ ବନ୍ଧନ ମୁକ୍ତ କରିଦେଲା ! 
ତଥାପି ମନେହେଲା ଏଲିନା ଅପେକ୍ଷା ସେ ଅଧ୍ବକ ଗମ୍ଭୀର, ଅନ୍ତର୍ଲୀନ ଓ ରହସ୍ୟମୟୀ । 

ରିହାନ୍ନାୀ ବଖାଣି ବସିଲା ସେ କିମିତି ଜୀବନସାରା ସାଫୋଙ୍କ କବିତାକୁ ତା'ର ନାଯ୍ଯ 
ସାଂସ୍କୃତିକ ପଟ୍ଟଭୂମିରେ ସ୍ଥାନିତ କରିଛି ଓ ସାଫୋଙ୍କ ଭଳି ଜଣେ ସମ୍ଭାନ୍ତନାରୀ ମୂଳତଃ 
ଏକ ପୁରାତନ ନାରୀଗୋଷ୍ଠୀପାଇଁ କବିତାଗୁଡ଼ିକ ରଚନାକରି ଅମର ହେଇଯାଇଛନ୍ତି, ତା'ର 
ଏକ ସମୀକ୍ଷା ବାଢ଼ିବାରେ ସେ ଚେଷ୍ଟିତ ଅଛି ! ସାଫୋଙ୍କ କବିତାରେ ନାରୀ ମୁଖ୍ୟ ଚରିତ୍ର 
ଭାବେ ବାରମ୍ବାର ଉଭା ହେଇଛି ଏବଂ ନାରୀ ଯୌନଉଦ୍ଦୀପନାର ଅତ୍ଯନ୍ତ ତରଳ ଓ 
ବହମାନ ଭାବ ସେ ବେଳର ଉଭୟ ଗାୟକ ଓ ଶ୍ରୋତୃବର୍ଚଙ୍କୁ ପ୍ରଭାବିତ କରିପାରିଛି । 
ଯେଉଁ ଅନୁଢ଼ା ଯୁବତୀମାନେ ଯୌନ ଉଦ୍ଦୀପନାକୁ ଏକ ସାଂସ୍କୃତିକ ବିଭାବ ଭାବେ ଅଭ୍ୟାସ 
କରୁଥିଲେ, ସେମାନଙ୍କ ପାଇଁ ସାଫୋ ଥଲେ ଆଦର୍ଶ ସ୍କାନୀୟା ! ସାଫୋ ନିଜ କବିତାରେ 
ସବୁବେଳେ ବହମାନତା ଓ ଆମ୍ବୀୟତାର କଥା ହିଁ କହିଛନ୍ତି । 


ରିହାନ୍ଵା ଏବେ ତା” ନିଜର ଯୌନ ଅନୁଭୂତି ବର୍ଣ୍ଣନା କରିବାରେ ଲାଗିଲା । ସେ 
ମତଦେଲା ଯେ, ଦୂଇ ନାରୀଙ୍କ ମଧ୍ୟରେ ଭାବଗତ ରତି ସବୁବେଳେ ଶଙ୍କାକୂଳ ଓ ଅସ୍ବାଭାବିକ 
ବୋଲି କୁହାଯାଇଛି । ଅନେକ ଲେସ୍‌ବିଆନ୍‌ ନାରୀଙ୍କ ଚାରିତ୍ରିକ ଅଭ୍ୟୁଦୟ, ଅଗାଧ ଅନୁଭବ 
ଓ ଜୀବନର ବିକାଶ ଆଜିଯାଏଁ ଗୁହ୍ଯ ହେଇ ରହିଛି, କାରଣ ତାହାର ସାଧାରଣୀକରଣ ଓ 
ମାନସ୍ତାତ୍ତଵିକ ପ୍ରକ୍ଷେପ ସମ୍ଭବ ହେଇପାରିନି । ଦୁଇ ନାରୀଙ୍କ ପ୍ରେମ ଯେତେ ଅନ୍ତରଙ୍ଗ, 
ଯେତେ ବାସ୍ତବ ହେଇଥଲେ ମଧ୍ଯ ତା'ର ସତ୍ୟନିଶ୍ଠ ଅବତାରଣା ସମାଜରେ ଗ୍ରହଣୀୟ 
ହେଇପାରିନି । ଅପର ପକ୍ଷରେ ଏଭଳି ସମ୍ପର୍କର ସତ୍ୟାନୁସନ୍ଧିସ୍ତା ସାଧାରଣରେ ପ୍ରକାଶ 
କରିବା ମଧ୍ଯ ବିପଦ ସଂକୂଳ ହୋଇପଡ଼ିଛି । ଆମେ ବହୁବର୍ଷ ଧରି ଏହି ପ୍ରେମ ଓ ରତିକୁ 
ଗୋଟିଏ ପୁରୁଷ ପ୍ରଧାନ ସମାଜର ତାଡ଼ନାରେ ନିଜ ଭିତରେ ଚାପି ରଖୁଛୁ, ଯଦିଓ ଆମର 
ଅନୁଭୂତି ଓ ବାହ୍ୟ ତାଡ଼ନାର ଅନ୍ତର୍ଦଧନ୍ଦ୍ୁ ମଧ୍ୟରେ ଆମେ ବିଭାକିତ ହେଇଯାଇଛୁ । ଆମ 
ମଧ୍ଯରୁ ଅନେକ ନାରୀ ସାମାଜିକ ପରିସ୍ଥିତି ସହିତ ନିଜକୁ ଖାପ ଖୁଆଇ ନପାରି ପାଗଳ 
ହେଇଯାଇଛନି । ନୀରବ ରହିବା ବା ପାଗଳ ନ ହେବାର ଅନ୍ୟ ଦିଗଟି ହେଲା ତାତ୍ସଲ୍ୟ, 
ନିର୍ଯ୍ୟାତନା, ନିର୍ବାସନ, ବନ୍ଦୀ ବା ମୂତ୍ୟୁ । ଦାର୍ଶନିକ ୟୁଙ୍ଗଙ୍କ ମତାନୁସାରେ, ନୀରବ ରହିବା 
ଆମ ନାରୀ ମାନସିକତାର ଏକ ଛାୟା ବୋଲି ଧରି ନିଆଯାଇଛି । କିଛି ଦିନ ତଳେ 
ଲେସ୍‌ବିଆନ୍‌ମାନଙ୍କ ପ୍ରତି ସହାନୂଭୂତିଶୀଳ ଜଣେ ବିଶିଷ୍ଟ ବ୍ୟକ୍ତି କହିଥିଲେ, ଯଦି ଜଣେ 
ନାରୀ ତା ଜୀବନର ସବୁ ସତ୍ୟକଥା ଓ ଘଟଣାଗୁଡ଼ିକୁ ପ୍ରକାଶ କରିଦିଏ, ତା'ହେଲେ ଏ 
ବସୁଧା ଫାଟିଯିବ । ମନେହୁଏ ଏବେ ଆମ ପ୍ରେମ ଓ ଆମ ସମ୍ପର୍କର ନିରାଟ ସତକଥା ସବୁ 
ସ୍ତଷ୍ଟ ଭାବେ ସମାଜକୁ କହିଦେବାର ପ୍ରକୃଷ୍ଟ ସମୟ ଆସିଛି । 


ରିହାନ୍ସାର ବୟାନରେ ରୂପାନନ୍ଦ ନାରୀ ଜାତିର ଅସହାୟତାକୁ ଭଲ ଭାବରେ 
ହୃଦୟଙ୍ଗମ କରିପାରୁଥିଲେ । ତା ଅଭିମତକୁ ଆହୁରି ରସାଣିତ କରିବା ପାଇଁ ରିହାନ୍ସା 
ବେବିଲୋନ୍‌ରେ ପ୍ରଚଳିତ କିମ୍ବଦନ୍ତୀଟିଏ ରୂପାନନ୍ଦଙ୍କୁ କହିଲା, “ ' ମାରଦୂକ୍‌ ନାମଙ୍କ ଜଣେ 

ବୀର ତାର ମା ତିଆମତ୍ଙ୍କୁ ହତ୍ୟା କରିବା ପରେ ତାଙ୍କ ଦେହଟିକୁ ଖଣ୍ଡ ବିଖଣ୍ଡିତ କରି 
ଶୁନ୍ଯକୁ ଫିର୍ଗିଲା । ଏଥୁରୁ ହିଁ ପୃଥବୀର ସମଷ୍ଟି ହେଲା । ମାତ୍ୃହତ୍ୟା ହିଁ ଏ ପୃଥିବୀ ସୃଷ୍ଟିର 
କାରଣ ହେଲା । ପାଶ୍ଚାତ୍ୟର ମାନସିକତାରେ ଗୋଟିଏ ବିଖଣ୍ଡିତ ନାରୀର ଛବି ଗୋଟିଏ 
ବୀର ବସୁନ୍ଧରାର ଦ୍ୟୋତନା ଦିଏ । ବ୍ୟକ୍ତିଗତ ଭାବେ ଓ ସମିଷ୍ଟିଗତ ଭାବେ ନିଜର ଦେହ 
ଖଣ୍ଡମାନଙ୍କୁ ଗୋଟାଇ ଆଣି ଗୋଟିଏ ଦେହରେ ସଜାଡ଼ି ଦେବାକୁ ନାରୀମାନଙ୍କୁ ଆହ୍ବାନ 
ଦିଆଗଲା । ନାରୀ ସେଭଳି ପ୍ରକ୍ରିୟାରେ ସୃଷ୍ ହେଇଥିବାରୁ, ସିଏ ହିଁ ଚା'ର ସତ୍ୟନିଷ୍ଠ 
ବିଶ୍ଵ-ଅନୁଭଭବକୁ ପ୍ରକାଶ କରିପାରିବ । ଏହାକୁ ନାରୀର ବ୍ୟକ୍ତିଚେତନା ବୋଲି କୁହାଗଲା । 
ଏହି ଚେତନା ସିଏ ବାସ୍ତବରେ କିଏ ତାହା ସୂଚ୍େଇ ଦିଏ । ସିଏ କିମିତି ହେବା ଉଚିତ, ତା 
ନୁହେଁ, ବରଂ ସିଏ କିଏ, ସେଇ ସୁ ତିଟିକକ ନେଇ ନାରୀଟିଏ ବଞ୍ଚେ । ଜଣେ ନାରୀ ସହିତ 
ଅନ୍ୟ ଜଣେ ନାରୀର ପ୍ରେମ ଏହି ସତ୍ୟନିଷ୍ଠ ବିଶ୍ବଭାବନାର ସଲ୍‌ ତିରୁ ଜନ୍ମ ନେଇଛି, ତା'ର 
ଜନ୍ମର ଉତ୍ସରୁ ଉତ୍ତବ ହୋଇଛି । ନାରୀର ଗୋପନୀୟ ଅନ୍ଧକାର, ଅନିନ୍ଦ୍ଯ ସୌନ୍ଦର୍ଯ୍ୟ, 
ମାନସିକ ଶକ୍ତି, ପାର୍ଥିବ ଜ୍ଞାନ ଏବଂ ତା'ର କାମନାର ସସୀମିତତାରୁ ଲେସ୍‌ବିଆନ୍‌ ସମ୍ପର୍କ 
ଉତ୍ତବ । ଏଭଳି ସମ୍ପର୍କର ପରିସରରେ ଆଦିମ କାମନାର ପରିତୃପ୍ତି ଘଟେ ଆଉ କାମନାର 
ନୂଆ ଦିଗନ୍ତ ଖୋଲିଯାଏ । ଲେସ୍‌ବିଆନ୍‌ ପ୍ରେମରେ ବନ୍ଧା ଉଭୟ ନାରୀଙ୍କ ପାଇଁ ଏଭଳି 
ଭାବନା ସେମାନଙ୍କ ଜୀବନ ଉପରେ ଗଭୀର ରେଖାପାତ କରେ । ନାରୀର ନିଷିଦ୍ଧ ଓ 
ଆତଙ୍କିତ ମନୋରାଜ୍ୟର ଅକମ୍ପିତ ସମ୍ପର୍କର ଭାଷାକୁ ଭାସ୍କର୍ଯ୍ୟରେ ପ୍ରକାଶକରିବା କାର୍ଯ୍ୟରେ 
ମୁଁ ଅନେକ ବର୍ଷ ବିତେଇଲିଣି। ମୋ ଭାସ୍ପର୍ଯ୍ୟଗୁଡ଼ିକ ଏଭଳି ରତି ମାନସିକତାର ଉତ୍ସ, 
ଯାହା ନାରୀ ସହିତ ନାରୀ ପ୍ରେମର ସମ୍ପର୍କକୁ ସୃଜନର ଏକ ମହନୀୟ ସ୍ତରକୁ ନେଇଯାଏ ।! 
ମୋ ଚିତ୍ରଶାଳାରେ ଏହି ଭାସର୍ଯ୍ୟଗୁଡ଼ିକ ଯେ କେହି ଭେଟିପାରିବେ । ବର୍ଷ ବର୍ଷର ଗବେଷଣା 
ମୋ ଭିତରେ ଗୋଟିଏ ଧାରଣା ଜନ୍େଇଛି । ସେହି ଧାରଣା ହେଉଛି, ପ୍ରତ୍ୟେକ ବ୍ୟକ୍ତି 
ବିକଶିତ ହେବା ଆବଶ୍ଯକ । ତାହାହିଁ ଆମକୁ ବେଳେବେଳେ ଇତର ପ୍ରାଣୀମାନଙ୍କଠାରୁ 
ଭିନ୍ନ କରିଦିଏ । ହୁଏତ ବ୍ୟକ୍ତି ସଚେତନତା ନିଜ ଚତୁର୍ଦିଗେ ପାଚେରୀ ତୋଳିଦିଏ । ଏହାକୁ 
ଅତିକ୍ରମ କଲେ ହିଁ ପ୍ରେମର ଫଲ୍‌ଗୁ ବହେ | ଆମେ ଉତ୍ସର କାରୁଣ୍ୟଯଭରା ଭାବରାଜ୍ୟକୁ 
ଫେରିବାକୁ ହେବ। ତାହା ହିଁ ମାତୃ ବନ୍ଦନା | ମାତୃ ମନ୍ଦିରରେ ପ୍ରବେଶ କଲେ, ସ୍ତି ନୀରବ 
ହୋଇଯାଏ । କଷ୍ଟ, ଯନ୍ତ୍ରଣା, ଭାବ ଅଭାବର ପରିସମାପ୍ରି ଘଟେ । ମା” ଅତ୍ୟନ୍ତ ଦୟାବନ୍ତ 
ସିଏ ଆମକୁ ବ୍ୟାପ୍ତି ସହିତ ସାମନା କରେଇଦିଏ । ଅନ୍ଧକାରରୁ ମୁକ୍ତି ମିଳେ ।' 


ରୂପାନନ୍ଦ ଲକ୍ଷ୍ୟ କଲେ ରିହାନ୍ସାର ଆଖନ ଛଳଛଳ ହେଇଉଠୁଛି । ତା'ର ଉପଲବ୍ଛି 
କହିଲା ବେଳେ ଲାଗୁଛି, ସେ ଅନ୍ୟ ଏକ ଭାବ ରାଜ୍ୟରେ ସତେ ଯିମିତି ଭ୍ରମୁଛି । ସେହି 
କ୍ଷଣିକପାଇଁ ଏଲିନା ଓ ମୁଁ ରିହାନ୍ନା ପାଖରେ ଅଲୋଡ଼ା ହୋଇପଡ଼ିଛୁ । ରୂପାନନ୍ଦଙ୍କୁ ରିହାନ୍ନାର 


ଦର୍ଶନ ଅନ୍ୟମନସ୍କ କରିଦେଲା । ସିଏ ହୁଏତ ଦେଖୁପାରୁଛନ୍ି ସତୀଙ୍କର ଖଣ୍ଡ ବିଖଣ୍ଡିତ 

ଦେହ ଭାରତବର୍ଷସାରା ଆବୋରି ରହିଛି । କେଉଁଠି ନାଭି ତ କେଉଁଠି ଯୋନି । କେଉଁଠି 
ସ୍ତନ ତ ଆଉ କେଉଁଠି ଜିହଵା, ଚକ୍ଷୁ ହସ୍ତ ପଦ, କବନ୍ଧ । ଯେଉଁ ଭୂମିରେ ସତୀଙ୍କ 
ଦେହାଂଶ ପଡ଼ିଛି ତାହା ହେଇଯାଇଛି ପୂଣ୍ୟଭୂମି, ତୀର୍ଥ ଭୂମି । ବେବିଲୋନ୍‌ର କିମ୍ବତନ୍ତୀ 
ବୋଲି ନୁହେଁ, ମାତୃବନ୍ଦନା ସମଗ୍ର ବିଶ୍ଵର ଓ ମଣିଷ ଜାତିର ଏକ ରହସ୍ୟମୟ ଏିତିହ୍ୟ । 


ନାରୀର କ୍ଷଣଭଙ୍ଗୁର ଦେହ ଲେସ୍‌ବିଆନ୍‌ ଦର୍ଶନପାଇଁ ଶ୍ରେୟ ନୁହେଁ । ଶ୍ରେୟ 
ଜୀବନର ଗୋଟିଏ ଦୀର୍ଘ ଯାତ୍ରା ଏବଂ ତା'ର ଚରମ ପରିଣତି । ଯାତ୍ରା ଜୀବନ ଉତ୍ସର 
ସନ୍ଧାନପାଇଁ । ତାହା ହିଁ ମାନବିକତାର ସମ୍ମେଦନ । ତାହା ହିଁ ଜୀବନର ପୁନଃ ଜାଗରଣ । 


ଏଇ ପଦକ କଥା ରୂପାନନ୍ଦଙ୍କୁ ଆଲୋଡ଼ିତ କଲା । ଏଭଳି ଏକ ଉପଲବନ୍ଧୁରେ 
ପ୍ରାଚ୍ୟ ପାଶ୍ଚାତ୍ଯର ବିଭେଦ ଏବଂ ମଣିଷ ମଣିଷ ମଧ୍ଯରେ ଥବା ପ୍ରଭେଦ ଭୁଷୁଡି ପଡ଼ିଛି । 
ରିହାନ୍ନା ମାନବିକତା, ସ୍ବକନଶକ୍ତ, ମାତୃତ୍ଵ ଓ ସୃଷ୍ିର ଉତ୍ସ କଥା କହୁଛି । ଏଣୁ ଏଭଳି 
ମହତ୍ତର ଚିନ୍ତନ ଭିତରେ ନାରୀ, ପୁରୁଷର ବିଭେଦ ମଧ୍ଯ ଲୀନ ହୋଇଯାଉଛି । ସନ୍ତାନ 
ଉତ୍ପାଦନ କରିବାରେ ଜଣେ ଲେସ୍‌ବିଆନ୍‌କୁ କିଏ ବାଧା ଦିଏନି । ବାଧା କେବଳ ନିଜର 
ନାରୀ ସତ୍ତାକୁ ଭୁଲିଯାଇ ପୁରୁଷ ହାତରେ ନିଜକୁ କ୍ରୀଡ଼ନକଟିଏ କରିଦେବାରେ ଏବଂ, 
ସନ୍ତାନ ପ୍ରାପ୍ତିର ମୋହରେ ବ୍ୟକ୍ତି ସ୍ଵାଧୀନତା ଓ ବ୍ୟକ୍ତି ସ୍ଵାତନ୍ତ୍ୟତାକୁ ଭୁଲିଯାଇ ନିଜ ଜୀବନ 
ଯତ୍ରାରୁ ବିଚ୍ୟୁତି ହେବାରେ । 


ରୂପାନନ୍ଦ, ଏତକ ସଦ୍ୟ ଆହରିତ ଚିନ୍ତାକୁ ପୁଞ୍ଜିକରି ରିହାନ୍ଵା ଓ ଏଲିନାକୁ ନିଜର 
ସୂକ୍ଷୁ ବକ୍ତବ୍ୟଟିଏ ଶୁଣେଇଦେଲେ । ରୂପାନନ୍ଦଙ୍କ କଥା ଶୁଣି ସେମାନଙ୍କ ଆନନ୍ଦ କହିଲେ ନ 
ସରେ । ଏ ଭିତରେ ଖ୍ଆପିଆ ଆସର ସରିଲାଣି । ସେମାନେ ଏବେ ଭୋଜନ ଶେଷ ପର୍ବ 
ଚକୋଲେଟ୍‌ କେକ୍‌ ପାଖରେ ପହଞ୍ଚଲେଣି । 


ରୁପାନନ୍ଦ ଏଥର ତାଙ୍କ ବ୍ୟକ୍ତବ୍ୟକୁ ଆହୁରି ପ୍ରସାରିତ କରିବାପାଇଁଗ୍ରାମାଞ୍ଚଳରେ ପ୍ରଚଳିତ 
ପ୍ରେମ ଓ ପ୍ରେମ ପ୍ରସ୍ତାବନାର ଲୋକଗୀତଟିଏ ଶୁଣେଇବା ପାଇଁ ଚାହିଁଲେ । ତାଙ୍କର ଉଦ୍ଦେଶ୍ୟ 
ହେଲା, ଏଭଳି ଗୋଟିଏ ଗୀତର ଆବୃରିରେ ରାତ୍ରୀଭୋଜନର ସମାପନ ହେଉ । 


ରିହାନ୍ଵା ଓ ଏଲିନା ଏକା ସାଙ୍ଗରେ ରୂପାନନ୍ଦଙ୍କ ପ୍ରସ୍ତାବରେ ସମ୍ମତି ଜଣାଇଲେ । 
କିରୁ ଲୋକଗୀତରେ ଏ ସନ୍ଧ୍ୟାର କାର୍ଯ୍ୟକ୍ରମ ଶେଷ ହେବାର ନୁହେଁ ବୋଲି ସେମାନେ 
ରୁପାନନ୍ଦଙ୍କୁ ସ୍ଲେହ ବୋଳା ତାଗିଦା ଦେଲେ । ସେମାନେ ଅମରୁଶତକ କାବ୍ୟର ଚିତ୍ରଭାଷ୍ୟ 
ଗଭୀର ଭାବେ ଅନୁଶୀଳଣ କରିଛନ୍ତି ବୋଲି ରୂପାନନ୍ଦଙ୍କୁ ସୂଚନା ଦେଲେ, । ତା ସହିତ 
ରୂପାନନ୍ଦଙ୍କ ପ୍ରକାଶିତ ଗୀତଗୋବିନ୍ଦର ଭାଷ୍ୟରେ ରାଧାକୃଷ୍ଣଙ୍କ ପ୍ରେମର ନିର୍ଯ୍ୟାସ, ଯମୁନା 
ନଦୀ, ନଦୀକୂଳର ବିଭିନ୍ନ କୁଞ୍ରେ କଟିଥୁ୍‌ବା ରତିଲୀଳାର ବିବରଣୀ ସହିତ ଭାଗବତ 
ପୁରାଣର ରହସ୍ୟ ପାଠ କରିବାର ସୁଯୋଗ ମଧ୍ଯ ପାଇଛନ୍ତି । ଏସବୁ ଗ୍ରନ୍ଧପାଠ ପରେ ମଧ୍ଯ 
ଉପୁଜିଥିବା କେତେକ ସନ୍ଦେହ ମୋଚନ କରିବାପାଇଁ ରୂପାନନ୍ଦଙ୍କୁ ନିମନ୍ତ୍ରଣ କରିଛନ୍ତି ଏହା 

ସହଜରେ ଅନୁମେୟ । ଭାରତୀୟ ସଂସ୍କୃତି ଓ ପରମ୍ପରା ଏତେ ବିସ୍ତୃତ ଓ କଟିଳ ଯେ 
ସେଥିରେ ଅବଗାହନ ଅୟସ ସାପେକ୍ଷ ¦ ହୁଏତ ରୂପାନନ୍ଦ ସେମାନଙ୍କର କିଛିଟା ସନ୍ଦେହ 
ମୋଚନ କରିପାରିବେ | ସେ ଦିହେଁ ରୂପାନନ୍ଦଙ୍କ ଅନୁରୋଧ କରି କହିଲେ, ଆପଣ ଗୀତ 
ଆବୃଭି କରିସାରି ଗାଧୁଆ ଘର କମ୍ପ୍ୟୁଟର ସ୍ତ୍ରନ୍‌ ପାଖକୁ ଚାଲଚୁ, ଆପଣଙ୍କୁ ଦେଖେଇବୁ 
ଅମରୁଶତକ ରତିବନ୍ଧର ଅନୁକରଣରେ ଆମେ ରଚ୍ରିଥବା କେତେକ ରୂପର ସମ୍ଭାର ¦ ପୁଣି 
ଆମେ ଆପଣଙ୍କ ହାତରେ ଆମର ଗୋଟିଏ କବିତା ବହି ' ଅନ୍ତର୍ଲୀନ ଲୋକାର୍ପଣ କରିବା 
ପାଇଁ ମଧ୍ଯ ଚାହୁଁଛୁ । ଆପଣ ତ ଜଣେ ଚିତ୍ରଶିଛୀ ଓ ଉଚ୍ଚକୋଟୀର ଗବେଷକ ମଧ୍ଯ । ସେଦିନ 
କୂନ୍ଷ୍ଟ ମ୍ୟୁଜିୟମ୍‌ର ନିର୍ଦେଶକ ଏଡ୍‌ୱାର୍ଡ୍‌ କଥାଛଳରେ କହୁଥିଲେ, ଆପଣ ଆପଣଙ୍କ ଭାଷାର 
ଜଣେ ବିଶିଷ୍ଠ କବି । ଆମ ଘରେ ଆପଣଙ୍କ ଉପସ୍ଥିତି ଆମ ପାଇଁ ଅପୂର୍ବ ସୁଯୋଗ 
ଆଣିଦେଇଛି । ଆପଣ ତ ସାଙ୍ଗରେ ଏଟାଚ୍ରି ଓ ବ୍ୟାଗ୍‌ ନେଇଆସିଛନରି ! । ଏଣୁ ଏଠାରୁ ସିଧା 
ବିମାନ ବନ୍ଦରକୁ କାଲି ସକାଳୁ ସକାଳୁ ଯିବାରେ ଅସୁବିଧା ହେବନାହିଁ । ଦିଲ୍ଲୀ ଫ୍ଲାଇଟ୍‌ 
ଅପରାହ୍ଣ ଅଢ଼େଇଟା ବେଳେ । ଆମେ ସକାଳ ଦଶ ବେଳକୁ ବିମାନ ବନ୍ଦରରେ ପହଞ୍ଚଯିବା । 
ଆମେ ଆପଣଙ୍କୁ ବିଦାୟ ଦେବାପାଇଁ ସାଙ୍ଗରେ ଯିବୁ । ଆପଣ ନିଧଡ଼କ ରହନ୍ତୁ ।' 


ବେଶ୍‌ ଏଥର ଆବୃର୍ି କରଚୁ ଆପଣଙ୍କ କବିତା । ସେମାନଙ୍କ ପ୍ରତିଶ୍ରତିରେ ଆଶ୍ବସ୍ତ 
ଅନୁଭବ କରି ରୂପାନନ୍ଦ ଖୁବ୍‌ ଖୋଲାମନରେ କବିତା ପାଠ ଆରମ୍ଭ କଲେ 


' “ହେ ମୋର ପ୍ରେମିକ 

ମୋର ଏ ମାଟି ଘଟରୁ 

କି ସୁନ୍ଦର ସଙ୍ଗୀତ ତୁ ନିଗାଡ଼ି ଦେଉ, 
ମୋ ଏ ଦେହର ଘଟରୁ, ସପତ ସ୍ଵବରର ନାଦ 
ତୋ ବିନୁ ଆଉ କିଏ ବା ପାରିବ ରଚ୍ରି 
ଏମିତି, ଏ ଅପୂର୍ବ ସଙ୍ଗୀତ । 

ନେ, ମୋତେ ତୋ ବାହୁରେ ଛନ୍ଦି ଦେ 
ମୋତେ କୋଳ କରି ନେ । 

ମୋ ବେକ ପାଖରୁ ତୋ ଗୀତ 

ଗାଇବା ଆରମ୍ଭ କର 

ମୋ ଦେହର ତନ୍ତ୍ରୀରେ ମଧ୍ଯ ବାଇଯା 
ଘଟର ସଙ୍ଗୀତ । 

ମୁଁ ଯେ ପର୍ଯ୍ୟନ୍ତ 

ତୋ ସୁରରେ ସ୍ଵର ଦେଇ 

ନ ଗାଇଛି ରତିଦସ୍ତ ଗୀତ | 

ରିହାନ୍ଵା ଓ ଏଲିନା କରତାଳି ଦେଇ ରୂପାନନ୍ଦଙ୍କ ଗୀତର ଭୂୟସୀ ପ୍ରଶଂସା କଲେ । 
ଏଲିନା କହିଲା, ପୁରୁଷ ଓ ନାରୀର ସମ୍ପର୍କକୁ ନେଇ ରୂପାନନ୍ଦ ଯେଉଁ ଗୀତ ଗାଇଲେ, ତାହା 
ନାରୀନାରୀ ସମ୍ପର୍କର ମଧ୍ଯ ଭାଷା । ନାରୀନାରୀର ପ୍ରେମ ସଙ୍ଗୀତ । ବାଃ ! ଆପଣ ଏକ 
ନୂତନ ସମ୍ଭାବନାର ସ୍ଵର ଗାଇ ଶୁଣେଇଲେ । 


ରିହାନ୍ନା ରୂପାନନ୍ଦଙ୍କ କବିତାରେ ସଞ୍ଜୋହିତ ହୋଇଗଲା । ସେ ରୂପାନନ୍ଦଙ୍କୁ ସବିନୟ 
ଅନୁରୋଧ ଜଣାଇଲା ଯେ ଯଦି ସେ ରିହାନ୍ସାକୁ ଦହନର ଆନନ୍ଦ ଦେବାପାଇଁ ଗହାନ୍ତି 
ତାହେଲେ ଆଉ ଗୋଟିଏ ବ୍ୟଞ୍ଞନାମ୍ବକ ଗୀତ ଖାସ୍‌ ତା ପାଇଁ ଗାଆନ୍ତୁ । 


ରିହାନ୍ଵାର ଏଭଳି ଗୋଟିଏ ଅନୁରୋଧକୁ ସହଜରେ ଏଡ଼େଇ ଦେବାର ସୌଜନ୍ୟ 
ଓ ସାଧ୍ଯ ରୂପାନନ୍ଦଙ୍କର ନଥୁଲା ! ସେ ଗୀତଟି ବୋଲିବା ଆଗରୁ ସାମାନ୍ୟ ସୂଚନା ଦେବା 
ଉଚିତ ମନେକଲେ । ରିହାନ୍ନା ଓ ଏଲିନାକୁ କହିଲେ, “ ‘ତମ ଲେସ୍ବିଆନ୍‌ ଜୀବନଯାତ୍ରା 
ବା ଉତ୍ସ ସାଧନା ଆମର ଶାବରୀ ବିଦ୍ୟା-ଭୁଳି | ଏହା ନଦୀ ଉପତ୍ୟକାର ନବମ ଶତାବ୍ଦୀର 
କବିତା । ନାଁ ତା'ର ଚୂର୍ଯ୍ୟାପଦ । ଏହି ତନ୍ତ୍ର ସାଧନାର ମୁଖ୍ୟ ଚରିତ୍ର ହେଲେ ଶବର ଓ 
ଶବରୀ । ରୂପାନନ୍ଦ ସେମାନଙ୍କ କାବ୍ୟ ତଲ୍ଲୀନତାକୁ ଆହୁରି ଶାଣିତକରି କହିଲେ, 
ମନେରଖ, କଥନିକା ଓ କବିତାର ଦ୍ଵିଅର୍ଥବୋଧକ ଉଚ୍ତି । ଶବର ଜମି କର୍ଷଣ କରୁଛି, 
ଶବରୀ ଅନାବନା ଘାସ ଉପାଡ଼ଛି, କାରଣ ଘାସ ଜମିରେ ଚ଼ାଷ ହେବା ସମ୍ଭବ ନୁହେଁ । 
ଶବର ପୁଂ ଓ ଶବରୀ ନାରୀ ଶକ୍ତର ପ୍ରତୀକ । ତନ୍ତରେ ଜଣେ ନାରୀର ମୌଳିକ 
ରୂପପ୍ରକାଶ ହେଲା ତା'ର ମୁହଁ, କଣ୍ଠ, ସ୍ତନ, ନାଭି ଓ ଯୋନି | ଏ ସମସ୍ତ ସମ୍ପରିକୁ ଏକ 
ନିକାଞ୍ଚନ ଜାଗାରେ, ନାଲି ଓ କଳା ମୁରୁଜରେ ଚିତ୍ର କରାଯାଏ । ଏହି ଚିତ୍ର ଚତୁର୍ଦଦିଗରେ 
ହଳଦିଆ ମୁରୁଜରେ ଗୋଟିଏ ନାରୀ ଦେହର ଆଭାସ ଦିଆଯାଏ । ମୁରୁଜର ପ୍ରତି 
ମୋଟିଫ୍‌ରେ ଅନଙ୍ଗଙ୍କ ପ୍ରତୀକ କିଳଣୀ ଅଙ୍କାଯାଏ । ଚିତ୍ରକୁ ମନୁରା ହେଇ ସେଥୁରେ 
ଆଜ୍ଞା ଭେଦ କରାଯାଏ | ଏ ସମସ୍ତଙ୍କୁ ଆବୋରି ମଣ୍ଡଳ କଟାଯାଏ | ମଣ୍ଡଳର ଚାରିଦିଗେ 
ଚାରୋଟି ଦ୍ଵାର ରହେ । ଦ୍ଵାରଗୁଡ଼ିକରେ ଆସୁରିକ ଶକ୍ତିକୁ ପ୍ରତିହତ କରିବାପାଇଁ ଦ୍ବାରପାଳ 
ରହନ୍ତି । କାମରୂପର ଅଧ୍ଚଷ୍ଟାତ୍ରୀ ଦେବୀ କାମାକ୍ଷା ଏହି ମଣ୍ଡଳର ମଧ୍ଯ ଭାଗରେ ଅଧ୍ଶ୍ତିତ 
ହୁଅନ୍ତି । ସିଏ ତନ୍ତ୍ରର ମୂଳଦେବୀ | ତାଙ୍କୁ ଲଭିବାପାଇଁ ଏ ତନ୍ତ୍ର ସାଧନା । ଏହି ଗୀତ 
ତାହାର ଆବାହନୀ ସଙ୍ଗୀତ ।” 


* * ବକୁ କିଳଣୀ, ବଜ୍ର ବିବର 
ବକ୍ରର ଆଡ଼େଣୀ, ବଜୁର ଦୁଆର 
ଚାରିଦିଗେ, ଚାରି ଦ୍ଵାର | 
ଡାହାଣରେ ଦହଣ ଚଣ୍ଡୀ 
ବାଁ ଭାଗେ କ୍ଷେତ୍ରପାଳ 
ରୂପ ରଙ୍ଗ ଅନଙ୍ଗଂ୧ ୯୩ 

ଆଗରେ ନୃସିଂହ 

ପଛରେ ଆଠ ବେତାଳ । 
ମହାମୁଦ୍ରା, ବଜ୍ର ଖସିଲା 
ମୋହରି ଦେହରେ 

ଯେତେ କୋଟି ଆସନ୍ତୁ ପଛକେ 
ଖୋଲିବନି କିଳଣୀ 

ଏ କାହାର ଆଜ୍ଞା 

ଅନୂଢ଼ା କାମାକ୍ଷୀଙ୍କ 

କୋଟି କୋଟି ଆଜ୍ଞା ।” 


ତନ୍ତ ଦର୍ଶନ ଓ ଯୋଗ ସିଛିରେ ଭରପୂର ଏ ଗୀତ ଶୁଣି ସେଦିହେଁ ଲେସ୍‌ବିଆନ୍‌ 
ଦର୍ଶନକୁ ପ୍ରାଚ୍ୟ ତନ୍ତତର ପରଅରାରେ ପରିପୁଷ୍ଟ କରିବାକୁ ଚାହିଁଲେ । ରିହାନ୍ଵା ଓ ଏଲିନା ଏହି 
ଆବାହନୀ ସଂଗୀତରେ ଏତେ ମତ୍ରାରେ ପ୍ରଭାବିତ ହୋଇଗଲେ ଯେ, ଶାବରୀ ତନ୍ତ ସାଧନା 
କରିବାକୁ ଓଡ଼ିଶା ଆସିବାପାଇଁ ମନ ବଳେଇଲେ ସେମାନେ ନିଜ ନିଜ ମନକଥା ଖୋଲାଖୋଲି 
ପ୍ରକାଶ ମଧ୍ଯ କଲେ। ରୂପାନନ୍ଦ ସେମାନଙ୍କ ଆଗ୍ରହ ଜାଣିପାରି ନିଜ ଘରେ ସେମାନଙ୍କୁ 
ଅତିଥ କରିବା ପାଇଁ ଇଚା ପ୍ରକାଶକରି ନିମନ୍ତଣ ଜଣେଇଲେ । 


ଏଲିନା ମୁରୁକି ହସି ରିହାନ୍ନାକୁ କହିଲା, ଆଉ ଅମରୂଶତକର ନବ ରୂପରାଜି 
ପ୍ରଦର୍ଶନ ଆଜିପାଇଁ ଏତିକିରେ ଥାଉ । ଏତେ ସବୁ ଗଭୀର ସାରଗର୍ଭକ ପ୍ରସ୍ତାବନା ପରେ 
ଆମର ରଚ୍ରିତ ରତିବନ୍ଧ ରୂପାନନ୍ଦଙ୍କୁ ପିଲାଳିଆ ଲାଗିବ । ରାତି ଦଶ, ସାଢ଼େ ଦଶ ହେଲାଣି । 
ରିହାନ୍ସା ଓ ଏଲିନା ଉଭୟେ ଚିତ୍ରଶାଳାକୁ ଯାଇ କବିତା ବହିର ଲୋକାର୍ପଣ ପର୍ବ ଆରମ୍ଭ 
କରିବାପାଇଁ ଚାହିଁଲେ । ଏଲିନା ଚଟାଣ ଉପରେ ପଦ୍ଧ ମଣ୍ଡଳଟିଏ ଆଙ୍କିଦେଇ ତା' ଉପରେ 
ବହିଟିକୁ ନାଲିକନାରେ ଗୁଡ଼େଇ ରଖୁଲା । ଭାସ୍କର୍ଯ୍ୟ ଖୋଦନପାଇଁ ଆସିଥୁବା ତିନୋଟି 
କାଠ ଗଡ଼ ଉପରେ ତିନିହେଁ ତ୍ରିକୋଣାକାରରେ ବସିଲେ । ରୂପାନନ୍ଦ ଅଛ ସମୟ ଆଖୁବୁଜି 
ନୀରବରେ ରହିଲେ । ତା'ପରେ ନାଲି କନା ବନ୍ଧା ବହି ବସ୍ତାନିଟି ମୁଣ୍ଡରେ ଛୁଆଁଇ ତା'ର 
ବେଢ଼ଣ ଅନାବରଣ କଲେ । 


ବହିର ଛପା ପରିଷ୍କାର ଓ ବନ୍ଧେଇ ନିଖୁଣ । ରୂପାନନ୍ଦ ଅତି ସନ୍ତର୍ପଣରେ ବହିଟି 
ମେଲେଇ ଧରିଲେ | ରିହାନ୍ସା ଓ ଏଲିନାର ଶୋଇବା ଘରେ ସାଫୋଙ୍କ ଯେଉଁ କଳାଧଳାର 
ଚିତ୍ରଟିଏ ଦେଖୁଥିଲେ, ଅନୁରୂପ ସେଭଳି ଚିତ୍ର ପ୍ରକଛଦ ଉପରେ ଛପା ହେଇଛି ! ଛବିର 
ପୃଷ୍ଠଭାଗରେ ସୁନେଲି ରଙ୍ଗର ଆସ୍ତରଣ । ଏମିତିରେ ବାହାରେ ଆଖୁ ପହଁରେଇ ଆଣିଲେ 
ଲାଗିବ ଗୋଟିଏ ଗୋଲ୍‌ଡେନ୍‌ ବହିଭଳି । ମଝି ମଝିରେ ରିହାନ୍ସାର ହାତଅଙ୍କା ଚିତ 
କବିତାକୁ ରୂପ ବର୍ଣ୍ଠାଢ୍ୟରେ ଭରିଦେଇଛି । ଖୁବ୍‌ ରୁଚିପୂର୍ଣ୍ଣ ବହିର ସାଜସଜ୍ା । ଆମର 

ଏଠି ଯିମିତି ବହିଟିଏ ଉନ୍ମୋଚିତ ହେଲେ ବହି ସମ୍ପ୍କିରେ କିଛି ମତାମତ ଦେବାକୁ 
ପଡ଼େ । କାଳେ ସେଭଳି କିଛି ବହି ସମ୍ପର୍କରେ କହିବାକୁ ପଡ଼ିବ ଭାବି ରୂପାନନ୍ଦ ପୃଷ୍ଠା 
ଓଲଟାଇ ପ୍ରଥମ କବିତା ପ୍ରତୀକ୍ଷା ' ସ୍ଵଗତୋକ୍ତି କରିବାରେ ଲାଗିଲେ । 


“ “ସତେ କ'ଣ ପ୍ରତୀକ୍ଷାର ଅନ୍ତ ହେବ ? 
ଅନନ୍ତ ଅଶ୍ରର ବୋଇତ ହଜିଯିବ 
କେଉଁ ଏକ ଅଜଣା ଦ୍ଵୀପର କୂଳରେ । 
ତା' ସ୍ତନରୁ ସ୍ରବିଯିବ ପ୍ରେମର ଝରଣା, 
ହଜିଥୁବା ଭାଷାମାନେ 
ତାଜା ରକ୍ତ ଭଳି ପୁଣି ଉଷ୍ ହେବେ 
ନୂଆ ନୂଆ ରୂପ ଓ ଭାବରେ 
ହସିବେ ସକାଳର ତରାଫୁଲ ପରି । 


ତା” ମଧୁର ଚିଳ୍କାରରେ 

ବସୁଧା ଫାଟିବ, 

ଯିମିତି ବିଜୁଳିର ଚ଼ମକରେ ଆକାଶ, 

ଆଉ କେଉଁ ପୁରୁଣା ଗଛର କୋରଡ଼ 
ବେନି ଫାଳ ହୁଏ, କାଳ ଚିରି ହେଇଯାଏ । 
ଆଉ ସେତକ ମଧୁର ଯନ୍ତ୍ରଣା 

ଚ଼ାଖଛି ବୋଲି ସିଏ ଜଟିଛି 

ବର୍ଷ ବର୍ଷ ଧରି ସାଗର କୂଳରେ । 


କୃଷ୍ଣବର୍ଣ୍ଣ ବିଷଭରା ପାନ ପତ୍ରଟିକୁ 
ଅଧର ପାଖକୁ ନେଉ ନେଉ 
ଝରିଗଲା ଅନାଘ୍ରତ ବୟସର 
ପଟୁଆର, ଯାହା ତା” ଦେହ 
ସନ୍ଧାମାନ ଆବୋରି ବସିଲା ¦ 
ଛୋଟ ଛୋଟ ତମ୍ପମାନେ 
ଫୁତକାରିଲେ 

ଆଦିମର ଗନ୍ଧ, ମାୟାର ସନ୍ତକ ! 


କିଏ ଜଣେ ନିର୍ଦୟ ପଥୂକ 
ଅନେଇ ରହିଛି ମୋ ଘରର 

ନିବୁଜ କୋଠରିମାନଙ୍କୁ, 

ସେ ସେଠି ଅବା ଭେଟିବ 

ମୋ ଅସମ୍ପୂର୍ଣ୍ଣ କାମନାର ଅସହାୟ 
ଅତିଥମାନଙ୍କୁୁୁ ଆଉ 

ପୁରୁଣା ଜହ୍ନକୁ କହିବ 

ତମେ ମଧ୍ଯ ଆସ, ଉଇଁ ଆସ 
ଆକାଶକୁ ତା” ନୀଳିମାରେ 
ସଢ଼ିବାକୁ ଦିଅ । 


କିଏ ପୁଣି ତା” ମିଛ ଦେହକୁ 
ସାକ୍ଷୀ ରଖୁ ଅପେକ୍ଷା କରିଛି । 
ମୋ ସମସ୍ତ ପଣ୍ୟବାହୀ ଜାହାଜ 
ଦେହରେ ନିଆଁ ଜାଳିଦେଇ 
ଚାହିଁଥିବ ଖାଲି, ସିଏ କିଭଳି 
ଶୀତଳ ସମୁଦ୍ରରେ ଜଳନ୍ତା ଲହଡ଼ା 
ପ୍ରତିବିମ୍ବ ହେଇ ମିଶିଯିବ 

ଶୂନ୍ଯ ଅନ୍ଧାରରେ । 


ସିଏ ହୁଏତ ଧାତ୍ରୀ ଭଳି 

ଉଷୁମ ତେଲର ଗିନା ନେଇ 

ତା ଅଭ୍ୟସ୍ତ ହାତରେ ଘଷିଦେବ । 
ଗୋଟା ଦେହ ମୋର 

ସବୁ କୋଣ ଅନୁକୋଣ 

ସବୁଠି ତା” ହାତର ସ୍ବେହ ସ୍ପର୍ଶ 
ଭରି ଦେବ ଶତ କୋଟି ମାୟା । 
ରୁଦ୍ଧ ଦ୍ଵାର ଖୋଲିଗଲେ 

ପଲେ ଚେମିଣୀ ଯିମିତି ଯାଆନ୍ତି ଉଡ଼ି 
ଶୂନ୍ୟ ମନ୍ଦିରରୁ 

ଆକାଶକୁ ଛାଇ ଦେଇ 

ଅନେକ ଆଶାରେ । 


ସିଏ ତମକୁ ଆଣିଦେବ 
ସୁନାର ପାରିଜାତ 

ଶୂନ୍ୟ ସାଗରକୁ ଲଦି, 

ତମ ଆଖୁ କୋଣର ପ୍ରତ୍ୟେକ 
ଲୁହ ବିନ୍ଦୁ ସେ ତା' କଅଁଳ ହାତ, 
ଓ ଦରଦି ଓଠରେ ଚାଟି ନେବ, 
ଯିମିତି ଗର୍ଭିଣୀ ବିଲେଇ 
ଚ଼ାଟୁଥାଏ ନିଜ ଦେହ 

ଅଳସ ଭଙ୍ଗରେ । 


ସେ ତମ ରକ୍ତକୁ 

ମନତୁରେଇ ପାଣିଭଳି ବାହିନେବ 
ଭରିଦେଇ ଖାଲ ଖମା 

ଅଲୋଡ଼ା ପୃଥ୍ବୀ, 

ସିଏ ଖାଲି ଖୋଜିବ ବହିବାର ରାହା 
ହେଇପାରେ ତାହା ବନ୍ଧୁର ପାହାଡ଼ 
ବା ଅପହଞ୍ଚ ଆକାଶର ସୀମା । 


ତାକୁ ମୋ ଘରକୁ 

କାହିଁକି ଡାକିଲି କେଜାଣି ? 

ସିଏ ତ ଖାଲି ଆସିଲାନି 

ମୋତେ ବଦଳେଇ ଦେଲା, 

ତା'ରି ରୂପରେ, ଗନ୍ଧରେ ମହକାଇ ଦେଲା | 
ଲେଖୁଦେଲା ପଥର ଦେହରେ 
ସୁନାର ଲେଖନୀରେ ଆମର ସମ୍ପର୍କ । 
ପଥରକୁ ଥାପିଦେଲା 

ଶ୍ମଶାନର ଅଜଣା ମୋଡ଼ରେ 
ଯେଉଁଠିକି ମଣିଷତ ନୁହେଁ 
ଶବମାନେ ଆସନ୍ତିନି ` 

ମରଣ ଭୟରେ । 


ତମେ କ'ଣ ଚାହଁ ? 
ହେବ ନାଏଗ୍ରା ନା ଖଣ୍ଡାଧାର ? 

ଅନ୍ଧକାର ଗୁମର ଆଗରେ ଲମ୍ପଦେବ, 
ଆକାଶରୁ ପାତାଳକୁ ସ୍ପର୍ବିତ ନିଶାରେ 

ଆଉ ଗୁମ୍ାରେ ଜଗିଥିବା ସିଂହୀର ଆଖରେ 
ଜଳୁଥବ ପୋଲାଙ୍ଗ ତେଲର ଦୀପ 
ଫେରୁଥିବ ବଣର ସମ୍ରାଟ 

ତା” ଗଳାରେ ରନ୍ଵହାର ପ୍ରେମର ସନ୍ତକ । 


ତାକୁ ଚିହ୍ନ ସିଏ ଅବା କିଏ ? 
ଜାଣିରଖ ନାଁ, ଗାଁ, ଦେଶ ଆଉ ପ୍ରାନ୍ତ | 
ସିଏ କେତେ କରି ଆପଣାର 

ମନ୍ତମୁ୍ପ ଉଷ୍ରମୁ ତା' କୋଳ 

ନିର୍ବାପିତ ହୋମ କୁଣ୍ଡ, 

ଜନ୍ମ ଜନ୍ନାନ୍ତରର ଭୂଗୋଳ 

ସିଏ ହିଁ ଏକା ଜାଶେ 

ମାଛ କିଭଳି ପହଁରେ 

ଉଜାଣି ସ୍ରୋତରେ, ଓଲଟ ରତିରେ । 


ମୁଁ ଧାଇଁପାରେ ଗୁମ୍ପାର ଅନ୍ଧାରକୁ 
ସିଂହୀର ଶାବକ ସାଙ୍ଗରେ । 

ମୁଁ ନିଜକୁ ଭୁଲିଯାଇ ପାରେ 
ହଜେଇ ପାରେ ମୋ ସୁ ତି, ଗୋତ୍ର, ଆଉ ସାକ୍ଷୀ | 
କିନ୍ତୁ ମୋ ନାଲି କାଇଁଚ଼ର ଓଠ 
ରୂପା ମାଛର ଆଖୁ 

ଆଉ ରସାଳ ତାଳର ସ୍ତନ 
ଏସବୁ କିଏ ଦେଲା ମତେ 
ଭୁଲିବ କିମିତି କହ ? 

ଆକାଶ ତ ଯୋନିମୟ 

କାମନାର ଅଭୁଲା ସଙ୍ଗୀତ | 


ଅରଣ୍ଯର ଅଜଗର ଭଳି 
କେତେ ଶୀତ, କେତେ ବର୍ଷା 

କେତେ ପାହାଡ଼ର ନିଆଁ, 

କେତେ ବା କଷଣ ସହି । 

ପୁଣି ଗୁହାର ଅନ୍ଧାରରୁ 

ସକାଳର କଅଁଳ ଖରାକୁ 

ନିଜ ନିଜ ସଜ-ମାଂସର ପୋଷାକ 

ଝାଡ଼ି ଝୁଢ଼ି ପୁଣି ପିନ୍ଧିନେବା 

କେଉଁ ଏକ ରୋଶଣି ଆଶାରେ । 

ରୂପାନନ୍ଦ ଅନୁଭବ କଲେ କବିତାଟିରେ ଗୁନ୍ଛା ହେଇଥିବା ଭାବକଛର ଚମନ୍କାରିତା । 

କାମନାର ଉଦ୍ଦାମ ଆଦିମତା, ପ୍ରେମ, ରତି ଆଉ କନ୍ଧ ମୂତ୍ୟୁର ରହସ୍ୟ । କବିତାଟି ମନେହେଲା 
ଗୋଟିଏ ସାନ୍ଧ୍ୟ ଭାଷାର ସଙ୍ଗୀତ, ଯେଉଁଥିରେ ଜୀବନ ଦର୍ଶନ ଭରପୂର ହୋଇ ରହିଛି । 
ଜନ୍ମ ଯନ୍ତ୍ରଣାରୁ ମୁକ୍ତି ପାଇଁ ଆକୂଳ ନିବେଦନର ଉଷ୍ପତା ଯେତିକି ଗ୍ରାହ୍ୟ, ନବଜନ୍ନର ଆସ୍ପହା 
ସେତିକି ଚିରନ୍ତନ । ରୂପାନନ୍ଦ ପ୍ରତୀକ୍ଷା କବିତାଟିର ଆବୃରି ସାରିଦେଇ ବହିଟିକୁ ବନ୍ଦକରିବା 
ପାଇଁ ଯାଉଥୁଲେ । ରିହାନ୍ନା ସ୍ବୋହାତିଶଯ୍ୟରେ ରୂପାନନ୍ଦଙ୍କ ହାତକୁ ମୁଠେଇ ଧରି ଆଉ 
ଗୋଟିଏ କବିତା ପାଠ କରିବାକୁ ଅନୁରୋଧ କଲା | ରୂପାନନ୍ଦ ତ ପାଠ ଆରମ୍ଭରୁ କବିତାର 
ଦାର୍ଶନିକତାରେ ମହକି ଯାଇଥୂଲେ । ତେଣୁ ଅତ୍ଯନ୍ତ ଆଗ୍ରହର ସହ ସିଏ ଏଥର ଦେହ 
ଦର୍ପଣ କବିତାଟି ଆବୃଭ୍ତିପାଇଁ ବାଛିଲେ । 


“ତମ ଦେହ ଦର୍ପଣରେ ` 
ମୁଁ ନିଜକୁ ନିରେଖୁଲି 
ସତେ କ'ଣ ଏତେ ବିଭାବନ୍ତ 
ପୃଥିବୀର ନାରୀମାନେ 
ଅର୍ପଣ ହିଁ ଧର୍ମ ଯାର 
ଧର୍ଷଣ, କର୍ଷଣ ସଂସାର । 
ଓଃ ଏତେ ନିଃସହାୟ ଦେହ 
ପୁଣି ଏତେ କରି ଅପୂର୍ବ ସମ୍ଭାର 


ମୁଁ ଶୁଣିଥୁଲି ଖୁବ୍‌ ଲୋଭନୀୟ 
କ୍ଲାନ୍ତ ଦିଗନ୍ତରେ, ଦିନାନ୍ତର ରଙ୍ଗ, 
ବିବର୍୍ଣ ଫଗୁ ଭଳି ନି ଲିପ୍ତ, 
ଯେଉଁଥୁରେ ନଥାଏ 

ବିନ୍ଦୁଏ ସୁଦ୍ଧା ସ୍ପର୍ବା 

ଥାଏ ଖାଲି ହଜିଯିବା ଭାବ । 


ରୂପ ରଙ୍ଗ ଅନଙ୍ଗଂ୧ ୯ ୯ 

ତମେ ବସୁଧା 
ଦିଗମ୍ବରୀ | କାଞ୍ଚନର ଦେହଧରି 
ପ୍ରଭଞ୍ଜନ ତମେ । କାନ ପାର, 
କଦମ୍ବ ବନରେ ଶୁଭେ 
ବେଣୁର ସଙ୍ଗୀତ, ତମ ଦେହ 
ସ୍ଵର୍ଣ୍ପ୍ରସୂ, ସହସ୍ତାକ୍ଷ ପୁଣି 
ସଂହାରର ଭୀମକାନ୍ତ ରୂପ ! 


ବନ୍ଯାପର ନଦୀ ଭଳି 

ତମେ ନିଷ୍ପାପ, 

ସମର୍ପଣ ପରେ ସତୀତ୍ବର 
ଯଶଗାନ କରେ । ଅନୁଭବୀ କବି 
ପୂରାଣ ପୂଷ୍ଠାରେ 

ତମ କଥା କହେ | 

ତମେ ନାରୀ, ଗନ୍ଧବତୀ, 

ରୂପ ସ୍ରଷ୍ଟା ତମେ । 


ତମ ଦେହ ହିଁ ସଂସାର 

ମୋର ଜନ୍ମ ଜନ୍ମାନ୍ତରେ 

ଯାହା ଅଗୋଚର ଥିଲା । 

ଏତେ ମଣିମୁକ୍ତା, ହୀରା ଓ ଶାମୁକା 
ଅପହଞ୍ଚ ଥୁଲା 

ତମରି ଦେହରେ ! 

ତମରି ବୁକୁରେ ସୂର୍ଯ୍ୟ, ଚନ୍ଦ୍ 
କପାଳରେ ତାରା, 

ଆନମନା ଉପତ୍ୟକା 

ତା” ମଧ୍ଯରେ ଅମୁହାଁ ଦେଉଳ । 
ଦେଉଳ ଖୋଲିଲେ 

ବିଶ୍ଵଦ୍ଧାର ଖୋଲେ 

ରଚ୍ରିଯାଏ ମଦନ - ତାଣ୍ଡବ 

ଅବିଶ୍ରାନ୍ତ ବିଶ୍ଵାସର ଧାରା 
ବେଲପତ୍ର, ଦୂବଘାସ 
ଜକ ଜକ ସନ୍ଧ୍ୟାର ରହସ୍ୟ । 


କିଏ ମୋତେ 

ରହି ରହି ଡ଼ାକେ 

କହେ, ଆସ ମୋର ପ୍ରିୟ 
ପ୍ରେୟସୀ ମୋହର 

ସଖା, ବନ୍ଧ ଏକା ଗର୍ଭରୁ ସମ୍ଭୂତ । 


ମୋତେ ଛୁଅଁ । 

ମୋ ଅଙ୍ଗରେ ଭରିଦିଅ, 
ଅନଙ୍ଗର ରଙ୍ଗ 

କେତେ ନମ୍ର, କେତେ ଆଦ୍ର 
ଅଧର ମୋହର 

ମୁଁ ଆକୁଳ, ମୁଁ ଆତୁର । 
ରସାକ୍ତ ମୋ ଡ଼ାକ । 


ମୋତେ କୋଳ କର, 

ମନ ଭେଦ, ଦେହ ଭେଦ 

ତମେ ନାରୀ, ଏଣୁ 

କଳଙ୍କରୁ ମୁକ୍ତକର ମୋତେ 
ବନ୍ଧନରୁ, ଧର୍ଷଣରୁ, ତିମିର ଗର୍ଭରୁ । 


ପବନରେ ଧୋଇ ଦିଅ ମୋତେ 
ନଦୀ ଗୀତ ଗାଏ 

ବର୍ଷା ମୋ କ୍ଷତ ଭରେ 

ମୋ ଆଖୁ ବନ୍ଦହେଇ ଆସେ 
କିଏ ଡ଼ାକେ ମୋତେ, 

ତମେ ନାରୀ । 

ତମ ଦେହେ ଅପୂର୍ବ ସମ୍ଭାର । ' ' 

ଆବଭି ସାରିଦେଇ ରୂପାନନ୍ଦ ଆଖିବୁଜି ଦଣ୍ଡେ ନୀରବରେ ବସିରହିଲେ । 
ମନେହେଲା ସିଏ ଧ୍ଯାନସ୍ଥ, ଅନ୍ତର୍ଲୀନ । ସ୍ଵଗତୋକ୍ତି କଲାଭଳି ତାଙ୍କ ପାଟିରୁ ସ୍ତୁରିତ ହୋଇଗଲା 
ପଦେ ଅଧେ ପାଠକରିଥବା କବିତାର ଧାଡ଼ି । 


 ' କଳଙ୍କରୁ ମୁକ୍ତକର ମୋତେ 
ବନ୍ଧନରୁ, ଧର୍ଷଣରୁ, ତିମିର ଗର୍ଭରୁ ।' ' 

ଏହାକୁ ଲେସ୍‌ବିଆନ୍‌ ସଙ୍ଗୀତ ବୋଲି ଆଖ୍ୟାଦେଇ, ତାକୁ ବର୍ଗୀକରଣ କରିସାରି 
ତା'ରି ଭିତରେ ଅନ୍ତର୍ନିହିତ ଚିରନ୍ତନ ସତ୍ୟକୁ ଉଦ୍‌ଘାଟନ ନକରି ପାରିଲେ ସାହିତ୍ୟର 
ଅବମୁୂଲ୍ୟାୟନ ସାର ହେବ । ଦୁଇଟି ପଠିତ କବିତା ରୂପାନନ୍ଦଙ୍କୁ ଅଭୂତ ଭାବେ ସମ୍ମୋହିତ 
କରିଥିଲା | ଚିତ୍ରଶାଳାର କଳାକୃତିଗୁଡ଼ିକରେ କବିତା ସତେ ଯିମିତି ଭାଷା ଭରିଦେଲା ଆଉ 
ଭାସ୍ପର୍ଯ୍ୟମାନେ କବିତା ଶୁଣିସାରି ଏବେ ପ୍ରଗଳ୍ଭ ହୋଇଉଠିଲେ । ମନେହେଲା କେବଳ 
ଏଲିନା ଓ ରିହାନ୍ନା ନୁହଁଳି, ସେମାନେ ବି ନିଜ ନିଜର ଜୀବନ ସଙ୍ଗୀତ ନିଶବ୍ଦରେ ଗାନ 
କରୁଛନ୍ତି । ଭାବରାଜ୍ୟରେ ସମ୍ପର୍କର ସଜ୍ଞା ଭିନ୍ନେ ହେଇଯାଏ । ଭାବ ବାସ୍ତବ ଜଗତରୁ 
ଉର୍ବ୍ବରେ ରହି ଆମକୁ ନାନ୍ଦନିକ ଆନନ୍ଦରେ ଉଲ୍ଲସିତ କରୁଥାଏ । 


ରୂପାନନ୍ଦ ଓ ରିହାନ୍ସାର ଅନୁରୋଧରେ ଏଲିନା ଏଥର ନିଜ କବିତା,  ' ଚାଲ ସଖୀ 
ଆମେ ଯିବା ' ଆବୃଭି କଲା । ଆବୃଭିର ପର୍ବ ଆରମ୍ଭ ହେବା ଆଗରୁ ସେ ଗୋଟିଏ ନାଲି 
ରଙ୍ଗର ସେରାମିକ୍‌ କପ୍ରେ କିଛି ଦ୍ରାକ୍ଷାନେଇ ସେ ତିନିହୈଙ୍କ ମଝିରେ ଥୋଇଲା ଆଉ 
ନିଜର ହାତଲେଖା ପାଣ୍ଡୁଲିପି ଖୋଲି ଆବୃଭ୍ତି ଆରମ୍ଭ କଲା । ଆଶ୍ଚର୍ଯ୍ୟ । ଛାପା ବହି 
ଅପେକ୍ଷା ହାତଲେଖା ପାଣ୍ଡୁଲିପିରେ ନିଜ ଅଙ୍କିତ ଅକ୍ଷରଗୁଡ଼ିକ ସହିତ କବିର ଆତ୍ମୀୟତା 
ଛନ୍ଦି ହେଇଯାଏ । 


* 'ଚ଼ାଲ ସଖୀ ଆମେ ଯିବା 
ନଦୀ ଧାରେ ଧାରେ 
କାଶତଣ୍ଡୀ ବଣ ଡ଼େଇଁ 
ପାରିହେଇ କେତେ ବାଙ୍କ 
କେତେ ନଗ୍ର 
କେତେ ଜନପଦ । 


ଦେଖ ସ୍ତନ ଭଳି 

ଉତ୍ତୁଙ୍ଗ ଶିଖରୁ 

ସ୍ବବୁଛି ଏ ନଦୀର ଧାର 

ପଛକୁ ଚାହିଁଲେ କାଳୀୟର ଗଣ୍ଡ 
ସହସ୍ର ଭଉଁରୀର ଖେଳ 

ଉନ୍ମତ୍ତ ଯୁଗଳ 

ଅଳସ ଭାଙ୍ଗନ୍ତି 

ସକାଳର କଅଁଳ ଖରାରେ 
ସନ୍ଧ୍ୟାରେ ଭେଟିବାକୁ _, 
କରାଳ ଲହରୀ । 


ନ ହୁଅ ଆନମନା 

ସଖୀ ମୋର, ହାତ ଧର 
ବାହୁରେ ବାହୁକୁ ଛନ୍ଦ 

ଭୁଲ ସବୁ ଯେତେକ ଅଡୀତ 
ଯିମିତି ଭୁଲିଅଛି ନଦୀ 

ନିକ ଉତ୍ସ, ଆଦି ବିମ୍ବ, 
ପାଷାଣୀ ସଙ୍ଗୀତ ! 


ଏମିତିକା ଚ଼ାଲୁଚ଼ାଲୁ 
ପଠାରେ ପଠାରେ 

ପାଦ ପରେ ପାଦ ଥାପି 
ସଜଳ ସରାଗେ 

ଆମେ ନଦୀ ହୋଇଗଲେ 
ବହିଗଲେ, ହଜିଗଲେ 
ଅଜଣା ସମୁଦ୍ରେ । 

କିଏ କହିଛି କେଜାଣି ନ୍ଵାରୀ 
ନଦୀ ବୋଲି, ଆଉ ନଦୀ 
ଲଘ୍ଦେ ତା'ର କୂଳ, ନାଭିମୂଳ 
ଗଣ୍ଡର ପରିଧ୍, ନଖକୋଣ 
ପୁଣି ଆଖର ବଳୟ । 


ନଦୀର ବୟସ କେତେ ? 
କ୍ଷୁଧା ଭଳି ଆଦିମ ସେ 

କିଏ ଆକଳିଛି ସତେ 

ସବୁ ବେଳେ ଛଳ ଛଳ 
କଳ କଳ, ଅଦିନରେ ବନ୍ୟା 

ଲିଭିଯାଏ ଗଣ୍ଡ, ତା'ରି ଭିତରେ 
ବେଳେ ବେଳେ ମାଛଙ୍କର 

ଆଖୁ, ଲମ୍ବାବେଣୀ ପୁଣି ଦୃଶ୍ୟହୁଏ 
ସ୍ତନର ଦିଗନ୍ତ । 

ନଦୀ ସାଙ୍ଗେ ମନ ଭାସେ, 

କାଗଜର ଡ଼ଙ୍ଗା ଭଳି 

ବିନା ଆହୁଲାରେ, 

ଏଠି ଆମେ ଏକା, ନିକ ନାଆର ନାବିକ 
ସଜ କର, ଉଦୁବସ୍ତ ହୁଅ ! 

ପାରିହେବ ସଙ୍ଗମର ଜଳ । 


ଏହା ହିଁ ମାହେନ୍ଦ୍ର ବେଳା 
ସ୍ମାହାନ ସାରିବା 

ଏ ଘାଟରେ ରାଧା 

ସେଇଠି ଲଳିତା, 

ଏପଟେ ରୁକ୍ତିଣୀ 

ଦେଖ ସେ ପଟେ ଯଶୋଦା 
ସ୍ମାହାନ କରନ୍ତି ସଭିଏଁ 
ପଖାଳନ୍ତି ରତିକ୍ଟାନ୍ତ ଦେହ 
କୃଷ୍ଣ ବିନା ରତି ସିନା ସମ୍ଭବ ବ୍ରଜରେ 
ରାଧା ବିନା ଯମୁନାର 

ନାହିଁ ପରାଭବ । 


ସଖୁ । ଆଉ 
ବିଳମ୍ବ ନକର 

ନିଜେ ରାଧାରାଣୀ ହୁଅ 
ଢ଼ାଳିଦିଅ ଦୁଧ ଭାଣ୍ଡ, 

ଦହି ଠେକି ଯମୁନା ସ୍ରୋତରେ 
କୃଷ୍ଣ ବା କରିବ କ'ଣ ? 
ଅସହାୟ ସିଏ, 

ବଂଶୀ ତା'ର ଭାସିଗଲା 

ଏ ସନ ବନ୍ୟାରେ । 

ଦେଖ ! ଆମ ଭଳି 

ନଦୀ ଭଳି 

ରାଧା ବି ଉଲଗ୍ନା 

କାଞ୍ଚଲି ମଠର ଦାସୀ, ଅନୂଢ଼ା ସେବିକା 
ତରତର ସ୍ମାନ ସାରି 

ମାଛି ଅନ୍ଧାରରେ 

ଲଭିବାକୁ କୃଷ୍ଣଗତି 

ବିନା ବଂଶୀ, ବିନା କୃଷ୍ଣ ରତି ।' 


କବିତାଟି ପାଠ କରିସାରି ଏଲିନା ରୂପାନନ୍ଦଙ୍କ ମାନସିକ ପ୍ରତିକ୍ରିଯାକୁ ଆକଳନ 
କରିବାପାଇଁ ଚେଷ୍ଟା କଲା। ରୂପାନନ୍ଦ ବେଶ୍‌ ପ୍ରଫୁଲ୍ଲ ଦେଖାଯାଉଥିଲେ ଓ ସେ ଭାବରାଜ୍ୟରେ 
ଭ୍ରମୁଥଲେ। ତାଙ୍କ ପାଠକୀୟ ସତ୍ତା ଏକ ସମ୍ବେଦନୀୟ ପର୍ଯ୍ୟାୟକୂ ଉନ୍ନିତ ହେଇସାରିଥଲା ଓ 
ତାଙ୍କ ମୁହଁରୁ କେବଳ ଗୋଟିଏ ଶଦ୍ଦ ଉଚ୍ଚାରିତ ହୋଇଥଲା, “ ଚମଜ୍ାର ! 


ଏଥର ରୂପାନନ୍ଦ ଓ ରିହାନ୍ସା ତାକୁ ଆଉ ଗୋଟିଏ କବିତା ପଢ଼ିବାପାଇଁ ଅନୁରୋଧ 
କରନ୍ତୁ ବୋଲି ମନରେ ଏଲିନା ବିଚ଼ାରୁଥିଲା । ତା'ର କବିତାର ସମ୍ମେଦନରେ ଅନୁପ୍ରାଣିତ 
ହୋଇ ଏ ଦୁହେଁ ମଧ୍ଯ ସ୍ଵତଃସ୍ତୁର୍ର ଭାବେ ଅନୁରୋଧ କରିବାପାଇଁ ଚାହୁଁଥିଲେ । ଏଲିନା କାଳ 
ବିଳମ୍ବ ନକରି ଦୁଇଟି ଦ୍ରାକ୍ଷା କଳରେ ଜାକି ଧରିଲା ଆଉ ନିଜ ପାଣ୍ଡଜୁଲିପିକୁ ଓ ଲଟେଇବାରେ 
ଲାଗିଲା । 'ଶୀତୁଆ ସଞ୍ଜ” କବିତା ପାଖରେ ସିଏ ଅଟକି ରହିଲା । ଆଉ ସନ୍ତର୍ପଣରେ 
ଦ୍ରାକ୍ଷାଦୁଇଟିକୁ ଗଳଧଃକରଣ କରିସାରି ପାଠ ଆରମ୍ଭ କଲା । 


* ଶୀତୁଆ ସଞ୍ଜରେ 
ଗବାକ୍ଷର ଫିକା ଆଲୁଅରେ 
ତମେ ଶୋଇଥଲ ଆନମନା 
ପଲଙ୍କ ଉପରେ । 
ସବୁ ଖୋଲାମେଲା, 
ତମ ଜଘନ ସନ୍ଧିରୁ 
ଉଡ଼ି ଗଲେ ପାରାବତ 
ଲେଉଟାଣି ଘର | 


ଦେହର ଏରୁଣ୍ଡି ଡେଇଁଲେ 
ନାଭିଗୟା, ଲୋଲାର୍କର କୁଣ୍ଡ 
ଗୁପ୍ତଗଙ୍ଗା ପୁଣି ଉଜାଣି ଯମୁନା, 


ରୂପ ରଙ୍ଗ ଅନଙ୍ଗ ୨୦୫ 


Digitized by srujanika@gmail.com 


ଏ ପଟରେ ଅର୍କକ୍ଷେତ୍ର 
ଶଙ୍ଖଂନାଭି, ଶେଷ ନାଗ 
କ୍ଷୀରର ସାଗର । 


ଶତଦଳ ସହସ୍ର କମଳ 
ତା” ମଧ୍ଯରେ ଶୁଭ୍ର ମୁକ୍ତା 
ରେତ ବିନ୍ଦୁ ଅତଳର ତଳ । 


ତମ ଦେହେ ମାଲ୍ୟାବନ୍ତ, 
ଖାଣ୍ଡବର ବନ 

ବହିଯାଏ ଗନ୍ଧବତୀ ନଦୀ 
ପୁଣ୍ୟ ପୀଠ, ଯୋନି ପୀଠ 
କାମକଳା, ରତି ଉପବନ । 


ଏ ପୀଠରେ ନିର୍ବାଣ ମିଳଇ 
ସହସ୍ର ଯୋନି ଭ୍ରମିଲେ 

ନର ଜନ୍ମ ପାଇ, ଜାଣିଥାଅ 
ନାରୀ ଜନ୍ମ ତା” ଠାରୁ ଦୁର୍ଲଭ । 


ସବୁ ଲାଗେ ମୋହମାୟା 

ସବୁ ପ୍ରାଣୀ, ସକଳ ଉତ୍ତଭିଦ 
ଆକାଶ, ଢ଼ାଙ୍କଦିଏ 

ରହସ୍ୟର ଚନ୍ଦ୍ରାତପ, 

ନିବୁଜ ଆଖୁପତା, ଅନ୍ଧକାର ରାତି 
ନିଛାଟିଆ ତମ ଦେହ, 

ତାରାଙ୍କର ପ୍ରୀତି । 


ପଲଙ୍କର ଚଉପାଶ 

ଲଘିଅଛି ଗମ୍ଭୀରି ଭୂଗୋଳ 
ଦେହ ଦେଶେ ନତଜାନୁ 
ଜନ୍ମ କାଳୁ ମୁହିଁ ତ ପିଙ୍ଗଳା 


ଚୁମ୍ବିଲି ପୀଠର ପରିଧ୍ବ ତମ 
ଖୋଲିଲି ଅମୁହା ଦେଉଳ 

ହୀରକର ଫରୁଆରେ 
କୁଙ୍କୁମର ଜ୍ୟୋତି 

ଘେନିଲ ବିଜୟଟୀକା 

ଲଭିଲି ମୁକତି । 

ମଖମଲି କୁନ୍ଦାଦେହ 
ନବଦ୍ବାର କଂସାର କବାଟ 
ଅବଢ଼ା ମହାର୍ଦଦ ଏ 

ପୁକା ଫୁଲ, ଡ଼ାହୁକ ସଙ୍ଗୀତ | 
କେଉଁ ତୀର୍ଥ ଭ୍ରମିବି କହ, 
ସବୁ ଲାଗେ ମିଛ, କି ଜଳ 
ଘେନିବି କହ, ସବୁ ତ 
କଳୁଷିତ । 

ତୋ ଦେହରେ 

ଭରିଅଛି ସବୂତୀର୍ଥ, ସମସ୍ତ ସମ୍ପଦ ! 


କିମ୍ପା ଯିବି ବଦରିକା 
ସମର୍ପିଲି ସବୁ ଦୀକ୍ଷା, 
ତୋ ଯୋନି ପୀଠରେ ।” ” 


ଏଲିନା କବିତାଟି ପାଠ କରିସାରି ଅନୁଭବ କଲା, ସିଏ ହୁଏତ ଲେସ୍‌ବିଆନ୍‌ 
ଦର୍ଶନର ସବୁ ମଞ୍ଜ କଥା ତା' କବିତାରେ ବଖାଣି ଦେଇଛି । ତା” କବିତାଟି ରିହାନ୍ନା 
ଉଦେଶ୍ୟରେ ସ୍ଵତନ୍ତ୍ର ଭାବେ ରଚିତ । ରିହାନ୍ଵା ଏହା ନେଇ ସଚେତନ ମଧ୍ଯ ଥୁଲା । କିମ୍ପା 
ଯିବି ବଦରିକା, ସମର୍ପିଲି ସବୁ ଦୀକ୍ଷା ତୋ ଯୋନି ପୀଠରେ । ବେଶ୍‌ ଚମନଳ୍କାର ପ୍ରାଚ୍ୟ 
ରୂପକଛ, ରସାତ୍ମକ ଭାବବିନ୍ୟାସ । 

ଏହି କବିତାର ମାର୍ମିକ ପ୍ରତିଧ୍ବନୀ ଭଳି ରିହାନ୍ଵା ନିକର କବିତା, ' ନିଦାଘରେ ଦିନ 
ଦୀର୍ଘ ହେଲେ” ପାଠ କରିବା ପାଇଁ ଇଛା ପ୍ରକାଶ କରନ୍ତେ ରୂପାନନ୍ଦ ଓ ଏଲିନା ତାଙ୍କୁ 
ସ୍ବାଗତ କଣେଇଲେ । 


“* * ନିଦାଘରେ ଦିନ ଦୀର୍ଘ ହେଲେ 
ଭାସିଆସେ ପକ୍ଷୀର ସଙ୍ଗୀତ 
ପାହାଡ଼ ସେପଟୁ କେଉଁ 
ଏକ ଅଜଣା ରାଇଜୁ ! 


ରୂପ ରଙ୍ଗ ଅନଙ୍ଗ ୨୦୭ 

ଯେତେବେଳେ ଦିଗନ୍ତ 

ନୀରବ ହୁଏ, ସବୁ ଆଡ଼ 

ଶୁନ୍‌ସାନ ସାଜେ | ମନେପଡ଼ ତମେ । 
ମନରେ ବିଷାଦ ଭରେ |! 

ମୁଁ ଭାବେ ପହଞ୍ଚବି 

ସେହି ଅଜଣା ରାଇକଜେ 

ଯେଉଁଠି ପକ୍ଷୀ ଗାଏ ଗୀତ ! 

ଯାଯାବର ପରି ଲଫ୍ିବି 

ସହସ୍ତ ଯୋଜନର ବାଟ 

ଖାଲି ପକ୍ଷୀର ସଙ୍ଗୀତପାଇଁ । 


ଏଭଳି ବି ହେଇପାରେ 
ହାତରେ ପାଇଲେ ସେ ପକ୍ଷୀକୁ 
ମାଗିପାରେ ଦୂରତ୍ବ ତା'ଠାରୁ | 
ମୁଁ ରାହେଁ ପକ୍ଷୀ ନୁହେଁ 
ପକ୍ଷୀର ସଙ୍ଗୀତ । 

ନିଦାଘର ଦିନ କେତେ ଦୀର୍ଘ 
କେତେ ବର୍ଷ, କେତେ ମାସ 
କିଏ କହିପାରେ ? 
ବାସ୍ତବର ଯେତିକି ଜଞ୍ଜାଳ 
ମୁଁ ଭୁଲିବାକୁ ଗାହେଁ 
ମିଳନର ଭଙ୍ଗୁରତା 
ଜରାଜୀର୍ଣ୍ ଦେହ 

ହଜିବାର, ହଜେଇଦେବାର 
ତ୍ରସ୍ତତାରେ ମୁଁ ଭାର୍ଗିପଡ଼େ । 


ଭାବୁଥାଏ, 
ରହିଯିବି ଚିରଦିନ 

ବିରହର ଗୋପନ ରାଇଜେ । 
ତମ ପ୍ରେମେ ଉଲ୍ଲସିତ ହୁଏ । 
ତମେ ଏତେ ସୁନ୍ଦର, ଉଦାର 
ସ୍ତଟିକ ପରି ସ୍ଵଚ୍ଛ ପୁଣି ଘନ 


୨୦୮ ରୂପ ରଙ୍ଗ ଅନଙ୍ଗ 

ବନାନୀରେ ନିବୁକ 
ତମ ଦେହ । 


ମନେହୁଏ 
ରହିଯାନ୍ତି ବନ୍ଦୀ ହୋଇ 

ତମରି ଦେହରେ, ଚିରକାଳ 

ସେହି ଅଜଣା ଦେଶରେ 

ଯେଉଁଠି ପକ୍ଷୀଗାଏ ବିରହ ସଙ୍ଗୀତ । 
ଯଦିବା କେବେ 

ଭେଟ ହେବ ରାକା ରଜନୀରେ 

ଅବା ନିଦାଘର ଧୁ ଧୁ ଧୂସର ଖରାରେ 
ମୋ ଆଖୁରୁ ଝରିଯିବ 

ଅବୁଝା ଲୋତକ । 


ମୁଁ ହୁଏତ ପଚାରିବି 

ତମେ ଦେଖୁଛ କି ? 

ସେ ପକ୍ଷୀକୁ, ଯିଏ 

ଗାଉଥୂଲା ଜୀବନ ସଙ୍ଗୀତ ।”” 


ରୂପାନନ୍ଦ ଭାବୁଥିଲେ ରିହାନ୍ନାକୁ ତା ପକ୍ଷୀର ପରିଚୟ ପଚ଼ାରନ୍ତେ । ଏଆରି ଭିତରେ 
କବିତାଗୁଡ଼ିକ ଅନୁରଣନରେ ଗଢ଼ିଉଠିଥିବା ସେହି ଭବ୍ୟ ପରିବେଶକୁ ଗଦ୍ୟମୟତାର ଲାଞ୍ଚନାରେ 
ଅବଗୁଣିତ କରିବାପାଇଁ ଚାହିଁଲେନି । ପକ୍ଷୀର ଚିହ୍ନଟ ଏତେ ସହଜ ବ୍ୟାପାର ନୂହେଁ । କିଏ 
ତାକୁ ଦେଖୁପାରିଛି ଯେ ଅପରକୁ ଚିହ୍ଲେଇ ଦେଇପାରିବ । ଏଠି ଦୂରତା ହିଁ ମଧୁମୟ ସଲ ତି, 
ରିହାନ୍ଵା ବି ପଚ଼ାରୁଛି ତମେ ଦେଖୁଛ କି ସେ ପକ୍ଷୀକୁ, ଯିଏ ଗାଉଥଲା ଜୀବନ ସଙ୍ଗୀତ ? 


ରୂପାନନ୍ଦ କବିତା ପାଠ ପରର ସମ୍ଭାବିତ ପର୍ବକୁ ଆହୁରି ଆତ୍ମୀତାରେ ଭରି 
ଦେବାପାଇଁ ପାଠୋତସ୍ସବର ଶେଷ କବିତା ର଼ିହାନ୍ସାର କଣ୍ଠରୁ ଶୁଣିବାପାଇଁ ଇଚାପ୍ରକାଶ କରନ୍ତେ 
ରିହାନ୍ନା ନିଜର ' ସକାଳର କମଳା ରଙ୍ଗର ଖରା” କବିତାଟି ବାଛିଲା । 


* ସକାଳର କମଳା ରଙ୍ଗର ଖରା 
ମୋ ଗାଲରେ, ଥନରେ 
ତଳି ପେଟ ଗଡ଼ାଣି ଉପରେ 
ଲେଖୁଗଲା ଆମ 
ଦୁହିଁଙ୍କର ନାଁ । 

ମୁଁ କଡ଼ ଲେଉଟାଇ 

ଖୋଜିଲି ପୁରୁଣା ଚିଠି 

ଯେଉଁଥିରେ ଲେଖାଥିଲା 

କୋଇଲିର ଧାଡ଼ି ଧାଡ଼ି ଗୀତ 

ଆଉ ପାଣି ତୁଠ, ପୁଣି ବଉଳର ଗାଁ 


ମୁଁ ଏବେ ତମ ସାଙ୍ଗେ 
ଅତଳ ସାଗରର 

ହଜିଲା ସୀମାରେ 
ଯେଉଁଠି ଜଳୁଅଛି ନିଆଁ 
ଦିନରାତି, ଅକଳନ, 
ଘାରିଅଛି ଦହନର ନିଶା । 


ଆମେ ଜହ୍ନରେ ପହଞ୍ଚି 
ଖାଲଖମା, ଗୁହା ଓ ବିବର 
ସବୁଠି ଶୁଣିଲେ ମତ୍ସ୍ୟମାନେ 
ସହସ୍ର ବର୍ଷର ନିଦ ଭାଙ୍ଗ 
ଆମପାଇଁ ଗାଉଛନ୍ତି ଗୀତ । 


ତା'ପରେ ପୁଣି ଜହ୍ମରୁ 
ସମୁଦ୍ର ତା'ର ଉତ୍ତାଳ ତରଙ୍ଗ 
କେତେ ତିମି, ଶାଙ୍କଚ 

ସିନ୍ଧୁର ଘୋଟକ । 

ସହସ୍ର ଫେଣୀ ନାଗ 

ବିଷ ତାର ଗହଳ ଉଞନ୍ଳ 
ବର୍ଣ୍ଣ ତାର ଶ୍ୟାମଳ 

ପାଇନ ବନର ରଙ୍ଗ । 


ମୁଁ ଚାହିଁଛି, ତମେ ମାଛଟିଏ 
ହେଇ ମୋ ଓଠକୁ ଚୂମିଲ 
ଉତ୍ଖାତ କରି ମୋର ଥନଭାର 
ପଶିଲ ବିବର ଭିତରେ 
ଯେଉଁଠାରେ ଲୋମହୀନ 


୨୧୦ ରୂପ ରଙ୍ଗ ଅନଙ୍ଗଂ 

ପ୍ରାଣୀମାନେ ରହିଥାନ୍ତି ଚିରକାଳ 
ଶିଉଳି ସନ୍ଧାରେ । 


ମନେରଖ 
ମୋ ଦେହର ପ୍ରତିଲୋମକୂପ 
ସବୁ କଅଁଳ, ଆଦରର ମାଂସ 
ଏବେ ବି ଅକ୍ଷତ, ଅନାଘ୍ରତ । 


ଏକାକିନୀ ଆସ, ଶରତ ସକାଳେ 
କବାଟର ଫାଙ୍କଦେଇ 

ଖରା ଯିମିତି ପଶେ 

ମୋ ଶୟନ କକ୍ଷରେ । 

ମୋତେ ଅନ୍ଧାରକୁ 

ତୋଳି ନିଅ, ଯେଉଁଠି 

ମୁଁ ନିଜକୁ କରିଛି ଅପ୍ରେକ୍ଷା 

କେଜାଣି କେତେ ଦିନ କେତେ ମାସ, 
ବରଷ ବରଷ । 


ଅନ୍ଧକାର ପ୍ରେମଠୁ ବିଶ୍ବସ୍ତ, 
ସବୁ ଲୁଟିନିଅ ମୋର 

ଅନ୍ୟ ଗତି ନାହିଁ । 

ଯାହା ଛାଡ଼ିଯିବ 

ତାହା ନିହାତି ନିଜର 

ଚରିତ୍ର ନୁହେଁ, ନାରୀତ୍ଵ ନୁହେଁ । 
ଧର୍ଷଣର ଚିହ୍ନ ମଧ୍ଯ ନୁହେଁ । 
ଅନ୍ଧାର, ଅନ୍ଧାର 

ମୋ କାମନାର ଅଭିନ୍ନ ଅନ୍ଧାର ।! 


ଆଃ ! କବିତାରେ ଆଦିମ କାମନା ଓ ବାସନାର ଆହ୍ଵାନ ଛତ୍ରେ ଛତ୍ରେ ଫୁଟିଉଠୁଛି | 
ସେହି ଆହ୍ଵାନ ଏତେ ଆପଣାର ପୁଣି ଏତେ ଦୁୂର୍ନିବାର ଯେ, ତାକୁ ଲଘିଂବାର ସମସ୍ତ ଶକ୍ତି 
ସଦାକାଳେ ପରାହତ | କି ବ୍ୟାକୂଳ ଆହ୍ଵାନ । ଆହ୍ଵାନର ଆଲୋକିତ ମହକ କିନ୍ତୁ ସମାହିତ 
ହେଇଯାଏ ସାତ ତାଳ ଗଭୀର ଓ ଅଭିନ୍ନ ଅନ୍ଧାର ଭିତରେ ! 


ରୂପ ରଙ୍ଗ ଅନଙ୍ଗଂ୨୧ ୧ 

ଚରିତ୍ର ନୁହେଁ, ନାରୀତ୍ଵ ନୁହେଁ, ଆସ୍ତହା କାମନାର ଅଭିନ୍ନ ଅନ୍ଧାର ।” ଅପୂର୍ବ ଏ 
ପ୍ରସ୍ତାବନା । 


ରୂପାନନ୍ଦ ଗୋଟିଏ ବାକ୍ୟ କହି କବିତା ଆବୃଭି ଓ ଲୋକାର୍ପଣ ସନ୍ଧ୍ୟାକୁ ଉଦ୍‌ଯାପନ 
କରିବାକୁ 'ଚାହିଁଲେ । ତାହା ହେଲା ମୁଷ୍ଧ ଓ ଅବର୍ଣ୍ଣନୀୟ ଅନୁଭବ | ଯେତେ କରି ପ୍ରଶଂସା 
କଲେ ମଧ୍ଯ ଯଥେଷ୍ଟ ହେବନି । ଅମୁଲ୍ୟ ଓ ଦୁର୍ଲଭ ଏଭଳି ସନ୍ଧ୍ୟା । 


କାର୍ଯ୍ୟକ୍ରମ ଶେଷ ପର୍ଯ୍ୟାୟରେ ପହଞ୍ଚଲା ବେଳକୁ ମଧ୍ଯରାତ୍ରି ଗଡ଼ିଯାଇଥଲା। ଏତେ 
ଆନନ୍ଦ ଉଲ୍ଲାସ ଓ ରୋମାଞ୍ଚ ଭିତରେ ବି ଦେହ ଅବଶ ହେଇପଡ଼ଥଲା । ଏଲିନା ଓ ରିହାନ୍ସା 
ରୂପାନନ୍ଦଙ୍କ ଠାରୁ ବିଦାୟ ନେଇ ସେମାନଙ୍କ ଶୋଇବା ଖଞ୍ଜାକୁ ଗଲେ । ରୂପାନନ୍ଦ ସେମାନଙ୍କ 
ଚିତ୍ରଶାଳାରେ ରାତ୍ରିଯାପନ କରିବାପାଇଁ ପ୍ରଥମରୁ ହିଁ ଇଙ୍ଗିତ ଦେଇଥିଲେ । ଶେଯ ଧରୁ ଧରୁ 
ରୂପାନନ୍ଦ ନିଘୋଡ଼ ନିଦରେ ଶୋଇଗଲେ । 


୨୧୨ ରୂପ ରଙ୍ଗ ଅନଙ୍ଗ 

ଅଧ୍ମୁଖ : ଅସରନ୍ତି କାମନାର ଅସହାୟ ବିଶ୍ବ 


ଜୁରିକ୍‌ କିମାନ ବନ୍ଦରର ଆନ୍ତର୍ଜାତିକ ଟର୍ମିନାଲ୍‌ରେ ପହଞ୍ଚଲା ବେଳକୁ ସକାଳ 
ଏଗାର। ଏଲିନା ଓ ରିହାନ୍ସା ରୂପାନନ୍ଦଙ୍କୁ ଏୟାରପୋର୍ଟ ଲାଉଞ୍ଜରେ ବିଦାୟ ଦେଇ 
ଫେରିଗଲେ । ବିଦାୟକାଳୀନ ମୁହୂର୍ଭ ଏତେ ଅଶ୍ରଳ ହେବ, ରୂପାନନ୍ଦ କଳନା କରି 
ନଥ୍ବଲେ। ଭାବ ସଂକ୍ରମଣର ପରିଧ୍ବ ଭିତରେ ତିନୋଟି ଚରିତ୍ର ଗୋଟିଏ ମାତ୍ର ସନ୍ଧ୍ୟାର 
ଆତ୍ମୀୟତା ଭିତରେ ପରସ୍ପର ସହିତ ନିଘଞ୍ଚ ଭାବେ ଜଡ଼ି ହୋଇଯାଇଥିବା ବାରି 
ହେଇଯାଉଥ୍‌ଲା । ରୂପାନନ୍ଦ ଅବଶ୍ୟ ପୌରୁଷର ଦ୍ଵାହିରେ ନିଜକୁ ସମ୍ଭାଳି ନେଇ ଅଶ୍ର 
ମୁଞ୍ଚନର ଅସହାୟ ମୁହୂର୍ରଟିକୁ ଅତିକ୍ରମ କରିପାରିଥୂଲେ । କିନୁୁ ସେମାନଙ୍କ ଅନୁପସ୍ତିତି 
ରୂପାନନ୍ଦଙ୍କୁ ଗୋଟିଏ ସାମୟିକ ଅଭାବବୋଧରେ ଆକ୍ରାନ୍ତ କରି ରଖୁଲା। ସମୟ ଅତିକ୍ରାନ୍ତ 
ହେବା ସହିତ ସାମୟିକତାରେ ସତେ ଯିମିତି ଚିରନ୍ତନତା ଭରିଗଲା । ରାତି, ନାରୀ, 
କବିତା ଓ ସମକାମୁକତାର ଆଦିମ ସମ୍େଦନ । ରୂପାନନ୍ଦ ଅନୁଭବ କଲେ, ଏତ୍‌ୱାର୍ଡ଼୍‌ ଓ 
ସିଏ ବୁ୍ଯୁପ୍ଵଭି କରିଥବା ଭାଷ୍ୟ ଭିତରେ ଶେଷ ଦୁଇଟି ସନ୍ଧ୍ୟାର ବିଗ୍୍‌ର ଓ ବୋଧଗମ୍ୟତାର 
ଦିଗନ୍ତକୁ ଆହୁରି ବ୍ୟାପକ କରିଦେଲା | ଉଭୟ ସନ୍ଧ୍ୟା ସମକାମୀ ସମ୍ପର୍କୀୟ ହେଇଥୂଲେ 
ମଧ୍ଯ ଲେସ୍‌ବିଆନ୍‌ ସଂପର୍କ ସଂପୂର୍ଣ୍ଣ ଭାବେ ପୁରୁଷରହିତ ସଂଭୋଗର ବ୍ୟାଖାନ ବନି 
ଯାଇଥଲା । ଅମରୁଶତକର ଚିତ୍ର ଓ କାବ୍ୟ ଏଭଳି ଏକ ବୃହତ୍ତର ରତି ଲୀଳାର ସମ୍ଭାବନାରେ 
ସମାହିତ ହୋଇଯାଇ ପାରେ, ସିଏ ତାହା ସ୍ବପ୍ନରେ ସୁଵ୍ା ଭାବି ନ ଥୁଲେ । ସିକ୍ୟୁରିଟି 
ଚେକ୍‌ ଘୋଷଣାରେ ରୂପାନନ୍ଦ ପ୍ରକୃତିସ୍ସ ହେଲେ ଓ ପାସ୍‌ପୋର୍ଟ ସଜାଢ଼ି ସିକ୍ୟୁରିଟି କାଉ୍ଟର୍‌ 
ଆଡ଼େ ଆଗେଇଲେ । 


ରୂପ ରଙ୍ଗ ଅନଙ୍ଗଂ୨ ୧୩ 

ବିମାନରେ ଦାଖଲ ହେଲା ବେଳକୁ ମଧ୍ଯାହଣ୍‌ ଗଡ଼ି ଯାଇଥିଲା । ଲୁପ୍ଥାନ୍ଵା ଭୂଇଁ 
ଛାଡ଼ି ଉଡ଼ିଲା ବେଳକୁ ଦୁଇଟା ବାଜିଲାଣି । ରୂପାନନ୍ଦ ଏତେ କ୍ଲାନ୍ତ ହୋଇପଡ଼ିଥ୍‌ଲେ ଯେ 
ସିଟ୍‌ରେ ବସୁ ବସୁ ନିଦ ଅପରାହ୍ଣର ଛାଇ ଭଳି ଘୋଟିଆସିଲା । ଜୁରିକ୍‌ରେ ବିଗତ 
ଦିନମାନଙ୍କରେ ଘଟିଥିବା ଘଟଣା ସବୁ ଚଳଚିତ୍ରର ଦୃଶ୍ୟ ଭଳି ତାଙ୍କ ସ୍ଵପ୍ନ ରାଜ୍ୟରେ ପୂରି 
ବୁଲିଲା । ଘଟଣାଗୁଡ଼ିକ ସହିତ ସଂଶ୍ଲିଷ୍ଟ ସମସ୍ୟା ଓ ତାକୁ କେନ୍ଦ୍ରକରି ସୃଷ୍ଟି ହେଉଥିବା 
ସମ୍ଭାବ୍ୟ ଉପଶମମାନଙ୍କର ବୁଢ଼ିଆଣୀ ଜାଲ ମଧ୍ଯରେ ରୂପାନନ୍ଦ ଅଗତ୍ୟା ଛନ୍ଦି 
ହୋଇଯାଉଥଲେ । ରୂପାନନ୍ଦଙ୍କ ସଚେତନ ମନ ବେଳେ ବେଳେ ନିଜକୁ ପ୍ରଶ୍ନ କରୁଥାଏ, 
ତମେ କଣ ସମାଜ ସଂସ୍କାରକ ଯେ ଅବ୍ୟାପାର ଯୌନାଚ଼ାରକୁ ପ୍ରତିହତ କରିବା ପାଇଁ 
ନୀତି ଓ ନିଷ୍ଠାର ଫର୍ମୁଲାଟିଏ ସମାଜକୁ ବତେଇ ଦେବ ବା କୋଠି କାଟି ନିର୍ଦ୍ଦିଷ୍ଟ ଗତିପଥଟିଏ 
ସ୍ଥିର କରିଦେବ । ତା ହେଲେଯାଇ ଭବିଷ୍ୟତର ନବ୍ୟ ସଭ୍ୟ ମଣିଷମାନେ ସେହି ଶଗଡ଼ଗୁଳା 
ଭିତରେ ହିଁ ନିଜକୁ ଖାପଖୁଆଇ ଆତଜାତ ହେଉଥିବେ !' ' କୁରିକ୍‌ରେ ପହଞ୍ଚବା ଆଗରୁ 
କାମକୂ ଉପଜୀବ୍ଯ କରି ଏତେ ଚିନ୍ତା ତାଙ୍କୁ ବିବ୍ରତ କରିନଥୁଲା ! ସିଏ ଅମରୁଶତକର 
କାବ୍ୟିକ ଭାବବିନ୍ଯାସରେ ତଲ୍ଲାନ ରହିଥିଲେ ସତ, କିନୁ ତା'ର ସାମ୍ଭୃତିକ ପରିପ୍ରେକ୍ଷୀ 
ଏତେ ସୁଦୂରପ୍ରସାରୀ ହୋଇପାରେ ଓ ମାନବ ଜାତିକୁ ତା'ର ପାରମ୍ପରିକ ସ୍ପିତିରୁ ଦୋହଲାଇ 
ଦେଇପାରେ, ଏହା ଆକଳନ କରିପାରି ନଥୁଲେ। ନୂଆ ନୂଆ ଗଢ଼ି ହେଉଥୁବା ଓ ପରିବର୍ଭନକୁ 
ଅଲଂଘ୍ୟ ବ୍ୟାକରଣ ବୋଲି ମାନି ନେଉଥିବା ଗୋଟିଏ ବିଶ୍ଵ ଏବଂ ତା'ର ପରିବର୍ଭିତ 
ସ୍ଵରୂପର ଆସ୍ତୃହା ତାଙ୍କୁ ଅତ୍ଯନ୍ତ ଜଟିଳ ମନେହେଲା । ଧର୍ମାଚରଣ, ଅର୍ଥୋର୍ପାକନ ଓ 
କାମଚରିତାର୍ଥ ଯଦିଓ ମଣିଷର ସହଜାତ ପ୍ରବୃଭି, ତାକୁ ଆୟତ କରିବାପାଇଁ ଅନୁସୃତ ପନ୍ଛା 
ଆଜିର ବସ୍ତୁବାଦୀ ଜଗତ ଓ ବଜାର ସଂସ୍କୃତିରେ କେତେ କରି ଅମାନବିକତାର ପ୍ରବର୍ରକ 
ତାହା ରୂପାନନ୍ଦଙ୍କୁ ବିବ୍ରତ କରୁଥଲା | ସିଏ ତେଣୁ ନିଜ କାବ୍ୟସଂପ୍ରୀତିକୁ ସମ୍ପସାରିତ କରି 
ଗୋଟିଏ ରଚନାଧର୍ମୀ ଭାବକଛଟିଏ ଗଢ଼ିଦେବାପାଇଁ ପ୍ରୟାସ କରୁଥିଲେ । ଏ ସବୁ କଥା 
ତାଙ୍କ ନିଜ ଭାବନାର ତନ୍ଦିଳ ସ୍ପିତିରେ ଘଟୁଥିଲା, ଏଣେ ଅବଚେତନର ଅବଦମିତ ଇଛାମାନେ 
ରତି ଲୀଳାର ନୂତନ ସମ୍ଭାବନାମାନଙ୍କୁ ସ୍ଵୀକାର କରିଯାଉଥବାରୁ କାବ୍ଯସଂପ୍ରୀତି ତାଙ୍କ 
ସ୍ଵପ୍ନ ଓ ଇଚ୍ଛା ମଧ୍ଯରେ ପ୍ରଭେଦ ଅତ୍ୟନ୍ତ କ୍ଷୀଣ ହୋଇପଡୁଥିଲା ଓ ସେ ଏହି ଚିନ୍ତା ରାଜ୍ୟର 
ପ୍ଲାବନ ଭିତରେ କାମକୁ ହିଁ ବିଭିନ୍ନ ରୂପରେ, ବିଭିନ୍ନ ଭାବରେ ଭେଟୁଥଲେ । 

ମଣିଷ ତା'ର ଜୈବିକ ପ୍ରବୃତ୍ତି, ତା'ର ଭାବଗତ ବସ୍ତୁରୋର ପରିଚର୍ଯ୍ୟା, ପୁଣି 
ଏସବୁର ଜର୍ବ୍ବରେ ଆନନ୍ଦ ପ୍ରାପ୍ତିକୁ କ୍ଷଣିକରୁ ଚିରନ୍ତନ କରିବାର ଆଗ୍ରହ ଭିତରେ ସଦା 
ସନ୍ତୁଳିତ । ଏହା ରୂପାନନ୍ଦ ଭଲଭାବେ ଉପଲବ୍ଧ କରୁଥିଲେ ! କ୍ଷଣଭଙ୍ଗର ଦେହର ସଂବଵେଦନା 
ଏବଂ ଦେହକୁ ଆଧାର କରି ଗଢ଼ିଉଠିଥିବା ଯାବତୀୟ ଆସ୍କୃହା ଓ ପ୍ରାପ୍ତି ଯେ କିଭଳି ଚିରନ୍ତନ 
ହୋଇପାରିବ, ସେଥିନେଇ ସେ ଚିନ୍ତିତ ମଧ୍ଯ ଥିଲେ । କେବଳ ରୂପାନନ୍ଦ ନୁହଁନ୍ତି ଶହ ଶହ 

ବର୍ଷ ଧରି ଉତତୟ ପ୍ରାଚ୍ୟ ଓ ପାଶ୍ଚାତ୍ୟର ପଣ୍ଡିତ, ମନୀଷୀ ଓ ସାଧକମାନେ କାମଚିନ୍ତା ବା 
ଯୌନଚିନ୍ତାକୁ ନିୟନ୍ତ୍ରଣ କରିବାପାଇଁ ବା ତା ସଂପର୍କରେ ଏକ ସୁଚିନ୍ତିତ ଅବବୋଧପାଇଁ 
ବହୁ ଶାସ୍ତ୍ର ପ୍ରଣୟନ କରିଛନ୍ତି ଓ ବିଭିନ୍ନ ମାର୍ଚ ଦର୍ଶାଇଛନ୍ତି । ଶାସ୍ତତର ଅଭାବ ନାହିଁ, ତା'ର 
ପ୍ରୟୋଗ ଓ ପରିପ୍ରେକ୍ଷୀ କାଳର ପ୍ରଭାବରେ ବଦଳି ବଦଳି ଯାଉଥିବାରୁ ସମସ୍ୟା ଉପୁଜୁଛି । 


ରୂପାନନ୍ଦଙ୍କ ମନରେ ଯୌନାଚ଼ାରକୁ ଠିକ୍‌ ଭାବେ ପରିଚ଼ାଳିତ କରିବାର ଅନେକ 
ମାର୍ଗ ଧରାଦେଇ ପର ମୁହୂର୍ଗରେ ପୁଣି କୂଆଡ଼େ ଉଦ୍ଭେଇ ଯାଉଥୁଲା। ଯୌନାଚ଼ାରକୁ ଜୈବିକ 
ବା ଦେହଧର୍ମର ମୌଳିକ ପ୍ରକାଶ ବୋଲି ଧରିନେଲେ, ପ୍ରବୃତ୍ତି, ବୃରି, ଅନ୍ୟବୃରି ବା ଭିନ୍ନବୃରି 
ଭଳି ଅନେକ ଆଚରଣ ଗପନ୍ଛା ତାଙ୍କୁ ଆପେ ଆପେ ଦେଖାଯାଉଥୁଲା । ପ୍ରବୃରି ଓ ନିବୃରିର 
ସମାନ୍ତରାଳ ବ୍ୟାକରଣର ସୂତ୍ର ଭିତରେ ସେ ଛନ୍ଦି ହୋଇପଡ଼ଥଲେ । ସେ ଗୋଟିଏ ବୃରିଭିନ୍ନ 
ବିଶ୍ଵ କଥା କଳନା କରୁଥିଲେ, ଯାହା ଏବେ ଯାଏଁ କେବଳ କଳା, ସାହିତ୍ୟ ଓ ଦର୍ଶନରେ 
ପ୍ରତିଫଳିତ ହୋଇଛି । ବୃରିଭିନ୍ନ ଆଦର୍ଶସ୍ଥିତିକୁ ବାସ୍ତବାୟନ ସହିତ ତୂଳନା କରୁଥିଲେ, ହତାଶ 
ହେବାକୁ ପଡୁଥିଲା | ଏଠି ତ ଲିଙ୍ଗ ଓ ବର୍ଣ୍ଣ ନିର୍ବିଶେଷରେ ବେଶି ଆବୃତ୍ତି କରୁଥିବା, ବେଶ୍ୟା 
ମନୋବୂରିର ମଣିଷଙ୍କ ଦୌରାତ୍ମୟ । ଯୌନାଚାର ସତେ ଯିମିତି ଗୋଟିଏ ବ୍ୟାଧ୍ବରେ ପରିଣତ 
ହୋଇଯାଇଛି । ଯୌନ ପ୍ରବୃତ୍ତିକୁ ଉନ୍ନାଦ କରିବା ପାଇଁ ଓ ଯୌନାନନ୍ଦର ଉତ୍ସକୁ କ୍ଷଣିକରୁ 
ଚିରନ୍ତନରେ ପରିଣତ କରିଦେବାର ଭରସାରେ ମଣିଷ ସଦା ଉଦ୍‌ବେଳିତ । ଦେହ କ୍ଷଣଭଙ୍ଗୁର 
ହେଲେ ମଧ୍ଯ ତା'ର ଅସ୍ତିତ୍ଵ ଓ ଆବଶ୍ୟକତାକୁ ଅସ୍ବୀକାର କରିବାର ସାଧ୍ୟ ମଣିଷ ପକ୍ଷେ ସମ୍ଭବ 
ନୁହେଁ । ଦେହ ସ୍ଵାଭାବିକ ଭାବେ ଯୌନାଗାରକୁ ଆଦରିଥାଏ । ଏହା ଜୈବିକ ପ୍ରବୃତ୍ତି ହେଲେ 
ବି ବର୍ଷ ବର୍ଷର ଅଭ୍ୟାସ ଫଳରେ ଦେହ ସଂସ୍କୃତିର ଗୋଟିଏ ବିଭବ ଓ ବିଳାସଭାବେ 
ପରିଗଣିତ ହୋଇଆସିଛି । ଏଣୁ ଏହାର ସ୍ଵଚ୍ଛନ୍ଦ ଲୀଳାମୟତାକୁ ପ୍ରତିହତ କରିବା ବା ତା'ର 
ସ୍ଵାଭାବିକ ପ୍ରବାହକୁ ଅବରୋଧ କରିବା ସମ୍ଭବ ତ ନୂହେଁ, ବରଂ ତାହା ଦେହ ଧାରଣ ଧର୍ମର 
ପରିପନ୍ତୀ । ଅନ୍ଯବୃରି ଯୌନ ସମ୍ଭୋଗର ଏକ ବିକଳ୍ପ ବ୍ଯବସ୍ଥା ଭଳି ଲାଗୁଛି । ସେଥିରେ 
ଦେହ କେବଳ ସତ୍ୟ ଏବଂ ସମାଜ ଓ ପରିବାରର ବନ୍ଧନ ସବୁ ତୁଳ୍ଛ । ଅସାମାଜିକ ମନେହେଲେ 
ବି ସବୁ ଯେଛାଚ଼ାର ଯିମିତି ସ୍ଵାଭାବିକତାର ଉତ୍ତାଳ ପ୍ରକାଶ, ସିମିତି ସମଗ୍ର ଦେହଟି ଯୌନ 
କ୍ରୀଡ଼ନକ ଭାବରେ ବ୍ଯବହୃତ ହେଉଥିବାରୁ ସେଥରେ ନିର୍ଦିଷ୍ ଅଙ୍ଗ ପ୍ରତ୍ୟଙ୍ଗର ବାଛବିଚାର 
ସମ୍ପୂର୍ଣ୍ଣ ନିରର୍ଥକ । ରୂପାନନ୍ଦ ଭାବୁଛନ୍ତି, ପ୍ରବୃତ୍ତି, ବୃରିଭିନ୍ନତା ଓ ବେଶି-ଆବୃରିରେ ଅଭ୍ୟସ୍ତ 
ଚରିତ୍ରମାନଙ୍କ ସାଙ୍ଗରେ ସେ ସ୍ବଚ୍ଛନ୍ଦ ଆଳାପ କରନ୍ତେ । ଚ଼ରିତ୍ରମାନେ ନିଜ ନିଜର ମର୍ମ କଥା 
କହନ୍ତେ । ସେମାନଙ୍କ ଅନ୍ତରଙ୍ଗ ଆଳାପରୁ ଯୌନାଚ଼ାରକୁ ଆବୋରି ରହିଥିବା ଶିଉଳି ପରିଶ୍କାର 
କରାଯାଇପାରନ୍ତା, ଶିଉଳି ବିହୀନ ପଥର ପାହାଚ ଉପରେ ପାଦ ଥାପି ସହଜରେ ଚ଼ାଲିହୁଅଚ୍ା 
ସାଧାରଣ ଲୋକ ଜାଣିବାରେ ଚ଼ଲାବାଟ ହୁଏତ ଗୋଟିଏ । ଯା'ର ଉଚ୍ଛୁକତା ଅଛି, ନୂତନତାରେ 
ପ୍ରବଣତା ଅଛି, ସେ ଅଣବାଟ, ଅମଡ଼ାବାଟ ଦେଇ ମାଡ଼ିଯାଇପାରେ ! ଅଣବାଟର ଯତ୍ରୀ ବି 


ଥରେ ଥରେ ଲକ୍ଷ୍ୟସ୍ଥଳରେ ପହଞ୍ଚୁଥାଏ \ 

ଜୁରିକ୍‌ରେ ଆୟୋଜିତ ତିନୋଟି ସନ୍ଧ୍ୟାର ଓ ସେଥୁରେ ସଂଘଟିତ ବକ୍ତବ୍ୟର ମୂଳ 
ଉପାଦାନ ଥଲା ଦେହ । ଲିଙ୍ଗ ପ୍ରକରଣରେ ଦେହକୁ ପୁଂ ଓ ନାରୀ ରୂପରେ ବିଭାଗୀକରଣ 
କରାଯାଇଛି । ଏଭଳି ବି ଦେହ ଅଛି, ଯାହା ପୁରୁଷର ଅବା ନାରୀର ନୁହେଁ । ଆଜିକାଲି 
ସ୍ବାଭାବିକ ଦେହଗୁଡ଼ିକୁ ଯୌନାଚାରପାଇଁ ନୂଆକରି ମଧ୍ଯ ଗଢ଼ି ଦିଆଯାଉଛି । କିନ୍ତୁ ଯୌନଚର୍ଯ୍ଯା 
ପାଇଁ ଲିଙଇଂ ସଂପର୍କ ଅବଶ୍ୟମ୍ଭାବୀ, ତା'ର ଅସ୍ଥିତା ଯାହାବି ହେଇଥାଉ । ଚୁପାନନ୍ଦ ନିଜ 
ଅନୁଭବସିଦ୍ଧ କଥାଗୁଡ଼ିକୁ ପୁଣି ଥରେ ମନ ଭିତରେ ଦୋହରାଉଛନ୍ତି । ସେ ଅନୁମାନ କରୁଛନ୍ତି 
ଏଭଳି ହେଲେ ହେ ଚିନ୍ତା ପ୍ରକରଣରେ ଉତ୍ଭବୁଥବା ଅସଂଲଗ୍ନତା ବାରି ହୋଇପାରିବ । କିନ୍ତୁ 
ଏ ସମସ୍ତ ପ୍ରକ୍ରିୟା ତାଙ୍କ ସଂପୂର୍ଣ ଜାଗ୍ରତ ଅବସ୍ଥାରେ ଘଟୁନାହିଁ । ଘଟୁଛି ଏକ ତନ୍ଦ୍ରାଳନ୍ନ ମନର 
ବିସ୍ତାର ଭିତରେ । କିମିତି କେଜାଣି ବିକ୍ଷିପ୍ତ ଚିନ୍ତାଗୁଡିକ: ଆପେ ଆପେ ସଜାଡ଼ି ହୋଇଯାଇ 
ତାଙ୍କ ମାର୍ଗସହାୟକ ଭାବେ ପ୍ରଚୋଦିତ କରୁଛି । ରୂପାନନ୍ଦ ବେଳେ ବେଳେ ଆଖୁ ଖୋଲିଲେ 
ମଧ୍ଯ ତନ୍ଦ୍ରିଳ ଅବସ୍ଥାର ଅନ୍ତ ହେଉନାହିଁ । ସେ ଯିମିତି ବିମାନ ଭିତରର ପାରିପାର୍ଚ୍ତିକ ଅବସ୍ଥା 
ପ୍ରତି ସଚେତନ ନୂହଁଚି । ସେ ଏଭଳି ଭାବେ ନିଜ ଚିନ୍ତା ରାଜ୍ୟରେ ନିମଗ୍ନ ଯେ, ସବୁ 
ବାସ୍ତବତା ତାଙ୍କପାଇଁ ଅମୁଳକ ହୋଇଯାଇଛି ବା ସବୁଠାରେ ସିଏ ଯୌନସଂପର୍କର ଲୀଳାକୁ 
ହିଁ ଚାକ୍ଷୁଷ କରୁଛନ୍ତି ଏବଂ ତାଙ୍କପାଇଁ ସବୁ ଦେହରେ ଅମରୁଶତକୀୟ ଭଟ୍ଟିମାର ରୂପାବେଶ 
ଓ ଭବାବେଶ ମୁଖ୍ୟ ଆକର୍ଷଣ ହୋଇଉଠୁଛି । ସିଏ ବିମାନର ଚତୁଃସୀମା ଅତିକ୍ରମ କରି ଏକ 
ବ୍ୟାପକ ମୁକ୍ତ ଅବବୋଧ ଭିତରେ ବିଶ୍ବର ପ୍ରତିକୋଣ ଓ ଅନୁକୋଣକୁ ସ୍ପର୍ଶ କରି କରି 
ଅନୁସନ୍ଧିଛାର ଏକ ଦୀର୍ଘ ଯାତ୍ରାରେ ସାମିଲ ହୋଇଯାଇଛନ୍ତି । 


ବହୁଦିନ ତଳର ସ୍ମ ତି ପୁଣିଥରେ ଜୀବନ୍ତ ହେଇଉଠୂଛି । 


ସିଏ ନୀଳନଦୀ ପଠାରେ ହରିଣୀନୟନୀ ମୁକ୍ତକେଶୀ ରାନିଆକୂ ଭେଟି ଅତି 
ସ୍ଵାଭାବିକ ଢ଼ଙ୍ଗରେ ପ୍ରଶ୍ନ ପରାରୁଛନ୍ତି ହେ ! ତମେ କ'ଣ ସମକାମୀ ନା ବିସମକାମୀ | 
ରୂପାନନ୍ଦଙ୍କ ପୂର୍ବ ପରିଚିତ ଟୁରିଷ୍ଟ ଗାଇଡ୍‌ ରାନିଆ ତାଙ୍କର ଏଭଳି ମୁକୁଳା ପ୍ରଶ୍ନରେ ସାମାନ୍ୟ 
ହତପ୍ରଭ ହୋଇଯାଇ ଉତ୍ତର ଫେରାଉଛି, ରୂପାନନ୍ଦ ! ତମର ହୁଏତ ମନେଥବ ପିରାମିଡ୍‌ର 
ଗର୍ଭଗ୍ଧହରେ ପ୍ରବେଶିବାକୁ ତମେ କିମିତି ଭୟ କରୁଥିଲ, ଆଉ ମୁଁ ତମକୁ ଭରସା ଦେଇ 
କହିଥୁଲି, ତମେ ଜଣେ ରୂପର ପୂଜାରୀ ହେଇ ମୂତ୍ୟୁକୁ ଡରୁଛ ? ଏହା ଅବଶ୍ଯ ଦୀର୍ଘ 
କୋଡ଼ିଏ ବର୍ଷ ତଳର କଥା | ରାନିଆ କଥାକହିବା ଭିତରେ ରୂପାନନ୍ଦ ତା'ର ଆଖୁ ଦୂଇଟିକୁ 
ରକ୍ଷ୍ୟକଲେ । ପୂର୍ବଭଳି ଏବେ ମଧ୍ଯ ସେ ଦେଖୁପାରିଲେ ତା ଆଖରେ ଅଟକି ରହିଥୁବା 
ନୀଳନଦୀର ସରୁ ସକଳ ଧାରଟିଏ । ସେ ଉପଲବ୍ଧ କରିପାରିଲେ, ରାନିଆର ଆମ୍ପ୍ରତ୍ୟୟର 
ଗହିରପଣ। ରାନିଆ ଏଆରି ଭିତରେ ବିସମକାମୀରୁ ସମକାମୀରେ ପରିଣତ ହୋଇଗଲାଣି । 


ତା'ର ଉତ୍ତର ଭିତରେ ଯୌନରହସ୍ୟର ଗହନ କଥା ରୂପାନନ୍ଦ କିମିତି ବା ଠଉରେଇ 
ପାରିଥାନ୍ତେ । ବିବାହ, ତାପରେ ବିଛେଦ, ପୁଣି କିଛି ଦିନର ବ୍ୟବଧାନରେ ଆଉ କଣେ 


୨୧ ୬ ରୂପ ରଙ୍ଗ ଅନଙ୍ଗ 


Digitized by srujanika@gmail.com 


ଗାଇଡ୍‌ଙ୍କ ସାଙ୍ଗରେ ବନ୍ଧୁତା, ବନ୍ଧୁତାରୁ ଅନ୍ତରଙ୍ଗତା, ପ୍ରେମ ଓ ସହବାସ । ରାନିଆ 
ନିଃସଙ୍କୋଚ଼଼ରେ ଗପିଚ଼ାଲିଲା । ରୂପାନନ୍ଦ ! ତମେ ଯେବେ ସଂପର୍କର ଗହନକଥା ପଚାରି 
ସାରିଲଣି, ମୁଁ କହି ରଖେ ସମ୍ରାଟ ଫାରୋମାନଙ୍କ ଶୀତଳ ଶ୍ଲଶାନର ବିସ୍ତାର ଭିତରେ 
ପିରାମିଡଗୁଡିକ ଲିଙ୍ଗ ନା ଯୋନିର ଯଶଗାନ କରୁଛନ୍ତି, ତାହା ପ୍ରକାଶ କରିବା ସହଜ 
ନହେଲେ ମଧ୍ଯ ସମକାମୀତାର ମରଣୋତ୍ତର ବନ୍ଧନ ମୁଁ ପିରାମିଡ୍‌ର ଅନ୍ତଃକରଣରେ 
ଦେଖୁପାରୁଛି । ଅନ୍ତତଃ ପକ୍ଷେ କୁହାଯାଇପାରିବ, ପିରାମିଡ଼ଗୁଡ଼ିକ ଲିଙ୍ଗର ପ୍ରତୀକ ହେଲେ, 
ତା'ର ପ୍ରବେଶଦ୍ଵାର ଯୋନିମୁଖ ଓ ଅନ୍ତଚକରଣର ସମସ୍ତ ରାଜକୀୟ ବୈଭବ ତା' ଗର୍ଭରେ 
ସଞ୍ଚତ ଜନ୍ମ-ମୂତ୍ୟୁର ରହସ୍ୟ । ପିରାମିଡର ଯୋନିଦ୍ଧାର ଦେଇ ସମଗ୍ର ବିଶ୍ବର ଶହ ଶହ, 
ହଜାର ହଜାର ପର୍ଯ୍ୟଟକ ପିରାମିଡ୍‌ ଭିତରେ ପଶୁଛନ୍ତି ଓ ତା'ର ଗର୍ଭ ଭିତରୁ ସତେ ଯିମିତି 
ନୂତନ ଜନ୍ମନେଇ ବାହାରି ଆସୁଛନ୍ତି ପୃଥବୀର ନୂତନ ଆଲୋକକୁ । ଏହି ପର୍ଯ୍ୟଟକଙ୍କ ଦଳ 
ମଧ୍ଯରେ ପୁରୁଷ ଓ ନାରୀ ବି ଅଛନ୍ତି । 


ରୂପାନନ୍ଦ ରାନିଆର ଦର୍ଶନ ପ୍ରଚ୍ରୋଦିତ ବାକ୍ଯ ଶୁଣି ଆମୋଦିତ ହେଲେ ଓ 
କହିଲେ ରାନିଆ । ତମର ଅତ୍ତୁତ ବୟାନ ଭିତରେ କୀବନଦର୍ଶନର ରହସ୍ୟ ପ୍ରତିଫଳିତ । 
ସେହି ରହସ୍ୟର ଗହନତତ୍ବକୁ ଭେଦିବାକୁ ମୁଁ ପ୍ରୟାସ କରୁଛି । ମରୁଭୂମିର ଏହି ବିସ୍ତୀର୍ଣ 
ନିକାଞ୍ଚନତା ଭିତରେ ଆମେ ଦୁହେଁ ସମକାମୀତାର ନା ବିସମକାମୀତାର ଉଦ୍‌ଘୋଷଣା 
କରୁଛେ: ତାହା ସ୍ପଷ୍ଟ ନୁହେଁ ବୋଲି ରୂପାନନ୍ଦ ମନ୍ତବ୍ଯ ଦିଅନ୍ତେ, ରାନିଆ ରହସ୍ଯ କରି 
କହିଲା, ସମକାମୀତା ଓ ବିସମକାମୀତା ଏକ ମାନସିକ ଅବସ୍ଥା ମାତ୍ର । 


ଲୁପ୍ଥାନଵା ବିମାନ ଘୋର ଘର୍ଘର ନାଦ କରି ଆକାଶରେ ଉଡ଼ଛି । ରୂପାନନ୍ଦ 
ତନ୍ଦ୍ରିଳ ମାନସିକତାରେ ଭାବୁଛଚି, ହୁଏତ ସିଏ ତାଙ୍କର ପୂର୍ବ ପରିଚିତ ପୃଥ୍ଵଵୀର ବିଭିନ୍ନ 
ଦେଶଗୁଡ଼ିକୁ ଭ୍ରମି ଓ ସେଠାରେ ବହୁଦିନ ତଳେ ଭେଟିଥିବା ବନ୍ଧୁ ଓ ବାନ୍ଧବୀମାନଙ୍କୁ ଏବଂ 
ସେମାନଙ୍କ ଜୀବନଚର୍ଯ୍ୟାକୁ ପୁଣିଥରେ ନୂଆକରି ଆବିଷ୍କାର କରୁଛନ୍ତି । ଏଆରି ଭିତରେ 
ପୃଥିବୀ ସୂର୍ଯ୍ୟଙ୍କୁ କେତେଥର ଘୂରିଆସିଛି ତା'ର ହିସାବ ନିକାଶ କରିବା ଏହି ଭ୍ରମଣର 
ଉଦ୍ଦେଶ୍ୟ ନୁହେଁ । ସତ କହିବାକୁ ଗଲେ, ଏହି ସ୍ଵପ୍ନଂଦଦ୍ଧ କାଛନିକ ଭ୍ରମଣର ଉଦ୍ଦେଶ୍ଯ 
ସାବ୍ୟସ୍ତ କରିବା ବାଚ଼ାଳତା । ତଥାପି ସ୍ଵହସ୍ର ବାର ପରିକ୍ରମା କରିସାରିଥୁବା ପୃଥ୍ୂବୀରେ 
ଜଳବାୟୁର ପରିବର୍ଗନ ତ ଅସମ୍ଭବ ଭାବେ ସଂଘଟିତ ହୋଇସାରିଛି, ତାରି ସହିତ ରତୁମାନେ 
ସେମାନଙ୍କ ସମୟ ନିର୍ଘଣ୍ଟ ବଦଳେଇ ସାରିଲେଣି | ହିମାଳୟ ଚୂଡାରୁ ହିମଖଣ୍ଡ ତରଳିବାକୁ 
ଲାଗିଲାଣି । ସମାଜ, ଦେଶ, ପ୍ରଦେଶ, ଗୀ, ସହର ସେମାନଙ୍କ ସ୍ଥାନୀୟତା ହରେଇଦେଇ 
ଜଗତୀକରଣରେ ଆକ୍ରାନ୍ତ ହେଇ ବିଶ୍ବର ସାମାନ୍ଯ ଟୁକୂଡା ଖଣ୍ଡେ ବନିଗଲେଣି । ଆଉ 
ଯୌନାଚ଼ାରକୁ ନେଇ ଅନୁଚିନ୍ତା କ'ଣ ଏକାଭଳି ଏତେ ଦିନ ଯାଏ ରହିଥୁବ ? ସେଥୁରେ 
କ'ଣ ପରିବର୍ଭନ ସଂଘଟିତ ହେବନାହିଁ ? 

ଏବେ ରୂପାନନ୍ଦଙ୍କ ମନୋବିମାନ ଷ୍ଟକହୋମ୍‌ ସହରର କୂଲ୍‌ଟର୍‌ ହ୍ୟୁସେଟ୍‌ ପ୍ରାସାଦର 
ଛାତ ଉପରେ ଅଚାନକ ଓଡ୍ଲେଇଲା। ଅଭ୍ୟସ୍ତ ପାରାଚୁଟ୍‌ ସୈନିକ ଭଳି ରୂପାନନ୍ଦ ତରବରରେ 
ବିମାନର ଦୁଆର ଖୋଲି ଶୂନ୍ୟେ ଶୁନ୍ୟେ ଛାତ ଉପରକୁ ଡ଼େଇଁ ପଡିଲେ ! ଲିଫ୍ଟ ଦେଇ 
ପଞ୍ଚମ ମହଲାରେ ପହଞ୍‌ ସମସ୍ତଙ୍କୁ ପଚାରିଗଲେ, ଶିଶି ନିଲ୍ସନ୍‌ ଓ ମାର୍ଗାରିଏତା ଜେଟରଷ୍ଟମ୍‌ 
ଙ୍କ କଥା । କୂଲ୍ଟର୍‌ ହ୍ୟୁସେଟ୍‌ର ସୁଇଡିସ୍‌ କର୍ମଚାରୀଙ୍କ ମଧ୍ଯରେ ରୂପାନନ୍ଦ ଲାଗୁଥିଲେ ଭୁଲ 
କ୍ରମେ ଚନ୍ଦ୍ରଗ୍ରହରୁ ଓହ୍ଲେଲଇପଡିଥିବା ଜଣେ ଅଚିହ୍ନା ମଣିଷ ଭଳି । ପୁରୁଣା ପରିବେଶର ଚିହ୍ନା 
ଚିହ୍ନା ଗନ୍ଧ ଅକୁତ ଭାବେ ରୂପାନନ୍ଦଙ୍କୁ ଆକର୍ଷିତ କରୁଥଲା । ଶିଶିର ନୀ କାନରେ ପଡିବାରୁ 
କିଏ ଜଣେ ରେସ୍ତୋରାଁ ଆଡ଼କୁ ଦେଖେଇଦେଲା । କାଚର କାନ୍ତ ଭିତରୁ ରୂପାନନ୍ଦ ଶିଶିକୁ 
ଠଉରେଇ ପାରି ଖୁବ୍‌ ସନ୍ତର୍ପଣରେ ସେଇ ଆଡ଼କୁ ମାଡ଼ିଗାଲିଲେ । ଦୀର୍ଘ କୋଡିଏ ବର୍ଷ 
ପରେ ତା ' ସାଙ୍ଗରେ ଦେଖା । ରୂପାନନ୍ଦକୁ ଚିହ୍ନିପାରି ଶିଶି ତାଙ୍କୁ ଆଲିଙ୍ଗନ ଭିତରେ ଜାବୁଡି 
ଧରି ମୁହୂର୍ମୁହୁ ଚୁମା ଖାଇଲା । ଆନ୍ତରିକତାର ଏହି ଅପୂର୍ବ ଦୃଶ୍ୟ ଦେଖୁ ଅଛ ଦୂରରେ ଠିଆ 
ହୋଇଥବା ମାର୍ଗାରିଏତା ଆନନ୍ଦରେ କୁରୁଳି ଉଠୁଥାଏ । ମାର୍ଚାରିଏତାର ମନେ ପଡିଯାଉଥାଏ 
ଷ୍କକ୍ହୋମ୍‌ର ଆଇବକ୍‌ ମଲ୍‌ରେ ରୂପାନନ୍ଦ ଓ ଶିଶି ସହିତ କଟେଇଥିବା ଗୋଟିଏ ବିଦଦ୍ଧା 
ମୁହୁର୍ଭ । ରୂପାନନ୍ଦ କେତେ ଲାଜକୂଳା ନଥଲେ ସତେ । ମାର୍ଚାରିଏତା ମନେପକାଉଛି । 
ସେମାନେ ତିନିହେଁ ମିଶି ମଲ୍‌ରେ ପହଞ୍ଚଲେ | ରୁପାନନ୍ଦ ତାଙ୍କ ବାନ୍ଧବୀପାଇଁ ସ୍ତନବନ୍ଧଟିଏ 
କିଣିବାର ଥାଏ। ବାନ୍ଧବୀ ଭାରତରେ ପ୍ରଚଳିତ ନମୁନା ମାପଟିଏ ରୂପାନନ୍ଦଙ୍କୁ ଧରେଇଦେଇଛି 
ଓ ସେ ଆମ୍ମପ୍ରତ୍ୟୟର ସହିତ ସେଇ ଟିସ୍ତଣାଟିକୁ କାଉଣ୍ଟର୍‌ର ଝିଅକୁ ଦେଖେଇଛନ୍ତି । 
କାଉଣ୍ଟର୍‌ର ଝିଅଟି ଟିସ୍ତଣା ପଢ଼ି ମୁରୁକି ହସିଦେଲା । ସିଏ ହୁଏତ ଭାବିଲା ଜଣେ ଭାରତୀୟ 
ନାରୀର ଏତେ ବଡ ସ୍ତନଯୁଗଳ କ'ଣ ସମ୍ଭବ ? ହୁଏତ ତା ପାଖରେ ସେହି ସାଇଜର 
ସ୍ତନବନ୍ଧ ନଥ୍ଥଲା । ସିଏ ସୁଇଡ଼ିସ୍‌ ଭାଷାରେ କହିବାପାଇଁ ଚାହୁଁଥିଲା ତା ନିଜର ସ୍ତନ ତ 
ଡାଳିତମ୍ବଠାରୁ ସାମାନ୍ୟ ବଡ଼, ଏଣୁ ସେ ଆଲ୍‌ପସ୍‌ ପର୍ବତର ଆକଳନ କରିବାରେ ବାଧା 
ଉପୁକୂଛି । ମାର୍ଗାରିଏତା ନିଜ ଅସହାୟତା ଉପଲବ୍ଧ କରି ନୀରବେଇ ଗଲା | ଶିଶି ଉତ୍ତବ 
ସମସ୍ୟାଟିର ସମାଧାନ କରିବାକୁ ପ୍ରୟାସ କରି କାଉଣ୍ଟର୍‌ ର ଝିଅଟିକୁ ତା ନିଜ ସାଇଜର୍‌ 
ସ୍ତନବନ୍ଧ ଦେବାପାଇଁ ଅନୁରୋଧ କଲା | ରୂପାନନ୍ଦ ସାହସ ସଞ୍ଚୟ କରି ସେତେବେଳେ 
ଶିଶିର ଛାତିକୁ ଭଲ କରି ନିରେଖୁଲେ । ନିଜକୁ ଆତ୍ମସନ୍ତୋଷ ପାଇଲାଭଳି ଲାଗିଲା, 
କହିଲେ ଚଳିବ । କିନୁ ଏତକ କଥା କହିବାପାଇଁ ସେ ଦଶଥର ଛେପ ଢୋକିଥବେ । 
ପର୍ଣ୍ଣକୂଟୀରରେ ଲକ୍ଷ୍ମଣ ବୈଦେହୀଙ୍କ ପାଦର କମନୀୟ ଆଙ୍ଗୁଳିକୁ କେବଳ ଅନେଇ ରହିଲା 
ଭଳି ଶିଶିର କଅଁଳିଆ ସିଧା ସିଧା ଆଙ୍ଗୁ ଳିମାନଙ୍କୁ ଚାହିଁଥିଲେ । ଏବେ କିନୁ ଶିଶିର ଆଲିଙ୍ଗନ 
ଭିତରେ ରୂପାନନ୍ଦ କୋଡିଏ ବର୍ଷତଳର ତାର ଉତ୍ତାଳ ସ୍ତନଯୁଗଳର ଉର୍ଶସ୍ପର୍ଶ ପାଉଥିଲେ । 


ରୂପାନନ୍ଦ ଏବେ ଶିଶିର ବାହୁବନ୍ଧନରୁ ମୁକୁଳି ପଡ଼ି ମାର୍ଚାରିଏତାର ଓଠକୁ ଚୁମି 
ଗଲେ । ତାଙ୍କର ଦୀର୍ଘଦିନର ସୁଇଡ଼ିସ୍‌ ରହଣି ଭିତରେ ଚୁମ୍ବନ ରୋପଣର ଭୂମି ଗଣ୍ଡରୁ 

ଉତୁରିପଡ଼ି ଓଠରେ ନ୍ଯାସ ହେଇସାରିଥୁଲା । ମାର୍ଗାରିଏତା ବୁଲୁଟାଇଟ୍‌ ଜିନ୍‌ ଓ ନାଲି 
ଟି 'ସାର୍ଟଟିଏ ପିନ୍ଧିଛି । ସିଏ ଏଆରି ଭିତରେ ତା'ର ନାରୀ ସୁଲଭ ସବୁ ଭଟ୍ଗମା ଓ 
ବର୍ରୁଳତା ହଜେଇଦେଲା ଭଳି ଲାଗୁଛି । ତଥାପି ଜଣେ ନାରୀର ଆଦିମ ଗନ୍ଧରେ ରୂପାନନ୍ଦ 
ସାମାନ୍ୟ ଆନମନା ହେଇଗଲେ । ଶିଶି ରୂପାନନ୍ଦଙ୍କ କାନ୍ଧକୁ ସାମାନ୍ଯ ହଲେଇ ଦେଇ 
ପଚ଼ାରଲା ! ତମେ କ'ଣ ସତରେ ଆମକୁ ଏମିତି ପର କରିଦେଇଥୁୂଲ । ଏଠୁ ଫେରିବାର 
କିଛି ଦିନପର୍ଯ୍ୟନ୍ତ ତ ଚିଠିପତ୍ର ଦେଉଥଲ, ତା'ପରେ ତମର କ'ଣ ହେଲା କେଜାଣି, 
ଜୁଆର ପରେ ଯିମିତି ଭଟ୍ଟା ମାଡ଼ି ଆସେ ସିମିତି ସବୁ ଶୁନ୍‌୍ଶାନ ହେଇଗଲା ¦ ମାଳବିକା 
କିମିତି ଅଛଚି ? ପଙ୍କକାର ଦୁଃଖଦ ଖବର ତ ଆମେ ପାଇଛୁ । ଶିଶିର ପ୍ରଶ୍ନରେ ରୂପାନନ୍ଦ 
ସାମାନ୍ୟ ଭାବପ୍ରବଣ ହେଇ ଉଠିଲେ, କହିଲେ ସେ ସବୁ ଏବେ ଅପହଞ୍ଚ ରାଇଜର 
କଥା । ଜୀବନର ମୋଡ଼ ସମ୍ପୂର୍ଵ ବଦଳିଯାଇଛି ଭୀମକାନ୍ତାରର ଭୀମଧୂସର ପଠାରେ 
ଏବେ ମୁଁ ଏକା ଏକା ସନ୍ୟାସୀ । 


ଲୁପ୍ଥାନ୍ଵା ବିମାନର ପରିଚାରିକା ରୁପାନନ୍ଦଙ୍କ ନିଦ୍ରାଭଙ୍ଗ କରୁଥିବାରୁ, ମୋତେ 
କ୍ଷମାକରନୁ ବୋଲି କହି ଖୁବ୍‌ ନରମ ଗଳାରେ କଫି ଯାଚିଲା । ରୂପାନନ୍ଦଙ୍କୁ ମନେହେଲା, 
ମାଳବିକା ଶେଯରେ କଡ ଲେଉଟାଉ ଲେଉଟାଉ ରୂପାନନ୍ଦଙ୍କ 5 ପଚାରୁଛନି, ଚାହା ନା କଫି 
ପିଇବ କହିଲ ? ରୂପାନନ୍ଦ ସାମାନ୍ୟ ଆଖୁଖୋଲି ଚାହିଁଲେ । ମନେହେଲା ତାଙ୍କ ଅର୍ଵନିର୍ମିଳିତ 
ଆଖରେ ସେ ମହାନିର୍ବାଣ ପ୍ରାପ୍ତିଜନିତ ସମସ୍ୟାର ସମାଧାନ କରୁଛନ୍ତି । ସେ ସ୍ଥିର 
କରିପାରିଲେନି । ସତରେ ସେ କାହାକୁ ଗାହୁଁଛନ୍ି; ପରିଚାରିକା, ମାଳବିକା ନା ଶିଶି । 
କିଏ ତାଙ୍କୁ କଫି ଯାଚୁଛି ! ଅସ୍ପଷ୍ଟ ସ୍ଵରରେ ଧନ୍ୟବାଦ କହି ରୂପାନନ୍ଦ ପୁଣି ଆଖୁ ବନ୍ଦ 
କରିଦେଲେ । ଧାନସ୍ତ ମୁଦ୍ରାରେ ଚକ୍ଷୁ ଏଭଳି ଅର୍ଵଶାୟିତ ଅବସ୍ଥାରେ ହିଁ ରହେ । କୂଲ୍ଟର୍‌ 
ହ୍ୟୁସେଟ୍‌ର ରେସ୍ତୋରାଁ ଟେବୁଲ୍‌ ଉପରେ ସୁଇଡ଼ିସ୍‌ ପରିଚାରିକା ତିନି କପ୍‌ କଫି ଆଣି 
ଥୋଇଦେଇଗଲା । ଆଃ କଫିର କି ସମ୍ଭୋହନ, କି ଅନ୍ତରଙ୍ଗତା ! 


ଶିଶି କଫି କପ୍‌ରେ ଓଠର ଚୂମକଦେଇ ନିଜ କଥା ଗପିବା ଆରମ୍ଭ କରିଦେଲା । 
ଗୋଟିଏ ମର୍ମନ୍ତୁଦ ଦୁର୍ଘଟଣାରେ ବେଞ୍ଜାମିନ୍‌ର ମୂତ୍ୟୁ ହେଇଗଲା ପରେ ମୁଁ ଭାର୍ଗିପଡିଲି । 
ଲିନା ଆଉ ରୁନା ତ ବଡ଼ ହେଇଯାଇଥୁଲେ । ସେମାନଙ୍କ ଦେହରେ ବୟସର ଉତ୍ତାଳ 
ଲହଡ଼ି ଭାଙ୍ଗୁଥଲା । ଅବଲୀଳା କ୍ରମେ ସେମାନେ ସେମାନଙ୍କ ଫିଆନ୍‌ସମାନଙ୍କୁ ଯୋଗାଡ଼ 
କରି ମୋ ରଚ୍ରିତ ନୀଡ଼ରୁ ଉଡ଼ିଗଲେ । ଲିନା ଏବେ ସୁଦୂର ଅଷ୍ଟେଲିଆରେ, ସିଡ଼ିନି 
ଅପେରାର ଡାଇରେକ୍ଟର | ରୁନାକୁ ଯେତେ ମନାକଲେ ବି ମୋ କଥାକୁ ସେ ଖାତିରି 
କଲାନି, ଲେସବିଆନ୍‌ ପାଲଟିଗଲା । ତା'ର ପ୍ରେମିକା ଗୋଟିଏ ନିଗ୍ରୋ ଝିଅ । ସେ ଦୁହେଁ 
ଏବେ କାନାଡ଼ାରେ ଗୋଟିଏ ସଫଟ୍‌ଞୱେର୍‌ କମ୍ପାନୀରେ । ମୁଁ ଏକୁଟିଆ ହେଇଗଲି । ଘର, 
ଅଫିସ୍‌, ଜୀବନ ସବୁ ଶୁନ୍ୟ ମନେହେଲା ! ବିସନ୍ଧତାରୁ ଭର୍ଚ୍ବକୁ ଉଠି ରସିକତା କରି ଶିଶି 

ପଚାରିଲା, ରୂପାନନ୍ଦ ତମେ କହିଲ, ଆଉ କେତେଦିନ ମୁଁ ଶୁନ୍ୟ ରମଣରେ ମାତିଆନତି । 
ମାର୍ଗାରିଏତାର ସ୍ଵାମୀ ତାକୁ ଛାଡପତ୍ର ଦେଇ ଷ୍ଟକ୍ହୋମ୍‌ ରୟଲ୍‌ ଅପେରାର ଗାୟେଣୀ 
ସାଙ୍ଗରେ ରହିଲା । ବେଳେବେଳେ ତା’ ସାଙ୍ଗରେ ଦେଖାହୁଏ । ତମେ ତ ଜାଣ ଆମ 
ଏଠାକାର ସଂପର୍କର ଦସ୍ତୁରୁ । ସାମାଜିକ କୀବନ ହେଉ ବା ଯୌନ ଜୀବନ ହେଉ, ଉଭୟରେ 
ସମସ୍ତଙ୍କର ଅଖଣ୍ଡ ସ୍ଵାଧୀନତା । ସାବାଳକ ହେଲେ କଥା ସରିଲା । ଏଠି ସଭିଏଁ ଯେଝା 
ହାତରେ ଚଉଦ ପା' । 


ମୁଁ ଆଉ ଅଧୂକା କ'ଣ ବା କରିପାରିଥାନି । ମାର୍ଗାରିଏତାକୁ କହିଲି ଆ ! ମୋ 
ସାଙ୍ଗରେ ରହ । ଜୀବନର ଆଉ ଯେତିକି ବର୍ଷ ଆମ ଆୟରତ୍ତରେ ଅଛି, ତାକୁ ଦୁହେଁ ମିଶି 
ଭୋଗିଦେବା । ସମୟ କାହାକୁ ଅପେକ୍ଷା କରେନି । ବର୍ରମାନକୁ ହାତଛଡ଼ା କରିଦେଲେ 
ଭବିଷ୍ଯତ ଆମ ପାଇଁ କ'ଣ ସଞ୍ଚଛି କିଏ ଜାଣେ ? ଏତକ କଥା କହୁ କହୁ ଶିଶି ମାର୍ଗାରିଏତା 
ପାଖକୁ ଘୁଞଚ ଆସି ତା ହାତକୁ ଉଠେଇନେଇ ନିଜ ହାତ ପାପୁଲିରେ ମୁଠେଇ ନିଜ ଛାତି 
ପାଖରେ ଜାବୁଡ଼ି ଧରିଲା । ମାର୍ଗାରିଏତା ଶିଶିର କପାଳରେ ହାଲୁକା ଚୁମାଟିଏ ସିନ୍ଦୁର ବିନ୍ଦୁ 
ଭଳି ପିନ୍ଧେଇ ଦେଲା । ସେମାନେ ନିଜ ନିଜ ବ୍ୟବହାରରେ ରୂପାନନ୍ଦଙ୍କୁ କହିବାପାଇଁ 
ଗାହୁଁଥିଲେ, ହେ ବନ୍ଧୁ । ତମେ ନିଜ ଆଖରେ ଦେଖ, ଆମେ ପରସ୍ପରକୁ କେତେ ଭଲ 
ପାଉଛୁ । ବେଶ୍‌ ମାର୍ଗାରିଏତାର ଏତିକି ମାତ୍ର ସ୍ପର୍ଶରେ ଶିଶିର ଆଖରେ ଅପୂର୍ବ ଉଲ୍ଲାସ ଓ 
ଓଠରେ ଅମାପ ଉନ୍ମାଦ ଖେଳିଗଲା ! 


ତତଲା କଫି ପିଇବାରେ ରୂପାନନ୍ଦ ଅଭ୍ୟସ୍ତ ନୁହଁନ୍ତି । ଆକାଶରେ ଶୂନ୍ଯ ଏଆର୍‌ 
ପକେଟ୍‌ ପଡ଼ିଲା ବୋଧହୁଏ | ଲୁପ୍ଥାନ୍‌ା ବିମାନ କଡ଼ ଲେଉଟେଇଲା ଭଳି ମନେହେଲା । 
ରୂପାନନ୍ଦଙ୍କୁ ଲାଗିଲା, ବିମାନଟି ସତେ ଅବା ସେଇଠି ଅବତରଣ କରିବ । ତେଣୁ ସେ ଶୀଘ୍ର 
ଶାଘ୍ର କଫିତକ ଢ଼ୋକିଦେବାପାଇଁ ଚାହିଁଲେ | ଜିଭ ପୋଡ଼ିଗଲା ଭଳି ଲାଗିଲା । 


ଶିଶି ଓ ମାର୍ଗାରିଏତା ଏକା ସଙ୍ଗେ ପଚାରିଲେ, ରୂପାନନ୍ଦ ! ଆଉ ତମ ଖବର 
କ”ଣ ? ରୂପାନନ୍ଦ ନିହାତି ଘରୁଆ କଥାଗୁଡ଼ିଏ ଗପିବା ଆରମ୍ଭକଲେ । ହଁ, ମୁଁ ମୋ ପୁଅର 
ବାହାଘର ସାରିଦେଲି । ତମେତ ଜାଣ, ଆମେ ଓଡ଼ିଆ ବ୍ରାହ୍ମଣ ପରିବାର | ଏସବୁ ମାମଲାରେ 
ଆମକୁ ରକ୍ଷଣଶୀଳ ବୋଲି ହିଁ ଅଭିହିତ କରିହେବ | ବାହାଘରପାଇଁ ବରକନ୍ୟା ମେଳକରେ 
କେବଳ ଜାତି ନୁହେଁ, ଆଞ୍ଚଳିକତା ମଧ୍ଯ ବିଚାର୍ଯ୍ୟ । ସଂସାରର ବ୍ୟବସ୍ଥା କୁଆଡ଼େ ଗଲାଣି, 
ଆମେ ଆମ ଦେଶରେ କିନ୍ତୁ ମିଛି ମିଛିକା ଜାତକ ମିଳଉଛୁ, ଗ୍ରହ ନକ୍ଷତ୍ରଙ୍କ ସ୍ଥିତି ଓ ପ୍ରଭାବ 
ଆକଳନ କରୁଛୁ । ଏବେ ବି ଭାରତବର୍ଷ ଭଳି ଏକ ବିରାଟ ଭୂଖଣ୍ଡର ଶତ ପ୍ରତିଶତ ଯଦିଚ 
ନୁହେଁ । ଅର୍ଵ୍େେକରୁ ଅଧକ ଲୋକ ଏଭଳି ବିବାହ ବ୍ୟବସ୍ଥାରେ ବିଶ୍ଵାସ କରନ୍ତି । କନ୍ୟାର 
ଗଢ଼ଣ, ଚରିତ୍ରବତ୍ତା, ଉତ୍ପାଦନ କ୍ଷମତା, ବଂଶ ମର୍ଯ୍ୟାଦା ଓ ତା' ସହିତ ଅର୍ଥ ପ୍ରାପ୍ତିର 
ପ୍ରଲୋଭନକୁ ମଧ୍ଯ ବିଗାରରେ ସ୍ଥାନ ଦିଆଯାଏ । ତମକୁ ଏସବୁ ଅନ୍ୟ ଏକ ଅଜଣା ଗ୍ରହର 

ପରୀ କାହାଣୀ ଭଳି ଲାଗୁଥୂବ ! ଆମ ବାହାଘରର ବାଜା, ରୋଷଣି ଭୋଜିଭାତ ଦେଖୁଲେ 
ତମେ ଅବଶ୍ଯ ତାଟକା ହେଇଯିବ । 


ରୂପାନନ୍ଦ ତାଙ୍କ ଜୀବନ କାହାଣୀ ଲମ୍ବେଇ ଚାଲିଲେ ! ବିଗତ ପନ୍ଦର ବର୍ଷ ଧରି 
ମୁଁ ପ୍ରେମ ଓ କାମର ଗୋଟିଏ କାବ୍ୟଗ୍ରନ୍ଛ ଅମରୁଶତକ ସଂକ୍ରାନ୍ତରେ ଗବେଷଣା କରି 
ତାର ଚିତ୍ର ଭାଷ୍ୟ ଲେଖାରେ ମନ ଦେଇଥଲି । ଏକୂଟିଆ ଅବଶ୍ୟ ନୁହେଁ, ମୋ ଗବେଷଣା 
ସହଯୋଗୀ ଏଡୱର୍ଡ଼ଙ୍କ ସାଙ୍ଗରେ । ତମେତ ଏଡ୍‌ୱାର୍ଡ଼ଙ୍କୁ ଭଲ ଭାବରେ ଜାଣ । ସିଏ ଆମ 
ଭାରତଉତ୍ସବ ବେଳର ପପୁଲାର୍‌ ଆର୍ଟ ପ୍ରଦର୍ଶନୀରେ ଆମକୁ ଯଥେଷ୍ଟ ସାହାଯ୍ୟ କରିଥୁଲେ । 
ଭାରତରୁ ପାଣି ଜାହାଜରେ ବୁହାହେଇ ଆସିଥୁବା କ୍ରେଟଗୁଡ଼ିକରେ ଅସରପାଙ୍କ ଉପସ୍ଥିତିକୁ 
ନେଇ ଯେଉଁ ହଙ୍ଗାମା ଏଠି ହେଇଥଲା, ତାର ଆପୋଷ ସମାଧାନ ତାଙ୍କରି ଯୋଗୁ ହିଁ 
ସମ୍ଭବ ହେଇପାରିଥଲା ! 


ଅସରପା ପ୍ରସଙ୍ଗ କଥା ଶୁଣି ଶିଶି ଓ ମାର୍ଗାରିଏତା ବହେ ହସିଲେ । ନିକୋଲାସ୍‌ର 
ପ୍ରେମ ଅଭିସାରର କଥା ସେମାନଙ୍କ ମନେପଡ଼ିଗଲା । ଶିଶି ରୂପାନନ୍ଦଙ୍କୁ ମନେପକେଇ 
ଦେବାପାଇଁ ଚାହିଁଲା ଯେ, ସେ ! ନିକୋଲାସ୍ର ଚେହେରା ସେ ଏଯାଏଁ ଭୁଲି ନଥିବେ 
ନିଶ୍ଚୟ, ଯିଏ ଅସରପା ଦେଖୁ ଟିଗର୍‌ ଟିଗର୍‌ ପାଟିକରି ଘର କଂପେଇ ଦେଇଥିଲା । ତମେ 
ଶୁଣିଲଣି, ସିଏ ଓ ଟୋବିଆସ ଶେଷରେ ବାହା ହେଇଗଲେ । ଗେ” ମାନଙ୍କ ଭଳି ବିବାହ 
ସାଙ୍ଗ ହେଇ ସେମାନେ କ୍ୟୁଲ୍‌ଟର୍‌ ହ୍ୟୁସେଟ୍‌ ଫ୍ଲାଟ୍‌ରେ ରହିଲେ । କିଛିଦିନ ହସ ଖୁସିରେ 
କଟିଲା । ତାପରେ କ'ଣ ଅଖଞ୍ଜ ହେଲା କେଜାଣି, ନିକୋଲାସ୍‌ ଏଡ଼ସ୍‌ ରୋଗରେ ଆକ୍ରାନ୍ତ 
ହେଇପଡିଲା। ଚାହୁଁ ଚାହୁଁ ଛନ ଛନିଆ ଗୋରା ଚେହେରାର ପିଲାଟି ଧୀରେ ଧୀରେ 
କଳାକାଠ ପଡ଼ିଗଲା, ଆଖୁ କୋରଡ଼ ମାରିଗଲା, ହନୁହାଡ଼ ଫୁଟି ପଦାକୁ ଦିଶିଲା । ଆଉ 
ତାକୁ ଅନେଇ ହେଲାନି, ସିଏ ଶେଷରେ ଶେଯ ଧରିଲା ¦ ଅନ୍ୟ ଉପାୟ ନପାଇ ଆମେ 
ଚାକୁ ଶେଷରେ ହସପିଟାଲ୍‌ରେ ଦାଖଲ କରିଦେଲୁ । ବୁଡି ଯାଉଥୁବା ଜାହାଜ ଭଳି ତା'ର 
ଅବସ୍ଥା ହେଲା । ଟୋବିଆସ୍‌ କିନ୍ତୁ ଧୈର୍ଯ୍ୟ ନ ହରେଇ ତା”ର ଅହର୍ନିଶ ସେବାକଲା । ସାଙ୍ଗ, 
ପୁଣି ବାନ୍ଧବୀ ସାଜିଥିଲା, ନିକୋଲସ୍‌ ପାଖେ ପାଖେ ଦେହର ଛାଇ ଭଳି ରହିଥୁଲା । 
ଟୋବିଆସ୍‌ ବେଶ୍‌ ଆଗଭଳି ସୁସ୍ଥ ସବଳ ଅଛି । ନିକୋଲାସ୍‌ ଦେହରେ ଏଭଳି ମାରାତ୍ମକ 
ରୋଗ କିମିତି ପଶିଲା କେଜାଣି, ସିଏ ଚିରଦିନପାଇଁ ଆଖୁ ବୁଜିଦେଲା । ଂଶିଶି ନିଜ 
କଥାରେ ଗୁରୁତ୍ଵ ଭରିଦେଇ ରୂପାନନ୍ଦଙ୍କୁ କହିଲା, ତମେ ହୁଏତ ଭାବୁଥିବ ଗେ ' ମାନଙ୍କ 
ଯୋନ ସଂପର୍କରେ ହିଁ ଏଡ୍‌ସ ରୋଗ ବ୍ୟାପିଯାଏ । କିନଧୁ କଥାଟି ସମ୍ପୂର୍ଣ ସତ ବୋଲି 
ମନେହେଉନି । ସମକାମୀ, ବିସମକାମୀ, 'ସମସ୍ତଙ୍କୁ ଏକାଭଳି ଏହି ରୋଗ ଆକ୍ରମଣ କରେ, 
ଯୌନ ସଂପର୍କ ନଥାଇ ବି ଏହି ରୋଗ କେଉଁଠି ଥାଏ କେଜାଣି, ବାଘଭଳି ଛପି ଛପି 
ପଛରୁ ଆସି ମଣିଷକୁ କାବୁ କରିଦିଏ । ମଣିଷ ଅସହାୟ ହେଇପଡ଼େ । 


ରୂପ ରଙ୍ଗ ଅନଙ୍ଗ ୨୨୧ 

ରୂପାନନ୍ଦଙ୍କ କଥା ମଝିରେ ଶିଶି ଲଥା ଯୋଡ଼ିଦେଇ ତାଙ୍କ ଆବେଗକୁ ପ୍ରତିହତ 
କରିଦେଇଥବାରୁ ସେ ସାମାନ୍ୟ ଦୁଃଖକଲା | କାରଣ ଶିଶି କେବଳ ନୁହେଁ, ଶିଶି ସହିତ 
ମାର୍ଗାରିଏତା ମଧ୍ଯ ରୂପାନନ୍ଦଙ୍କ ନୂଆ ଗବେଷଣା ସଂପର୍କରେ ଜାଣିବାକୁ ଚାହୁଁଥିଲା | ସେମାନଙ୍କ 
ଅନୁରୋଧରେ ରୂପାନନ୍ଦ ଅଟକି ଯାଇଥିବା ପାଖରୁ ପୁଣିଥରେ ଆରମ୍ଭକଲେ । 


ଅମରୁଶତକର ନାୟକ ଓ ନାୟିକାଙ୍କ ମଧ୍ଯରେ ଘଟିଥବା ସ୍ଵଚ୍ଛନ୍ଦ ପ୍ରେମଲୀଳା, 
ବରଂ ରତିଲୀଳା କହିବା ଉଚିତ ହେବ, ତା'ର ସତ୍ୟନିଷ୍ଠ ବିବରଣୀ ରୂପାନନ୍ଦଙ୍କ କାହାଣୀରେ 
ପ୍ରତିଫଳିତ ହେଇଯାଉଥିଲା । ରୂପାନନ୍ଦ ସୂଚନା ଦେଲେ ଯେ, ନାୟକ ଓ ନାୟିକାଙ୍କ 
ମନସ୍ତାନ୍ତ୍ିକତା କିଭଳି କାବ୍ୟରେ ଓ ଚିତ୍ରରେ ପ୍ରତିଫଳିତ ହୋଇଛି ତାହା ପ୍ରକାଶକ ରିବା 
ଏହି ଗବେଷଣାର ଲକ୍ଷ୍ୟ । ଜୁରିକ୍‌ରେ ସେହି ବହିର ଲୋକାର୍ପଣ ଉତ୍ସବ ଓ ତାଳପତ୍ର 
ଚିତ୍ରଗୁଡ଼ିକର ପ୍ରଦର୍ଶନୀ ଶେଷହେଲା ଓ ସେ ଭାରତ ଫେରୁଛନ୍ତି 


ଲୁପ୍ଥାନ୍ଵା ବିମାନରେ ରୂପାନନ୍ଦ ବସିଥିବା ସିଟ୍‌ ପଛପଟ ଆଡ଼ ଗୋଟିଏ ଅଝଟ 
ଛୁଆର କ୍ରନ୍ଦନ ରୋଳରେ ତାଙ୍କ ନିଦ ଚରାଉଁକରି ଭାଙ୍ଗିଗଲା । ସେ ଦେଖୁଲେ, ତାଙ୍କ ସିଟ୍‌ 
ଆଗରେ ଖଞ୍ଜା ଯାଇଥିବା ଟେବୁଲ ଉପରେ ବିମାନ ପଉିଚାରିକା ତାଙ୍କର ମଧ୍ଯାହ୍‌ଣ 
ଭୋଜନ ଥୋଇଦେଇ ଯାଇଛି । ସିଏ ଆଖୁଖୋଲି ଚାରିଆଡ଼କୁ ଚାହିଁଲେ । ସମସ୍ତେ 
ଭୋଜନ ବଢ଼େଇବାରେ ବ୍ୟସ୍ତ । ହଠାତ୍‌ ତାଙ୍କ ଆଖ ଆଉ ପରିଚାରିକାର ଆଖୁ ଭେଟ 
ହେଇଗଲା ଓ ପରିଚାରିକା ଜଣକ ମୁରୁକି ହସିଦେଇ ସତେ ଯିମିତି ରୂପାନନ୍ଦଙ୍କୁ ମଣୋହିପାଇଁ 
ଆହ୍ଵାନ ଜଣେଇଲା । ଲୁପ୍‌ଥାନ୍ଵା ବିମାନ ଜର୍ମାନୀର ଆକାଶ ଦେଇ ଉଡୁଛି । ଅଳପ 
ସମୟପରେ ଅଷ୍ଟ୍ରିଆର ଆକାଶ ପଥରେ ପ୍ରବେଶିବ । ରୂପାନନ୍ଦ ଖୁଆପିଆ ସାରି ଖବରକାଗଜ 
ଖଣ୍ଡିକ ଉପରେ ଆଖୁ ପହଁରେଇ ଆଣୁ ଆଣୁ ନିଦ କୁଆଡ଼େ ଥଲା କେଜାଣି, ପୁଣି 
ବାଘଭଳି ମାଡ଼ି ଆସିଲା । 


ରୂପାନନ୍ଦ ସତ ସତିକା କିନ୍ତୁ ଭାରତ ଫେରୁଛନ୍ତି, ସ୍ଵପ୍ନ ତାଙ୍କୁ ବିଶ୍ଵର କାହିଁ କେଉଁ 
ପରିଚିତ ସ୍ଥାନଗୁଡ଼ିକୁ ନେଇ ସେଠାରେ ଅଚାନକ ପହଞ୍ଚେଇ ଦେଉଛି, ଆକଳନ କରିହେଉନି | 
ଲାଗୁଛି ସବୁ କିଛି ରହସ୍ୟମୟ । ଯଥାର୍ଥରେ କୃହାଯାଇଛି ମନୋଯାନର ବେଗ ବ୍ୟୋମଯାନର 
ବେଗ ଅପେକ୍ଷା ସହସ୍ର ଗୁଣରେ ଅଧକ | ଆଖୁ ଖୋଲିଲେ ବିମାନର ଅନ୍ତର୍ଦେଶ, ସହଯାତ୍ରୀଙ୍କ 
ସଂଭ୍ରମ ମୁହଁ, ଭେଳିକି ଭେଳି ବେଶ ପୋଷାକ ଓ ପରିରାରିକାଙ୍କ କ୍ଷୀଣ କଟି ଏବଂ 
ଅଫୁରନ୍ତ ଉଲ୍ଲସିତ ସ୍ତନ ଓ ନିତମ୍ବ ଆଖୁ ବନ୍ଦ କରିଦେଲେ ହାତ ମୁଠାରେ ସମଗ୍ର ପରିଚିତ 
ବିଶ୍ଵ ଅନୁରଣିତ ହେଇଯାଉଥବା ପୁରୁଣା ସଲ୍‌ ତିର ବିଶ୍ଵ ଓ ସେଥୁରେ ବର୍ଷ ବର୍ଷ ଧରି ସୁ ତିକୁ 
ପାଥେୟ କରି ବଂଚିରହିଥୁବା ରୂପାନନ୍ଦଙ୍କ ଚିହ୍ନରା ମଣିଷମାନେ । 


ରୂପାନନ୍ଦଙ୍କ ମନୋଯାନଟି ଟିବ୍‌ଲିସିର ବିମାନ ବନ୍ଦରରେ ଅଘୋଷିତ ଉହ୍ଲେଇ 
ଗଲା ! ଟିବ୍ଲିସ୍‌ ପ୍ରାକ୍ତନ ରଷ ମହାସଂଘର ଏକ ଭୂମଦ୍ଯ-ସାଗରୀୟ ରାଜ୍ୟ । ଭାରତ 


୨୨୨ ରୂପ ରଙ୍ଗ ଅନଙ୍ଗ 

ଫେରିବା ରାସ୍ତାରେ ଟିବ୍ଲିସିକୁ ଛୁଇଁ ହେବନି । ଅବଶ୍ୟ ରୂପାନନ୍ଦ ଜାହାଜର କ୍ୟାପଟନ୍‌ 
ହେଇ ଯେହେତୁ ତା'ର ଉଡ଼ାଣ- ସ୍ଥିର" କରୁନାହାନି, ତେଣୁ ବିମାନ କେଉଁଠି ଓହ୍ଲାଇଲା 
ତାଙ୍କ ଚନ୍ତାକରିବାର କୌଣସି କାରଣ ନାହିଁ । ସେ ଦେଖୁଛନ୍ତି ଭାରତ ଉତ୍ସବ ବେଳର 
ଗାଇଡ଼ ସାଲିମା ଲାଉଞ୍ଜରେ ଠିଆ ହେଇ ତାଙ୍କୁ ଦେଖଦେଇ ହାତ ହଲାଉଛି। ରୂପାନନ୍ଦ 
କାଚ଼ କବାଟର ଅପୂର୍ବ ସମ୍ଭାର ଦେଇ ସାଲିମାକୁ ନିରେଖୁ ଚାହିଁଲେ, ସତରେ ତାଙ୍କ ପୁରୁଣା 
ଗାଇଡ଼ ସାଲିମା । ଆଚମ୍ବିତ କଥା, ଗ୍ରାମଫୋନ୍‌ ରେକର୍ଡ଼ ସେଇ ପୁରୁଣା ଗୀତକୁ ଆଉଥରେ 
ଦୋହରାଇଲା ଭଳି ଭାରତ ଉତ୍ସବର ପୂର୍ବ ନିର୍ବାରିତ କାର୍ଯ୍ୟକ୍ରମର ପୁନରାବୃତି ହେଉଛି । 
ସାଲିମାର ମୁଣ୍ଡବାଳ ସାମାନ୍ୟ ଧୂସର ହେଇଯାଇଛି, ଆଖତଳେ ବୟସର କଳାଛାଇ । କିନୁ 
ମେକପ୍‌ରେ ପୋତି ହେଇପଡ଼ିଥୁବା ସାଲିମାର ଅଭାବନୀୟ ରୂପସମ୍ଭାର ଭିତରୁ ବୟସର 
ସଂଗତି ହଠାତ୍‌ ବାରି ହେଇହେଉନି । ଆଲିଙ୍ଗନ ଆଗ ଭଳି ଗାଢ଼ ଓ ଅନ୍ତରଙ୍ଗ । 


ଓଃ, ଅନେକ ଦିନ ପରେ ପୁଣି ଦେଖା ! ଦୂଇଜଣ ଏକାସାଙ୍ଗେ ଏକାଭଳି 
କହିଉଠିଲେ । ଉଭୟଙ୍କ କଥାରେ ପ୍ରେମାବେଶ ଭରି ରହିଥୁଲା | ସତି ବାସ୍ତବରେ ପରିଣତ 
ହେଇଯାଉଥଲା | 


ସାଲିମା ନିଜ ସିଲ୍‌କ କୁର୍ଭାକୁ ଦେଖେଇ ରୂପାନନ୍ଦଙ୍କୁ ପଚାରିଲା, କ'ଣ ପଢ଼ି 
ହେଉଛି ଏ କୁର୍ଭାର ପ୍ରାଚୀନ ଇତିହାସକୁ । ପ୍ରଥମରୁ ସାଲିମାର କୂର୍ଭା ଆଡ଼େ ରୂପାନନ୍ଦଙ୍କ 
ଦୃଷ୍ଟି ପଡ଼ିନଥୂଲା । ଏବେ ସ୍କରଣରେ ଉଜ୍ଜୀବିତ ହେଇଗଲା ବିସ୍ଲ ତ ହେଇଯାଇଥବା ପୁରୁଣା 
ରୋମାଣ୍ଟିକ ଗଛ ଭଳି ଆଖ୍ୟାୟନଟିଏ । ଗପଟିରେ ଥିବା ରୋମାନ୍ଵର ସାଇତା ଗନ୍ଧ ବିମାନ 
ବନ୍ଦରର ଲାଭଞ୍ଜସାରା ବିଛେଇ ହେଇପିଡିଲା । 


ଦୀର୍ଘ କୋଡ଼ିଏ ବର୍ଷତଳର କଥା । ଭାରତ ଉତ୍ସବର କମିଶନର ରୂପାନନ୍ଦ ଓ 
ତାଙ୍କ ଗାଇଡ଼୍‌ ସାଲିମା ଟିବ୍‌ଲିସିର ପାହାଡିଆ ରାସ୍ତାରେ ହାତ ଧରାଧରି ହେଇ ଗଲୁଥଲେ । 
ସମୟ ଆସନ୍ଧ ସନ୍ଧ୍ୟା । ରୂପାନନ୍ଦ ଚାଳିଶି ପରର ସମ୍ଭାନ୍ତ ଭାରତୀୟ । ସାଲିମା ଅନୁରୂପ 
ତିରିଶ ପରର ଅନିନ୍ଦ୍ୟ ରଷୀୟ ସୁନ୍ଦରୀ | ଉଭୟଙ୍କ ଚେହେରାରେ ମଳିନତାର ଆଭାସ ହିଁ 
ନଥୁଲା । ଚାହାଣିରେ ଚମକ ଫୁଟେଇ କଥା କହିବାର ଭଙ୍ଗରେ ସାଲିମା ପ୍ରତି ରୂପାନନ୍ଦ 
ଯେଭଳି ଆକର୍ଷିତ ହୋଇଯାଇଥଲେ, ସେଭଳି ସାଲିମା ମଧ୍ଯ ରୂପାନନ୍ଦଙ୍କ ପୌରୁଷର 
ଚମକରେ ବିମୋହିତ ହୋଇଯାଇଥୁଲା । ଲାଗୁଥିଲା, ସାଲିମାର ବୟସ ଏହିମାତ୍ର ତିରିଶ 
ଅତିକ୍ରମ କରିଛି । ନିଦା ଗଢ଼ଣ, ସ୍କାର୍ଟ ଅନାବୃତ୍ତ ମାଂସଳ ପେଞ୍ଜା ପ୍ରଥମେ ଦୃଷ୍ଟି ଆକର୍ଷଣ 
କରୁଥିଲା । ପିଠଉରେ ଅଙ୍କା ଓଡ଼ିଆ ଝୋଟିର ପାଦ ଭଳି ସାଲିମାର ପାଦ ସେଦିନ 
ରୂପାନନ୍ଦଙ୍କୁ ତା'ର ରୂପାମ୍ମକତାରେ ଅଭିଭୂତ କରିଦେଇଥୁଲା । ଅସ୍ତଗାମୀ ସୂର୍ଯ୍ୟଙ୍କ 
କିରଣରେ ସାଲିମା ଏଥେନସ ଶୈଳୀର ଆଉଟାସୁନାର ପ୍ରତିମା ଭଳି ଦେଖାଯାଉଥିଲା । 

ଅବଶ୍ଯ ରୂପାନନ୍ଦ ମଧ୍ଯ ସାଲିମା ର ଆଖରେ ଅନୁରୂପ ଚଳନ୍ତି ମାର୍ବଲ ପ୍ରତିମାଭଳି 
ଦେଖାଯାଉଥ୍‌ବେ ନିଶ୍ଚୟ, ଭାବି ହେଉଥଲା । 


ଏକା ସାଙ୍ଗରେ କିଛିବାଟ ଚାଲିଲା ପରେ ସାନ୍ଧ୍ୟ ପବନରେ ମୁହଁ ଉପରକୁ ଉଡ଼ି 
ଆସୁଥିବା କେରାଏ ବାଳକୁ ଆଡ଼ଉ ଆଡ଼ଉ ସାଲିମା ଦଣ୍ଡେ ଠିଆହେଇଗଲା, ଆଉ ତାକୁ 
ଚାହିଁ ଠିଆହେବାକୁ ରୂପାନନ୍ଦଙ୍କୁ ଅନୁରୋଧ କଣେଇ କହିଥୂଲା, ରୂପାନନ୍ଦ ତମେ 
ଟିବଲିସିର ଏ ଜନପଥରେ ଗ୍ରୀସ୍‌ର ଡାଭିଡ୍‌ ମୂର୍ଭି ଭଳି ଦେଖାଯାଉଛ । ତମେ ତ ଯାହା 
ଉନ୍ନଳି ଉଠୁଛ, ତା'ଠାରୁ ବଳି ସିଲକ୍‌ର କୂର୍ରଭା ମନେହେଉଛି ମନ୍ଦ ସମୀରଣର ଏକ ସ୍ପିର 
ପରିଧେୟ ! ସାଲିମା ଅଯାଚ୍ିତ ଅଜାଡ଼ି ଦେଇଥବା ପ୍ରଶଂସାର ଉତ୍ତରରେ ରୂପାନନ୍ଦ ତା’ 
ଗାଲରେ, ତା” ଓଠରେ ବା ହୁଏତ ନିହାତି ପକ୍ଷରେ ତା” ହାତ ପାପୁଲିରେ ଚୁମ୍ବନଟିଏ 
ଆଙ୍କି ଦେବାର କଥା। ସିଏ କିନ୍ତୁ କିଂକର୍ରବ୍ୟଂବିମଢ଼ ହେଇ ଠିଆହେଇ ଶୁଖୁଲା 
ରୂପଯୌବନକୁ ତାତ୍ସଲ୍ୟ କରିଥିବ ନିଶ୍ଚୟ । ରୂପାନନ୍ଦ ଓ ସାଲିମାଙ୍କପାଇଁ ତାହାଥଲା 
ଟିବଲିସିରେ ଶେଷ ସନ୍ଧ୍ୟା । ତା'ପର ଦିନ ସେ ଭାରତ ଫେରି ଆସିଥିଲେ । ଆଶ୍ଚର୍ଯ୍ୟ, 
ସାନ୍ଧ୍ୟ ବେଳାର ସେହି କ୍ଷଣଟିର ଉଚ୍ଚାଟିତ ରୂପଟିକୁ ସ୍ମ ତିର ପାରିଜାତଟିଏ କରିଦେଇ 
ସାଲିମା ଆଜିଯାଏଁ ନିକ ହୃଦୟରେ ସାଇତି ରଖୁଛି । 


ଅଥେଲୋ ନାଟକରେ ରୁମାଲ୍‌ର ଭୂମିକା ଭଳି ରୂପାନନ୍ଦଙ୍କ କୂର୍ରା ସାଲିମା ଦେହରେ 
ପ୍ରେମର ସନ୍ତକ ହେଇ ଇତିହାସ ରଚ୍ିଦେଇଛି । ତାଙ୍କର ସ୍ମରଣରେ ଏବେ ଧରାଦେଲା 
ସାଲିମାକୁ ସେ ଦେଇଥିବା ଏଇ ଉପହାରଟି । ଟିବ୍ଲିସି ଛାଡିବା ପୂର୍ବରୁ ବିମାନ ବନ୍ଦରରେ 
ସାଲିମାର ହାତକୁ ନିଜର ପିନ୍ଧା କୁର୍ରାଟି ବଢ଼େଇଦେଇ ସେ ଅଜାଡ଼ି ଦେଇଥିବା ସ୍ହ, 
ଶ୍ରଦ୍ଧା ଓ ସୌହାର୍ଦ୍ୟପାଇଁ କୃତଜ୍ଞତା ଜଣେଇଥଲେ । ଟିବ୍ଲିସିର ରାଜରାସ୍ତାରେ ଆଜି ପୁଣି 
ଆଗଭଳି ସେମିତି ଗୋଟିଏ ସନ୍ଧ୍ୟାର ପୁନରାବୃରି । ସେ ଦିହେଁ ଗାଡ଼ିରୁ ଉହ୍ଲେଇ ପାଦରେ 
ଚାଲିଗଲି ସନ୍ଧ୍ୟାକୁ ଉପଭୋଗ କରିବାରେ ଲାଗିଲେ । ଡ୍ରାଇଭର ଲଗେଜ୍‌ ନେଇ ସାଲିମାର 
ଫ୍ଲାଟ୍‌ ଅଭିମୁଖେ ବାହୁଡ଼ିଗଲା । ଆଗଭଳି ସଲ୍‌ ତିରେ ସାଇତା ଠିକ୍‌ ସେମିତି ଆଉ ଗୋଟିଏ 
ଅନ୍ତରଙ୍ଗ ସନ୍ଧ୍ଯା, ଅସ୍ତଗାମୀ ସୁନେଲି ସୂର୍ଯ୍ୟର ନମ୍ର କିରଣ ଓ ଶୀତଳ ପବନର ସିରି ସିରି 
ପରଶରେ ରୁଦ୍ଧିମନ୍ତ ଏକାନ୍ତିକ ସନ୍ଧ୍ୟା । 

ରୂପାନନ୍ଦଙ୍କୁ ସାଙ୍ଗରେ ନେଇ ସାଲିମା କେରେବିଅନ୍‌ ହୋଟେଲ ଆଡ଼େ ମୁହାଁଇଲା । 
ହୋଟେଲତ ନୁହେଁ, ଗୋଟିଏ ସରାଇର ଅସମ୍ପକ୍ତ ପରିବେଶ ! ପ୍ରାୟ ତିନି ଚାରି ଏକରର 
ହତା ଭିତରେ ବାଲିର ଶେଷ ଉପରେ ବିସ୍ତରିଯାଇଥବା ବିଭିନ୍ନ କିସମର ତମ୍ବୁ ଖଜୁରୀ 
ଗଛ ଓ କ୍ୟାକଟାସ୍‌ର ଉପବନ ଭିତରେ ମରୁସଂସ୍କୃତିର ରୂପାୟନ ଏଇଠି ହେଇଯାଇଛି । 
ଏସବୁ ମଝିରେ ଗୋଟିଏ ବିଶାଳ ଦୋପୁରି ତମ୍ବୁ ଭିତରେ ଥବା ରେସ୍ତୋରାରୁ ବିଉଷି 

ଯାଉଛି ଖାଦ୍ଯ ପ୍ରସ୍ତୁତି ବେଳର ଚାପା ଚାପା ଗନ୍ଧ । ଉପବନର ଗୋଟିଏ କଣରୁ ସୁଫି 
ମାନଙ୍କ କଣ୍ଠରୁ ଜୀବନ ଦର୍ଶନର ଅନାସକ୍ତ ସଂଗୀତ ଭାସିଆସୁଛି, ଲହରେଇ ଦେଉଛି 
ପରିବେଶକୁ, ପ୍ରାଣକୁ । ସଂଗୀତର ଦରଦ ଭରା ଉଚ୍ଚକିତ ଭାଷାରୁ ଯାହା ସାମାନ୍ଯ 
ବୁଝି ହେଉଛି, ସେଥିରେ ଭରିରହିଛି ଜୀବନର କ୍ଷଣଭଙ୍ଗୁରତା ଓ ତା'ର କାରୁଣ୍ୟ ! ରେ 
ମୁସାଫିର୍‌ ! ଏଠିବା ତୋ ସ୍ଥାୟିତ୍ଵ କେତୋଟି ଦିନର । ପ୍ରେମ ବାଣ୍ଟିଦେଇ ଯା, ପ୍ରେମ ଘେନି 
ରେନି ଯା । ଦୁର୍ଲଭ ଏ ଜୀବନ । ଜୀବନର ରସକୁ ମଦିରାକରି ଆକଣ୍ଠ ପିଇଯା । ଏ 
ସଂସାରରେ ସବୁବେଳେ ତ ଯିବା ଆସିବାର ଉତ୍ସବ ଅବିରତ ଚାଲିଛି । ସଙ୍ଗୀତରେ 
ପରିବେଷିତ ଆସନ୍ତି ଓ ନିର୍ଲିପ୍ତତାର ଫେଣ୍ଟାଫେଣ୍ଟି ଭାବ ପରିବେଶକୁ ସଘନ କରିରଖୁଛି । 
ଏତେ ଚମନ୍ମାର ସ୍ଥାନଟିଏ ବାଛି ଦେଇ ସାଲିମା ରୂପାନନ୍ଦଙ୍କୁ ଅନୁଗ୍ଧହ୍ଦୀତ କରିଦେଇଛି 
ମନେହେଲା । ରୂପାନନ୍ଦ ସଂଗୀତର ଅଲୌକିକ ପରଶରେ ମନ୍ତ୍ରମୁନ୍ତା ହେଇଗଲେ । ଭାବିଲେ 
ଯୌନ ଆବେଗର ଓ ସଂଭୋଗର ସବୁ ମୁହୂର୍ଗତକ ଜୀବନ ଦର୍ଶନରେ ପରିସମାପ୍ତି 
ଘଟିଯାଆନ୍ତା କି । ସବୁ ଦେହ ସୁଫି ସଙ୍ଗୀତର ମନ୍ତ୍ରମୁନ୍ତ ଭାଷାରେ ପରିଣତ ହୋଇଯାଆନ୍ତା 
କି । ଖୁବ୍‌ ସାଦାସିଧା ଖାଇବା ମଗେଇବାପାଇଁ ରୂପାନନ୍ଦଙ୍କ ପ୍ରସ୍ତାବରେ ସାଲିମା 
ରାଜି ହେଇଗଲା । ଆମର ଏଠିକାର ମୋଟା ଗାଉଁଲି ଚକୁଳି ପିଠା ଭଳି ବିରାଟ ଗୋଟିଏ 
ହାତ ସେକା ରୁଟି ଓ ତା ସହିତ ବୁଟ ଚଣା ତରକାର | ସାଲଡ୍‌ରେ ଗାଜର ଏବଂ ଛୋଟ 
ଛୋଟ ବରକୋଳି ଭଳି ନାଲିଆ ମୂଳା ଓ ପିଆଜର ସମାହାର ମାଟିପାତ୍ରରେ ଭୋଡ଼୍‌କା 
ଭଳି ଦେଖାଯାଉଥ୍୍‌ବା ତୋରାଣିଆ ପାନୀୟ । 


ସୁଫି ସଂଗୀତର ଅପାର୍ଥୀବ ଲହର ସାଙ୍ଗରେ ସରଳ ନିରାଡ଼ମ୍ବର ଖାଦ୍ୟର ତାଳମେଳ 
ବେଶ୍‌ ରୁଟ୍ରିକର ମନେହେଲା । ଖାଦ୍ୟକୁ ରସାକ୍ତ କରିବାପାଇଁ ସ୍ବୃତିଗ୍ବରଣର ଅପୂର୍ବ ମୁହୂର୍ର 
ସବୁରି ଭିତରେ ଫେଣ୍ଟି ହେଇଯାଉଥୁଲା । ମନ୍ଦ ମନ୍ଦ ଶୀତଳ ପବନ ଦେହ ଓ ମନକୁ 
ହାଲୁକା କରିଦେଉ ଥୁଲା | ଖୁଆପିଆ ଶେଷ ହେଲାବେଳକୁ ରାତିଦଶ । ସେତେବେଳକୁ“ 
ବାହାରେ ଶୀତର ପ୍ରକୋପ ବେଶ୍‌ ବଢ଼ିଲାଣି । ଫର୍ଟ୍ଚା ନେଳିଆ ଆକାଶରେ ତାରାମାନେ 
ସେମାନଙ୍କ ଆସର ଜମେଇ ସାରିଲେଣି ! ସାଲିମା ଓ ରୂପାନନ୍ଦ ସଂଗୀତର ସ୍କୃତି ଓ ଶୀତର 
ଲହର ଭିତରେ ଏକ ରକମ ପହଁରି ପହଁରି ପ୍ରାୟ ଅଧଘଣ୍ଟାର ଅବଧୂ ପରେ ଫ୍ଲାଟରେ 
ପହଞ୍ଚଲେ ! ରୂପାନନ୍ଦଙ୍କୁ ପୋଷାକ ବଦଳେଇବାପାଇଁ କହି ସାଲିମା ନିଜ ଶୋଇବା ଘର 
ବାଥରୁମ୍‌ ଭିତରେ ପଶିଲା ଓ ନାଇଟି ଭଳି ଲମ୍ବା ପୋଷାକଟିଏ ପିନ୍ଧି ବୈଠକୀ ପାଖକୁ 
ଫେରିଆସି ଓପେନ୍‌ ଫାଏର୍‌ରେ ନିଆଁ ଧରେଇଲା | କଥୋପକଥନର ଆସରକୁ ରମଣୀୟ 
କରିବାପାଇଁ ସିଏ କିଛି ପାନୀୟ ମଧ୍ଯ ସାଙ୍ଗରେ ନେଇ ଆସିଥୁଲା । 


ରୂପାନନ୍ଦ ଆଉ ପାନୀୟ ଗ୍ରହଣ କରିବାକୁ ବାରଣକଲେ । ସୌଜନ୍ୟ ଦୃଷ୍ଟିରୁ 
ସାଲିମା ରୂପାନନ୍ଦଙ୍କ ଅନୁମତି ନେଇ ନିଜେ ପିଇବା ଆରମ୍ଭକଲା । ମନେହେଲା, ସେ 
ସେଠି ଥାଇ ମଧ୍ଯ ଅନ୍ୟ ଏକ ଭାବରାଜ୍ୟରେ ବିଚରଣ କରିବାପାଇଁ ଭାବୁଛି । ରୂପାନନ୍ଦ 
ଲକ୍ଷ୍ୟଯକଲେ ସାଲିମାର ଆଖୁ ଦୂଇଟି ଧୀରେ ଧୀରେ କଷଡ଼ିଆ ଧରୁଛି । ରାତି ଗହୀରିଆ 


ରପ ରଙ୍ଗ ଅନଙ୍ଗ ୨ ୨ ୫ 


Digitized by srujanika@gmail.com 


ହେଉଛି । ମନେହେଉଛି, ବିଦସ୍ଧ ମୁହୂର୍ଗଟିଏ ଆପେ ଆପେ ରଚିହେଇଯାଉଛି । ପ୍ରେମର 
ଅନାବିଳ ଧାରା ସେହି ମୁହୂର୍ଗଟିଏ ଭିତରେ ସଂଚରି ଯାଉଛି । ସାଲିମା ତା ନିଜ ଆଡ଼ୁ 
ଅତିବାହିତ ହେଇଯାଇଥବା ଜୀବନର ଦୁଃଖଦ କାହାଣୀଟିଏ ଆରମ୍ଭକଲା । 


ଲୁପ୍‌ଥାନ୍ଵା ବିମାନ ଭିତରଟାରେ ଥଣ୍ଡା ଧୀରେ ଧୀରେ ବଢ଼ିବା ରୂପାନନ୍ଦ ଅନୁଭବ 
କଲେ। ସେ ପରିଚାରିକାକୁ ଅନୁରୋଧ କରି ବ୍ାଙ୍କେଟଟିଏ ଆଣି ଗୋଡ଼ତଳ ଆଡ଼ୁ ଘୋଡ଼େଇ 
ନେଲେ । ବେଶ୍‌ ଆଶ୍ଵସ୍ତି ବୋଧହେଲା ଓ ସେ ପୁଣି ସିଟ୍‌ ଉପରେ କଡ଼େଇ ହୋଇ 
ଶୋଇଗଲେ । ବର୍ଭମାନ ଏଥେନ୍ବର ପ୍ରନୁତାର୍ତ୍ରିକ କୀର୍ରିରାଜିର ବିସ୍ତାର ଉପରେ ବିମାନ 
ଉଡ଼ିବା ଆରମ୍ଭକଲାଣି । 


ଟିବ୍ଲିସି ସହରର ତିନି ବଖରିଆ ଫ୍ଟାଟ୍‌ରେ ଓପେନ୍‌ ଫାଏର୍‌ ପାଖରେ ସାଲିମା 
ଓ ରୂପାନନ୍ଦ । ସାଲିମା ନିକ ଜୀବନର ଦୁଃଖମୟ କାହାଣୀ ହେଲେବି ଅନର୍ଗଳ ବଖାଣି 
ଚାଲିଛି ଓ ରୂପାନନ୍ଦ ସହାନୂଭୂତିର ସହିତ ତା'ର ହତାଶା, ଅସହାଯତା ଓ ସଂଘର୍ଷର 
ଜୀବନଗାଥା ଶୁଣି ଚାଲିଛନ୍ତି । “ ' ବିବାହର ଉନ୍ମାଦନା ଭିତରେ ହିଁ ମୁଁ ଆବିଷ୍କାର କଲି ମୋ 
ସ୍ଵାମୀ ନପୁଂସକ, ମୋତେ ଯୌନସୁଖ ଦେବାରେ ସଂପୂର୍ଣ୍ଣ ଅସମର୍ଥ ମୋ ପରିବାର ଓ 
ସମାଜର ଖାତିରିରେ ମୋ ଅସହାଯତାର ବେଶ୍‌ କିଛି ରାତିକୁ ମନର କୋହ ଓ କ୍ଷୋଭ 
ଭିତରେ ଚାପିରଖୁଲି । ମୁଁ ଶେଷରେ ବୁଝିପାରିଲି, ସମାଜ ଗୋଟିଏ ଅବଳାର ଗୋଡ଼ରେ 
ବିଭିନ୍ନ ନୀତି ନିୟମର ଶୃଙ୍ଖଳ ପିନ୍ଧେଇ ଦେଇ ତାକୁ ଚଳତ୍‌ ଶକ୍ତିହୀନ କରିଦିଏ । ବଣ 
ପୋଡ଼ିଗଲେ ସିନା ସମସ୍ତେ ଜାଣନ୍ତି, ମନ ପୋଡ଼ିଗଲେ କିଏ ବା ଜାଣେ; ନା ସମାଜ ନା 
ପରିବାର । ମୋର ଅବସ୍ଥା ସେଇଆ ହିଁ ହେଲା | ଦିନସାରା ଗାଇଡ଼ିଙ୍ଗର ନିଶାରେ ସମୟ 
କୌଣସି ମତେ କଟିଯାଏ । କିନ୍ତୁ ସବୁବେଳେ ମନେହୁଏ, ମୁଁ ଜଳନ୍ତା ନିଆଁକୁ ଅଣ୍ଟିରେ 
ପୂରେଇ ସମୟ ବିତଉଛି, ତରଳି ଯିବାର ସବୁ ସମ୍ଭାବନା ଥିବା ସନ୍ତ୍ଵେ ଶୀତଳ ବରଫ ଭଳି 
ଜଡ଼ ହେଇଯାଉଛି । ମୁଁ ସତରେ ଉପାୟଶୂନ୍ଯୟ ହୋଇପଡ଼ିଲି । ଶେଷରେ କୃତ୍ରିମ ଲିଙ୍ଗ 
“ ଡ଼ିଲ୍ଡ଼ୋ'ର ଆଶ୍ରାକଲି । ଦେହର କାମ ବେଦନା ସିନା କୌଣସିମତେ ମେଣ୍ଟିଗଲା, ମନ 
ଓ ଭାବ ସବୁ ଯିମିତି ଅଲୋଡ଼ା ହେଇପଡିଲା । ମୁଁ ପ୍ରେମ ଓ କାମର ସ୍ଵର୍ଗୀୟ ବନ୍ଧନରୁ 
ବିତାଡ଼ିତ ହୋଇ ଗୋଟିଏ ଜାନ୍ତବ ପରିବେଶ ଭିତରେ ଅହର୍ନିଶ ଛଟପଟ ହେଲି | ଶେଷରେ 
ସ୍ଥିର କଲି ଆଉ ଜଣେ କିଏ ମନଲାଖୁ ପୁରୁଷକୁ ଭଲପାଇବି, ପାଇଲି ମଧ୍ଯ । ମୋ ଜୀବନରେ 
କିନୁ ଜାଗତିକ ସୁଖ କେବେହେଲେ ଦୀର୍ଘସ୍ଥାୟୀ ହେଇ ରହିଲା ନାହିଁ। ମୁଁ ଗୋଟିଏ ହାତରେ 
ଯାହା ପାଇଲି, ଅନ୍ୟ ହାତରେ ପରମୁହୂର୍ଭରେ ତାକୁ ହରେଇଦେଲି । ଆଉଥରେ ବିବାହ 
ସମ୍ଭବ ହେଇପାରିଲାନି, ରକ୍ଷିତା ହେଇ ରହିଲି । ଯେଉଁ ଦିନ ଜାଣିଲି ମୋ ପ୍ରେମିକ ଗୁହ୍ୟ 
ମୈଥୁନରେ ଅପାର ଆନନ୍ଦ ପାଆଚି, ମୁଁ ହତମ୍ଭବ ହେଇପଡ଼ିଲି । ଭାବିଲି ଆଉ ମୁଁ କ'ଣ 
ସମକାମୀ ହେଇଯିବି କି ? 

ରୂପାନନ୍ଦ ଏତେ ସମୟଯାଏଁ ଧୈର୍ଯ୍ୟର ସହିତ ସାଲିମାର ଅତ୍ଯନ୍ତ ବିଷାଦ ଓ 
ନିର୍ଯ୍ୟାତନାର କାହାଣୀ ଶୁଣୁଥିଲେ । ସହାନୁଭୂତିରେ ତାଙ୍କ ହୃଦୟ ବିଗଳିତ ହେଇଉଠିଲା । 
ସାଲିମାକୁ ସେ କହିବାପାଇଁ ଚାହୁଁଥିଲେ, ଯୌନାଚାରକୁ ନେଇ କେବଳ ସିଏ ନୁହେଁ ସମଗ୍ର 
ବିଶ୍ଵର ଅର୍ଵାଧ୍ବକ ନାରୀ ଓ ପୁରୁଷ ଗୁରୁତର ମାନସିକ ବ୍ୟାଧ୍ବ ଓ ଅତୃପ୍ତ ଦେହର ସମସ୍ୟା 
ଭିତରେ ଗାଣ୍ଡି ହେଉଛନ୍ତି । ସମସ୍ୟା ବହୁବିଧ ଓ ବହୁ ଜଟିଳ । ସମାଜ ଗଢ଼ିଥିବା ସବୁ 
ପ୍ରକାର ନୀତି ନିୟମ, ସବୁ ପ୍ରକାର ବନ୍ଧନ କାମନାର ଉତ୍ତାଳ ଆବେଗ ଆଗରେ ନିଷ୍ପଭ । 
କାମ ଚରିତାର୍ଥପାଇଁ ସମସ୍ତ ଶୃଙ୍ଖଳ ଲଂଘନୀୟ । ସମାଜ ସଂଭ୍ରମର ଭାଷା ବୁଝେ, ଦେହର 
ଭାଷା ବୁଝେ ନା ଏଣୁ କ୍ଷୁଧାର୍ରର ଆହାର ଗ୍ରହଣରେ ଭଲମନ୍ଦରେ ବାଛବିଚାର ନଥୁଲା ଭଳି 
ଯୌନଲାଳସା ଚରିତାର୍ଥପାଇଁ କୌଣସି ଗୋଟିଏ ନିର୍ଦ୍ଦିଷ୍ଟ ପଚ୍ଛା ଗ୍ରହଣୀୟ ଓ ଅନ୍ଯସବୁ 
ଅଗ୍ରହଣୀୟ ଏଭଳି ବିଚାର ହିଁ ଅମୂଳକ । 


ରୂପାନନ୍ଦଙ୍କ ମନେହେଲା, ଏଇ କେଇପଦ କଥାକହି ସେ ସାଲିମାର ଅସ୍ଥିର 
ପ୍ରାଣରେ ଆଶାର ସାମାନ୍ୟ ସଂଚାର କରେଇ ପାରିଛନ୍ତି । ରାତି ବେଶ୍‌ ଗହୀରିଆ ହେଲାଣି ! 
ଅତିଥୁଙ୍କପାଇଁ ଉଦ୍ଦିଷ୍ଟ ବଖରାରେ ଶେଯ ପାରିଦେଇ ଶୁଭରାତ୍ରି ଜଣେଇ ସାଲିମା ନିଜ 
ଶୋଇବା ଘରକୁ ଗଲା । ଅତିଥଙ୍କ ଘର ଓ ତା ଶୋଇବା ଘରର ମଝି କବାଟ ସାଲିମା 
ଜାଣିଶୁଣି ଦରଆଉଜା ରଖୁଲା ଓ ସେଭଳି କରିବା ପଛରେ କାରଣଟି ହେଲା କୁଆଡ଼େ 
ଶୋଇବାରେ ସାମାନ୍ୟ ଅସୁବିଧା ହେଲେ ରୂପାନନ୍ଦ ସାଲିମାକୁ ନିଦରୁ ଉଠେଇପାରନ୍ତି ବା 
ତା ଶୋଇବା ଘରକୁ ଯାଇ ତା ଶେଯ ପାଖ ଖଟରେ ମଧ୍ଯ ଗଡ଼ିଯାଇପାରନ୍ତି । ସାଲିମା ତା 
ଶୋଇବା ଘର ଆଲୁଅ ଲିଭେଇ ଦେଲା ସିନା, ଗାଧୁଆ ଘରେ ଜଳୁଥିବା ଆଲୁଅରୁ ଧାରେ 
ଆସି ଅବ୍ୟବସ୍ଷିତ ଭାବେ ଶେଯରେ ଲୋଟି ପଡିଥିବା ତା ମୁକୁଳା ଦେହର ସମସ୍ତ ସୌଷ୍ଠବକୁ 
ଅନାବରଣ କରିଦେଉଥୁଲା । ଧର୍ମକୁ ସାକ୍ଷୀରଖୁ କୁହାଯାଇପାରେ, ସାଲିମା ନିଶାଗ୍ରସ୍ତ ଥଲା 
ଓ ସେ ହିତାହିତ ଜ୍ଞାନ ହରେଇ ଦେଇଥୁଲା | ହେଲେ ରୂପାନନ୍ଦ ସାଲିମାର କାମଗ୍ରସ୍ତ ଅତୃପ୍ତ 
ଦେହ ଓ ନିଜର ସ୍ଥିତି ସଂପର୍କରେ ସଚେତନ ଥଲେ ଏବଂ ସାଲିମାର ପୁଷ୍ଠ ଦେହକୁ ନେଇ 
ତର୍ଜମା କରୁକରୁ ନିଘୋଡ଼ ନିଦରେ ଶୋଇଗଲେ । 


କିଛି ସମୟପରେ ତାଙ୍କୁ ମନେହେଲା ସକାଳ ଫର୍ଟା ହୋଇଯାଇଛି। ଏଣୁ ଲୁପ୍‌ଥାନ୍ନା 
ବିମାନର ଝରକା ଖୋଲି ସକାଳର ନମ୍ର ଆଲୋକକୁ ଉପଭୋଗ କରିବାପାଇଁ ଗାହିଁଲାବେଳକୁ 
ବିମାନ ପରିଚାରିକା ସେଥିରୁ ନିବୃତ୍ତ ହେବାପାଇଁ ଅନୁରୋଧ କରନ୍ତେ ସେ ପୁଣି ଆଖୁବୁକି 
ଘୁମେଇବାରେ ଲାଗିଲେ । ସେ ସ୍ବପ୍ନରେ ଅନୁଭବ କଲେ, ବ୍ୟାଙ୍କକ୍‌ର “ ଲାଇଭ୍‌ ଶୋ ' 
ରାଲିଥିବା ଆହାଭିତରେ ବସିଯାଇଛନ୍ତି ତାଙ୍କ ଆଖୁ ଆଗରେ ଗୋଟିଏ ନୂହେଁ, ପରୀଭଳି 
ଦଳେ ଉଲଗ୍ନ ଯୁବତୀ ପାଶ୍ଚାତ୍ୟ ସଂଗୀତର ତାଳେ ତାଳେ ନିଶ୍ତ୍ଭ ଆଲୁଅ ଭିତରେ ଦେହର 
ସମସ୍ତ ସମ୍ଭାର ନିଃଶଙ୍କୋଚଭାବେ ପ୍ରଦର୍ଶନ କରି ଉଦଣ୍ଡ ନୃତ୍ୟ କରୁଛନ୍ତି । ପାଖରେ 

ନୃତ୍ୟଗୁରୁ ଗେ” ପ୍ରବର ଧନରାଜ । ଗୁରୁ ଧନରାଜଙ୍କୁ ଲକ୍ଷ୍ଯକରି ରୂପାନନ୍ଦ ପ୍ରଶ୍ନକଲେ, 
ଅଛା ଗୁରୁଜୀ, ତମେ କ'ଣ ସତରେ ନୂତ୍ୟ ଉପଭୋଗ କରିବାପାଇଁ ଆସିଛ ନା ନିଜକୁ 
ସମକାମୀ ବୋଲି ସଗ୍ବୈ ଘୋଷଣା କରିସାରି ମଧ୍ଯ ନାରୀ ଦେହର ପ୍ରଲୋଭନକୁ ଏଡ଼ିନପାରି 
ଏଠାରେ ପ୍ରଦର୍ଶିତ ଭଙ୍ଗମାମାନଙ୍କରେ କଳନା ଭରିଦେବାର ଅଭିଳାଷ ରଖୁଛ । ବ୍ୟାଙ୍କକ୍‌ର 
* ଲାଇଭ୍ଶୋ”ରେ ରୂପାନନ୍ଦଙ୍କ ଏଭଳି ଅଗନକ ଉପସ୍ଥିତି ଗୁରୁ ଧନରାଜ କେବେବି ଆଶା 
କରୁନଥିଲେ । ସେ ଓଲଟି ଆଶ୍ଚର୍ଯ୍ୟ ଭର୍ଗିରେ ପ୍ରଶ୍ନକଲେ, ରୂପକାର ରୂପାନନ୍ଦ ତମେ 
ଏଇଠି ? ରୂପାନନ୍ଦ ରସିକତା କରି କହିଲେ, ଧନରାଜ, ତମର ସ୍କରଣରେ ନିଶ୍ଚୟ ସତେଜ 
ଥିବ ପ୍ରାୟ କୋଡ଼ିଏ ବର୍ଷତଳେ ଆନ୍ତର୍ଜାତିକ କଳିଙ୍ଗ ବାଲିଯାତ୍ରାର ବ୍ଯବସ୍ଥାପକ ଭାବେ 
ମୋ ବ୍ୟାଙ୍କର ରହଣି କାଳରେ ତମେ ହିଁ ମୋତେ ପ୍ରଥମ କରି ଏଭଳି “ ଲାଇଭ୍‌ ଶୋ' 
ଦେଖେଇବାକୁ ନେଇ ଆସିଥିଲ । ତମେ ବୋଧହୁଏ ବିଚାରିଥଲ, ମୁଁ ଶିଳୀଟିଏ ତ, ନାରୀ 
ଦେହର ରୂପ ସୌଷ୍ଠବରେ ମୁଶ୍ଧହେବି ଏବଂ ତାର ସ୍ମ ତିକୁ ମୋ ଚିତ୍ରରେ କେଉଁଠି ନା 
କେଉଁଠି ସ୍ଥାନିତ କରିଦେବି । ତମର ଅନୁମାନ ଅମୁଳକ ନଥୁଲା । ମୁଁ ଚିତ୍ରବିଦ୍ୟାଳୟରେ 
ଅଧ୍ୟୟନ କାଳରେ ଏଭଳି ସୁନ୍ଦରୀ ତରୁଣୀମାନଙ୍କୁ ଉଲଗ୍ନ ଅବସ୍ଥାରେ ଦେଖୁ ଅନେକ ଚିତ୍ର 
ଆଙ୍କିଛି । ରୂପାନନ୍ଦ ଜାଣିଶୁଣି ପଚାରିଲେ, ଗୋଟିଏ ନାରୀଦେହର ନାନ୍ଦନିକ ସମ୍ବେଦନା 
ଜଣେ ଚିତ୍ରଶିନ୍ୀପାଇଁ ଯାହା, ଜଣେ ନୃତ୍ୟଶିନ୍ୀପାଇଁ କ 'ଣ ଅନୁରୂପ ହେଇଥିବ ? ରୂପାନନ୍ଦଙ୍କ 
ପିଲାଳିଆମି ପ୍ରଶ୍ନରେ ଗୁରୁଧନରାଜ ମୁରୁକି ହସିଦେଇ କହିଲେ, ଅନାବରଣ ଦେହର ଆକର୍ଷଣ 
ଶିଛୀପାଇଁ ଯାହା, ନୃତ୍ୟଶି୍ତୀପାଇଁ ମଧ୍ଯ ଏକାଭଳି ଗୁରୁତ୍ବପୂର୍ଣ । ଫରକ ଭିତରେ ଯୌନାଗାରର 
ଦେହ ଓ ସାମାଜିକ ବନ୍ଧନର ଦେହର ଅଲଗା ଅଲଗା ଆକର୍ଷଣ ଏବଂ ଅଲଗା ଅଲଗା 
ବ୍ୟାଖ୍ୟା । ଏହି ‘ଲାଇଭ୍‌ ଶୋଂ' ଗୁଡ଼ିକରେ ମାନସ ରମଣର ପରିଚ୍ରର୍ଯ୍ୟାକୁ ଅସ୍ବୀକାର 
କରିହେବନି । ମୁଁ ଏବେ ବି ସ୍ଥିର କରିପାରିନି, ନାନ୍ଦନିକତାର ଉତ୍ସ ଦେହ ନା ମନ | 


ବର୍ଷ ବର୍ଷର ଶିଛ ଅନୁଭବ ଓ ଅମରୁଶତକର ଗବେଷଣା ନାରୀ ଦେହର 
ନାନ୍ଦନିକତା ଭିତରେ ସାମାଜିକ ସଂପର୍କର ସନ୍ଦର୍ଭ ଭରି ଦେଇଛି । ଏହି ସଂପର୍କର କ୍ରମିକ 
ପୃଷ୍ଠା ଖୋଲିଲେ ଯୌନାଚାରର ମୌଳିକ ଆସ୍କହା ଓ ଆବେଦନର କୌଣସି କାଳରେ ଭଟ୍ଟା 
ପଡ଼ିନଥବା କଥା ସ୍ପଷ୍ଟ ହେଇଯାଉଛି ¦ ପୁଣି ଆହୁରି କାଣି ହେଉଛି, କିଭଳି ବିଭିନ୍‌ ସମୟରେ 
ଗଢ଼ାଯାଇଥ୍‌ବା ଲୌହ ଶୂଙ୍ଖଳ ଯୌନ ପ୍ରକ୍ରିୟାର ସ୍ବଛନ୍ଦ ପ୍ରବାହକୁ ବ୍ଯାହତ କରିବାକୁ ଚେଷ୍ଟା 
କରିଛି । ଏହି' ଲାଇଭ୍‌ ଶୋ” ଗୁଡ଼ିକରୁ ଅନ୍ତତଃ ଗୋଟିଏ ସତ୍ୟ ପ୍ରତିପାଦିତ ହେଇଯାଉଛି : 
ତାହା ହେଲା, ଯୌନାଚାରିତ ଦେହର କ୍ଷଣଭଙ୍ଗୁରତା । ଏଣୁ ତାହା ମଉଳି ନଯିବା ପୂର୍ବରୁ 
ତାର ଉପଭୋଗ । “ ଲାଇଭ୍‌ ଶୋ”'ର ବ୍ୟବସ୍ଥା କରୁଥିବା ଓ ତାକୁ ଉପଭୋଗ କରିବାର 
ମାନସିକତା ରଖୁଥିବା ରତିକ୍ଷମ ମଣିଷମାନେ ଏକ ସ୍ଵତନ୍ସ ସାମାଜିକ ବନ୍ଧନରେ ଛନ୍ଦି 
ହେଇପଡ଼ି ନିଜ ନିଜପାଇଁ ରତି ନିର୍ଣ୍ଠାୟକ ଶବ୍ଦ, ଭାଷା ଓ ବାକ୍ୟରଣ ସ୍ଥିର କରିଦେଇଛନ୍ତି । 


କେବଳ ଯେ ରତିକ୍ଷମ ମଣିଷମାନେ ଏହି ସାମ୍ରାଜ୍ୟର ଅଧ୍ବବାସୀ, ତାହାନୁହେଁ, ବହୁ ଅଥର୍ବ 

ଓ ରତିଅକ୍ଷମ ଓ ଅକ୍ଷମାମାନେ ମଧ୍ଯ ହଜିଯାଇଥବା ସଲ୍‌ ତିର ରୋମନ୍ଛନ କରିବାକୁ ତିଆର ! 
ହାତରୁ ଖସିଯାଇଥବା ବୟସର ଦର୍ପଣ ଭିତରେ ପ୍ରତିବିନ୍ବିତ ରୂପମାନଙ୍କର ଭେଳିକିରେ 
ସେମାନେ କ୍ଷଣକପାଇଁ ହେଲେ ମଧ୍ଯ ଆମୋଦିତ ହୋଇଯାଆନ୍ି। ସେମାନେ ଠିକଣା କରିଥୁବା 
ବ୍ୟାକରଣର ବର୍ଣ୍ଣଳ ପରିଧ୍ବ ମଧ୍ଯରେ “ଲାଇଭ୍‌ ଶୋ'ର ମଞ୍ଚ ଉପରେ ଅଭିନେତା ଓ 
ଅଭିନେତ୍ରୀଙ୍କ ମଦ୍ଯରେ ପ୍ରଦର୍ଶନୀୟ ଯୌନକ୍ରୀଡ଼ା ସମ୍ଭବ, ଅଥଚ ବୀର୍ଯ୍ୟକ୍ଷେପଣ ନୀତିଗତ 
ନୁହେଁ, ଏଣୁ ବର୍ଜନୀୟ ! ଏଭଳି ସମାଜିକତା ଯେତେକରି କ୍ଷୁଦ୍ର ପରିସୀମା ଭିତରେ କର୍ମ 
ଚଂଚଳ ରହୁଥିଲେ ମଦ୍ଯ ତାହା ଏକ ବିକଛ ଯୌନାରାରର ରୂପାୟନ ବୋଲି ଘୋଷଣା 
କରିବାରେ ସହାୟକ ହେଉଛି ¦! ମଞ୍ଚଉପରେ ଯେଉଁ ଯୌନକ୍ରୀଡ଼ା ସଂପାଦିତ ହୁଏ, ତାହା 
କ'ଣ କେବଳ ଅଭିନୟ ? ସେମାନେ କଣ ସିଦ୍ଧଯୋଗୀ ଆଉ ଯୋଗିନୀ, ଯେଉଁମାନେ 
ଆକାଂକ୍ଷାକୁ ଓ ସଂପ୍ୂକ୍ତିକୁ ନିଜ ସଂଯମର ସୀମା ମଧ୍ଯରେ ବାନ୍ଧି ରଖୁପାରନ୍ତି ? ଏଭଳି 
ସାମାଜିକ ଶୃଙ୍ଖଳା ହାସ୍ୟାସଦ ମନେହୁଏ । କେବଳ ସେତିକି ନୁହେଁ, ସମାକରେ ସ୍ଵୀକୃତ 
ଅନେକ ବ୍ୟାକରଣ ମଧ୍ଯ ଏଭଳି, ତାଳଗଛକୁ ବାଳଟିଏ ଫୋପଡ଼ା ମାରିଲା ଭଳି ବ୍ୟାପାର ! 


ରୂପାନନ୍ଦ “ଲାଇଭ୍‌ ଶୋ'ରେ ପ୍ରଦର୍ଶାତ ନାରୀ ଦେହର ଯୌନାଭିସାର ଦେଖୁ 
ଦେଖୁ ଭାବୁଛନ୍ତି, ଏଥୁରୁ ଉତ୍ପନ୍ନ ଦୃଶ୍ୟାନନ୍ଦର ଉପଭୋକ୍ତା ଏକ କଳିତ ରମଣାନନ୍ଦର 
ଉପଭୋକ୍ତା ମଧ୍ଯ । “ଲାଇଭ୍‌ ଶୋ” ସଂଦର୍ଶନ କରୁଥିବା ଅବସ୍ଥାରେ ଚିତ୍ତ ବିଭ୍ରାନ୍ତିଯୋଗୁଁ 
କାଛନିକ ସତ୍ଯକୁ ଭୋଗ୍ଯ ସତ୍ଯ ବୋଲି ଅବଧାରଣା କରି ସ୍ଵୟଂକ୍ରିୟ ଯୌନାଗାରରେ 
ଲିପ୍ତରହି ଯେଉଁମାନେ ସ୍କଳନର ଶିକାର ହୁଅନି, ସେମାନଙ୍କ ଯୌନାଭ୍ୟାସକୁ ମଧ୍ଯ ବୃହତ୍ତର 
ସମାଜର ପରିପ୍ରେକ୍ଷୀରେ ବିଚ଼ାର କରିବା କଥା । ଏଭଳି କର୍ମ ଶାଳୀନ ନା ନୁହେଁ, ତା'ର 
ବିଚାର ମଧ୍ଯ ଆବଶ୍ୟକ । ମନେହେଉଛି, ଯୌନାଚ଼ାରକୁ ନେଇ କିଛି ଗୋଟିଏ ନିର୍ଦିଷ୍ଟ ବିଧ 
ବ୍ୟବସ୍ଥା କରିବା ସମ୍ଭବ ନୁହେଁ । 


ଆଜି ବ୍ୟାଙ୍କକ୍‌ରେ ଅନୁଷ୍ଠିତ ପର୍ଯ୍ୟଟନଧର୍ମୀ, ପ୍ରଦର୍ଶନଧର୍ମୀ ଓ ଅର୍ଥ ଉପାର୍ଜନକାରୀ 
“ଲାଇଭ୍‌ ଶୋ” ଯେ ଭୁବନେଶ୍ବରରେ ବା ଓଡ଼ିଶାର ଅନ୍ଯାନ୍ଯ ସହରଗୁଡ଼ିକରେ କାଲିକି 
କାହିଁକି ସମ୍ଭବ ନହେବ, ସେକଥା କିଏ ବା ଆକଳନ କରିପାରିବ । ହୀରାପୁର ଚଉଷଠି 
ଯେଗିନୀଙ୍କ ମୁକ୍ତାକାଶ ମନ୍ଦିରର ଦର୍ଶନ ଓ ତା'ର ସାରବଭାକୁ ନେଇ କିଏ କ'ଣ କେବେ 
ଗଭୀର ଭାବେ ଚିନ୍ତାକରିଛି ? ଯୋଗିନୀମାନେ ମଧ୍ଯ ସେମାନଙ୍କ ଅଙ୍ଗସୌଷ୍ଠବ ପ୍ରଦର୍ଶନ 
କରି ଉଦ୍ଦାମ ଭଙ୍ଗରେ ଯୌନନ୍ଧତ୍ଯ କରୁଛନ୍ତି, ଅବା ନିଜ ନିଜ ବାହନମାନଙ୍କ ଉପରେ 
ଆରୂଢ଼ା ହୋଇ ପ୍ରତିପାଦନ କରୁଛନ୍ତି ଯୌନାଗାରରେ ତନ୍ତ୍ରାରରର ମହତ୍ତ୍ବ । ମୁକ୍ତାକାଶ 
ମନ୍ଦିରର ମଧ୍ଯବିନ୍ଦୁରେ ଅଜୈକପାଦ ଭୈରବ ସ୍ତମ୍ଭନର ଓ ସଂଯମର ପ୍ରତୀକ ଭାବେ ଯୁଗ 
ଯୁଗ ଧରି ଠିଆହେଇ ରହିଛନ୍ତି । ' ଲାଇଭ୍‌ ଶୋ କୁ ଯଦି ଆମେ ଆଧୁନିକ “ କୀବନଚର୍ଯ୍ୟା' 
କହିବା, ତା ହେଲେ ହୀରାପୁର ଚଉଷଠି ଯୋଗିନୀଙ୍କ ମନ୍ଦିରର ତାର୍ବିକଦର୍ଶନ ଓ ତନ୍ତ୍ରାଚାର 

ସେହି ' ଜୀବନଚର୍ଯ୍ୟା'ର ମର୍ମକଥାକୁ ଆମ ଆଗରେ ତୋଳି ଧରିବ । ଆମେ ସ୍ତଳନର 
ଅସାରତା ପ୍ରତି ସଚେତନ ହେବା । ଉପଲବ୍ଧ କରିବା ସ୍ତମ୍ଭନରେ ନିହିତ ଜୀବନିକାଶକ୍ତି | 


ନାହିଁ ଯଦି ' ଲାଇଭ୍‌ ଶୋ” ଯୌନଚର୍ଯ୍ୟାର ପ୍ରଦର୍ଶନୀ ଭାବେ ସମାଜରେ ତିଷ୍ଠି 
ରହିବ, ତା ହେଲେ ନାୟକ ଓ ନାୟିକାଙ୍କ ଉଦ୍ଦାମ ନୃତ୍ୟ ଭିତରୁ ମୂତ୍ୟୁର ବିକଟ ଝଂକାର 
ଉତୁରି ଆସିବ । କ୍ଷଣଭଙ୍ଗୁର ଦେହରୁ ଉକୂଟୁଥବା ଆନନ୍ଦର ଉଷ୍ଠତା, ବା ଅବ୍ଯବସ୍ଥିତ 
ପ୍ରଦର୍ଶନୀଧର୍ମୀ ଯୌନକ୍ରୀଡ଼ାରୁ ଉତ୍ପନ୍ନ ସାମୟିକ ତୃପ୍ତିରେ ମଣିଷ ମୋହଗ୍ରସ୍ତ ହେଇ ନିର୍ମଳ 
ପ୍ରେମ, ମିଳନ, ସଂଯୋଗର ପରିଣତି ଯେ ଯୌନାନନ୍ଦର ଶୀର୍ଷ, ତାହା ଭୁଲିଯାଇ 
ପୁନଃରପୌନିକ ଯଳେଗଚାରିତାରେ ବିଶ୍ଵବାସକରିବ । ଉତ୍ଉଟ ଚିନ୍ତାର ବାହକ କିଏ ଜଣେ 
ରୂପାନନ୍ଦଙ୍କ କାନରେ ଫୁସ୍‌ଫୁସ୍‌ ହେଇ କହିଦେଉଛି, ରୂପାନନ୍ଦ ତମ ଅମରୂୁଶତକ ମଧ୍ଯ 
“ଲାଇଭ୍‌ ଶୋ' ପର୍ଯ୍ୟାୟର । ରୂପାନନ୍ଦ ଚମକି ପଡ଼ି ଉଦ୍‌ଘୋଷଣା କରୁଛନ୍ତି, ନା' ତାହା 
ଚଉଷଠି ଯୋଗିନୀଙ୍କ ମୁକ୍ତାକାଶ ମନ୍ଦିର ପର୍ଯ୍ୟାୟର ! ହୀରାପୁରରେ ଅଜୈକପାଦ, 
ଅମରୁଶତକରେ ଅମ୍ବିକା, ସେଠି ବୀର୍ଯ୍ୟର ନିଗ୍ରହ ଏଠି ସ୍ତମ୍ଭନର ଉନ୍କର୍ଷ । ତମ “ ଲାଇଭ 
ଶୋ”ରୁ ମାଂସଳ ବୀଭସତା ଉତାରିଦିଅ, ସେଥିରେ କାବ୍ୟିକତା ଭରିଦିଅ, ସିଏ ହେଇଯିବ 
ଅମରୁଶତକ । ଦଳେ ରକ୍ଷଣଶୀଳ ମାନସିକତାର ବଶବର୍ଗୀ ହେଇ କୋଣାର୍କକୁ ' ଲାଇଭ୍‌ 
ଶୋର ଆଖ୍ୟାଦେଇ ତାକୁ ଧ୍ଵଂସ କରିଦେବାକୁ ପ୍ରୟାସ କରିଥୁଲେ । ସେମାନେ କଳା ଓ 
କବିତାକୁ ଠିକ ଭାବେ ହୃଦୟଙ୍ଗମ କରିନଥିଲେ । ରକ୍ଷାହେଲା, କୋଣାର୍କ ସେମାନଙ୍କ 
କବଳରୁ ମୁକ୍ତି ପାଇଯାଇଛି । 


ଲୁପ୍ଥାନ୍ଵା ବିମାନ ଡ଼େଣାଝାଡ଼ି ସାମାନ୍ୟ ଦକ୍ଷିଣ ମୁହାଁ ହେଲା । ରୂପାନନ୍ଦ ସିଟ୍‌ରେ 

ପଡ଼ିରହି କଡ଼ ଲେଉଟାଇଲେ । କିନ୍ଧୁ ମନରେ କ'ଣ ଭାବିଲେ କେଜାଣି, ସିଟ୍‌ରୁ ଉଠି 
ଠିଆହେଲେ, ଆଇଲ୍‌ରେ ଏକଡ଼ ସେକଡ଼ ହେଲେ, ଟଏଲେଟ୍‌ ହେଇ ଫେରିଲେ । ଭଡ଼ାଣରେ 
ଚାରି ପାଞ୍ଚଘଣ୍ଟା କଟିଗଲାଣି । ବିମାନ ପରିଚାରିକାଙ୍କ ଦସ୍ତୁର ହେଲା ସବୁବେଳେ କିଛିନା 
କିଛି ଖାଦ୍ୟ ବା ପାନୀୟ ଟ୍ରେରେ ନେଇ ସିଟ୍‌ ପାଖରେ ଠିଆହେଇ ଯାଚିବା | ଯିମିତି ଅତୃପ୍ତ 
ରତିଲଗ୍ନା ନାୟିକାଟିଏ ଟିକିଏ ନିରୋଳା ପାଇଲେ ପ୍ରେମଯାଟେ । ଲୁପ୍ଥାନ୍ଵା ବିମାନ ଏବେ 
ଭୂମଧ୍ଯ ସାଗର ପାରିହେଇ ନୀଳନଦୀର ମୁହାଣ ଡ଼େଇଁ କୁଏତ୍‌ ଆଡ଼େ ମୁହାଁଇଲାଣି | ରୂପାନନ୍ଦ 
ସ୍ଵପ୍ନବେଳର କଥା ସବୁ ମନେପକେଇବାକୁ ଚାହିଁଲେ ବି ପାରୁନାହାନ୍ତି । ସ୍ବପ୍ନରେ ଘଟିଥିବା 
ସନ୍ଦର୍ଭଗୁଡ଼ିକ ଖଣ୍ଡ ବିଖଣ୍ଡିତ ମେଘଭଳି ନୀଳ ଆକାଶରେ କାହିଁ କୁଆଡ଼େ ଭାସି ଯାଉଛନ୍ତି । 
ରୂପାନନ୍ଦ ଏବେ ସେମାନଙ୍କୁ କିମିତି ଫେରାଇ ଆଣିବେ, କିମିତି ବା ଯୋଡ଼ିଯାଡ଼ି ପୂର୍ବାବସ୍ଥାର 
ଅଭଙ୍ଗସ୍ପିତକୁ ନେଇ ଆସିବେ ! ପିକାସୋଙ୍କ ଷ୍ଟିଲ୍‌“ଲାଇଫ୍‌ର ପରିତ୍ୟକ୍ତ ମାହକଣ୍ଟା ଭଳି 
ତାଙ୍କ ସ୍ଵପ୍ନସମ୍ଭାର ସାରହୀନ ହୋଇଯାଉଛି । ମାଛ ପଞ୍ଜରର ଅଗ୍ରଭାଗରେ ତଥାପି ଲାଖ 
ରହିଥୁବା ମୁଣ୍ଡଟିକୁ ଦେଖୁଲେ ତା'ର ନିସ୍ତେଜ ଆଖୁ ଦୁଇଟିକୁ ନିରେଖୁଲେ ଲାଗୁଛି ସିଏ 

ତା'ର ସମସ୍ତ ଅସହାୟ ସ୍ପିତି ସତ୍ବେ ସତେ ଅବା ରୂପାନନ୍ଦଙ୍କୁ ଭରସା ଦେଇ କହୁଚି, ସବୁ 
ତ ରପ ରଙ୍ଗର ଖେଳ, ତେଣୁ ତମେ ପାରିବ । ରୂପକୁ ଜୀବନ ବୋଲି ଜ୍ଞାନକଲେ ପାଇବ 
ଯୌନାଚାରର ମହକ, କେବଳ ହାତଅଙ୍କା ରୂପଭାବିଲେ ତାହା ହେଇଯିବ ନାନ୍ଦନିକତାର 
ବେଭାର | ତମେ ମଣିଷମାନଙ୍କୁ ନେଇ ଯୌନାଚର୍ଚଚା କରିପାର, ନତୁବା ଚିତୃପିତୂଳିମାନଙ୍କୁ 
ନେଇ ପ୍ରେମବିଳାସରେ ମାତିପାର । ସାରଳା ଦାସଙ୍କ ମହାଭାରତକୁ ଲକ୍ଷ୍ଯ କରୁନ, ସିଏ 
କିମିତି କଳ୍ପନାରେ ଚିତ୍ରିତ ପିତୁଳିଙ୍କ ଦେହରେ କୀବନ ଭରିଦେଲେ ଯେ ତାହା ତପସିଦ୍ଧ 
ଶାନ୍ତନୁ ମହାରାଜାଙ୍କୁ ମଧ୍ଯ ବିଭ୍ରାନ୍ତିରେ ଆଉଟୁ ପାଉଟୁ କରିଦେଲା । କାନ୍ଛରେ ଚିତ୍ରିତ 
ପ୍ରତିମାକୁ ସେ ଆଲିଙ୍ଗନ କଲେ, ସେମାନଙ୍କ କୂଚ ମର୍ବନ କଲେ, ସେମାନଙ୍କୁ ରମଣ 
କଲେ | ବେଶ୍‌ ଏତିକିରେ କଥା ଅଟକି ରହିଯାଇଥଲେ ଚଳନ୍ତା । ସବୁ ଘଟଣା କାବ୍ୟରେ 
ଧ୍ବନିଭଳି, ଫୁଲରେ ସୁଗନ୍ଧ ଭଳି ରହିଯାଆନ୍ତା । ଏବେ ଚିତ୍ରଯୋନି ଓ ଆନନ୍ଦଯୋନି 
ଉତ୍ପାଦକଯୋନି ହୋଇଗଲା, ଦୁଇଟି ସନ୍ତାନକୂ ଜନ୍ନଦେଲା । କଣେ ହେଲେ ଚିତ୍ରବୀର୍ଯ୍ୟ ଓ 
ଅନ୍ୟକଣେ ବିଚିତ୍ରବୀର୍ଯ୍ୟ । ରୂପାନନ୍ଦ ଆଇଲ୍‌ର ଏପଟୁ ସେପଟ ଟହଲ ମାରୁଥିବା ବେଳେ 
ତାଙ୍କ ଚିନ୍ତା ରାଜ୍ୟରେ, ଚିତ୍ର ସଂସାର କଥା, ପୁରାଣରେ ସ୍ବୀକୃତ ବିକଳ୍ନ ଯୌନାଭ୍ୟାସର 
ଆଖ୍ୟାୟିକାମାନ ଉଙ୍କି ମାରୁଛି । 


ରୂପାନନ୍ଦ ଏକାସଙ୍ଗେ ଦୁଇଟି ବିମାନର ଯାତ୍ରୀ, ଗୋଟିଏ ବ୍ଯୋମଯାନ ଓ 
ଅନ୍ୟଟି ମନୋଯାନ | ଉଭୟଙ୍କ ଗତିପଥ ଏକ। ଭଳି ବେଳେବେଳେ ବୋଧ ହେଉଥୂଲେ 
ମଧ୍ଯ ଏକ ନୁହେଁ, ସଂପୂର୍ଣ ଭିନ୍ନ ମଧ୍ଯ ନୁହେଁ । ଗୋଟିଏ ଯାନରେ ନିର୍ଦିଷ୍ଟ ଗତି ପଥରେ 
ସମୟର ସୀମା ଭିତରେ ଯାତ୍ରା , କିନୁ ଅନ୍ୟଟିରେ ଆଖ ପିଛୁଳାକେ ସମଗ୍ର ବିଶ୍ଵକୁ ଛୁଇଁ 
ଛୁଇଁ, ସମୟର ଅଳନ୍ଧୁ ପରସ୍ତ ଭେଦି ଅତୀତର ବିସ୍କ ତ ପେଡ଼ିକୁ ଖୋଲିଦେଇ, 
ଅନାଗତ ଭବିଷ୍ୟତର ଏକ କାଳନିକ ସମ୍ଭାବନା ମଧ୍ଯରେ ନିଃସନ୍ଦେହରେ ବିଚରଣ । 
ରୂପାନନ୍ଦଙ୍କ ମନରେ ଏଭଳି ଭାବନା ବାରମ୍ବାର ଉଙ୍କି ମାରୁଛି । ସେ ସ୍ଵପ୍ନ ଓ ବାସ୍ତବର 
ସୀମା ସଂପର୍କରେ ସଚେତନ ଥୁଲେ ବି ବେଳେ ବେଳେ ମନେହେଉଛି ସବୁ ଅନୁଭବ 
ସ୍ଵପ୍ନ ଅବା ବାସ୍ତବ । 


+ 


ଏବେ ରାତ୍ରିଭୋଜନର ବେଳ ଆସନ୍ଧ । ମୁଖ୍ୟ ପରିଚାରିକା ଯାତ୍ରୀମାନଙ୍କୁ ଯେଝା 
ସିଟ୍‌କୁ ଫେରିଯିବାପାଇଁ ଅନୁରୋଧ କରୁଛି । ରୂପାନନ୍ଦ ଯନ୍ତ୍ରଗାଳିତ କଣ୍ଢେଇଟି ଭଳି ନିକ 
ସିଟ୍‌ ପାଖକୁ ଲେଉଟି ଆସିଲେ । ଟିକେଟ କିଣିବା ବେଳୁ ନିଜକୁ ଶାକାହାରୀ ବୋଲି ସେ 
ଘୋଷଣା କରିସାରିଛନ୍ି । ବିମାନଯାତ୍ରାରେ ଶାକାହାରୀଙ୍କ ମହତ୍ତ୍ବ ବଢ଼ିଯାଏ । ଭେଜ୍‌ ଓ 
ନନ୍‌-ଭେକ୍ର ଫରକ ତ ଅବଶ୍ୟ ଅଛି, ସେଥୁରେ ପୁଣି ' ଭେଜ” ଭୋଜନ ଗ୍ରୀନ୍‌ଟ୍ରେରେ 
ପରିବେଷିତ ହୁଏ ଯାହାକୁ “ସ୍ପେସାଲ ମିଲ୍‌' ବା ଅନନ୍ୟ ମଣୋହି କୁହାଯାଇପାରେ । 
ଭୋଜନେ ନୃତ୍ୟନ୍ତି ବିପ୍ରାଃ ଭଳି ରୂପାନନ୍ଦ ତୃପ୍ତିର ଭୋଜନଟିଏ ଉଦରସ୍କ କରିସାରି ପୁଣି 

ନିଦ୍ରାଗଲେ । ଲୁପ୍ଥାନ୍ଵା ଅବିରତ ଉଡ଼ଛି । ଏଆର୍‌ ଇଣ୍ଡିଆ ଓ ଲୁପ୍‌ଆନ୍ଵାର ବ୍ୟାବସାୟିକ 
ବୁଝାବଣାଯୋଗୁଁ କେବଳ ଜର୍ମାନ ଯୁବତୀ ନୂହଁନ୍ତି, ସେମାନଙ୍କ ସହିତ ଭାରତୀୟ ଯୁବତୀ ଓ 
ରମଣୀମାନେ ମଧ୍ଯ ପରିଚାରିକା ଭାବେ ବିମାନରେ ଚଳଚଞ୍ଚଳ ଅଛନ୍ତି । ଏହି ପରିଚାରିକା 
ମାନେ ହିଁ ରୂପାନନ୍ଦଙ୍କ ସ୍ବପ୍ନ ରାଜ୍ୟରେ ସ୍ମ ତିର ଚରିତ୍ରଭାବେ ବୋଧହୁଏ ଉଦ୍ଭା ହେଇଯାଉଛନ୍ତି । 


ରୁପାନନ୍ଦ କଉତୁକିଆ ମନରେ ବେଳେବେଳେ ଭାବୁଛନ୍ତି, ଏହି ପରିଚାରିକାମାନଙ୍କୁ 
ପ୍ରଶ୍ଵ ପଚାରିବେ, ସେମାନଙ୍କ ମଧ୍ଯରୁ କେତେ ଜଣ ସମକାମୀ ଆଉ କେତେ ବିସମକାମୀ | 
ତା'ର ଏକ ସମୀକ୍ଷା କରିବେ । ସିଏ ଶୁଣିଛନ୍ତି, ଏମାନେ ସମୟ ସୁଯୋଗ ପାଇଲେ ରମ୍ଭା, 
ମେନକାଙ୍କ ଭଳି ପୁଷ୍ଠକଯାନରେ ଇନ୍ଦ୍ରଙ୍କ ସହିତ ରତିକ୍ରୀଡ଼ାରେ ମାତି ଯାଆନ୍ତି । ସବୁଠି 
ମଦନଙ୍କ ଅବାଧ ପ୍ରବେଶ, ସବୁ ସ୍ଥାନ ରତି ଦେବୀଙ୍କ ମନ୍ଦିର, ଏବଂ ସମସ୍ତେ ମଦନ ଓ 
ରତିର କ୍ରୀଡ଼ନକ । 


ରୂପାନନ୍ଦ ସ୍ବପ୍ନରେ ସ୍ବପ୍ନରେ ପୁଣି ଭାବୁଛନ୍ତି ଯଦି ବ୍ଯୋମଯାନର ସମସ୍ତ 
ପରିଗାରିକାଙ୍କୁ ଉଲଗ୍ନ କରିଦେଇ ଲାଇଭ୍‌ ଶୋରେ ସାମିଲ କରିଦିଆଯାଏ, ତେବେ ବ୍ୟାଙ୍କକ୍‌ 
ଠାରୁ ଫରକ୍‌ କ'ଣ ବା ପଡିବ । ନିଜ ନିଜର ନାମ ଓ ପରିଚିତି ହଟିଗଲେ ସମସ୍ତେ ତ ନାରୀ 
ଓ ନର, ସମସ୍ତେ ପୁଣି ଆଦିମ ପ୍ରବୃତ୍ତିର ଶିକାର ହୋଇଥୁବା ଏବଂ ଧର୍ମ, ଅର୍ଥ, ଓ କାମର 
ଜୀବନଚର୍ଯ୍ୟାରେ ବିଶ୍ବାସ କରୁଥିବା ସାଧାରଣ ମଣିଷ । ସଭ୍ଯ ମଣିଷମାନେ ଅତ୍ଯନ୍ତ 
ଅସଭ୍ୟଭାବେ ରାତ୍ରିର ଘନ ଅନ୍ଧାରରେ ଚାରିକାନ୍ଧ ମଧ୍ଯରେ ସୁରକ୍ଷିତ ଯୌନାଚାରରେ ଲିପ୍ତ 
ରହନ୍ତି | ଏଥିରେ ନୂତନତା କଣ ? ମଣିଷମାନଙ୍କୁ ସେମାନଙ୍କ ମୌଳିକ ଆଚରଣରୁ ବିଚ୍ୟୁତ 
କରେଇବାପାଇଁ ସମାଜ କିଏ ? ସମାଜ ହୁଏତ ବ୍ୟୋମଯାନରେ ସାମୟିକ ଭ୍ରମଣ କରୁଥିବା 
ଯାତ୍ରୀମାନଙ୍କର ଗୋଷ୍ଠୀ ଭଳି ଏକ ହାତ ଗଢ଼ା ଅନୁଷ୍ଠାନ । କିନ୍ତୁ ଯାତ୍ରୀମାନଙ୍କର ଉପସ୍ଥିତି, 
ସେମାନଙ୍କ ଅଧ୍କାର ଓ ବେଳେବେଳେ ସେମାନଙ୍କ ସାମୟିକ ଆସ୍ତହାକୁ ଉପେକ୍ଷାକରି ବିମାନ 
କ”ଣ ଆକାଶରେ ସ୍ଵଚ୍ଛନ୍ଦରେ ଉଡ଼ିପାରେ ? ଖାଦ୍ଯ ପରିବେଷଣରେ, ଜିହ୍ଵାଲାଳସାର 
ପରିତୃପ୍ତିରେ ସଂଭୋଗର କୂକ୍ାୟିତ ଆସ୍ପହା ରହେନାହିଁ ? 


ବିସମଲିଙ୍ଗୀ ଯୌନାଚାର ସୃଷ୍ଟି ଓ ଅଭିବ୍ୃଦିର ମୌଳିକ କାରଣ ହୋଇଥ୍‌ବାଯୋଗୁଁ 
ତାହା ମଣିଷର ଚିନ୍ତାରାଜ୍ୟରେ ମୁଖ୍ୟ ଭୂମିକା ଗ୍ରହଣ କରିଆସିଛି । ଏହି ଚିନ୍ତା ଓ ତା'ର 
ପ୍ରୟୋଗ ଉତ୍ପାଦକ ଯୌନାଚାର ବ୍ଯତିରେକ ଅବ୍ଯାହତ ଓ ଅନାବଶ୍ଯକ ଯୌନାଗାରକୁ 
ନିୟନ୍ତ୍ରଣ କରିବାପାଇଁ ଯିମିତି କୌଣସି ସାଂସାରିକ ବା ସାମାଜିକ ବନ୍ଧନ ତିଆରି ହେଇନାହିଁ, 
ଅନୁରୂପ ସିମିତ ବିକଛ ଯୌନାରାରକୁ ନିୟନ୍ତ୍ରଣ କରିବାପାଇଁ କାହିଁକି ବା ନୀତି ନିୟମ 
ପ୍ରଣୟନ କରାଯିବ ? ଦଳେ ଆତୁର ଓ ଭୀତତ୍ରସ୍ତ ମଣିଷ ହାତରେ ଦଉଡ଼ି ବଳି ନୀତିର 
ରନ ତିଆରି କଲାବେଳକୁ ଆଉ ଦଳେ ଅତି ବୁଵ୍ଧିଆ, ଅପେକ୍ଷାକୃତ ନିର୍ଭୀକ ଓ ଉଦ୍ଧତ 
ମଣିଷ ରନୁକୁ ଧାରୁଆ ଅସ୍ତ୍ରରେ କାଟିକୁଟି ଛିନ୍ନ ବିଛିନ୍ନ କରିବାପାଇଁ ତିଆର । 

ଯୌନଆଚରଣର ଧର୍ମ ମନେହେଉଛି, ଅଗ୍ନି,କଳ, ବାୟ୍‌, ମାଟି ଓ ଆକାଶର 
ଧର୍ମ । ଏହା ଦୁର୍ବାର, ଅପରାଜେୟ ଓ ଏହାର ଆକର୍ଷଣ ଅତ୍ଯନ୍ତ ପ୍ରଚଣ୍ଡ । ଏହାର 
ତେଜ ପ୍ରଖର ଓ ଦୂର୍ନିବାର । ଆକର୍ଷଣର ସ୍ଵରୂପ ଭିତରେ ଦୁଇଟି ସମ୍ଭାବନା । ଆଗରୁ 
ଅବଶ୍ୟ ରୂପାନନ୍ଦଙ୍କ ବିଚାର ଏଭଳି ଏକ ନିର୍ଣ୍ଠାୟକ ସ୍ତରରେ ପହଞ୍ଚ୍‌ ନଥୁଲା, ଏବେ 
କିନୁ ତାହା ସ୍ଵତଃପ୍ରବୃତଭ୍ତ ଭାବେ ଧରାଦେଇଛି ! ରୂପାନନ୍ଦ ତାଙ୍କର ସବୁ ଅନୁଭୂତି, ସ୍‌ ତି 
ଓ ସ୍ଵପ୍ନଦର୍ଶନ ଭିତରେ ସେଭଳି ଗୋଟି ଏ କ୍ଷଣର ଅପେକ୍ଷାରେ ଥଲେ ! ସେହି ନିର୍ଶାୟକ 
ଚିନ୍ତା ହେଲା, ଗୋଟିଏ ପ୍ରବୃତ୍ତିର ଓ ଅନ୍ୟଟି ନିବୃଭିର। ଏହା ଏତେ ସବୁ ସ୍ଵପ୍ନ 
ସତ୍ୟର ଆବିଷ୍କାର ଓ ଅବଧାରଣା । 


ଲୋକାର୍ପଣ ଉତ୍ସବ ପରର ତିନୋଟି ସନ୍ଧ୍ୟାର ବିଚିତ୍ର ଅନୁଭବ ଯୌନାଚାରର 
ସମ୍ଭାବ୍ୟ ମାନବିକ ବିଭାବଗୁଡ଼ିକୁ ଅଗ୍ରାଧ୍ୟକାର ଦେଇଥଲା । ସେଗୁଢ଼ିକଥଲା ବିସମକାମ, 
ଗେ ' ଓ ନାରୀ ସମକାମ । ପୁରୁଷ ଓ ସ୍ତ୍ରୀ ମଧ୍ୟରେ ଘଟୁଥୁବା ଯୌନାଚାର ଅତ୍ୟନ୍ତ ସାଧାରଣ 
ଓ ସ୍ବାଭାବିକ । ତାହାର ମୌଳିକତା ଓ କୈବିକତା ସ୍ଵୀକାର୍ଯ୍ୟ । ଅବଶ୍ୟ ଏହି ସାଧାରଣ ବା 
ସ୍ଵାଭାବିକ ଯୌନାଚାରର ଦୁଇଟି ପ୍ରୟୋଗାତ୍ମକ ଦିଗ ଅଛି । ସେଥୂବରୁ ଗୋଟିଏ ହେଲା 
ଉତ୍ପାଦକ ଓ ଅନ୍ୟଟି ଆନନ୍ଦ ପ୍ରଦାୟକ | ଉତ୍ପାଦକ ଯୌନାଚାରରେ ଆନନ୍ଦପ୍ରାପ୍ତି ଦିଗଟି ଯେ 
ସ୍ବୀକାର୍ଯ୍ୟ ନୁହେଁ, ତାହା କହିବା ସତ୍ୟର ଅପଳାପ ହେବ | କିନୁ ଏହା ମୂଳତଃ ସନ୍ତାନପ୍ରାପ୍ତି 
ପ୍ରତି ଉଦ୍ଦିଷ୍ଟ ହୋଇଥୁବା ହେତୁ ଏହାକୁ ନିରୁତା ଯୌନାଚାର ବା ଯୌନାନନ୍ଦପ୍ରାପ୍ତି ବୋଲି 
ଅଭିହିତ କରାଯାଇ ପାରିବନି । 


ଏତେ କଥା ସବୁ ଭାବି ବସିଲାବେଳକୁ ରୂପାନନ୍ଦଙ୍କୁ ମନେହେଉଛି, ସେ 
ଅମରୁଶତକର କାବ୍ୟକତାକୁ ଆହୁରି ପ୍ରସାର କରିଦେଇ ସମଗ୍ର ବିଶ୍ବରେ କୀର୍ରିତ ଯୌନାଗାରର 
ପରିପ୍ରେକ୍ଷୀକୁ କାବ୍ୟ ଓ ଚିତ୍ରର ଛନ୍ଦମୟତାରେ ପୁଷ୍ଳ କରିବାକୁ ଗଚାହୁଛନି । ତାଙ୍କର 
ଆପତତଃ ସମସ୍ଯା ବୋଲି ବୋଧହେଉଥିବା ବିଷୟଟି ହେଲା, ଯଦି ଆଚାର୍ଯ୍ୟ ଶଙ୍କର 
ଏକବିଂଶ ଶତାବ୍ଦୀରେ ଦେହଧରି ଆତଜାତ ହେଉଥାନ୍ତେ, ତାହାହେଲେ ଯୌନାଚାର 
କ୍ଷେତ୍ରରେ ଉଚ୍ଚାଟିତ ହେଉଥ୍ବବା ଏସବୁ ବିଚିତ୍ର ଯୌନକର୍ମ ସଂପର୍କରେ ସିଏ କିଭଳି ବ୍ୟାଖ୍ୟା 
କରିଥାନ୍ତେ ? ଅମରୁଶତକ ରତିକାବ୍ୟ ସହିତ ଆରାର୍ଯ୍ୟ ଶଙ୍କରଙ୍କ ନାମକୁ ଯୋଡ଼ିଦେଇ 
ମୁକ୍ତ ଯୌନାଚାର ସନ୍ଧିସ୍ଥୁ ରସିକ ପ୍ରବରମାନେ ସାଧାରଣ ଯୌନ ପ୍ରକରଣ ସହିତ ଆଧ୍ଧାମ୍ଭିକତା, 
ଧର୍ମାଚରଣ ଓ ଶାସ୍ତ୍ରୀୟତା ଯୁକ୍ତି ଯୋଡ଼ିଦେଇଛନ୍ତି । ସେହି ଶାସ୍ତ୍ରୀୟ ଯୁଗ୍ତି ବା ବିଜ୍ଞାନସମ୍ମତ 
ଯୁକ୍ତି ଭିଭିକ ଆଲୋଚନାର ଅଂଶ ବିଶେଷ ଭଳି ରୂପାନନ୍ଦଙ୍କ ଚିନ୍ତା ଏବେ ମନେହେଉଛି । 
ଏଣୁ ସେ ଆଗର୍ଯ୍ୟ ଶଙ୍କରଙ୍କ ବିଦଗ୍ଧ ପରଂପରାର ଜଣେ ଅତି ସାମାନ୍ୟ, ଅକିଞ୍ଚନ ମଣିଷ 
ଭାବେ ହୁଏତ ଭାବୁଛନ୍ତି, ଯଦି ଏକବିଂଶ ଶତାବ୍ଦୀରେ ଉଚ୍ଟାଟିତ ହେଉଥିବା ରତି ମାନସିକତାର 
କାବ୍ୟରୂପ ସ୍ପିରୀକୃତ ହୋଇପାରନ୍ତା, ତା ହେଲେ ଯୌନାଭ୍ଯାସର ଅଭିନବ ପ୍ରସ୍ଥଗୁଡ଼ିକର 

ସାହିତ୍ୟିକ ସ୍ଵୀକୃତି ମିଳିଯାଆନ୍ତା ଏବଂ ସେ ଗୁଡ଼ିକରେ ନିହିତ ଅନ୍ତରଙ୍ଗ ଭାବକୁ ବର୍ଣ୍ଣିବାକୂ 
ଭାଷାର ଅଭାବ ରହନ୍ତା ନାହିଁ । 


ପୁଣି ରୂପାନନ୍ଦଙ୍କୁ ବାସ୍ତବର ରୂପାୟନ ସମ୍ପୂର୍ଣ ଭିନ୍ନେ ମନେହେଉଛି । ଏହି 
ତଥାକଥୂୃତ ଅଭିନବ ଯୌନାଭ୍ୟାସଗୁଡ଼ିକ ସାମାଜିକତାରେ ପଞ୍ଜୀକରଣ ହୋଇ 
ସାଧାରଣରେ ଗ୍ରହଣୀୟ ହୋଇପାରିନଥୂଲେ ମଧ୍ଯ ଆମ ସମାଜରେ ତାହା ବିକଛ ଯୌନାଚାର 
ଭାବେ କେଉଁ ଆଦିମକାଳରୁ ତିଶ୍ଡିରହିଛି । ପାଶ୍ଚାତ୍ୟ ସଭ୍ୟତାରେ ଏସବୁର ଅନୁରଣନ 
ଯୁବ ପିଢ଼ିର ନବ୍ୟ ନାଗରିକମାନଙ୍କୁ କୌତୂହଳୋଦ୍ଦୀପକ କରିଦେଉଛି ଓ ଏହା ଉପରେ 
ନିର୍ଭରକରି ନୂତନ ଗ୍ରଚ୍ଛମାନ ମଧ୍ଯ ପ୍ରଣୟନ କରାଯାଉଛି । ଆମ ସଂସ୍କୃତିରେ ତଥା ଆମ 
ଓଡ଼ିଆ ସାହିତ୍ୟରେ ଯାହା ଆପାତତଃ ଅଶ୍ଲୀଳ ଓ ପନୌଗ୍ରାଫୀୟ, ତାହା ପାଶ୍ଚାତ୍ୟରେ 
ମୂଲ୍ୟବାନ ଆଧୁନିକ ସାହିତ୍ୟ । ଅବଶ୍ୟ ଓଡ଼ିଆ ଚିତ୍ରକଥା ନିଆରା । ତାହା ସଦାକାଳେ 


ବନ୍ଧନମୁକ୍ତ ଓ କାଳଜୟୀ । 


ରୂପାନନ୍ଦଙ୍କ ସ୍ଵପ୍ନବିଳାସର ଛନ୍ଦମୟତାକୁ ଚହଲେଇ ଦେଇ ବ୍ୟୋମଯାନର 
କ୍ୟାପ୍‌ଟେନ୍‌ ଘୋଷଣା କଲା ଯେ, “ ଆମେ ଏବେ ହିନ୍ଦକୂଶ ପର୍ବତମାଳା ଓ ଥର୍‌ ମରୁଭୂମିର 
ମେଘମୁକ୍ତ ଆକାଶଦେଇ ଲାହୋର ଅଭିମୁଖେ ଉଡୁଛେ | ଘଣ୍ଟାକର ଉଡ଼ାଣ ଅତିକ୍ରମ କରି 
ଦିଲ୍ଲୀରେ ପହଞ୍ଚବା।” ରୂପାନନ୍ଦଙ୍କ ଭାବନା ମେଘର ପରସ୍ତ ଭଳି ତାଙ୍କ ଚିନ୍ତା ଆକାଶରେ 
ଝୁଲିରହିଛି । ଯିମିତି ପ୍ରତ୍ୟେକ ସୃଜନ ପୂର୍ବ ଭାବନା ବା ରୂପ ଶୂନ୍ୟରେ ଅଦୃଶ୍ୟ ହୋଇ 
ବିରାଜି ଥାଏ | ସେ ଏହି ଶବ୍ଦ ଓ ରୂପମାନଙ୍କୁ ପାଇବାପାଇଁ ନିଜେ ବ୍ୟୋମଯାନଟିଏ ହେଇ 
ଭ୍ରମୂୁଛନ୍ତି ବା ବେଳେ ବେଳେ ଟିକି ଚଢ଼େଇଟିଏ ହେଇ ସ୍ବାଧୀନ ଭାବେ ଉଡୁଛନ୍ତି । ସେ 
ବ୍ୟୋମଯାନର ଯାତ୍ରୀଙ୍କ ମେଳରେ ଏକା ଭଳି ମଣିଷ ନହେଇ, ହେଇପଡ଼ିଛନି ଅନନ୍ୟ । 
ରୂପାନନ୍ଦଙ୍କ ବିଶ୍ଵାସ ହେଉଛି ସେ ଭାରତ ଭୂମିରେ ପାଦଦେବା ପୂର୍ବରୁ ସାମାଜିକ 
ଯୌନାଚାରର ବିଧ୍‌ୁ ସମ୍ପର୍କରେ କୌଣସି ଗୋଟିଏ ନିର୍ଦ୍ଦିଷ୍ଟ ସମାଧାନରେ ପହଞ୍ଚଯାଇଥିବେ, 
ତା” ହେଲେ ତାଙ୍କ ବନ୍ଧୁମାନେ ଅନ୍ତତଃ କହିବେ, ସିଏ ଯୌନାଭ୍ୟାସ ସଂପର୍କିତ କେବଳ 
ସମସ୍ୟା ପରିବେଷଣ କରୁନାହାନ୍ତି, ବା ନୂଆ ନୂଆ କାବ୍ୟିକ ଅନୁଭବ ବଖାଣିଦେଇ ପାଠକୀୟ 
ଆଦର ଆଶା କରୁନାହାନ୍ତି ବରଂ ଜଣେ ଦାୟିତ୍ବ ପୂର୍ଵ ନାଗରିକ ଭାବେ ଅସ୍ଵାଭାବିକ ମନେ 
ହେଉଥୂବବା ଯୌନାଚାରର ଗ୍ରହଣୀୟତାପାଇଁ ଯୁକ୍ତି ମଧ୍ଯ ଯୋଗାଡ଼ କରିପାରିଛନ୍ତି 


ତନ୍ଦ୍ରିଳ ସ୍ଵପ୍ନ ମାନସିକତା ରୂପାନନ୍ଦଙ୍କୁ ଆବୋରି ଦେଇଛି । ଅମରୁଶତକ 
ଚିତ୍ରଭାଷ୍ୟ ରଚନାକାଳରେ, ପ୍ରାଚୀନ ଭାରତରେ ଯୌନାଚାରକୁ ନେଇ ଲେଖା ଯାଇଥିବା 
ସମସ୍ତ ଶାସ୍ତ୍ରର ନିର୍ଯ୍ୟାସକୁ ସେ ଅନାୟାସରେ ଗ୍ରହଣ କରିସାରିଛନ୍ତି । ଏହା ବ୍ୟତିରେକ 
ମଣିଷର ଯୌନ ଜୀବନକୁ ନେଇ ସାରଗର୍ଭକ ଆଲୋଚନା କରିବାକୁ ବହୁ ପାଶ୍ଚାତ୍ଯ 
ମନୋବିଜ୍ଞାନୀ ଆଉ ପଡ୍ତିତମାନଙ୍କ ଲେଖାକୁ ସେ ଗଭୀରଭାବେ ଅନୁଧ୍ଯାନ କରିଛନ୍ତି । 

ମନସ୍ତତ୍ତ୍ବବିତ୍‌ ସିଗ୍‌ମଣ୍ଡ ଫ୍ରଏଡ଼ୁ କାର୍ଲଗୁସ୍ତାଫା ୟୁଙ୍ଗଙ୍କ ଠାରୁ ଆରମ୍ଭ କରି କିନ୍‌ସେ, 
ଉଇଲସନ୍‌, ହାଭଲକ୍‌ ଏଲିସ୍‌ ଓ ଜନ୍‌ସନ୍‌ଙ୍କ ଭଳି ଯୌନବିଷାରଦମାନେ ମଧ୍ଯ ତାଙ୍କ 
ଅଧ୍ୟୟନ ପରିସରରୁ ବାଦ୍‌ ପଢ଼ିନାହାନ୍ତି । ରୂପାନନ୍ଦ ପ୍ରାଚ୍ଯଚନ୍ତ୍ର ସହିତ ପାଶ୍ଚାତ୍ଯର 
ବିଶ୍ଲେଷଣାମତ୍ମକ ପର୍ଯ୍ୟାଲୋଚନାକୁ ଏକୀଭୂତ କରି ସ୍ଵକୀୟ ମନନଶୀଳତାରେ ସେ ସବୁକୁ 
ତଉଲି ପୁଣି ସ୍ଵୀୟ ଅନୁଭବସିଦ୍ଧ କଷଟି ପଥରରେ ସେମାନଙ୍କୁ ପରଖୁ ସାରିଲା ପରେ 
ଯୌନତାର ପ୍ରସଙ୍ଗ ନେଇ ଯେଉଁ ଚିନ୍ତାରାଜ୍ୟରେ ସିଏ ଏବେ ଭ୍ରମୁଛନ୍ତ, ତାହା ହୁଏତ 
ନାନ୍ଦନିକସିଦ୍ଧ, ମନସ୍ତତ୍ତୃଭିରିକ, ବିଜ୍ଞାନସମ୍ମତ ଓ ଆଧ୍ଯାମ୍ଭିକଦର୍ଶନ ସମର୍ଥୀତ; ଏକଥା 
ନିଃସନ୍ଦେହରେ କୁହାଯାଇପାରିବ । 


ରୂପାନନ୍ଦ ବେଳେ ବେଳେ ଆଶଙ୍କା କରୁଛନ୍ତି, ସିଏ ହୁଏତ ଜଣେ ଚିତ୍ରଶିଛୀ 
ବୋଲି ସବୁ ପ୍ରସଙ୍ଗକୁ ଏକ ଉଦାର ମାନସିକତାରେ ତଉଲୁଥବାରୁ ତାଙ୍କ ନିଷ୍ଠର୍ଷ ଗଭୀର 
ମନନଶୀଳତାର ନିର୍ଯ୍ୟାସ ନୁହେଁ, ଏଣୁ ଗ୍ରହଣୀୟ ନୁହେଁ ବୋଲି ଥୋକେ ଅଭିଯୋଗ 
ବାଡ଼ିବେ । ତେଣୁ ସେ ନିଜ ଚେତନା ପ୍ରଣୋଦିତ ବିଶ୍ଲେଷଣକୁ ସ୍ବପ୍ନର କୁହେଳି ଭିତରେ 
ଲୀନ ହେବାକୁ ନଦେଇ ନିଦ୍ରା ମୋହଭାଙ୍ଗି ଉଠିବସିଲେ ଓ ତାଙ୍କ ନୋଟ୍‌ ଖାତାରେ ସ୍ମରଣରେ 
ଧରି ହେଉଥିବା ବାକ୍ୟ ଗୁଡ଼ିକୁ ଟିପିନେଲେ | ସେହି ବାକ୍ୟଗୁଡ଼ିକ ଏଭଳି : 


ସୁସ୍ଥ ଯୌନାଚାରପାଇଁ କେବଳ ଗୋଟିଏ ହିଁ ମାର୍ଗ ପରିସ୍ତୁଟ, ତାହା ହେଉଛି 
ବୃତ୍ତିଭିନ୍ନତା । ବୃତ୍ତିଭିନ୍ନତା ବୂରିଗତ ସଂକୀର୍ଣତତା ଓ ସାମାଜିକ ଅନାବଶ୍ୟକ ଶ୍ଧଙ୍ଖଳକୁ ଅସ୍ଵୀକାର 
କରେ | ବୃରିଭିନ୍ନ ମାନସିକତା ନୂତନତାକୁ ଆପଣାର କରେ, ପ୍ରାପ୍ତି ଓ ଅପ୍ରାପ୍ତିର 
ଅନିଶ୍ଚିତତାରେ ବିଚଳିତ ହୁଏ ନାହିଁ । ଜଗତକୁ, ତା'ର ବର୍ଣ୍ଠ ସମ୍ଭାବନାରେ ଘେନିବାରେ 
ସିଏ ବିଶ୍ଵାସୀ । ଜାଗତିକ ' ବୃଭିଭିନ୍ନ' ବିଶ୍ବରେ ହିଁ ସମସ୍ତ ପ୍ରବୃରିକୂ ସୁଚାରୁ ରୂପେ ପରିଚାଳିତ 
କରିହେବ । ପ୍ରବୃତ୍ତି ମାର୍ଟରେ ସମ୍ଭବ କାବ୍ୟର ବିମଳ ଉଚ୍ଚାରଣ, ଚିତ୍ର ଓ ଭାସ୍କର୍ଯ୍ୟର ବର୍ଣ୍ଠଳ 
ରୂପାୟନ ଏବଂ ମନୋରାଜ୍ୟର ଗଗନ ଭେଦା ବିସ୍ତାର । ପ୍ରବୃତ୍ତିକୁ ନେଇ ଦେହର ସମ୍ବେଦନା 
ସହିତ ଖେଳ | ' ବୃରିଭିନ୍ନ' ଜଗତ ଦେହକୁ ଅସ୍ବୀକାର କରେନା, ବରଂ ଦେହର ସସୀମୀତତା 
ଓ କ୍ଷଣଭଙ୍ଗୁ ରତାକୁ ଅତିକ୍ରମି ଚିରନ୍ତନ ଆନନ୍ଦର ଉତ୍ସ ନିକଟକୁ ଫେରିଯିବାକୁ ପ୍ରଚୋଦନା 
ଦିଏ । ଯୋନି ବା ଆନନ୍ଦବନ ସ୍ପଜନର ଉର୍ବରଭୂୁମି, ଯାହା ଉପଯୁକ୍ତ ଭାବେ କର୍ଷିତ 
ହେଲେ, ତାହାରି ଭିତରୁ ସଂସାରର ବିପୁଳ ସମ୍ଭାବନା ଉନ୍ବଳ ହୋଇଉଠେ, ନାରୀ ଦେହରେ 
ଆରୋପିତ ମାତୃତ୍ଵର କାରୁଣିକ ଧ୍ଵଜା ଲହରାୟିତ ହୁଏ । ମୁକ୍ତ ରତିରଙ୍ଗ ପ୍ରବୃୂରିଗତ ହେଲେ 
ମଣିଷ ଆନନ୍ଦର ଶୀର୍ଷ ବିନ୍ଦୁରେ ପହଞ୍ଚଷାରେ । ରମଣଶୀର୍ଷର ଆନନ୍ଦ ବା ପ୍ରବୃତ୍ତି ମାର୍ଗର 
ଆନନ୍ଦ ହିଁ ଆଧ୍ଯାମ୍ବିକ ଯୌନଚୁର୍ଯ୍ୟ, ଯେଉଁଥିରେ ଦେହଭାବନା ଗୌଣ ହୋଇଯାଏ । ଦେହର 
ଲିଙ୍ଗ ଅସ୍ଥିତା ଲୋପ ପାଇଯାଏ ଏବଂ କେବଳ ଆନନ୍ଦ ପ୍ରାପ୍ତି ହି ଧ୍େୟ ହେଇଯାଏ । ଏଣୁ 
ଗେ” ଓ ଲେସ୍‌ବିଆନ୍‌ ଭଳି ଅପ୍ରାକୃତିକ ଯୌନବିଳାସ ଯଦି ବିମଳ ଆନନ୍ଦର ଉସ୍ 

ହେଇପାରେ, ତା” ହେଲେ ସାମାଜିକ ବ୍ୟବସ୍ଥାରେ ତାହା ଗ୍ରହଣୀୟ ହେବ କି ନାହିଁ, ତାହା 
ସମ୍ପର୍କର ସ୍ଵାଭାବିକତା, ପ୍ରକାଶ ଭର୍ଗର ସତ୍ୟନିଷ୍ଠତା ଓ ସ୍ଵାର୍ଥରହିତ ନିରପେକ୍ଷତା ସ୍ଥିରକରିବ । 
ଉଭୟ ଯୌନାଚାର ଯଦି ଆନନ୍ଦପ୍ରାପ୍ତିର କାମ୍ଯ, ତାହେଲେ ସାମାଜିକ ବାସନ୍ଦ ସତ୍ତ୍ବେ 
ତା'ର ଅଭ୍ୟାସ ବଳବତ୍ତର ରହିବ । ଆଜିର ଅସରନ୍ତି କାମନା ଓ ଅପର୍ଯ୍ୟାପ୍ତ ସମ୍ଭାବନାର 
ବିଶ୍ବରେ ଅର୍ଥକ୍ଷମ ପୂରୁଷ ଓ ନାରୀଙ୍କ ସଂଖ୍ୟା ବଢ଼ିବା ସଙ୍ଗେସଙ୍ଗେ ସେମାନଙ୍କ ମୁକ୍ତ 
ଯୌନଚିନ୍ତା ଓ ମୁକ୍ତ ରତିବିଳାସ ମଧ୍ଯ ବୃଦ୍ଧି ପାଇବ । ବିକଳ୍ଧ ମାତୃତ୍ଵ ଓ ମୁକ୍ତ ଯୌନ ସଙ୍ଗମ 
ତଥା ସ୍ଵାସ୍ଥ୍ୟ ରକ୍ଷାର ଅଭିନବ ଉପାୟମାନ ସାଧାରଣ ମଣିଷଙ୍କପାଇଁ ମଧ୍ଯ ବିଜ୍ଞାନ ଲଭ୍ଯ 
କରାଇ ଦେଉଥିବାରୁ, ସମସ୍ତେ ପ୍ରବୃତ୍ତି ମାର୍ଗରେ ପରିଚ଼ାଳିତ ହୋଇ ମାନବିକ ସମ୍ଭାବନାର 
ନୂତନ ଦ୍ଵାରଗୁଡ଼ିକୁ ଖୋଲିବାକୂ ଚେଷ୍ଟାକରିବେ । ବିସମକାମୀ ଯୌନାଚ଼଼୍ାରରେ ଆବିଷ୍ଠାର 
କୌତୂହଳତା ଉଣା ହୋଇଯାଉଥିବାରୁ ଓ ଉତ୍ପାଦକ ଯୌନାଚ଼ାରର ଆବଶ୍ଯକତା ହ୍ରାସ 
ପାଇବାର ସମ୍ଭାବନା ଥିବାରୁ ବିକଛ ଯୌନାଭ୍ଯାସ ଆନନ୍ଦର ଉତ୍ସଭାବରେ ପରିଗଣିତ 
ହେବ । ସମସ୍ତ ରାଜନୀତିକ, ସାମାଜିକ ବାଧାବନ୍ଧନର ଉର୍ବ୍ବରେ, ମଣିଷର ସ୍ବାର୍ଥ ଓ 
ହୀନମନ୍ୟତାର ଉର୍ଵ୍ବରେ ବୃରିଭିନ୍ନ ବିଶ୍ଵ ଆମକୂ ଆଦିମତାର ସ୍ଵାଦ ଓ ସ୍ଵାଚ୍ନ୍ଦ୍ଯ ପୁଣି ଫେରାଇ 
ଆଣିବ । ଜଞ୍ଜାଳ ବିହୀନ ବିଶ୍ବ ହିଁ ' ବୃରିଭିନନ' ଓ ପ୍ରକୃତି ଆଶ୍ରିତ ବିଶ୍ବ । 

ବୃତ୍ତିଭିନ୍ନତା ଉପଭୋକ୍ତା ଓ ପ୍ରତିଦ୍ଵନ୍ଦ୍ର ସଂସ୍କୃତିର ଅବିଶ୍ବନୀୟତା ଓ ରକ୍ଷଣଶୀଳ 
ସମାଜର ରୁଢ଼ି ପ୍ରୟୋଗରେ ବିଶ୍ଵାସ କରେନା | ଦେହର ସମ୍ଭେଦନାକୁ ଅସ୍ଵୀକାର କରି, 
ଇନ୍ଦ୍ରିୟମାନଙ୍କୁ ଅଯଥା ଦମନ କରିବାକୁ ଚେଷ୍ଟାକଲେ, ସେମାନେ ସେମାନଙ୍କ ପ୍ରବୃତ୍ତି 
ମାର୍ଗରୁ ବିଚ୍ୟୁତ ତ ହୁଅନ୍ତି ନାହିଁ, ବରଂ ବେଶ୍ୟାବୃଭି (ବେଶି ଆବୃଭି)ରେ ଲିପ୍ର ରହନ୍ତି । 
ବେଷଶ୍ୟାବ୍ରରି ସମାଜର ସଂକୀର୍ଣ୍ଣ ଯୌନ ବ୍ଯବସ୍ଥା ପ୍ରତି ଏକ ଆହ୍ଵାନ । ଅମରୁଶତକର 
ରତିଦସ୍ତ ନାୟିକା ଓ ନାୟକମାନେ ଆଜିର ସମାଜରେ ସତ୍ୟନିଷ୍ଠତା ଓ ସଦାଚ଼ାର ଅଭାବରୁ 
ପୁରୁଷ ବେଶ୍ୟା ଓ ସ୍ତ୍ରୀ ବେଶ୍ୟାରେ ପରିଣତ ହେଇଯାଇଛନ୍ତି । ଧର୍ଷଣ ପ୍ରତିଦ୍ଵନ୍ଦ୍ୁ ସମାଜର 
ଧେୟ ହେଇଯାଉଛି । ଧର୍ଷଣ ସ୍ଵାଭାବିକତାର ବିରୋଧୀ ଏବଂ ମୌଳିକ ପ୍ରବୃତ୍ତି ଓ ଇନ୍ଦ୍ରିୟ 
ଦମନର ଅପଚେଷ୍ଟା ଫଳରେ ଘଟୁଥିବା ସଂଭୋଗ-ଭୟାବହତାର କୂସ୍ତିତ ଉଦାହରଣ । 
ଗୋଟିଏ ଆଦର୍ଶ ପରିବାରରେ ଆମେ ଆଶା କରୁଥିବା ବିମଳ ଯୌନାଭ୍ଯାସ ଗୋଟିଏ 
ବୃରିଭିନ୍ନ ବିଶ୍ଵରେ କେବଳ ସମ୍ଭବ । ବୃତ୍ତିଭିନ୍ନ ବିଶ୍ଵରେ ଯୌନାଭ୍ଯାସ ନା ଅନାବଶ୍ଯକ ନା 
ବୃତି, ବା ପ୍ରଫେସନ୍‌ ଭାବେ ଗ୍ରହଣୀୟ । ଯୌନାବେଗ ଏକ ସ୍ଵଚ୍ଛନ୍ଦ ଆଦିମ ପ୍ରକାଶ 
ହୋଇଥବା ହେତୁ ତା'ର ସମାଦାର ଓ ସଦବ୍ୟବହାର ଗୋଟିଏ ସଂଘର୍ଷରୁ ଉତ୍ପନ୍ନ ହେବା 
ସମୀଚୀନ ନୁହେଁ | ଦେହଧର୍ମରୁ ବିଚ୍ୟୁତ ହେଇ ନିରନ୍ତର ଅର୍ଥ ଉପାର୍ଜନରେ ବ୍ରତୀ ହେଲେ 
ଯୌନାନନ୍ଦ ମିଳେ ନାହିଁ । ଦେହଧର୍ମ ଆଚରଣ ଭିତରେ କାମର ସ୍ଵାଭାବିକ ପରିସ୍ତୁଟନ 
ଘଟେ । ସେଥପାଇଁ ସ୍ଵତନ୍ତ୍ର ପ୍ରଚେଷ୍ଟାର ଆବଶ୍ୟକ ହୁଏନାହିଁ । ସୁସ୍ଥ ଜୀବନ ଓ ସଫଳ 

ଜୀବନର ସଂଜ୍ଞା ସ୍ଥିରୀକୃତ ହୋଇଥୂଲେ ବି ତାହା ଆମମାନଙ୍କଦ୍ବାରା ଗ୍ରହଣୀୟ ନୂହେୈ । 
ଆମେ ରକ୍ତମାଂସର, ସ୍ଵାଭାବିକ ଆବେଗ ଓ ମାନବିକ ସମ୍ଭେଦନାର ସାଧାରଣ ନିଶ୍ଚିନ୍ତ 
ମଣିଷ ହେବାକୁ ଚାହୁଁନା । ଆମେ ଏଭଳି ଗୋଟିଏ ବିଶ୍ବ ଚାହୁଁଛୁ, ଯେଉଁଥିରେ ଆମର ଚିନ୍ତା 
ଅଭିନବ ହୋଇ ଗତାନୁଗତିକତାରୁ ମୁକୁଳି ପାରିବ ଓ ସବୁ ସାଧାରଣକୁ ଅସାଧାରଣରେ 
ପରିଣତ କରିଦେବ । ସବୁକଥାକୁ ସୁବର୍ଣରେ ପରିଣତ କରିଦେଇ ସବୁ ପରିବାର, ସବୁ 
ଘର ବିପଣୀରେ ପରିବର୍ଭିତ ହୋଇଯିବା ଭଳି ଆଶା ଓ ବିଶ୍ବାସକୁ ବୃରିଭିନ୍ନ ବିଶ୍ଵ ଗ୍ରହଣ 
କରେନା । ଏଭଳି ଗୋଟିଏ ସମାଜ ବିଶ୍ବାଶ୍ରୟୀ ହୋଇ ପାରେନା । ଆମେ ଭୁଲିଯାଇଛୁ 
ସୁବର୍ଣ୍ଣପୁରୀରେ ରାବଣ ହିଁ ରାଜୁତି କରିପାରେ ଏବଂ ଅପର ପକ୍ଷରେ ପ୍ରକୃତିର ଅଫୁରନ୍ତ 
ବିଭବ ଭିତରେ ରାମଚନ୍ଦ୍ର ଏକ ସ୍ଵାଭାବିକ ବିଶ୍ବର ପରିକଳ୍ପନା କରିପାରନ୍ତି । ସେ ପ୍ରକୃତିରୁ 
ଅନୁପ୍ରେରଣା ପାଇ ରାମରାଜ୍ୟର ଏକ ସମସନୁଳିତ ସମାଜ ଗଢ଼ିପାରନ୍ତି । 


ଯୌନାଭ୍ୟାସ ଭିତରେ ପ୍ରେମାଭ୍ୟାସକୁ ଆମେ ଗୌଣ କରିଦେଉଛୁ ବା ସମ୍ପୂର୍ଵ ଭାବେ 
ଭୁଲିଯାଇଛୁ । ଆନନ୍ଦ ପ୍ରେମଗତ, ଦେହରୁ ଉତ୍ପନ୍ନ ନୂହେଁ । ଦେହବନ୍ଧନ ପ୍ରେମବନ୍ଧନ ନୁହେଁ । 
ବୃଭିଗତ ଯୌନାଚ଼ାରକୁ ପ୍ରେମ ଆଚରଣ କହିବା ପ୍ରମାଦ ହେବ । ଅନଙ୍ଗ ଦେହୋତ୍ତର ପ୍ରେମର 
ପ୍ରତୀକ । ସ୍ଵାଭାବିକ ଯୌନାଚ଼ାରର ମାର୍ଗରେ ଗମିଲେ ଅମେ ଦେହୋରର ପ୍ରେମରେ ପହଞଞ୍ଚପାରିବା । 
ରମଣଶୀର୍ଷର ଆନନ୍ଦ ଦେହ ଅନୁଭବର ଆନନ୍ଦ ନୁହେଁ, ସେଠି ନା ଥାଏ ଦେହ ସଚେତନତା, 
ଦେହସଂଭ୍ରମ, ଇତ୍ଦିୟାସକ୍ତି, ଲିଙ୍ଗ ଯୋନିର ଅସ୍ମିତା ବା ଏମିତି ଯେତେ ସବୁ ବାହ୍ଯ ଅନୁଭବ । 
ରମଣଶୀର୍ଷର ଆନନ୍ଦ ଏକ ଅଲୌକିକ ଅନୁଭବ । ଅମରୁଶତକ ପୂଷ୍ଠାରେ ସେହି ବିନ୍ଦଧୁଏ ଅଲୌକିକ 
ଅନୁଭବପାଇଁ ଏତେ କାବ୍ୟ ଓ ଚିତ୍ରର ପଟୁଆର । ଏହି ପଟୁଆର ଭିତରେ ଜାଗତିକ ସ୍ବାଭାବିକତାକୁ 
ଆପଣାର କରି, କାବ୍ୟ ଓ କଳାର ଭାବମୟତାକୁ ବୃତ୍ତିଭିନ୍ନ ମାନସିକତାରେ ପରିଣତ କରି 
ପାରିଲେ କେବଳ ବିନ୍ଦୁଏ ଆନନ୍ଦର ଅବତରଣ ପାଇଁ ନିଜକୂ ଯୋଗ୍ୟ କରିହେବ | ହେ ମୋର 
ନାରୀ, ତମେ ନାୟିକା ହୁଅ, ସଖୀହୁଅ, ସଖା ବି ହୁଅ, ବା ହେ ମୋର ପୁରୁଷ, ତମେ ମୋର 
ସଖା ହେଇପାର, ସଖୀ ହେଇପାର ବା ଯୋ କୌଣସି ଆନନ୍ଦ ପ୍ରଦାୟିନୀ ସତ୍ତା ହେଇପାର, ଆସ 
ମୋ ଦେହରେ ଲୀନ ହେଇଯାଅ, ଅମେ ଦୁହେଁ ଏକ ଆନନ୍ଦମୟ ସତ୍ତାରେ ଉଦ୍‌ଭାସିତ ହେଇଯାଉ । 
ଆମ ଦେହ, ମନ, ସ୍ଥିତି ବିଭେଦଶୁନ୍ୟ ହେଇଯାଉ । ମୁଁ ହିଁ ବିସମକାମୀ, ସମକାମୀ, ଲେସ୍ବିୟାନ୍‌ 
ଗେ'ଙ୍କ ଭିତରେ ମାନବୀୟ ସତ୍ତା, ମଣିଷ । ଏଣୁ ଆନହ୍ଦ ପ୍ରାପ୍ତିପାଇଁ ସବୂକିଛି ତ୍ୟାଗ କରିବାକୁ 
ତିଆର; ସମାଜ, ପରିବାର, ପ୍ରତିଷ୍ଠା, ଅର୍ଥ, ସୁବର୍ଶର ଲଙ୍କା ଓ ଶେଷରେ ଦେହ ମଧ୍ଧ । ସମଗ୍ର 
ଜଗତ ମୋତେ ଲୀଳାମଯତାରେ ଭରିଦେଉଛି। ଜଗତ ଲୀଳାମୟତାର ପ୍ରତୀକ | ମୁଁ ଦେଖପାରୁଛି 
ଗଗନରେ ପବନରେ, ଆଲୁଅରେ ଅନ୍ଧାରରେ, ଭିତରେ ବାହାରେ, ଭର୍ଚଶ୍ବରେ ଅଧୋରେ ଅଫୁରନ୍ତ 
ଆନନ୍ଦର ପ୍ଲାବନ । ଅମରୁଶତକର ଚିତ୍ରିତ ତାଳପତ୍ର ପୂୃଷ୍ଠାଗୁଡ଼ିକରୁ ଆନନ୍ଦ ଉତୁରି ପଡ଼ି 
ଯୋନିମୟତାରେ ସମସ୍ତକୁ ଗ୍ରାସ କରିସାରିଛି । 

ହେ ଅନଙ୍ଗ ! ତମେ ଆମକୁ ରୂପ, ରଙ୍ଗ, ପ୍ରେମ ଓ ଆନନ୍ଦରେ ପ୍ଲାବିତ 
ଅ । ରୂପ ବିନା ପ୍ରେମ ଅସମ୍ଭବ | ଅରୂପରେ ପହଞ୍ଚବାପାଇଁ ରୂପ ହିଁ ଅବଲମ୍ବନ 
i ଦେହ ହିଁ ଅଦେହରେ ସମାହିତ ହେଇଯାଏ | ଆମର ସବୁ କୃତ୍ରିମତା, ପ୍ରତାରଣା, 
ଭିନ୍ନତା, ନୀଚ଼ତା ଓ ହୀନମନ୍ୟତା ଉଦଭେଇଯାଉ ! ଏ ବିଶ୍ଵ ଏକ ବୃତିଭିନ୍ନ ବିମଳ ଆନନ୍ଦର 
ବିଶ୍ଵରେ ପରିଣତ ହେଇଯାଉ । 


©) ୬) 


ଶେଷ ବାକ୍ୟ ପାଖରେ ପହଞ୍ଚଲା ବେଳକୁ ରୂପାନନ୍ଦ ନିଜକୁ ଗୋଟିଏ ସଜଫୁଲ 
ପରି ଉଶ୍ବାସ ଅନୁଭବ କରୁଥିଲେ । ଜୁରିକ୍‌ ନଗରୀର ବର୍ଣ୍ାଢ୍ୟ ଆଡ଼ମ୍ବର, ସେଠାକାର ବିଭିନ୍ନ 
ଚରିତ୍ରମାନଙ୍କର ବିଚ୍ିତ୍ର ଅନୂସନ୍ଧିସା, ସେଠାକାର ଆତ୍ମିକ ପାଠକୀୟ ଅଭିବ୍ୟକ୍ତି ମନେହେଲା 
ଏତେ ବଡ଼ ବିଶ୍ବସମ୍ଭାଷଶଣ ଓ ବିଶ୍ବରୂପର କେତୋଟି ମାତ୍ର ଶବ୍ଦ ଓ ରୂପ । କେବଳ ସେତିକି 
ନୁହେଁ, ତାଙ୍କର ସମସ୍ତ ସ୍ମ ତ-ଅନୁଭବରେ ଲାଭାର ଉଦ୍‌ଗୀରଣ ଭଳି ଉଭା ହେଇଥିବା 
ଷ୍ଟକ୍ହୋମ୍‌ ନଗରୀ, କାଏରୋ, ଟିବଲିସ୍‌ ଓ ବ୍ୟାଙ୍କକ୍‌ ଏବଂ ଆଉ ସେଭଳି ଯେତେ ଯେତେ 
ସ୍ଥାନ, କାଳ, ପାତର ସମସ୍ତେ ଆନନ୍ଦ ଗ୍ରହୀତାର ଭୂମିକାରେ ରହି ଅତ୍ୟନ୍ତ ଆକୂଳରେ ମାଗୁଥିଲେ 
ମାତ୍ର ଗୋଟିଏ ଭିକ୍ଷା । ସେହି ଭିକ୍ଷା ଥିଲା ଗୋପୀଙ୍କ ଭଳି ଉଲଗ୍ନ ହେଇ ଯିବାରେ ଆନନ୍ଦ 
ସେହି ଭିକ୍ଷା ଅମରୂଶତକୀୟ ଯୌନାନନ୍ଦ, ରାସଲୀଳାର କ୍ୃଷ୍ଠାନନ୍ଦ, ଶ୍ରୀରାଧାଙ୍କ ଅଫୁରନ୍ତ, 
ଅଲୌକିକ ରତି-ଆନନ୍ଦ । ସମସ୍ତେ ଏକାସ୍ଵରରେ ମନ୍ତ୍ରଭଳି ଉଚ୍ଚାରଣ କରୁଥିଲେ, “ ' ଆମର 
ନୀରଳସ ଜୀବନ ବିପନ୍ନ, ପ୍ରାଚୂର୍ଯ୍ୟର ବିଭୀଷିକାରେ ଆମେ ଅତିଷ୍ଠ, ତ୍ରସ୍ତ, ଶଙ୍କାଗ୍ରସ୍ତ | ଆମେ 
ନିରୁତା ସୁଖ ଚାହୁଁ, ଅଲୌକିକ ଆନନ୍ଦ ଚାହୁଁ ।” ” 


ଲୁପ୍ଥାନ୍ଵୀ ବିମାନ ନୂଆ ଦିଲ୍ଲୀର ଆନ୍ତର୍ଜାତିକ ବିମାନ ବନ୍ଦରର ରନ୍‌ୱଡେ 
ଛୁଇଁଲା | ରୂପାନନ୍ଦ ବ୍ୟୋମଯାନର ଗବାକ୍ଷ ଦେଇ ବାହାରକୁ ଅନେଇଲେ | ମଧ୍ଯରାତ୍ରିର 
ନିଘଞ୍ଚ କାଳିମା ଏବେ ଏକ ଶାନ୍ତକାନ୍ତ ପ୍ରାକ୍‌ ପ୍ରଭାତର ବିମଳ ସର୍ଶରେ ଉଲ୍ଲସିତ । 
ମନେହେଉଛି, ବିମାନ ବାହାରର ପୃଥ୍ବୀ ଗୋଟିଏ ଆଦିମ ଝଙ୍କାରରେ ପଲ୍ଲବିତ 
ହେଇ ଉଠୁଛି । ବିମାନ ରନ୍‌ ଉପରେ ଗଡଢ଼ିଚାଲିଛି । ବ୍ୟୋମଯାନ ଭିତରେ ମଧ୍ଯ 
ଅପୂର୍ବ ଉଲ୍ଲାସ, ଭାରତୀୟ ଯାତ୍ରୀମାନେ ନିଜ ଦେଶ ଫେରିଆସିଛନ୍ି । ବିଦେଶୀ 
ପର୍ଯ୍ୟଟକମାନେ ଅମରୁଶତକର ଭାରତବର୍ଷରେ ଯମୁନାକୂଳର ଶଙ୍ମର୍ମରପଥରରେ 
ନିର୍ମିତ ପ୍ରେମର ଇମାରତ, ଖକଜୁରାହୋ ଓ କୋଣାର୍କର ରତି-ଲାଞ୍ଚତ ପାଷାଣ ମନ୍ଦିର 
ଚାକ୍ଷୁଷ କରିବାକୁ ବ୍ଯଗ୍ର ହେଇଉଠିଲେଣି । ପ୍ରାଚ୍ୟ ପ୍ରେମର ଦେଶ, ବାସ୍ୟଯାୟନଙ୍କ 
କାମସୂତ୍ରର ଦେଶ, ଚଉଷଠି ଯୋଗିନୀ ମନ୍ଦିରରେ ଯୌନ ଉନ୍ମାଦନାରେ ବିଭୋର 
ଯୋଗିନୀ ଓ କାତ୍ଯାୟନୀଙ୍କ ଦେଶ, ରତିକେଳୀ କଥା ଶ୍ରବଣରେ ଅପାର ଆନନ୍ଦ 
ଲଭୁଥଵବା ମଣିଷମାନଙ୍କର ଦେଶ ଏବଂ ଉନ୍ଧୁକ୍ତ ପବନ ଭଳି ଉନ୍ଲକ୍ତ ରତିରଙ୍ଗରେ 
ବିଶ୍ଵାସ କରୁଥିବା ନିରଳସ ନର ଓ ନାରୀଙ୍କ ଦେଶ । 


୨୩୮ ରୂପ ରଙ୍ଗ ଅନଙ୍ଗ 

ବିମାନ ଏବେ ସ୍ପିରହେଲା । ରୂପାନନ୍ଦ ବିମାନରୁ ଅବତରଣକରି ଲାଉଞ୍ଜ ଆଡ଼କୁ 
ଅଗ୍ରସରହେଲେ । 


ଲାଉଞ୍ଜରେ ଅପୂର୍ବ ଉଦ୍‌ବେଳନ । ବିଚିତ୍ର ଶୋଭାରେ ବିମଣ୍ଡିତ ହେଇ ତାହା 
ଅତ୍ୟନ୍ତ ଉତ୍କଣ୍ଠାର ସହିତ କାହାର ଆଗମନକୁ ସତେ ଯେଭଳି ଅପେକ୍ଷାରେ ଅଛି । ରୂପାନନ୍ଦ 
ଲକ୍ଷ୍ୟ କଲେ ଅମରୁଶତକର ନାୟିକା ଓ ନାୟକଙ୍କ ଲମ୍ବା ଧାଡ଼ି, ସେମାନଙ୍କ ଲାବଣ୍ଯମୟ 
ତେଜୋଦୀପ୍ତ ରୂପ ଓ ରଙ୍ଗର ଦେହ ଦୀପଶିଖା ଭଳି ଦାଉ ଦାଉ କଳୁଛି । ଅଗୁରୁ, ଚନ୍ଦନ, 
ଜୁର, ଜାର, ମାଳତୀର ସୁବାସରେ ନାକ ଫାଟିପଡ଼ଛି । ଅବିକଳ ତାଳପତ୍ରରେ ଅଙ୍କା 
ହେଇଥିବା ଦେହ, ସେହି ଛନ୍ଦୋବଦ୍ଧ, ସାବଲୀଳ ରେଖାରେ ଗଢ଼ା ହେଇଥିବା ପ୍ରତିମା । 
ସେହି ଅପୂର୍ବ କମନୀୟ ଭଟ୍ିମା, ପୌରୁଷ ଓ ନାରୀତ୍ଵର ଆବାହନୀ ସଙ୍ଗୀତରେ କଲ୍ଲୋଳିତ 
ରୂପ । କି ଅଲୌକିକ ସେହି ଦୃଶ୍ୟର ସମ୍ଭାର । 


ରୂପାନନ୍ଦ କ୍ଷଣିକପାଇଁ ସ୍ତତ୍ତ ହେଇଗଲେ ! କାହାର ଆଗମନ ପାଇଁ ଏ ସଂଭୋଗ 
ସମ୍ଭାର, ଏ ବର୍ଣ୍ଣଳ ପଟୁଆର । କିଏ ବା ସେ ଭାଗ୍ୟଶାଳୀ ସୁପୁରୁଷ, ଭାଗ୍ୟବତୀ ନାରୀ ! 
ସିଏ କ'ଣ ଦିଗ୍ବିଜୟୀ ସମ୍ରାଟ ନା ମନୋଜୟୀ ବିନିଗ୍ରହର ଉଦ୍ଦୀପ୍ତ ମଣିଷ ! କିନୁ ତାଙ୍କର 
ଏହି ଉତ୍କଣ୍ଠା, ଉତ୍ସକତାର ଉନ୍ମୋଚନ ପାଇଁ ବେଶି ବିଳମ୍ବ ଘଟିଲାନି । ସିଏ ଯେତେବେଳେ 
ଉପଲନ୍ଧୁ କଲେ ଏଭଳି ଭବ୍ଯ ସମ୍ବର୍ବ ନାର ସିଏ ହିଁ କାରଣ, ସିଏ ହିଁ ଏହି ଉତ୍ସବର 
ମହାନାୟକ, ତାଙ୍କ ଆଖୁରୁ ଆନନ୍ଦାଶ୍ର ତାଙ୍କ ଅଲକ୍ଷ୍ୟରେ ବହିଗଲା । ଦୋହଦ କନ୍ଯାଭଳି, 
ଅଳସାଉଳି ଅନିନ୍ଦ୍ୟ ସୌନ୍ଦର୍ଯ୍ୟର ନାୟିକାଟିଏ ମଦାଳସୀ ଚ଼ାଲିରେ ରୂପାନନ୍ଦଙ୍କୁ ବନ୍ଦେଇବାପାଇଁ 
ତାଙ୍କ ନିକଟତର ହେଲା। ରୂପାନନ୍ଦ୍ଙ୍କ ସମଗ୍ର ଦେହରେ ବେପଥୁ ଜାଗିଲା । ଦେହ ଘର୍ମାକ୍ତ 
ହେଲା, କାନକୁ କିଛି ଶବ୍ଦ ଶୁଣାଗଲା ନାହିଁ, ସେ ଏଭଳି ଭାବରେ ଉଚ୍ଚାଟିତ ହେଲେ ଯେ, 
ସମଗ୍ର ବାହ୍ୟ ପରିବେଶ ଏବେ ନାୟିକାର ଦେହ ଗଢ଼ଣ ଭିତରେ ରୂପାୟିତ ହେଇଗଲା । 
ମନେ ହେଲା ଏହା ବିଶ୍ଵଦର୍ଶନର ଭାବ । ଏହି ନାୟିକାର ଦେହ-ରୂପରେ ତାଙ୍କର ସବୁ ସମତି 
ଅତି ଅଭୁତ ଭାବେ ପ୍ରତିଫଳିତ ହେଇଗଲା। ସେ ଏବେ ଚକ୍ଷୁ ବନ୍ଦକରି ଧାନସ୍ଥ ହୋଇଗଲେ, 
ଯିମିତି ପ୍ରେମ, ରତି ଓ ଯୋଗସିବିର ଆତିଶଯ୍ୟରେ ଘଟିଥାଏ ! 


ହୃଦୟର ସନ୍ଦନ ଭିତରେ ସେ ବିଶ୍ବମୟତାକୁ ଅନୁଭବ କଲେ । 
ନାୟିକାଟି ଏବେ ଗୀତଟିଏ ଆବୃଭି କଲା । 


“ “ ପରଦ୍ଧ କୋରକ ନୂହେଁ 
ଆଖୁର କଟାକ୍ଷ 
ମାଳ କରି ଝୁଲେଇଛି 
ମୁଁ ମୋର ଶୟନ ମନ୍ଦିରେ । 

ସ୍ମିତହାସ, ନୁହେଁ ବାସଫୁଲ 

ମୋର ପ୍ରେମ ଚ଼ାଙ୍ଗୁଡ଼ିରେ । 
ମୋର ଦୂଇ ଘର୍ମାକ୍ତ ବର୍ରୁଳ ସ୍ତନ 
ନିନ୍ଦୁଛି ପୂର୍ଣଘଟ ଦୁଆର ଆଗରେ । 
ମୁଁ କ୍ଷୀଣାଙ୍ଗୀ, କୃଶୋଦରୀ 

ମୁଁ ଅବଳା, ଆତୁରା 

ଆହ୍ବାନ କରୁଛି 

ତୁମକୁ, ଏ ମାଟିର ମାୟାକୁ ।” 


୨୪୦ ରୂପ ରଙ୍ଗ ଅନଙ୍ଗ 

ଦିନନାଥ ପାଠୀ 
ମୌଳିକତଃ ଜଣେ ରୂପ 
ଓ ରଙ୍ଗର ମଣିଷ | 
କଳାଚର୍ଚ୍ଚା) ଲେଖାଲେଖ୍ବ, 
ପ୍ରଦର୍ଶନୀ, ଗବେଷଣା 
ବା ଏଭଳି ତାଙ୍କର 


ଯେତେସବୁ ସଫଳ 
ପ୍ରୟାସ ରୂପ ଓ ରଙ୍ଗରୁ ହିଁ 
ଭଭବ | ଦିନନାଥଙ୍କ 
ପାଇଁ ରୂପ ଭିନ୍ନ ଜଗତ 
ଅ-ବର୍ଶ୍ଟ, ସାହିତ୍ୟ ଅ- 


. ସାର ଓ ଗବେଷଣା ଅ- 
ବଳ | ଏହି ବିଶ୍ବାସକୁ 
ମୂଳ କରି ସେ ଏଯାବତ୍‌ 
ଓଡ଼ିଆରେ ପଚିଶିଖଣ୍ଡ ଓ 
ଅନ୍ଧୁଭାଷାରେ ତିରିଶି 
ଖଣ୍ଡ ବହି ପ୍ରକାଶ 
କଲେଣି। 
ଅଧୁନା ସେ 
ବାରାଣସୀସ୍କିତ ଆଲିସ୍‌ 
ବୋନର ଗବେଷଣା 
ପ୍ରତିଷ୍ଠାନର ନିର୍ଦ୍ଦେଶକ । 
ଅବନ୍ତୀ 
ଇ-୪୯/୧୩୮୬, 
ଭୀମଟାଙ୍ଗ, 
ଭୁବନେଶ୍ବରଠାରେ 
ତାଙ୍କ ନିବାସ। 

CC 


ସିର ତର୍‌ ଅର ଖସି ଏ ଭ୍ନ 
8 ଶସୀତୁ ତହିସକୃର ବରି 00 SPO 

` ଜଗନ୍ନାଥ ପ୍ରସାଦ ଦାସ 
ରର ସୋର ଗହିର ରସସ୍ତାପବ୍‌ ବ୍ୟ ଅର ଦାନ ଥିି 
ଓ ତାର୍ଵିକ ସ୍ତରକୁ ଭର୍ତୀର୍ଶ କରିଦିଏ। ଫଳରେ "ବିଷୟବସ୍ତୁରି ତଥାକଥୁତିଂ 
ଅଗ୍ନିଶିଖା ସୁନ୍ଦର ଭାବେ କାବି ହେଇଯାଏ | ଏହାହିଁ ଲେଖକର ବାହାଦୁରୀ। 


a “, ±,“ ? ¬ ସୌରୀନ୍ଦ୍ର ବାରିକ 
କିନ୍ତ ଶମଙ୍ଗାରର ଦେହଜ ରତି ସମ ସାଗ୍ରହ ଉପଚାର ଓ: ଅନୁଷ୍ଠାନ ସନ୍ତେ 
ଜୀବନର ଗମ୍ଭୀର ଓ ଗଭୀର ପ୍ରଶ୍ନ ସବୁ ତଥାପି ଏତେ ମାତ୍ରାରେ ସଜୀବ ଓ 

ଚଂଚଳ ଯେ ଉପନ୍ୟାସଟି ପାଠକଲେ ଆଖୁକୁ ବେଳେବେଳେ ଲୁହ ଚାଲିଆସେ, 
ଅଟକିଯାଏଁ ପାବ) ଅଟକିଯାଏ ଆମର ଲତାମିଜ୍ଞଡ଼ା ପ୍ରବୃଭି 


` ଚିରଶ୍ରୀ ଲନ୍ଦ୍ରସିଂ 


ପରମଂ ଆନନ୍ଦପ୍ରାପ୍ତିରେ ଜୀବନର ସାର୍ଥକତା । ରୂପ ରଙ୍ଗ ଅନିଙ୍ଗରେ ସେହି 
ପରମ ଆନନ୍ଦ ପ୍ରାସ୍ତି ପାଇଁ ଅନ୍ନେଷଣର ସ୍ଵର ମୁହୂର୍ମୁହୁ ଶୁଣାଯାଏ । ଲେଖକ 
ଛା ¬ ଛା କିନା ¬ ଅଧ୍ଯୟନସିଦ୍ଧ 
ମନସ୍ତଭ୍ସବିଦ୍‌ ଏବଂ କବି ଭାବରେ 


` ଜୟନ୍ତୀ ରଥ 
ଏହା କଥା, କବିତା, ନାଟକ, ସଂଗୀତ, ଚିତ୍ର, ଧର୍ମ, ଦର୍ଶନ, ମନବିଜ୍ଞାନ › 
ସମାଜବିଜ୍ଞାନ ରଟନା, ଆତ୍ସକଥା, ଭ୍ରମଣକଥା, ଗବେଷଣା ଆଦି ସକଳ 
ପ୍ରକରଣର କଳାତ୍ସକ ସୂତ୍ରାୟନ | 


ଗୌରାଙ୍ଗ ଚରଣ ଦାଶ 


i 


